

न्यायदर्शनम् ।

वात्स्यायनमुनिकृत-भाष्य-
विश्वनाथकृत-वृत्तिसहितम् ।

पण्डितकुलमति वि, ए, उपाधिधारि-

श्रीमज्जीवानन्द-विद्यासागर-भट्टाचार्यात्मजाभ्यां

परिण्डित-श्रीआशुबोध-विद्याभूषण-
परिण्डित-श्रीनित्यबोध-विद्यारत्नाभ्यां

संस्कृतं प्रकाशितम् ।

चतुर्थसंस्करणम् ।

कलिकातामहानगर्याम्

वाचस्पत्ययन्त्रे

मुद्रितम् ।

इ १८१६ ।

प्रकाशक— { पण्डित-श्रीआशुतोष-विद्याभूषण
तथा
पण्डित-श्रीनित्यबोध-विद्यारत्न ।

प्राप्तिस्थान— { २ न०, रमानाथ मजुमदार ट्रोट, आम्हाई-
ट्रोट-पोष्टऑफिस । कलिकाता ।

प्रिण्टर—वि, वि, मुखर्जी ।

२ न०, रमानाथ मजुमदार ट्रोट, कलिकाता ।

न्यायदर्शनस्य सूचीपत्रम् ।

विषयः ।

पृष्ठाङ्कः । पङ्क्त्यङ्कः ।

मौलिकपञ्चास्यप्रयोगजनकचयन, पदार्थानामुद्देशश्च,	...	२	१३
तत्त्वज्ञानाधीनक्रमसूक्तिमूलम्,	...	६	६
प्रमाणलक्षणं तद्विभागश्च,	...	१२	५
प्रत्यक्षलक्षणम्,	...	१३	८
अनुमानस्य लक्षणं विभागश्च,	...	१५	१७
उद्देशमन्तलक्षणम्,	...	१७	७
वृद्धलक्षणम्,	...	१८	२
वृद्धविभागमूलम्,	...	१८	८
प्रमेयस्य लक्षणं विभागश्च,	...	१९	२
आत्मनिरूपणम्,	...	२०	४
अरीरनिरूपणम्,	...	२१	११
इन्द्रियविभागैन्द्रियलक्षणम्,	...	२२	५
भूतविभागमूलम्,	...	२३	२
अश्वविभागाश्वलक्षणम्,	...	२३	६
बुद्धिलक्षणम्,	...	२३	११
सर्वात्मनिरूपणम्,	...	२४	६
प्रवृत्तिलक्षणं तद्विभागश्च,	...	२४	१५
दोषलक्षणम्,	...	२५	३
प्रेत्यभावलक्षणम्,	...	२५	११
फललक्षणम्,	...	२६	७
दुःखलक्षणम्,	...	२६	१५
अपवर्गलक्षणम्,	...	२७	५
संशयस्य लक्षणं विभागश्च,	...	२७	२
प्रयोजनलक्षणम्,	...	२९	१७
दृष्टान्तलक्षणम्,	...	३२	७
सिद्धान्तलक्षणम्,	...	३२	१२
सिद्धान्तविभागः,	...	३३	६
सर्वतन्त्रसिद्धान्तलक्षणम्,	...	३३	१७
प्रतितन्त्रसिद्धान्तलक्षणम्,	...	३४	१
अधिकरणसिद्धान्तलक्षणम्,	...	३४	८
अभ्युपगमसिद्धान्तलक्षणम्,	...	३५	६
अवश्यविविभागमूलम्,	...	३६	२
प्रतिज्ञालक्षणम्,	...	३७	२
हेतुलक्षणम्,	...	३७	५
व्यतिरेकिहेतुलक्षणम्,	...	३७	११
उदाहरणलक्षणम्,	...	३८	१

अतिरेकुटाहरणचक्षुः	...	० ३८	१
उपनयनचक्षुः	...	४०	१
निगमनचक्षुः	...	४०	१२
तर्कनि पक्षम्,	...	४२	१५
निर्णयनिष्ठपक्षम्,	...	४४	७
वादलक्ष्यम्,	...	४६	३
अत्यलक्ष्यम्,	...	४८	४
वितर्कलक्ष्यम्,	...	५०	१
इत्याभासविभासा,	...	५०	११
सुखनिवारलक्ष्यम्-	...	५१	३
विहङ्गलक्ष्यम्,	...	५२	३
प्रकरणसमलक्ष्यम्,	...	५२	१५
साध्यसमलक्ष्यम्,	...	५३	१४
अतीतकाललक्ष्यम्,	...	५४	१
इत्थलक्ष्यम्,	...	५६	३
कृत्विभागमूलम्,	...	५६	६
वक्त्रलक्ष्यम्,	...	५६	१
सामान्यलक्षणनिरूपणम्,	...	५८	१
उपचारलक्षणलक्ष्यम्,	...	५९	१
कृत्पूर्वपक्षः,	...	६०	१
तत्समाधानम्,	...	६०	५
समाधानान्तरम्,	...	६०	१
जातिलक्ष्यम्,	...	६१	२
निश्चयस्थानलक्षणम्,	...	६१	१
जातिनिश्चयस्थानवहत्वम्,	...	६२	३
अथ द्वितीयाध्यायः	...	६३	७
अंशपदपूर्वपक्षमूलम्,	...	६३	४
अंशार्थमङ्गलमूलम्,	...	६५	१२
अंशपदपूर्वपक्षमूलम्,	...	६६	१२
तत्समाधानम्,	...	७१	११
समाधानान्तरम्,	...	७२	१७
पूर्वपक्षान्तरम्,	...	७५	९
तत्समाधानम्,	...	७६	२
प्रत्यक्षलक्षणाऽऽदिपः,	...	७८	२
तत्समाधानम्,	...	७८	९
आद्येपान्तरम्,	...	८०	१

समाधानान्तरम्,	...	८३	१
मम मिद्धौ युक्तिः,	...	८०	१२
प्रत्यक्षमिद्वान्तमवम,	...	८१	१७
सन्निकर्षाद्वैतत्वशङ्का,	...	८२	१२
तत्समाधानम्,	...	८३	३
प्रत्यक्षस्यानुमितित्वशङ्का,	...	८४	५
तत्समाधानम्,	...	८५	२
अवयविपूर्वपक्षसूत्रम्,	...	८६	२१
तत्समाधानम्,	...	८७	४
अवयवमिद्वान्तमवम,	...	८८	१४
अनुमानपूर्वपक्षसूत्रम्,	...	८९	२
तत्समाधानम्,	...	९०	१०
वर्तमानाऽऽक्षेपः,	...	९१	११
तत्समाधानम्,	...	९२	१
उपमानपूर्वपक्षसूत्रम्,	...	९३	१६
तत्समाधानम्,	...	९४	५
उपमानस्यानुमानान्तर्भावमतम्,	...	९५	१०
तत्समाधानम्,	...	९६	१७
शब्दपूर्वपक्षसूत्रम्,	...	९७	१
तत्समाधानम्,	...	९८	२
वेदप्रामाण्याऽऽक्षेपः,	...	९९	३
तत्समाधानम्,	...	१००	३
वेदवाक्यविभागः,	...	१०१	३
विधिलक्षणम्,	...	१०२	३
अर्थवादविभागः,	...	१०३	३
अनुवादलक्षणम्,	...	१०४	३
वेदप्रामाण्ये युक्तिः,	...	१०५	३
प्रमाणचतुष्टयाऽऽक्षेपः,	...	१०६	३
तत्समाधानम्,	...	१०७	३
शब्दानित्यतामाधनम्,	...	१०८	३
शब्दपरिणाममशयः,	...	१०९	३
शब्दविकारनिराकरणम्,	...	११०	३
शब्दविकारव्यवहारः,	...	१११	३
पटनिरूपणम्,	...	११२	३
पटार्थमशयः,	...	११३	३
केवलव्यक्तिशक्तिस्थानम्,	...	११४	३

कैवल्यऽऽकृतिशक्तिमतखण्डनम्,	...	१४४	७
कैवल्यजातिशक्तिखण्डनम्,	...	१४५	८
पटाग्रनिरूपणम्,	...	१४५	१४
व्यक्तित्वचरणम्,	...	१४६	७
आकृतित्वचरणम्,	...	१४७	१
जातित्वचरणम्,	...	१४७	८
अथ तृतीयाध्यायः,	...	१४८	२
प्रमेयपरोक्षाऽऽग्रम्,	...	१४८	१४
तत्रापि इन्द्रियचैतन्यवाददृष्टणम्,	...	१४९	१०
अरीराऽऽत्मवाददृष्टणम्,	...	१५१	४
आक्षेपान्तरम्,	...	१५२	१
तत्समाधानम्,	...	१५२	७
अक्षरवैतप्रकरणम्,	...	१५४	१
तत्खण्डनम्,	...	१५४	५
मनस आत्मत्वशङ्का,	...	१५७	१८
तत्खण्डनम्,	...	१५८	३
आत्मनित्यत्वप्रतिपादनम्,	...	१५९	१२
अरीरस्यैकभौतिकत्वकथनम्,	...	१६४	१३
वाशिवत्वे युक्तान्तरकथनम्,	...	१६६	१
इन्द्रियभौतिकत्वपरीक्षणम्,	...	१६६	१०
इन्द्रियनानात्वपरीक्षणम्,	...	१७५	१८
अथपरीक्षणम्,	...	१८१	१५
बुद्धनित्यतासंशयः,	...	१८८	४
बुद्धिनित्यतावादिसाङ्ख्यमतम्,	...	१८८	१७
तत्खण्डनम्,	...	१८९	५
साङ्ख्यमतान्तरदृष्टणम्,	...	१९०	१३
अयुगपद्ब्रह्मव्युत्पादनादि,	...	१९१	२
अणिकवादिभौगतशङ्काकथनम्,	...	१९२	५
सौमत्तशङ्कासमाधानम्,	...	१९४	१
सौमत्तमते साङ्ख्यदृष्टणम्,	...	१९५	१२
तन्निराकरणादि,	...	१९६	२
बुद्धरात्मगुणत्वप्रकरणम्,	...	१९७	१३
बुद्धैकत्वज्ञापवर्गित्वकथनम्,	...	२०३	१५
बुद्धौ शरीरगुणत्वाभावस्य विशिष्यकथनम्,	...	२०७	१४
मनःपरोक्षाप्रकरणम्,	...	२२०	१०
शरीरस्य तत्तत्पुरुषादृष्टनिष्पाद्यताप्रकरणम्,	...	२२२	१३

अथ चतुर्थाध्यायः,

प्रवृत्तिपरीक्षा,	...
दोषपरीक्षणम्,	...
दोषाणां पञ्चवयस्कथनम्,	...
प्रेत्यभाषसिद्धान्तः,	...
उत्पत्तिप्रकारप्रदर्शनम्,	...
शून्यतोपादानप्रकरणम्,	...
ब्रह्मपरिणामवादः,	...
अःकारकत्वनिराकरणप्रकरणम्,	...
सर्वानित्यत्वनिराकरणप्रकरणम्,	...
सर्वनित्यत्वनिराकरणप्रकरणम्,	...
सर्ववृत्त्यक्त्यनिराकरणप्रकरणम्,	...
सर्वशून्यत्वनिराकरणप्रकरणम्,	...
सकृत्कालान्तवादनिराकरणप्रकरणम्,	...
फलपरीक्षाप्रकरणम्,	...
दुःखपरीक्षाप्रकरणम्,	...
अपवर्गपरीक्षाप्रकरणम्,	...
तत्त्वज्ञानोत्पत्तिप्रकरणम्,	...
अवयविप्रकरणम्,	...
निरवयवप्रकरणम्,	...
वाच्यायभङ्गविशङ्कणप्रकरणम्,	...
तत्त्वज्ञानविबुद्धिप्रकरणम्,	...
अथ पञ्चमाध्यायः,	...
जातिविभागसूत्रम्,	...
साधर्म्यवैधर्म्यसमलक्षणम्,	...
साधर्म्यसमादेरसदुत्तरत्वे बीजम्,	...
जातिषट्कनिरूपणम्,	...
जातिषट्कासदुत्तरत्वबीजम्,	...
प्राप्त्यप्राप्तिरूपनिरूपणम्,	...
तथोरसदुत्तरत्वे बीजम्,	...
प्रसङ्गप्रतिवृत्तान्तसमनिरूपणम्,	...
प्रसङ्गसमीक्षारक्षणम्,	...
प्रतिवृत्तान्तसमीक्षारक्षणम्,	...
अनुत्पत्तिसमलक्षणम्,	...
तत्त्वोत्तरम्,	...
अंशसमनिरूपणम्,	...

२२२	२
२२२	५
२२२	४
२२२	१२
२२०	५
२२०	१०
२२२	४
२०१	५
२०२	८
२०३	४
२०४	४
२०५	१०
२००	५
२०२	५
२०४	१५
२०५	१०
२०६	७
२०७	१०
२०८	२
२०९	४
२१०	४
२११	१६
२००	४
२०२	१५
२०३	१
२०४	१०
२०५	४
२०६	४
२०७	१५
२०८	४
२०९	१

लक्ष्योत्तरम्,	...	४०८	११
प्रकरणसमिकरणम्,	...	४०९	८
प्रकरणसमोत्तरम्,	...	४१०	४
अङ्गसमप्रकरणम्,	...	४१०	१३
अर्थापत्तिमसप्रकरणम्,	...	४११	१
अविशेषमसप्रकरणम्,	...	४१३	३
उपपत्तिमसप्रकरणम्,	...	४१४	१२
उपलब्धमसप्रकरणम्,	...	४१५	१०
अनुपलब्धमसप्रकरणम्,	...	४१६	१२
अनित्यमसप्रकरणम्,	...	४१७	१
लित्यमसप्रकरणम्,	...	४१८	१३
काव्यमसप्रकरणम्,	...	४१९	५
कथाभासप्रकरणम्,	...	४२०	१३
निरुद्ध्यानिभासाः,	...	४२०	९
प्रतिज्ञाहानिलक्षणम्,	...	४२८	१
प्रतिज्ञाऽन्तरलक्षणम्,	...	४२९	१
प्रतिज्ञाविरोधलक्षणम्,	...	४३०	१
प्रतिज्ञासंशयलक्षणम्,	...	४३०	८
हेतुलक्षणम्,	...	४३०	१३
अर्थांतरलक्षणम्,	...	४३१	१
निरर्थकलक्षणम्,	...	४३२	११
अविज्ञाताथलक्षणम्,	...	४३३	१
अपायकलक्षणम्,	...	४३३	७
अप्राप्तकाललक्षणम्,	...	४३४	४
अगुललक्षणम्,	...	४३४	८
अधिकलक्षणम्,	...	४३५	१३
पुनरुक्तलक्षणम्,	...	४३५	४
अननुभाषणलक्षणम्,	...	४३६	४
अज्ञानलक्षणम्,	...	४३६	१०
अप्रतिभालक्षणम्,	...	४३७	३
विक्षेपलक्षणम्,	...	४३७	६
सतानुज्ञालक्षणम्,	...	४३८	१
पर्यनुयोन्यानुयोगलक्षणम्,	...	४३८	७
निरनुयोन्यानुयोगलक्षणम्,	...	४३८	१३
अपसिद्धान्तलक्षणम्,	...	४३९	३
हेत्वाभाससूत्रम्,	...	४४०	१०

न्यायदर्शनम् ।

अथ प्रथमाध्यायस्य प्रथमाह्निकभाष्यम् ।

प्रमाणतोऽर्थप्रतिपत्तौ प्रवृत्तिसामर्थ्यादथवत् प्रमाणम् ।
प्रमाणमन्तरिण नार्थप्रतिपत्तिः । नार्थप्रतिपत्तिमन्तरिण प्रवृत्ति-
सामर्थ्यम् । प्रमाणेन खल्वयं ज्ञाताऽर्थमुपलभ्य तमर्थमभीप्सति
जिह्वासति वा । तस्येसाजिह्वासाप्रयुक्तस्य समीहा प्रवृत्ति-
रित्युच्यते, सामर्थ्यं पुनरस्याः प्रलेनाभिसम्बन्धः । समीहमान-
स्तमर्थमभीप्सन् जिह्वासन् वा तमर्थमाप्नोति जहाति वा ।
अथेस्तु सुखं, सुखहेतुः, दुःखं, दुःखहेतुश्च । सोऽयं प्रमाणाब्धौ-
ऽपरिमङ्गेयः प्राणभृद्देहस्यापरिमङ्गेयत्वात् । अर्थवति च
प्रमाणे प्रमाता प्रमेयं प्रमितिरित्यर्थवान्ति भवन्ति । कस्मात् ?
—अन्यतसापायेऽर्थस्यानुपपत्तेः । तत्र यस्येसाजिह्वासाप्रयुक्तस्य
प्रवृत्तिः, स प्रमाता । स येनार्थं प्रमिणोति, तत् प्रमाणम् ।

वपुर्लोलच्छीजितमदनकीर्तिजनधु-

जनानामानन्दकरी । । । । । रचयन् ।

स कोऽपि प्रमाणं प्रथयत समीहान्तरचरः

विलोकीलोकानां सज्जलज्जलप्रकाशजम् ॥ १ ॥

संयुक्ता युक्तद्वयसमिपता । । । । । तालककाऽऽरक्तभासा

सम्यापीयूषभार्नारातसाचिरसरा चूर्णयन्तौमभिस्थाम् ।

सानव्यामीकनखचिप्रहाराशरीरव्यभाराविशेष

भूयो भव्य विधातुं चरणमखरुच भानयार्मा भवान्ता ॥ २ ॥

योऽर्थः प्रतीयते, तत् प्रमेयम् । यदर्थविज्ञानं, सा प्रमितिः ।
 चतसृषु चैवंविधास्त्वर्थतत्त्वं परिसमाप्यते । किं पुनस्तत्त्वम् ?
 मतश्च सद्भावोऽसत्त्वामद्भावः । सत्सदिति गृह्यमाणं यथाभूत-
 मविपरीतं तत्त्वं भवति, असत्त्वामदिति गृह्यमाणं यथाभूतम-
 विपरीतं तत्त्वं भवति । कथमुत्तरस्य प्रमाणेनोपलब्धिरिति ।
 मत्प्युपलभ्यमाने तदनुपलब्धेः प्रदीपवत्, यथा दर्शकेन
 दीपेन दृश्ये गृह्यमाणे तदिव यन्न गृह्यते, तन्नास्ति । यद्य-
 भविष्यदिदमिव व्यज्ञास्यत, विज्ञानाभावान्नास्तीति । एवं
 प्रमाणेन सति गृह्यमाणे तदिव यन्न गृह्यते, तन्नास्ति । यद्य-
 भविष्यत् इदमिव व्यज्ञास्यत, विज्ञानाभावान्नास्तीति । तदेवं
 सतः प्रकाशकं प्रमाणमसदपि प्रकाशयतीति । सच्च खलु
 षोडशधा व्युद्भूतमुपदेक्ष्यते । तामां खल्वामां माह्वधानाम्—

प्रमाण-प्रमेय-संशय-प्रयोजन-दृष्टान्त-सिद्धान्ता-
 वयव-तर्क-निर्णय-वाङ्-जल्प-वितण्डा-हेत्वाभास-

यदीयतर्ककिरणैरान्तरव्याप्तसन्ततिम् ।

सन्ततरन्ति भास्वन्तमक्षपाद नमामि तम ॥ ३ ॥

अद्वैतं गुरुधर्मयोगिव लसत्स्वामण्डलीमण्डनं

रूपं किञ्चन पौरुषं गिर इव प्रागल्भ्यसम्पादकम् ।

दाने कर्त्तुमिवावतीर्णमपरं दीने दयादक्षिणं

तातं विश्वविमारिचारुयशसं विद्यानिवास नुमः ॥ ४ ॥

अलसमांतरपीडं विस्तृत न्यायशास्त्र

विरहितबहुयुक्ता लीलया वेत्तु विद्वान् ।

इति विनिर्दिष्टचंटा, कौशल्यं कर्त्तुकासो

गुरुचरणरजोऽहं व. शंभारौकरीमि ॥ ५ ॥

विद्यानिवाससुभा, क्रांतिरेषा विश्वनाथस्य

विदुषामातृत्वाधियाममकराणा मुदं भावता ॥ ६ ॥

च्छल-जाति-निग्रहस्थानानां तत्त्वज्ञानान्निःश्रेय-
साधिगमः ॥ १ ॥

—निर्देशे यथावचनं विग्रहः । चार्थे द्वन्द्वः समासः । प्रमा-
णादीनां तत्त्वमिति शैपिकी पष्ठौ । तत्त्वस्य ज्ञानं निःश्रेयस-
स्याधिगम इति कर्मणि पष्ठौ । गमकतया समासः । एता-
वन्तो विद्यमानार्थाः । एषामविपरौतज्ञानार्थमिहोपदेशः ।
सोऽयमनवयवेन तन्त्रार्थ उद्दिष्टो वेदितव्यः । आत्मादेः खलु
प्रमेयस्य तत्त्वज्ञानान्निःश्रेयसाधिगमः । तच्चैतदुत्तरसूत्रेणानूद्यत
इति । हेयं, तस्य निर्वर्त्तकं, हानमात्यन्तिकं, तस्योपायीऽधि-
गन्तव्यः, इत्येतानि चत्वार्यर्थपदानि सम्यगबुद्ध्वा निःश्रेयसमधि-
गच्छति । तत्र संशयादीनां पृथग्वचनमनर्थकम्; संशयादयो
यथासम्भवं प्रमाणेषु प्रमेयेषु चान्तर्भवन्तो न व्यतिरिच्यन्ते इति ।
सत्यमेतत्, इमास्तु चतस्रो विद्याः पृथक्प्रस्थानाः प्राणभृता-
मनुग्रहायोपदिश्यन्ते, यासां चतुर्थीयमान्वित्तिकी न्यायविद्या ।

प्रयोजनमनभिसन्धाय प्रेषावन्तो न प्रवर्त्तन्ते, अतः प्रथमं प्रयोजनमभिधानीयम्;
तथा चाहुः,—

“सिद्धार्थे सिद्धसम्बन्धं शीतुं शीता प्रवर्त्तते ।

शास्त्रादौ तेन वक्तव्यः सम्बन्धः सप्रयोजनः ॥”

सिद्धौ ज्ञातोऽर्थः प्रयोजनं यस्य तत्तथा, एवं सिद्धसम्बन्धमित्यपि, अतस्तत्प्रति-
पादनाय भगवानक्षपादः प्रथमं सूचयति । अत्र तत्त्वज्ञाननिःश्रेयसयोः शास्त्रतत्त्व
ज्ञानयोश्च हेतुहेतुमद्भावः, प्रमाणादितत्त्वज्ञानयोर्विषयवृषधिभावः, प्रमाणादिशास्त्रयोः
प्रतिपाद्यप्रतिपादकभावः, शास्त्रनिःश्रेयसयोश्च प्रयोज्यप्रयोजकभावः सम्बन्धः । तत्त्व
ज्ञानयोः हेतुहेतुमद्भाव इत्युक्त्या तत्त्वज्ञानं शास्त्रम्; तथा च ‘शास्त्रनिःश्रेयसयोरपि तत्त्वज्ञान-
धारकहेतुहेतुमद्भाव एव सम्बन्धः’ इति केचित् सम्प्रदायविदः । अत्र च सर्व्वपदार्थ-
अभिधानो द्वन्द्वः सन्नासः, यद्यपि भेदे द्वन्द्वविधानादेव च बहूना पदार्थानामभेदान्न
द्वन्द्वसम्भवः, तथाऽपि पदार्थताऽवच्छेदकभेदादेव द्वन्द्व इति न दोष इत्यन्यत्र विस्तरः ।

तस्याः पृथक्प्रस्थानाः संशयादयः पदार्थाः । तेषां पृथग्वचन-
मन्तरंगाध्यात्मविद्यामात्रमियं स्यात्, यथोपनिषदः । तस्मात्
संशयादिभिः पदार्थैः पृथक् प्रस्थाप्यते । तत्र नानुपलब्धे न
निर्णीतस्य न्यायः प्रवर्तते, किन्तु हि ? संशयितस्य । यथोक्तं,—
“विमृश्य पक्षप्रतिपक्षाभ्यामर्थविधारणं निर्णयः” इति । विमर्शः
संशयः । पक्षप्रतिपक्षौ न्यायप्रवृत्तिः । अर्थविधारणं निर्णयः
तत्त्वज्ञानमिति । स चायं किंस्वादिति वस्तुविमर्शमात्रमनव-
धारणं ज्ञानं संशयः प्रमेयसन्तर्भवन्नेवमर्थं पृथगुच्यते । अथ
प्रयोजनम् ।—येन प्रयुक्तः प्रवर्तते, तत् प्रयोजनम् । यमर्थमभा-
सन् जिह्वासन् वा कर्माऽऽरभते, तेनानेन सर्वं प्राणिनः सर्वाणि
कर्माणि सर्वाश्च विद्या व्याप्ताः, तदाश्रयश्च न्यायः प्रवर्तते । कः
पुनरयं न्यायः ?—प्रमाणैरर्थपरीक्षणं न्यायः । प्रत्यक्षाऽऽगमाश्चि-
तमनुमानं, साऽन्वीक्षा, प्रत्यक्षाऽऽगमाभ्यामीक्षितस्यान्वीक्षणम-
न्वीक्षा, तया प्रवर्तते इत्यान्वीक्षिको न्यायविद्या न्यायशास्त्रम् ।

तत्र च “निर्देशे यथा वचनं तथा विग्रहः” इति यथाश्रुतभाष्यानुसारिणः प्रमाणानि
च प्रमेयश्च संशयश्च प्रयोजनश्च दृष्टान्तश्च सिद्धान्तश्च अदयवाश्च तर्कश्च निर्णयश्च
वादश्च जल्पश्च वितण्डाश्च द्वेलाभासाश्च क्लृप्ताश्च जातयश्च निग्रहस्थानानि चेति
विग्रहं वर्णयन्ति । सम्प्रदायविदन्तु भाष्यस्थवचनपदेन क्वचित्कीदृशं क्वचिदार्थं वच-
नं गृह्यते, तत्र प्रमाणे प्रमेये च सौत्रं वचनं गृह्यते सप्रयोजनत्वात्, तच्च वक्ष्यते । न
तु दृष्टान्तादेकवचनं सप्रयोजनम् । तथा च दृष्टान्ते द्विवचनम्, अन्वयव्यतिरेकि-
भेदेन दृष्टान्तद्वैविध्यं वक्ष्यमाणत्वात् । संशये सिद्धान्ते क्लृप्ते च बहुवचनम्, रुशये
क्लृप्ते च वैविध्यं, सिद्धान्ते चातुर्विध्यं वक्ष्यमाणत्वात्, अन्वया जातिनिर्ग्रहस्थान-
योर्बहुवचनं तत्रापि व्याहृत्यैव, एकवचनस्यैव लक्षणस्यैव सत्त्वादिति वदन्ति । द्रव्यास्तु
सर्वत्र प्रथमोपस्थितैकवचनेनैव विग्रहः, न ह्यत्र बहुवचनेनैव प्रमाणादीनां बहुल-
परिच्छिद्यत्वं, तथा सति किनामायिसविभागिनः न ह्येकैवैव प्रव खदिरादौ भव-
खदिरश्च पलाशश्चेति न विग्रह्यते, अत एव. प्रयोजनस्यैकवचनात्कलेऽपि तद्विभागा-
करणेऽपि सुखदुःखाभावतत्त्वाधनभेदेन तस्य बहुलं न विरुध्यत इति प्राहुः । अर्थ

यत्पुनरनुमानं प्रत्यक्षाऽऽगमविरुद्धं, न्यायाऽऽभामः स इति । तत्र वादजल्पौ सप्रयोजनौ । वितण्डा तु पराङ्मत्ये । वितण्डया प्रवर्तमानो वैतण्डिकः । स प्रयोजनमनुयुक्तो यदि प्रतिपद्यते, सोऽस्य पक्षः, सोऽस्य सिद्धान्तः, इति वैतण्डिकत्वं जहाति । अथ न प्रतिपद्यते, नायं लौकिको न परीक्षक इत्यापद्यते । अद्यापि परपक्षप्रतिषेधज्ञापनं प्रयोजनं ब्रवीति, एतदपि तादृशैव, यो ज्ञापयति यो जानाति यच्च ज्ञाप्यते यच्च प्रतिपद्यते यदि, तदा वैतण्डिकत्वं जहाति । अथ न प्रतिपद्यते परपक्षप्रतिषेधज्ञापनं प्रयोजनमित्येतदस्य वाक्यमनर्थकं भवति । “वाक्य-समूहश्च स्थापनाहानो वितण्डा” । तस्य यद्यभिधेयं प्रतिपद्यते, सोऽस्य पक्षः स्थापनीयो भवति । अथ न प्रतिपद्यते, प्रज्ञापमात्रमनर्थकं भवति, वितण्डात्वं निवर्त्तत इति । अथ दृष्टान्तः प्रत्यक्षविषयोऽर्थः, यत्र लौकिकपरीक्षकाणां दर्शनं न व्याहन्यते । स च प्रमेयं, तस्य पृथग्वचनञ्च, तदाश्रया-वनुमानाऽऽगमी । तस्मिन् सति स्यातामनुमानागमावसति च न स्याताम् । तदाश्रया च न्यायप्रवृत्तिः । दृष्टान्तविरोधेन

च निःश्रेयसे सिद्धे पटादिवत् तत्प्राप्तये न प्रयत्नान्तरनपेक्षितमिति प्रतिपादनायाधि-
गमपदम् । ननु प्रमाणादयः पदार्था इति शब्दान् प्रथममनुवादिव वा तत्त्वज्ञानं स्यात् ?
इति चेन्न, तेषां विशिष्य ज्ञानं हि तत्त्वज्ञानम् ; तच्चोद्देशलक्षणपरीक्षाप्रकाशका-
च्छास्वादिव, शास्त्रं हि विशिष्टाऽऽनुपब्रिका पञ्चाध्यायी, अध्यायस्तार्किकसमूहः,
आह्निकम् तादृशप्रकरणसमूहः, प्रकरणम् तादृशसूत्रसमूहः, सूत्रम् तादृशवाक्य-
समूहः, वाक्यम् तादृशपदसमूह इति वदन्ति । अत्र समूहशब्देनानेकत्वं विवक्षितम् :
तेनाध्यायादिराह्निकादिब्रह्मकलेऽपि न क्षतिः । अत्र च यद्यपि सूक्ष्मजनकज्ञान-
विषयत्वेन प्रमेयमेवादौ निरूपयितुमर्हं, तथाऽपि प्रमाणस्य सकलपदार्थव्यवस्थापक-
त्वेन प्राधान्यात् प्रथममुद्देशः । ततोऽवसरतो बुभुक्षितभक्षः, ततश्च पदार्थव्यवस्था-
पनं न्यायाधीनतया न्याये निरूपणीयमित्यर्हितयोर्न्यायपूवकाङ्गयोः संज्ञाप्रयोजनयोः,
तवाव्यवर्हिततया संशयस्य प्रथमम् । न च निर्णीतेऽपि अनन्यविधानाच्च संशयस्य

च परपक्षप्रतिषेधो वचनीयो भवति । दृष्टान्तसमाधिना च स्वपक्षः साधनीयो भवति । नास्तिकस्य दृष्टान्तमभ्युपगच्छन्नास्तिकत्वं जहाति । अनभ्युपगच्छन् किंसाधनः परमुपालभे-
तेति निरुक्तेन दृष्टान्तेन शक्यमभिधातुम् । “साध्यसाधर्म्यात्
तद्धर्मभावी दृष्टान्त उदाहरणं,” “तद्विपरीताद्विपरीतम्” इति ।
अस्त्ययमित्यनुज्ञायमानोऽर्थः सिद्धान्तः । स च प्रमेयं, तस्य
पृथग्वचनं, सत्तु सिद्धान्तभेदेषु वादजल्पवितण्डाः प्रवर्तन्ते
नातोऽन्यथेति । साधनीयार्थस्य यावति शब्दसमूहे सिद्धिः
परिममाप्यते, तस्य पञ्चावयवाः प्रतिज्ञादयः । समूहमपेक्ष्या-
वयवा उच्यन्ते । तेषु प्रमाणसमवाय आगमः प्रतिज्ञा, हेतुर्गु-
मानम्, उदाहरणं प्रत्यक्षम्, उपनयनमुपमानं, सर्व्वेषामेकार्थ-
समवाये सामर्थ्यप्रदर्शनं निगमनमिति । सोऽयं परमो न्याय
इति । एतेन वादजल्पवितण्डाः प्रवर्तन्ते, नातोऽन्यथेति, तदा-
श्रया च तत्त्वव्यवस्था । ते चैतेऽवयवाः शब्दविशेषाः सन्तः

न्यायाङ्गलम् इति वाच्यम्, आहार्यैरुपगमनात् । यद्यपि प्रयोजनं न न्यायाङ्गम्,
अपि तु तज्ज्ञानं, तथाऽपि तदेव निरूपणीयं, न तु ज्ञाननिरूपणादेष्विति । परद्रव्या-
ग्नेने दृष्टान्तस्य मूलत्वादन्तरं दृष्टान्तस्य, दृष्टान्तमूलको न्यायः सिद्धान्तविषय इत्यतो-
ऽनन्तरं सिद्धान्तस्य, ततश्चावसरतः सिद्धान्ताधीनस्य पञ्चावयवरूपस्य न्यायस्य,
ततश्चैककार्यकारितया न्यायसङ्कारिणस्तर्कस्य, ततश्च तर्कजन्यतया निर्णयस्य, ततश्च
निर्णयानुकूलत्वाद्वादस्य, जल्पस्यापि वादकार्यकारित्वादनन्तरं जल्पस्य, ततश्च विजय
रूपैककाम्यानुकूलतया वितण्डायाः, कथावयवस्यापि दूषणसापेक्षतयाऽनन्तरं दूषणेषु
निरूपणीयेषु वादं देशनीयत्वरूपोत्कर्षवत्त्वात् हेतुवदाभासमानत्वाच्चादौ हेत्वाभासानां,
ततश्च हेत्वाभासोपजीवनेन कल्पस्य, स्वव्याघातकत्वेन अलङ्कारसदुत्तरत्वात्कर्तो जाते,
कथाऽवसानत्वेन अनन्तरं नियद्वैश्यानामिति । अत्र च प्रमेयान्तःपातिसुद्धिरूपस्यापि
संशयादः निरनुयीव्यानुयीगरूपनिग्रहस्थानान्तःपातिलीप्तलज्जालीय प्रकारभेदेन
प्रतिपादनं शिष्यबुद्धिवैश्याद्येनस्य, निग्रहस्थानान्तःपातः हेत्वाभासानां दूषणभि-
जानप्रतीकान्तु जानाति भगवानक्षपाट एव । भाष्यं तु. — “तर्कं देशनीयद्विरदा इति ।

प्रमेयान्तर्भूता एवमर्थं पृथगुच्यन्त इति। तर्को न प्रमाण-
मङ्गलः, न प्रमाणान्तरं, प्रमाणानामनुग्राहकस्तत्त्वज्ञानाय
कल्प्यते। तस्योदाहरणम्। किमिदं जन्म कृतकेन हेतुना
निर्वर्त्यते? आहोस्विदकृतकेन? अथाऽऽकस्मिकमिति।
एवमविज्ञातार्थं कारणोपपत्त्या ऊहः प्रवर्तते, यदि कृतकेन
हेतुना निर्वर्त्यते, हेतुच्छेदादुपपन्नोऽयं जन्मोच्छेदः। अथा-
कृतकेन हेतुना, ततो हेतुच्छेदस्याशक्यत्वादनुपपन्नोऽयं
जन्मोच्छेदः। अथाऽऽकस्मिकम्, अतोऽकस्मान्नर्वर्त्यमानं न
पुननिवर्त्यताति निवृत्तिकारणं नोपपद्यते, तेन जन्मानुच्छेद
इति। एतस्मिंस्तर्कविषये कर्मनिमित्तं जन्मेति प्रमाणानि
वर्तमानानि तर्केणानुगृह्यन्ते, तत्त्वज्ञानविषयस्य विभागात्
तत्त्वज्ञानाय कल्प्यते तर्क इति। सोऽयमिदं श्रुतस्तकः
प्रमाणसहितो वादे साधनायोपालम्भाय वार्थस्य भवतीत्येव-
मर्थं पृथगुच्यते प्रमेयान्तर्भूतोऽपीति। निर्वर्त्यस्तत्त्वज्ञान
प्रमाणानां फलम्। तदवसानो वादः। तस्य पालनाय

भासानां पृथगुपन्यासः” इत्युक्तम्। अत्र वार्तिकं,—“यदि वादे देशनीयत्वात् पृथगभि-
धानं, तदा न्यूनाधिकापसिद्धान्तानां वादे देशनीयत्वात् पृथगभिधानं स्यात्, यदि
पृथगभिधानावादे देशनीयत्वं, तदा संशयादीनामपि वादे देशनीयत्वं स्यात्; तस्मा
दान्वीचिक्रीवथीवाचादण्डनीतिरूपविद्याप्रस्थानभेदज्ञापनार्थं संशयादेर्हेत्वाभासस्य च
पृथग्वचनम्” इति। तदप्यसत्; निग्रहस्थानान्तर्गतत्वेनेव तद्विरूपणेन प्रस्थानभेद-
सम्भवात्। वयन्तु हेत्वाभासानां न निग्रहस्थानत्वं, तथा सति सर्वत्र हेत्वाभाससत्त्वात्
सर्वस्यैव निगृहीतत्वाऽऽपत्तेः। तस्मात् हेत्वाभासप्रयोगो निग्रहस्थानं, तद्विभाजक-
सूत्रस्य हेत्वाभासपदस्य तत्प्रयोगपरम्। तत्र च प्रयोगस्य न लक्ष्यमपेक्षणीयम्, अपि
तु हेत्वाभासानाम्, इत्यत्र उक्तं “हेत्वाभासाश्च यथाक्ताः” इति चरमसूत्रम्। न च
हेत्वाभासस्यावच्छेदकप्रवेशादेव न पृथङ्ङ्गपणापेक्षेति वाच्यम्, तथा सति प्रमाण
तर्कसाधनोपालम्भ इति वादाद्यवच्छेदकप्रमाणादेरपि पृथङ्ङ्गपणानापेक्षेति युक्तं
मुत्पत्त्याम्। अत्र केचित् सूत्रादौ मङ्गलाकारणेन “मङ्गलं न प्रमाणाधिक्यम्” इत्यत्र सूत्रकृतां

जल्पवितण्डे । तावती तर्कनिर्णयौ लोकयात्रां वहत इति ।
 मोक्षं निर्णयः प्रमेयान्तर्भूत एवमर्थं पृथगुद्दिष्ट इति । वादः खलु
 नानाप्रवक्तृकः प्रत्यधिकरणसाधनाऽन्यतराधिकरणनिर्णयाव-
 सानो वाक्यसमूहः, पृथगुद्दिष्ट उपलक्षणार्थम् । उपलक्षितेन
 व्यवहारस्तत्त्वज्ञानाय भवतीति । तद्विशेषौ जल्पवितण्डे
 तत्त्वाध्यवसायसंरक्षणार्थमित्युक्तम् । निग्रहस्थानेभ्यः पृथगुद्दिष्टा
 हत्वाभासा वादे चादनीया भविष्यन्तीति । जल्प-
 वितण्डयोस्तु निग्रहस्थानानीति । क्लृप्तातिनिग्रहस्थानानां
 पृथगुपदेश उपलक्षणार्थ इति । उपलक्षितानां स्ववाक्ये
 परिवर्जनम् । क्लृप्तातिनिग्रहस्थानानां परवाक्ये पर्यनुयोगः ।
 जातिश्च परेण प्रयुज्यमानायाः सुलभः समाधिः, स्वयञ्च सुकरः
 प्रयोग इति । सेयमान्वीक्षिकी प्रमाणादिभिः पदार्थै-
 र्विभज्यमाना—

“प्रदीपः सर्वविद्यानामुपायः सर्वकर्मणाम् ।

आश्रयः सर्वधर्माणां विद्योद्देशे प्रकीर्त्तिता ॥”

तात्पर्यं वर्णयन्ति । तदसत् ; कृतस्याप्यनिवन्धनसम्भवात्, विघ्नाभावनिरूपणेनाकरण-
 सम्भवाच्च । “यन्तु “प्रमाणं प्राणनिलयः” इति भगवन्नामगणान्तःपातिप्रमाणशब्द-
 स्याच्चारणमेव सङ्गमिति ब्रूमः । अतः च उद्देशलक्षणपरीक्षायां पूर्वपूर्वसापेक्षतया
 प्रथममुद्देशः, अनन्तरं लक्षणम्, प्रसङ्गाच्छलपरीक्षेति सोद्देशपदार्थलक्षणच्छलपरीक्षा
 प्रथमाध्यायार्थः, ततः च सपरिकरन्यायलक्षणं प्रथमाऽऽङ्गिकायां, ततः च प्रतीयनाभि-
 धेयप्रतिपादक प्रथमद्वितीयसम्भाव्यामेकं प्रकरणम् ; ततः प्रमाणलक्षणप्रकरणम् ; ततः
 प्रमेयलक्षणप्रकरणम् ; ततो न्यायपूर्वाङ्गप्रकरणम् ; ततो न्यायसिद्धान्तप्रकरणम्, ततो
 न्यायस्वरूपप्रकरणम् ; ततो न्यायोत्तराङ्गप्रकरणमिति प्रथमाऽऽङ्गिके सतः प्रकरणानि ।
 अत्रणादनु पद्यादीनां अचौचा, उन्नयनन्तर्निर्वाहिका, सेयमान्वीक्षिकी न्यायतर्कादि-
 शब्दैरपि व्यवह्रियन्ते । तथा च “न्यायो भीमासा धर्मशास्त्राणि” इति श्रुतिः,
 “पुराणन्यायमानासाः” इत्यादि श्रुतिः । “भीमासा न्यायतर्कश्च उपाङ्गः परिकीर्त्तितः”
 इति पुराणम् । “त्रैविध्यस्त्रयीं विद्यां दण्डनीतिञ्च शाश्वतीम् । आन्वीक्षिकीचात्मविद्यां

तदिदं तत्त्वज्ञानं निःश्रेयसाधिगमार्थं यथाविद्यं वेदितव्यम् ।
इह त्वध्यात्मविद्यायामात्मादितत्त्वज्ञानं, निःश्रेयसाधिगमोऽप-
वगप्राप्तिः ॥ १ ॥

तत् खलु निःश्रेयसं किं तत्त्वज्ञानानन्तरमेव भवति ? नेत्यु-
च्यते, किं तर्हि ? तत्त्वज्ञानात्—

**दुःखजन्मप्रवृत्तिदोषमिथ्याज्ञानानामुत्तरो-
त्तरापाये तदनन्तरापायादपवर्गः ॥ २ ॥**

तत्रात्माद्यपवगपथ्यन्ते प्रमेये मिथ्याज्ञानम् अनेकप्रकारकं
वर्तते । आत्मनि तावन्नास्तीति । अनात्मन्यः आत्मनि । दुःखि
सुखमिति । अतित्ये नित्यमिति । अत्राणे त्राणमिति । सभये
निर्भयमिति । जुगुप्सितेऽभिमतमिति । हातव्येऽप्रतिहातव्य
मिति । प्रवृत्तौ नास्ति कर्म, नास्ति कर्मफलमिति । दोषेषु
नायं दोषनिमित्तः समार इति । प्रेत्यभावे नास्ति जन्तुर्जीवो
वा सत्त्व आत्मा वा यः प्रेयात् प्रेत्य च भवेदिति । अनिमित्तं
जन्म, अनिमित्तो जन्मोपरम इत्यादिमान् प्रेत्यभावोऽनन्तश्चेति ।
नैमित्तिकः सन् न कर्मनिमित्तः प्रेत्यभाव इति । देहेन्द्रियबुद्धि-
वेदनामन्तानोच्छेदप्रतिसन्धानाभ्यां निरात्मकः प्रेत्यभाव इति ।

वार्त्ताऽऽरम्भाय लोकोक्तः ॥” इति मनुः । तथा “यत्कर्त्तव्यानुसन्वते स धर्मो वेद नेतरः”
इत्यादि मोक्षधर्मं । “ततोपनिषदं तात ! परिर्क्षन्तु पार्थिव ! । मथामि मनसा
तात ! दृष्ट्वा चान्वीदिकीं पराम् ॥” इत्युपनिषदश्चान्वीदिक्यनुसारौ एव यः, सः
ग्राह्य इत्युक्तमिति ॥ १ ॥

ननु तत्त्वज्ञानस्य न साक्षादेव निःश्रेयसहेतुत्वम्, तत्त्वज्ञानिनामप्यनवस्थितिदर्शनात्
अतः क्रमाकाङ्क्षायासाह, दुःखिति । अत्र वार्त्तिकं,—“नि श्रेयस तावद्विविधं, परापर
भेदात् । तत्रापरं, जीवव्युक्तिवत्त्वं तत्त्वज्ञानानन्तरमेव, तदप्यवधारिताऽऽत्मतत्त्वस्य
नैरन्तर्याम्यासापहतमिथ्याज्ञानस्य प्रारब्धं कर्मोपभुञ्जानस्य । परन्तु क्रमेण, तत्र क्रम
प्रतिपादनायेदं सूत्रम्” इति । दुःखादीनां मध्ये यत्तु उत्तरोत्तरं, तेषामपाये तदनन्तरस्य

अपवर्गो भीष्मः । स खल्वयं सर्वकार्यापरमः । सर्व-
विप्रयोगोऽपवर्गं बहु च भद्रकं लुप्यत इति । कथं बुद्धिमान्
सर्वसुखोच्छेदमचैतन्यममुमपवर्गं रोचयेदिति । एतस्मान्निश्चि-
त्तानादनुकूलेषु रागः, प्रतिकूलेषु द्वेषः । रागद्वेषाधिकाराच्चा-
स्यैर्थाभावालोभादयो दोषा भवन्ति । दोषैः प्रयुक्तः शरीरेण
प्रवर्तमानः हिंसास्तेयप्रतिषिद्धमैथूनान्याचरति । वाचाऽऽ-
ताहितपरुषसूचनासम्बद्धानि । मनसा परद्रोहं परद्रव्या-
भीक्षां नास्तिक्वञ्चेति । सेयं पापात्मिका प्रवृत्तिरधर्माय ।
अथ शुभैः प्रयुक्तः शरीरेण दानं परित्वाणं परिचरणञ्च । वाचा
सत्यं हितं प्रियं स्याध्यायञ्च । मनसा दयामसृहं श्रद्धाञ्च
आचरति । सेयं धर्माय । अत्र प्रवृत्तिसाधनौ धर्माधर्मौ
प्रवृत्तिशब्देनोक्ता । यथाऽन्नसाधनाः प्राणाः, “अन्नं वै प्राणिनः
प्राणाः” इति । सेयं कुलितस्याभिपूजितस्य च जन्मनः कार-
णम् । जन्म पुनः शरीरेन्द्रियबुद्धीनां निकायविशिष्टः प्रादु-
र्भावः । तस्मिन् सति दुःखम् । तत्पुनः प्रतिकूलवेदनीयं
बाधना पीडा ताप इति । त इमे मिथ्याज्ञानादयो दुःखान्ता
धर्मा अविच्छेदेनैव प्रवर्तमानाः संसार इति । यदा तु तत्त्व-
ज्ञानान्निश्चिन्ताज्ञानमपैति, तदा मिथ्याज्ञानापाये दोषा अप-
यन्ति । दोषापाये प्रवृत्तिरपैति । प्रवृत्त्यपाये जन्मापैति ।

तस्मिन्निहितस्य पूर्वपूर्वस्यापायादपवर्गः, प्रथाजकत्वं प्रयोज्यत्वं वा पञ्चमर्थः, दग्धा-
भावाद्गटाभाव इतिवत्, स्वरूपसम्बन्धविशेष एव तत्, तदयमर्थः,—तत्त्वज्ञानेन विर-
धितयाऽपहृतं मिथ्याज्ञानं, कारणाभावाच्च मिथ्ये रागद्वेषाऽऽत्मके दोषे, तदभावाच्च
प्रवृत्तेर्धर्माधर्माऽऽत्मिकाया अनुवृत्तौ, तदभावाच्च जन्मनो विशिष्टशरीरसम्बन्धस्याभावं
दुःखाभावादपवर्गः । यद्यपि ज्ञानिनोऽपि रागादयस्तिष्ठन्ति, तथाऽप्युत्कटरागाद्यभावं
तात्पर्यम् । यद्यपि दोषाणां न धर्मादिजनकत्वं, व्यभिचारात्, तथाऽपि तत्तद्दोषाणां
तत्तद्द्वन्द्वादिहेतुत्वादोषापाये धर्माद्यपायः । वस्तुतां विनाऽपीच्छा गङ्गाजलसंयोगादितो

जन्मापाये दुःखमपैति । दुःखापाये चाऽऽत्यान्तिकोऽपवर्गो
निःश्रेयसमिति । तत्त्वज्ञानन्तु खलु मिथ्याज्ञानविपर्ययेण
व्याख्यातम् । आत्मनि तावदस्तीति । अनात्मन्यनात्मेति । एवं
दुःखेऽनित्येऽत्राणे सभये जुगुप्सिते हातव्यं च यथाविषयं वेदि-
तव्यम् । प्रवृत्तौ अस्ति कर्म, अस्ति कर्मफलमिति । दाषेषु दोष-
निमित्तोऽयं संसार इति । प्रेत्यभावे खल्वस्ति जन्तुर्जीवः
सत्त्व आत्मा वा यः प्रेत्य भवेदिति । निमित्तवज्जन्म, निमित्त-
वान् जन्मोपरमः, इत्यादिः प्रेत्यभावोऽपवर्गान्त इति । नैमि-
त्तिकः सन् प्रेत्यभावः प्रवृत्तिनिमित्त इति । सात्मकः सन् देहे-
न्द्रियबुद्धिवेदनामन्तानोच्छेदप्रतिसन्धानाभ्यां प्रवर्तत इति ।
अपवर्गः शान्तः । स खल्वयं सर्वविप्रयोगः सर्वोपरमोऽप-
वर्गः । बहु च कृच्छ्रं घोरं पापकं लुप्यत इति । कथं बुद्धि-
मान् सर्वदुःखोच्छेदं सर्वदुःखासंविदमपवर्गं न रोचयेदिति ।
तद्यथा मधुविषममृतान्नमनादेयमिति, एवं सुखं दुःखानु-
पेक्षमनादेयमिति ॥ २ ॥

त्रिविधा चास्य शास्त्रस्य प्रवृत्तिः : उद्देशो लक्षणं परीक्षा
वेति । तत्र नामधेयेन पदार्थमात्रस्याभिधानमुद्देशः । तत्रो-
द्दिष्टस्यातत्त्वव्यवच्छेदको धर्मा लक्षणम् । लक्षितस्य यथा
लक्षणमुपपद्यते न वेति प्रमाणैरवधारणं परीक्षा । तत्रो-

धर्मादिसम्भवाद्गुणभित्तिः । तस्मात् मिथ्याज्ञानजवासनेवात दोषः, तस्याश्च मिथ्या
ज्ञाननाशात् तत्कालीनतत्त्वज्ञानजवासनाता वा नाश इत्याशय इत्यपि वदन्ति ।
यद्यपि दुःखापायान्नपवर्गः, किन्तु स एव सः, तथाऽप्यभेद एव तत्र पञ्चमर्थः, अप-
वर्गपद वा तद्व्यवहारपरम्, अनन्तरपदेन जन्मान्तरमेव परासृज्यत इति तु न
न्यायानम् ; दुःखपदवैयर्थ्याऽऽपत्तेः । दुःखानुत्पत्तेश्च सदुःखध्वंसप्रयोजकत्वं कल्प्यत
इत्याशयेनेदमित्यपि कश्चित् ॥ २ ॥

इति सूत्रवृत्तौ सप्रयोजनानभिधेयप्रकरणम्

द्विष्टस्य प्रविभक्तस्य लक्षणमुच्यते, यथा प्रमाणानां प्रमेयस्य च ।
उद्दिष्टस्य लक्षितस्य च विभागवचनं, यथा क्लृप्तस्य । “वचन-
विधातोऽर्थविकल्पोपपत्त्या क्लृप्तं तत् त्रिविधम्” इति । अथो-
द्दिष्टस्य विभागवचनम्—

प्रत्यक्षानुमानोपमानशब्दाः प्रमाणानि ॥ ३ ॥

अक्षस्याक्षस्य प्रतिविषयं वृत्तिः, प्रत्यक्षम् । वृत्तिस्तु मन्त्रि-
कर्षः, ज्ञानं वा । यदा मन्त्रिकर्षः, तदा ज्ञानं प्रमितिः । यदा
ज्ञानं, तदा हानोपादानोपेक्षाबुद्ध्यः फलम् । अनुमानम् ।—
मितेन लिङ्गेन अर्थस्य पश्चान्मानमनुमानम् । उपमानं—सारूप्य-
ज्ञानम् ; यथा गौः, एवं गवय इति । सारूप्यन्तु सामान्ययोगः ।
शब्दः,—शब्दार्थेऽनेन अर्थः इत्यभिधीयते ज्ञाप्यते । उपलब्धि-
साधनानि प्रमाणानीति समाख्यानिर्वचनसामर्थ्याद्बोद्धव्यम् ।
प्रमोयतेऽनेनेति करणार्थाभिधानो हि प्रमाणशब्दः, तद्विशेष-
समाख्याया अपि तथैव व्याख्यानम् । किं पुनः प्रमाणानि
प्रमेयमभिसंप्रवृत्ते, अथ प्रमेयं व्यवतिष्ठन्ते ? इत्युभयथा दर्श-
नम् । ~~अस्य हेतुत्वोपेक्षायाः प्रतीयेते, तत्रानुमानमिच्छा-~~
~~द्वेषप्रयत्नसुखदुःखज्ञानाभ्यात्मनो लिङ्गमिति । प्रत्यक्षं ननु~~
नय्य योगसमाधिजसत्त्वमनसोः संयोगविशेषादात्मा प्रत्यक्ष-
इति । अग्निरासीपटेशान् प्रतीयते, अग्निर्गन्धरिति । प्रत्या-
सीदता धूमदर्शननानुमायत । प्रत्यासक्तं च प्रत्यक्षत उप-
लभ्यते । व्यवस्था पुनः, “अग्निर्होत्र जुह्यात् स्वर्गकामः” (मै० उ०
६।३६) इति । नौ न कश्चिद् स्वर्गं न लिङ्गदर्शनं न । इम् ।
स्तनयिदुःशब्दे श्रूयमाणं प्रमाणहेतोरनुमानम् । तत्र न प्रत्यक्षं

अथ यदीदृशं लक्षणस्यापत्तिरित्यान् पश्चाद्द्विष्टप्रमाण लक्षयति विभजते च ।
अत्र तद्वति तत्प्रकारकवरूपं प्रत्यक्षविशिष्टज्ञानं प्रशब्दविशिष्टेन साधतुना

नाऽऽगमः । पाणौ प्रत्यक्षत उपलभ्यमाने नानुमानं नाऽऽगम इति । सा चेयं प्रमितिः प्रत्यक्षपरा । जिज्ञासितमर्थमाप्तोप-
देशात् प्रतिपद्यमानो लिङ्गदर्शनेनापि बुभुक्षते । लिङ्गदर्शनानु-
मितश्च प्रत्यक्षतो दिदृक्षते । प्रत्यक्षत उपलब्धेऽर्थे जिज्ञासा
निवर्तते । पूर्वोक्तमुदाहरणम् अग्निरिति । प्रमातुः प्रमातव्येऽथ
प्रमाणानां सङ्करोऽभिसंग्रवः । असङ्करो व्यवस्थेति ॥ ३ ॥

अथ विभक्तानां लक्षणवचनमिति—

इन्द्रियार्थसन्निकर्षोत्पन्नं ज्ञानमव्यपदेश्यमव्य-
भिचारि व्यवसायाऽऽत्मकं प्रत्यक्षम् ॥ ४ ॥

इन्द्रियस्यार्थेन सन्निकर्षादुत्पद्यते यत् ज्ञानं, तत् प्रत्यक्षम् ।
न तर्हि इटानीमिदं भवति, आत्मा मनसा संयुज्यते, मन
इन्द्रियेण, इन्द्रियमर्थेनेति । नेदं कारणावधारणमेतावत् प्रत्यक्षे
कारणमिति, किन्तु विशिष्टकारणवचनमिति । यत्प्रत्यक्ष-
ज्ञानस्य विशिष्टकारणं तदुच्यते । यत्तु समानमनुमानादि-
ज्ञानस्य न तन्निवर्तत इति । मनमस्तर्हि इन्द्रियेण संयोगो
वक्तव्यः । भिद्यमानस्य प्रत्यक्षज्ञानस्य नायं भिद्यत इति
समानत्वान्नोक्त इति । यावदर्थं वै नामधेयशब्दास्तैरर्थसम्प्रत्ययः,

प्रत्याय्यते, तत्करणत्वं प्रमाणत्वम्, ज्ञानं चावागृभो विवक्षितः, तेन व्युत्तिकरणे नाति
व्याप्तिः, लक्षितानां प्रमाणानां विभागः, प्रत्यक्षानुमानोपमानशब्दा इति विभागस्य
उद्देश एवान्तर्भूतत्वादयं विशेषोद्देशः । प्रत्येकलक्षणानु वक्ष्यते ॥ ३ ॥

इति विसृष्टीकृतिः समाप्ता ।

अथ विभक्तानि यथाक्रमं लक्षयितुमारभते ।—अथ प्रतिगतमक्षं प्रत्यक्षमिति
योगादिन्द्रियवाचकत्वात् प्रत्यक्षशब्दस्य; प्रस्तुतत्वाच्च करणलक्षणस्य, प्रसिद्धलक्षणं
यद्यप्यनुचितं, तथाऽपि यत् इत्यध्याहारेण, प्रत्यक्षप्रमाकरणलक्षणे वाच्ये तद्वैकट्य-
प्रमास्वरूपे ज्ञाने तत्करणत्वं सुज्ञेयमित्याशयेन वा सङ्गमनीयम् । आत्ममनःसंयोग-
जन्यसुखादिवारणाय ज्ञानमिति । यद्यपि तज्जन्यत्वात् ज्ञानमावेऽतिव्याप्तिः, ईश्वर-

अर्थसम्प्रत्ययाच्च व्यवहारः । तच्चेदमिन्द्रियार्थसन्निकर्षादुत्पन्न-
मर्थज्ञानं रूपमिति वा रस इत्येवं वा भवति । रूपरसशब्दाश्च
विषयनामधेयम् । तेन व्यपदिश्यते ज्ञानं रूपमिति जानीते,
रस इति जानीते, नामधेयशब्देन व्यपदिश्यमानं सत् शब्दं
प्रमज्ज्यते, अत आह—अव्यपदिश्यमिति । यदिदमनुपयुक्ते
शब्दार्थसम्बन्धेऽर्थज्ञानं, तन्नामधेयशब्देन न व्यपदिश्यते, गृहीते-
ऽपि च शब्दार्थसम्बन्धेऽस्यायं शब्दो नामधेयमिति । यदा तु
सोऽर्थो गृह्यते, तदा तत् पूर्वस्मादर्थज्ञानान्न विशिष्यते, तदर्थ-
विज्ञानं तादृगेव भवति, तस्य त्वर्थज्ञानस्य अन्यः समाख्याशब्दो
नास्ति, येन प्रतीयमानो व्यवहाराय कल्पेत, न चाप्रतीय-
मानेन व्यवहारः । तस्य अज्ञेयस्यार्थस्य संज्ञाशब्देनितिकरण-
युक्तेन निर्दिश्यते रूपमिति ज्ञानं, रस इति ज्ञानमिति । तदेव-
मर्थज्ञानकाले स न समाख्याशब्दो व्याप्रियते, व्यवहारकाले तु
व्याप्रियते, तस्मादशब्दमर्थज्ञानमिन्द्रियार्थसन्निकर्षोत्पन्नमिति ।
ग्रीष्मे मरीचयो भौमेनोष्णता संसृष्टाः स्पन्दमाना दूरस्थस्य
चक्षुषा सन्निकृष्यन्ते, तत्रेन्द्रियार्थसन्निकर्षादुदकमिति ज्ञान-
मुत्पद्यते । तच्च प्रत्यक्षं प्रसज्यत इत्यत आह,—अव्यभिचा-
रीति । यदतस्मिंस्तदिति, तद्व्यभिचारि । यत् तस्मिंस्तदिति,
तदव्यभिचारि प्रत्यक्षमिति । दूराच्चक्षुषा ह्ययमर्थं पश्यन्ना-
वधारयति धूम इति वा, रेणुरिति वा । तदेतदिन्द्रियार्थ-
सन्निकर्षोत्पन्नमनवधारणज्ञानं प्रत्यक्षं प्रसज्यत इत्यत आह,
—व्यवसायाऽऽत्मकमिति । न चैतन्मन्तव्यम् आत्ममनःसन्निकर्ष-

प्रत्यक्षं चाव्याप्तिः, तथाऽपि साक्षात्करीभीत्यनुव्यवसायसिद्धसाक्षात्त्वजाव्यवच्छिन्ने ज्ञान-
मित्यन्तस्य तात्पर्यम् ; यदा,—इन्द्रियाथसन्निकर्षोत्पन्नमिति सावधारणम् ; इन्द्रियाथ-
सन्निकर्षातिरिक्तानुत्पन्नम् अतिरिक्तं चाव ज्ञानम् ; तेन ज्ञानाकरणकमित्यर्थः ।
अमवारकमव्यभिचारोति अमभिर्नामित्यर्थः, इदञ्चाशिकभमस्यालस्यत्वेन, लक्ष्यत्वे तु

जमेव अनवधारणज्ञानमिति । चक्षुषा ह्ययमर्थं पश्यन्नावधारयति, तथा चेन्द्रियेणोपलब्धमर्थं मनसोपलभते, एवमिन्द्रियेण अनवधारयन् मनसा नावधारयति । यच्चैतदिन्द्रियानवधारणपूर्वकं मनसाऽनवधारणं, तद्विशेषापेक्षं विमर्शमात्रं संशयो न पूर्वमिति । सर्वत्र प्रत्यक्षविषये ज्ञातुरिन्द्रियेण व्यवसायः, पश्चात् मनसाऽनुव्यवसायः, उपहर्तृन्द्रियाणामनुव्यवसायाभावादिति । आत्मादिषु सुखादिषु च प्रत्यक्षलक्षणं वक्तव्यम् । अनिन्द्रियार्थमन्निकर्षजं हि तदिति । इन्द्रियस्य वै सतो मनस इन्द्रियेभ्यः पृथगुपदेशो धर्मभेदात् । भौतिकानोन्द्रियाणि नियतविषयाणि । सगुणानाञ्चैषामिन्द्रियभाव इति । मनस्त्वभौतिकं सर्वविषयञ्च, नास्य सगुणस्येन्द्रियभाव इति । सति चेन्द्रियार्थमन्निकर्षं सन्निधिमसन्निधिक्षास्य युगपज्ज्ञानानुत्पत्तिकारणं वक्ष्याम इति । मनसश्चेन्द्रियभावान्न वाच्यं लक्षणान्तरमिति । तन्वान्तरसमाचाराच्चैतत् प्रत्येत्यमिति । परमतमप्रतिषिद्धमनुमतमिति हि तन्वयुक्तिः । व्याख्यातं प्रत्यक्षम् ॥ ४ ॥

अथ तत्पूर्वकं विविधमनुमानं पूर्ववच्छेषवत् सामान्यतो दृष्टञ्च ॥ ५ ॥

तत्पूर्वकमित्यनेन लिङ्गलिङ्गिनोः सम्बन्धदर्शनं लिङ्गदर्शनञ्चाभिसम्बध्यते । लिङ्गलिङ्गिनोः सम्बन्धयोर्दर्शनेन लिङ्गस्मृतिरभिसम्बध्यते । स्मृत्या लिङ्गदर्शनेन च अप्रत्यक्षोऽर्थोऽनुमीयते ।

तदिति तत्प्रकारकत्वम् ; निर्विकल्पकस्य लक्ष्यत्वे, तदभाववति तदप्रकारकत्वमर्थः, तस्य विभागः, अय्यपदेशं व्यवसायाऽऽत्मकमिति, निर्विकल्पकं सविकल्पकचेति द्विविधं प्रत्यक्षमित्यर्थः ॥ ४ ॥

अनुमानं लक्षयति विभजते च ।—आनन्तर्यबोधकाद्यशब्दो हेतुहेतुमज्ञावसङ्गात् सूचनाय । तत्पूर्वकं प्रत्यक्षपूर्वकम् ; प्रत्यक्षं प्रत्यक्षविशेषो व्यापरादिविषयकः, तेन

पूर्ववदिति, यत्र कारणेन कार्यमनुमीयते । यथा मेघोदत्या भविष्यति वृष्टिरिति । शेषवत्तत्, यत्र कार्येण कारणमनुमीयते । पूर्वोदकविपरीतमुदकं नद्याः पूर्णत्वं शीघ्रत्वञ्च दृष्ट्वा स्रोतसाऽनुमीयते भूता वृष्टिरिति । सामान्यतो दृष्टं, व्रज्यापूर्वकम् अन्यत्र दृष्टस्य अन्यत्र दर्शनमिति । तथा चाऽऽदित्यस्य । तस्मादस्थप्रत्यक्षाऽप्यादित्यस्य व्रज्येति । अथवा पूर्ववदिति, यत्र यथा पूर्वं प्रत्यक्षभूतयोरन्यतरदर्शनेन अन्यतरस्य अप्रत्यक्षस्यानुमानम् । यथा धूमनाग्निरिति । शेषवन्नाम परिशेषः, स च प्रसक्तप्रतिषेधेऽन्यत्र अप्रसङ्गाच्छिष्यमाणे सम्प्रत्ययः । यथा मदनित्यामत्येवमादिना द्रव्यगुणकर्मणामविशेषेण सामान्यविशेषममवायभ्यो विभक्तस्य शब्दस्य तास्मिन् द्रव्यकर्मगुणसंशये न द्रव्यमकद्रव्यत्वात्, न कर्म शब्दान्तरहेतुत्वात्, यस्तु शिष्यते, सोऽयमिति शब्दस्य गुणत्वप्रतिपत्तिः । सामान्यतो दृष्टं नाम, यत्राप्रत्यक्षे लिङ्गलिङ्गिनोः सम्बन्धे केनचिदर्थेन लिङ्गस्य सामान्यादप्रत्यक्षो लिङ्गो गम्यते । दृष्टेच्छादिभिरात्मा । इच्छादयो गुणाः । गुणाश्च द्रव्यसंस्थानाः । तद्व्यपदेशं स्थानं, स आत्मेति । विभागवचनादेतत् त्रिविधमिति सिद्धे, त्रिविधवचनं—महतो महाविषयस्य न्यायस्य लघो-यसा सूत्रेणोपदेशात् परं वाक्यलाघवं मन्यमानस्य अन्यस्मिन् वाक्यलाघवेऽनादरः । तथा चायमित्यभूतं न वाक्यविकल्पेन

व्याप्तिविशिष्टपक्षधर्मताज्ञानजन्यत्वं लभ्यते । अनुमानम् अनुमितिः, यत इत्यध्याहारस्य च करणलक्षणम्, अथवा करणलक्षणमेवेदम्, तवानुमानमिति करणल्लुटा अनुमिति करणमिति समाख्यावलादेव लब्धम्, तच्च व्याप्तिज्ञान प्रत्यक्षपूर्वकं सङ्गचारप्रत्यक्षपूर्वकं विभजते, विविधमिति । पूर्वं कारण, तद्वत् तल्लिङ्गकम्, यथा मेघोदतिविशेषे वृष्ट्यनुमानम्; शेषः कार्ये, तल्लिङ्गकं शेषवत्, यथा नदीदृष्ट्वा वृष्ट्यनुमानम्; सामान्यतो दृष्टं कार्यकारणभित्तिलिङ्गकम्, यथा पृथिवीत्वेन द्रव्यत्वानुमानम्, अथवा पूर्वम्

प्रवृत्तः मिद्वान्ते क्लृप्ते शब्दादिषु च बहुलं समाचारः शास्त्रे
इति । सद्विषयश्च प्रत्यक्षम् । सदसद्विषयश्चानुमानम् । कस्मात् ?—
वैकाल्यग्रहणात्, विकालयुक्ता अर्था अनुमानेन गृह्यन्ते ।
भविष्यतीत्यनुमीयते, भवतीति च, अभूदिति च । असच्च
खल्वतीतमनागतञ्चेति ॥ ५ ॥

अर्थापमानम्—

प्रसिद्धसाधर्म्यात् साध्यसाधनमुपमानम् ॥ ६ ॥

प्रज्ञानेन सामान्यात् प्रज्ञापनीयस्य प्रज्ञापनमुपमानमिति ।
यथा गौरिव गवय इति । किं पुनरत्रापमानेन क्रियते ? यदा
खल्वयं गवा समानधर्मं प्रतिपद्यते, तदा प्रत्यक्षतस्तमर्थं प्रति-
पद्यते, इति सामान्यामन्व्यप्रतिपत्तिरुपमानार्थे इत्याह । यथा
अग्निव गवय इत्युपमाने प्रयुक्ते, गवा समानधर्ममर्थमिन्द्रियाद्य-
सन्निकषादुपलभमानोऽस्य गवयश्च सञ्ज्ञात सञ्ज्ञासंज्ञिमन्व्यं
प्रतिपद्यत इति । यथा मुद्गस्तथा मुद्गपर्णी, यथा माषस्तथा
माषपर्णीत्युपमाने प्रयुक्ते, उपमानात् संज्ञासंज्ञिमन्व्यं प्रति-
पद्यमानस्तामोषधीं भैषज्यायाऽऽहरति । एवमन्योऽप्युपमानस्य
लोके विषयो बुभुक्षितव्य इति ॥ ६ ॥

अन्वयः, तद्वत्, केवलान्वयौल्यर्थः, यथा अभिधेयं प्रमेयत्वात् इत्यादि ; शेषो व्यतिरेकः ।
तद्वत्, केवल व्यतिरेकौल्यर्थः, यथा पृथिवी इतरेभ्यो भिद्यते गन्धवत्त्वादित्यादि ; सामा-
न्यतो दृष्टम्, अन्वयव्यतिरेक, यथा वज्रमान् धूमादित्यादि ॥ ५ ॥

उपमानं लक्षयति ।—प्रसिद्धस्य पूर्वप्रमितस्य गवादेः, साधर्म्यात्सादृश्यात्
तज्ज्ञानात्, साध्यस्य गवयादिपदवाच्यत्वस्य, साधनं सिद्धिः, उपमानमुपमिति ; यत
इत्यध्याहारेण च करणलक्षणम् ; अथवा,—साध्यसाधनमिति करणल्लुटा करणलक्षण-
मेवेदम् । अथ च वैधर्म्योपमितिमपि मन्यन्ते टीकाकाराः, यथा च अतिदीर्घशीबलादि-
पञ्चतरवैधर्म्यज्ञानादुद्वेगं करमपदवाच्यतायहः । एवमन्योऽप्युपमानस्य विषय इति
भाष्यम्, यथा मुद्गपर्णीसदृशी ओषधी विषं इति, इत्यतिदेशवाक्यार्थे ज्ञाते मुद्गपर्णी-
सादृश्यज्ञाने ज्ञाते, इयमोषधी विषहरणीत्युपमित्या विषवोक्रियत इत्यादि ॥ ६ ॥

अथ शब्दः—

आप्तोपदेशः शब्दः ॥ ७ ॥

आप्तः खलु साक्षात्कृतधर्मा यथादृष्टस्यार्थस्य चिह्नार्थि-
प्रया प्रयोक्ता उपदेष्टा । साक्षात्करणमर्थस्य आप्तः, तथा प्रवर्तते
इत्याप्तः । ऋष्यार्यस्नेच्छाना समानं लक्षणम् । तथा च सर्वेषां
व्यवहाराः प्रवर्तन्ते इति । एवमेभिः प्रमाणैर्देवमनुष्यातिरक्षा
व्यवहाराः प्रकल्पन्ते, नातोऽन्यथेति ॥ ७ ॥

स द्विविधो दृष्टादृष्टार्थत्वात् ॥ ८ ॥

यस्यह दृश्यतेऽर्थः, स दृष्टार्थः । यस्यामुत्र प्रतीयते, सोऽदृ-
ष्टार्थः । एवमपि लौकिकवाक्यानां विभाग इति । किमर्थं
पुनरिदम् ? उच्यते,—स न मन्येत, दृष्टार्थेऽप्युपदेशः प्रमा-
णम्, अर्थस्यावधारणादिति । अदृष्टार्थोऽपि प्रमाणम्, अर्थस्यानु-
मानादिति ॥ ८ ॥

शब्द लक्षयति ।—शब्द इति लक्ष्यकथनम्, तदर्थः प्रमाणशब्द इति, आप्तोपदेश
इति लक्षणम्, आप्तः प्रकृतवाक्यार्थयथार्थज्ञानवान्, तस्योपदेश इत्यर्थः, प्रकृतवाक्यार्थं
यथार्थज्ञानप्रयुक्तः शब्द इति फलितार्थः; अथवा,—आप्तो यथायथः, उपदेशः शब्दबोधो
यस्मात् इति बहुव्रीहिः । शब्दत्वञ्च जातिविशेषः, तथा च यथार्थशब्दज्ञानकरणत्व-
मर्थः । अत्र च विशेषावश्यकत्वात् तद्वति तत्प्रकारकत्वादिप्रमालक्षणानामेक
लक्षणे, परञ्च लक्ष्यतावच्छेदके निवेशनीयम्, अतो नामेदः ॥ ७ ॥

विभजते ।—स प्रमाणशब्दः, शब्दतदुपजीविप्रमाणातिरिक्तप्रमाणस्यार्थको
दृष्टार्थकः, शब्दतदुपजीविप्रमाणमात्रस्यार्थकोऽदृष्टार्थकः, तथा च दृष्टार्थकत्वा
दृष्टार्थकत्वभेदात् प्रमाणशब्दस्य द्विविध्यमित्यर्थः ॥ ८ ॥

समाप्तं प्रमाणलक्षणप्रकरणम् ।

किं पुनरनेन प्रमाणेनार्थजातं प्रमातव्यमिति ? तदुच्यते—

आत्मशरीरेन्द्रियार्थबुद्धिमनःप्रवृत्तिदोषप्रेत्य-
भावफलदुःखापवर्गास्तु प्रमेयम् ॥ ६ ॥

तत्राऽऽत्मा सर्वस्य द्रष्टा, सर्वस्य भोक्ता, सर्वज्ञः, सर्वानु-
भवकः । तस्य भागाऽऽयतनं शरीरम् । भोगसाधनानीन्द्रियाणि ।
भोक्तव्या इन्द्रियार्थाः । भोगो बुद्धिः । सर्वार्थोपलब्धी नान्द्र-
याणि प्रभवन्तीति सर्वविषयमन्तःकरणं मनः । शरीरेन्द्रियार्थ-
बुद्धिसुखवेदनानां निवृत्तिकारणं प्रवृत्तिर्दोषाश्च । नास्य इदं
शरीरमपूर्वमनुत्तरञ्च, पूर्वशरीराणामादिर्नास्ति, उत्तरधामप-
वर्गाऽन्तः, इति प्रेत्यभावः । समाधनसुखदुःखापभोगः फलम् ।
दुःखमिति, नदमनुकूलवेदनौयस्य सुखस्य प्रतीतिः प्रत्याख्यानम् ।
किन्तर्हि ? जन्मन एवेदम् । सुखसाधनस्य दुःखानुषङ्गाद्दुःखेन
अविप्रयोगाद्विविध-बाधनायोगाद्दुःखमिति समाधि-भावनमुप-
दिश्यते । समाहितो भावयति । भावयन्निर्विद्यते । निर्विष्यस्य
वैराग्यम् । विरक्तस्यापवर्ग इति । जन्ममरणप्रबन्धोच्छेदः
सर्वदुःखप्रहाणमपवर्ग इति । अस्यन्यदपि द्रव्यगुणकस्मै-
सामान्यविशेषसमवायाः प्रमेयम् । तद्भेदेन च अपरिसङ्केतयम् ।
अस्य तु तत्त्वज्ञानादपवर्गः, मिथ्याज्ञानात् संसारः, इत्यत एत-
दुपदिष्टं विशेषेणेति ॥ ६ ॥

प्रमेयं विभजते लक्षयति च ।—अत्र “तु”शब्दः पुनरर्थः, तथा चैतेषामेव
प्रमेयत्वं, न तु प्रमाविषयत्वेन सयोगादीनामपि, प्रमेयशब्दो हि वादादिशब्दवत्
परिभाषाविशेषणं द्वादशसु प्रवर्तते, तत्र च प्रकृतं मेयं प्रमेयमिति योगार्थः । प्रकष्य
संसारहेतुमिथ्याज्ञानविषयत्वं, मोचहेतुधौविषयत्वं वा, कस्य च तावदन्यान्यत्वमयः,
लक्षणमपि तदेव, प्रमेयं किम् ? इत्याकाङ्क्षायामात्मादयो दर्शिताः, इत्यतो वचन-
भेदेऽपि नानन्वयः, “वेदाः प्रमाणम्” इत्यादावप्येवम्; अन्यथा आत्मसूत्रे विमतिः स्यात्,

तत्राऽऽत्मा तावत् प्रत्यक्षतो न गृह्यते, स किमात्मोपदेश-
मात्रादेव प्रतिपद्यत इति ? नेत्युच्यते । अनुमानाच्च प्रतिपत्तव्य
इति । कथम् ?—

दूच्छात्रेऽप्रयत्नसुखदुःखज्ञानान्यात्मनो लिङ्ग-
मिति ॥ १० ॥

यज्जातीयस्यार्यस्य सन्निकर्षात् सुखमात्मोपलब्धवान्,
तज्जातीयमेवार्थं पश्यन्नुपादातुमिच्छति । सेवमादातुमिच्छा
एकस्यानेकार्थदर्शिनो दर्शनप्रतिसन्धानाद् भवति लिङ्ग-
मात्मनः । * नियतविषये हि बुद्धिभेदमात्रे न सम्भवति देहा-
न्तरवदिति । * एवमेकस्यानेकार्थदर्शिनो दर्शनप्रतिसन्धा-
नाद्दुःखहेतौ द्वेषः । यज्जातीयो यस्यार्थः सुखहेतुः प्रमिदः,
तज्जातीयमर्थमप्यश्नन्नादातुं प्रयतते । सोऽयं प्रयत्न एक-
मनेकार्थदर्शिनं दर्शनप्रतिसन्धातारमन्तरेण न स्यात् । * नियत-
विषये बुद्धिभेदमात्रे न सम्भवति देहान्तरवदिति । * एतेन
दुःखहेतौ प्रयत्नो व्याख्यातः । सुखदुःखस्मृत्या चायं तत्साधन-
माददानः सुखमुपलभते, दुःखमुपलभते, सुखदुःखे वेदयते,
पूर्वोक्त एव हेतुः । बुभुक्षमानः खल्वयं विमृशति किंस्त्रिदिति ।

तच्च वक्ष्यते ।—प्रमेयत्वेनैक्यमिति प्रतिपादनाय, अन्यतमाज्ञानेऽपि सापवर्ग इति
प्रतिपादनाय वा प्रमेयमित्येकवचनमित्यन्ये, तच्चिन्त्यम् । अत्रापि आत्मा च शरीरश्च
इन्द्रियाणि च अर्थाश्च बुद्धिश्च मनश्च प्रवृत्तिश्च दोषाश्च प्रेत्यभावश्च फलञ्च दुःखञ्च
अपवर्गश्चेति यथावचनं विग्रहं वर्णयन्ति । अत्र प्राधान्यात् कारणरूपप्रमेयघट्क
मभिधाय काव्येरूपप्रमेयघट्कमभिहितम् ; तत्र पूर्वपूर्वस्य प्राधान्यात् प्रथममृद्देश
इति वदन्ति ॥ ८ ॥

तत्र प्रथमोऽदृष्टमात्मानं लक्षयति ।—अत्र च आत्मनः प्रत्यक्षत्वाद्भिन्नकथनमस-
ङ्गतम् । न च शरीरातिरिक्ताऽऽत्मन्युत्पादनार्थं तत् इति वाच्यम्, अयिमपरीचावैदव्या-
ऽऽपत्तेः । लक्षणाकथनेन नूनत्वञ्च इति चेन्न, लिङ्गपदस्य लक्षणाश्रयात् । न च

विमृशन् जानीते इदमिति । तदिदं ज्ञानं बुभुक्षाविमर्शा-
भ्यामभिन्नकर्तृकं गृह्यमाणमात्मलिङ्गम् । पूर्वोक्त एव हेतुरिति ।
तत्र देहान्तरवदिति विभज्यते । यथाऽनात्मवादिना देहान्त-
रेषु नियतविषया बुद्धिभेदा न प्रतिसन्धायन्ते, तथैकदेहविषया
अपि न प्रतिसन्धायिरन्, अविशेषात् । सोऽयमेकसत्त्वस्य समा-
चारः, स्वयं दृष्टस्य स्मरणं, नान्यदृष्टस्येति । एवं खलु नाना-
सत्त्वानां समाचारः, अन्यदृष्टमन्ये न स्मरन्तीति । तदेतदुभय-
मशक्यमनात्मवादिना व्यवस्थापयितुमिति । एवमुपपन्न-
मस्त्वात्मेति ॥ १० ॥

तस्य भोगाधिष्ठानम्—

चेष्टेन्द्रियार्थाऽऽश्रयः शरीरम् ॥ ११ ॥

कथं चेष्टाऽऽश्रयः ? ईप्सितं जिहामितं वाऽर्थमधिकृत्येषा-
जिहामाप्रयुक्तस्य तदुपायानुष्ठानलक्षणा समीक्षा चेष्टा, सा
यत्र वर्तते, तच्छरीरम् । कथमिन्द्रियाऽऽश्रयः ? यस्यानु-
ग्रहेणानुगृहीतानि, उपघाते चोपहतानि स्वविषयेषु साध-

लिङ्गमित्येकवचनेन मिलितानां लक्षणत्व प्रतीयते, तच्चायुक्तं वैयर्थ्यात् इति वाच्यम्,
किं लक्षणम् ? इत्याकाङ्क्षायांमिच्छादीनामभिधानात् मिलितं लक्षणमिति प्रत्यायका-
भावात्, तथा च प्रत्येकमव लक्षणम् ; अत्र ज्ञानेच्छाप्रयवानामात्ममात्रस्य लक्षणत्व,
सुखदुःखवेषाणां ससागिणो लक्षणत्वमिति ॥ १० ॥

क्रमपातं शरीरं लक्षयति । —एव चेष्टादीनां मिलितानाम् आश्रयत्वं न लक्षण,
वैयर्थ्यात्, अपि त्वाश्रयपदस्य प्रत्येकमन्वयाच्चेष्टाऽऽश्रयत्वादिलक्षणमर्थे तात्पर्यम्,
चेष्टात्वञ्च प्रथमत्रयतावच्छेदकी जातिविशेषः । न च शरीरावयववैयर्थ्यात्,
अन्यत्रयवित्तेन विशेषणात् । न च निष्क्रियशरीरेऽप्याप्तिः, तादृशं मानाभावात्,
अत एवाऽऽह, इन्द्रियाऽऽश्रय इति । —इन्द्रियाऽऽश्रयत्वञ्च अवच्छेदकताऽऽख्यस्वरूप
सम्बन्धविशेष, चक्षुष्मान् देवदत्तोऽयमित्यादिप्रतीतिः ; अर्थाऽऽश्रयत्वमित्यवयवशब्दो
न रूपादिपरः, तदाश्रयत्वञ्च चेष्टादावित्यप्तिः, किन्तु सुखदुःखान्यतरपरः, अत एव

माधुषु वर्तन्ते, स एषामाश्रयः, तच्छरीरम् । कथमर्थाऽऽश्रयः ?
यस्मिन्नाश्रयतन इन्द्रियार्थमन्निकर्षात् उत्पन्नयोः सुखदुःखयोः
प्रतिसंवेदनं प्रवर्तते, स एषामाश्रयः, तच्छरीरमिति ॥११॥

भोगसाधनानि पुनः—

प्राणरसनचक्षुस्त्वक्श्रोत्राणीन्द्रियाणि भूतेभ्यः ॥१२॥

जिघ्रत्यनेनेति घ्राणं, गन्धं गृह्णातीति । रमयत्यनेनेति
रसनं, रसं गृह्णातीति । चष्टेऽनेनेति चक्षुः, रूपं पश्यतीति ।
स्पृशत्यनेनेति स्पर्शनं, त्वक्स्थानमिन्द्रियं त्वक्, तदुपचारः
स्थानादिति । शृणोत्यनेनेति श्रोत्रं, शब्दं गृह्णातीति । एव
समाख्यानिर्वचनसामर्थ्याद् बोध्यं स्वविषयग्रहणलक्षणानीन्द्रिया-
णीति । भूतेभ्य इति नानाप्रकृतीनामेषां सतां विषयनियमः,
नैकप्रकृतीनां, सति च विषयनियमे स्वविषयग्रहणलक्षणत्व
भवतीति ॥१२॥

भाष्यं, “यस्मिन्नाश्रयतने सुखदुःखयोः प्रतिसंवेदनं प्रवर्तते, स एषामाश्रयः, तच्छरीरम्”
इति । वस्तुतस्तत्त्वतः तदाश्रयत्वमपि न तल्लक्षणं, किन्तु सुखाऽऽश्रयत्व, दुःखाऽऽश्रयत्वचेति
लक्षणद्वयं तात्पर्यम् ; शरीरस्य तदाश्रयत्वमवच्छेदकतासम्बन्धेन, इन्द्रादेरलक्ष्यत्वं
तन्त्यावयवित्वेन विशेषणীয়म् ; स्वर्गिशरीरे नारकिशरीरे वृक्षादौ च सुखदुःख-
स्वीकाराद्भाष्याभिः । न च तच्छून्यखण्डशरीरेऽव्याप्तिः, सुखाद्याश्रयवृत्तिद्रव्य-
त्वव्याप्यव्याप्यजातिमत्त्वस्य विवक्षितत्वात्, तादृशजातिश्च मनुष्यत्वचैवत्वादिः, कल्पभेदेन
नरसिंहशरीराणां भेदान्नरसिंहत्वजातिमादाय नरसिंहशरीरे लक्षणसम्बन्ध
इति ॥ ११ ॥

इन्द्रियं विभजते लक्षयति च ।—यद्यपि मनसोऽपीन्द्रियत्वमस्यैव, तथाऽपि
प्राणेशादेरूपलक्षणपरत्वात् दीपः, वस्तुतस्तुन्द्रियाणीत्यस्य वहिरिन्द्रियाणीत्यर्थः ।
तेन भूतेभ्य इत्यस्य नासङ्गतिः । अत्र चैतानीन्द्रियाणीति वदता प्राणाद्यन्यान्त्व
लक्षणमिति सूचितम् ; प्रत्यक्षजनकताऽवच्छेदकतया इन्द्रियत्वमखण्डोपाधिरूपमित्यन्ते,
प्राणत्वादिक जातिविशेषरूपम् ; कर्णशृङ्खल्यवच्छिन्न नभः शोचम् ; प्राणादीनि किं
प्रकृतिकानि ? इत्याकाङ्क्षायामाह,—भूतेभ्य इति । तेनेन्द्रियाणामङ्गारप्रकृतिकत्व

कानि पुनरिन्द्रियकारणानि—

पृथिव्यापस्तेजो वायुराकाशमिति भूतानि ॥ १३ ॥

संज्ञाशब्दैः पृथगुपदेशो भूतानां विभक्तानां सुवचं कार्यं
भविष्यतीति ॥ १३ ॥

इमे तु खलु—

गन्धरसरूपस्पर्शशब्दाः पृथिव्यादिगुणास्तदर्थः ॥ १४ ॥

पृथिव्यादीनां यथाविनियोगं गुणाः, इन्द्रियाणां यथाक्रम-
मर्था विषया इति ॥ १४ ॥

अचेतनस्य करणस्य बुद्धेर्ज्ञानं वृत्तिः, चेतनस्य कर्तृरूप-
लब्धिरिति युक्तिविरुद्धमर्थं प्रत्यावच्छाण इवेदमाह—

बुद्धिरुपलब्धिर्ज्ञानमित्यनर्थान्तरम् ॥ १५ ॥

नाचेतनस्य करणस्य बुद्धेर्ज्ञानं भवितुमर्हति, तद्धि चेतनं
नेति मन्तव्यम्, व्युत्पादयिष्यते चेद तृतीयाध्याये । अथ प्राणादीनां चतुर्णां
पृथिव्यादिजन्यत्वं सम्भवति, श्रोतस्य कर्णशक्त्युत्पत्तिश्चाऽऽकाशस्य कर्णशक्त्याः
लम्बवादेव जन्मवत्युद्देशः, अथवा अभिज्ञानीति पूरयित्वा भूताभिज्ञानाति-
व्याख्ययम् । प्राणानीत्यस्तीपलक्षणपरत्वे तु भूतेभ्य इति वहिरिन्द्रियपरम् ॥ १२ ॥

भूतामेव कानि ? इत्याकाङ्क्षायामाह !—कार्थ्याऽऽरम्भे परस्परानपेक्षत्वमूचना-
यासमानकरण, भूतत्वतु वहिरिन्द्रियसङ्गणयोग्यविशेषगुणवत्त्वं, पृथिवीत्वादयस्तु
लातिविशेषा इति ॥ १३ ॥

क्रमप्राप्तमर्थं विभजते लक्षयति च ।—वैशेषिकाणां द्रव्यगुणकर्मस्वयंशब्दाभि-
धेयत्वम्, अतः पञ्चानां गन्धादीनामेव कथं तत्त्वम् इत्याशङ्कानिरासाय तदर्थं इत्युक्तम् ;
तेषामिन्द्रियाणामर्था विषया उद्दिष्टा अपि त एवेत्याशयः, इत्येव तदर्थत्वं लक्षणमिति
मन्तव्यम् ; तच्छब्देन वहिरिन्द्रियाणि परामृश्यन्ते, तथा चैकवहिरिन्द्रियमावशा-
गुणत्वम् अर्थत्वं, वहिरिन्द्रियइयायास्तुवहिरिन्द्रिययास्तुगुणत्व तदर्थः । पृथिव्यादि-
गुणा इति लक्ष्यनिर्देशः । ते के गुणाः ? इत्याकाङ्क्षायां गन्धेत्यादि । पृथिव्यादीनां गुणा
इति प्रतीतमस्मी भाष्यादिसम्मतः, तेन गुणगुणिनोरभेदेनेति सूचितम् ॥ १४ ॥

बुद्धिर्लभयितुमाह ।—अनर्थान्तरं समानाधिक, न तु साङ्गानामिव बुद्धितत्त्वस्य

स्यात् । एकस्यायं चेतनो देहेन्द्रियमङ्गातव्यतिरिक्त इति ।
प्रमेयलक्षणार्थस्यापि वाक्यस्यान्यार्थप्रकाशनमुपपत्तिसामर्थ्या-
दिति ॥ १५ ॥

अत्यनुमानाऽऽगमसंशयप्रतिभास्वप्नज्ञानोहाः सुखाऽऽदि-
प्रत्यक्षमिच्छादयश्च मनसो लिङ्गानि तेषु सत्सु इयमपि—

युगपज्ज्ञानानुत्पत्तिर्मनसो लिङ्गम् ॥ १६ ॥

अनिन्द्रियनिमित्ताः स्मृत्यादयः करणान्तरनिमित्ताः
भवितुमर्हन्तीति । युगपच्च खलु प्राणादीनां गन्धादीनाञ्च
सन्निकर्षेषु सत्सु, युगपज्ज्ञानानि नोत्पद्यन्ते । तेनानुमीयते,
अस्ति तत्तटिन्द्रियसंयोगिसहकारिनिमित्तान्तरमव्यापि ।
यस्यासन्निधेर्नोत्पद्यते ज्ञानं, सन्निधेर्नोत्पद्यत इति । मनः-
संयोगानपेक्षस्य ह्येन्द्रियार्थसन्निकर्षस्य ज्ञानहेतुत्वे युगपदुत्पद्ये-
रन् ज्ञानानीति ॥ १६ ॥

क्रमप्राप्ता तु—

प्रवृत्तिर्वाग्बुद्धिशरीराऽऽरम्भः ॥ १७ ॥

मनोऽत्र बुद्धिरित्यभिप्रेतं, बुध्यतेऽनेनेति बुद्धिः ।

नङ्गत्वापरपण्यायस्य परिणामविशेषो ज्ञानम् ; यथा चैतत्तथा वक्ष्यते, तथा च
बुद्ध्यादिपदवाच्यमनुभवसिद्धज्ञानत्वजातिरेव वा लक्षणमिति भावः ॥ १५ ॥

मनो लक्षयति ।—युगपत् एककाले, एकाऽऽत्मनीति पुरस्वीयम् ; ज्ञानानामनुत्पत्ति-
र्वातः, स एव धर्मी ज्ञानकरणाख्यं मनसो लिङ्गं लक्षणमित्यर्थः । तथा हि, चक्षु-
रादिषु विषयसम्बन्धेष्वपि यस्याऽऽसत्त्वभावादिकं न ज्ञानं जनयति, यत्सम्बन्धादपरञ्च
ज्ञानं जनयति, तदेव चाख्यं निखिलज्ञानजनकं सुखादमाप्ताकारासाधारणकारणं,
तदेकमेव खाद्यवाक्स्पर्शं, मन इत्यर्थः । एवमव्याख्याने च लक्षणप्रकरणे प्रमाणोप-
न्यासोऽङ्गतः स्यादिति । अन्ये तु, सति धर्मीणि लक्षणविन्ता, इत्यतो मनःसाधनाय
युगपदिति सूत्रम्, इत्यत्र मनःसिद्धौ निःस्पृशाणुत्वादिकं लक्षणं सुकरमित्याशय इति
वदन्ति ॥ १६ ॥

प्रवृत्तिश्चरति विभजते च ।—अत्र च, प्रवृत्तित्वं रागजन्मसः इवच्छेदको जाति-

मोऽयमारम्भः शरीरेण वाचा मनसा च, पुण्यं पापञ्च दशविधम् ;
तदेतत् कृतभाष्यं द्वितीयसूत्र इति ॥ १७ ॥

प्रवर्त्तनालक्षणा दोषाः ॥ १८ ॥

प्रवर्त्तना प्रवृत्तिहेतुत्वम् । ज्ञातारं हि रागादयः प्रवर्त्त-
यन्ति पुण्ये पापे वा । यत्र मिथ्याज्ञानं, तत्र रागद्वेषाविति ।
प्रत्यात्मवेदनीया हीमे दोषाः । कस्मात् लक्षणतो निर्दिश्यन्त
इति ? कर्मलक्षणाः खलु रक्तद्विष्टमूढाः । रक्तो हि तत्कर्म
कुरुते, येन कर्मणा सुखं दुःखं वा भजते । तथा द्विष्टस्तथा
मूढ इति । दोषा रागद्वेषमोहा इत्युच्यमाने बहुनोक्तं
भवतीति ॥ १८ ॥

पुनरुत्पत्तिः प्रेत्यभावः ॥ १९ ॥

उत्पन्नस्य क्वचित् सत्त्वनिकाये मृत्वा या पुनरुत्पत्तिः, स
प्रेत्यभावः । उत्पन्नस्य सम्बन्धस्य । सम्बन्धस्तु देहेन्द्रियमनो-
विशेषः, स एव लक्षणम्, ईश्वरकृतेरपि लक्ष्यत्वे यत्रत्वमेव तथा । जीवनधीनियत्रे
निवृत्तौ च मानाभावात्, तत्कालावेऽपि प्रवृत्तित्वं नित्ययन्नसाधारणं, तद्ग्राह्यं वा तथा,
द्वन्द्वान्तरश्रुताऽऽरम्भपदस्य प्रत्येकमन्वयाङ्गारम्भादिभेदेन विविधा प्रवृत्तिः । बुद्धि-
शब्देनात्र मनोऽभिप्रेतमिति भाष्यम् । शरीरशब्दश्च चेष्टावत्त्वेन हस्तादिसाधारणः,
तथा च वचनानुकूलो यत्रो वागारम्भः, शरीरगोचरो यत्र चेष्टाऽनुकूलयत्रो वा शरीरा-
ऽऽरम्भः, एतद्वयमिन्नो यत्रो बुद्ध्यारम्भः ; स च ध्यानीदयादेव आत्मदर्शनाद्यनुकूलः
वर्त्यवस्यति । प्राञ्चस्तु, सामान्यविशेषलक्षणे चादृष्टजनकत्वं निवेद्ययन्ति । इयञ्च
कारणरूपा प्रवृत्तिः, कार्यरूपा तु चर्माधर्माऽऽत्मिकेति ॥ १७ ॥

दोषं लक्षयति ।—दोषा इति बहुवचनं रागद्वेषमोहाऽऽत्मकलक्ष्यवयवज्ञापनाय,
प्रवर्त्तना प्रवृत्तिजनकत्वं तदेव लक्षणं येषाम्, यद्यपीदं शरीरादृष्टेऽरेष्वादावतिव्याप्तं,
तथाऽपि लौकिकमानसप्रत्यक्षविषयत्वे सतीति विशेषणीयं, यागादिगोचरप्रसाधारण्य
ब्रमाऽन्वले सतीति विशेषयन्ति ॥ १८ ॥

प्रेत्यभावं लक्षयति ।—प्रेत्य मृत्वा, भावो जननं, प्रेत्यभावः । अत्र पुनरित्यने-
नाऽऽसकृद्वचनात्, प्रागुत्पत्तिः, ततो मरणं, तत उत्पत्तिरिति प्रेत्यभावोऽवसनादिरपः

बुद्धिवेदनाभिः । पुनरुत्पत्तिः पुनर्देहादिभिः सम्बन्धः । पुनरित्यभ्यासाभिधानम् । यत्र क्वचित् प्राणभृन्निकायि वर्तमानः पूर्वापात्तान् देहादीन् जहाति, तत् प्रैति । यत् तत्रान्यत्र वा देहादीनन्यानुपादत्ते, तद्भवति प्रेत्यभावो मृत्वा पुनर्जन्म । सोऽयं जन्ममरणप्रवन्धाभ्यासोऽनादिरपवर्गान्तः प्रेत्यभावो वेदितव्य इति ॥ १८ ॥

प्रवृत्तिदोषजनितोऽर्थः फलम् ॥ २० ॥

सुखदुःखसंवेदनं फलम् । सुखविपाकं कर्म दुःखविपाकञ्च । तत्पुनर्देहेन्द्रियविषयबुद्धिषु सतीषु भवतीति सह देहादिभिः फलमभिप्रेतम् । तथा हि प्रवृत्तिदोषजनितोऽर्थः फलमेतत् सर्वश्रवति । तदेतत् फलमुपात्तमुपात्तं हेयं, त्यक्तं त्यक्तमुपादेयमिति नास्य हानोपादानयोनिष्ठा पर्यवसानं वाऽस्ति । स खल्वयं फलस्य हानोपादानस्रोतसोह्यते लोक इति ॥ २० ॥

अथैतदेव—

बाधनालक्षणं दुःखमिति ॥ २१ ॥

बाधना पीडा ताप इति । तथाऽनुविद्धमनुषक्तमविर्मान्तः । एतज्ज्ञानञ्च वैराग्य उपयुज्यते इति प्रेत्येति न व्यथम् ; तदीयमरणञ्च तदीयजीवनादृष्टनाशः, तदीयचरमप्राणसंयोगध्वंसः, तदीयप्राणध्वंसो वा ; तदीयोत्पत्तिस्तु तदीयविजातीयशरीराद्यप्राणसंयोग इति ॥ २१ ॥

फलं लक्षयति ।—अत्र च मुख्य फलं सुखदुःखोपभोगः, तथा च भाष्यम्,—“सुखदुःखसंवेदनं फलम्” । तत्र च धर्माधर्माऽऽत्मकप्रवृत्तेः प्रयोजकत्वात्, तत्र च दोषस्य हेतुत्वात्, प्रवृत्तिदोषजनित इत्युक्तम् ; लक्षणम् सुखदुःखान्यतरसाक्षात्कार इति । गौणं फलम् शरीरादिकं सर्वमेव । तथा च भाष्यम्,—“तत्पुनर्देहेन्द्रियबुद्धिषु सतीषु भवति इति सह देहेन्द्रियादिभिः फलमभिप्रेतम् ; तथा हि प्रवृत्तिदोषजनितोऽर्थः फलमेतत्सर्वं भवति” इति । इत्यत्र जन्यत्वमेव फलत्वम् ; प्रवृत्तिदोषजनित इति तु निर्वेदीपयोगादुक्तम् ॥ २० ॥

दुःखं लक्षयति ।—बाधना पीडा, तदेव लक्षणं स्वरूपं यस्य तत् । तथा चात्र-

निर्भागेण वर्तमानं दुःखयोगाद्दुःखमिति । सोऽयं सर्वं दुःखे-
नानुबिद्धं ब्रह्मन्तमिति पश्यन् दुःखं जिह्वासुर्जन्मानि दुःखदर्शी
निविद्यते । निविस्त्रो विरज्यते । विरक्तो विमुच्यते ॥ २१ ॥

यत्र तु निष्ठा सोऽयं, यत्र तु पर्यवसानम् ।—

तदत्यन्तविमोक्षोऽपवर्गः ॥ २२ ॥

तेन दुःखेन जन्मनाऽत्यन्तं विमुक्तिरपवर्गः । अन्यथा
कथमुपात्तस्य जन्मनो हानमन्यस्य चानुपादानम् । एताम-
वस्थामपर्यन्तामपवर्गं वेदयन्तेऽपवर्गविदः । अभयदमजरम-
मृत्युपदं ब्रह्मन्निमप्राप्तिरिति नित्यं सुखमात्मनो महत्त्ववन्मोक्षे
व्यज्यते, तेनाभिव्यक्तेनात्यन्तं विमुक्तः सुखी भवतीति केचित्
मन्यन्ते । तेषां प्रमाणाभावादनुपपत्तिः । न प्रत्यक्षं नानुमानं
नागमो वा विद्यते, नित्यं सुखमात्मनो महत्त्ववन्मोक्षेऽभि-
व्यज्यत इति । नित्यस्याभिव्यक्तिः संवेदनं ज्ञानमिति । तस्य
हेतुर्वाच्यः ; यतः तदुपपद्यत इति । * सुखवन्नित्यमिति चेत्
संसारस्थस्य मुक्तेनाऽविशेषः । * यथा मुक्तः सुखेन तत् संवेदनेन
च सन्नित्येनोपपन्नः, तथा संसारस्थोऽपि प्रसज्यत इति ।
उभयस्य नित्यत्वात् । * अभ्यनुज्ञाने च धर्माधर्मफलेन
साहचर्यं यौगपद्यं गृह्येत । * यदिदमुत्पत्तिस्थानेषु धर्माधर्मफलं
सुखं दुःखं वा संवेद्यते पर्यायेण, तस्य च नित्यं स्वसंवेदनस्य
च सह भावो यौगपद्यं गृह्येत । न सुखाभावो नानभि-
व्यक्तिरस्ति । उभयस्य नित्यत्वात् । * अनित्यत्वे हेतुवचनम् । *
अथ मोक्षे नित्यस्य सुखस्य संवेदनमनित्यम् ; यत उत्पद्यते,

भवसिद्धदुःखलजातिरेव लक्ष्यम् । शरीरेन्द्रियादेषु दुःखसाधनत्वात् सुखे च
दुःखानुपपन्नान् दुःखव्यवहारो गौण इति ; अत एवाग्निमन्त्रे तत्पदेन मुख्यदुःख
परामर्शः ॥ २१ ॥

अपवर्गे लक्षयति ।—तस्य दुःखस्य, अत्यन्तविमोक्षः स्वसमानाधिकरणदुःखा-

स हेतुर्वाच्यः । *आत्ममनःसंयोगस्य निमित्तान्तरसहितस्य हेतुत्वम् ।* आत्ममनःसंयोगो हेतुरिति चेत्, एवमपि तस्य सहकारिनिमित्तान्तरं वचनौयमिति । *धर्मस्य कारणवचनम्* । यदि धर्मो निमित्तान्तरं, तस्य हेतुर्वाच्यः, यत उत्पद्यत इति । *योगसमाधिजस्य कार्यावसायनिरोधात् प्रक्षये संवेदननिवृत्तिः ।* यदि योगसमाधिजो धर्मो हेतुः, तस्य कार्यावसायनिरोधात् प्रक्षये संवेदनमत्यन्तं निवर्तत । *असंवेदने चाविद्यमानाविशेषः ।* यदि धर्मक्षयात् संवेदनोपरमः, नित्यं सुखं न संवेद्यत इति । किं विद्यमानं न संवेद्यते, अथाविद्यमानम् ? इति । नानुमानं विशिष्टेऽस्तीति । *अप्रक्षयश्च धर्मस्य निरनुमानमुत्पत्तिधर्मकत्वात् ।* योगसमाधिजो धर्मो न क्षीयते इति नास्त्यनुमानम् । उत्पत्तिधर्मकमनित्यमिति विपर्ययस्य तु अनुमानम् । यस्य तु संवेदनोपरमो नास्ति, तेन संवेदनेन हेतुर्नित्य इत्यनुमेयम् । नित्ये च मुक्तसंसारस्थयोरविशेष इत्युक्तम् । यथा मुक्तस्य नित्यं सुखं तत्संवेदनहेतुश्च । संवेदनस्य तूपरमो नास्ति, कारणस्य नित्यत्वात् ; तथा संसारस्थस्यापीति । एवञ्च सति धर्माधर्मफलेन सुखदुःखसंवेदनेन साहचर्यं गृह्येतेति । *शरीरादिसम्बन्धः प्रतिबन्धहेतुरिति चेत् न, शरीरादौनामुपभोगार्थत्वात्, विपर्ययस्य चाननुमानात् ।* स्यान्नतं संसारवस्थशरीरादिसम्बन्धो नित्यसुखसंवेदनहेतोः प्रतिबन्धकस्तेनाविशेषो नास्तीति । एतच्चायुक्तम् । शरीरादय उपभोगार्थाः, ते भोगप्रतिबन्धं करिष्यन्तीत्यनुपपन्नम् । न चास्त्यनुमानमशरीरस्याऽऽत्मनो भोगः कश्चिदस्तीति । *इष्टाभिगमार्था प्रवृत्तिरिति चेत् न, अनिष्टोपरमार्थत्वात् ।* इष्टाधिगमार्थो मोक्षोपदेशः प्रवृत्तिश्च मुमुक्षूणां, नोभयमनर्थकमिति । एतच्चायुक्तम् ।

अनिष्टोपरमार्थो मोक्षोपदेशः प्रवृत्तिश्च सुमुक्षूणामिति ।
 नेष्टमनिष्टेनाननुविद्धं सम्भवतीति इष्टमप्यनिष्टं सम्पद्यते ।
 अनिष्टहानाय घटमान इष्टमपि जहाति । विवेकहानस्या-
 गक्यत्वादिति । * दृष्टातिक्रमश्च देहादिषु तुल्यः । * यथा
 दृष्टमनित्यं सुखं परित्यज्य नित्यं सुखं कामयते, एवं
 देहेन्द्रियबुद्धीरनित्या दृष्टा अतिक्रम्य मुक्तस्य नित्या देहेन्द्रिय-
 बुद्ध्यः कल्पयितव्याः । साधीयश्चैवं मुक्तस्य चैकात्म्यं कल्पितं
 भवतीति । * उपपत्तिविरुद्धमिति चेत्, समानम् । * देहादीनां
 नित्यत्वं प्रमाणविरुद्धं, कल्पयितुमशक्यमिति ; समानम् ।
 सुखस्यापि नित्यत्वं प्रमाणविरुद्धं कल्पयितुमशक्यमिति ।
 * आत्यन्तिके च संसारदुःखाभावे सुखवचनादागमेऽपि सत्य-
 विरोधः । * यद्यपि कश्चिदगमः स्यान्मुक्तस्याऽऽत्यन्तिकं सुख-
 मिति । सुखशब्द आत्यन्तिके दुःखाभावे प्रयुक्त इत्येवमुपपद्यते ।
 दृष्टो हि दुःखाभावे सुखशब्दप्रयोगो बहुलं लोक इति । * नित्य-
 सुखरागस्याप्रहाणे मोक्षाधिगमाभावो रागस्य बन्धनसमा-
 ख्यानात् । * यद्ययं मोक्षे नित्यं सुखमभिव्यज्यत इति नित्य-
 सुखरागेण मोक्षाय घटमानो न मोक्षमधिगच्छेन्नाधिगन्तु-
 मर्हतीति । बन्धनसमाख्यातो हि रागः । न च बन्धने
 सत्यपि कश्चिन्मुक्त इत्युपपद्यत इति । * प्रहीणनित्यसुखराग-
 स्याप्रतिकूलत्वम् । * अथास्य नित्यसुखरागः प्रहीयते, तस्मिन्
 प्रहीणे नास्य नित्यसुखरागः प्रतिकूलो भवति । यद्येवं मुक्तस्य
 नित्यं सुखं भवति, अथापि न भवति, नास्योभयोः पक्षयो-
 र्मोक्षाधिगमो विकल्पत इति ॥ २२ ॥

समानकालानन्तत्त्वसः, तस्य च जन्मापायादेव सम्भव इत्याशयेन “दुःखेन जन्मना-
 ऽत्यन्तं विमुक्तिः अपवर्गः” इति भाष्यम् । दुःखेन दुःखानुषङ्गिणेत्यर्थः ॥ २२ ॥

समाप्त प्रथमलक्षणप्रकरणम् ।

स्थानवत एव तर्हि संशयस्य लक्षणं वाच्यमिति तदुच्यते—

समानानेकधर्मोपपत्तेर्विप्रतिपत्तेरुपलब्धानुप-
लब्धव्यवस्थातश्च विशेषापेक्षो विमर्शः संशयः ॥२३॥

समानधर्मोपपत्तेर्विशेषापेक्षो विमर्शः संशय इति । स्थान-
पुरुषयोः समानं धर्ममारोहपरिणार्हो पश्यन् पूर्वदृष्टञ्च तयो-
र्विशेषं बुभुक्षमानः किंस्विदित्यन्यतरन्नावधारयति । तदनव-
धारणं ज्ञानं संशयः । समानमनयोर्धर्ममुपलभे, विशेषमन्यतरस्य
नोपलभ इत्येषा बुद्धिरपेक्षा संशयस्य प्रवर्तिका वर्तते । तेन
विशेषापेक्षो विमर्शः संशयः । अनेकधर्मोपपत्तेरिति । समान-
जातीयमसमानजातीयञ्चानेकम् । तस्यानेकस्य धर्मोपपत्तेः ।
विशेषस्योभयथा दृष्टत्वात् । समानजातीयेभ्योऽसमानजाती-
येभ्यश्चार्था विशिष्यन्ते । गन्धवत्त्वात् पृथिवी अवादिभ्यो
विशिष्यते, गुणकर्मभ्यश्च । अस्ति च शब्दे विभागजन्यत्वं
विशेषः । तस्मिन् द्रव्यं गुणः कर्म वेति सन्देहः । विशेषस्यो-
भयथा दृष्टत्वात् । किं द्रव्यस्य सतो गुणकर्मभ्यो विशेषः,
आहोस्विन्गुणस्य सतः ? इति ; अथ कर्मणः सतः ? इति, विशेषा-

क्रमप्राप्तं संशयं लक्षयति ।—संशय इति लक्ष्यनिर्देशः, विमर्श इत्यत्र “वि-शब्दो
विरोधाद्यः, सृष्टिज्ञानार्थः” एकस्मिन् धर्मिणीति पूरणीयम् ; तेन “एकधर्मिणि
विरोधेन भावाभावप्रकारकं ज्ञानं संशयः” । तत्र कारणमुखेन विशेषलक्षणान्याह,—
समानेत्यादि । उपपत्तिज्ञानं, तथा च समानस्य विरुद्धकोटिद्वयसाधारणधर्मस्य,
ज्ञानादित्यर्थः, अनेकधर्मः असाधारणधर्मः, तज्ज्ञानादित्यर्थः, तथा च साधारण-
धर्मवद्भिर्ज्ञानजन्यः, असाधारणधर्मवद्भिर्ज्ञानजन्येत्यर्थः, विप्रतिपत्तिर्विरुद्धकोटि-
द्वयोपस्थापकः शब्दः, तस्मादित्यर्थः । यद्यपि शब्दस्य न संशयकत्वं, तथापि
शब्दात्कोटिद्वयोपस्थितो मानसः संशय इति वदन्ति । उपलब्धेज्ञानस्य, अनुपलब्धे-
र्त्यतिरेकज्ञानस्य, याऽव्यवस्था सद्विषयकत्वानिर्धारणं, प्रामाण्यसंशय इति फलतोऽर्थः ।
अन्ते तु, उपलब्धव्यवस्था प्रामाण्यसंशयः, अनुपलब्धिरुपलब्धिविरोधधर्मत्वं, तद-

पेक्षा अन्यतमस्य व्यवस्थापकं धर्मानुपलभे इति बुद्धिरिति । विप्रतिपत्तेरिति । व्याहतमेकाग्रदशनं विप्रतिपत्तिः । व्याघातो विरोधोऽसदभाव इति । अस्त्यात्मेत्येकं दर्शनमाह । नास्त्या-
त्मेत्यपरम् । न च सद्भावमद्वावी सदैकत्व सम्भवतः । न चान्यतरमाधको हेतुरुपलभ्यते । तत्र तत्त्वानवधारणं सशय इति । ५-उपलब्ध्याव्यवस्थातः । खल्वपि सञ्ज्ञादकमुपलभ्यते तद्भागादिषु । सरोचिषु वाऽविद्यमानमुदकमिति । ततः क्वचिदुपलभ्यमाने तत्त्वव्यवस्थापकस्य प्रमाणस्यानुपलब्धेः किं मदुपलभ्यते, अयामत् ? इति संशयो भवति । अनुपलब्ध्याव्यवस्थातः । सच्च नोपलभ्यते मूलकौलकोटकादि । असञ्ज्ञा-
नुपलब्ध्याव्यवस्थातः । तत्र क्वचिदनुपलभ्यमाने संशयः । किं सन्नोपलभ्यते, उतामत् ? इति संशयो भवति । विशेषापेक्षा पूर्ववत् । पूर्वः समानोऽनेकस्य धर्मा ज्ञेयस्थः । उपलब्ध्यानुपलब्ध्या पुनर्ज्ञातस्थे । एतावता विशेषेण पुनर्वचनम् । समानधर्माधि-
गमात् समानधर्मापपत्तेर्विशेषस्मृत्यपेक्षा विमर्श इति ॥ २३ ॥

स्थानवतां लक्षणवचनमिति समानम्—

यमर्थमधिकृत्य प्रवर्त्तते, तत् प्रयोजनम् ॥ २४ ॥

यमर्थमाप्तव्यं हातव्यं वाऽध्यवसाय तदाप्तिहानीप्रायमनु-
तिष्ठति, प्रयोजनं तदेदितव्यं प्रवर्त्तितुहेत्वात् । इममर्थ-
व्यवस्था तत्संशय इत्याहुः । वस्तुतस्तु, प्राप्ताग्न्यसंशयस्य न संशयहेतुत्वं, किन्तुगृहीताप्रामाण्यरूपज्ञानस्य विरोधितया, सति प्रामाण्यसंशये तज्ज्ञानस्याविरोधि-
तया, साधारणधर्मदर्शनादित एव संशयोत्पत्तेरिति, उपलब्ध्यादिकं तादृश-
स्थलं संशयो भवतीत्येतावन्मात्रपरं, चकारो व्याप्यसंशयस्य व्यापकसंशयहेतुत्वं समुच्चिनोतीति वदन्ति । विशेषापेक्षः कौटिकारणसापेक्षः । वस्तुतस्तु, सशय-
धारावाहिकत्वं स्वादत् आह—विशेषति । “विशेषं विशेषदर्शनम्, अपेक्षते निवर्त्तक-
त्वेन”, तथा च, विशेषदर्शनानवर्त्यत्वकथनमुखेन विशेषादर्शनजन्यरुचय इत्युक्तम् ॥ २३ ॥

क्रमप्राप्तं प्रयोजनं लक्ष्यते ।—आधिकृत्य उद्दिश्य, तथा च प्रवर्त्तितुहेत्वात्—

माप्स्यामि हास्यामि वेति व्यवसायोऽर्थस्याधिकारः । एवं व्यवसीयमानोऽर्थोऽधिक्रियत इति ॥ २४ ॥

लौकिकपरीक्षकाणां यस्मिन्नर्थे बुद्धिसाम्यं,
स दृष्टान्तः ॥ २५ ॥

लोकसाम्यमनतीता लौकिकाः, नैसर्गिकं वैनयिकं दृढप्रति-
शयमप्राप्ताः, तद्विपरीताः परीक्षकाः, तर्केण प्रमादर्थं परी-
क्षितुमर्हन्तीति । यथा यमर्थं लौकिका बुध्यन्ते, तथा परीक्षका
अपि, सोऽर्थो दृष्टान्तः । दृष्टान्तविरोधेन हि प्रतिपक्षाः प्रति-
षेधव्या भवन्तीति । दृष्टान्तसमाधिना च स्वपक्षाः स्थापनीया
भवन्तीति । अवयवेषु चोदाहरणाय कल्पत इति ॥ २५ ॥

अथ सिद्धान्तः-

तन्वाधिकरणकाभ्युपगमसंस्थितिः सिद्धान्तः ॥ २६ ॥

इदमित्यभ्युपगमसंस्थितिरनुज्ञायमानमर्थजातं सिद्धं, सिद्धस्य
संस्थितिः सिद्धान्तः । संस्थितिरित्यभावव्यवस्था । धर्मनियमः ।

विषयत्वं प्रयोजनत्वम्, विषयत्व साध्यताऽऽख्यविषयताविशेषः, न तेन सुखोऽदि-
वारणम्, प्रवृत्तिहेत्विति स्वरूपकथनम् ; तच्च कचूडामणिमुमेवादिप्रातिवारकं तदिति
केचित् । अत्र च निरूपधौच्छाविषयत्वात् सुखदुःखाभावयोर्मुख्यप्रयोजनत्वम्,
तदुपायस्य तु तदिच्छाऽधीनेच्छाविषयत्वाद्गौणप्रयोजनत्वमिति ॥ २४ ॥

क्रमप्राप्तं दृष्टान्तं खचयति ।—लौकिकोऽप्राप्तशास्त्रपरिशीलनजन्यबुद्धिप्रकर्षः
प्रतिपाद्य इति फलितोऽर्थः, परीक्षकः शास्त्रपरिशीलनप्राप्तबुद्धिप्रकर्षः प्रतिपादक
इति फलितार्थः, तथा च प्रतिपाद्यप्रतिपादकयोरिति पथ्येवसन्नम् ; बहुवचन कथा
बहुत्वमभिप्रेत्य, बुद्धेः साध्यसाधनोभयविषयिण्याः, तदभावविषयिण्या वा, साम्यम
अविरोधः, यस्मिन्नर्थे सोऽर्थः, दृष्टान्तः ; वादिप्रतिवादिनोः साध्यसाधनोभयप्रकारक-
तदभावद्वयप्रकारकान्यतरनिश्चयविषयो दृष्टान्त इति पथ्येवसितोऽर्थः ॥ २५ ॥

समाप्तं न्यायपूर्वाङ्गप्रकरणम् ।

क्रमप्राप्तं सिद्धान्तं खचयति ।—तच्च शास्त्रं, तदेवाधिकरणं प्रापकतया यस्य,

स खल्वयम् ;—तन्वार्थसंस्थितिस्तन्वसंस्थितिः । तन्वमितरे-
तराभिसम्बद्धस्यार्थसमूहस्योपदेशः शास्त्रम् । अधिकारणानु-
पक्तार्था संस्थितिरधिकरणसंस्थितिः । अभ्युपगमसंस्थितिरनव-
धारितार्थपरिग्रहः तद्विशेषपरीक्षणाय अभ्युपगमसिद्धान्तः ॥ २६ ॥

तन्वभेदान्तु खलु स चतुर्विधः—

सर्वतन्वप्रतितन्वाधिकरणाभ्युपगमसंस्थित्यर्था-

न्तरभावात् ॥ २७ ॥

तत्रैताश्चतस्रः संस्थितयोऽर्थान्तरभूताः ॥ २७ ॥

तासाम्—

सर्वतन्वाविरुद्धस्तन्वेऽधिकृतोऽर्थः सर्वतन्व-

सिद्धान्तः ॥ २८ ॥

यथा घ्राणादीनीन्द्रियाणि, गन्धादय इन्द्रियार्थाः, पृथिव्या-
दीनि भूतानि, प्रमाणैरर्थस्य ग्रहणमिति ॥ २८ ॥

तादृशीऽस्य योऽभ्युपगमः, तस्य समीचीनतयाऽसंशयरूपतया स्थितिः, तथा च “शास्त्रे
तार्थेनिश्चयः सिद्धान्तः” । अत्र च “अभ्युपगम्यमानोऽर्थः सिद्धान्तः” इति भाष्यम्,
“अभ्युपगमः सिद्धान्तः” इति वार्तिक टीके, न चात्र विरोधः शङ्कनीयः, आचार्यः
परिहृतत्वात् । तथा च विमूर्खनिबन्धः,—“अर्थाभ्युपगमयोगेन प्रधानभावस्य विवक्षा”

तन्वत्वादर्थभ्युपगमोऽभ्युपगम्यमानो वाऽर्थः सिद्धान्तः, तेन सूत्रभाष्यवार्तिकटीकासु न
विरोधः । अत्र च भाष्यानुसारात्सर्वतन्वप्रतितन्वाधिकरणाभ्युपगमसिद्धान्तान्वयतमः
सिद्धान्त इति सूत्रार्थे इति तु न युक्तम्, अग्रिममृवानुत्यानाऽऽपत्तेः, तन्वसिद्धान्तत्वेन
द्वयमनुगमस्य तन्वाधिकरणाभ्युपगमान्वयतमः सिद्धान्त इति कथितम् ॥ २६ ॥

विभजने ।—स चतुर्विध इति शेषः, सर्वतन्वाऽऽदिसंस्थितौ नामार्थान्तरभावात्
भेदादित्यर्थः ॥ २७ ॥

सर्वतन्वसिद्धान्तं लक्षयति ।—सर्वतन्वाविरुद्धः सर्वशास्त्राभ्युपगत इति बहवः ।
वस्तुनी यथानुत एवार्थः, अन्वया, तन्वेऽधिकृत इत्यस्य वैयर्थ्याऽऽपत्तेः; अत एव, जान्या
देरसदृशत्वमपि सर्वतन्वसिद्धान्तः । न च “तन्वेऽधिकृत इति स्पष्टार्थे, लक्षणे तु न

समानतन्वसिद्धः परतन्वासिद्धः प्रतितन्व-
सिद्धान्तः ॥ २९ ॥

यथा नासत आत्मलाभः, न सत आत्महानं, निरतिशया-
श्वेतनाः, देहेन्द्रियमनःसु विषयेषु तत्तत्कारणेषु च विशेषः, इति
साङ्ख्यानम् । पुरुषकर्मनिमित्तो भूतसर्गः, कर्महेतवो दोषाः
प्रवृत्तिश्च, स्वगुणविशिष्टाश्वेतनाः, असदुत्पद्यते, उत्पन्नं निरुध्यते,
इति योगानाम् ॥ २९ ॥

यत्सिद्धावन्यप्रकरणसिद्धिः सोऽधिकरण-
सिद्धान्तः ॥ ३० ॥

यस्यार्थस्य सिद्धावन्येऽर्था अनुपपद्यन्ते, न तैर्विना सोऽर्थः
सिध्यति, तेऽर्था यदधिष्ठानाः, सोऽधिकरणसिद्धान्तः । यथा
देहेन्द्रियव्यतिरिक्तो ज्ञाता, दर्शनस्पर्शनाभ्यामेकार्थग्रहणादिति ।

देयमेव" इति वाच्यं, मनस इन्द्रियत्वस्यापि सर्वतन्वसिद्धान्तताऽऽपत्तेः ।
नव्यास्तु, मूलस्योपलक्षणमात्रत्वाद्वादिप्रतिवाद्युभयाभ्युपगतः कथाऽनुकूलोऽर्थः स इति
वदन्ति ॥ २८ ॥

प्रतितन्वसिद्धान्तं लक्षयति ।—समानशब्द एकार्थः, तेनैकतन्वसिद्ध इत्यर्थः,
समतन्वसिद्ध इति पर्यवसितोऽर्थः, तथा च वादिप्रतिवाद्येकतरमावाभ्युपगत
सर्देकतरस्य प्रतितन्वसिद्धान्त इति फलितार्थः, यथा मौमांसकानां शब्दे
नित्यत्वम् ॥ २९ ॥

अधिकरणसिद्धान्तं लक्षयति ।—यस्यार्थस्य सिद्धौ जायमानायामेव, अन्यस्य
प्रकरणस्य प्रस्तुतस्य, सिद्धिर्भवति, सोऽधिकरणसिद्धान्त इत्यर्थः । यथा अनन्तद्वय-
कादिक पञ्चीकृत्यापादानगीचरापरोक्षज्ञानचिकीर्षाकृतिसञ्जन्यत्वे साध्यमाने, सर्व-
ज्ञत्वमीशस्य । एवं हेतुबलादपि, यथा दर्शनस्पर्शनाभ्यामेकार्थग्रहणादिन्द्रियादि-
व्यतिरिक्त आत्मनि साधिते, इन्द्रियनानात्वम् ; तथा च यदर्थसिद्धिं विना धोऽहः
शब्दादनुमानाद्वा न सिध्यति, सोऽधिकरणसिद्धान्त इति । वस्तुतस्तु, शब्दत्वमनु-
मानत्वञ्चाविचक्षितं, प्रमाणमात्रमपेक्षितम्, अत एव प्रत्यक्षेण स्थूलत्वसाधनानन्तर-

अत्रानुपङ्गिणोऽर्थाः, इन्द्रियनानात्वम् । नियतविषयाणीन्द्रियाणि
स्वविषयग्रहणलिङ्गानि ज्ञातुर्ज्ञानसाधनानि, गन्धादिगुण-
व्यतिरिक्तं द्रव्यं गुणाधिकरणम् ; नियतविषयाश्चेतना इति ।
पूर्वाद्येसिद्धावेतिऽर्थाः सिध्यन्ति, न तैर्विना सोऽर्थः सम्भव-
तीति ॥ ३० ॥

अपरीक्षिताभ्युपगमात् तद्विशेषपरीक्षणमभ्यु-
पगमसिद्धान्तः ॥ ३१ ॥

यत्र किञ्चिदर्थजातमभ्युपगम्यते, अस्तु द्रव्यं शब्दः, स तु
नित्योऽनित्य इति । द्रव्यस्य सतो नित्यताऽनित्यता वा
तद्विशेषः परीक्ष्यते । सोऽभ्युपगमसिद्धान्तः । स्वबुद्धप्रतिशय-
चिह्न्यापयिषया परबुद्धप्रवृत्तानाञ्च प्रवर्त्तत इति ॥ ३१ ॥

मूलमात्मतत्त्वविवेके,—“सोऽग्रमधिकरणसिद्धान्तस्यायेन स्थूलत्वसिद्धौ चक्षुभङ्गभङ्गः”
इति, तत्र च “वाक्यार्थसिद्धौ तदनुषङ्गो यो यः, सोऽधिकरणसिद्धान्तः” इति
वाचिंश्च फलिकां लिखित्वा “येन केनापि प्रमाणेन वाक्यार्थसिद्धौ लब्धमानाथो
योऽन्वोऽर्थः सिध्यति, स तथेत्यर्थः,” इति व्याख्यातं दीक्षितकृता । “एवं
हेतुरीदृशः पक्षश्च वाक्यार्थः” इति टीकावचने च सप्तलक्षणमेतदित्युक्तं, तत्र तत्र
विशिष्टेव लक्षणं कार्यम् । यत्तु जनकौभूतव्यापकताज्ञाने व्यापककौटावविषयः
प्रकृतानुमित्या व्यापककौटौ विषयीकृतः, शाब्दजनकपदार्थज्ञानाविषयत्वे सति
शाब्दविषयश्चेति इत्यमधिकरणसिद्धान्त इति, तत्र, इन्द्रियनानात्वाऽऽदौ भाष्याद्युदा-
हृतेऽप्यातेरिति ॥ ३० ॥

अभ्युपगमसिद्धान्तं लक्षयति ।—अपरीक्षितस्य साक्षादसूचितस्य, विशेषपरीक्षार्थं
विशेषवर्त्मकवचनम्, अभ्युपगमादिति व्यापकत्वे पक्षमी, अभ्युपगमज्ञापकमित्यर्थः,
विशेषपरीक्षणाज्ज्ञायते सूत्रकृतोऽभ्युपगमतमिदमिति, तथा च साक्षादसूचिताभ्युपगमो-
ऽभ्युपगमसिद्धान्तः, यथा मनस इन्द्रियत्वमिति ॥ ३१ ॥

समाप्तं व्याससिद्धान्तलक्षणप्रकरणम् ।

अथावयवाः ।—

प्रतिज्ञाहेतूदाहरणोपनयनिगमनान्यवयवाः ॥ ३२ ॥

दशावयवानेके नैयायिका वाक्ये सञ्चक्षते । जिज्ञासा, संशयः, शक्यप्राप्तिः, प्रयोजनं, संशयव्युदास इति । ते कस्मान्नोच्यन्ते इति ? तत्राप्रतीयमानैरर्थं प्रत्ययार्थस्य प्रवर्तिका जिज्ञासा ; अप्रतीयमानमर्थं कस्माज्जिज्ञासते ? तं तत्त्वतो ज्ञातं ह्यास्यामि वोपादास्ये वा, उपेक्षित्ये वेति । ता एता हानोपादानोपेक्षाबुद्ध्यस्तत्त्वज्ञानस्यार्थः, तदर्थमयं जिज्ञासते, सा खल्वियमसाधनमर्थस्येति । जिज्ञासाऽधिष्ठानं संशयश्च व्याहतधर्मोपसङ्गातात् तत्त्वज्ञाने प्रत्यासन्नः । व्याहतयोर्हि धर्मयोरन्यतरत्तत्त्वं भवितुमर्हतीति, स पृथगुपदिष्टोऽप्यसाधनमर्थस्येति । प्रमातुः प्रमाणानि प्रमेयाधिगमार्थानि, सा शक्यप्राप्तिर्न साधकस्य वाक्यस्य भागेन युज्यते, प्रतिज्ञाऽऽदिवदिति । प्रयोजनं तत्त्वावधारणमर्थसाधकस्य वाक्यस्य फलं, नैकदेश इति । संशयव्युदासः प्रतिपक्षोपवर्णनं, तत्प्रतिषेधेन तत्त्वज्ञानाभ्यनुज्ञानार्थं, न त्वयं साधकवाक्यैकदेश इति । प्रकरणे तु जिज्ञासाऽऽदयः समर्थाः अवधारणीयार्थोपकाराः । अर्थसाधकाभावात् प्रतिज्ञाऽऽदयः साधकवाक्यस्य भागाः एकदेशा अवयवा इति ॥ ३२ ॥

कसमप्राप्तानवयवान् लब्धायतुं विभजते ।—अनेन विभागेन प्रतिज्ञाऽऽदयस्तत्त्व-
संशयवत्त्वमिति लक्षणं सूचितम् । अथ च प्रतिज्ञाऽऽदीना पक्षानामवयवत्वकथनाद्दशा-
वयववादी व्युदक्ष इति सन्तर्क्यम्, ते च यथा दर्शिता भाव्ये,—“जिज्ञासा संशयः
शक्यप्राप्तिः प्रयोजनं संशयव्युदासनश्च” इति, एते प्रतिज्ञाऽऽदयश्चिता दश । व्याख्याताश्च
ते तात्पर्योपायान्,—प्रयोजनं हानाऽऽदिबुद्ध्यः, तत्प्रवर्तिका जिज्ञासा, तत्त्वज्ञान-
संशयः, शक्यप्राप्तिः प्रमाणानां ज्ञानजननसामर्थ्यं, संशयव्युदासकारकः ।
अथमेवार्थो निबन्धे निरुद्धितः । जिज्ञासा विप्रतिपक्षिरिति कश्चित् । एतेषाञ्च
न न्यायावयवत्व, न्यायाघटकत्वात् । न च न्यायजन्योपादानुसूचकत्वेनैवावयवत्वम्,
एकदेशत्वात् तत्त्वप्रसङ्गात्, प्रयोजनेऽव्याप्ये ॥ ३२ ॥

तेषान् यथाविभक्तानाम्—

साध्यनिर्देशः प्रतिज्ञा ॥ ३३ ॥

प्रज्ञापनोयिन धर्मेण धर्मिणो विशिष्टस्य परिग्रहवचनं
प्रतिज्ञा साध्यनिर्देशः । अनित्यः शब्द इति ॥ ३३ ॥

उदाहरणसाधर्म्यात् साध्यसाधनं हेतुः ॥ ३४ ॥

उदाहरणेन सामान्यात् साध्यस्य धर्मस्य साधनं प्रज्ञापनं
हेतुः । साध्ये प्रतिसन्धाय धर्ममुदाहरणे च प्रतिसन्धाय तस्य
साधनतावचनं हेतुः । उत्पत्तिधर्मकत्वादिति । उत्पत्तिधर्म-
कमनित्यं दृष्टमिति ॥ ३४ ॥

किमेतावडेतुलक्षणमिति ? नेत्युच्यते, किं तर्हि ?—

तथा वैधर्म्यात् ॥ ३५ ॥

उदाहरणवैधर्म्याच्च साध्यसाधनं हेतुः । कथम् ? अनित्यः
शब्द उत्पत्तिधर्मकत्वात् । अनुत्पत्तिधर्मकं नित्यम् । यथा-
ऽऽत्मादि द्रव्यमिति ॥ ३५ ॥

प्रतिज्ञा लक्षयति ।—साधनीयस्यार्थस्य यी निर्देशः, स प्रतिज्ञा; साधनीयश्च वङ्ग-
लक्षऽऽदिना पर्वताऽऽदिः, तथा च पक्षताऽवच्छेदकविशिष्टपक्षे साध्यताऽवच्छेदक-
विशिष्टवैशिष्ट्यबोधकशब्द इत्यर्थः, निगमनवारणाय च साध्यार्थ साध्यताऽवच्छेदकाति-
रक्ताप्रकारकत्वं वाच्यं, तदर्थं साध्यताऽवच्छेदकप्रकारताविलक्षणप्रकारताशून्यत्वम्;
तेन प्रमेयवतः साध्यत्वे नासिद्धिः । उदासीनवाक्यवारणाय च न्यायान्तर्गतत्वे
क्षतीति विशेषणीयम् ; न्यायान्तर्गतत्वे सति प्रकृतपक्षताऽवच्छेदसाध्यावच्छिन्नपक्षक-
प्रकृतसाध्यताऽवच्छेदकावच्छिन्नसाध्यविषयताविलक्षणविषयताकबोधजनकत्वे सति
प्रकृतपक्षे प्रकृतसाध्यबोधजनकत्वं तत् प्रतिज्ञाऽवयवत्वादिकं, परिभाषाविशेष-
विषयत्वरूपं तत्तद्व्यक्तिरूपपक्षेत्यपि वदन्ति ॥ ३३ ॥

क्रमप्राप्तं हेतुं लक्षयति विभजते च सूत्राभ्याम् ।—अत्र साध्यसाधनं हेतुरिति
सामान्यलक्षणम् ; साध्यसाधनं साध्यार्थज्ञानुकूलज्ञापकत्वबोधकः इत्यर्थः तथा च
साध्यताऽवच्छेदकावच्छिन्नसाध्यान्वितज्ञापकत्वबोधकः साध्यान्वितसाध्यताबोधकोऽवयवो
वा इति फलितायः । तस्य हेविध्यमाह,—उदाहरणसाधर्म्यात् तथा वैधर्म्यादित,

साध्यसाधस्यात् तद्वर्मभावी दृष्टान्त उदा-

हरणम् ॥ ३६ ॥

साध्येन साधस्य समानधर्मता । साध्यसाधस्यात् कारणात् तद्वर्मभावी दृष्टान्त इति । तस्य धर्मस्तद्वर्मः । तस्य साध्यस्य । साध्यञ्च द्विविधम् । धर्मविशिष्टो वा धर्मः, शब्दस्यानित्यत्वम् । धर्मविशिष्टो वा धर्मः, अनित्यः शब्द इति । इहोत्तरं तदग्रहणेन गृह्यत इति । कस्मात् ? पृथग्धर्मवचनात् । तस्य धर्मस्तद्वर्मः, तस्य भावस्तद्वर्मभावः, स यस्मिन् दृष्टान्ते वर्तते, स दृष्टान्तः साध्यसाधस्यात् तद्वर्मभावी भवति । स चोदाहरणमिष्यते । तत्र यदुत्पद्यते, तदुत्पत्तिधमकं, तच्च भूत्वा न भवति, आत्मानं जहाति, निरुध्यत इत्यनित्यम् । एवमुत्पत्ति-धर्मकत्वं साधनम्, अनित्यत्वं साध्यम् ; सोऽयमेकस्मिन् द्वयो-धर्मयोः साध्यसाधनभावः साधस्याद् अवस्थित उपलभ्यते । तं दृष्टान्ते उपलभमानः शब्दोऽप्यनुमिनोति । शब्दोऽप्युत्पत्ति-धर्मकत्वादनित्यः । स्यात्वादिवदित्युदाह्रियते । तेन धर्मयोः साध्यसाधनभाव इत्युदाहरणम् ॥ ३६ ॥

साधस्यमन्वयः, वैधर्म्यं व्यतिरेकः, तादृशव्याप्तिरिति फलितार्थः । उदाहरणसाधस्यम् उदाहरणबोधान्वयव्याप्तिः, ततोऽन्वधी हेतुज्ञातव्यः, उदाहरणेति स्पष्टार्थम् ; तथा च ज्ञातान्वयव्याप्तिकहेतुबोधको हेत्ववयवः, अज्ञातव्यतिरेकव्याप्तिकहेतुबोधको हेत्ववयव इति फलितार्थः । एवमप्रतीतान्वयव्याप्तिकहेतुबोधको हेत्ववयवो व्यतिरेकी हेतुः, इत्यमेव प्रतीतान्वयव्यतिरेकव्याप्तिकहेतुबोधको हेत्ववयवोऽन्वयव्यतिरेकीत्यपि भुविचर्तमिति वदन्ति ॥ ३६ ॥ ३७ ॥

क्रमप्राप्तमुदाहरणं लक्षयति ।—दृष्टान्त उदाहरणमिति लक्षणम् ; दृष्टान्तो दृष्टान्तवचन, दृष्टान्तकथनयोग्यावयव इत्यर्थः, तेन दृष्टान्तस्य सामयिकत्वेनासार्व-त्रिकत्वेऽपि न चतिः, योग्यताऽवच्छेदकत्वेन अवयवान्तरार्थान्विताथकावयवत्वम् ; इति विधम्, अन्वयव्यतिरेकिभेदात् ; तवान्वयुदाहरणं लक्षयति, साध्यसाधस्यात्तद्वर्म-

तद्विपर्ययाद्वा विपरीतम् ॥ ३७ ॥

दृष्टान्त उदाहरणमिति प्रकृतम् । साध्यवैधर्म्यात् अतद्धर्मभावी
 दृष्टान्त उदाहरणमिति । अनित्यः शब्दः, उत्पत्तिधर्मकत्वात्,
 अनुत्पत्तिधर्मकं नित्यमात्माऽऽदि । सोऽयमात्माऽऽदिदृष्टान्तः
 साध्यवैधर्म्यादनुत्पत्तिधर्मकत्वादतद्धर्मभावी । योऽसौ साध्यस्य
 धर्मोऽनित्यत्वं, स तस्मिन् न भवतीति । अत्राऽऽत्माऽऽदौ दृष्टान्ते
 उत्पत्तिधर्मकत्वस्याभावादनित्यत्वं न भवतीति उपलभमानः
 शब्दे विपर्ययमनुमिनोति । उत्पत्तिधर्मकत्वस्य भावादनित्यः
 शब्द इति । साधर्म्योक्तस्य हेतोः साध्यसाधर्म्यात् तद्धर्मभावी दृष्टान्त
 उदाहरणम् । वैधर्म्योक्तस्य हेतोः साध्यवैधर्म्यादतद्धर्मभावी दृष्टान्त
 उदाहरणम् । पूर्वस्मिन् दृष्टान्ते यौ तौ धर्मौ साध्यसाधनभूतौ
 पश्यति, साध्येऽपि तयोः साध्यसाधनभावमनुमिनोति । उत्तरस्मिन्
 दृष्टान्ते ययोर्धर्मयोरिकस्याभावादितरस्याभावं पश्यति, तयोरिक-
 स्याभावादितरस्याभावं साध्ये अनुमिनोतीति । तदेतद्धेत्वा-
 भासेषु न सम्भवतीत्यहेतवी हेत्वाभासाः । तदिदं हेतूदा-
 हरणयोः सामर्थ्यम्परमसूक्ष्मं दुःखबोधं पण्डितैरुपवेद-
 नीयमिति ॥ ३७ ॥

भावीति, अनित्युदाहरणमिति शेषः । परे तु सम्युक्तमूचमन्वयुदाहरणलक्षणेनैव,
 सामान्यलक्षणमुल्लसित्याहुः । साध्यसाधर्म्यात् साध्यसद्वचरितधर्मात्, प्रकृतसाधना
 दित्यर्थः, तं साध्यरूपं धर्मे भावयति, तथा च साधनवत्ताप्रयुक्तसाध्यवत्ताऽनुभावकी-
 ऽवयवः साध्यसाधनव्याघ्रापदर्शकोदाहरणमिति यावत् ॥ ३६ ॥

व्यतिरेकुदाहरणं लक्षयति ।—तद्विपर्ययात् साध्यसाधनव्यतिरेकस्यापि-
 ऋदर्शनात्, तथा च साध्यसाधनव्यतिरेकस्यानुपदर्शकोदाहरणं व्यतिरेकुदाहरणम् ;
 यथा जीवच्छरीरं साऽऽत्मकं, प्राणादिमत्त्वात्, यन्नैवं तन्नैवं, यथा घट इति,
 वाऽऽकारः प्रयोगमपेक्ष्य, न तु लक्षणावर्ती, तथा चान्वयुदाहरणं व्यतिरेकुदाहरणं
 वा प्रतीक्यमित्यर्थः ॥ ३७ ॥

उदाहरणापेक्षस्तथेत्युपसंहारो न तथेति वा
साध्यस्योपनयः ॥ ३८ ॥

उदाहरणापेक्ष उदाहरणतन्त्रः उदाहरणवशः । वशः
सामर्थ्यम् । साध्यसाधर्म्ययुक्ते उदाहरणे स्यात्त्वाद्विद्रव्यमुत्पत्ति-
धर्मकमनित्यं दृष्टं, तथा शब्द उत्पत्तिधर्मक इति, साध्यस्य
शब्दस्यात्पत्तिधर्मकत्वमुपसंक्रियते । साध्यवैधर्म्ययुक्ते पुनरुदा-
हरणे आत्माऽऽदिद्रव्यमनत्पत्तिधर्मकं नित्यं दृष्टं, न च तथा शब्द
इति, अनुत्पत्तिधर्मकत्वस्योपसंहारप्रतिषेधेनोत्पत्तिधर्मकत्वमुप-
संक्रियते । तदिदमुपसंहारद्वैतमुदाहरणद्वैताद्भवति । उपसंक्रि-
यत्वेर्निर्निति चोपसंहारो वेदितव्य इति । द्विविधस्य पुनर्हेतो-
र्द्विविधस्य चोदाहरणस्योपसंहारद्वैतश्च समानम् ॥ ३८ ॥

हेत्वपदेशात् प्रतिज्ञायाः पुनर्वचनं निग-
मनम् ॥ ३९ ॥

साधर्म्योक्ते वैधर्म्योक्ते वा यथोदाहरणमुपसंक्रियते ।

क्रमप्राप्तमुपनये लक्षयति ।—साध्यस्य पक्षस्य, उदाहरणापेक्ष उदाहरणानुसारी,
य उपसंहार उपन्यासः, प्रकृतोदाहरणोपदर्शितव्याप्तिविशिष्टहेतुविशिष्टपक्षविषयक-
बोधजनको न्यायावयव इत्यर्थः, निगमन हेतुविशिष्टत्वेन न पक्षबोधक, किन्तु
पक्षवृत्तिहेतुबोधकमिति तदुदासः । अत्र चान्वयव्यतिरेकव्याप्तिरीत्यन्तरत्वादिना-
ऽनुगमः कार्यः, उदाहरणोपदर्शितेति तु परिचायकमात्रमिति तु न वाच्यम्,
उदाहरणविपरीतव्याप्तापदर्शकीपक्षव्यापकत्वात् । वस्तुतोऽवयवपदेनैव तदुदासः ।
स चोपनयो द्विविधोऽन्वयव्यतिरेकिभेदान्, तथेति साध्यस्योपसंहारोऽन्वयुपनयः,
न तथेति साध्यस्योपसंहारो व्यतिरेक्युपनयः, अत्र च तथाशब्दप्रयोगोऽऽवश्यकत्वे न
तात्पर्यं, किन्तु व्याप्तिविशिष्टहेतुमत्त्वबोधे ; तथा च वज्रव्याप्यधूमवाशयमिति वा,
तथा चाशमिति बोधन्यासः । एवं व्यतिरेकिण्यपि, वज्रभावव्यापकीमृताभावप्रतिधोनि-
धूमवाशयमिति वा, न तथेति बोधन्यासः ॥ ३९ ॥

निगमनं लक्षयति ।—हेतोर्व्याप्तिविशिष्टपक्षधर्मस्य, अपदेशः कथनं, प्रतिज्ञायाः

तस्मादुत्पत्तिधर्मकत्वादित्यः शब्दः इति निगमनम् । निगम्यन्तेऽनेनेति प्रतिज्ञाहेतूदाहरणोपनया एकत्रेति निगमनम् । निगम्यन्ते समर्थ्यन्ते सम्बध्यन्ते । तत्र साधर्म्योक्ते तावद्धेतौ वाक्यमनित्यः शब्दः इति प्रतिज्ञा । उत्पत्तिधर्मकत्वादिति हेतुः । उत्पत्तिधर्मकं स्थाव्यादिद्रव्यमनित्यमित्युदाहरणम् । तथा चोत्पत्तिधर्मकः शब्द इत्युपनयः । तस्मादुत्पत्तिधर्मकत्वादित्यः शब्द इति निगमनम् । वैधर्म्योक्तेऽपि अनित्यः शब्दः, उत्पत्तिधर्मकत्वात् ; अनुत्पत्तिधर्मकमाऽऽत्मादिद्रव्यं नित्यं दृष्टं, न च तथाऽनुत्पत्तिधर्मकः शब्दः, तस्मादुत्पत्तिधर्मकत्वादित्यः शब्द इति । अवयवसमुदाये च वाक्ये सम्भूय इतरेतराभिमखन्धात् प्रमाणान्वयं साधयन्तीति । सम्भवः तावच्छब्दविषया प्रतिज्ञा, आप्तोपदेशस्य प्रत्यक्षानुमानाभ्यां प्रतिसन्धानादनृपेश्च स्वातन्त्र्यानुपपत्तेः अनुमानं हेतुः । उदाहरणे सादृश्यप्रतिपत्तेः । तत्रोदाहरणं भाष्ये व्याख्यातम् ; प्रत्यक्षविषयमुदाहरणं दृष्टेनादृष्टमिद्वेः । उपमानमुपनयः, तथेत्युपसंहारात्, न च तथेत्युपम नधर्मप्रतिषेधे विपरीतधर्मोपसंहारमिद्वेः । नवपामेकार्यप्रतिपत्तौ सामर्थ्यप्रदर्शनं निगमनमिति । इतरेतराभिमखन्धेऽप्यमत्यां प्रतिज्ञायामनाश्रया हेत्वादयो न प्रवर्तेरन् । अनति हेतौ कस्य साधनभावः प्रदर्श्यते ? उदाहरणे साध्ये च कस्योपसंहारः स्यात् ? कस्य चापदेशात् प्रतिज्ञायाः पुनर्वचनं निगमनं स्यादिति ? असत्युदाहरणे केन साधर्म्यं वैधर्म्यं वा साध्यसाधनमुपादीयेत ? कस्य वा साधर्म्यवशादुपसंहारः प्रवर्तेत ? उपनयनञ्चान्तरेण साध्येऽनुपसंहृतः साधको धर्मो नार्थं साधयेत् । निगमनाभावे वाऽनभिव्यक्तसम्बन्धानां

प्रतिज्ञाऽप्येव साध्यविशिष्टपक्षस्य, वचनं निगमनम् ; तथा च व्याप्तिविशिष्टपक्षस्य हेतुजननपूर्वकमाध्यविशिष्टपक्षप्रदर्शकं व्याप्तिविशिष्टपक्षस्य हेतुज्ञाप्यसाध्यविशिष्टपक्षः

प्रतिज्ञादीनामेकार्थं न प्रवर्त्तनम् । तथेति प्रतिपादनं कस्येति ?
 * अथावयवाथेः * साध्यस्य धर्मस्य धर्मिणा सम्बन्धोपादानं
 प्रतिज्ञार्थः । उदाहरणेन समानस्य विपरीतस्य वा धर्मस्य
 साधकभाववचनं हेत्वर्थः । धर्मयोः साध्यसाधनभावप्रदर्शन-
 मेकतोदाहरणार्थः । साधनभूतस्य धर्मस्य साध्येन धर्मिण
 सामानाधिकरण्यापपादनमुपनयाथेः । उदाहरणस्ययोर्धर्मयोः
 साध्यसाधनभावोपपत्तौ साध्ये विपरीतप्रसङ्गप्रतिषेधार्थं
 निगमनम् । न चैतस्यां हेतूदाहरणपरिशुद्धौ सत्यां साधर्म्य-
 वैधर्म्याभ्यां प्रत्यवस्थानस्य विकल्पाज्जातिनिग्रहस्थानबहुत्वं
 प्रक्रमते । अव्यवस्थाय खलु साध्यसाधनभावमुदाहरणे
 जातिवादी प्रत्यवतिष्ठते । व्यवस्थिते तु खलु धर्म्याः साध्य-
 साधनभावं दृष्टान्तस्थं गृह्यमाणे साधनभूतस्य धर्मस्य हेतुत्वे-
 नोपादानं, न साध्यमात्रस्य न वैधर्म्यमात्रस्य वेति ॥ ३८ ॥

अत ऊर्ध्वं तर्का लक्षणाय इति । अथदमुच्यते—

अविज्ञाततत्त्वैर्धे कारणोपपत्तितस्तत्त्वज्ञानार्थ-
 मूहमर्कः ॥ ४० ॥

अविज्ञायमानतत्त्वैर्धे जिज्ञासा तावज्जायते, जानीयम-
 मर्थमिति । अथ जिज्ञासितस्य वस्तुनो व्याहृतौ धर्मौ विभागेन
 विसृशति, किंस्विदित्यम् ? आहोस्विन्नेत्यम् ? इति । विसृश्य-
 मानयोर्धर्मयोरैकं कारणोपपत्त्याऽनुजानाति, सम्भवत्यस्मिन्
 बोधकतादृशसाध्यबोधकी वा न्यायावयवी निगमनमिति । अस्य त्वन्वयिव्यतिरेकि-
 मेतादन्न भेद इत्याशयः । व्यतिरेकिणि तु तस्मान्न तथैवैवाऽऽकार इत्यपरे ॥ ३९ ॥

समाप्तं न्यायस्वरूपप्रकरणम् ।

क्रमव्याप्तं तर्कं लक्षयति ।—तर्कं इति लक्ष्यनिर्देशः, कारणोपपत्तित ऊर्ध्व इति
 लक्ष्यवचनं, अविज्ञाततत्त्वैर्धे तत्त्वज्ञानार्थमिति प्रयोजनकथनम् । कारणं व्याप्यं,
 तत्त्वोपपत्तिरारोपः तस्मान्, ऊर्ध्व आरोपः, अर्थाद्व्यापकस्य ; तथा च व्यापकाभाव-

कारणं प्रमाणं हेतुरिति । कारणोपपत्त्या स्यादेवमेतन्नेतरदिति ।
तत्र निदर्शनम् । योऽयं ज्ञाता ज्ञातव्यमर्थं जानीते, तच्च भोः !
जानीयेति जिज्ञासा । स किमुत्पत्तिधर्मकोऽनुत्पत्तिधर्मक इति
विमर्शः । विमृश्यमानेऽविज्ञाततत्त्वेऽर्थे यस्य धर्मस्याभ्यनुज्ञा-
कारणमुपपद्यते, तमनुजानाति । यद्ययमनुत्पत्तिधर्मकः, ततः
स्वकृतस्य कर्मणः फलमनुभवति ज्ञाता । दुःखजन्मप्रवृत्तिदोष-
मिथ्याज्ञानानामुत्तरमुत्तरं पूर्वस्य पूर्वस्य कारणमुत्तरोत्तरापाये
तदनन्तराभावादपवर्गः, इति स्यातां संसारापवर्गो, उत्पत्तिधर्मक
ज्ञातरि पुनर्न स्याताम् । उत्पन्नः खलु ज्ञाता देहेन्द्रियबुद्धिवेदनाभिः
सम्बध्यत इति । नास्येदं स्वकृतस्य कर्मणः फलम् । उत्पन्नञ्च भूत्वा
न भवतीति । तस्याविद्यमानस्य निरुद्धस्य वा स्वकृतकर्मणः
फलोपभोगो नास्ति । तदेवमेकस्यानेकशरीरयोगः शरीरादि-
वियोगश्चात्यन्तं न स्यादिति । यत्र कारणमनुपपद्यमानं पश्यति,
तन्नानुजानाति । सोऽयमवलक्षण ऊहस्तर्क इत्युच्यते । कथं
पुनरयं तत्त्वज्ञानार्थः ? न तत्त्वज्ञानमेवेति, अनवधारणात् ।
अनुजानात्ययमेकतरं धर्मं, कारणोपपत्त्या न त्ववधारयति, न
व्यवस्यति, न निश्चिनोति एवमेवेदमिति । कथं तत्त्वज्ञानार्थ इति ?

वत्त्वेन निर्णीतं व्याप्यस्याऽऽहाव्याऽऽरीपः पृथक् व्यापकस्याऽऽहाव्याऽऽरोपः, स तर्कः, यथा
निर्वर्जित्वाऽऽरीपान्निर्धूमत्वाऽऽरोपः, निर्वर्जितः स्यान्निर्धूमः स्यादित्यादि । ऊहो निर्वर्जितः
स्यान्निर्धूमः स्यादित्यादिवारणाय, व्यापकाभाववत्त्वेन निर्णीत इति । निर्वर्जितः स्यात्
अद्रव्यं स्यादित्यादिवारणाय, व्याप्यस्येति । तद्व्याप्याऽऽरीपाधीनसदारीप इत्यर्थलाभाय,
व्यापकेति । न चानुमानादितोऽर्थसिद्धेस्तर्को व्यर्थ इति वाच्यम्, अप्रयोजकत्वादि-
प्रज्ञाकलङ्कितेन हेतुनाऽर्थस्य साधयितुमशक्यत्वात्, तदेतदुक्तम् “अविज्ञाततत्त्वेऽर्थे, तत्त्व-
ज्ञानार्थम्” इति ।—तत्त्वनिर्णयार्थमित्यर्थः । यत्र नाप्रयोजकत्वाद्याशङ्का, तत्र नापेक्षा
एवेति भावः । परे तु, ऊह इत्येव खचणम्, ऊहत्वञ्च, मानसत्वव्याप्यी जातिविशेषः ;
तर्कयामीत्यनुभवसिद्धः । तर्कः किं स्वत एव निर्णायकः, परम्परया वा ? इत्यत आह,—
कारणेति ।—कारणस्य व्याभिज्ञानादेरुपपादनकारित्यर्थः, तथा च धर्मो यदि वर्जित-

तत्त्वज्ञानविषयाभ्यनुज्ञानक्षणानुग्रहोद्भावितात्, प्रसन्नादनन्तर-
प्रमाणमासम्यात् तत्त्वज्ञानमुत्पद्यत इत्येवं तत्त्वज्ञानाद्य इति।
सोऽयं तर्कः, प्रमाणानि प्रतिमन्दधानः प्रमाणाभ्यनुज्ञानात् प्रमाण-
सहितो वादे उपदिष्ट इत्यविज्ञाततत्त्वमनुज्ञानार्ताति। यथा
सोऽर्थो भवति। तस्य यथाभावस्तत्त्वमविपर्ययो याथातथ्यम् ॥४०॥

एतस्मिंश्च तत्र विषये—

विमृश्य पक्षप्रतिपक्षाभ्यामर्थाविधारणं निर्णयः ॥४१॥

स्थापना साधनं, प्रतिषेध उपालम्भ, तौ साधनोपालम्भौ
पक्षप्रतिपक्षाऽऽश्रयौ व्यतिपक्तावनुबन्धेन प्रवर्तमानौ पक्षप्रति-
पक्षावित्युच्येते । तयोरन्यतरस्य निवृत्तिरेकतरस्यावस्थानम्
अवश्यम्भावि । यस्यावस्थानं तस्यावधारणं निर्णायकः । नदं पक्ष-
प्रतिपक्षाभ्यामर्थवधारणं सम्भवतीति । एको हि प्रतिज्ञातमर्थं
व्यभिचारी स्यात्, वज्रिजन्यो न स्यात्, इत्यनेन व्यभिचारब्रह्मनिरासे, निरङ्कुशेन
व्याप्तिज्ञानेनानुसितिरिति परस्परद्वैवासीपयोग इत्याहुः । स चायं पक्षविधः,
आत्माऽऽश्रयः स्यात्स्याऽऽश्रयश्चक्रमकानवस्थातदन्वयाधिताद्यप्रसङ्गभेदात् । स्वस्य स्थापित्वे
ऽनित्यप्रसङ्गः आत्माऽऽश्रयः । स च उत्पत्तिस्थितिप्रतिपक्षा वेदा, यथा, यद्ययं घट
एतद्वद्वज्रजन्मः स्यात्, तदैतद्वज्रानधिकरणवर्णोत्तरवर्णी न स्यात् । यद्ययं घट एतद्वद्वज्रजन्मः
स्यात्, एतद्वद्वज्रास्यो न स्यात् । यद्ययं घट एतद्वद्वज्रानभिन्नः स्यात्, ज्ञानसामर्थीजन्यः
स्यात्, एतद्वद्वज्रमन्नः स्यादिति वा सर्वथाऽऽपाद्यम् । तदपेक्ष्यपेक्षित्वनिवन्धनी-
ऽनित्यप्रसङ्गः स्यात्स्याश्रयः । सापि पूर्ववत् वेदा । तदपेक्ष्यपेक्ष्यपेक्षि निवन्धनी-
ऽनित्यप्रसङ्गः चकचम् ; चतु कदादावपि स्वस्य स्थापित्वपेक्ष्यपेक्षित्वमन्तःप्रसङ्गः
अस्यापि पूर्ववत् वैविध्यम् । अव्यवस्थितपरस्परऽऽसीपाधीनानित्यप्रसङ्गोऽनवस्था,
वक्षा, यदि घटन घटजन्यत्वव्याप्यं स्यात्, कदाचनमवैतत्वव्याप्यं न स्यात् । तदन्व-
याधिताद्यप्रसङ्गम्, घूर्णा यदि वज्रिज्यभिचारी स्यात्, वज्रजन्मो न स्यादित्यादि ।
प्रथमोपपत्त्याद्योसर्गतिनिगमनापरहन्ताघवर्णारवादिक्तम् प्रसङ्गानाम्भक्तत्वात् न
तर्कः, किन्तु प्रमाद्यमहकारित्वरूपसाधस्यात् तथा व्यवहार इति सङ्केपः ॥ ४० ॥

क्रमप्राम् निखं स्रवति ।—विस्मय सन्निह्य, पञ्चप्रतिपक्षाभ्यां साधनी-
बाह्याभ्याम्, उपाह्वयः परपक्षदूषणम्, अर्थस्यावधारणं तदभावाप्रकारकं

हेतुतः स्थापयति, प्रतिषिद्धोद्घरतीति, द्वितीयस्य द्वितीयेन स्थापनाहेतुः प्रतिषिध्यते, तस्यैव प्रतिषेधहेतुश्चोद्घ्रियते, स निवर्तते, तस्य निवृत्तौ योऽवतिष्ठते, तेनार्थावधारणं निर्णय इति । उभाभ्यामिवार्थावधारणमित्याह । कया युक्त्या । एकस्य सम्भवो द्वितीयस्यासम्भवः ? तावेतौ सम्भवाम्भवौ विमर्शं सह निवर्तयतः । उभयसम्भवे उभयाम्भवे त्वनिवृत्तौ विमर्श इति । विमृश्येति विमर्शं कृत्वा । सोऽयं विमर्शः पक्षप्रतिपक्षाववद्योत्य न्यायं प्रवर्तयतौत्युपादीयत इति । एतच्च विरुद्धयोरिकधर्मिस्थयोर्बोद्धव्यम् । यत्र तु धर्मिसामान्यगती विरुद्धौ धर्मौ हेतुतः सम्भवतः, तत्र समुच्चयहेतुतोऽर्थस्य तथाभावोपपत्तिः । यथाक्रियावद्द्रव्यमिति लक्षणवचने यस्य द्रव्यस्य क्रियायोगो हेतुतः सम्भवति, तत् क्रियावत्, यस्य न सम्भवति, तदक्रियमिति । एकधर्मिस्थयोश्च विरुद्धयोरयुगपद्भाविनोः कालविकल्पः । यथा तदेव द्रव्यं क्रियायुक्तं क्रियावत्, अनुत्पन्नोपरतक्रियं पुनरक्रियमिति । न चायं निर्णये नियमः, विमृश्यैव पक्षप्रतिपक्षाभ्यामर्थावधारणं निर्णय इति । किन्त्विन्द्रियार्थसन्निकर्षोत्पन्नप्रत्यक्षेऽर्थावधारणं निर्णय इति । परीक्षाविषये तु, विमृश्य पक्षप्रतिपक्षाभ्यामर्थावधारणं निर्णयः, शास्त्रे वादे च विमर्शवर्जम् ॥ ४१ ॥

इति वात्स्यायनीये न्यायभाष्ये प्रथमाध्यायस्य

प्रथमाह्निकम् ।

तत्र प्रकारकं ज्ञानम् । यद्यप्येतावदेव निर्णयसामान्यलक्षणं, तथाऽपि विमृश्येत्यादिकं जल्पवितर्काख्यलौघनिर्णयमधिकृत्य, तदुक्तं भाष्ये,—“शास्त्रे वादे च विमर्शवर्जम्” इति । एवं प्रत्यक्षतः शब्दाच्च निर्णये न विमर्शपक्षप्रतिपक्षापेक्षेति ॥ ४१ ॥

समाप्त न्यायोत्तराङ्गप्रकरणम् ।

इति श्रीविश्वनाथभट्टाचार्यकृताया न्यायमूचनौ

प्रथमाध्यायस्य प्रथमाह्निकम् ।

प्रथमाध्यायस्य द्वितीयाऽऽह्निकम् ।

तिस्रः कथा भवन्ति, वादो जल्पो वितण्डा चेति । तामाम्—
 प्रमाणतर्कसाधनोपालम्भः सिद्धान्ताविरुद्धः
 पञ्चावयवोपपन्नः पक्षप्रतिपक्षपरिग्रहो वादः ॥४८॥

एकाधिकरणस्थौ विरुद्धौ धर्मौ पक्षप्रतिपक्षौ प्रत्यर्नोक्त-
 भावात् । अस्यात्मा, नास्यात्मेति । नानाऽधिकरणौ विरुद्धौ न
 पक्षप्रतिपक्षौ । यथा नित्य आत्मा, अनित्या बुद्धिरिति । परिग्रहो-
 ऽभ्युपगमव्यवस्था । सोऽयं पक्षप्रतिपक्षपरिग्रहो वादः । तस्य
 विशेषणं प्रमाणतर्कसाधनोपालम्भः, प्रमाणैस्तर्केण च साधन-
 मुपालम्भश्चास्मिन् क्रियत इति । साधनं स्थापना । उपालम्भः
 प्रतिषेधः । एतौ साधनोपालम्भौ उभयोरपि पक्षयोर्यतिपक्षा-
 वनुवद्भौ च, यावदेका निवृत्त एकतरो व्यवस्थित इति । निवृत्तस्यो-
 पालम्भो व्यवस्थितस्य साधनमिति । जल्पे निग्रहस्थानविनियोगा-

प्रथमाऽऽह्निकेन सपरिहरं न्यायं लक्षिते वादादिलक्षणाद्य द्वितीयाऽऽह्निकाऽऽरम्भः,
 कक्षपरीक्षा च प्रसङ्गाद्विषयति, तथा च कल्पपरीक्षासहितवादादिलक्षणा द्वितीया
 ऽऽह्निकायाः । तत्र चत्वारि प्रकरणानि ; आदौ कथाप्रकरणं, ततो हेत्व-
 भासप्रकरणं, कल्पप्रकरणं, दीपलक्षणाप्रकरणमेति । अत्र कथासामान्यस्यार्थं
 विशेषो वादादिः, तथा च त्रिभिः सूत्रैरेकं कथाप्रकरणम्, अन्यैकमृषस्य प्रकरणं
 भावाभावादसङ्कतिः स्यात्, इत्याशयेनोक्तं भाष्यकृता, —“तिस्रः खलु कथा भवन्ति,
 वादो जल्पो वितण्डा च” इति । तत्र तत्त्वनिर्णयविजयान्तरस्वरूपयोग्यौ न्यायानुगत
 वचनसन्दर्भः कथा । लौकिकविवादवारणाय न्यायेत्यादि ; यत्रैकेन न्यायः प्रयुक्तः,
 अपरेण तु मतपरिग्रहोऽपि न कृतः, तद्वारणाय न्यायं विशेषयामिति । कथा
 ऽधिकारिणस्तु तत्त्वनिर्णयविजयान्तराभिप्रायिणः सर्वजनसिद्धानुभवानुपस्थापिनः
 श्रवणादिपटवः अक्षरलक्षणाः कथोपयिक्तव्यापारसमर्था इति ।

तत्र वादं लक्षयति ।—अत्र च वाद इति लक्ष्यनिर्देशः, पक्षप्रतिपक्षौ विप्रति-
 पत्तिर्कोटी, तयोः परिग्रहः, तत्साधनोद्देश्यकोक्तिप्रत्युक्तिरूपवचनसन्दर्भः, तावन्मात्रस्य

वादे एतत्प्रतिषेधः । प्रतिषेधे कस्यचिदभ्यनुज्ञानार्थं सिद्धान्ताविरुद्ध
इति वचनम् । “सिद्धान्त+भ्यः+त्य तद्विरोधी विरुद्धः” इति
हेत्वाभासस्य निग्रहस्थानस्याभ्यनुज्ञा वादे । पञ्चावयवोपपन्न
इति ह्येनमन्यतमेनाप्यवयवेन न्यूनं हेतूदाहरणाधिकमधिक-
मिति चैतयोर्भ्यनुज्ञानार्थमिति । अवयवेषु प्रमाणतर्कान्तर्भावि
पृथक् प्रमाणतर्कग्रहणं साधनोपालम्भव्यतिषङ्गज्ञापनार्थम् ।
अन्यथोभावपि पक्षी स्थापनाहेतुना प्रवृत्ती वाद इति स्यात् ।
अन्तरेणाप्यवयवमस्वस्यं प्रमाणान्यर्थं साधयन्तीति दृष्टम् ;
तेनापि कल्पेन साधनोपालम्भो वादे भवत इति ज्ञापयति ।
कलजातिनिग्रहस्थानसाधनोपालम्भो जल्प इति वचनाद्विनि-

कथं ? अन्तर्माधारणम्, अत आह, — प्रमाणेत्यादि । प्रमाणतर्काभ्यां तद्रूपेण ज्ञाताभ्यां,
साधनोपालम्भौ यव सः । तथा च उभयस्यापि प्रमाणादिमहावै सति कोटिद्वयस्यापि
सिद्धिः स्यात् अतस्तद्रूपेण ज्ञातः स्यामिति । ज्ञानमनाहार्यं विवक्षितम्, उपा-
लम्भो द्रवणम् ; जल्पादौ तु प्रमाणाऽऽभासत्वादिना ज्ञाताभ्यामपि साधनोपालम्भौ
भवत इति तद्वारणम् । इत्यत्र प्रमाणाऽऽभासत्वप्रकारकज्ञानविषयकरणकसाधनो-
पालम्भयोर्ग्यान्यत्वे सतीत्यर्थः, तेन तादृशजल्पविशेषे नातिव्याप्तिः । तत्र च
नियहस्थानविशेषनियमार्थं सिद्धान्तेत्यादिविशेषणमुच्यते । अत्र तु वदपि लक्षण-
घटकमेव, तदर्थं तावन्मात्रनियहस्थानयोग्यत्वं तावदतिरिक्तनियहस्थानोप-
न्यासायोग्यत्वं वा, नियहस्थानं प्रतिज्ञाहान्यादीनामकैकं धृत्वा तदुपन्यासायोग्यत्वमिति
निष्कर्षः । तेनोक्तजल्पविशेषवारणमित्याहुः । सिद्धान्ताविरुद्ध इत्यनेनापसिद्धान्तो-
द्भावनम् । पञ्चावयवोपपन्न इत्यनेन न्यूनाधिकीद्भावेन, अवयवाऽऽभासस्य दृष्टान्तासिद्ध्या-
दर्थोद्भावनम् । प्रमाणेत्यनेन च प्रमाणाऽऽभासत्वेन हेत्वाभासानां तर्काऽऽभासस्य चीप-
न्यासी नियम्यते । तथा चात्र हेत्वाभासन्यूनाधिकापसिद्धान्तरूपनियहस्थानचतुष्टयी-
द्भावनमिति वदन्ति । वस्तुतस्तु वादस्य वीतरागकषात्वेन तत्त्वनिर्णयस्योद्दिश्यतया पुरुष-
दीप्त्याविज्ञाताद्यादेरिव न्यूनाधिकयोरपि नोद्भावनमुचितम् । अत एव पञ्चावयवा-
ऽऽवस्यकत्वमपि भाष्यकारो नानुमने, हेत्वाभासाद्युद्भावेनापि च तदैव कषाविच्छेदः,
यदि हेत्वन्तरेणापि साधयितुं न शक्यते, इतरथा तु तद्धेतोरेव दुष्टत्वम् । इत्यत्र
पञ्चावयवोपपन्न इति प्राधिक्यलाभिप्रायेणैव तत्त्वम् । वादाधिकारिणस्तु तत्त्वमुक्तम्,

यद्वो जल्प इति सा विज्ञायि । क्लृप्ताजातिनियहस्यानसाधनो-
पालम्भ एव जल्पः, प्रमाणतर्कसाधनोपालम्भो वाद एवेति सा
विज्ञायोत्येवमयं पृथक् प्रमाणतर्कग्रहणमिति ॥ ४२ ॥

**यथोक्तोपपन्नश्चलजातिनियहस्यानसाधनो-
पालम्भो जल्पः ॥ ४३ ॥**

यथोक्तोपपन्न इति, प्रमाणतर्कसाधनोपालम्भः सिद्धान्ता-
धिकारः पञ्चावयवोपपन्नः पक्षप्रतिपक्षपरिग्रहः । क्लृप्ताजाति-
नियहस्यानसाधनोपालम्भः इति । क्लृप्ताजातिनियहस्यानैः
साधनमुपालम्भश्चास्मिन् क्रियत इति । एवंविशेषणो जल्पः । न
खलु वै क्लृप्ताजातिनियहस्यानैः साधनं कस्यचिदर्थस्य सम्भवति ।
प्रतिषेधार्थेष्टैषां सामान्यलक्षणञ्च श्रूयते । वचनविघातो-

ग्रहणोक्तिकाः अविप्रलम्भका, यथाकालस्फूर्तिका अनादिपक्षा युक्तासिद्धप्रत्यक्षारः ।
अनुविशेषणस्य सम्भवकृत्ववती जनता सभा, अनुविशेष्यो राजादिः, स्थानान् मध्यस्थः,
अथ च वादे नावश्यकौ कीर्तयामकथात्वादिति ॥ ४२ ॥

जल्प इत्यर्थः । — यथोक्तोपपन्न, तर्कोपपन्न इत्यर्थः, मध्यपदलोपी समासः,
तदा च प्रमाणतर्कसाधनोपालम्भः पक्षप्रतिपक्षपरिग्रह इत्यस्य योग्यतया परामर्शः ।
अन्वयात् जल्पस्य वादविशेषण एवेति, प्रमाणतर्कसाधनं तद्रूपेण ज्ञाताभ्यां, न तु ज्ञाने
ज्ञातार्थस्य विशिष्टतया, आश्रयितप्रमाणोऽभासोऽपि कल्पनिर्वाहः । यद्यपि क्लृप्तादिभि-
रुपलम्भ एव न तु साधनं, तथाऽपि साधनस्य परकीयानुमानस्य उपालम्भो
प्रवेष्टव्यः दीपः । परपक्षद्वये सति स्वपक्षसिद्धिरित्यतः साधने तद्रूपयोग इति ।
अन्वये उभयपक्षस्थापनावस्थेन च विशेषणोपपन्नं, अतो वितण्डायावदित्यासि, स
प्रतिपक्षस्थापनावस्थेन द्रष्टव्यत्वात् प्रकृत उभयपक्षस्थापनावस्थेनाभः, स्थापनावस्था-
देव च पक्षविशेषणोपपन्नं लभ्यत इति वदन्ति । अथ च क्लृप्तादिभिः सर्वैरुपालम्भै-
रनविशेषणम् अस्यात्, अपि तु तदुपपन्नमेव, योग्यताऽवच्छेदकानु वादभिन्नकथात्वमेव ।
तथा चोक्त्यादित्यादिप्रसक्ततादमेव वा विशेषणमिति, क्लृप्तादिना विजि-
गीषुकत्वात्, योष्यते, विजिगीषुषार्हं क्लृप्तादिकं करोति, तथा चोभयपक्षस्थापनावस्थेन
विजिगीषुकत्वात् जल्प इत्यर्थः, इत्यपि वदन्ति । अथ चायं क्रमः, वादिना स्वपक्षसाधनं

ऽयं विकल्पोपपत्त्या क्लमिति । माधव्यवैधर्म्याभ्यां प्रत्यवस्थानं जातिः । विप्रतिपत्तिरप्रतिपत्तिश्च निग्रहस्थानमिति । विशेष-
लक्षणं स्वपि यथास्त्वमिति । न चैतद्विज्ञानीयात् प्रतिषेधार्थ-
नयैवायं माधयन्तीति । क्लमजातिनिग्रहस्थानोपालम्भ इत्येव-
मप्यच्यमाने विज्ञायत एतदिति । प्रमाणैः साधनोपालम्भयो-
क्त्वाजातीनामङ्गभावो रक्षणार्थत्वात्, न तु स्वतन्त्राणां साधन-
भावः । यत्र प्रमाणैरर्थस्य साधनं, तत्र क्लमजातिनिग्रह-
स्थानानामङ्गभावो रक्षणार्थत्वात् । तानि हि प्रयुज्यमानानि
परपक्षविघातेन स्वपक्षं रक्षयन्ति । तथा चोक्तम्;—“तत्त्वाध्यव-
सायसंरक्षणार्थं जल्पवितण्डे बीजप्ररोहरक्षणार्थं कण्टकशाखा-
ऽऽवरणवत्” इति । यथासौ प्रमाणैः प्रतिपक्षस्योपालम्भः, तस्य
चैतानि प्रयुज्यमानानि प्रतिषेधविघातात् सहकारिणि भवन्ति ।
तदेवमङ्गीभूतानां क्लमादौ नामुपादानं जल्पे, न स्वतन्त्राणां
साधनभावः । उपालम्भे तु स्वातन्त्र्यमप्यस्तीति ॥ ४३ ॥

प्रयुज्य नायं हेत्वाभासः, तल्लक्षणायोगात् इति सामान्यतो नायमसिद्ध इत्यादि
विशेषतो वा दूषणानि निरसनीयानि । ततः स्वपक्षदूषणे उद्धृते प्रतिवादिना
स्वस्याज्ञानादिनिरासाय परीक्षमनूय अनुक्तयाद्याणामपार्थक्याज्ञानमनुभाषणा-
प्रतिमानामसम्भवादेवास्माभिरुच्यमानाद्याणामप्राप्तकालाद्यन्तरनिरर्थकानामस्माभिरु-
क्तयाद्याणां प्रतिज्ञाहानि-प्रतिज्ञाविरोध-प्रतिज्ञाऽन्तर-प्रतिज्ञासत्यास-हेत्वन्तराविज्ञा-
तार्थ-विकल्प-मतानुज्ञा-न्यूनाधिक-पुनरुक्त-निरनुयीज्यानुयोग्यापसिद्धान्तानामस्माभिरुच्य-
नयीज्योपेक्षणस्य मध्यस्थोद्भाव्यत्वादेवानुपन्यासाहृतया यथासम्भवं हेत्वाभासेन परीक्षं
दूषयित्वा स्वपक्षं उत्पन्नमनूयः, ततो वादिना तृतीयकक्षाऽऽश्रितेन परीक्षमनूय
स्वपक्षदूषणमुक्त्यानुक्तयाह्योच्यमानयाह्यहेत्वाभासातिरिक्तोक्तयाद्याणामस्माभिरुच्य-
भासेन यथासम्भवं प्रतिपक्षवादिनः स्थापना दूषणीया । अन्यथा क्रमविपर्यय-
ऽप्राप्तकालमनवसरे दूषणोद्भावने च निरनुयीज्यानुयोगः, यथा व्यक्त्यसि चेत्
प्रतिज्ञाहानिनिर्णयसि चेद्धेतुन्तरमित्यादि, प्रतिज्ञाहान्यादिवहेत्वाभासानामुक्त-
याह्यत्वाविरोधेऽपि अर्धदीप्तत्वेन प्रधानत्वाच्चरममनुसन्धानमिति ॥ ४३ ॥

स प्रतिपक्षस्यापनाहीनो वितण्डा ॥ ४४ ॥

स जल्पो वितण्डा भवति । किंविशेषणः ?—प्रतिपक्ष-
स्थापनया हीनः । यौ तौ समानाधिकरणी विरुद्धौ धर्मौ
पक्षप्रतिपक्षावित्युक्तौ, तयोरेकतरं वैतण्डिकी न स्थापयतीति ।
परपक्षप्रतिषेधनेनैव प्रवर्तते इति । अस्तु तर्हि स प्रतिपक्ष-
ज्ञाना वितण्डा । यद्वा खलु तत्परप्रतिषेधलक्षणं वाक्यं, स
वैतण्डिकस्य पक्षः । न त्वमौ साध्यं काञ्चिदर्थं प्रतिज्ञाय
स्थापयतीति । तस्माद् यथान्यासमेवास्त्विति ॥ ४४ ॥

हेतुलक्षणाभावादहतवो हेतुसामान्यादतुवदाभासमानाः ।

त इमं,—

सद्यभिचारविरुद्धप्रकरणसमसाध्यसमातीत-
काला हेत्वाभासाः ॥ ४५ ॥

वितण्डा क्रमप्राप्ता लक्ष्यता ।—यद्यपि तच्छब्देन कस्यो न परामर्शः शक्यते,
अस्य स्थापनादयवत प्रतिपक्षस्थापनाहीनत्वस्य विरुद्धत्वात्, तथाऽपि स्थापना-
दयवत्त्व इत्याद्य जल्पेऽर्देशः परास्त्विति । प्रतिपक्षो द्वितीयपक्षः, तथा च प्रतिपक्ष-
स्थापनाहीना विजिगीषकया वितर्कते । न च “स्वस्य स्थापनीयाभावात् कथमिव
कथा प्रवर्तनाम् ?” इति वाच्यम् ; परपक्षखण्डनेन जयस्यैवोद्देशत्वात् । परं तु,—
परपक्षखण्डनेनैव स्वपक्षसङ्गेषादेव सिद्धिः तत्साधनाभावेऽपि न प्रवृत्त्यनुपपत्तिरिति
वदन्ति ॥ ४४ ॥

समाप्त कथाप्रकरणम् ।

क्रमप्राप्तान् हेत्वाभासान् लक्षयति विभज्यते च ।—न च “अत्र लक्षणं न प्रतीयते”
इति वाच्यम्, हेत्वाभासशब्दस्य हेतुवदाभासमानार्थकत्वेनैव तत्सूचनात् । तथा
हि पक्षमन्व सपक्षमन्व-विपक्षमन्वावाधतत्वात्मप्रतिपक्षितत्वोपपत्ती हेतुगर्भकः,
तदाभासत इत्यत्र वक्ष्यते, तद्विप्रत्वे सति तद्गर्भकत्वम् ; तथा च पक्षरूपोपपन्नत्वा-
भावे सति तद्रूपेण भासमान इति फलिताशयः । तत्र च लक्षणं सत्यत्वं, तस्यैव
दृष्टकतायामुपयोगात् । न च “असाधकतायां पक्षसत्त्वाद्येकोभावस्यैवागम-
कत्वसम्भवेऽधिकवेद्यर्थम्, एतेन पक्षवदन्यत्वं लक्षणमित्यपि प्रत्युक्तम्” इति वाच्यं,

तेषाम्—

अनैकान्तिकः सव्यभिचारः ॥ ४६ ॥

व्यभिचार एकत्र व्यवस्थाभावः । सह व्यभिचारिण वर्तते इति सव्यभिचारः । निदर्शनम्,—नित्यः शब्दोऽस्पर्शत्वात्, स्पर्शवान् कुम्भोऽनित्यो दृष्टः । न च तथा स्पर्शवान् शब्दः, तस्मादस्पर्शत्वान्नित्यः शब्द इति । दृष्टान्ते स्पर्शवत्त्वमनित्यञ्च धर्मो द्वौ न साध्यसाधनभूतौ दृश्येते, स्पर्शवांश्चाणुर्नित्यश्चेति । आत्माऽऽदौ च दृष्टान्ते उदाहरणमाधर्म्यात् साध्यसाधनं हेतुरिति । अस्पर्शत्वादिति हेतुर्नित्यत्वं व्यभिचरति । अस्पर्शा बुद्धिरनित्या चेति । एवं द्विविधेऽपि दृष्टान्ते व्यभिचारात् साध्यसाधनभावो नास्तीति । लक्षणाभावादहेतुरिति । नित्यत्वमप्येकोऽन्तः । अनित्यत्वमप्येकोऽन्तः । एकस्मिन्नन्ते

पक्षत्वावच्छिन्नाभावस्य पक्षसत्त्वाभावाद्यष्टितत्वेन वैश्याभावात् । वस्तुतस्तु उच्यते इतरस्यो भिद्यते स्पर्शवत्त्वात्, प्रमेयमाकाशादित्यादौ सपचायप्रसिद्धेर्नैतस्य लक्षणत्वं नात्यर्थम् । परन्तु विपक्षासत्त्वसपक्षसत्त्वाभ्यामव्यभिचरितमानानाधिकारस्य, पक्षसत्त्वसहितस्य चैतस्य विरोधित्वं विभिर्लक्ष्यम् ; तेन व्याप्तिविशिष्टपक्षधर्मता-विरोधित्वं, चरमयोस्तनुमितिविरोधिरूपानवच्छिन्नलक्षणकयोर्भावाद्नुमितिविरोधित्वं, तेनानुमितित्कारणज्ञानान्यतरविरोधित्वं पथ्यवस्यति ॥ ४५ ॥

सव्यभिचारं लक्षयति ।—एकस्य साध्यस्य तदभावस्य च योऽन्तः सहचारः, अव्यभिचरितसहचारः इत्याशयः । स चात्र व्याप्तिग्राहकः, तथा चैकमात्रव्याप्ति-ग्राहकसहचारवानैकान्तिकः, तदन्त्योऽनैकान्तिकः । स च साधारणोऽसाधारणोऽनुपसंहारी चेति द्विविधः, साधारणः साध्यवत् तदन्यद्वृत्तिः, यथा शब्दो नित्यः निःस्पर्शत्वात् । न च विरुद्धसङ्कीर्णदोषः, उपधेयसङ्कीर्णोपाधेरसङ्करात् । असाधारणः सपक्षविपक्षव्यावृत्तिः, सपक्षः साध्यवत्त्वनिश्चयविषयः, यथा शब्दोऽनित्यः शब्दत्वा-दित्यादि, अनुपसंहारी च केवलान्वयिधर्मावच्छिन्नपक्षकः, यथा सर्वं नित्यं नैतत्वादित्यादि ; अत्र च साध्यसन्देहाद्याप्तिगो न भवतीत्याशयः । नव्यास्तु असाधारणः साध्यवद्वृत्तिः, एतस्य साध्यसहचारयद्गतिवत्त्वेन व्याप्तिपक्षप्रतिबन्धी

विद्यत इति ऐकान्तिकः । विपर्ययादनैकान्तिकः । उभयान्त-
व्यापकत्वादिति ॥ ४६ ॥

सिद्धान्तमभ्युपेत्य तद्विरोधी विरुद्धः ॥ ४७ ॥

तं विरुण्डीति तद्विरोधी, अभ्युपेतं सिद्धान्तं व्याहन्तीति ।
यथा साऽयं विकारो व्यक्तेरपैति, नित्यत्वप्रतिषेधात् । अपेक्षो-
ऽप्यस्ति, विनाशप्रतिषेधात् । न नित्यां विकार उपपद्यते, इत्येव
हेतुव्यक्तेरपेक्षोऽपि विकारोऽस्तौत्यनेन स्वसिद्धान्तेन विरुध्यते ।
कथम् ? व्यक्तिरात्मलाभः, अपायः प्रच्युतिः, यदात्मलाभात् प्रच्युतो
विकारोऽस्ति ; नित्यत्वप्रतिषेधो नोपपद्यते । यद्व्यक्तेरपेतस्यापि
विकारस्यास्तित्वं, तत् खलु नित्यत्वमिति । नित्यत्वप्रतिषेधो नाम
विकारस्याऽऽत्मलाभात् प्रच्युतरूपपत्तिः । यदात्मलाभात् प्रच्यवते,
तदनिव्यं दृष्टम् । यदस्ति, न तदात्मलाभात् प्रच्यवते । अस्तित्वञ्चा-
ऽऽत्मलाभात् प्रच्युतिरिति विरुद्धावेतो न सह सम्भवत इति ।
साऽयं हेतुयत्सिद्धान्तमाश्रित्य प्रवर्तते, तमेव व्याहन्तीति ॥ ४७ ॥

यस्मात् प्रकरणचिन्ता स निर्णयार्थमपदिष्टः

प्रकरणसमः ॥ ४८ ॥

विमर्शाधिष्ठानी पक्षप्रतिपक्षावनवमितौ प्रकरणम् । तस्य
दूषकताबीजम्, अनुपसङ्गो च केवलावयिसाध्यकः, तस्य चात्यन्ताभावाप्रतिषेधि-
साध्यकत्वरूपस्य ज्ञानाद्यतिरेकव्याप्तिरुक्तप्रतिबन्धो दूषकताबीजम् इत्याहुः ॥ ४६ ॥

क्रमप्राप्तं विरुद्ध लक्ष्यमिति । अत्र च सिद्धान्तः साध्यम् । प्रतिज्ञाया हि पक्षस्य
सिद्धस्थाने साध्यमभिधीयते, तथा च साध्यमभ्युपेत्य उद्दिश्य प्रयुक्तसद्विरोधी
साध्याभावव्याप्त इति फलितार्थः, यथा वज्रिमान् ऊदत्वादिति, एतस्य साध्याभावानु-
मितिसामर्थ्येन साध्यानुमितप्रतिबन्धो दूषकताबीजम् ; न च सत्प्रतिपक्षाविशेषः,
तत्र हेतुन्तर साध्याभावसाधकम्, इह तु हेतुर्वै साध्याभावसाधकः, साध्यसाधकत्वेन
लक्ष्योपन्यस्त इत्यशक्तिविशेषोद्भायकत्वेन विशेषात् ॥ ४७ ॥

क्रमप्राप्तं प्रकरणसमं लक्षयति ।—स हेतुः स्वसाध्यस्य परसाध्याभावस्य वा
निर्णयार्थमपदिष्टः प्रयुक्तः प्रकरणसम उच्यते, स च क इत्याकाङ्क्षायामाह,—यस्मात्

चिन्ता विमर्शात् प्रभृति प्राङ्निर्णयाद् यत् समीक्षणं, स जिज्ञासा यत्कृता, स निर्णयार्थं प्रयुक्त उभयपक्षमाभ्यात् प्रकरणमनतिवर्त्तमानः प्रकरणसमो निर्णयाय न प्रकल्पते । प्रज्ञापनन्तु,—अनित्यः शब्दो नित्यधर्मानुपलब्धेः इति, अनुपलब्धमाननित्यधर्मकमनित्यं दृष्टं स्थाल्यादि । नित्यः शब्दः अनित्यधर्मानुपलब्धेः इति, अनुपलब्धमानाननित्यधर्मकं नित्यं दृष्टम्, आकाशादि । यत्र समानोधर्मः संशयकारणं हेतुत्वेनोपादीयते, स संशयसमः सत्यभिचार एव । या तु विमर्शस्य विशेषापेक्षिता उभयपक्षविशेषानुपलब्धिश्च, सा प्रकरणं प्रवर्त्तयति । कथम् ?—विपर्यये हि प्रकरणनिवृत्तेः । यदि नित्यधर्मः शब्दे गृह्यते, न स्यात् प्रकरणम् । यदि वा अनित्यधर्मो गृह्येत, एवमपि निवर्त्तत प्रकरणम् । सोऽयं हेतुरुभौ पक्षौ प्रवर्त्तयन्नन्यतरस्य निर्णयाय न प्रकल्पते ॥ ४८ ॥

साध्याविशिष्टः साध्यत्वात् साध्यसमः ॥४९॥

द्रव्यं कथयति साध्यम् ; गतिमत्त्वादिति हेतुः । साध्येनाविशिष्टः साधनीयत्वात्साध्यसमः । अयमप्यसिद्धत्वात् साध्य-

प्रकरणचिन्तति, प्रकरणं पक्षप्रतिपक्षाविति भाष्यम् ; साध्यतदभाववन्ताविति तदर्थः, तथा च निर्णयार्थे प्रयुक्तो हेतुर्न निर्णय जनयितुमशक्तस्तुल्यबलिन परेण प्रतिबन्धात्, किन्तु धर्मिणः साध्यवत्त्वं तदभाववत्त्वं वेति चिन्ता जिज्ञासा प्रवर्त्तयति, स प्रकरणसमः । यथा,—प्रकटं करणं लिङ्गं परामर्शो वा, को हेतुरमयोः साधकः ? एतयोः कः परामर्शः प्रमेति वा ? यत्र जिज्ञासा भवतीत्यर्थः, यस्मादित्यादि तु वस्तुस्थितिमाहं, लक्षणन्तु तुल्यबलविरोधिपरामर्शकालीनतुल्यबलपरामर्शविषयत्वं स्वसाध्यपरामर्शकालीनतुल्यबलविरोधिपरामर्शो वा । विरोधिपरामर्शस्य स्वहेतुनिष्ठत्वमेकज्ञानविषयवसम्बन्धन, अन्यथा हेतोर्दुष्टत्वं न स्यात् । अयच्च दशाविशेषे दोषः, इत्यतः सहेतोरपि विरोधिपरामर्शकाले दुष्टत्वमिष्टमेवेत्यवधेयम् ॥ ४९ ॥

क्रमप्राप्तं साध्यसमं लक्षयति ।—साध्येन वज्रादिनाऽविशिष्टः । कुतः ? इत्यत आह,—साध्यत्वादिति, साधनीयत्वादित्यर्थः । यथा हि साध्यं साधनीयं, तथा

वयन्नापयितव्यः । साध्यं तावदेतत्,—किं पुरुषवच्छायाऽपि गच्छति ? आहोस्विदावरकद्रव्ये संसर्पति ? आवरणसन्तानादसन्निधिसन्तानोऽयं तेजसो गृह्यत इति । सर्पता खलु द्रव्येण ज्ञानाद् यो यस्तेजीभाग अव्रियते, तस्य तस्यासन्निधिरिव अविच्छिन्नो गृह्यत इति । आवरणन्तु प्राप्तिप्रतिषेधः ॥ ४९ ॥

कालात्ययापदिष्टः कालातीतः ॥ ५० ॥

कालात्ययेन युक्तो यस्यार्थस्यैकदेशोऽपदिश्यमानस्य, स कालात्ययापदिष्टः कालातीत इत्युच्यते । निदर्शनम् ;—नित्यः

हेतुरपि चेत् साध्यसम इत्युच्यते, अत एव चासिद्ध इति व्यवक्रियते । अयञ्चाऽऽशया-
सिद्धिस्वरूपासिद्धिव्याप्यत्वासिद्धिभेदात् विविधः । आशयासिद्धिश्च पक्षे पक्षता-
ऽवच्छेदकाभावः, यथा काञ्चनमयः पर्वतो वज्रमानित्यादौ । स्वरूपासिद्धिः पक्षे हेतुता-
ऽवच्छेदकावच्छिन्नस्याभावः, यथा ऋदो द्रव्यं धूमादित्यादौ । व्याप्यत्वासिद्धिश्चाव्यभि-
चरितमानानाधिकरण्यस्याभावः, न च स्वरूपासिद्धेरिव सूत्रालयत्वप्रतीतिर्नेतर-
लक्ष्यत्वमिति वाच्यं, हेतुरिति पदं ह्यव पुरश्चीय, हेतुपदञ्च गमकहेतोर्व्यतिविशिष्ट-
पक्षधर्मस्य वाचकं, व्याप्तिविशिष्टपक्षधर्म इत्येव वा पुष्येतम् । तथा च तस्य
किञ्चिदंशसाध्यत्वेनैव साध्यसमत्वम्, अत एव साध्ये साध्यताऽवच्छेदकाभावः, साधने
साधनताऽवच्छेदकाभावश्च व्याप्यत्वासिद्धिः । यथा पक्षताऽवच्छेदकाभाव-पक्षताऽव-
च्छेदकावच्छेदादेरन्यतमत्वेनाऽऽशयासिद्धिः, यथा च पक्षे हेतुभाव-हेतुमङ्गलादेरन्यतम-
त्वेन स्वरूपासिद्धिः, तथा साध्यताऽवच्छेदकाभावादेरन्यतमत्वेन व्याप्यत्वासिद्धित्वम् ;
वितयान्यतमत्वं चासिद्धिमानान्यलक्षणम्, नीलधूमत्वादेरपि व्याप्यत्वासिद्धावन्तर्भावं
बदन्ति, तेषामयमाशयः,—व्याप्तिर्हि साध्यसम्बन्धिताऽवच्छेदकरूपा, गुरुधर्मश्च साध्य-
सम्बन्धिताऽनवच्छेदकः, अतो नीलधूमत्वादेः साध्यसम्बन्धिताऽनवच्छेदकत्वात् व्याप्ति-
स्वरूपत्वम्, तथा च साध्यताऽवच्छेदकाभावादेरिव साधनताऽवच्छेदके व्याप्यता-
ऽनवच्छेदकत्वमपि भवति व्याप्यत्वासिद्धिरिति ॥ ४९ ॥

क्रमप्राप्तमतीतकालं लक्षयति ।—अतीतकालस्य समानार्थकत्वात् काला-
तीतशब्देनोक्तम् ; कालस्य साधनकालस्यात्ययेऽभावेऽपदिष्टः प्रयुक्तो हेतुः, एतेन
साध्याभावप्रमा लक्षणार्थ इति सूचितम् । साध्याभावनिरूप्ये सति साधनाऽसम्भवादयमेव
साधितसाध्यक इति गीयते, यथा वज्रिगुणः कृतकत्वादित्यादौ । न च “बाधे

शब्दः संयोगव्यङ्ग्यत्वात् रूपवत् । प्रागूर्ध्वं च व्यक्तेरवस्थितं रूपं प्रदीपघटसंयोगेन व्यज्यते । तथा च शब्दोऽप्यवस्थितो भेरौ-
दण्डसंयोगेन व्यज्यते, दारुपरशुसंयोगेन वा । तस्मात् संयोग-
व्यङ्ग्यत्वान्नित्यः शब्द इत्ययमहेतुः, कालात्ययापदेशात् । व्यञ्ज-
कस्य संयोगस्य काले न व्यङ्ग्यस्य रूपस्य व्यक्तिरत्येति । सति
प्रदीपघटसंयोगे रूपस्य ग्रहणं भवति । न निवृत्ते संयोगे रूपं
गृह्यते । निवृत्ते दारुपरशुसंयोगे दूरस्थेन शब्दः श्रूयते ।
विभागकाले सेयं शब्दव्यक्तिः संयोगकालमत्येतीति न संयोग-
निर्मिता भवति । कस्मात् ?—कारणाभावाच्च कार्याभाव इति ।
एवमुदाहरणसाधर्म्यस्याभावादसाधनमयं हेतुर्हेत्वाभास इति ।
अवयवविपर्ययासवचनं न सूत्रार्थः । कस्मात् ?—

“यस्य येनार्थसम्बन्धो दूरस्थस्यापि तस्य सः ।

अर्थतो ह्यसमर्थानामानन्तर्यमकारणम् ॥”

इत्येतद्वचनाद् विपर्ययासेनोक्तो हेतुरुदाहरणसाधर्म्यात् तथा
वैधर्म्यात् साधनं हेतुलक्षणं न जहाति । अजहद्वेतुलक्षणं न
हेत्वाभासो भवतीति । अवयवविपर्ययासवचनमप्राप्तकालमिति
निग्रहस्थानमुक्तम् । तदेवेदं पुनरुच्यत इति, अतस्तत्र
सूत्रार्थः ॥ ५० ॥

आवश्यकस्य व्यभिचारस्वरूपासिद्धान्तरस्यैव दोषत्वसुचितम्” इति वाच्यम् ;
तदप्रतिसन्धानेन बाधस्य दोषत्वाऽऽवश्यकत्वात्, उपधेयसङ्घरेऽप्युपाधेरसङ्घरात्, उत्पत्ति-
कालावच्छिन्नो घटो गन्धवान्, शिखरावच्छिन्नः पर्वतो बर्जमानित्यादावसङ्घराच्च,
साध्याभाववत्पक्षताऽवच्छेदकावच्छिन्नकत्वस्य तत्र सत्त्वात् । परे तु घटः सकर्तृकः
कार्यत्वादित्यादौ यत्र लाघवीपनीतमेकमात्रकर्तृकत्वं भासत इत्युच्यते, तत्र तद-
भावोऽसङ्कीर्णोदाहरणमिति वदन्ति ॥ ५० ॥

समाप्तं हेत्वाभासप्रकरणम् ।

अथ क्लृप्तम्,—

वचनविधातोऽर्थविकल्पोपपत्त्या क्लृप्तम् ॥ ५१ ॥

न सामान्यलक्षणे क्लृप्तं शक्यमुदाहर्तुम् । विभागे तूदा-
हरणानि ॥ ५१ ॥

विभागश्च—

।।।।।

तत् त्रिविधं, वाक्क्लृप्तं सामान्यक्लृप्तमुप-
चारक्लृप्तञ्च ॥ ५२ ॥

तेषाम्,—

अविशेषाभिहितेऽर्थे वक्तुरभिप्रायादर्थान्तर-
कल्पना वाक्क्लृप्तम् ॥ ५३ ॥

नवकम्बलकोऽयं माणवक इति प्रयोगः । अत्र नवः कम्बलो-
ऽस्येति वक्तुरभिप्रायः । विग्रहे तु विशेषः, न समासे । तत्रायं
क्लृप्तादी वक्तुरभिप्रायादविवक्षितमन्यमर्थं नव कम्बला अस्येति
तावदभिहितं भवतेति कल्पयति, कल्पयित्वा चासम्भवेन

क्रमप्राप्तं क्लृप्तं लक्षयति ।—अर्थस्य वाच्यभिमतस्य, यो विकल्पो विरुद्धः कल्पः,
अर्थान्तरकल्पनेति यावत्, तदुपपत्त्या युक्तिविशेषेण, यो वचनस्य वाच्युक्तस्य, विधातो
दूषणं, तच्छलमित्यर्थः । वक्तृतात्पर्याविषयार्थकल्पनेन दूषणाभिधानमिति
फलितम् ; तात्पर्याविषयत्वं विशेषणे विशेष्ये संसर्गे वा । यथा नेपालादागतीऽयं
नवकम्बलवत्त्वादित्यत्र नवसङ्ख्यापरत्वकल्पनयाऽसिद्धाभिधानम् ; सर्वं प्रमेयं धर्म-
त्वादित्यत्र पुण्यलाभकल्पनया भागासिद्धाभिधानम्, वज्रिमान् घूसादित्यत्र घूसावयवे
व्यभिचाराभिधानम् ॥ ५१ ॥

लक्षितं क्लृप्तं विभजते ।—तत्र वाक्क्लृप्तं लक्षयति ।—यत्र शक्यार्थद्वये सम्भ-
वति एकार्थनिर्णायकविशेषाभावानभिप्रेतशक्यार्थकल्पनेन दूषणाभिधानं, तदाक्-
क्लृप्तम् ; लक्षणन्तु,—शक्त्या एकार्थशब्दबोधतात्पर्यकशब्दस्य शक्त्याऽर्थान्तरतात्पर्यकत्व-
कल्पनया दूषणाभिधानम् । यथा नेपालादागतीऽयं नवकम्बलवत्त्वादित्युक्ते, कुतीऽस्य

प्रतिषेधति,—एकोऽस्य कम्बलः, कुतो नव कम्बलाः ? इति ।
 तदिदं सामान्यशब्दे वाचि क्लृप्तं वाक्कुलमिति । * अस्य
 प्रत्यवस्थानम् । * * सामान्यशब्दस्यानेकार्थत्वेऽन्यतराभिधान-
 कल्पनायां विशेषवचनम् । * नवकम्बलक इत्यनेकार्थस्याभि-
 धानम् ;—नवः कम्बलोऽस्य, नवकम्बला अस्येति । एतस्मिन्
 प्रयुक्ते येयं कल्पना नव कम्बला अस्येत्येतद्भवताऽभिहितं, तच्च
 न सम्भवतीति । एतस्यामन्यतराभिधानकल्पनायां विशेषो
 वक्तव्यः । यस्माद्विशेषोऽर्थविशेषेषु विज्ञायते, अयमर्थोऽनेनाभि-
 हित इति । स च विशेषो नास्ति । तस्मान्मिथ्याऽभियोग-
 मात्रमेतदिति । * प्रसिद्धश्च लोके शब्दार्थसम्बन्धोऽभिधानाभि-
 धेयनियमनियोगः । * अस्याभिधानस्यायमर्थोऽभिधेय इति
 समानः सामान्यशब्दस्य, विशेषो विशिष्टशब्दस्य । प्रयुक्त-
 पूर्वाश्वमे शब्दा अर्थं प्रयुज्यन्ते, नाप्रयुक्तपूर्वाः । प्रयोगश्चार्थ-
 सम्प्रत्ययार्थः । अर्थप्रत्ययाच्च व्यवहार इति । तत्रैवमर्थवत्यर्थं
 शब्दप्रयोगसामर्थ्यात् सामान्यशब्दस्य प्रयोगनियमः । अजां ग्रामं
 नय, सर्पिराहर, ब्राह्मणं भोजयेति सामान्यशब्दाः सन्तो-
 ऽर्थावयवेषु प्रयुज्यन्ते, सामर्थ्याद् यत्रार्थक्रियादेशना सम्भवति,
 तत्र प्रवर्तन्ते, नार्थसामान्ये, क्रियादेशनाऽसम्भवात् । एवमयं
 सामान्यशब्दो नवकम्बलक इति योऽर्थः सम्भवति, नवः कम्बलो-
 ऽस्येति, तत्र प्रवर्तते । यस्तु न सम्भवति, नव कम्बला अस्येति,
 तत्र न प्रवर्तते । सोऽयमनुपपद्यमानार्थकल्पनया परवाक्योपा-
 लम्बस्ते न कल्पत इति ॥ ५३ ॥

नवसङ्ग्रहाः कम्बलाः ? इति । एवं गौर्विषाणीत्युक्ते, कुतो वारणस्य विषाणम् ?
 गवो विषाणीत्युक्ते, कुतो गजस्य शङ्खम् ? श्वेतो धावतीति श्वेतरूपवदभिप्रायेणीक्ये,
 श्वेतो न धावतीत्यभिधानमित्यादिकमूढम् ॥ ५३ ॥

सम्भवतोऽर्थस्यातिसामान्ययोगादसम्भूतार्थ-

कल्पना सामान्यच्छलम् ॥ ५४ ॥

अहो खल्वसौ ब्राह्मणो विद्याऽऽचरणसम्पन्न इत्युक्ते कश्चिदाह,—सम्भवति हि ब्राह्मणे विद्याऽऽचरणसम्पत्, इत्यस्य वचनस्य विघातोऽर्थविकल्पोपपत्त्याऽसम्भूतार्थकल्पनया क्रियते । यदि ब्राह्मणे विद्याऽऽचरणसम्पत् सम्भवति, ब्राह्मेऽपि सम्भवेत् । ब्राह्मेऽपि ब्राह्मणः, सोऽप्यस्तु विद्याऽऽचरणसम्पन्न इति । यद्विवक्षितमर्थमाप्नोति चात्येति च तदतिसामान्यम् ;—यथा ब्राह्मणत्वं विद्याऽऽचरणसम्पदं क्वचिदाप्नोति, क्वचिदत्येति । सामान्यलक्षणं क्लृप्तं सामान्यच्छलमिति । * अस्य च प्रत्यवस्थानम् । * * अविवक्षितहेतुकस्य विषयानुवादः प्रशंसार्थत्वात् वाक्यस्य, तदत्रासम्भूतार्थकल्पनाऽनुपपत्तिः । * यथा, सम्भवन्त्यस्मिन् क्षेत्रे शालय इति । अनिराकृतमविवक्षितञ्च बीजजन्म । प्रवृत्तिविषयस्तु क्षेत्रं प्रशस्यते । सोऽयं क्षेत्रानुवादो नास्मिन् शालयो विधीयन्त इति । बीजात्तु शालिनिर्वृत्तिः सती न विवक्षिता । एवं सम्भवति ब्राह्मणे विद्याऽऽचरणसम्पदिति । सम्पद्विषयो ब्राह्मणत्वं, न सम्पदेतुः । न चात्र हेतुर्विवक्षितः । * विषयानुवादस्त्वयं प्रशंसार्थत्वाद्वाक्यस्य । * सति ब्राह्मणत्वे सम्पदेतुः समर्थ इति विषयञ्च प्रशंसता वाक्येन यथा हेतुतः फलनिर्वृत्तिर्न प्रत्याख्यायते । तदेवं सति वचनविघातोऽसम्भूतार्थकल्पनया नोपपद्यत इति ॥ ५४ ॥

सामान्यच्छलं लक्षयति ।—सामान्यविशिष्टसम्भवदर्शाभिप्रायेणीकृतस्य अतिसामान्ययोगादसम्भवदर्शकलकल्पनया दूषणाभिधानं सामान्यच्छलम् । यथा ब्राह्मणोऽर्थविद्याऽऽचरणसम्पन्न इत्युक्ते, ब्राह्मणत्वेन विद्याऽऽचरणसम्पदं साधयतीति कल्पयित्वा परो वदति, कुतो ब्राह्मणत्वेन विद्याऽऽचरणसम्पत् ? ब्राह्मे व्यभिचारात् ॥ ५४ ॥

धर्मविकल्पनिर्देशेऽर्थसद्भावप्रतिषेध उपचार- च्छलम् ॥ ५५ ॥

अभिधानस्य धर्मो यथाऽर्थप्रयोगः । धर्मविकल्पोऽन्यत्र
दृष्टस्यान्यत्र प्रयोगः । तस्य निर्देशे धर्मविकल्पनिर्देशे । यथा,—
मञ्चाः क्रीडन्तीति । अर्थसद्भावेन प्रतिषेधः । मञ्चस्थाः पुरुषाः
क्रीडन्ति, न तु मञ्चाः क्रीडन्ति । का पुनरत्रार्थविकल्पोपपत्तिः ?
अन्यथा प्रयुक्तस्यान्यथाऽर्थकल्पनम् । भक्त्या प्रयोगे प्राधान्येन
कल्पनम् । उपचारविषयं क्लृप्तम् उपचारच्छलम्, उपचारो
नीतार्थः । सहचरणादिनिमित्तेनातद्भावे तद्वदभिधानमुपचार
इति । * अत्र समाधिः * प्रसिद्धाप्रसिद्धे प्रयोगे वक्तुर्यथाऽभिप्रायं
शब्दार्थयोरनुज्ञा, प्रतिषेधो वा, न क्कन्दतः । प्रधानभूतस्य
शब्दस्य भाक्तस्य च गुणभूतस्य प्रयोग उभयोर्लोकषिद्धः । सिद्धे
प्रयोगे यथा वक्तुरभिप्रायः, तथा शब्दार्थावनुज्ञेयौ, प्रतिषेधौ वा,
न क्कन्दतः । यदि वक्ता प्रधानशब्दं प्रयुङ्क्ते, यथा भूतस्याभ्यनुज्ञा,
प्रतिषेधो वा, न क्कन्दतः । अथ गुणभूतं तदा गुणभूतस्य । यत्र तु
वक्ता गुणभूतं शब्दं प्रयुङ्क्ते, प्रधानभूतमभिप्रेत्य परः प्रतिषेधति,
स्वमनीषया प्रतिषेधोऽसौ भवति, न परोपालम्भ इति ॥ ५५ ॥

उपचारच्छलं लक्षयति ।—शब्दस्यार्थेन सम्बन्धः, तस्य विकल्पो विविधः कल्पः,
शक्तिलक्षणाऽन्यतरूपः, तथा च शक्तिलक्षणयोरिकतरवृत्त्या प्रयुक्ते शब्दे, तदपरवृत्त्या
यः प्रतिषेधः, स उपचारच्छलम् । यथा मञ्चाः क्रीडन्ति, नीली घटः, इत्यादौ मञ्चस्था
एव क्रीडन्ति, न तु मञ्चाः, एव घटस्य कथं नीलरूपाभेदः । एवम् अहं नित्य इति
शक्त्या प्रयुक्ते, अमुष्मादुत्पन्नस्त्व कथं नित्यः ? इति प्रतिषेधोऽप्युपचारच्छलम् ; वाद्यभि-
प्रेतार्थस्यादूषणेन क्लृप्तस्यासदुत्तरत्वम् । न च “श्लिष्ट-लाक्षणिकप्रयोगाद्वादिनो-
ऽनपराधः स्यात्” इति वाच्यम् ; तत्तदर्थकीषकतया प्रसिद्धस्य शब्दस्य प्रयोगे, वादिनो-
ऽनपराधात् । अन्यथा, पर्वतो वज्रिमानित्युक्ते, पर्वतोऽग्रं कथमवज्रिमान् ?
इत्यादिदूषणेनानुमानादुच्छेदः स्यात् ॥ ५५ ॥

वाक्कुलमेवोपचारच्छलं तदविशेषात् ॥ ५६ ॥

न वाक्कुलादुपचारच्छलं भिद्यते, तस्याप्यर्थान्तरकल्प-
नाया अविशेषात् । इहापि स्थान्यर्थो गुणशब्दः, प्रधानशब्दः
स्थानार्थ इति कल्पयित्वा प्रतिषिध्यत इति ॥ ५६ ॥

न तदर्थान्तरभावात् ॥ ५७ ॥

न वाक्कुलमेवोपचारच्छलम् ; तस्यार्थसंज्ञावप्रतिषेधस्यार्था-
न्तरभावात् । कुतः ?—अर्थान्तरकल्पनातोऽन्यार्थान्तरसंज्ञाव-
कल्पना अन्यार्थसंज्ञावप्रतिषेध इति ॥ ५७ ॥

अविशेषे वा किञ्चित्साधर्म्यादिकच्छलप्रसङ्गः ॥ ५८ ॥

कुलस्य द्वित्वमभ्यनुज्ञाय त्वत्वं प्रतिषिध्यते, किञ्चित्साध-
र्म्यात् । यथा चायं हेतुस्त्रित्वं प्रतिषेधति, तथा द्वित्वमप्यनुज्ञातं
प्रतिषेधति । विद्यते हि किञ्चित्साधर्म्यं द्वयोरपीति । अथ द्वित्वं
किञ्चित्साधर्म्यान्न निवर्तते, त्वित्वमपि न निवर्त्यतीति ॥ ५८ ॥

प्रसङ्गाच्छलं परीक्षितं पूर्वपक्षयति । शब्दस्यार्थान्तरकल्पनाऽविशेषाद्वाक्कुल-
मेवोपचारच्छलं स्यात्, इति कुलस्य द्वित्वमेव, न तु त्वित्वमिति शङ्काऽर्थः ॥ ५६ ॥

समाधत्ते ।—उपचारच्छलस्य वाक्कुलाभेदो न, तयोरर्थान्तरभावात्, भिन्नत्वात्,
भिन्नतया प्रमाणसिद्धत्वादिति फलितायः ; पूर्वोक्तभेदकधर्मेण भेदसम्भवेऽपि
यत्किञ्चिद्धर्मणाभेदे सामान्यधर्मणाभेदस्य सर्वत्र सम्भवाद विभागः कुत्रापि न
स्यादिति ॥ ५७ ॥

विपक्षे बाधकमभिप्रेत्याऽऽह ।—यत्किञ्चिद्धर्मादविशेषे किञ्चित्साधर्म्याच्छलत्वादि-
कृपाच्छलस्यैव स्यात्, न तु त्वदभिमतं द्वित्वमपीति भावः ॥ ५८ ॥

समाप्तं कुलप्रकरणम् ।

अत ऊर्ध्वम्,—

साधर्म्यवैधर्म्याभ्यां प्रत्यवस्थानं जातिः ॥ ५६ ॥

प्रयुक्ते हि हेतौ यः प्रसङ्गो जायते, सा जातिः । स च प्रसङ्गसाधर्म्यवैधर्म्याभ्यां प्रत्यवस्थानमुपालम्भः प्रतिषेध इति । उदाहरणसाधर्म्यात् साध्यसाधनं हेतुरित्यस्योदाहरणसाधर्म्येण प्रत्यवस्थानम् । उदाहरणवैधर्म्यात् साध्यसाधनं हेतुरित्यस्योदाहरणवैधर्म्येण प्रत्यवस्थानम् । प्रत्यनौकभावाज्जायमानोऽर्थो जातिरिति ॥ ५६ ॥

विप्रतिपत्तिरप्रतिपत्तिश्च निग्रहस्थानम् ॥ ६० ॥

विपरीता कुत्सिता वा प्रतिपत्तिर्विप्रतिपत्तिः । विप्रतिपद्यमानः पराजयं प्राप्नोति, निग्रहस्थानं खलु पराजयप्राप्तिः । अप्रतिपत्तिस्त्वारम्भविषये न प्रारम्भः । परेण स्थापितं न प्रतिषेधति, प्रतिषेधं वा नोद्धरति । असमासाच्च नैते एव निग्रहस्थाने इति ॥ ६० ॥

क्रमप्राप्ता जातिं लक्षयति ।—साधर्म्यवैधर्म्याभ्यामिति सावधारणी निर्देशः, तेन व्याप्तिनिरपेक्षाभ्यां साधर्म्यवैधर्म्याभ्यां प्रत्यवस्थानं दूषणाभिधानं जातिरित्यर्थः । यद्यप्युभाभ्यां प्रत्यवस्थानस्य प्रत्येकप्रत्यवस्थानेऽव्याप्तिः, एकप्रत्यवस्थानस्य लक्षणत्वेऽपरप्रत्यवस्थानेऽव्याप्तिः, न वाऽन्यतरप्रत्यवस्थानं नियतं, सर्वत्र जातावभावात्, तथाऽपि व्याप्तिनिरपेक्षतया दूषणाभिधानमित्येव वाच्यं, तेन च सन्दर्भेण दूषणासमर्थत्वं स्वव्याघातकत्वं वा दर्शितं, तथा च कृत्वादिभिन्नदूषणासमर्थमुत्तरं स्वव्याघातकमुत्तरं वा जातिरिति सूचितं, साधर्म्यसमादिचतुर्विंशत्यन्यान्यत्वं तदर्थं इत्यपि वदन्ति ॥ ५६ ॥

क्रमप्राप्तं निग्रहस्थानं लक्षयति ।—निग्रहस्य खलीकारस्य स्थानम् ; तच्च विप्रतिपत्तिरप्रतिपत्तिश्च । विप्रतिपत्तिर्विरुद्धा प्रतिपत्तिः, अप्रतिपत्तिः प्रकृतज्ञानम् ; यद्यप्येतदन्यतरत् परनिष्ठं नोद्भावयितुमर्हं, प्रतिज्ञाहान्यादिर्निग्रहस्थानत्वानुपपत्तिश्च, तथाऽपि विप्रतिपत्त्यप्रतिपत्त्यन्यतरोन्नायकधर्मवत्त्वं तदर्थं, चक्षेत्रानुगुणस्वयङ्गज्ञानाभावलिङ्गत्वं प्रतिज्ञाहान्यादन्यतमत्वं वा लक्षणमित्यपि वदन्ति ॥ ६० ॥

किं पुनर्दृष्टान्तवज्जातिनिग्रहस्थानयोरभेदः ? अथ सिद्धान्त-
वद्भेदः ?—इत्यत आह,—

तद्विकल्पाज्जातिनिग्रहस्थानबहुत्वम् ॥ ६१ ॥

तस्य साधर्म्यवैधर्म्याभ्यां प्रत्यवस्थानस्य विकल्पाज्जाति-
बहुत्वम् । तयोश्च विप्रतिपत्त्यप्रतिपत्त्योर्विकल्पान्निग्रहस्थान-
बहुत्वम् । नानाकल्पो विकल्पः, विविधो वा कल्पो विकल्पः ।
तवाननुभाषणमज्ञानमप्रतिभा विक्षेपो मतानुज्ञा पर्यनुयोज्यो-
पेक्षणमित्यप्रतिपत्तिर्निग्रहस्थानम् । शेषस्तु विप्रतिपत्ति-
रिति । इमे प्रमाणादयः पदार्था उद्दिष्टा यथोद्देशं लक्षिता
यथानुक्षणं परीक्षिष्यन्त इति त्रिविधाऽस्य शास्त्रस्य प्रवृत्ति-
र्वदितव्येति ॥ ६१ ॥

इति वात्स्यायनीये न्यायभाष्ये प्रथमाध्यायस्य द्वितीयमाह्निकम् ।

समाप्तञ्चायं प्रथमोऽध्यायः ॥ १ ॥

जातिनिग्रहस्थानयोर्विभागो नास्तीति भूमौ मा भृदित्यत आह ।—तद्विकल्पात्,
साधर्म्यादिना प्रत्यवस्थानस्य विप्रतिपत्त्याद्युन्नायकव्यापारस्य च विकल्पाद्भेदान्नाना-
प्रकारत्वादिति यावत्, इत्यञ्च तयोर्वहुत्वेऽपि प्रमाणादिपरीक्षाविषयकशिष्यनिज्ञासया
प्रतिबन्धान्नेदानीं तद्विभागः कियत इति भावः ॥ ६१ ॥

समाप्तं पुरुषाशक्तिलिङ्गदोषसामान्यलक्षणप्रकरणम् ।

प्रथमाध्यायस्य द्वितीयमाह्निकम् ॥ २ ॥

इति श्रीविश्वनाथभट्टाचार्यकृतन्यायसूत्रहत्तौ प्रथमाध्याय-

वृत्तिः समाप्ता ॥ १ ॥

द्वितीयाध्यायस्य प्रथमाऽऽह्निकम् ।

अत ऊर्ध्वं प्रमाणादिपरीक्षा, सा च विमृश्य पक्षप्रति-
पक्षाभ्यामर्थवधारणं निर्णय इत्यग्रे विमर्श एव परीक्ष्यते ।

**समानानेकधर्माध्यवसायादन्यतरधर्माध्यव-
सायाद्वा न संशयः ॥ १ ॥**

समानस्य धर्मस्याध्यवसायात् संशयः, न धर्ममात्रात् ।
अथवा समानमनयोधर्मसुपलभे इति धर्मधर्मग्रहणे संशयाभाव
इति । अथवा समानधर्माध्यवसायादर्थान्तरभूते धर्मिणि

प्रमाणैः प्रथितैर्दीर्घिर्विवादेषु परीक्षितैः ।

हरिं द्वितीयमध्यायं भासमानमहं भजे ॥ १ ॥

अथ प्रमाणादिषु लक्षितेषु परीक्षणीयेषु संशयं विना परीक्षाया असम्भवादादौ
संशय एव परीक्षणीयः शिष्यजिज्ञासाऽनुसारात्, सूचीकटाह्न्यायाच्च; अतः संशयपरी-
क्षायाः प्रमाणादिपरीक्षोपयोगित्वात् प्रमाणपरीक्षैवाध्यायार्थ इति वदन्ति । वस्तु-
तस्तु क्लृप्त्य परीक्षितत्वात् तृतीयचतुर्थयोः प्रमेयस्य, पक्षमे च जातेः परीक्षिष्य-
माणत्वात् तदतिरिक्त्यावत्पदार्थपरीक्षैवाध्यायार्थः । प्रयोजनादिपरीक्षाया अप्यवै-
वातिदेशेन करिष्यमाणत्वात्, तत्र विभागसापेक्षप्रमाणपरीक्षाऽतिरिक्तोक्त्यावत्पदार्थ-
परीक्षा प्रथमाऽऽह्निकार्थः, तत्र च नव प्रकरणानि ; तत्राऽऽदौ संशयपरीक्षाप्रकरणम्,
अन्यानि यथायथं वक्ष्यन्ते, तत्र संशयपरीक्षणाय पूर्वपक्षसूत्रम् ।

अत्र सूत्रकृता संशयस्यादर्शनात् संशयपरीक्षायां संशयो नाङ्गम्, अनवस्थाभयात्,
इत्याशयं सूत्रकृता वर्णयन्ति, तदसत् । न ह्यत्र संशयस्वरूपं परीक्ष्यते, येनानवस्था
स्यात्, अपि तु लक्षणसूचीकृत संशयकारणम् । तथा च, संशयः समानधर्मदर्शनादिजन्यो
न वेति संशयः सम्भवत्येव । परन्तु सूत्रकृता निर्णयसत्त्वात् पूर्वपक्षनिरास-
नावस्थापेक्षणात् संशयो न दर्शितः, एवमेव प्रमाणादिपरीक्षायामपि, अत एवा-
भिहितं भाष्ये,—“शास्त्रे वादे च विमर्षवर्जम्” इति । तत्र समानादिधर्मदर्शनाद्
संशयः, प्रत्येकं व्यभिचारात्, अन्यतरत्वेनानुगतौकृततद्दर्शनादपि न संशयः, न हि
स्थाणुवर्मसमानधर्माऽयं पुरुषधर्मसमानधर्माऽयमिति वा जानन् स्थाणुर्न वेति सन्दिग्धे,
समानत्वस्य भेदगर्भत्वात्, भिन्नधर्मत्वेन ज्ञाते तद्भेदग्रहस्यैव सम्भवात् । यद्वा,—

संशयोऽनुपपन्न इति । न जातु रूपस्यार्थान्तरभूतस्याध्यव-
सायादर्थान्तरभूते स्पर्शे संशय इति । अथवा नाध्यवसायादर्थव-
धारणादनवधारणज्ञानं संशय उपपद्यते, कार्यकारणयोः
सारूप्याभावादिति । एतेनानेकधर्माध्यवसायादिति व्याख्या-
तम् । अन्यतरधर्माध्यवसायाच्च संशयो न भवति । ततो
ह्यन्यतरावधारणमेवेति ॥ १ ॥

विप्रतिपत्त्यव्यवस्थाऽध्यवसायाच्च ॥ २ ॥

न विप्रतिपत्तिमात्रादव्यवस्थात्रादाह संशयः । किं तर्हि ?
विप्रतिपत्तिमुपलभमानस्य संशयः । एवमव्यवस्थायामपौति ।
अथवाऽस्यात्मेत्येके, नास्यात्मेत्यपरे मन्यन्त इत्युपलब्धेः कथं
संशयः स्यादिति । अथोपलब्धिरव्यवस्थिता अनुपलब्धिश्चा-
व्यवस्थितेति विभागेनाध्यवसिते संशयो नोपपद्यत इति ॥ २ ॥

विप्रतिपत्तौ च सम्प्रतिपत्तेः ॥ ३ ॥

याच्च विप्रतिपत्तिं भवान् संशयहेतुं मन्यते, सा सम्प्रति-
पत्तिः । सा हि द्वयोः प्रत्यनीकधर्मविषया । तत्र यदि
विप्रतिपत्तेः संशयः, सम्प्रतिपत्तेरेव संशय इति ॥ ३ ॥

समानानेकधर्मोपपत्तेरिति लक्षणसूत्रे उपपत्तिपदं स्वरूपपरमिति भान्तस्येयं शङ्का ;
तथा चायमर्थः न संशयः, समानधर्मादितः स्वरूपमत इति शेषः, यतः समान-
धर्मादेरध्यवसायादन्यतरत्वेनानुगतोक्ततदध्यवसायादाह संशयः, अन्यथा संशयस्य
सार्वत्रिकत्वाऽऽपत्तेः ॥ १ ॥

विप्रतिपत्त्यादिन्यसंशयवयं प्रतिक्षिपति ।—न संशय इत्यनुवर्त्तते, विप्रति-
पत्तेरुपलब्ध्याव्यवस्थाया अनुपलब्ध्याव्यवस्थायाश्च न संशयजनकत्वम् ; प्रत्येकं व्यभि-
चारादित्यर्थः, यथा,—स्वरूपसद्विप्रतिपत्त्यादितो न संशयः, किन्तु तदध्यवसाया-
दित्यर्थः ॥ २ ॥

विप्रतिपत्तिजसंशयमात्रप्रतिक्षेपाय सूचान्तरम् । विप्रतिपत्तौ न संशय-
हेतुत्वम् ; सम्प्रतिपत्तेः निश्चयात्, वादिनोर्मध्यस्थस्य च निश्चयसत्त्वात्, सति च निश्चये
संशयाधीनादिति भावः ॥ ३ ॥

अव्यवस्थाऽऽत्मनि व्यवस्थितत्वाच्चाव्यवस्थायाः ॥ ४ ॥

न संशयः । यदि तावदियमव्यवस्था आत्मन्येव व्यवस्थिता, व्यवस्थानादव्यवस्था न भवतीत्यनुपपन्नः संशयः । अथाव्यवस्थाऽऽत्मनि न व्यवस्थिता, एवमतादात्म्यादव्यवस्था न भवतीति संशयाभाव इति ॥ ४ ॥

तथाऽत्यन्तसंशयस्तद्वर्मासातत्योपपत्तेः ॥ ५ ॥

येन कल्पेन भवान् समानधर्मीपपत्तेः संशय इति मन्यते, तेन खल्वत्यन्तसंशयः प्रसज्यते । समानधर्मीपपत्तेरनुच्छेदात् संशयानुच्छेदः । नायमतद्वर्मा धर्मी विमृश्य(थ)मानो(णो) गृह्यते । सततन्तु तद्वर्मा भवतीति ॥ ५ ॥

अस्य प्रतिषेधप्रपञ्चस्य सङ्क्षेपेणोद्धारः,—

ययोक्ताध्यवसायादेव तद्विशेषापेक्षात् संशये नासंशयो नात्यन्तसंशयो वा ॥ ६ ॥

संशयानुपपत्तिः संशयानुच्छेदश्च न प्रसज्यते । कथम् ?—

उपलब्धानुपलब्धव्यवस्थातः संशयद्वयनिरासाय सूत्रम् । उपलब्धव्यवस्थाया अनुपलब्धव्यवस्थायाश्च संशयजनकत्वं तदा स्यात्, यदि खनिन्नप्यव्यवस्थितत्वं स्यात्, न लेवम् ; तथा च स्वाऽऽत्मनि व्यवस्थितायास्तस्याः कथमन्यत्वाव्यवस्थात्वमित्यर्थः ॥ ४ ॥

ननु अव्यवस्था प्रामाण्यसंशयः, तस्य च न स्वसंशयरूपत्वम् ; संशयस्य विषयविशेषघटितत्वात्, तस्य चात्रसंशयजनकत्वं न विरुद्धम् । अतो दूषणान्तरमाह,—तथेत्यादि । तथा सति अव्यवस्थाया हेतुत्वे सति, तथाशब्दीऽयं न मूढान्तर्गतः, अपि तु भाष्यस्य इत्यन्ये ; अत्यन्तसंशयः संशयानुच्छेदः स्यात्, तद्वर्मास्य तज्जनकस्य ज्ञानत्वाटिसाधारणधर्मदर्शनस्य, सातत्योपपत्तेः सर्वदा सम्भवात्, अथ ज्ञानत्वादिसाधारणधर्मदर्शनेऽपि कारणान्तरविलम्बान्न सर्वत्र प्रामाण्यसंशय इति यदि ब्रूयात्, तदा तत्रैव विषयसंशयेऽपि हेतुत्वमस्तु इति किं प्रामाण्यसंशयस्य साधारणधर्मदर्शनादेर्वा संशयहेतुत्वेन ? इति भावः ॥ ५ ॥

सिद्धान्तमाह ।—ययोक्ताध्यवसायात् साधारणादिधर्मदर्शनात्, तस्य पुनः

यत्तावत्समानधर्माध्यवसायः संशयहेतुर्न समानधर्ममात्रमिति ।
 एवमेतत्, कस्मादेवं नोच्यत इति ?—विशेषापेक्ष इति वचनात्
 सिद्धेः । विशेषस्यापेक्षाऽऽकाङ्क्षा, सा चानुपलभ्यमाने विशेषे
 समर्था, न चोक्तं समानधर्मापेक्ष इति ; समाने च धर्मे कथ-
 माकाङ्क्षा न भवेत्, यद्ययं प्रत्यक्ष स्यात् । एतेन सामर्थ्येन
 विज्ञायते समानधर्माध्यवसायादिति * उपपत्तिवचनाद्वा *
 समानधर्मोपपत्तिरित्युच्यते । न चान्या सद्भावसंवेदनादृते समान-
 धर्मोपपत्तिरस्ति । अनुपलभ्यमानसद्भावो हि समानो धर्मो
 विद्यमानवद्भवतीति । * विषयशब्देन वा विषयिणः प्रत्ययस्याभि-
 धानम् । * यथा लोके धूमेनाग्निरनुमीयते इत्युक्ते धूमदर्शने-
 नाग्निरनुमीयत इति ज्ञायते ; कथम् ? दृष्ट्वा हि धूममग्निरनु-
 मिनोति, नादृष्ट्वा । न च वाक्य दर्शनशब्दः श्रूयते । अनुजानाति
 च वाक्यस्यार्थप्रत्यायकत्वम् । तेन मन्यामहे विषयशब्देन विष-
 यिणः प्रत्ययस्याभिधानं बोद्धाऽनुजानाति । एवमिहापि
 समानधर्मशब्देन समानधर्माध्यवसायमाहेति । यदुक्तं
 समानमनयोधर्ममुपलभत इति धर्मधर्मिग्रहणे संशयाभाव
 इति । * पूर्वदृष्टविषयमेतत् । * यावहमर्थौ पूर्वमद्वार्त्त, तयोः
 समानं धर्ममुपलभे, विशेषं नोपलभे, इति कथं नु विशेषं पश्येयं,
 ये (ते) नान्यतरमवधारयेयम् ? इति । न चैतत्समानधर्मोपलब्धौ
 धर्मधर्मिग्रहणमात्रेण निवर्त्तत इति । यच्चोक्तं नार्थान्तराध्यव-
 सायादन्यत्र संशय इति । यो ह्यर्थान्तराध्यवसायमात्रं संशय-
 हेतुमुपाददीत, स एवं वाच्य इति । * यत्पुनरेतत्कार्यकारणयोः
 सारूप्याभावादिति । * कारणस्य भावाभावयोः कार्यस्य
 भावाभावौ कार्यकारणयोः सारूप्यम् ; यस्योत्पादात् यदुत्पद्यते,

त्वादेः, यो विशेष इतरव्यावर्त्तको धर्मः, तस्यापगत ईक्ष ईक्षणं, ततः विशेषादर्शना-
 दित्यर्थः । तथा च विशेषादर्शनसङ्घितसाधारणधर्मदर्शनादितः संशये स्वीकृते न

यस्य चानुत्पादात् यन्नोत्पद्यते, तत्कारणं, कार्यमितरत्, इत्येतत्
सारूप्यम् । अस्ति च संशयकारणे संशये चैतदिति । एतेनानेक-
धर्माध्यवसायादिति प्रतिषेधः परिहृत इति । यत्पुनरेतदुक्तं
विप्रतिपत्त्यव्यवस्थाऽध्यवसायाच्च न संशय इति । पृथक्प्रवादयो-
र्व्याहृतमर्थमुपलभे, विशेषश्च न जानामि, नोपलभे, येनान्य-
तरमवधारयेयम् । तत् कोऽत्र विशेषः स्यात्, येनैकतरमव-
धारयेयम् ? इति संशयो विप्रतिपत्तिजनितोऽयं (ऽर्थः), न शक्यो
विप्रतिपत्ति-सम्प्रतिपत्तिमात्रेण निवर्त्तयितुमिति । एवमुप-
लब्धानुपलब्धव्यवस्थाकृते संशये वेदितव्यमिति । यत् पुनरेतत्
विप्रतिपत्तौ च सम्प्रतिपत्तेरिति । * विप्रतिपत्तिशब्दस्य
योऽर्थः, तदध्यवसायो विशेषापेक्षः संशयहेतुः, तस्य च समा-
ख्याऽन्तरेण न निवृत्तिः * समानेऽधिकरणे व्याहृतार्थो प्रवादौ
विप्रतिपत्तिशब्दस्यार्थः, तदध्यवसायश्च विशेषापेक्षः संशयहेतुः,
न चास्य सम्प्रतिपत्तिशब्दे समाख्याऽन्तरे योज्यमाने संशय-
हेतुत्वं निवर्त्तते । तदिदमकृतबुद्धिसम्मोहनमिति । यत्पुन-
रव्यवस्थाऽऽत्मनि व्यवस्थितत्वाच्चाव्यवस्थाया इति । * संशयहेतो-
रर्थस्याप्रतिषेधादव्यवस्थाऽभ्यनुज्ञानाच्च निमित्तान्तरेण शब्दा-
न्तरकल्पना व्यर्था । * अव्यवस्था खलु व्यवस्था न भवति,
अव्यवस्थाऽऽत्मनि व्यवस्थितत्वादिति । नानयोरुपलब्धानुपलब्धयोः
सदसद्विषयत्वं विशेषापेक्षं संशयहेतुर्न भवतीति प्रतिषिध्यते ।
यावता चाव्यवस्थाऽऽत्मनि व्यवस्थिता, न तावताऽऽत्मानं
जहाति । तावता ह्यनुज्ञाता भवत्यव्यवस्था । एवमियं
क्रियमाणाऽपि शब्दान्तरकल्पना नार्थान्तरं साधयतीति । यत्

कारणाभावादसंशयः, न वा यत्किञ्चित्कारणसत्त्वादत्यन्तसंशय इत्यर्थः, साधारणधर्म-
दर्शनादेश्च संशयविशेषे जनकत्वात् संशयत्वावच्छिन्नं प्रति व्यभिचारेऽपि न क्षतिः,
विप्रतिपत्तौ च वादिवाक्याभ्यां मध्यस्थस्यैव संशयोपगमात् । यच्चोक्तं समानधर्मदर्श-

पुनरेतत् तथाऽत्यन्तसंशयस्तद्धर्ममातल्योपपत्तेरिति । नायं समानधर्मादिभ्य एव संशयः, किं तर्हि ?—तत्तद्विषयाध्यवसायाद्विशेषस्मृतिसहितादित्यतो नात्यन्तसंशय इति । अन्यतरधर्माध्यवसायाद्वा न संशय इति, तच्च युक्तम्; विशेषापेक्षो विमर्शः संशय इति वचनात् । विशेषश्चान्यतरधर्मः, न च तस्मिन्नध्यवसीयमाने विशेषापेक्षा सम्भवतीति ॥ ६ ॥

यत्र संशयस्तत्रैवमुत्तरोत्तरप्रसङ्गः ॥ ७ ॥

यत्र यत्र संशयपूर्विका परीक्षा शास्त्रे कथायां वा, तत्र तत्रवं संशये परेण प्रतिषिद्धे समाधिर्वाच्य इति । अतः सर्वपरीक्षाव्यापित्वात् प्रथमं संशयः परीक्षित इति ॥ ७ ॥

अथ प्रमाणपरीक्षा,—

प्रत्यक्षाऽऽदौनामप्रामाण्यं त्रैकाल्यासिद्धेः ॥८॥

प्रत्यक्षाऽऽदौनां प्रमाणत्वं नास्ति, त्रैकाल्यासिद्धेः, पूर्वापरसहभावानुपपत्तेरिति ॥ ८ ॥

नात् कथं संशयः ? समानत्वस्य भेदशर्भत्वादिति, तदपि न, न हि समानधर्मत्वेन तज्ज्ञान हेतुः, अपि तु उभयसहचरितधर्मवत्त्वज्ञानं तथेल्युक्तदोषाभावात् ॥ ६ ॥

सम्पत्ति संशयपरीक्षयैव परिषां पदार्थानां परीक्षामतिदिशन्नाह ।—एवमुक्तरीत्या, उत्तरीत्तरेषु प्रयोजनादिषु, प्रसङ्गः प्रकृष्टः सङ्गः, परीक्षायाः सत्त्वन्धो बोद्धव्यः, ताल्कि प्रयोजनमपि परीक्षणीयम् ? नेत्याह—यत्र संशय इति । यदि तल्लक्षणाथंसंशयः, तदा तदपि परीक्षणीयम् । अथवा,—उत्तरीत्तरम् उक्तिप्रत्युक्तिरूप, तत्प्रसङ्गः, तद्रूपा परीक्षा सशयितेऽर्थे कर्त्तव्येत्यर्थः ॥ ७ ॥

समाप्तं संशयपरीक्षाप्रकरणम् ।

इदानीन्तवसरतः प्रमाणसामान्यपरीक्षणाय पूर्वपचयति ।—कालवर्त्येऽपि प्रमाणात् प्रमायाः सिद्धेर्वक्तुमशक्यत्वात् प्रत्यक्षाऽऽदौना न प्रामाण्यमित्यर्थः ॥ ८ ॥

अस्य सामान्यवचनस्यार्थविभागः,—

पूर्वं हि प्रमाणसिद्धौ नेन्द्रियाथसन्निकर्षात्
प्रत्यक्षोत्पत्तिः ॥ ९ ॥

गन्धाऽऽदिविषयकं ज्ञानं प्रत्यक्षं, तद्यदि पूर्वं, पश्चाद्गन्धा-
ऽऽदीनां सिद्धिः, नेदं गन्धाऽऽदिमन्निकर्षादुत्पद्यत इति ॥ ९ ॥

पश्चात् सिद्धौ न प्रमाणेभ्यः प्रमेयसिद्धिः ॥ १० ॥

अमति प्रमाणे केन प्रमीयमाणोऽर्थः प्रमेयः स्यात् ? प्रमाणेन
खलु प्रमीयमाणोऽर्थः प्रमेयमित्येतत् सिध्यति ॥ १० ॥

युगपत्सिद्धौ प्रत्यर्थनियतत्वात् क्रमवृत्तित्वा-
भावो बुद्धीनाम् ॥ ११ ॥

यदि प्रमाणं प्रमेयञ्च युगपद्भवतः ; एवमपि गन्धाऽऽदिष्वि-
न्द्रियार्थेषु ज्ञानानि प्रत्यर्थनियतानि युगपत्सम्भवन्तीति ज्ञानानां
प्रत्यर्थनियतत्वात् क्रमवृत्तित्वाभावः । या इमा बुद्ध्यः क्रमेणार्थेषु

विसृज्या वेकाल्यासिद्धत्वं व्युत्पादयति ।—प्रमाणस्य पूर्वत्वं तावन्न सम्भवति,
हि यतः प्रमायाः पूर्वं प्रमाणसिद्धौ प्रमाणसत्ते इन्द्रियार्थसन्निकर्षात् प्रत्यक्षं सिध्यतीति
न स्यात् ; प्रत्यक्षप्रमाणतः पूर्वमेव प्रमायाः सत्त्वात्, प्रमाणत्वं हि प्रमाकरणत्वम् ;
पूर्वं प्रमाया अभावे प्रमाकरणत्वमपि कथं स्यात् ? पूर्वमेव प्रमायाः सिद्धिरूपेयेति
कथम् ? इन्द्रियार्थसन्निकर्षात् इन्द्रियार्थसन्निकर्षादितः, प्रत्यक्षोत्पत्तिः प्रत्यक्षाद्युत्पत्तिः ।
परे तु प्रत्यक्षं प्रति करणत्वे खण्डिते तद्रौत्या करणान्तरमपि खण्डनीयमित्याशयं
सूत्रकृतो वर्णयन्ति, प्रमाणस्य प्रमावैशिष्ट्याभावे प्रमाणनिर्जातज्ञातेऽपि प्रमावैशिष्ट्यसंशयः
स्यादिति भावः ॥ ९ ॥

प्रमाणस्य प्रमातः पश्चात् सिद्धौ विषयस्य प्रमेयत्वं प्रमाणात् पूर्वमेव सिद्धमिति न
प्रमाणतः प्रमाया उत्पत्तिः, प्रमेयस्य च ज्ञतिरिति ॥ १० ॥

इदञ्च सूत्रद्वयम् अनुमानाद्यभिप्रायेण, चतुःशीवादेः प्रमाऽनन्तरं प्रमासमकालं
वा सत्त्वस्थेऽत्वात्, उत्पत्तेः शङ्कितुमप्यशक्यत्वात्, तदयमर्थः,—प्रमाणप्रमथोर्युगपत्सत्त्वे
युगपदुत्पत्तौ बुद्धीनामर्थविशेषनियतत्वाद् यत् क्रमवृत्तित्वं, तन्न स्यात्, पदज्ञानं हि

प्रवर्तन्ते, तासां क्रमवृत्तित्वं न सम्भवतीति । व्याघातश्च युगपज्ज्ञानानुत्पत्तिर्मनसो लिङ्गमिति । एतावांश्च प्रमाण-
प्रमेययोः सङ्गावविषयः, म चानुपपन्न इति, तस्मात् प्रत्यक्षा-
ऽऽदोनां प्रमाणत्वं न सम्भवतीति । * अस्य समाधिः* * उप-
लब्धिहेतोरुपलब्धिविषयस्य चार्थस्य पूर्वापरसहभावानियमाद्
यथादर्शनं विभागवचनम् * क्वचिदुपलब्धिहेतुः पूर्वं, पश्चादुप-
लब्धिविषयः । यथाऽऽदित्यस्य प्रकाशः । उत्पद्यमानानां क्वचित्
पूर्वमुपलब्धिविषयः, पश्चादुपलब्धिहेतुः । यथाऽवस्थितानां
प्रदीपः । क्वचिदुपलब्धिहेतुरुपलब्धिविषयश्च सह सम्भवतः ।
यथा धूमेनाग्नेर्ग्रहणमिति । उपलब्धिहेतुश्च प्रमाणं, प्रमेय-
न्तूपलब्धिविषयः । एवं प्रमाणप्रमेययोः पूर्वापरसहभावे-
ऽनियते यथाऽर्थो दृश्यते, तथा विभज्य वचनीय इति । तत्रै-
कान्तेन प्रतिषेधानुपपत्तिः । सामान्येन खलु विभज्य प्रतिषेध
उक्त इति । समाख्याहेतोस्त्रैकाल्ययोगात् तथाभूता समाख्या ।
यत्पुनरिदं, पश्चात् सिद्धे च प्रमाणे, न प्रमीयमाणोऽर्थः प्रमेय-
मिति विज्ञायत इति । * प्रमाणमित्येतस्याः समाख्याया
उपलब्धिहेतुत्वं निमित्तम् ; तस्य त्रैकाल्ययोगः, * उपलब्धिम-
कार्षीत्, उपलब्धिं करोति, उपलब्धिं करिष्यतीति समाख्या-
हेतोस्त्रैकाल्ययोगात् समाख्या तथाभूता । प्रमितोऽनेनार्थः,
प्रमीयते, प्रमास्यते, इति प्रमाणम् । प्रमितं, प्रमीयते,
प्रमास्यत, इति च प्रमेयम् । एवं सति भविष्यत्यस्मिन् हेतुत
उपलब्धिः, प्रमास्यतेऽयमर्थः, प्रमेयमिदमित्येतत् सर्वं भवतीति ।

शब्दविषयकं श्रावणप्रत्यक्षरूपम् ; शब्दबोधश्च पदार्थविषयकं परीक्षरूपो (परि + ईच्छ) विज्ञातीयः, इत्यनयोर्न यौगपदं सम्भवति, कार्यकारणभावसत्त्वात् क्रमिकत्वेनैव सिद्धेः, अत एवैकमेव ज्ञानमुभयविषयकमित्यपि नाशङ्कनीयं, सङ्करप्रसङ्गाच्च, एवं व्याप्तिज्ञानानु-
मित्यादावपि द्रष्टव्यम् ; परे तु प्रमाणप्रमेययोर्न युगपत् सिद्धिर्न युगपज्ज्ञानम् ;

* त्रैकाल्याभ्यनुज्ञाने च व्यवहारानुपपत्तिः । * यश्चैवं नाभ्यनु-
जानीयात्, तस्य पाचकमानय पच्यति, लावकमानय लविष्य-
तोति व्यवहारो नोपपद्यत इति । प्रत्यक्षाऽऽदीनामप्रामाण्यं
त्रैकाल्यासिद्धेरित्येवमादिवाक्यं प्रमाणप्रतिषेधः । तत्रायं प्रष्टव्यः,
—अथानेन प्रतिषेधेन भवता किं क्रियते ? इति । किं सम्भवो
निवर्त्यते ? अथासम्भवो ज्ञाप्यते ? इति । तद्यदि सम्भवो
निवर्त्यते, सति सम्भवे प्रत्यक्षाऽऽदीनां प्रतिषेधानुपपत्तिः ।
अथासम्भवो ज्ञाप्यते, प्रमाणलक्षणं (क) प्राप्तस्तर्हि प्रतिषेधः ।
प्रमाणासम्भव(ख)स्योपलब्धिहेतुत्वादिति ॥ ११ ॥

किञ्चातः,—

त्रैकाल्यासिद्धेः प्रतिषेधानुपपत्तिः ॥ १२ ॥

अस्य तु विभागः,—पूर्वं हि प्रतिषेधसिद्धावसति प्रतिषेध्ये
किमनेन प्रतिषिध्यते । पश्चात् सिद्धौ प्रतिषेध्यासिद्धिः, प्रतिषेधा-
भावादिति । युगपत्सिद्धौ प्रतिषेध(ध्य)सिद्ध्याभ्यनुज्ञानादनर्थकः
प्रतिषेधः इति । प्रतिषेधलक्षणे च वाक्येऽनुपपद्यमाने सिद्धं
प्रत्यक्षाऽऽदीनां प्रामाण्यमिति ॥ १२ ॥

बुद्धौनामयेविशेषनियतत्वात् क्रमवृत्तित्वम् ; तथा सति तन्न स्यात्, तथा हि चक्षुषो
ज्ञानमनुमित्यादिरूपम् ; घटादेश प्रत्यक्षादिरूपम् ; न चानयोर्थोऽप्यसम्भवतौल्यं
इत्याहुः ॥ ११ ॥

सिद्धान्तसूत्रम् ।—यदि त्रैकाल्यासिद्ध्या प्रमाणात् प्रमेयसिद्धिर्नोपेयते, तदा
तद्रीत्या तदीयः प्रतिषेधोऽप्यनुपपन्न इति जालुत्तरमेतदिति भावः ॥ १२ ॥

(क) अत्र षष्ठीसमासः, प्रमाणस्य लक्षणं, प्राप्तः प्रमाणलक्षणाक्रान्तः ।

(ख) प्रमाणसिद्धासम्भवस्येति यावत् ।

सर्वप्रमाणप्रतिषेधाच्च प्रतिषेधासिद्धिः ॥ १३ ॥

कथं त्रैकाल्यासिद्धेरित्यस्य हेतोर्यद्युदाहरणमुपादीयते, हेत्वर्थस्य साधकत्वं दृष्टान्ते दर्शयितव्यम् ? इति । न च तर्हि प्रत्यक्षाऽऽदीनामप्रामाण्यम् । अथ प्रत्यक्षाऽऽदीनामप्रामाण्यम् । उपादीयमानमप्युदाहरणं नार्थं साधयिष्यतीति । सोऽयं सर्वप्रमाणैर्व्याहतो हेतुरहेतुः । “सिद्धान्तमभ्युपेत्य तद्विरोधो विरुद्धः” इति । वाक्यार्थो ह्यस्य सिद्धान्तः, स च वाक्यार्थः प्रत्यक्षाऽऽदीनि नार्थं साधयन्तीति । इदञ्चावयवानामुपादानमर्थस्य साधनायेति । अथ नोपादीयतं, अप्रदर्शितहेत्वर्थस्य (ग) दृष्टान्ते न साधकत्वमिति निषेधो नोपपद्यते, हेतुत्वासिद्धेरिति ॥ १३ ॥

तरप्रामाण्ये वा न सर्वप्रमाणप्रतिषेधः ॥ १४ ॥

प्रतिषेधलक्षणे स्ववाक्ये तेषामवयवाऽऽश्रितानां प्रत्यक्षाऽऽदीनां प्रामाण्येऽभ्यनुज्ञायमाने परवाक्येऽप्यवयवाऽऽश्रितानां प्रामाण्यं प्रसज्यते, अविशेषादिति । एवञ्च न सर्वाणि प्रमाणानि प्रतिषिध्यन्त इति । विप्रतिषेध इति वीत्ययमुपसर्गः सम्प्रतिपत्त्यर्थे, न व्याघाते, अर्थाभावादिति ॥ १४ ॥

त्रैकाल्यप्रतिषेधश्च शब्दादातोद्यसिद्धिवत्तत्सिद्धेः ॥ १५ ॥

किमर्थं पुनरिदमुच्यते ?—पूर्वोक्तनिबन्धनार्थम् । यत्तावत्

किञ्च,—सर्वप्रमाणप्रतिषेधे प्रतिषेधकं प्रमाणमपि नाभ्युपगन्तव्यम् । तथा च कथं प्रतिषेधसिद्धिरित्याह ॥ १३ ॥

यदि च प्रतिषेधकं प्रमाणमुपेयते, तदा कथं सर्वप्रमाणप्रतिषेध इत्याह ॥ १४ ॥

ननु मन्त्रते वस्तुसिद्धिर्नापेक्षिता, विश्वस्य शून्यत्वात्, प्रमाणप्रमेयभावोऽपि न बालविकः, लभ्यते च त्रैकाल्यासिद्धिरुक्तैवेत्यतस्तदुद्धरति,—त्रैकाल्ये यः प्रतिषेध उक्तः,

(ग) सप्तम्यर्थो निष्ठलम् ।

पूर्वोक्तमुपलब्धिहेतोरुपलब्धिविषयस्य चार्थस्य पूर्वापरसहभावा-
नियमाद् यथादर्शनं विभागवचनामिति । तदितः समुत्थानं यथा
विज्ञायेत । अनियमदर्शी स्वल्पमृषिर्नियमेन प्रतिषेधं प्रत्याचष्टे,
वैकाल्यस्य चायुक्तः प्रतिषेध इति । तत्रैकां विधामुदाहरति ।
शब्दादाताद्यसिद्धिवदिति । यथा पञ्चात्सिद्धेन शब्देन पूर्व-
सिद्धमातोद्यमनुमीयते ; साध्यञ्चातोद्यं साधनञ्च शब्दः । अन्तर्हिते
ञ्चातोद्ये स्वनतोऽनुमानं भवतीति । वीणा वाद्यते, वेणुः पूर्यते,
इति स्वनविशेषेण आतोद्यविशेषं प्रतिपद्यते । तथा पूर्वसिद्धमुप-
लब्धिहेतुना प्रतिपद्यत इति । निदर्शनार्थत्वाच्चास्य शेषयोर्विधयो-
र्यथोक्तमुदाहरणं वेदितव्यमिति । कस्मात् पुनरिह तन्नोच्यते,
पूर्वोक्तमुपपाद्यत इति । सर्वथा तावदयमर्थः प्रकाशयितव्यः,
सह इह वा प्रकाशयेत, तत्र वा, न कश्चिद्विशेष इति ॥ १५ ॥

यदा चोपलब्धिविषयः कस्यचिदुपलब्धिसाधनं भवति
तदा * प्रमाणं प्रमेयमिति चैकोऽर्थोऽभिधीयते । * अस्यार्थ-
स्वावद्योननार्थमिदमुच्यते,—

प्रमेयता च तुलाप्रामाण्यवत् ॥ १६ ॥

गुरुत्वपरिमाणज्ञानसाधनं तुला प्रमाणम् । ज्ञानविषयो
गुरुद्रव्यं सुवर्णाऽऽदि प्रमेयम् । यदा तु सुवर्णाऽऽदिना तुलाऽन्तरं
स न सम्भवति, कुतः ? इत्यत आह, शब्दादिति ।—यथा शब्दात् पञ्चाद्वाविनः
पूर्वसिद्धस्याऽऽतोद्यस्य मुरजाऽऽदेः सिद्धिर्ज्ञातिः, यथा वा पूर्वसिद्धात् पदार्थादुत्तरकालीन-
वस्तुप्रकाशनं, यथा वा वज्रिसमकालीनात् धूमाद् वज्रिसिद्धिः, तथाऽवापि प्रमा-
सर्वत्र प्रमाणादुत्तरभावित्वेव, प्रमाणस्य चक्षुरादेः प्रमातः पूर्वभावित्वमस्येव, पूर्वं
प्रमावेशिष्यन्तु तस्य नोपेयते, यदा कदाचित् प्रमासम्बन्धेनैव प्रमाणत्वसम्भावात्,
यदा कदाचित् पाकसम्बन्धेनैव पाचकमानयेत्यादिवदिति भावः । अत्र चकारान्तं
न सुवान्तर्गतमिति तत्कालोक्ते, वस्तुतष्टौकादिस्तरसात् सुवान्तर्गतमेव ॥ १५ ॥

नन्वनियतत्वादेव प्रमाणप्रमेयव्यवहारो न पारमार्थिकः, रज्जौ, सर्पादिका-
न्यवहारवदित्याशङ्क्यामाह ।—यथा हि तुलायाः सुवर्णादिगुरुत्ववत्तापरिच्छेदक-

व्यवस्थाप्यते, तदा तुलाऽन्तरप्रतिपत्तौ सुवर्णाऽऽदि प्रमाणम्; तुला-
 ऽन्तरं प्रमेयमिति । एवमनवयवेन तन्वार्थ उद्दिष्टो वेदितव्यः ।
 आत्मा तावदुपलब्धिविषयत्वात् प्रमेये परिपठितः । उपलब्धौ
 स्वातन्त्र्यात् प्रमाता । बुद्धिरुपलब्धिसाधनत्वात् प्रमाणम् ।
 उपलब्धिविषयत्वात् प्रमेयम् । उभयाभावात् प्रामाण्यमिति । एव-
 मर्थविशेषे समाख्यासमावेशो योज्यः । * तथा च कारकशब्दा
 निमित्तवशात् समावेशेन वर्तन्ते इति । * वृक्षस्तिष्ठतीति
 स्थितौ स्वातन्त्र्यात् कर्ता । वृक्षं पश्यतीति दर्शनेनाऽऽप्तमिथ्य-
 माण्यतमत्वात् कर्म । वृक्षेण चन्द्रमसं ज्ञापयतीति ज्ञापकस्य
 साधकतमत्वात् करणम् । वृक्षायोदकमासिञ्चतीत्यादिचि-
 मानोनोदकेन वृक्षमभिप्रैतीति सम्प्रदानम् । वृक्षात् पथं
 पततीति ध्रुवमपायेऽपादानमित्यपादानम् । वृक्षे वयांसि
 सन्त्याधारोऽधिकरणमित्यधिकरणम् । एवञ्च सति न द्रव्य-
 मात्रं कारकं, न क्रियामात्रम् । किं तर्हि ?—क्रियासाधनं
 क्रियाविशेषयुक्तं कारकम् । यत् क्रियासाधनं स्वतन्त्रं, स
 कर्ता, न द्रव्यमात्रं, न क्रियामात्रम् । क्रियया ह्याप्तमिथ्य-
 माण्यतमं कर्म, न द्रव्यमात्रं, न क्रियामात्रम् ; एवं साधक-
 तमादिष्वपि । एवञ्च कारकार्यान्वाख्यानं यथैवीपपत्तितः, एवं
 लक्षणतः । कारकान्वाख्यानमपि न द्रव्यमात्रेण, न क्रियया
 वा । किं तर्हि ?—क्रियासाधने क्रियाविशेषे युक्त इति । कारक-
 शब्दश्चायं प्रमाणं प्रमेयमिति, स च कारकधर्मं न हातुमर्हति ।
 अस्ति च भोः ! कारकशब्दानां निमित्तवशात् समावेशः ।
 प्रत्यक्षाऽऽदौ च प्रमाणानि उपलब्धिहेतुत्वात्, प्रमेयञ्चोपलब्धि-
 त्वात् प्रमाणव्यवहारः, तुलाऽन्तरेण च तद्वैयगुक्त्येवतापरिच्छेदे च प्रमेयव्यवहारः,
 तथा निमित्तद्वयसमावेशादिन्द्रियादेरपि प्रमाणप्रमेयव्यवहार इति । यद्वा,—प्रमाणता
 इत्येवता च प्रमावेशिश्चादिति यत्रागाशङ्कित, तत्राऽऽह प्रमेयता चेति, यथा कदाचिद्

विषयत्वात् । संवेद्यानि च प्रत्यक्षाऽऽदीनि । प्रत्यक्षेणोपलभे,
अनुमानेनोपलभे, उपमानेनोपलभे, आगमेनोपलभे, प्रत्यक्षं
मे ज्ञानम्, अनुमानिकं मे ज्ञानम्, औपमानिकं मे ज्ञानम्,
आगमिकं मे ज्ञानमिति ज्ञानविशेषा गृह्यन्ते । लक्षणतश्च
ज्ञाप्यमानानि ज्ञायन्ते, विशेषेण इन्द्रियार्थसन्निकर्षोत्पन्नं
ज्ञानमित्येवमादिना ॥ १६ ॥

सैयमुपलब्धिः प्रत्यक्षाऽऽदिविषया किं प्रमाणान्तरतः ?
अथान्तरेण प्रमाणान्तरमसाधना ? इति । कश्चात्र विशेषः ?—

प्रमाणतः सिद्धेः प्रमाणानां प्रमाणान्तर-
सिद्धिप्रसङ्गः ॥ १७ ॥

यदि प्रत्यक्षाऽऽदीनि प्रमाणेन उपलभ्यन्ते । येन प्रमाणे-
नोपलभ्यन्ते, तत्प्रमाणान्तरसद्भावः प्रसज्यत इति । अनवस्था-
माह । तस्याप्यन्यतरस्याप्यन्येनेति । न चानवस्था शक्या-
ऽनुज्ञातुमनुपपत्तेरिति ॥ १७ ॥

अस्तु तर्हि प्रमाणान्तरमन्तरेण निःसाधनेति ।

तद्विनिवृत्तेर्वा प्रमाणान्तरसिद्धिवत् प्रमेय-
सिद्धिः ॥ १८ ॥

यदि प्रत्यक्षाऽऽद्युपलब्धौ प्रमाणान्तरं निवर्तते, आत्मेत्युप-
लब्धावपि प्रमाणान्तरं निवर्त्यत्यविशेषात् ॥ १८ ॥

गुरुत्वेयत्तापरिच्छेदकत्वात् तुलायाः प्रमाणव्यवहारः, तद्यन्त्रिदृष्टादेरापि प्रमाण-
प्रमेयव्यवहार इति ॥ १६ ॥

अनवस्थया प्रत्यवस्थानपरं पूर्वपक्षसूत्रम् । प्रमाणानां प्रमाणतः सिद्धेः स्वीकारे
प्रमाणान्तरस्वीकारः स्यात्, तथा हि, प्रमाणस्य तावन्न स्वतः सिद्धिः, आत्माऽऽव्यथा-
ऽऽपत्तेः, अतः प्रमाणान्तरं स्वीकार्यम्; तद्यथा परस्परसाधकत्वेऽन्योऽन्याऽऽव्यथा-
ऽऽपत्तिः, अतस्तवापि प्रमाणान्तरमङ्गीकार्यमित्येवमनवस्थेति भावः ॥ १७ ॥

ननु प्रमाणसिद्धिः प्रमाणं विनैव स्यादित्यत्राऽऽह ।—यदि च प्रमाणविनिवृत्तितः
प्रमाणव्यतिरेकात् प्रमाणसिद्धिः स्वीक्रियते, तदा तद्वदेव तत्सिद्धिः स्वीक्रियताम् ?

एवञ्च सर्वप्रमाणविलोप इत्यत आह,—

न प्रदीपप्रकाशवत् तत्सिद्धेः ॥ १६ ॥

यथा प्रदीपप्रकाशः प्रत्यक्षाङ्गत्वादृश्यदर्शने प्रमाणं, स च प्रत्यक्षान्तरेण चक्षुषः सन्निकर्षणं गृह्यते । प्रदीपभावाभावयोर्दर्शनस्य तथा भावादृशनहेतुरनुमीयते । तमसि प्रदीपमुपाददीया इत्याप्तोपदेशेनापि प्रतिपद्यते । एवं प्रत्यक्षाऽऽदीनां यथादर्शनं प्रत्यक्षाऽऽदिभिरेवोपलब्धिः । इन्द्रियाणि तावत् स्वविषयग्रहणे द्रैयानुमोयन्ते । अर्थाः प्रत्यक्षतो गृह्यन्ते । इन्द्रियार्थसन्निकर्षस्तु आवरणेन लिङ्गेनानुमीयते । इन्द्रियार्थसन्निकर्षोत्पन्नं ज्ञानमात्ममनसोः संयोगविशेषादात्मसमवायाच्च सुखादिवद् गृह्यते । * एवं प्रमाणविशेषो विभज्य वचनीयः । * यथा च दृश्यः सन् प्रदीपप्रकाशो दृश्यान्तराणां दर्शनहेतु-

किं प्रमाणाङ्गोकारेण ? तथा च अन्यवस्थितमेव जगत् स्यादिति युक्त्यायां पर्यवसानमिति भावः ॥ १८ ॥

सिद्धान्तसूत्रम् । यथा हि प्रदीपाऽऽलीकादृष्टादिप्रकाशः, तथा प्रमाणाणां प्रमेय-प्रकाशकत्वम्, अन्यथा प्रदीपस्य घटप्रकाशकत्व, प्रदीपप्रकाशकं चक्षुः, तज्ज्ञापकमन्यदित्यनवस्थाभयात् प्रदीपोऽपि न घटप्रकाशकः स्यात्, यदि च घटप्रत्यक्षे तत्तत्प्रकाशकानां नापेक्षेति नानवस्थेत्युच्यते, तदा प्रकृतेऽपि तुल्यम्; न हि प्रमाणात् प्रमेयसिद्धौ प्रमाणसिद्धिरपेक्षिता, यदा च प्रमाणसिद्धिरपेक्षिता, तदा तत्रापि प्रमाणमपेक्ष्यताम् ? तच्चावगमनादिकमेवेति, न प्रमाणान्तरकल्पना, न वाऽनवस्था, सर्वत्र प्रमाणसिद्धेरनपेक्षितत्वात्, क्वचिद्वैजाडुरवदपेक्षाऽपि न चितिकरीति भावः । प्रदीपस्य प्रदीपान्तरं विना प्रकाशकत्ववत् प्रमाणाणामपि प्रमाणमन्तरेणैव प्रमेयप्रकाशकत्वमिति सूत्रार्थं केचन मन्यन्ते, तान् प्रत्याह भाष्यकारः । “क्वचिन्निरवृत्तिदर्शनादनिरवृत्तिदर्शनादनैकान्तः,” क्वचित् प्रदीपादौ प्रमाणान्तरनिरवृत्तिदर्शनात्, क्वचिद्वैजाडौ प्रमाणान्तरनिरवृत्तिदर्शनात्, प्रमाणान्तरापेक्षादर्शनात् त्वदीयो हेतुरनैकान्तः अनियतः ; तथा च प्रदीपदृष्टान्तात् प्रमाणान्तरापेक्षा निरवृत्तिः साध्यते, घटदृष्टान्तेन प्रमाणान्तरापेक्षैव किं न साध्यते ?

रिति दृश्यदर्शनव्यवस्थां लभते । एवं प्रमेयं सत् किञ्चिदर्थ-
जातमुपलब्धिहेतुत्वात् प्रमाणप्रमेयव्यवस्थां लभते । सेयं प्रत्य-
क्षाऽऽदिभिरेव प्रत्यक्षाऽऽदीनां यथादर्शनमुपलब्धिः, न प्रमाणा-
न्तरतः, न च प्रमाणमन्तरेण निःसाधनेति । * तेनैव
तस्याग्रहणमिति चेत् न, अर्थभेदस्य लक्षणसामान्यात् प्रत्यक्षा-
ऽऽदीनां प्रत्यक्षाऽऽदिभिरेव ग्रहणमित्युक्तम् । * * अन्येन
ह्यन्यस्य ग्रहणं दृष्टमिति न, अर्थभेदस्य लक्षणसामान्यात् *
प्रत्यक्षलक्षणेनानेकोऽर्थः सङ्गृहीतः । तत्र केनचित् कस्याचित्
ग्रहणमित्यदोषः । एवमनुमानादिष्वपीति । यथोद्धृतेनोदके-
नाऽऽशयस्थस्य ग्रहणमिति । * ज्ञातमनसोश्च दर्शनात् । * अहं
सुखी अहं दुःखी चेति तेनैव ज्ञात्वा तस्यैव ग्रहणं दृश्यते ।
युगपज्ज्ञानानुत्पत्तिर्मनसो लिङ्गमिति च तेनैव मनसा
तस्यवानुमानं दृश्यते । ज्ञातुर्ज्ञेयस्य चाभेदो ग्रहणस्य आह्वयस्य
चाभेद इति । * निमित्तभेदोऽत्रेति चेत् समानम् । * न
निमित्तान्तरेण विना ज्ञाताऽऽत्मानं जानीते, न च निमित्तान-
्तरेण विना मनसा मनो गृह्यत इति । समानमेतत् ।
प्रत्यक्षाऽऽदिभिः प्रत्यक्षाऽऽदीनां ग्रहणमित्यत्राप्यर्थभेदो न गृह्यत
इति । * प्रत्यक्षाऽऽदीनाञ्चाविषयस्यानुपपत्तेः । * यदि स्यात्
किञ्चिदर्थजातं प्रत्यक्षाऽऽदीनामविषयः, यत् प्रत्यक्षाऽऽदिभिर्न
शक्यं ग्रहीतुं, तस्य ग्रहणाय प्रमाणान्तरमुपादीयेत ।
तत्तु न शक्यं केनचिदुपपादयितुमिति । प्रत्यक्षाऽऽदीनां यथा-
दर्शनमेवेदं सच्चासच्च सर्वं विषय इति । केचित्तु दृष्टान्तम-
परिगृहीतं हेतुना विशेषहेतुमन्तरेण साध्यसाधनायोपाददते ।

तथा च दृष्टान्तसमा जातिरिषमिति भावः । त्वद्याख्यानं कथं नानैकान्त इत्यत्राऽऽह
भाष्यकारः,—“विशेषहेतुपरिग्रहे सत्युपसंहाराभ्यनुज्ञानादप्रतिषेधः” । मन्वते

यथा प्रदीपप्रकाशः प्रदीपान्तरप्रकाशमन्तरेण गृह्यते, तथा प्रमाणानि प्रमाणान्तरमन्तरेण गृह्यन्ते इति । * स चायं क्वचिन्निवृत्तिदर्शनादनिवृत्तिदर्शनाच्च क्वचिदनैकान्तः । * यथा चायं प्रसङ्गो निवृत्तिदर्शनात् प्रमाणसाधनायोपादीयते, एवं प्रमेयसाधनायाप्युपादेयोऽविशेषहेतुत्वात् । यथा स्थाव्यादिरूपग्रहणे प्रदीपप्रकाशः प्रमेयसाधनायोपादीयते, एवं प्रमाणसाधनायाप्युपादेयो विशेषहेत्वभावात् । सोऽयं विशेषहेतुपरिग्रहमन्तरेण दृष्टान्त एकस्मिन् पक्षे उपादेयो न प्रतिपक्ष इत्यनैकान्तः । अनेकस्मिंश्च पक्षे दृष्टान्त इत्यनैकान्तो विशेषहेत्वभावादिति । * विशेषहेतुपरिग्रहे सति उपसंहाराभ्यनुज्ञानादप्रतिषेधः । * * विशेषहेतुपरिग्रहीतस्तु दृष्टान्त एकस्मिन् पक्षे उपसंक्षिप्यमाणो न शक्योऽननुज्ञातुम् । * एवञ्च सत्यनैकान्त इत्ययं प्रतिषेधो न भवति । * प्रत्यक्षाऽऽदीनां प्रत्यक्षाऽऽदिमिरूपलब्धावनवस्थेति चेत्, न, संविद्विषयनिमित्तानामुपलब्ध्या व्यवहारोपपत्तेः । * प्रत्यक्षेणार्थमुपलभे, अनुमानेनार्थमुपलभे, उपमानेनार्थमुपलभे, आगमेनार्थमुपलभे इति । प्रत्यक्षं मे ज्ञानम्, अनुमानिकं मे ज्ञानम्, औपमानिकं मे ज्ञानम्, आगमिकं मे ज्ञानमिति । संविन्निमित्तञ्चोपलभमानस्य धर्मार्थसुखापवर्गप्रयोजनस्तत्प्रत्यनीकपरिवर्जनप्रयोजनश्च व्यवहार उपपद्यते । सोऽयं तावत्येव निवर्तते, न चास्ति व्यवहारान्तरमनवस्थासाधनीयं, येन प्रयुक्तोऽनवस्थामुपाददीतेति ॥ १८ ॥

विशेषहेतोः व्याप्तिपक्षधर्मताऽऽशयस्य, परिग्रहे सति, उपसंहारस्य साध्यसाधनस्य, अभ्यनुज्ञानात्, उक्तानैकान्ताऽऽत्मकः प्रतिषेधो न भवति ॥ १८ ॥

सामान्येन प्रमाणानि परीच्य विशेषेण परीच्यन्ते । तत्र,—
प्रत्यक्षलक्षणानुपपत्तिरसमग्रवचनात् ॥ २० ॥

आत्ममनःसन्निकर्षो हि कारणान्तरं नोक्तमिति । न
चासंयुक्ते द्रव्ये संयोगजस्य गुणस्योत्पत्तिः इति, ज्ञानोत्पत्ति-
दर्शनादात्ममनःसन्निकर्षः कारणम् । मनःसन्निकर्षानपेक्षस्य
चेन्द्रियार्थसन्निकर्षस्य ज्ञानकारणत्वे युगपदुत्पद्येरन् बुद्ध्यः
इति, मनःसन्निकर्षोऽपि कारणम् । तदिदं सूत्रं पुरस्तात्
कृतमाश्रयम् ॥ २० ॥

नाऽऽत्ममनसोः सन्निकर्षाभावे प्रत्यक्षोत्पत्तिः ॥ २१ ॥

आत्ममनसोः सन्निकर्षाभावे नोत्पद्यते प्रत्यक्षम्, इन्द्रियार्थ-
सन्निकर्षाभाववदिति । सति चेन्द्रियार्थसन्निकर्षे ज्ञानोत्पत्ति-
दर्शनात् कारणभावं ब्रुवते ॥ २१ ॥

प्रमाणसामान्यपरीक्षाऽनन्तरं प्रमाणविशेषेषु परीक्षणेषु प्रथमोद्दिष्टं प्रत्यक्ष परीच-
णीयम् ; तत्र च फलहारकमेव लक्षणं पूर्वमुक्तम् ; अतः फललक्षणं यथाश्रुतमाचिपति ।
प्रत्यक्षस्य यल्लक्षणमिन्द्रियार्थसन्निकर्षोत्पन्नत्वं, तन्नीपपद्यतेऽसमग्रवचनात् । अयमर्थः,—
प्रत्यक्षस्य कारणघटितं लक्षणमभिहितं, तत्र कारणकलापघटितायाः सामान्या
विनिवेशनमतिव्याप्तिनिरासकं, तच्च नाभिहितम्, असमग्रम् इन्द्रियार्थसन्निकर्ष-
जन्यत्वमात्रं ह्यभिहितम्, आत्ममनःसंयोगेन्द्रियमनःसंयोगादिकन्तु नाभिहितम् ;
तथा चाऽऽत्ममनःसंयोगरूपेन्द्रियार्थसंयोगजन्यतयाऽनुमित्यादावतिव्याप्तिरित्यर्थः ॥ २० ॥

नन्वात्ममनोयोगादेः कारणत्वमेव नास्तीत्याशङ्क्यामाह ।—शरीरावच्छिन्न-
स्याऽऽत्मनो मनसा यः सन्निकर्षः, तदभावे न प्रत्यक्षोत्पत्तिरित्यतः, अत आत्ममनः-
संयोगस्य कारणत्वमावश्यकम् । प्रत्यक्षोत्पत्तिरिति प्रकृतं ज्ञानोत्पत्तिरिति
विवक्षितम् ॥ २१ ॥

दिग्देशकालाऽऽकाशेष्वप्येवं प्रसङ्गः ॥ २२ ॥

दिगादिषु सत्सु ज्ञानभावात् तान्यपि कारणानीति ।
* अकारणभावेऽपि ज्ञानोत्पत्तिर्दिगादिसान्निधरवर्जनीयत्वात् । *
यदाऽप्यकारणं दिगादीनि ज्ञानोत्पत्तौ, तदाऽपि सत्सु दिगादिषु
ज्ञानेन भवितव्यम् । न हि दिगादीनां सान्निधिः शक्यः पार-
वर्जयितुमिति । तत्र कारणभावे हेतुवचनम्, एतस्माद्धेतोर्दिगा-
दीनि ज्ञानकारणानीति ॥ २२ ॥

आत्ममनःसन्निकर्षस्तर्ह्युपमङ्गेय इति । तत्रेदमुच्यते,—

ज्ञानलिङ्गत्वादात्मनो नानवरोधः ॥ २३ ॥

ज्ञानमात्मनो लिङ्गं, तद्गुणत्वात् । न चासंयुक्ते द्रव्ये
संयोगजस्य गुणस्योत्पत्तिरस्तीति ॥ २३ ॥

तदयौगपद्यलिङ्गत्वाच्च न मनसः ॥ २४ ॥

अनवरोध इति वर्तते । युगपज्ज्ञानानुत्पत्तिर्मनसो लिङ्ग-
मित्यवमाने सिध्यत्येव मनःसन्निकर्षोपेक्ष इन्द्रियार्थसन्निकर्षी
ज्ञानकारणमिति । * प्रत्यक्षनिमित्तत्वाच्चेन्द्रियार्थयोः सन्नि-
कर्षस्य शब्देन वचनम्, * प्रत्यक्षानुमानोपमानशब्दानां निमित्त-
मात्ममनःसन्निकर्षः, प्रत्यक्षस्यैवेन्द्रियार्थसन्निकर्ष इत्यसमानः ।

नन्वेवं दिगादीनामपि कारणत्वं स्यादित्याशङ्कते ।—यथाकथञ्चित् पौर्वापर्यस्य
सदापि सत्त्वात्, तेषामन्यथासिद्धिश्चेत्, प्रकृतेऽप्येवम् ॥ २२ ॥

अतोत्तरमभिधातुमाह ।—आत्मनो नावरोधोऽसङ्गः, कारणत्वेनेति न, कुतः ?
—ज्ञानलिङ्गत्वात्—ज्ञानं लिङ्गं यस्य तत्तथा, ज्ञानं हि भावकार्यं समवायिकारणं
साधयति, तच्च परिशेषादात्मैव, दिगादीनाञ्च कारणत्वे न मानमिति भावः ।
इत्थञ्च समवायिकारणस्याऽऽत्मनो मनसा संयोगोऽसमवायिकारणमित्यप्यर्थात्
सिद्धम् ॥ २३ ॥

आत्मशरीरादिसंयोगस्य कुतो नासमवायिकारणत्वम् ? इत्यतो मनसः प्राधान्ये
शुक्तिमाह ।—नानवरोध इत्यनुवर्तते, इन्द्रियमनोयोगद्वारा ज्ञानायौगपद्यन्या-

असमानत्वात् तस्य ग्रहणम् । * * सुप्तव्यासक्तमनसाच्चेन्द्रियार्थयोः सन्निकर्षनिमित्तत्वादिन्द्रियार्थसन्निकर्षस्य ग्रहणं, नाऽऽत्ममनसोः सन्निकर्षस्येति । * एकदा खल्वयं प्रबोधकालं प्रणिधाय सुप्तः प्रणिधानवशात् प्रबुध्यते । यदा तु तौत्रौ ध्वनिस्पर्शौ प्रबोधकारणं भवतः, तदा प्रसुप्तस्येन्द्रियार्थसन्निकर्षनिमित्तं प्रबोधज्ञानमुत्पद्यते । तत्र न ज्ञातुर्मनसश्च सन्निकर्षस्य प्राधान्यं भवति, किं तर्हि इन्द्रियार्थयोः सन्निकर्षस्य ? न ह्यात्मा जिज्ञासमानः प्रयत्नेन मनस्तदा प्रेरयतीति । एकदा खल्वयं विषयान्तराऽऽसक्तमनाः सङ्कल्पवशाद्विषयान्तरं जिज्ञासमानः प्रयत्नप्रेरितेन मनसेन्द्रियं संयोज्य तत्तद्विषयान्तरं जानीति । यदा तु खल्वस्य निःसङ्कल्पस्य निर्जिज्ञासस्य च व्यासक्तमनसो वाह्यविषयोपनिपातनाज्ज्ञानमुत्पद्यते, तदेन्द्रियार्थसन्निकर्षस्य प्राधान्यम् । न ह्यत्रासौ जिज्ञासमानः प्रयत्नेन मनः प्रेरयतीति प्राधान्याच्चेन्द्रियार्थसन्निकर्षस्य ग्रहणं कार्यम् । गुणत्वात् नाऽऽत्ममनसोः सन्निकर्षस्येति ॥ २४ ॥

प्राधान्ये च हेत्वन्तरम्,—

प्रत्यक्षनिमित्तत्वाच्चेन्द्रियार्थयोः सन्निकर्षस्य
पृथग्वचनम् ॥ २४ ॥ क

मकत्वान्मनसोऽपि हेतुत्वमावश्यकमिति शरीरमनोयोगादेश्च न तन्निधामकत्वमिति भावः, इत्यच्चाऽऽत्ममनःसंयोगसमवायिकारणत्वं युक्तम् ॥ २४ ॥

सिद्धान्तसूत्रम् । प्रत्यक्षनिमित्तत्वात् प्रत्यक्षसाधारणकारणत्वात् । अयमर्थः,— प्रत्यक्षतूत्रे इन्द्रियार्थसन्निकर्षाभिधानं हि न कारणाभिधितया, येनाऽऽत्ममनोयोगाद्यनभिधानेन न्यूनत्वम्, अपि तु लक्षणाभिप्रायेण ; तत्र च सामयौघटितस्त्वेव असाधारणकारणघटितस्यापि लक्षणस्य सुवचत्वात् ; इन्द्रियार्थसन्निकर्षस्य चासाधारणत्वात् पृथग्वचनम्, आत्ममनःसंयोगादिसाधारणकारणाद् व्यवच्छिद्य लक्षणघटकतया वचनं युक्तम् । अयं भावः,— इन्द्रियार्थसन्निकर्षत्वावच्छिन्नकरणताप्रति-
योगिककार्यताशक्तित्वस्य इन्द्रियत्वावच्छिन्नकारणताप्रतियोगिककार्यताशक्तित्वस्य

सुप्तव्यासक्तमनसाञ्चेन्द्रियार्थयोः सन्निकर्ष-
निमित्तत्वात् ॥ २४ ॥ ख

तैश्चापदेशो ज्ञानविशेषाणाम् ॥ २५ ॥

तैरिन्द्रियैरर्थैश्च व्यपदिश्यन्ते ज्ञानविशेषाः । कथम् ?—
घ्राणेन जिघ्रति, चक्षुषा पश्यति, रसनया रसयतीति, घ्राण-
विज्ञानं, चक्षुर्विज्ञानं, रसनाविज्ञानमिति, गन्धविज्ञानं,
रूपविज्ञानं रसविज्ञानमिति च, इन्द्रियविषयविशेषाच्च पञ्चधा
बुद्धिर्भवति । अतः प्राधान्यमिन्द्रियार्थसन्निकर्षस्येति ॥ २५ ॥

यदुक्तमिन्द्रियार्थसन्निकर्षग्रहणं कार्यम् आत्ममनसोः
सन्निकर्षस्येति, कस्मात् ?—सुप्तव्यासक्तमनसामिन्द्रियार्थयोः
सन्निकर्षस्य ज्ञाननिमित्तत्वादिति । सोऽयम्,—

व्याहतत्वादहेतुः ॥ २६ ॥

यदि तावत् क्वचिदात्ममनसोः सन्निकर्षस्य ज्ञानकारणत्वं
नेष्यते, तदा युगपज्ज्ञानानुत्पत्तिर्मनसो लिङ्गमिति व्याह-

वा लक्षणस्य सम्यक्त्वे, कृतमात्ममनोयोगाद्यनुप्रवेशेनेति, पारम्भिकं चेदमशङ्कम् । इदं
न स्रव, किन्तु भाष्यमिति केचित् । इति वृत्तिसम्मतम् अधिकसूत्रम् ॥ २४ ॥ क

समाध्यन्तरमाह ।—ज्ञानस्येति शेषः । सुप्तानां व्यासक्तमनसाञ्च घनगर्जिताऽऽदिना
श्रोत्रसन्निकर्षाद्भङ्गादिना त्वक्सन्निकर्षाच्च द्रागेव ज्ञानोत्पत्तेरिन्द्रियार्थसन्निकर्षस्य
प्राधान्यम् । इति वृत्तिसम्मतम् अधिकसूत्रम् ॥ २४ ॥ ख

युक्त्यन्तरमाह ।—ज्ञानविशेषाणां तैरिन्द्रियार्थसन्निकर्षैरपदेशो विशेषण व्यावृत्तिः,
आत्ममनोयोगादिक हि न व्यावृत्तिकम् ; तज्जन्यत्वस्य ज्ञानान्तरसाधारणत्वात् । एव-
मिन्द्रियमनोयोगजत्वमपि न लक्षणं, मानसेऽव्याप्तिः । परे तु,—तैरिन्द्रियैर्ज्ञानविशेषाणां
प्रत्यक्षविशेषाणामपदेशो भाषणं यतः, तेनेन्द्रियार्थसन्निकर्षस्य प्राधान्यम् ; भाषन्ते हि
चाक्षुष प्रत्यक्षं रासनं प्रत्यक्षमित्याहुः । नव्यास्तु,—प्रत्यक्षविशेषाणामिन्द्रियैरपदेशो
यतः, अतश्चाक्षुषादिषट्पितविशेषलक्षणान्यपि सम्भवन्ति, चाक्षुषवृत्त्यनुमित्यवृत्तिजाति-
मत्वादीनि लक्षणान्तराण्यपि द्रष्टव्यानीत्याश्रयं वर्णयन्ति ॥ २५ ॥

इन्द्रियार्थसन्निकर्षो न हेतुः, अन्वयव्यभिचारादित्याश्रयेन शङ्कते ।—भौत-

न्येत । नेदानीं मनसः सन्निकर्षोर्मान्द्रियार्थसन्निकर्षोऽपि क्षते ।
मनःसंयोगानपेक्षायाञ्च युगपज्ज्ञानोत्पत्तिप्रसङ्गः ॥ २६ ॥

अथ मा भूद् व्याघात इति, सर्वविज्ञानानामात्ममनसोः
सन्निकर्षः कारणमप्यतः, तदवस्थमेवेदं भवति । ज्ञानकारणत्वा-
दात्ममनसोः सन्निकर्षस्य ग्रहणं कार्यमिति ।—

नार्थविशेषप्राबल्यात् ॥ २७ ॥

नास्ति व्याघातः । न ह्यात्ममनःसन्निकर्षस्य ज्ञानकारणत्व
व्यभिचरति । इन्द्रियार्थसन्निकर्षस्य प्राधान्यमुपादीयते । अथ-
विशेषप्राबल्याद्धि सुप्तव्यासक्तमनसां ज्ञानोत्पत्तिरेकदा भवति ।
अर्थविशेषः कश्चिदेवेन्द्रियार्थः, तस्य प्राबल्यं तीव्रतापटुते,
तच्चार्थविशेषप्राबल्यमिन्द्रियार्थसन्निकर्षविषयं, नाऽऽत्ममनसोः
सन्निकर्षविषयम् । तस्मादिन्द्रियार्थसन्निकर्षः प्रधानमिति ।
असति प्रणिधाने सङ्कल्पे चासति सुप्तव्यासक्तमनसां यदिन्द्रियार्थ-
सन्निकर्षादुत्पद्यते ज्ञानं, तत्र मनःसंयोगोऽपि कारणमिति ।
मनसि क्रिया कारणं वाच्यमिति । यथैव ज्ञातुः खल्वयमच्छा-
ज्जनितः प्रग्रहो मनसः प्रेरक आत्मगुणः, एवमात्मनि गुणान्तरं
सर्वस्य साधकं प्रवृत्तिदोषजनितमस्ति ; येन प्रेरितं मन
इन्द्रियेण सम्बध्यते, तेन ह्यप्रेर्यमाणे मनसि संयोगाभावात्

श्रवणादिकाले चर्चुर्घटसंयोगादौ विद्यमानेऽपि चाक्षुषादेर्व्याहृतत्वे इन्द्रियाथसंयोगो
न हेतुरित्यर्थः ॥ २६ ॥

समाधत्ते ।—अर्थविशेषस्य गीतादेः प्राबल्यात् बुभुक्षितत्वाद्गीतादिश्रवणम् ; तथा
च गीतश्रवणादेः चाक्षुषादिप्रतिबन्धकत्वात् प्रतिबन्धकाभावस्य च कार्यार्जकत्वात्
तत्सहकारेण चेन्द्रियार्थसन्निकर्षस्य हेतुत्वमित्यतः पूर्वपक्षो न युक्त इति । परं तु,—
इन्द्रियार्थसन्निकर्षस्य हेतुत्वमित्यतः इन्द्रियमनोयोगादेरहेतुत्वमिति भ्रान्तः शङ्कते,
व्याहृतत्वाद्हेतुः ।—इन्द्रियार्थसन्निकर्षस्यैव हेतुत्वमित्यतः यो हेतुरुक्तः, स न युक्तः,
कृतः ?—व्याहृतत्वात्—इन्द्रियमनोयोगादेर्हेतुताया अन्त्युपगमाच्चक्षुषावात्साऽपत्तेः,

ज्ञानानुत्पत्तौ सर्वार्थताऽस्य निवर्तते । एषितव्यञ्चास्य गुणान्तरस्य द्रव्यगुणकर्मकारणत्वम् ; अन्यथा हि चतुर्विधानामणूनां भूतसूक्ष्माणां मनसाञ्च ततोऽन्यस्य क्रियाहेतोरसम्भवात् शरीरेन्द्रियविषयाणामनुत्पत्तिप्रसङ्गः ॥ २७ ॥

प्रत्यक्षमनुमानमेकदेशग्रहणादुपलब्धेः ॥ २८ ॥

यदिदमिन्द्रियार्थसन्निकर्षादुत्पद्यते ज्ञानं वृत्त इति, एतत् किल प्रत्यक्षम् ; तत् खल्वनुमानमेव । कस्मात् ?—एकदेशग्रहणात्, वृत्तस्योपलब्धेः । अर्वाग्भागमयं गृहीत्वा वृत्तमुपलभते । न चैकदेशो वृत्तः । तत्र यथा धूमं गृहीत्वा वह्निमनुमिनोति, तादृगेव तद्वति । किं पुनर्गृह्यमाणदेकदेशादर्थान्तरमनुमेयं मन्यसे । अवयवसमूहपक्षे अवयवान्तराणि । द्रव्योत्पत्तिपक्षे तानि चावयवी चेति । अवयवसमूहपक्षे तावत् एकदेशग्रहणाद् वृत्तबुद्धेरभावः । नागृह्यमाणमेकदेशान्तरं वृत्तः, गृह्यमाणैकदेशवदिति । अथैकदेशग्रहणादेकदेशान्तरानुमाने समुदायप्रतिसम्भानात् तत्र वृत्तबुद्धिः, न तर्हि वृत्तबुद्धिरनुमानमेवं सति भवितुमर्हतीति । द्रव्यान्तरोत्पत्तिपक्षे नावयव्यनुमेयः । अस्यैकदेशसम्बन्धस्याग्रहणात् एकदेशसम्बन्धस्याग्रहणे चाविशेषादनुमेयत्वाभावः । तस्माद् वृत्तबुद्धिरनुमानं न भवति ॥ २८ ॥

अमं खण्डयति, नार्थविशेषप्राबल्यात्, नास्ति व्याघातः, कुतः ?—अर्थविशेषस्य इन्द्रियार्थसन्निकर्षस्य, प्राबल्यात्, तथा चेन्द्रियार्थसन्निकर्षप्राधान्यार्थं हि पूर्वमुक्तं न त्वितरनिषेधार्थमिति ॥ २७ ॥

ननु सति प्रत्यक्षस्य प्रमाणान्तरत्वे तद्वत्त्वपरीक्षा सङ्गच्छते, तदेव तु नास्तीत्याशङ्कते । प्रत्यक्षत्वेनाभिमतं घटादिज्ञानम्, अनुमानमनुमितिः, एकदेशस्य पुरीभागस्य, ग्रहणान्तरमुपलब्धेः, तथा चैकदेशग्रहणाऽऽत्मकखिन्नज्ञानजन्यत्वाद् वृत्तादिज्ञानम् अनुमितिरित्यर्थः ॥ २८ ॥

एकदेशग्रहणमाश्रित्य प्रत्यक्षस्यानुमानत्वमुपपाद्यते । तच्च—

न प्रत्यक्षेण यावत्तावदप्युपलब्धात् ॥ २६ ॥

न प्रत्यक्षमनुमानम् । कस्मात् ?—प्रत्यक्षेणैवोपलब्धात् । यत्तदेकदेशग्रहणमाश्रीयते प्रत्यक्षेणासावुपलब्धः, न चोपलब्धो निर्विषयोऽस्ति, यावच्चायंजातं तस्य विषयः, तावदभ्यनुज्ञायमानं प्रत्यक्षव्यवस्थापकं भवति । किं पुनस्ततः, अन्यदर्थजातम्, अवयवी, समुदायो वा । न चैकदेशग्रहणमनुमानं भावयितुं शक्यं हेत्वभावादिति । * अन्यथाऽपि च प्रत्यक्षस्य नानुमानत्वप्रसङ्गस्तत्पूर्वकत्वात्, * प्रत्यक्षपूर्वकमनुमानं, सम्बद्धावग्निधूमौ प्रत्यक्षतो दृष्टवतो धूमप्रत्यक्षदर्शनादग्नावनुमानं भवति । यच्च सम्बद्धयोर्लिङ्गनिङ्गिनोः प्रत्यक्षं, यच्च लिङ्गमात्रप्रत्यक्षग्रहणं, नैतदन्तरेणानुमानस्य प्रवृत्तिरस्ति । न चैतदनुमानमिन्द्रियार्थसन्निकर्षजत्वात् । न चानुमेयस्येन्द्रियेण सन्निकर्षादनुमानं भवति । सोऽयं प्रत्यक्षानुमानयोर्लक्षणभेदो महानाश्रयितव्य इति ॥ २६ ॥

न चैकदेशोपलब्धिरवयविसङ्गावात् ॥ ३० ॥

न चैकदेशोपलब्धिमात्रम् ; किं तर्हि ?—एकदेशोपलब्धिस्तत्सहचरितावयव्युपलब्धिश्च । कस्मात् ?—अवयविसङ्गावात् । अस्ति ह्ययमेकदेशव्यतिरिक्तोऽवयवी, तस्यावयवस्थानस्योपलब्धिकारणप्राप्त्यैकदेशोपलब्धावनुपलब्धिरनुपपन्नेति । * अकृतस्त्र-

समाधत्ते ।—प्रत्यक्षमनुमानमिति न, प्रत्यक्षत्वावच्छेदेनानुमितित्वं नेत्यर्थः । यावत्तावदुपलब्धात्, यावत्तावतोऽपि यस्य कस्यचिद् भागस्य प्रत्यक्षेणैन्द्रियेणापलब्धात्, उपलब्धस्य त्वयाऽप्यभ्युपगमात् ; इदमुपलक्षणं, शब्दगन्धादिप्रत्यक्षस्यावारणात् न प्रत्यक्षमात्रनिषेध इत्यपि बोध्यम् ॥ २६ ॥

यदपि वृत्तादिज्ञानव्यानुमितिलमिति, तदपि दूषयति ।—न च नवैत्यर्थः, न चैकदेशस्यैवोपलब्धिरित्यपि युक्तम्, अवयविसङ्गावात्, यतो हि अवयव्यसि, अवयव-

ग्रहणादिति चेत्, न, कारणतोऽन्यस्यैकदेशस्याभावात् * न चावयवाः कृत्स्नाः गृह्यन्ते, अवयवैरेवावयवान्तरव्यवधानात् । नावयवो कृत्स्नो गृह्यत इति, नायं गृह्यमाणेष्ववयवेषु परिसमाप्त इति । सेयमेकदेशोपलब्धिरनिवृत्तंति । कृत्स्नमिति वै खल्वशेषतायां सत्याभवति । अकृत्स्नमिति शेषे सति । तच्चैतदवयवेषु बहुष्वस्ति । अव्यवधाने ग्रहणात् व्यवधाने चाग्रहणादिति । अङ्गं तु भवान् पृष्ठो व्याचष्टां गृह्यमाणस्यावयविनः किमगृहीतं मन्यसे, येनैकदेशोपलब्धिः स्यादिति । न ह्यस्य कारणेभ्योऽन्ये एकदेशा भवन्तीति । तन्नावयववृत्तं नोपपद्यत इति । इदं तस्य वृत्तम् ;—येषामिन्द्रियार्थमन्नि-
कर्षाद् ग्रहणमवयवानाम् । तैः सह गृह्यते । येषामवयवानां व्यवधानादग्रहणं तैः सह न गृह्यते । न चैतत्कृतोऽस्ति भेद इति । * समुदायोऽप्यशेषता वा, समुदायो वृत्तः स्यात् तत्प्राप्तिर्वा, उभयथाग्रहणभावः । * मूलस्कन्धशाखापलाशादीनाम् अशेषता वा समुदायो वृत्त इति स्यात्, प्राप्तिर्वा समुदायिनामिति, उभयथा समुदायभूतस्य वृत्तस्य ग्रहणं नोपपद्यत इति । अवयवैः तावदवयवान्तरस्य व्यवधानादशेष-
ग्रहणं नोपपद्यते । प्राप्तिग्रहणमपि नोपपद्यते ; प्राप्तिमतामग्रहणात् । सेयमेकदेशग्रहणसहचरिता वृत्तबुद्धिर्द्रव्यान्तरोत्पत्तौ कल्पते, न समुदायमात्र इति ॥ ३० ॥

साध्यत्वादवयविनि सन्देहः ॥ ३१ ॥

यदुक्तमवयविसङ्गावात्, प्राप्तिमतामयमहेतुः, साध्यत्वात् ।

बन्धवप्रत्यक्षकालेऽवयविनोऽपि प्रत्यक्षं न व्याहृतम् ; तेनापि सह चतुःसंयोगादिसत्त्वादिति भावः ॥ ३० ॥

समाप्तं प्रत्यक्षपरोक्षाप्रकरणम् ।

अवयविसङ्गावादिति हेतुसाधनायीपोहातसङ्ख्याऽवयवप्रकरणमारभते । —अत्र साध्यविविनि सन्देहः, साध्यत्वादिति, यथाश्रुतार्थो न सङ्गच्छते, वङ्गादौ व्यभि-

साध्यन्तावदेतत्कारणेभ्यो द्रव्यान्तरमुत्पद्यत इति । अनुप-
पादितमेतत् । एवञ्च सति विप्रतिपत्तिमात्रम्भवति, विप्रति-
पत्तेश्चावयविनि संशय इति ॥ ३१ ॥

सर्वाग्रहणमवयव्यसिद्धेः ॥ ३२ ॥

यद्यवयवी नास्ति, सर्वस्य ग्रहणं नोपपद्यते । किं तत्सर्वम् ?—
द्रव्यगुणकर्मसामान्यविशेषसमवायाः । कथं कृत्वा ?—परमाणु-
समवस्थानं तावद्दर्शनविषयो न भवतीत्यतीन्द्रियत्वादणूनां,
द्रव्यान्तरावयविभूतं नास्ति । दर्शनविषयस्याश्वमे द्रव्यादयो
गृह्यन्ते । तेन निरधिष्ठाना न गृह्येरन् । गृह्यन्ते तु कुम्भोऽयं
श्याम एको महान् संयुक्तः स्यन्दते अस्ति सृन्मयश्चेति । सन्ति
चेमे गुणादयो धर्मा इति । तेन सर्वस्य ग्रहणात् पश्यामोऽस्ति
द्रव्यान्तरभूतोऽवयवीति ॥ ३२ ॥

चारात्तस्मादयमर्थः,—अवयविनि साध्यत्वादसिद्धत्वात्, सन्देहः, अवयविसङ्गावादिलुक्त-
हेतोः, तथा च सन्दिग्धासिद्धौ हेतुरिति भावः । तत्र च द्रव्यत्वं स्पर्शवत्त्वं वा
अणुत्वव्याप्य न वेत्यादयो विप्रतिपत्तयः, तत्र च सकम्पत्वाकम्पत्वरक्तत्वारक्तत्वाऽऽहत-
त्वानाहतत्वादिलक्षणविरुद्धधर्माध्यासादेकोऽवयवी न सम्भवति ; तथा हि,—शाखाव-
च्छेदेन कम्पः, मूलावच्छेदेन तदभावीऽप्युपलभ्यते, न चैकस्मिन्नेव द्रव्ये एकदैव विरुद्ध-
धर्मद्वयसमावेशः सम्भवति, तस्मादवयवा एव तथाभूताः, न त्वन्वोऽवयवौ, मानाभावात् ;
एवं महारजतरक्तैकदेशस्थान्शुकस्य दशाऽवच्छेदेनाऽऽरक्तलोपलभ्यात्, एवमाहतपृष्ठादे-
रनाहतलोपलभ्यादवसेयम् इति बौद्धानां पूर्वपक्षः, अत्र च बौद्धानां पूर्वपक्षस्यापि
वार्तिककृता लिखितानि च विस्तरभयात्र लिख्यन्ते ॥ ३१ ॥

सिद्धान्तसूत्रम् । अवयविनोऽसिद्धौ तद्गुणकर्मादीनां सर्वेषामग्रहणम् ; तथा च
सकम्पाकम्पत्वरक्तारक्तत्वादिकमपि न सुग्रहं, परमाणुगतत्वात्, प्रत्यक्षे महत्त्वस्य
हेतुत्वात् ॥ ३२ ॥

धारणाऽऽकर्षणोपपत्तेश्च ॥ ३३ ॥

अवयव्यर्थान्तरभूत इति । सङ्ग्रहकारिते वै धारणाऽऽकर्षणे । सङ्ग्रहो नाम सयोगसहचरितं गुणान्तरम् । स्नेहद्रवत्व-कारितम्, अपां सयोगादामे कुम्भे, अग्निसङ्गात् पक्वे, यदि त्ववयवकारिते अभविष्यतां, पांशुराशिप्रभृतिष्वप्यज्ञास्येताम् । द्रव्यान्तरानुत्पत्तौ च दृणोपलकाष्ठादिषु जतुसङ्ग्रहीतिष्वपि नाभविष्यतामिति । अथावयविनं प्रत्याचक्षाणको “मा भूत् प्रत्यक्षलोपः” इत्यणुसञ्चयं दर्शनविषयं प्रतिजानानः किमनु-योक्तव्य इति । एकमिदं द्रव्यमित्येकबुद्धेर्विषयं पर्यनुयोज्यः । किमेकबुद्धिरभिन्नार्थविषया, आहोस्वित् नानार्थविषयेति । अभिन्नार्थविषयेति चेत्, अर्थान्तरानुज्ञानादवयवविसिद्धिः । नानार्थविषयेति चेत्, भिन्नेष्वेकदर्शनानुपपत्तिः । अनेकस्मिन्नेक इति व्याहृता बुद्धिर्न दृश्यत इति ॥ ३३ ॥

सेनावनवद्ग्रहणमिति चेन्नातीन्द्रियत्वा- दणूनाम् ॥ ३४ ॥

यथा सेनाऽङ्गेषु वनाङ्गेषु च दूरादगृह्यमाणपृथक्त्वेष्वेक-मिदमित्युपपद्यते बुद्धिः । एवं परमाणुषु सञ्चितेष्वगृह्यमाण-पृथक्त्वेष्वेकमिदमित्युपपद्यते बुद्धिरिति । यथा गृह्यमाणपृथक्-त्वानां खलु सेनावनाङ्गानामारात् कारणान्तरतः पृथक्त्वस्या-ग्रहणम् । यथा गृह्यमाणजातीनां पलाश इति वा खदिर इति वा नाराज्जातिग्रहणं भवति । गृह्यमाणप्रस्यन्दानान्नारात् प्रस्यन्दग्रहणम् । गृह्यमाणे चार्थजाते पृथक्त्वस्याग्रहणादेकमिति

हेत्वन्तरमाह ।—अवयववर्त्याऽवयव्यतिरिच्यत, तथा सति धारणाऽऽकर्षणयोरुप-पत्तेः, अन्यथा परमाणुपुञ्जत्वे चैकदेशधारणेन सकलधारणमेकदेशाऽऽकर्षणेन सकलाऽऽकर्षणञ्च न स्यादित्यर्थः ॥ ३३ ॥

इदमवयवम् ;—नौकाऽऽकर्षणेन नौकास्याऽऽकर्षणवत्, कुण्डधारणेन कुण्डस्यदधि-

भाक्तः प्रत्ययो भवति । न त्वणूनां गृह्यमाणपृथक्त्वानां कारणतः
 पृथक्त्वस्याग्रहणात् भाक्त एकप्रत्ययोऽतौन्द्रियत्वादणूनामिति ।
 इदमेव च परीक्ष्यते ।—किमेकप्रत्ययोऽणुसञ्चयविषय आह्वा-
 स्विन्नेति ? अणुसञ्चय एव सेनावनाङ्गानि, न च परीक्ष्यमाण-
 मुदाहरणमिति युक्तम् । साध्यत्वादिति । * दृष्टमिति चेन्न,
 तद्विषयस्य परीक्षोपपत्तेः । * यदपि मन्यते, दृष्टमिदं सेना
 वनाङ्गानां पृथक्त्वस्याग्रहणादभेदेनैकमिति ग्रहणम् । न च
 दृष्टं शक्यं प्रत्याख्यातुमिति । तच्च नैवम् ; तद्विषयस्य परीक्षोप-
 पत्तेः ; दर्शनविषय एवायं परीक्ष्यते । योऽयमेकमिति प्रत्ययो
 दृश्यते, स परीक्ष्यते, किं द्रव्यान्तरविषयो वाऽध्याणुसञ्चयविषय
 इति ; अत्र दर्शनमन्यतरस्य साधकं न भवति । नानाभावे
 चाणूनां पृथक्त्वस्याग्रहणादभेदेनैकमिति ग्रहणम्, अतस्मिंस्त-
 दिति प्रत्ययः । यथा स्थाणौ पुरुष इति । ततः किम्, अतस्मिं-
 स्तदिति प्रत्ययस्य प्रधानापेक्षितत्वात् प्रधानसिद्धिः । स्थाणौ
 पुरुष इति प्रत्ययस्य किं प्रधानम् ? योऽसौ पुरुषे पुरुषप्रत्ययः,
 तस्मिन् सति पुरुषसामान्यग्रहणात् स्थाणौ पुरुषोऽयमिति ।
 एवं नानाभूतष्वेकमिति प्रामाण्यग्रहणात् प्रधाने सति भवितु-
 मर्हति । प्रधानञ्च सर्वस्याग्रहणादिति नोपपद्यते, तस्मादभिन्न
 एवायमभेदप्रत्यय एकमिति । * इन्द्रियान्तरविषयेष्वभेदप्रत्ययः
 प्रधानमिति चेत्, न, विशेषहेत्वभावात् दृष्टान्ताव्यवस्था । *
 श्रोत्रादिविषयेषु शब्दादिष्वभिन्नेष्वेकप्रत्ययः प्रधानमनेकस्मिन्नेक-
 प्रत्ययस्येति । एवञ्च सति दृष्टान्तोपादानं न व्यवतिष्ठते,
 विशेषहेत्वभावात् । अणुषु सञ्चितेषु एकप्रत्ययः किमतस्मिं-
 स्तप्रत्ययः, स्थाणौ पुरुषप्रत्ययवत् । अथार्थस्य तथाभावात्
 तस्मिंस्तदिति प्रत्ययः, यथा शब्दस्यैकत्वादेकः शब्द इति ।

विशेषहेतुपरिग्रहणमन्तरेण दृष्टान्तौ संशयमापादयत इति ।
 कुम्भवत् सञ्चयमात्रं गन्धादयोऽपीत्यनुदाहरणं गन्धादय इति ।
 एवं परिमाणसंयोगस्य नन्दजातिविशेषप्रत्यया अप्यनुयोक्तव्यास्तेषु
 चेवं प्रसङ्ग इति । * एकत्वबुद्धिस्त्स्मिंस्तदिति प्रत्यय इति
 विशेषहेतुर्महदिति प्रत्ययेन सामानाधिकरण्यात् * एकमिदं
 महच्चेति एकविषयी प्रत्ययौ सामानाधिकरणी भवतः । तेन
 विज्ञायते, यन्महत् तदेकमिति । अणुसमूहातिशयग्रहणं
 महत्प्रत्यय इति चेत्, सोऽयममहत्स्वणुषु महत्प्रत्ययोऽतस्मिं-
 स्तदिति प्रत्ययो भवतीति । किञ्चातः, अतस्मिंस्तदिति-
 प्रत्ययस्य प्रधानापेक्षितत्वात् प्रधानसिद्धिरिति भवितव्यं महत्त्वेव
 महत्प्रत्ययेनेति । * अणुः शब्दो महानिति च व्यवसायात्
 प्रधानसिद्धिरिति चेत्, न ; मन्दतीव्रताग्रहणमियत्ताऽनव-
 धारणात् * यथा द्रव्ये । अणुः शब्दोऽल्पो मन्द इत्येतस्य ग्रहणं,
 महान् शब्दः पटुतीव्र इत्येतस्य ग्रहणम् । कस्मात् ?—इयत्ता-
 ऽनवधारणात् । न ह्ययं महान् शब्द इति व्यवस्यन्नियानय-
 मित्यवधारयति । यथा बदरामलकविव्वादीनि । संयुक्ते इमे
 इति च द्वित्वसमानाऽऽश्रयं प्राप्तिग्रहणम् । द्वौ समुदायावाश्रयः
 संयोगस्येति चेत्, कोऽयं समुदायः ? प्राप्तिरनेकस्य, अनेका वा
 प्राप्तिरेकस्य समुदाय इति चेत्, प्राप्तेरग्रहणं प्राप्त्याश्रितायाः ।
 संयुक्ते इमे वस्तुनो इति नात्र द्वे प्राप्ते संयुक्ते गृह्येते, * अनेक-
 समूहः समुदाय इति चेन्न, द्वित्वेन समानाधिकरणस्य ग्रहणात्*
 द्वाविमौ संयुक्तावर्थाविति ग्रहणे सति नानेकसमुदायाऽऽश्रयः
 संयोगो गृह्यते । न च द्वयोरण्वोर्ग्रहणमस्ति । तस्मान्महतौ
 द्वित्वाऽऽश्रयभूतं द्रव्यं संयोगस्य स्थानमिति । * प्रत्यासत्तिः

पूर्वोक्ता युक्तिमेव साधौयसौ मन्यमानस्तत्र परीक्तं समाधानमाशङ्क्य दूषयति । अतिदूर-
 श्लोकमनुष्यैकवचादेः अप्रत्यक्षत्वेऽपि सेनावनादिप्रत्यक्षवत् एकपरमाणोः अप्रत्यक्षत्वेऽपि

प्रतीक्षातावसाना संयोगो नार्थान्तरमिति चेत्, न ; अर्थान्तर-
हेतुत्वात् संयोगस्य * शब्दरूपादिस्पन्दानां हेतुः संयोगः । न च
द्रव्ययोगुणान्तरोपजननमन्तरेण शब्दे रूपादिषु स्पर्शे च
कारणत्वं गृह्यते । तस्माद् गुणान्तरं * प्रत्ययविषयस्यार्थान्तरं
तत्प्रतिषेधो वा * कुण्डली गुरुः, अकुण्डलश्चात्र इति संयोग-
बुद्धेश्च यदर्थान्तरं न विषयः । अर्थान्तरप्रतिषेधस्तर्हि विषयः ।
तत्र प्रतिषिध्यमानवचनम् । संयुक्ते द्रव्ये इति यदर्थान्तरमन्यत्र
दृष्टमिह प्रतिषिध्यते । तद्वक्तव्यमिति । द्वयोर्महतोराश्रितस्य
ग्रहणाद्ग्राणाश्रय इति जातिविशेषस्य प्रत्ययानुवृत्तिलिङ्गस्या-
प्रत्याख्यानम् । प्रत्याख्याने वा प्रत्ययव्यवस्थानुपपत्तिः । अधि-
करणस्यानभिव्यक्तेरधिकरणवचनम् । * अणुसमवस्थानं विषय
इति चेत्, प्राप्ताप्राप्तसामर्थ्यवचनम् । * किमप्राप्ते अणुसमव-
स्थाने तदाश्रयो जातिविशेषो गृह्यते, अथ प्राप्ते इति ।
* अप्राप्ते ग्रहणमिति चेत्, व्यवहितस्याणुसमावस्थानस्याप्युप-
लब्धिप्रसङ्गः । * ते व्यवहितेऽणुसमवस्थाने तदाश्रयो जातिविशेषो
गृह्येत । * प्राप्ते ग्रहणमिति चेत्, मध्यपरभागयोरप्राप्ता-
वर्नाभिव्यक्तिः, * यावत् प्राप्तं भवति तावत्यभिव्यक्तिरिति चेत्
तावतोऽधिकरणत्वमणुसमवस्थानस्य । यावति प्राप्ते जाति-
विशेषो गृह्यते, तावदस्याधिकरणमिति प्राप्तं भवति ।
तत्रैकसमुदाये प्रतीयमानेऽर्थभेदः । एवञ्च सति योऽयमणु-
समुदायो वृक्ष इति प्रतीयते, तत्र वृक्षबहुत्वं प्रतीयेत । यत्र
यत्र ह्यणुसमुदायस्य भागे वृक्षत्वं गृह्यते, स स वृक्ष इति ।
तस्मात् समुदिताणुसमवस्थानस्यार्थान्तरस्य जातिविशेषस्याभि-
व्यक्तिविषयत्वादवयव्यर्थान्तरभूत इति ॥ ३४ ॥

तत्समूहरूपवटादौ । प्रत्यक्षं स्यादिति चेन्न, तदपि अणूनामतौन्द्रियत्वात् प्रत्यक्षे सद्वत्त्वस्य
हेतुत्वात् सत्त्वात् सेनावनादिप्रत्यक्षं युज्यते, न त्वणूनां महत्त्वाभावादिति भावः ॥ ३४ ॥

समाप्तसमवयवविपर्ययप्रकारणम् ।

परीक्षितं प्रत्यक्षम्, अनुमानमिदानीं परीक्ष्यते,—

रोधोपवातसादृश्येभ्यो व्यभिचारादनुमान-
मप्रमाणम् ॥ ३५ ॥

अप्रमाणमिति । एकदाप्यर्थस्य न प्रतिपादकमिति ।
रोधादपि नदी पूर्णा गृह्यते, तदा चोपरिष्ठादृष्टो देव इति
मिथ्याऽनुमानम् । नौडोपवातादपि पिपीलिकाऽण्डसञ्चारी
भवति, तदा च भविष्यति वृष्टिरिति मिथ्याऽनुमानमिति ।
पुरुषोऽपि मयूरवासितमनुकरोति, तदाऽपि शब्दसादृश्यान्मिथ्या-
ऽनुमानं भवति ॥ ३५ ॥

नैकदेशत्राससादृश्येभ्योऽर्थान्तरभावात् ॥ ३६ ॥

नायमनुमानव्यभिचारः । अननुमाने तु खल्वयमनुमाना-
भिमानः । कथम् ?—नाविशिष्टो लिङ्गं भवितुमर्हति । पूर्वो-

अवसरेण क्रमप्राप्तमनुमानं परीक्षितं पूर्वपक्षयति ।—अनुमानस्य त्रैविध्यं
पूर्वमुक्तम्, तत्र त्रिविधस्याप्रामाण्ये साधितेऽनुमानमप्रमाणमर्थात् सिद्धमित्याशयेनेदम् ।
अनुमानम् अनुमानत्वेनाभिमतं, न प्रमाणं प्रमितिकरणं, व्यभिचारहेतुकत्वात्, तत्र
त्रिविधे व्यभिचारं दर्शयति, रोधेत्यादिना ।—नदीवृद्ध्या पिपीलिकाऽण्डसञ्चारेण मयूर-
रुतेन च वृष्यनुमानं द्विविधमुदाहरणं न सम्भवति, नदीरोधाधीननदीवृद्ध्या आश्रयो
पवाताधीनपिपीलिकाऽण्डसञ्चारेण मनुष्यकर्तृकमयूररुतसदृशरुतेन व्यभिचारात् ;
पिपीलिकाऽण्डसञ्चारस्य वृष्टिहेतुत्वाभिप्रायेणेदम्, अथवा लक्षणमूत्रे पूर्ववत् पूर्वकालीन-
साध्यानुमापकं, शेषवदुत्तरकालीनसाध्यानुमापकं, सामान्यतो वृष्टिं विद्यमान-
साध्यस्याप्यनुमापकमित्यर्थ इत्याशयः ; एतेन वैकालिकसाध्यानुमापकत्वं न सम्भवति ;
परे तु पिपीलिकाऽण्डसञ्चारेणान्यन्तीभानुमानं, ततश्च सहाभूतचीभानुमानं,
तस्य च वृष्टिहेतुत्वात्तेन वृष्यनुमानमिति वदन्ति । एवमन्यदापि व्यभिचारशङ्का-
सम्भवादव्यभिचारनिश्चयस्यानुमितिहेतोरेव दुर्लभत्वात् तत्राप्रामाण्यं न सम्भवती-
त्याशयः ॥ ३५ ॥

समाधत्ते ।—अनुमानाप्रामाण्यं न युक्तम्, एकदेशरोधजननदीवृद्धेस्त्रासजपिपी-

दकविशिष्टं खलु वर्षोदकं शीघ्रतरत्वं स्रोतसो बहुतरफेनफल-
पर्णकाष्ठाऽऽदिबहुलञ्चोपलभमानः पूर्णत्वेन नद्या उपरि दृष्टो
देव इत्यनुमिनोति, नोदकवृद्धिमात्रेण । पिपीलिकाप्रायस्याण्ड-
सञ्चारि भविष्यति वृष्टिरित्यनुमीयते, न कासाच्चिदिति । नेदं
मयूरवामितं, तत्सदृशोऽयं शब्दः, इति विशेषापरिज्ञानान्निव्या-
ऽनुमानमिति । यस्तु सदृशात् विशिष्टाच्छब्दाद्विशिष्टं मयूर-
वामितं गृह्णाति, तस्य विशिष्टोऽर्थो गृह्यमाणो लिङ्गम् । यथा
सर्पाऽऽदोनामिति । सोऽयमनुमातुरपराधः, नानुमानस्य ; योऽर्थ-
विशेषणानुमेयमर्थमविशिष्टार्थदर्शनेन बुभुक्षत इति । ॥ ३६ ॥

त्रिकालविषयमनुमानं त्रैकाल्यग्रहणादित्युक्तम् ; अत्र च,—

वर्त्तमानाभावः पततः पतितपतितव्यकालोप-

पत्तेः ॥ ३७ ॥

वृन्तात् प्रच्युतस्य फलस्य भूमौ प्रत्यासीदतो यदूर्ध्वं, स
पतितोऽध्वा, तत्संयुक्तः कालः पतितकालः । योऽधस्तात्, स
पतितव्योऽध्वा, तत्संयुक्तः कालः पतितव्यकालः । नेदानीं
दृतीयोऽध्वा वर्त्तते, यत्र पततीति वर्त्तमानः कालो गृह्येत ।
तस्माद्वर्त्तमानः कालो न विद्यते इति ॥ ३७ ॥

लिकाऽण्डसञ्चारान्मयूररुतसदृशरुताच्च लिङ्गीभूतानां नदीवृद्ध्यादीनां भिन्नलाभ दोषः,
न च सर्वत्र व्यभिचारशङ्का, स्याच्च तस्यां तर्केण तदपनयनाच्च दोष इत्याशयः ॥ ३६ ॥

समाप्तमनुमानपरीक्षाप्रकरणम् ।

अनुमानस्य त्रिकालविषयत्वमभिमतं, तत्र युक्तम् ; वर्त्तमानाभावेन तदधीन-
ज्ञानधीरतोतानागतधीरभावेन कालत्रयाऽऽत्मकविषयाभावादित्याशयेन वर्त्तमान-
परीक्षाप्रकरणमारभमाणो वर्त्तमानमादिपते । वर्त्तमानाभावः अतीतानागतभिन्ने
कालत्वाभावः व्युत्पादयति, पतत इति ।—पततः फलाद्वर्त्तचावधिकः कश्चन दोषः
पतिवाध्वा, भूत्यवधिकः कश्चन पतितव्याध्वा, न तु वर्त्तमानस्य प्रसङ्गोऽपीवि
भावः ॥ ३७ ॥

तयोरप्यभावो वर्त्तमानाभावे तदपेक्षत्वात् ॥३८॥

नाध्वव्यङ्ग्यः कालः, किं तर्हि ?—क्रियाव्यङ्ग्यः, पततीति ।
यदा पतनक्रिया व्युपरता भवति, स कालः पतितकालः । यदो-
त्पत्त्यते, स पतितव्यकालः । यदा द्रव्ये वर्त्तमाने क्रिया गृह्यते,
स वर्त्तमानः कालः । यदि चायं द्रव्ये वर्त्तमानं पतनं न
गृह्णाति, कस्योपरममुत्पत्त्यमानतां वा प्रतिपद्यते । पतितः
काल इति भूता क्रिया, पतितव्यः काल इति चोत्पत्त्यमाना
क्रिया, उभयोः कालयोः क्रियाहोनं द्रव्यमधःपततीति क्रिया-
सम्बद्धम् । सोऽयं क्रियाद्रव्ययोः सम्बन्धं गृह्णातीति वर्त्तमानः
कालः । तदाश्रयौ चेतरी कालौ तदभावे न स्यातामिति ॥३८॥

अथापि,—

नातीतानागतयोरितरेतरापेक्षा सिद्धिः ॥३९॥

यद्यतोतानागतावितरेतरापेक्षौ सिध्येतां, प्रतिपद्येमहि
वर्त्तमानविलोपम् । नातीतापेक्षाऽनागतसिद्धिः । नाप्यना-
गतापेक्षा अतीतसिद्धिः । कया युक्त्या ?—केन कल्पेनाऽतीतः ?—
कथमतीतापेक्षाऽनागतसिद्धिः ?—कया युक्त्या ?—केन च
कल्पेनानागतः ?—कथमनागतापेक्षाऽतीतसिद्धिः ?—नैतच्छक्यं
निर्वक्तुम् । अव्याकरणीयः एष वर्त्तमानलोपः । यश्च मन्येत,
ऋस्वदीर्घयोः स्थलनिम्नयोश्चायाऽऽतपयोश्च यथेतरेतरापेक्षया
सिद्धिः । एवमतीतानागतयोरिति । तन्नोपपद्यते, विशेषहेत्व-
भावात् । दृष्टान्तवत् प्रतिदृष्टान्तोऽपि प्रसज्यते । यथा रूपस्पर्शौ
गन्धरसौ नेतरेतरापेक्षौ सिध्येते, एवमतीतानागताविति ।

समाधत्ते ।—वर्त्तमानाभावे तयोरतीतानागतयोरप्यभावः स्यात्, तयोक्तद-
पेक्षत्वात्, वर्त्तमानध्वसप्रतियोगित्वं ह्यतीतत्वं, वर्त्तमानप्रागभावप्रतियोगित्वं
ह्यनागतत्वमिति भावः ॥ ३९ ॥

नेतरतरापेक्षा कस्यचित् मिद्धिरिति । यस्मादेकाभावेऽन्यतरा-
भावादुभयाभावः । यद्येकस्यान्यतरापेक्षासिद्धिः, अन्यतरस्येदानीं
किमपेक्षा ? यद्यन्यतरस्येकापेक्षासिद्धिः, एकस्येदानीं किमपेक्षा ?
एवमेकस्याभावेऽन्यतरन्न सिध्यतीत्युभयाभावः प्रसज्यते ॥ ३८ ॥

अथेसद्भावव्यङ्ग्यश्चायं वर्तमानः कालः, विद्यते द्रव्यं,
विद्यते गुणः, विद्यते कर्मति । यस्य चायं नास्ति, तस्य,—
वर्तमानाभावे सर्वाग्रहणं प्रत्यक्षानुपपत्तेः ॥ ४० ॥

प्रत्यक्षमिन्द्रियार्थसन्निकर्षजम् । न चाविद्यमानमसदिन्द्रि-
येण सन्निकृष्यते । न चायं विद्यमानं सत् किञ्चिदनुजानाति ।
प्रत्यक्षनिमित्तं प्रत्यक्षविषयः प्रत्यक्षज्ञानं सर्वत्रोपपद्यते ।
प्रत्यक्षानुपपत्तौ च तत्पूर्वकत्वात् अनुमानाऽऽगमयोरनुपपत्तिः ।
सर्वप्रमाणविलोपे सर्वग्रहणं न भवतीति । उभयथा च वर्तमानः
कालो गृह्यते, क्वचिदर्थसद्भावव्यङ्ग्यः, यथा,—द्रव्ये द्रव्यमिति ।
क्वचित् क्रियासन्तानव्यङ्ग्यः, यथा,—पचति क्षिनत्तीति । नाना-
विधा चैकार्था क्रिया क्रियासन्तानः, क्रियाऽभ्यासश्च । नानाविधा
चैकार्था क्रिया पचतीति । स्थाल्यधिश्रयणमुदकसेचनं तण्डुला-
वपनमेधोऽपसर्पणमग्न्यभिज्वालनं दर्वीघट्टनं मण्डसावणमधो-
ऽवतारणमिति । क्षिनत्तीति क्रियाऽभ्यासः, उदयस्योदस्य
परशुं दारुणि निपातयन् क्षिनत्तीत्युच्यते ॥ ४० ॥

ननु तयोः परस्परापेक्षयैव सिद्धेर्न वर्तमानापेक्षेत्यत आह । अन्योऽन्वाऽऽश्रया-
द्विती भावः ॥ ३९ ॥

तथीरप्यभावे का क्षतिः ? —क्षती युक्त्यन्तरमाह । —वर्तमानाभावे प्रत्यक्षं नोप-
पद्यते, प्रत्यक्षस्य वर्तमानविषयत्वात् ; अत एवाऽऽह,—“सन्वद्धं वर्तमानञ्च गृह्यते
चक्षुरादिना” इति । प्रत्यक्षाभावे च सर्वमेव ग्रहणं ज्ञानं न स्यात्, प्रत्यक्षमूलका-
लादितरज्ञानानामिति भावः ॥ ४० ॥

यच्चेदं पच्यमानं क्रियमानञ्च तत् क्रियमाणम् ; तस्मिन् क्रियमाणे,—

कृतताकर्त्तव्यतोऽपत्तेस्तूभयथाग्रहणम् ॥ ४१ ॥

क्रियासन्तानोऽनारब्धश्चिकीर्षितोऽनागतः कालः, पच्यतीति । प्रयोजनावसानः क्रियासन्तानोपरमोऽतीतः कालः, अपाक्षीदिति । आरब्धक्रियासन्तानो वर्त्तमानः कालः, पचतीति । तत्र या उपरता, सा कृतता । या चिकीर्षिता, सा कर्त्तव्यता । या विद्यमाना, सा क्रियमाणा । तदेवं क्रियासन्तानस्यैकात्म्य-समाहारः पचति पच्यत इति वर्त्तमानग्रहणेन गृह्यते । क्रिया-सन्तानस्य ह्यत्राविच्छेदो विधौयते, नारब्धो नोपरम इति । सोऽयमुभयथा वर्त्तमानो गृह्यते, अपवृक्तो व्यपवृक्तश्च अतीताना-गताभ्याम् । स्थितिव्यङ्गो विद्यते द्रव्यमिति । क्रियासन्तान-विच्छेदाभिधायी च त्रैकाल्यान्वितः पचति क्षिण्णीति । अन्यश्च प्रत्यासत्तिप्रभृतिरर्थस्य (श्च) विवक्षायां तदभिधायी बहुप्रकारो लोकेषु उत्प्रेक्षितश्च । तस्मादस्ति वर्त्तमानः काल इति ॥ ४१ ॥

अत्यन्तप्रायैकदेशसाधर्म्यादुपमानासिद्धिः ॥ ४२ ॥

अत्यन्तसाधर्म्यादुपमानं न सिध्यति । न चैवं भवति, यथा गौरिवं गौरिति । प्रायः साधर्म्यादुपमानं न सिध्यति । न हि

ननु यदि वर्त्तमानध्वंसप्रतियोगित्वमतौतलं, वर्त्तमानप्रागभावप्रतियोगित्वञ्च भविष्यत्व, तदा वर्त्तमान एव घटे कथं श्याम आसीद्वक्तो भविष्यतीति धीः, अत आह ।—वर्त्तमानस्यापि घटादेः श्यामरक्तरूपादीना कृतताकर्त्तव्यतयोऽतीतता-भविष्यत्थोरूपपत्तेर्घटादेरप्यतीतानागतत्वेन व्यवहारः परम्परासम्बन्धादित्यर्थः ॥ ४१ ॥

समाप्त वर्त्तमानपरीक्षाप्रकरणम् ।

अथावसरेण क्रमप्राप्तीपमान परीक्षितं पूर्वपचयति ।—प्रसिद्धसाधर्म्यादुपमान-मुक्तं, तत्र युक्तम् ; यतः साधर्म्यमात्यन्तिकं प्रायिकमैकदेशिकं वा न सम्भवति, न

भवति, यथाऽनङ्गानेवं महिष इति । एकदेशसाधर्म्यादुपमानं न सिध्यति, न हि सर्वेण सर्वमुपमोयत इति ॥ ४२ ॥

प्रसिद्धसाधर्म्यादुपमानसिद्ध्यर्थोक्तदोषानुप-
पत्तिः ॥ ४३ ॥

न साधर्म्यस्य कृतस्त्रप्रायात्यभावमाश्रित्योपमानं प्रवर्तते । किं तर्हि ?—प्रसिद्धसाधर्म्यात् साध्यसाधनभावमाश्रित्य प्रवर्तते ? यत्र चैतदस्ति, न तत्रोपमानं प्रतिषेधुं शक्यम् । तस्मादयथोक्त-
दोषो नोपपद्यत इति ॥ ४३ ॥

अस्तु तर्ह्युपमानमनुमानम्,—

प्रत्यक्षेणाप्रत्यक्षसिद्धेः ॥ ४४ ॥

यथा धूमेन प्रत्यक्षेणाप्रत्यक्षस्य वज्रेर्ग्रहणमनुमानम्, एव
मवा प्रत्यक्षेणाप्रत्यक्षस्य गवयस्य ग्रहणमिति, नेदमनुमाना-
द्विशिष्यते ॥ ४४ ॥

हि आत्यन्तिकसाधर्म्येण गौरिव गौरित्युपमानं प्रवर्तते, न वा प्रायिकसाधर्म्येण
गौरिव महिष इति, न च यत्किञ्चित् साधर्म्येण मेरुरिव सर्वप इति, साधर्म्यस्य
चोपलक्षणत्वाद्दोषमर्थोपमानमध्येवं गृह्यणीयम् ॥ ४२ ॥

समाधत्ते ।—प्रसिद्धं प्रकर्षेण महिषादिव्यावृत्त्या सिद्धं ज्ञातं यत् साधर्म्यं,
तज्ज्ञानस्योपमितिकरणत्वात् दोषः, साधर्म्यस्य प्रकरणाद्यनुसारात् क्वचित्
किञ्चिदिति ॥ ४३ ॥

अनुमानेन चरितार्थं नोपमानं प्रमाणात्तरमिति वैशेषिकमतमाश्रयते ।—
प्रत्यक्षेण गीसादृश्यविशेषेण, अप्रत्यक्षेण गवयपदवाच्यत्वस्यानुमितेर्नोपमानं माना-
न्तरमिति ॥ ४४ ॥

विशिष्यत इत्याह, कया युक्त्या ?—

नाप्रत्यक्षे गवये प्रमाणार्थमुपमानस्य पश्याम
इति ॥ ४५ ॥

यदा ह्ययमुपयुक्तोपमानो गोदर्शी गवयं गोममानमर्थं
पश्यति, तदाऽयं गवय इत्यस्य संज्ञाशब्दस्य व्यवस्थां प्रति-
पद्यते । न चैवमनुमानमिति । परार्थञ्चोपमानम् । यस्य
ह्युपमानमप्रसिद्धं, तदर्थं प्रसिद्धोभयेन क्रियत इति । * परार्थ-
मुपमानमिति चेत् ? न ; स्वयमध्यवसायात् । * भवति च
भोः । स्वयमध्यवसायः, यथा गौः, एवं गवय इति । नाध्यवसायः
प्रतिषिध्यते । उपमानन्तु तन्न भवति । प्रसिद्धसाधर्म्यात् साध्य-
साधनमुपमानम् । न च यस्योभयं प्रसिद्धं, तं प्रति साध्य-
साधनभावा विद्यत इति ॥ ४५ ॥

अथापि,—

तथेत्युपसंहारादुपमानसिद्धेर्नाविशेषः ॥ ४६ ॥

तथेति समानधर्मीपसंहारादुपमानं सिध्यति, नानुमानम् ।
अयञ्चानयोर्विशेष इति ॥ ४६ ॥

अत्रोत्तरयति ।—अप्रत्यक्षे व्याप्यवत्तयाऽप्रत्यक्षे अनुमानत्वेन प्रमाणार्थं प्रमा-
त्रयोजनमुपमानस्य न पश्याम इत्यर्थः, अथवा गवये गवयवृत्तौ अप्रत्यक्षे गवयपद-
बाह्यत्वे उपमानस्य प्रमाणार्थं प्रमाणं उपमानजन्या प्रमाणं अनुमानत्वेन न पश्याम
इत्यर्थः, व्याप्तिज्ञानाभावादिति भावः ॥ ४५ ॥

ननु व्याप्तिज्ञाननियमः कल्पतामित्याशयेन युक्त्यन्तरमाह ।—अनुमानादुप-
मानस्य नाविगमः, तथेत्युपसंहारात् ; यथा गौः, तथा गवय इति ज्ञानादुपमानसिद्धेः,
उपमानाधीनसिद्धेरुपमिति, तथा च व्याप्तिज्ञानानपेक्षसादृश्यज्ञानाधीनोपमिति-
त्यनुभवमिदम् ; किञ्च नानुमिनोमि किन्तुपमित्तोमीत्यनुव्यवसायसिद्धोपमिति-
र्नापेक्ष्यपितुं शक्यत इत्याशयः ॥ ४६ ॥

समाप्तमुपमानप्रामाण्यपरीक्षाप्रकरणम् ।

शब्दोऽनुमानम्, अर्थस्यानुपलब्धेरनुमेयत्वात् ॥ ४७ ॥

शब्दोऽनुमानं, न प्रमाणान्तरम् । कस्मात् ?—शब्दार्थस्यानुमेयत्वात् । कथमनुमेयत्वम् ?—प्रत्यक्षतोऽनुपलब्धेः ; यथाऽनुपलब्धमानो लिङ्गी मितेन लिङ्गेन पश्चात्स्मीयत इति अनुमानम्, एवं मितेन शब्देन पश्चात्स्मीयतेऽर्थोऽयमनुपलब्धमानः, इत्यनुमानं शब्दः ॥ ४७ ॥

इतश्चानुमानं शब्दः ।—

उपलब्धेरद्विप्रवृत्तित्वात् ॥ ४८ ॥

प्रमाणान्तरभावे द्विप्रवृत्तिरूपलब्धिः । अन्यथा ह्युपलब्धिरनुमाने, अन्यथोपमाने । तद्व्याख्यानम् ;—शब्दानुमानयोस्तृपलब्धिरद्विप्रवृत्तिः, यथाऽनुमाने प्रवर्तते, तथा शब्देऽपि । विशेषाभावादनुमानं शब्द इति ॥ ४८ ॥

सम्बन्धाच्च ॥ ४९ ॥

शब्दोऽनुमानमिति वृत्तते । सम्बन्धयोश्च शब्दार्थयोः सम्बन्धप्रसिद्धौ शब्दोपलब्धेरर्थग्रहणम् । यथा सम्बन्धयोर्लिङ्गलिङ्गिनोः सम्बन्धप्रतीतौ लिङ्गोपलब्धौ लिङ्गिग्रहणमिति ॥ ४९ ॥

क्रमप्राप्तं शब्दं परीक्षितुं पूर्वपक्षयति ।—शब्दोऽनुमानमित्यस्य शाब्दबोधोऽनुमितिरिति पर्यवसितार्थः, तथा च शब्दो लिङ्गविषयाऽनुमितिकरणम्, अर्थस्य शब्दप्रतिपादयस्य अनुपलब्धेरप्रत्यक्षत्वात् अनुमेयत्वादिति, तथा च शाब्दज्ञानमनुमितिरप्रत्यक्षविषयत्वात् प्रत्यक्षमिद्वत्तादित्यत्र तात्पर्यम् ॥ ४७ ॥

हेत्वन्तरमाह ।—उपलब्धेः शाब्दबोधत्वेनाभिसताया अनुमितित्वेनाभिसतायाश्च, अद्विप्रवृत्तित्वात् अद्विप्रकारत्वात्, अनुमितित्वं शाब्दत्वञ्च न जातिव्ययम् ; शब्दस्य लिङ्गविषया बोधकत्वाङ्गिज्ञानरजज्ञानवहिजातीयत्वाभावात् ॥ ४८ ॥

हेत्वन्तरमाह ।—सम्बन्धान्नियतसम्बन्धात्, ज्ञायमानादिति शेषः, शब्दो हि व्याप्तिग्रहसापेक्षो बोधयति, तेन शाब्दबोधोऽनुमितिरिति भावः ॥ ४९ ॥

यत्तावदर्थस्थानुमेयत्वादिति, तन्न ।—

आप्तोपदेशसामर्थ्याच्छब्दार्थे सम्प्रत्ययः ॥ ५० ॥

स्वर्गः, अप्सरसः, उत्तरा कुरवः, सप्त द्वीपाः, समुद्रः, लोक-
मन्निवेश इत्येवमादेरप्रत्यक्षस्यार्थस्य न शब्दमात्रात् प्रत्ययः ।
किं तर्हि ?—आप्तैरयमुक्तः शब्दः, इत्यतः सम्प्रत्ययः । विपर्ययेण
सम्प्रत्ययाभावात् । न त्वेवमनुमानमिति । यत् पुनरूपलब्धे-
रदिप्रवृत्तित्वादिति । अयमेव शब्दानुमानयोरूपलब्धेः प्रवृत्ति-
भेदः । तत्र विशेषे सत्यहेतुर्विशेषाभावादिति । यत् पुनरिदं
सम्बन्धाच्चेति । अस्ति शब्दार्थयोः सम्बन्धोऽनुज्ञातः । अस्ति च
प्रतिषिद्धः । अस्येदमिति षष्ठीविशिष्टस्य वाक्यस्यार्थविशेषोऽनु-
ज्ञातः । प्राप्तिलक्षणस्तु शब्दार्थयोः सम्बन्धः प्रतिषिद्धः ॥ ५० ॥

कस्मात् ?—

प्रमाणतोऽनुपलब्धेः ॥ ५१ ॥

प्रत्यक्षतस्तावच्छब्दार्थप्राप्तेर्नोपलब्धिः, अतीन्द्रियत्वात् ।
येनेन्द्रियेण गृह्यते शब्दः, तस्य विषयभावमतिवृत्तोऽर्थो न
गृह्यते । अस्ति चातीन्द्रियविषयभूतोऽप्यर्थः । समानेन चेन्द्रि-
येण गृह्यमाणयोः प्राप्तिर्गृह्यत इति । प्राप्तिलक्षणे च गृह्यमाणे
शब्दार्थयोः शब्दान्तिके वाऽर्थः स्यात्, अर्थान्तिके वा शब्दः
स्यात्, उभयं बोधयत ॥ ५१ ॥

सिद्धान्तसूत्रम् ।—आप्तस्य समादिशून्यस्य च उपदेशः शब्दः, तत्र यत् सामर्थ्यं
आकाङ्क्षाधीनतादिमत्त्वं ततः, अथवा प्राप्तं प्राप्तं, यदुपदेशसामर्थ्यम् आकाङ्क्षादि-
मत्त्वं, ततः तत्सहकारात् ; सावधारणस्याय निर्देशः, तेन व्याप्तिनिरपेक्षादाकाङ्क्षादि-
ज्ञानादर्थे सम्प्रत्ययः शब्दबोधः सम्भवतीति नानुमानान्तर्भावः शब्दस्येत्यर्थः, शब्दा-
दमुत्तरे प्रत्येभि, न त्वनुमितिर्नोत्पन्नमभावादिति भावः ॥ ५० ॥

अथ खल्वयम्,—

पूरणप्रदाहपाटनानुपलब्धेश्च सम्बन्धाभावः ॥ ५२ ॥

स्थानकरणाभावादिति चार्थः । न चायमनुमानतोऽप्युप-
लभ्यते शब्दान्तिकेऽर्थे इति । एतस्मिन् पक्षेऽप्यस्य स्थान-
करणोच्चारणीयः शब्दः, तदन्तिकेऽर्थे इति । अन्नाग्न्यसि-
शब्दोच्चारणे पूरणप्रदाहपाटनानि गृह्येरन् । न च प्रगृह्यन्ते ।
अग्रहणान्नानुमेयः प्राप्तिलक्षणः सम्बन्धः, अर्थान्तिके शब्द-
इति स्थानकरणासम्भवादनुच्चारणम् । स्थानं कण्ठादयः,
करणं प्रयत्नविशेषः, तस्यार्थान्तिकेऽनुपपत्तिरिति । उभय-
प्रतिषेधाच्च नोभयम् । तस्मान्न शब्देनार्थः प्राप्त इति ॥ ५२ ॥

शब्दार्थव्यवस्थानादप्रतिषेधः ॥ ५३ ॥

शब्दार्थप्रत्ययस्य व्यवस्थादर्शनादनुमीयते, अस्ति शब्दार्थ-
सम्बन्धो व्यवस्थाकारणम् । असम्बन्धे हि शब्दमात्रादर्थमात्रे
प्रत्ययप्रसङ्गः । तस्मादप्रतिषेधः सम्बन्धस्येति ॥ ५३ ॥

शब्दार्थयोः सम्बन्धाभाव इत्यप्याह ।—शब्देन सहार्थस्य सम्बन्धाभावः व्याप्ति-
भावः ; हेतुमाह पूरणेति ।—यदि शब्दव्याप्तेन व्याप्तिः स्यात्, तदाऽन्नाग्न्यसिशब्दै-
र्मुखपूरणमुखप्रदाहमुखपाटनानि स्युः, शब्दस्य व्याप्यस्य सत्त्वेनान्नादेरर्थस्यापि
सत्त्वात् ॥ ५२ ॥

तत् किं शब्दोऽसम्बन्धमेवार्थं प्रत्याययति ? तथा सत्यतिप्रसङ्ग इत्याशङ्कते ।—
प्रतिषेधः शब्दार्थयोः सम्बन्धप्रतिषेधो न शब्दार्थयोः, सम्बन्धस्य व्यवस्थितत्वात् । कश्चि-
देव हि शब्दः कश्चिदेवार्थं बोधयति, न सर्वः सर्वनिति, इत्यत्र सम्बन्धे स्वीकृते तेन
सम्बन्धेन व्यातिरप्यावश्यकैः ; स च सम्बन्धो न मुखपूरणादिनियामक इति
भावः ॥ ५३ ॥

अत्र समाधिः ।—

न सामयिकत्वाच्छब्दार्थसम्प्रत्ययस्य ॥ ५४ ॥

न सम्बन्धकारितं शब्दार्थव्यवस्थानम् । किं तर्हि ?—समय-
कारितं यत् तदवोचाम ;—अस्येदमिति पष्ठौविशिष्टस्य वाक्य-
स्यार्थविशेषोऽनुज्ञातः शब्दार्थयोः सम्बन्ध इति । समयं तम-
वोचामेति । कः पुनरयं समयः ? अस्य शब्दस्वेदमर्थजात-
मभिधेयम्, इत्यभिधानाभिधेयनियमनियोगः । तस्मिन्नुपयुक्ते
शब्दादर्थसम्प्रत्ययो भवति । विपर्यये हि शब्दश्रवणेऽपि
प्रत्ययाभावः । सम्बन्धवादिनाऽपि चायमवर्जनीय इति । प्रयुज्य-
मानग्रहणाच्च समयोपयोगो लौकिकानाम् । समयपालनार्थं
चेदं पदलक्षणाया वाचोऽन्वाख्यानं व्याकरणम् । वाक्यलक्षणाया
वाचोऽर्थो लक्षणम् ; पदममूहो वाक्यमर्थपरिसमाप्ताविति ।
तदेवं प्राप्तिलक्षणस्य शब्दार्थसम्बन्धस्यार्थदुषोऽप्यनुमानं हेतुर्न
भवतीति ॥ ५४ ॥

जातिविशेषे चानियमात् ॥ ५५ ॥

सामयिकः शब्दार्थसम्प्रत्ययः, न स्वाभाविकः । ऋथार्थ-
स्नेच्छानां यथाकामं शब्दविनियोगोऽर्थप्रत्यायनाय प्रवर्तते ।
स्वाभाविके हि शब्दस्यार्थप्रत्यायकत्वे यथाकामं न स्यात् ।

उत्तरयति ।—मन्त्रेऽपि शब्दार्थयोरव्यवस्था न, शब्दाधीनस्यार्थसम्प्रत्ययस्य
सामायकत्वात् शक्तिग्रहाधीनत्वात्, शक्तिरूपसम्बन्धेन च न व्याप्तिः, तस्यावृत्तिनिश-
मकसम्बन्धाधीनत्वादिति भावः ॥ ५४ ॥

शब्दार्थेन सह न स्वाभाविकः सम्बन्धः, जातिविशेषेऽनियमात् शब्दस्या-
नियतार्थकत्वदर्शनात्, आर्या हि यवशब्दादौर्घण्यकविशेषं प्रतिपत्ति, स्नेच्छास्तु

यथा तैजसस्य प्रकाशस्य रूपप्रत्ययहेतुत्वं न जातिविशेषे
व्यभिचरतीति ॥ ५५ ॥

तदप्रामाण्यमनृतव्याघातपुनरुक्तदोषिभ्यः ॥ ५६ ॥

पुत्रकामेष्टिहवनाभ्यासेषु । तस्येति शब्दविशेषमेवाधिकुरुत
भगवानृषिः । शब्दस्य प्रमाणत्वं न सम्भवति । कस्मात् ?—अनृत-
दोषात् । पुत्रकामेष्टौ पुत्रकामः पुत्रेष्ट्या यजेतेति, नेष्टौ
संस्थितायां पुत्रजन्म दृश्यते । दृष्टार्थस्य वाक्यस्यानृतत्वात्
अदृष्टार्थमपि वाक्यम् “अग्निहोत्रं जुहुयात् स्वर्गकामः”
(मैत्री० उप० ६।३६) इत्याद्यनृतमिति ज्ञायते । विहित-
व्याघातदोषाच्च । हवने,—उदिते होतव्यम्, अनुदिते होतव्यं,
समयाध्युषिते होतव्यम्, इति विधाय, विहितं व्याहन्ति,—
“श्यावोऽस्याऽऽहुतिमभ्यवहरति य उदिते जुहोति, शबलो-
ऽस्याऽऽहुतिमभ्यवहरति योऽनुदिते जुहोति, श्यावशबला-
वस्याऽऽहुतिमभ्यवहरतः, यः समयाध्युषिते जुहोति” ।
व्याघाताच्चान्यतरन्मियेति, पुनरुक्तदोषाच्च । अभ्यासे देश-
माने,—“त्रिः प्रथमामन्वाह विरुत्तमाम्” इति पुनरुक्तदोषो

कङ्क्षुमिति, निश्चये तु सर्वः सर्वं प्रतीयता । आपाततत्त्वेदम् ;—नानाशक्तावपि यत् यस्मै
शक्तिग्रहः, तस्य तदर्थोपस्थितेः ॥ ५५ ॥

समाप्तं शब्दसामान्यपरीक्षाप्रकरणम् ।

शब्दस्य दृष्टादृष्टार्थकत्वेन द्वेविध्यमुक्तम् ; तत्र चादृष्टार्थकशब्दस्य वेदस्य प्रामाण्यं
परीक्षितुं पूर्वपक्षयति ।—तः दृष्टार्थकव्यतिरिक्तशब्दस्य वेदस्य, अप्रामाण्यम् । कुतः ?
—अनृतत्वाददोषात् । तत्र च पुत्रेष्टिकारी यागादौ क्वचित् फलानुत्पत्तिदर्शना-
ददृतत्वम् । व्याघातः पूर्वापरविरोधः । यथा,—“उदिते जुहोति, अनुदिते जुहोति,
समयाध्युषिते जुहोति” “श्यावोऽस्याऽऽहुतिमभ्यवहरति, य उदिते जुहोति, शबलो-
ऽस्याऽऽहुतिमभ्यवहरति योऽनुदिते जुहोति, श्यावशबलावस्याऽऽहुतिमभ्यवहरतः, यः
समयाध्युषिते जुहोति” । अत्र चादितादिवाक्यानां निन्दाऽनुमितानिष्टसाधनताबोधक-
वाक्येन सह विरोधः । पौनरुक्त्यादप्रामाण्यम् । यथा,—“त्रिः प्रथमामन्वाह,

भवति । पुनरुक्तञ्च प्रमत्तवाक्यमिति । तस्मादप्रमाणं शब्दोऽनृत-
व्याघातपुनरुक्तदोषेभ्य इति ॥ ५६ ॥

न कर्मकर्तृसाधनवैगुण्यात् ॥ ५७ ॥

नानृतदोषः पुत्रकामेष्टौ । कस्मात् ?—कर्मकर्तृसाधन-
वैगुण्यात् । इच्छा पितरौ संयुज्यमानौ पुत्रं जनयत इति इष्टिः
करणं साधनम् ; पितरौ कर्तारौ, संयोगः कर्म, त्रयाणां गुण-
योगात् पुत्रजन्म, वैगुण्याद्विपर्ययः । इच्छाऽऽश्रयं तावत्कर्म-
वैगुण्यं,—समीहाभ्रंशः । कर्तृवैगुण्यम्,—अविद्वान् प्रयोक्ता
कपूयाऽऽचरणश्च । साधनवैगुण्यं,—हविरसंस्कृतमुपहतमिति ।
मन्त्रा न्यूनाधिकाः स्वरवर्णहीना इति । दक्षिणा दुरागता
होना निन्दिता चेति । अथोपजनाऽऽश्रय, कर्मवैगुण्यं,—
मिथ्यासम्प्रयोगः । कर्तृवैगुण्यं,—योनिव्यापादः, बीजोपघात-
श्चति । साधनवैगुण्यम्,—इष्टावभिहितम् । लोके चाग्निकामो
दारुणी मयीयादिति विधिवाक्यम् । तत्र कर्मवैगुण्यं,—
मिथ्याऽभिमन्यनम् । कर्तृवैगुण्यं,—प्रज्ञाप्रयत्नगतः प्रमादः ।
साधनवैगुण्यम्,—आर्द्रं सुषिरं दार्विति । तत्र फलं न निष्प-
द्यत इति नानृतदोषः । गुणयोगेन फलनिष्पत्तिदर्शनात् ।
न चेदं लौकिकाद्भिद्यते पुत्रकामः पुत्रेच्छा यजेतेति ॥ ५७ ॥

विरुक्तमाह” इत्यतीतमत्वस्य प्रथमत्वापर्थवसानेऽपि विःकथनेन पौनरुक्त्यम् ।
एतेषामप्रामाण्ये तदृष्टान्तेन तदेककर्तृकत्वेन तदेकजातीयत्वेन वा सर्ववेदाप्रामाण्यं
साधनीयमिति भावः ॥ ५६ ॥

सिद्धान्तसूत्रम् ।—न वेदाप्रामाण्यं, कर्मकर्तृसाधनवैगुण्यात् फलाभावीपपत्तेः,
कर्मणः क्रियायाः, वैगुण्यम् अथवाविधित्वादि, कर्तृवैगुण्यम् अविद्वत्त्वादि, साधनस्य
हविरादेः, वैगुण्यम् अप्रीक्षितत्वादि, यद्योक्तकर्मणः फलाभावे ह्यनृतत्वं न चैवमस्तीति
भावः ॥ ५७ ॥

अभ्युपेत्य कालभेदे दोषवचनात् ॥ ५८ ॥

न व्याघातो हवन इत्यनुवर्तते । योऽभ्युपगतं हवनकालं भिनक्ति, ततोऽन्यत्र जहोति, तत्रायमभ्युपगतकालभेदे दोष उच्यते । श्यावोऽस्यमऽऽहुतिमभ्यवहरति, य उदिते जुहोति, तदिदं विधिभ्रंशे निन्दावचनमिति ॥ ५८ ॥

अनुवादोपपत्तेश्च ॥ ५९ ॥

पुनरुक्तदोषोऽभ्यासे नाति प्रकृतम् । अनर्थकोऽभ्यासः पुनरुक्तः । अथैवानभ्यासोऽनुवादः । योऽयमभ्यासः,—“त्रिः प्रथमामन्वाह त्रिरुत्तमाम्” इत्यनुवाद उपपद्यते, अर्थवत्त्वात् । त्रिवचनेन हि प्रथमोत्तमयोः पञ्चदशत्वं सामिधेनीनां भवति । तथा च मन्वाभिवादः,—“इममहं भ्रातृव्यं पञ्चदशारेण वाग्वज्रेणाववाधे, योऽस्मान् द्वेष्टि, यञ्च वयं द्विष्मः” इति । पञ्चदशसामिधेनीर्वच्चं मन्वोऽभिवदति, तदभ्यासमन्तरेण न स्यादिति ॥ ५९ ॥

वाक्यविभागस्य चार्थग्रहणात् ॥ ६० ॥

प्रमाणं शब्दः, यथा लोके ॥ ६० ॥

व्याघात परिहरति ।—न व्याघात इति शेषः, अग्न्याधानकाले उदितहीमादिकमभ्युपेत्य स्वीकृत्य, अनुदितहीमादिकरणे पूर्वोक्तदोषकथनाच्च व्याघात इत्यर्थः ॥ ५८ ॥

पौनरुक्त्यं परिहरति ।—च पुनरर्थे, अनुवादोपपत्तेः पुनर्न पौनरुक्त्यम् । निष्प्रयोजनत्वे हि पौनरुक्त्यं दोषः, उक्तस्थले त्वनुवादस्य उपपत्तेः प्रयोजनस्य सम्भवात्, एकादशसामिधेनीनां प्रथमोत्तमयोः विरभिधाने हि पञ्चदशत्वं सम्भवति, तथा च पञ्चदशत्वं श्रूयते,—“इममहं भ्रातृव्यं पञ्चदशारेण वाग्वज्रेणाववाधे, योऽस्मान् द्वेष्टि, यञ्च वयं द्विष्मः” इति ॥ ५९ ॥

अनुवादस्य सशकत्वं लोकसिद्धिमित्याह ।—वाक्यविभागस्य अनुवादलेखविभक्तवाक्यस्य अर्थग्रहणात् प्रयोजनस्वीकारात्, शिष्टैरिति शेषः । शिष्टा हि विष्णुः

विभागश्च ब्राह्मणवाक्यानां त्रिविधः,—

विध्यर्थवादानुवादवचनविनियोगात् ॥ ६१ ॥

त्रिधा खलु ब्राह्मणवाक्यानि विनियुक्तानि,—विधिवचनानि,
अर्थवादवचनानि, अनुवादवचनानीति ॥ ६१ ॥

तत्र,—

विधिविधायकः ॥ ६२ ॥

यद्वाक्यं विधायकं चोदकं, स विधिः । विधिस्तु नियोगो-
ऽनुज्ञा वा ; यथा “अग्निहोत्रं जुहुयात् स्वर्गकामः” (मैत्रो०
उप० ६।३६) इत्यादि ॥ ६२ ॥

स्तुतिर्निन्दा परकृतिः पुराकल्प इत्यर्थवादः ॥ ६३ ॥

विधेः फलवादलक्षणा या प्रशंसा, सा स्तुतिः, सम्प्रत्य-
यार्थम् । स्तूयमानं श्रद्धधौतेति प्रवर्त्तिका च । फलश्रवणात्
प्रवर्त्तते । “सर्वजिता वै देवाः सर्वमजयन्,” “सर्वम्याऽऽप्तैः
सर्वस्य जित्यै, सर्वमवैतेनाऽऽप्नोति सर्वं जयति” इत्येवमादि ।

कानुवादकादिभेदेन वाक्य विभज्यानुवादकस्यापि सप्रयोजनत्वं मन्यन्ते, वेदेऽप्यत्र
मिति भावः ॥ ६० ॥

वेदे वाक्यविभागं दर्शयति ।—मन्त्रब्राह्मणभेदाद् द्विधा वेदः, तत्र ब्राह्मणस्याय
विभागः,—विधिवचनत्वेनार्थवादवचनत्वेनानुवादवचनत्वेन च वेदस्य विनियोगात्
विभजनात् ; अथवा विनियोगात् भेदात्, तथा च विध्यादिभेदात् ब्राह्मणभागस्त्रिधेति
शेषः ॥ ६१ ॥

तत्र विधिलक्षणमाह ।—इष्टसाधनताबोधकप्रत्ययसमभिव्याहृतवाक्य विधिः,
“अग्निहोत्रं जुहुयात् स्वर्गकामः” इत्यादि ॥ ६२ ॥

अर्थवादः अर्थस्य प्रयोजनस्य, वदन् विध्यर्थप्रशंसापरं वचनमित्यर्थः ; अर्थवादी हि
श्रुत्यादिद्वारा विध्यर्थं शीघ्रं प्रवृत्तये प्रशंसति । तत्र स्तुत्यादिभेदादर्थवाद विभजते ।—
स्तुतिः साक्षाद्विध्यर्थस्य, प्रशंसाऽर्पकं वाक्यम्, यथा “सर्वजिता वै देवाः सर्वमजयन्”

अनिष्टफलवादो निन्दा, वर्जनार्थम् ; निन्दितं न समा-
चरोदति ।—“एष वाव प्रथमो यज्ञानां यज्ज्योतिष्टोमः,
एतेनानिष्टान्येन यजते, स गर्त्तं पतत्ययमेवैतज्जीर्यते प्रमोयत”
इत्येवमादि । अन्यकर्तृकस्य व्याहृतस्य विधेर्वादः परकृतिः ।—
“हुत्वा वपामेवाग्रेऽभिधारयन्ति, अथ पृषदाज्यं, तदुह
चरकाध्वर्यवः पृषदाज्यमेवाग्रेऽभिधारयन्त्यग्नेः प्राणाः पृषदाज्यं
स्तोममित्येवमभिदधति” इत्येवमादि । ऐतिह्यसमाचरितो
विधिः पुराकल्प इति । “तस्माद्वा एतेन पुरा ब्राह्मणा
वहिःपवमानं सामस्तोममस्तौषन्, योने यज्ञं प्रतनवामहे”
इत्येवमादि । कथं परकृतिपुराकल्पौ अर्थवादाविति ?—
स्तुतिर्निन्दावाक्येनाभिसम्बन्धाद्विध्याश्रयस्य कस्यचिदर्थस्य द्योत-
नादर्थवाद इति ॥ ६३ ॥

विधिविहितस्यानुवचनमनुवादः ॥ ६४ ॥

विध्यनुवचनञ्चानुवादो विहितानुवचनञ्च । पूर्वः शब्दानु-
वादः, अपरोऽर्थानुवादः । यथा पुनरुक्तं द्विविधम्, एवमनुवादो-
ऽपि । किमर्थं पुनर्विहितमनूद्यते ?—अधिकारार्थम् । विहित-

“सर्वस्य आग्नेः सर्वस्य जित्ये, सर्वमेवेनेनाऽऽप्नोति सर्वं जयति” इत्यादि ।
अनिष्टबीधनद्वारा विध्यर्थप्रवर्त्तकं निन्दा,—“एष वाव प्रथमो यज्ञानां यज्ज्योतिष्टोमः,
एतेनानिष्टा अन्येन यजते, स गर्त्तं पतत्ययमेवैतज्जीर्यते प्रमोयत” इत्यादि ।
पुरुषविशेषनिष्ठमिथोविरुद्धकथनं परकृतिः, यथा,—“हुत्वा वपामेवाग्रेऽभिधारयन्त्यग्नेः
पृषदाज्यं, तदुह चरकाध्वर्यवः पृषदाज्यमेवाग्रेऽभिधारयन्त्यग्नेः प्राणाः पृषदाज्यं
स्तोममित्येवमभिदधति” इत्यादि । ऐतिह्यसमाचरिततया कौर्त्तनं पुराकल्पः,
यथा,—“तस्माद्वा एतेन पुरा ब्राह्मणा वहिःपवमानं सामस्तोममस्तौषन्, योने यज्ञं
प्रतनवामहे” इत्यादि ॥ ६३ ॥

अनुवादलक्षणमाह ।—प्राप्तस्य अनु पश्चात् कथनं सप्रयोजनमनुवाद इति
ज्ञानान्वलक्षणम् ; तद्विशेषो विधिविहितस्येति, विध्यनुवादो विहितानुवादश्चेत्यर्थः ।

मधिकृत्य स्तुतिर्वीच्यते, निन्दा वा, विधिषेधो वाऽभिधीयते ।
 विहितानन्तरार्थोऽपि चानुवादो भवति । एवमन्यदप्युत्प्रेक्ष-
 णौघम् । लोकोऽपि च विधिरर्थवादोऽनुवाद इति च त्रिविधं
 वाक्यम् । ओदनं पचेदिति विधिवाक्यम् । अर्थवादवाक्यम्—
 आयुर्वर्चो बलं सुखं प्रतिभानञ्चान्ने प्रतिष्ठितम् । अनुवादः,—
 पचतु पचतु भवानित्यभ्यासः, क्षिप्रं पचतामिति वा ।
 अङ्ग ! पचतामित्यधेषणार्थम् । पचतामेवेति वाऽवधारणार्थम् ।
 यथा लौकिके वाक्ये विभागेनाथग्रहणात् प्रमाणत्वम्, एवं
 वेदवाक्यानामपि विभागेनाथग्रहणात् प्रमाणत्वं भवितुमर्ह-
 तोति ॥ ६४ ॥

नानुवादपुनरुक्तयोर्विशेषः शब्दाभ्यासोपपत्तेः ॥ ६५ ॥

पुनरुक्तमसाधु, साधुरनुवाद इति अयं विशेषो नोपपद्यते ।
 कस्मात् ?—उभयत्र हि प्रतीतार्थः शब्दोऽभ्यस्यते । चरितार्थस्य
 शब्दस्याभ्यासादुभयमसाध्विति ॥ ६५ ॥

शौघ्रतरगमनोपदेशवदभ्यासान्नाविशेषः ॥ ६६ ॥

नानुवादपुनरुक्तयोरविशेषः । कस्मात् ?—अर्थवदभ्यास-
 स्थानुवादभावात् । समानेऽभ्यासे पुनरुक्तमनर्थकम् । अर्थवान-
 भ्यासोऽनुवादः । शौघ्रतरगमनोपदेशवत् । शौघ्रं शौघ्रं गम्यतां,
 शौघ्रतरं गम्यतामिति क्रियातिशयोऽभ्यासेनैवोच्यते । उदा-
 हरणार्थञ्चेदम् एवमन्योऽप्यभ्यासः । पचति पचतीति क्रिया-

अयं चार्थवादानुवादविभागो विधिसमभिव्याहृतवाक्यानाम् ; तेन भूतार्थवादरूपाणां
 वेदान्तवाक्यानामपरिग्रहान्न न्यूनता ॥ ६४ ॥

शङ्कते ।—शब्दस्य बोधितार्थकशब्दस्य योऽभ्यासः पुनः प्रयोगः, तस्योपपत्तेः
 सत्तात् अनुवादः पुनरुक्तान्न भिद्यत इत्यर्थः ॥ ६५ ॥

समाधत्ते ।—अनुवादस्य पुनरुक्तान्नाविशेषः, अभ्यासात्, अभ्यासस्य सप्रतीजन-

नृपरमः । आमी आमी रमणीय इति व्याप्तिः । परिपरि-
त्रिगर्तभ्यो वृष्टो देव इति परिवर्जनम् । अध्यधि कुब्जं निषस्य-
मिति सामीप्यम् । तिक्तं तिक्तमिति प्रकारः । एवमनुवादस्य
स्तुतिनिन्दाशेषविधिविधिकारार्थता विहितार्थता चेति ॥६६॥

किं पुनः प्रतिषेधहेतूद्वारादेव शब्दस्य प्रमाणत्वं सिध्यति ?
न ; अतश्च,—

**मन्त्राऽऽयुर्वेदप्रामाण्यवच्च तत्प्रामाण्यमाप्त-
प्रामाण्यात् ॥ ६७ ॥**

किं पुनरायुर्वेदस्य प्रामाण्यम् ? यदायुर्वेदेनोपदिश्यते,—इदं
कृत्वेष्टमधिगच्छति, इदं वर्जयित्वाऽनिष्टं जहाति, तस्यानु-
ष्टीयमानस्य तथाभावः सत्यार्थताऽविपर्ययः । मन्त्रपदानाञ्च
विषभूताऽऽग्निप्रतिषेधार्थानां प्रयोगेऽर्थस्य तथाभावः । एतत्
प्रामाण्यम् । किं कृतमेतत् ?—आप्तप्रामाण्यकृतम् । किं पुन-
राप्तानां प्रामाण्यम् ?—साक्षात्कृतधर्मता, भूतदया, यथाभूतार्थ-
चिह्न्यापयिषेति । आप्ताः खलु साक्षात्कृतधर्माणः इदं हातव्यम्,
अयमस्य हानिहेतुः, इदमस्याधिगन्तव्यम्, अयमस्याधिगम-
हेतुरिति भूतान्यनुकम्पन्ते । तेषां खलु वै प्राणभृतां स्वय-
मनवबुध्यमानानां नान्यदुपदेशादवबोधकारणमस्ति । न
चानवबोधे समीक्षा वर्जनं वा, न वाऽकृत्वा स्वस्तिभावः,
नाप्यस्यान्य उपकारकोऽप्यस्ति । हन्त ! वयमेभ्यो यथादर्शनं
यथाभूतमुपदिशामः, त इमे श्रुत्वा प्रतिपद्यमाना हेयं हास्य-

त्वान् । तत्र दृष्टान्तमाह, ग्रीमेति ।—यथा लोके गम्यतामित्युक्त्वा पुनर्गम्यतां गम्यताम्
इत्यादिकमविलम्बादिबोधार्थमुच्यते, तथा प्रकृतेऽपीति ॥ ६६ ॥

एवमप्रामाण्यसाधकं निरस्य प्रामाण्यं साधयति ।—आप्तस्य वेदकर्तुः, प्रामा-
ण्यात्, यथार्थोपदेशकत्वात् वेदस्य, तदुक्तत्वमर्थाक्तव्यं, तेन हेतुना वेदस्य प्रामाण्यम्

न्यधिगन्तव्यमेवाधिगमिष्यन्तीति एवमाप्तोपदेशः । एतेन
 त्रिविधेनऽऽप्तप्रामाण्येन परिगृहीतोऽनुष्ठीयमानोऽर्थस्य साधको
 भवति । एवमाप्तोपदेशः प्रमाणम् ; एवमाप्ताः प्रमाणम् । दृष्टार्थे-
 नाऽऽप्तोपदेशेनाऽऽयुर्वेदेनादृष्टार्था वेदभागोऽनुमातव्यः प्रमाण-
 मिति । आप्तप्रामाण्यस्य हेतोः समानत्वादिति । अस्यापि
 चैकदेशो “ग्रामकामो यजेत” इत्येवमादिदृष्टार्थः, तेनानुमातव्य-
 मिति । लोके च भूयानुपदेशाऽऽश्रयो व्यवहारः । लौकिक-
 स्याप्युपदेष्टुरुपदेष्टव्यार्थज्ञानेन परानुजिष्टक्षया यथाभूतार्थ-
 चिख्यापयिषया च प्रामाण्यम् । तत्परिग्रहादाप्तोपदेशः
 प्रमाणमिति । * द्रष्टृप्रवक्तृमामान्याच्चानुमानम् । * य
 एवाऽऽप्ता वेदार्थानां द्रष्टारः प्रवक्तारश्च, त एवाऽऽयुर्वेद-
 प्रभृतानाम् ; इत्यायुर्वेदप्रामाण्यवद्देदप्रामाण्यमनुमातव्यमिति ।
 नित्यत्वाद्देवाक्यानां प्रमाणत्वे तत्प्रामाण्यमाप्तप्रामाण्यादित्य-
 युक्तम् । शब्दस्य वाचकत्वादर्थप्रतिपत्तौ प्रमाणत्वं, न
 नित्यत्वात् । नित्यत्वे हि सर्वस्य सर्वेण वचनाच्छब्दार्थव्यवस्था-
 ऽनुपपत्तिः । * नानित्यत्वे वाचकत्वमिति चेत् ? न,
 लौकिकेष्वदर्शनात् । * * तेऽपि नित्या इति चेत् ? न,
 अनाप्तोपदेशादर्थविसंवादीऽनुपपन्नः । * नित्यत्वाद्धि शब्दः
 प्रमाणमिति अनित्यः स इति चेत् ? अविशेषवचनम् । अनाप्तोप-
 देशो लौकिको न नित्य इति कारणं वाच्यमिति । यथानियोग-
 च्छार्थस्य प्रत्यायनान्नामधेयशब्दानां लोके प्रामाण्यं, नित्य-
 त्वात्प्रामाण्यानुपपत्तिः । यत्रार्थे नामधेयशब्दा नियुज्यते, लोके
 तस्य नियोगसामर्थ्यात् प्रत्यायको भवति, न नित्यत्वात् । मन्व-

अनुमेयम् । तत्र दृष्टान्तमाह, मन्वाऽऽयुर्वेदप्रामाण्यवदिति ।—मन्त्रो विषादिनाशकः,
 ऋग्युर्वेदभागश्च वेदस्य एव, तत्र संबादेन प्रामाण्यगृह्यात् तद्दृष्टान्तेन वेदत्वावच्छेदेन

न्तरयुगान्तरेषु चातौतानागतेषु सम्प्रदायाभ्यासप्रयोगाविच्छेदो
वेदानां नित्यत्वम् । आप्तप्रामाण्याच्च प्रामाण्यम् ; लौकिकेषु
शब्देषु चैतत् समानमिति ॥ ६७ ॥

इति वाक्यायनौये न्यायभाष्ये द्वितीयाध्यायस्याद्यमाह्निकम् ।

द्वितीयाध्यायस्य द्वितीयाह्निकम् ।

अयथार्थः प्रमाणोद्देश इति मत्वाऽऽह ।—

न चतुष्टमैतिह्यार्थाऽऽपत्तिसम्भवाभावप्रामाण्यात् ॥ १ ॥

न चत्वार्येव प्रमाणानि । किं तर्हि ?—एतिह्यम्, अर्था-
ऽऽपत्तिः, सम्भवः, अभावः इत्येतान्यपि प्रमाणानि । इति
होचुरित्यनिर्दिष्टप्रवक्तृकम्प्रवादपारम्पर्यमैतिह्यम् । अर्थादापत्ति-
रर्थाऽऽपत्तिः । आपत्तिः प्राप्तिः प्रसङ्गः । यत्राभिधीयमानेऽर्थे

प्रामाण्यम् अनुमेयम्, आप्त गृहीतं, प्रमाणं यत्र स वेदस्तादृशं वेदत्वेन प्रामाण्यमनु-
मेयमिति केचित् ॥ ६७ ॥

समाप्तं शब्दविशेषपरीक्षाप्रकरणम् ।

इति श्रीविश्वनाथभट्टाचार्यकृतायां न्यायसूत्रवृत्तौ विभागपरीक्षा

निरपेक्षसाङ्गप्रमाणपरीक्षणं नाम द्वितीयाध्यायस्याद्य-

माह्निकम् ॥ १ ॥

अथ विभागसापेक्षप्रमाणपरीक्षणं, तदेव चाऽऽह्निकायः । चत्वारि चाद्य
प्रकरणानि । तत्राऽऽदौ चतुष्टयपरीक्षाप्रकरणम् । अन्यानि च तत्र तत्र वक्ष्यन्ते,
तत्राऽऽक्षेपसूत्रम् । प्रमाणानां न चतुष्टयम् ; प्रमाणत्वं नोक्तचतुष्टयान्वतमत्वव्याप्यम्
सक्तान्यवृत्तित्वात्, तत्रान्यवृत्तित्वं व्युत्पादयति, ऐतिह्येत्यादि ।—ऐतिह्यम् इति होचु-
रित्यनेन प्रकारेण यदुच्यते, तदि निर्दिष्टप्रवक्तृकं परम्पराऽऽगतं वाक्यम् ; यथा,—वदे

योऽन्योऽर्थः प्रमज्यते, सोऽर्थाऽऽपत्तिः ; यथा,—मेवेष्वसत्सु वृष्टिर्न भवतीति ; किमत्र प्रमज्यते ? सत्सु भवतीति । सम्भवो नाम—अविनाभाविनोऽर्थस्य सत्ताग्रहणादन्यस्य सत्ताग्रहणम् ; यथा,—द्रोणस्य सत्ताग्रहणादाढकस्य सत्ताग्रहणम् । आढकस्य सत्ताग्रहणात् प्रस्थस्येति । अभावो विरोधौ, अभूतं भूतस्य । अविद्यमानं वर्षकर्म विद्यमानस्य वायुभ्रमयोगस्य प्रतिपादकम् । विधारके हि वायुभ्रमयोगे गुरुत्वादपां पतनकर्म न भवतीति ॥ १ ॥

सत्यमेतानि प्रमाणानि, न तु प्रमाणान्तराणि, प्रमाणान्तरञ्च मन्यमानेन प्रतिषेधः उच्यते, सोऽयम्,—

**शब्द ऐतिह्यानर्थान्तरभावादनुमानेऽर्थाऽऽपत्ति-
सम्भवाभावानर्थान्तरभावाच्चाप्रतिषेधः ॥ २ ॥**

अनुपपन्नः प्रतिषेधः । कथम् ? “आप्तोपदेशः शब्दः” इति न च शब्दलक्षणमैतिह्याद्व्यवर्तते । सोऽयं भेदः सामान्यात् सङ्गृह्यत इति । प्रत्यक्षेणाप्रत्यक्षस्य सम्बन्धस्य प्रतिपत्तिरनुमानम् । तया चार्थाऽऽपत्तिसम्भवाभावाः । वाक्यार्थसम्प्रत्ययेनानभिहितस्यार्थस्य

वटे यच्च इत्यादि, तस्य चाऽऽप्तीकृतत्वानिश्चयान्न शब्देऽन्तर्भाव इति भावः । अर्थाऽऽपत्तिरनुपपद्यमानेनार्थेनोपपादककल्पनम् ; यथा,—वृष्ट्या मेघज्ञानं, वृष्ट्या सह मेघस्य वैयधिकरणत्वाद् व्याप्तिरिति नानुमानेऽन्तर्भावः । सम्भवो भूयः सहचराधीनज्ञानम् ; यथा,—सम्भवति ब्राह्मणे विद्या, सम्भवति सहस्रे शतम्, अत्र च व्याप्तिर्नापेक्षितेत्याशयः । अभावस्तु विरोध्यभावज्ञानाधीनविरोध्यन्तरकल्पनम् ; यथा,—नकुलाभावज्ञानेन नकुल-विरोधिनी व्यालस्य कल्पनम् ; अत्रापि व्याप्तिर्नापेक्षितेत्याशयः ; अथवा कारणाभावादिना कार्याभावादिज्ञानम् अभावः, भावनिष्ठव्याप्तिरेवानुमानाङ्गमित्याशयः ॥ १ ॥

मिहान्तर्भवम् ।—न प्रमाणचतुष्टयस्य प्रतिषेधः, शब्दे ऐतिह्यस्यानर्थान्तरभावादन्तर्भावात्, सामान्यत आप्तीकृतज्ञानसम्भवात्, वस्तुत आप्तीकृतज्ञानं न शब्दे

प्रत्यनीकभावाद् ग्रहणमर्थाऽऽपत्तिरनुमानमेव । अविनाभाववृत्त्या च सम्बद्ध्योः समुदायसमुदायिनोः समुदायेनंतरस्य ग्रहणं सम्भवः । तदप्यनुमानमेव । अस्मिन् सतीदं नोपपद्यत इति विरोधित्वे प्रसिद्धे कार्यानुत्पत्त्या कारणस्य प्रतिबन्धकमनुमीयते । सोऽयं यथार्थ एव प्रमाणोद्देश इति । सत्यमेतानि प्रमाणानि, न तु प्रमाणान्तराण्येत्युक्तम् ॥ २ ॥

अर्थार्थाऽऽपत्तेः प्रमाणभावाभ्यनुज्ञा नोपपद्यते, तथा हीयम्,—

अर्थाऽऽपत्तिरप्रमाणमनैकान्तिकत्वात् ॥ ३ ॥

असत्सु मेघेषु वृष्टिर्न भवतीति । सत्सु भवतीत्येतदर्थोदापद्यते । सत्सुपि चैकदा न भवति, सेयमर्थाऽऽपत्तिरप्रमाणमिति ॥ ३ ॥

अनर्थाऽऽपत्तावर्थाऽऽपत्त्यभिमानात् ॥ ४ ॥

नानैकान्तिकत्वमर्थाऽऽपत्तेः । असति कारणे कार्यं नोत्पद्यते इति वाक्यात् प्रत्यनीकभूतोऽर्थः सति कारणे कार्यमुत्पद्यत इत्यर्थादापद्यते । अभावस्य हि भावः प्रत्यनीक इति । सोऽयं कार्योत्पादः सति कारणेऽर्थादापद्यमानो न कारणस्य

कारण, किन्तु आकाङ्क्षादिज्ञानम्; योग्यताप्रमाऽधीना च शब्दप्रमेति, अर्थाऽऽपत्त्यादेरनुमानेऽन्तर्भावः । उपपादककल्पनं हि विना व्याप्तिज्ञानं न सम्भवति, वृष्टित्वादावपि मेघजन्यत्वव्याप्तिरस्येव, सम्भवोऽपि व्याप्तिमूलकत्वादनुरूपम्; व्याप्तिरपेक्षिते च व्यभिचारादप्रमाणम्, एवमभावो व्याप्तिसापेक्षोऽनुमानम्, अभावनिष्ठव्याप्तेः शङ्कानाङ्गत्वे न विरोध इति भावः ॥ २ ॥

सत्यार्थाऽऽपत्तेः प्रामाण्ये वह्निर्भावान्तर्भावचिन्ता, तदेव तु नास्तीति तटस्थः शङ्कते ।—असति मेघे वृष्टिर्न भवतीत्यनेन सति मेघे वृष्टिर्भवतीत्यर्थाऽऽपत्तिविषयः, तत्र च न प्रामाण्यं, सत्यपि मेघे वृष्ट्यभावादनैकान्तिकत्वात् ॥ ३ ॥

समाधत्ते ।—अर्थाऽऽपत्तेर्नानैकान्तिकत्वमिति शेषः, असत्सु मेघेषु न वृष्टिरित्यनेन सति मेघे वृष्टिरिति । तत्र च वृष्ट्या मेघज्ञानमभिसतम्; यत्र च मेघेन वृष्टिः

सत्तां व्यभिचरति । न खल्वसति कारणे कार्यमुत्पद्यते । तस्मान्नानैकान्तिको । यत्तु सति कारणे निमित्तप्रतिबन्धात् कार्यं नोत्पद्यत इति, कारणधर्मोऽसौ न त्वर्याऽपत्तेः प्रमेयम् । किं तर्ह्यस्याः प्रमेयम् ? सति कारणे कार्यमुत्पद्यत इति । योऽसौ कार्योत्पादः कारणस्य सत्तां न व्यभिचरति, एतदस्याः प्रमेयम् । एवन्तु सति अनर्थाऽपत्तावर्थाऽपत्त्यभिमानं कृत्वा प्रतिषेध उच्यते इति । दृष्टञ्च कारणधर्मो न शक्यः प्रत्याख्यातु-
मिति ॥ ४ ॥

प्रतिषेधाप्रामाण्यञ्चानैकान्तिकत्वात् ॥ ५ ॥

अर्थाऽपत्तिर्न प्रमाणमनैकान्तिकत्वादिति वाक्यं प्रतिषेधः । तेनानेनार्थाऽपत्तेः प्रमाणत्वं प्रतिषिध्यते, न सद्भावः । एवमनै-
कान्तिको भवति । अनैकान्तिकत्वादप्रमाणेनानेन न कश्चिदर्थः
प्रतिषिध्यते इति ॥ ५ ॥

अथ मन्यसे नियतविषयेष्वर्थेषु स्वविषये व्यभिचारो
भवति, न च प्रतिषेधस्यासद्भावो विषयः । एवं तर्हि,—

तत्प्रामाण्ये वा नार्थाऽपत्त्यप्रामाण्यम् ॥ ६ ॥

अर्थाऽपत्तेरपि कार्योत्पादेन कारणसत्ताया अव्यभिचारो

ज्ञानं, तनानर्थाऽपत्तावर्थाऽपत्तिश्चमः । न चैतावता प्रामाण्यविरोधः, व्याप्तादिभ्रमात्
भ्रमानुनितिदर्शनादनुमानस्याप्यप्रामाण्याऽपत्तेः, नानैकान्तिकत्वमर्थाऽपत्तेरिति
भाष्यस्यावतरणिका सूत्रादौ केचिद्विख्यन्ति ॥ ४ ॥

प्रतिबन्धिमप्याह ।—त्वदुक्तरीत्या त्वदीयप्रतिषेधस्याप्यप्रामाण्यं स्यात्, अप्रामाण्यं
सम्भवेऽनैकान्तिकत्वात्, यत्र कुवचिदनैकान्तिकत्वस्य प्रतिषेधासाधकत्वादनेकान्तिक-
त्वात् ॥ ५ ॥

अथ यत्र कुवचिदनैकान्तिकत्वं न दीषाय, किन्तु स्वविषये इति यदि, तदाऽर्था-

विषयः ; न च कारणधर्मो निमित्तप्रतिबन्धात् कार्यानुत्पादत्व-
मिति ॥ ६ ॥

अभावस्य तर्हि प्रमाणभावाभ्यनुज्ञा नोपपद्यते । कथमिति ?—

नाभावप्रामाण्यं प्रमेयासिद्धेः ॥ ७ ॥

अभावस्य भूयसि प्रमेये लोकसिद्धेर्वैयाख्यादुच्यते नाभाव-
प्रामाण्यं प्रमेयामिद्धेरिति ॥ ७ ॥

अथायमर्थबहुत्वादर्थेकदेश उदाह्रियते,—

**लक्षितेष्वलक्षणलक्षितत्वादलक्षितानां तत्-
प्रमेयासिद्धेः ॥ ८ ॥**

तस्याभावस्य सिध्यति प्रमेयम् । कथम् ?—लक्षितेषु वासस्तु
अनुपादेयेषु उपादेयानामलक्षितानामलक्षणलक्षितत्वात्,
लक्षणाभावेन लक्षितत्वादिति । उभयसन्निधावलक्षितानि
वासांस्यानयेति प्रयुक्तो येषु वासस्तु लक्षणानि न भवन्ति,
तानि लक्षणाभावेन प्रतिपद्यते, प्रतिपद्य चाऽऽनयति ।
प्रतिपत्तिहेतुश्च प्रमाणमिति ॥ ८ ॥

ऽऽपत्तेरपि नाप्रामाण्यमित्याह ।—अनैकान्तिकत्वस्य स्वविषये साधकत्वाद यदि सहेतोः
प्रामाण्यं सन्धसे, तदाऽथाऽऽपत्तेरपि स्वविषये प्रामाण्यमिति ॥ ६ ॥

अभावस्य न प्रमाणेऽन्तर्भाव इति तटस्थः शङ्कते ।—अभावनामकं प्रमाणं
तदा स्यात्, यदि तस्य प्रमेयं सिध्येत्, तदेव तु नास्ति । अभावस्य तुच्छत्वाद् न तत्र
प्रमाणप्रवृत्तिरिति भावः ॥ ७ ॥

सिद्धान्तसूत्रम् ।—तस्याभावप्रमाणस्य प्रमेयसिद्धिः, भावप्रधानो निर्देशः । किं
तत्प्रमेयम् ? इत्यत्राऽऽह, लक्षितेषु इति ।—लक्षितेषु घटादिषु सत्सु, अलक्षितानां
तत्प्रमेयत्वसिद्धिः । अलक्षितानां कथं प्रमेयत्वम् ? अत आह, अलक्षणलक्षितत्वा-
दिति ।—यद्यप्यभावस्य शुष्ककर्मादिभिर्लक्षणं न सम्भवति, तथाऽप्यलक्षणेनैव तल्लक्षितं
भवति । अनौलसानयेत्युक्ते नौलाभावो हि इतरव्यावर्तकतया लक्षणम्, अतोऽभावो
नाप्रामाणिक इति भावः ॥ ८ ॥

असत्यर्थे नाभाव इति चेन्नान्यत्र लक्षणोपपत्तेः ॥ ९ ॥

यत्र भूत्वा किञ्चिन्न भवति, तत्र तस्याभावः उपपद्यते ।
अलक्षितेषु च वासस्तु लक्षणानि भूत्वा न भवन्ति, (घ) तस्मात्
तेषु लक्षणाभावोऽनुपपन्न इति चेत् ? न, अन्यलक्षणोपपत्तेः ।
यथाऽयमन्येषु वासस्तु लक्षणानामुपपत्तिं पश्यति, नैवमलक्षि-
तेषु । सोऽयं लक्षणाभावं पश्यन्नभावेनार्थं प्रतिपद्यते इति ॥ ९ ॥

तत्सिद्धेरलक्षितेष्वहेतुः ॥ १० ॥

तेषु वासस्तु लक्षितेषु मिद्विर्विद्यमानता येषां भवति, न
तेषामभावो लक्षणानाम् । यानि च लक्षितेषु विद्यन्ते लक्ष-
णानि, तेषामलक्षितेष्वभाव इत्यहेतुः, यानि खलु भवन्ति,
तेषामभावो व्याहत इति ॥ १० ॥

न लक्षणावस्थितापेक्षसिद्धेः ॥ ११ ॥

न ब्रूमो यानि लक्षणानि भवन्ति, तेषामभाव इति ।
किन्तु केषुचिन्नलक्षणान्यवस्थितानि, अनवस्थितानि केषुचित्,
अपेक्षमाणो येषु लक्षणानां भाव न पश्यति, तानि लक्षणा-
भावेन प्रतिपद्यत इति ॥ ११ ॥

आक्षिप्य समाधत्ते ।—असति प्रतियोगिन्यभावी वक्तुं न शक्यते, सति च
प्रतियोगिनि कथं तदभावः ? इति चेत्, न ; अन्यत्र लक्षणेन सत्त्वेनाद्यात् प्रतियोगिनः,
उपपत्तेः अभावव्यवहारापत्तेः । न हि तत्रैव प्रतियोगिनः सत्त्वमपेक्षितम् ॥ ९ ॥

शङ्कते ।—लक्षितेषु लक्षणस्य तत्सिद्धेः व्यावर्त्तकत्वसिद्धेः, अलक्षितेषु अभावेषु
अहेतुः । अहेतुत्व व्यावर्त्तकहेतुत्वम् । अभावस्य लक्षणाभावान्निरूपस्य न
व्यावर्त्तकत्वमिति भावः ॥ १० ॥

समाधत्ते ।—पूर्वपक्षो न युक्तः । प्रतियोगिनो लक्षणस्य यदवस्थितमवस्थानं,
तस्मापेक्षया यत्र तादृशसिद्धेः । अयमर्थः,—प्रतियोगिसवरूपज्ञानादेवाभावस्वरूप-
निरूपणसम्भवाद्भावलक्षणापेक्षेति भावः ॥ ११ ॥

(घ) लक्षितेषु वासस्तु भूत्वा इति यावत् ।

प्रागुत्पत्तेरभावोपपत्तेश्च ॥१२॥

अभावद्वैतं खलु भवति । प्राक् चोत्पत्तेरविद्यमानता, उत्पन्नस्य चाऽऽत्मनो हानादविद्यमानता । तत्रालक्षितेषु वामस्य प्रागुत्पत्तेरविद्यमानतालक्षणो लक्षणानामभावो नेतर इति ॥१२॥

“आप्तोपदेशः शब्दः” इति प्रमाणभावे विशेषणं ब्रूवता नाना-प्रकारः शब्द इति ज्ञाप्यते । तस्मिन् सामान्येन विचारः,—किं नित्योऽथानित्यः ? इति,—

विमर्शहेत्वनुयोगे च विप्रतिपत्तेः संशयः ॥ १३ ॥

आकाशगुणः शब्दो विभुर्नित्योऽभिव्यक्तिधर्मक इत्येके । गन्धादिमहत्त्वतिर्द्रव्येषु सन्निविष्टो गन्धादिवटवस्थितोऽभिव्यक्तिधर्मक इत्यपरे । आकाशगुणः शब्द उत्पत्तिनिरोधधर्मको बुद्धिबुद्धिपरः । महाभूतसङ्गोभजः शब्दोऽनाश्रित उत्पत्तिधर्मको निरोधधर्मक इत्यन्ये । अतः संशयः,—किमत्र तत्त्वम् ? इति ॥ १३ ॥

अनित्यः शब्द इत्युत्तरम् । कथम् ?—

आदिमत्त्वादैनद्रियकत्वात् कृतकवदुपचाराच्च ॥१४॥

आदिर्योनिः कारणम्, आदीयतेऽस्मादिति । कारणवदनित्यं दृष्टं, संयोगविभागजश्च शब्दः कारणवत्त्वादनित्य इति ।

प्रमेयसिद्धिरिति सङ्कुकङ्क्याऽनुवर्तते । प्रतियोगिन उत्पत्तेः प्राक् अभावस्य उपपत्तेः उपलब्धात् ; घटो भविष्यतीत्यादिप्रागभावविषयकप्रत्यक्षस्य सार्वभौमिकत्वादिति भावः । चकारेण ध्वसादेरपि प्रत्यक्षसिद्धत्वं समुच्चयते । चेष्टाया निर्व्यापारत्वेन न प्रामास्य, वस्तुतो लिप्यादिवत् सङ्केतिकत्वात् तस्याप्यनुभावे शब्दे वाऽऽत्मभाव इति ॥ १२ ॥

समाप्तं प्रमाणचतुष्टयप्रकरणम् ।

वेदस्य प्रामास्यमाप्तप्रामास्यात् सिद्धम् । न चेदं युज्यते, वेदस्य नित्यत्वादित्याशङ्क्या

का पुनरियमर्थदेशना कारणवदिति ? उत्पत्तिधर्मकत्वादित्यः शब्द इति । भूत्वा न भवति विनाशधर्मक इति । सांशयिक-मितत् — किमुत्पत्तिकारणं संयोगविभागौ शब्दस्य, आहोस्विदभि-व्यक्तिकारणम् ? इत्यत आह, — ऐन्द्रियकत्वात् ; इन्द्रियप्रत्या-सत्तिग्राह्य ऐन्द्रियः । किमयं व्यञ्जकेन समानदेशोऽभिव्यज्यते रूपादिवत् ? अथ संयोगजाच्छब्दाच्छब्दसन्ताने सति श्रोत्र-प्रत्यासन्नो गृह्यत इति ? * संयोगनिवृत्तौ शब्दग्रहणान्न व्यञ्जकेन समानदेशस्य ग्रहणम् । * दारुव्रश्चने दारुपरशुसंयोग-निवृत्तौ दूरस्थेन शब्दो गृह्यते, न च व्यञ्जकाभावे व्यङ्ग्यस्य ग्रहणं भवति, तस्मान्न व्यञ्जकः संयोगः । उत्पादके तु संयोगे संयोगजाच्छब्दाच्छब्दसन्ताने सति श्रोत्रप्रत्यासन्नस्य ग्रहण-मिति । इतश्च शब्द उत्पद्यते, नाभिव्यज्यते, कृतकवदुपचारात् ; तीव्रं मन्दमिति कृतकमुपचर्यते, तीव्रं सुखं, मन्दं सुखं, तीव्रं दुःखं, मन्दं दुःखमिति । उपचर्यते च तीव्रः शब्दः, मन्दः शब्दः इति । * व्यञ्जकस्य तथाभावात् ग्रहणस्य तीव्रमन्दता रूप-वदिति चेत् ? न, अभिभवोपपत्तेः । * संयोगस्य व्यञ्जकस्य तीव्रमन्दतया शब्दग्रहणस्य तीव्रमन्दता भवति, न तु शब्दो भिद्यते, यथा प्रकाशस्य तीव्रमन्दतया रूपग्रहणस्येति । तच्च नैवम्, अभिभवोपपत्तेः । तीव्रो भेरीशब्दो मन्दं तन्त्रीशब्दमभि-

वर्णानामनित्यत्वात् कथं तत्समुदायरूपस्य वेदस्य नित्यत्वम् ? इत्याशयेन शब्दानित्यत्व-प्रकरणमारभते । तत्र सिद्धान्तसूत्रम् । — शब्दोऽनित्य इत्यादि प्ररणीयम् । आदिमत्त्वात् सकारणकत्वात् । ननु न सकारणकत्व, कण्ठताल्लाद्यभिघातादेर्व्यञ्जकत्वेनाभ्युपपत्तेः, अत आह, ऐन्द्रियकत्वादिति । — सामान्यवस्त्वे सति वहिरिन्द्रियजन्यलौकिकप्रत्यक्ष-विषयवादित्यर्थः । परे तु ऐन्द्रियकत्वं लौकिकप्रत्यक्षविशेष्यत्व, सामान्यसमवाययोस्तु न तथात्वम्, जातित्वादिना विशेष्यत्वसम्भवेऽपि जातित्वादेरप्रत्यक्षत्वान्न व्यभिचारः । मनस इन्द्रियत्वाभावाच्च नाऽऽत्मनि व्यभिचारः, आत्मन ऐन्द्रियकत्वाभावाद्धेत्यहः ।

भवति, न मन्दः, न च शब्दग्रहणमभिभावकम् ; शब्दश्च न भिद्यते. शब्दे तु भिद्यमाने युक्तोऽभिभवः, तस्मादुत्पद्यते शब्दः, नाभिव्यज्यते इति । * अभिभवानुपपत्तिश्च व्यञ्जकसमानदेश-स्याभिव्यक्तौ प्राप्यभावात् * व्यञ्जकेन समानदेशोऽभिव्यज्यते शब्दः इति, एतास्मिन् पक्षे नोपपद्यतेऽभिभवः ; न हि भेरोशब्देन तन्त्रौखनः प्राप्त इति । * अप्राप्ते अभिभव इति चेत् ? शब्द-मात्राभिभवप्रसङ्गः । * अथ मन्येतासत्यां प्राप्तावभिभवो भवति इति ? एवं सति यथा भेरीशब्दः कश्चित्त्रौखनमभिभवति, एव-मन्तिकस्थोपादानमिव दवीयस्थोपादानानपि तन्त्रौखनानभि-भवेत्, अप्राप्तेरविशेषात् । तत्र क्वचिदेव भेर्यां प्रणादितायां सर्वलोकेषु समानकालास्तन्त्रौखना न श्रूयेरन् इति । नाना-भूतेषु शब्दसन्तानेषु सत्सु श्रोत्रप्रत्यासत्तिभावेन कस्यचि-च्छब्दस्य तीव्रेण मन्दस्याभिभवो युक्त इति । कः पुनरयमभि-भवो नाम ?—ग्राह्यसमानजातीयग्रहणकृतमग्रहणमभिभवः, यथोक्ताप्रकाशस्य ग्रहणार्हस्याऽऽदित्यप्रकाशेनेति ॥ १४ ॥

न घटाभावसामान्यनित्यत्वात् नित्येष्वप्य-
नित्यवदुपचाराच्च ॥ १५ ॥

न खलु आदिमत्त्वादित्यः शब्दः । कस्मात् ?—व्यभिचारात् ।
आदिमतः खलु घटाभावस्य दृष्टं नित्यत्वम् । कथमादिमान् ?—

अप्रयोजकत्वमाशङ्क्याऽऽह, कृतकेति ।—कृतके घटादौ, यथा उपचारो ज्ञान, तथैव कार्यत्वप्रकारकप्रत्यक्षविषयत्वादित्यर्थः, तथा च कार्यत्वेनानाहाय्यसार्वलौकिकप्रत्यक्षबलादनित्यत्वमेव सिध्यति । केचित्तु उपचारादिनाशित्वात् कृतकवत् इति दृष्टान्त इति । परे तु कृतकवदुपचारात् कृतकमुखदुःखादिवद्ग्रहणात् । यथा हि मुखदादौ तीव्रमन्दादिव्यवहारः, शब्देऽप्येवं, न तु नित्ये तथेत्याहुः ॥ १४ ॥

यथाश्रुते हेतूनां व्यभिचारमाशङ्कते ।—नोक्ता हि द्वयः, घटाभावस्य घटस्य,

कारणविभागेभ्यो हि घटो न भवति । कथम् अस्य (ङ) नित्यत्वम् ? योऽसौ कारणविभागेभ्यो न भवति, न तस्य (च) अभावो भावेन कदाचिन्निरवर्त्यत इति । यदप्येन्द्रियकत्वात्, तदपि व्यभिचरति । ऐन्द्रियकञ्च सामान्यं नित्यञ्चेति । यदपि कृतकवदुपचारादिति, तदपि व्यभिचरति, नित्येष्वनित्यवदुपचारो दृष्टः, यथा हि भवति वृक्षस्य प्रदेशः, कम्बलस्य प्रदेशः ; एवमाकाशस्य प्रदेशः, आत्मनः प्रदेश इति भवतीति ॥ १५ ॥

तत्त्वभाक्तयोर्नानात्वविभागादव्यभिचारः ॥ १६ ॥

नित्यमित्यत्र किं तावत्तत्त्वम् ? आत्माऽन्तरस्यानुत्पत्ति-धर्मकस्याऽऽत्महानानुपपत्तिर्नित्यत्वम् । तच्चाभावे नोपपद्यते, भाक्तन्तु भवति, यत् तत्राऽऽत्मानमहासौत्, यद्भूत्वा न भवति, न जातु तत्पुनर्भवति, तत्रानित्य इव नित्यो घटाभाव इत्ययं पदाद्यः इति । तत्र यथाजातीयकः शब्दः, न तथाजातीयकं कार्यं किञ्चिन्नित्यं दृश्यत इत्यव्यभिचारः ॥ १६ ॥

नित्यत्वादविनाशित्वात्, आदिमत्त्वं व्यभिचारि, ऐन्द्रियकत्वं सामान्ये व्यभिचारि, नित्येष्वनित्यवदुपचारात् ; यथा,—घटाऽऽकाशमुत्पन्नम्, अहं सुखी जात इत्यादि ॥ १५ ॥

प्रथमे व्यभिचारं परिहरति ।—तत्त्वस्य पारमार्थिकस्य, भाक्तस्य च नानात्वस्य भेदस्य, विभागात् विवेकात्, न व्यभिचारः । ध्वंसे हि उत्पत्तिमत्त्वलक्षणम् आदिमत्त्वं वैकालिकत्वरूपनित्यत्वाभावरूपस्यानित्यत्वमस्यैवाविनाशित्वान्नित्यत्वमौपचारिकम्, ज्ञातो न व्यभिचारः । आदिमत्त्वं प्रागभावावच्छिन्नमत्त्वं, न चैतदभावे इति वाऽर्थः ॥ १६ ॥

(ङ) ध्वंसस्य ।

(च) विनष्टस्य वस्तुनः ।

यदपि सामान्यनित्यत्वादिति इन्द्रियप्रत्यासत्तिग्राह्य-
मैन्द्रियकमिति, न तु इन्द्रियजन्यप्रतीतिविषयत्वम्,—

सन्तानानुमानविशेषणात् ॥ १७ ॥

नित्ये व्यभिचार इति प्रकृतम् । नेन्द्रियग्रहणसामर्थ्या-
च्छब्दस्यानित्यत्वम् ; किं तर्हि ? इन्द्रियप्रत्यासत्तिग्राह्यत्वात्
सन्तानानुमानं, तेनानित्यत्वमिति ॥ १७ ॥

यदपि नित्येष्वप्यनित्यत्ववदुपचारादिति, नैवम् ।—

कारणद्रव्यस्य प्रदेशशब्देनाभिधानान्नित्ये-
ष्वप्यव्यभिचार इति ॥ १८ ॥

आकाशप्रदेश आत्मप्रदेश इति नात्राऽऽकाशाऽऽत्मनाः
कारणद्रव्यमभिधीयते, यथा कृतकस्य । कथं ह्यविद्यमानमभि-
धीयते ? अविद्यमानता च प्रमाणतोऽनुपलब्धेः ; किं तर्हि
तत्राभिधीयते ? संयोगस्याव्याप्यवृत्तित्वम् ; परिच्छिन्नेन द्रव्येणा-
ऽऽकाशस्य संयोगो नाऽऽकाशं व्याप्नोति, अव्याप्य वर्त्तत इति ;
तदस्य कृतकेन द्रव्येण सामान्यं, न ह्यामलकयोः संयोग
आश्रयं व्याप्नोति, सामान्यकृता च भक्तिराकाशस्य प्रदेश इति ।
अननाऽऽत्मप्रदेशो व्याख्यातः । संयोगवच्च शब्दबुद्ध्यादौनाम-
व्याप्यवृत्तित्वमिति । परीक्षिता च तीव्रमन्दता शब्दतत्त्वं न
भक्तिरुक्तेति । कस्मात् पुनः सूत्रकारस्यास्मिन्नर्थे सूत्रं न
श्रूयत इति ?—शीलमिदं भगवतः सूत्रकारस्य बहुष्वधिकरणेषु

द्वितीये व्यभिचारमुद्धरति ।—सन्तानस्यानुमानेऽनुमितिकरणे लिङ्गे, विशेषणात् ;
सन्तानः सन्तन्यमानः एकधर्मावच्छिन्नत्वेन ज्ञायमानः, तेन सामान्यवत्त्वे सतीति
विशेषणीयमिति ॥ १७ ॥

तृतीये व्यभिचारं वारयति ।—आकाशे हेतुर्नास्ति, आकाशे प्रादेशिक-
सुवहारस्तु गौणः ; प्रदेशशब्देन कारणद्रव्यस्य कारणवती द्रव्यव्याभिधानात्, न

द्वौ पक्षौ न व्यवस्थापयति, तत्र शास्त्रसिद्धान्तात् तत्त्वावधारणं प्रतिपत्तुमर्हतीति मन्यते । शास्त्रसिद्धान्तस्तु न्यायसमाख्यात-
मनुमतं बहुशाखमनुमानमिति ॥ १८ ॥

अथापि खल्विदमस्ति इदं नास्तीति कुत एतत् प्रतिपत्तव्य-
मिति ? प्रमाणत उपलब्धेरनुपलब्धेरेति । अविद्यमानस्तर्हि
शब्दः ?—

प्रागुच्चारणादनुपलब्धेरावरणाद्यनुपलब्धेश्च ॥ १९ ॥

प्रागुच्चारणान्नास्ति शब्दः । कस्मात् ?—अनुपलब्धेः । सतो-
ऽनुपलब्धिरावरणादिभ्यः, एतन्नोपपद्यते । कस्मात् ?—आवरणा-
दोनामनुपलब्धिकारणानामग्रहणात् । “अनेनाऽऽहतः शब्दो
नोपलभ्यते, असन्निकृष्टस्यैन्द्रियव्यवधानात्” इत्येवमादि अनुप-
लब्धिकारणं न गृह्यत इति सोऽयमनुच्चारितो नास्तीति ।
उच्चारणमस्य व्यञ्जकं, तदभावात् प्रागुच्चारणादनुपलब्धिरिति ।
किमिदमुच्चारणं नामेति ? विवक्षाजनितेन प्रयत्नेन कीदृशस्य
वायोः प्रेरितस्य कण्ठतात्त्वादिप्रतिघातः, यथास्थानं प्रति-
घाताद्वर्णाभिव्यक्तिरिति । संयोगविशेषो वै प्रतिघातः, प्रति-
षिद्धश्च संयोगस्य व्यञ्जकत्वम् ; तस्मान्न व्यञ्जकाभावादग्रहणम्,
अपि त्वभावादेवेति । सोऽयमुच्चार्यमाणः श्रूयते, श्रूयमाणश्चा-
भूत्वा भवतीति अनुमीयते, ऊर्ध्वं चोच्चारणान्न श्रूयते, स भूत्वा
न भवतीति अभावाच्च श्रूयत इति । कथम् ?—आवरणाद्यनुप-
लब्धेरित्युक्तम् ; तस्मादुत्पत्तिरतिरोभावधर्मकः शब्द इति ॥ १९ ॥

चाऽऽकाशं तादृशम् ; तादृशत्वे वा साध्यसत्त्वान्न व्यभिचारः । एव सुखी जात इत्यादौ
सुखाद्युत्तिरेव विषय इति भावः ॥ १८ ॥

न चोक्तहेतूनामप्रयोजकत्वं विपक्षबाधकसत्त्वादित्याह ।—शब्दो यदि नित्यः
ज्ञातः, उच्चारणात् प्रागप्यनुपलभ्येत, औत्रसन्निकर्षसत्त्वान्न चाव प्रतिबन्धकमस्तीत्याह,
आवरणेति ।—आवरणादेः प्रतिबन्धकस्यानुपलब्ध्या अभावावनिर्णयात् । देशान्तर-

एवञ्च सति तत्त्वं पांशुभिरिवावकिरन्निदमाह,—

तदनुपलब्धेरनुपलम्भादावरणोपपत्तिः ॥ २० ॥

यद्यनुपलम्भादावरणं नास्ति, आवरणानुपलब्धिरपि तद्वानुपलम्भान्नास्तीति, तस्या अभावादप्रतिषिद्धमावरणमिति । कथं पुनर्जानीते भवान्नाऽऽवरणानुपलब्धिरुपलभ्यत इति ? किमत्र ज्ञेयं, प्रत्यात्मवेदनोपलब्धात् समानम् । अयं स्वत्वावरणमनुपलभमानः प्रत्यात्ममेव संवेदयते, नाऽऽवरणमुपलभ इति । यथा कुड्मेनाऽऽवृतस्याऽऽवरणमुपलभमानः प्रत्यात्ममेव संवेदयते, सेयमावरणोपलब्धिवदावरणानुपलब्धिरपि संवेद्यैवेति । एवञ्च सत्यपहतविषयमुत्तरवाक्यमस्तीति ॥ २० ॥

अभ्यनुज्ञावादेन तूच्यते जातिवादिना ।—

अनुपलम्भादप्यनुपलब्धिसङ्गाववन्नाऽऽवरणानुपपत्तिरनुपलम्भात् ॥ २१ ॥

यथाऽनुपलभ्यमानाऽप्यावरणानुपलब्धिरस्ति, एवमनुपलभ्यमानमप्यावरणमस्तीति । यद्यभ्यनुजानाति भवाननुपलभ्यमानाऽप्यावरणानुपलब्धिरस्ति, एवमनुपलभ्यमानमप्यावरणमस्तीति । यद्यभ्यनुजानाति न चानुपलभ्यमाना नाऽऽवरणानुपलब्धिरस्तीति, अभ्यनुज्ञाय च वदति, नास्त्यावरणमनुपलम्भादिति । एतस्मिन्नप्यभ्यनुज्ञावादे प्रतिपत्तिनियमो नोपपद्यत इति ॥ २१ ॥

गमनन्तु शब्दस्थामूर्त्तत्वात् सन्भाव्यते । अतीन्द्रियानन्तप्रतिबन्धकत्वकल्पनामपेक्ष्य शब्दानित्यत्वकल्पनैव लघीयसीति भावः ॥ १९ ॥

स्वान्तस्य पूर्वपक्षपरं सूतद्वयम् ।—यथा तथा आवरणस्यानुपलब्ध्या अभाव इत्युच्यते, तथा आवरणानुपलब्धेरनुपलम्भात् तदभाव आवरणोपलब्धिरिव स्यात् । यदि वा आवरणानुपलब्धेरनुपलम्भेऽपि नाऽऽवरणानुपलब्धेरभावः, तदा आवरणस्यानुपलम्भादपि नाऽऽवरणस्यानुपपत्तिरित्यर्थः ॥ २० ॥ २१ ॥

अनुपलम्भाऽऽत्मकत्वादनूपलब्धेरहेतुः ॥ २२ ॥

यदुपलभ्यते, तदस्ति, यन्नोपलभ्यते, तन्नास्तीति । अनुपलम्भाऽऽत्मकमसदिति व्यवस्थितम् । उपलब्धभावश्चानुपलब्धिरिति । सेयमभावत्वान्नोपलभ्यते; सच्च स्तुत्वावरणं तस्योपलब्ध्या भवितव्यम्; न चोपलभ्यते, तस्मान्नास्तीति । तत्र यदुक्तं,—“नाऽऽवरणानुपपत्तिरनुपलम्भात्” इत्ययुक्तमिति ॥ २२ ॥

अथ शब्दस्य नित्यत्वं प्रतिजानानः कस्माद्धेतोः प्रतिजानीते ?—

अस्पर्शत्वात् ॥ २३ ॥

अस्पर्शमाकाशं नित्यं दृष्टमिति, तथा च शब्द इति ॥ २३ ॥

सोऽयमुभयतः सव्यभिचारः, स्पर्शवांश्चाणुर्नित्यः, अस्पर्शश्च कर्मानित्यं दृष्टम् । अस्पर्शत्वादित्येतस्य साध्यसाधर्म्योदाहरणम् ।—

न कर्मानित्यत्वात् ॥ २४ ॥

साध्यवैधर्म्योदाहरणम्,—

नाणुर्नित्यत्वात् ॥ २५ ॥

उभयस्मिन्नुदाहरणे व्यभिचारान्न हेतुः ॥ २५ ॥

सिद्धान्तसूचम् ।—आवरणानुपलब्धेरनुपलम्भादावरणोपलब्धिरिति जालुत्तरम् अहेतुः । न मन्मतप्रतिषेधसाधनम् । अनुपलब्धेरावरणानुपलब्धेः, अनुपलम्भाऽऽत्मकत्वादुपलम्भाभावाऽऽत्मकत्वात्, तस्य च मनसैव सुग्रहत्वात् तदनुपलब्धिरसिद्धेति भावः ॥ २२ ॥

सत्यतिपक्षशङ्कते ।—शब्दो नित्यः अस्पर्शत्वाद्गगनवदिति भावः ॥ २३ ॥

न सत्यतिपक्षः, त्वदोयहेतोरनैकान्तिकत्वादित्याह ।—अस्पर्शत्वं न शब्दनित्यत्वसाधकं, कर्मणि व्यभिचारात् ॥ २४ ॥

अनैकान्तिकमपि साधकं स्यादवाऽऽह ।—अनैकान्तिकस्य साधकत्वेऽणोः पदमाणीः, नित्यत्वं न स्यात्, रूपवत्त्वादिना त्वानित्यत्वानुमानाऽऽपत्तेरित्यर्थः ॥ २५ ॥

अयं तर्हि हेतुः,—

सम्प्रदानात् ॥ २६ ॥

सम्प्रदीयमानमवस्थितं दृष्टं, सम्प्रदीयते च शब्द
आचार्य्येणान्तेवासिने ; तस्मादवस्थित इति ॥ २६ ॥

तदन्तरालानुपलब्धेरहेतुः ॥ २७ ॥

येन सम्प्रदीयते, यस्मै च, तयोरन्तरालेऽवस्थानमस्य केन
लिङ्गेनोपलभ्यते ? सम्प्रदीयमानो ह्यवस्थितः सम्प्रदातुरपैति,
सम्प्रदानञ्च प्राप्नोतीत्यवर्जनीयमेतत् ॥ २७ ॥

अध्यापनादप्रतिषेधः ॥ २८ ॥

अध्यापनं लिङ्गम्, असति सम्प्रदानेऽध्यापनं न
स्यादिति ॥ २८ ॥

शङ्कते ।—गुरुणा शिष्याय विद्यायाः सम्प्रदानात्, तथा च शब्दस्य प्राक् सत्त्वं
विद्धम्, तथा च,—“तावत्कालं स्थिरं चेन्न कः पश्चान्नाशयिष्यति” इति न्यायान्नित्यत्व-
मर्थसिद्धमिति भावः ॥ २६ ॥

सिद्धान्तसूचम् ।—शिष्ये उपसन्ने गुरुरध्यापयति, यदि च शब्दो नित्यः स्यात्, तदा
शिष्याऽऽगमनानन्तरमध्यापनात् पूर्वमपि शब्द उपलभ्येतेत्यनुपलब्ध्या च नास्ति शब्द-
इत्यतस्तदुक्तो न हेतुः ॥ २७ ॥

पूर्वपक्षसूचम् ।—सम्प्रदीयहेतोः प्रतिषेधो न युक्तः ; कुतः ?—अध्यापनात् । यदि
अन्तरालकाले शब्दो न स्यात्, कथमध्यापनं घटेत ? अनुपलब्धिस्तु शब्दस्य कण्ठतात्त्वा-
द्यभिघातरूपव्यञ्जकाभावादुपपद्यत इति भावः । आचार्यास्तु सूत्रद्वयेनैवं प्रचक्षते,—
विभक्त्यवस्थासादहेतोस्तदनन्तरालानुपलब्धिरयं स्यात् च हेतोः स्वत्वस्याभावान्
तदन्तरालस्य स्वत्वध्वंसस्यानुपलब्धिः, अतो न दानमित्यर्थः । प्रतिषेधो न
युक्तः । न हि दानं समाभिप्रेतं, किन्वाध्यापनम् ; तच्च विद्यमानस्य शब्दस्यैवेति
भावः ॥ २८ ॥

उभयोः पक्षयोरन्यतरस्याध्यापनादप्रतिषेधः ॥ २९ ॥

समानमध्यापनमुभयोः पक्षयोः, संशयानतिवृत्तेः ; किमाचार्यस्थः शब्दोऽन्तेवासिनमापद्यते, तदध्यापनम् ? आहोस्विन्नृत्योपदेशवदगृहीतस्यानुकरणमध्यापनमिति ? एवमध्यापनमलिङ्गं सम्प्रदानस्येति ॥ २९ ॥

अयं तर्हि हेतुः,—

अभ्यासात् ॥ ३० ॥

अभ्यस्यमानमवस्थितं दृष्टम् ; पञ्चकत्वः पश्यतीति, रूपमवस्थित पुनः पुनर्दृश्यते । भवति च शब्देऽभ्यासः, दशकत्वोऽधौतोऽनुवाको विंशतिकत्वोऽधौत इति ; तस्मादवस्थितस्य पुनः पुनरुच्चारणमभ्यास इति ॥ ३० ॥

नान्यत्वेऽप्यभ्यासस्योपचारात् ॥ ३१ ॥

अनवस्थानेऽप्यभ्यासस्याभिधानं भवति, द्विर्नृत्यतु भवान्, त्रिर्नृत्यतु भवानिति, द्विरनृत्यत्, त्रिरनृत्यत्, द्विरग्निहोत्रं जुहोति, द्विर्भुङ्क्ते, एवं व्यभिचारात् प्रतिषिद्धहेतौ (क) अन्यशब्दस्य प्रयोगः प्रतिषिध्यते ॥ ३१ ॥

सिद्धान्तसूत्रम् ।—अन्यतरस्य पक्षस्यानित्यत्वसाधकस्याध्यापनाद्यः प्रतिषेधः, क न सम्भवति । उभयोः पक्षयोः, अध्यापनस्य समानत्वादिति शेषः । अध्यापनं द्विगुणद्वारणानुच्चारणं, त्रिगुणद्वारणानुक्तीच्चारणं वा ; तच्च स्थैर्यस्थैर्यपक्षयोस्तुल्यम् । न शब्दनित्यतायाः साहायक विधातुमर्हं, न ह्यध्यापनं दानं, येन स्व-स्वत्वध्वंसपर-स्वत्वाऽऽपादनार्थं तस्य स्थैर्यमाशङ्कनीयम् । न वा दानं सम्भवति । बह्वनामिकदा स्वत्वविरोधात् परस्वदानासम्भवाच्च । अपि तु नृत्वाध्यापनादाविवोपदेशमात्रमिति भावः ॥ २९ ॥

पूर्वपक्षसूत्रम् ।—यदि स्थिरं, तदभ्यसमानं दृष्टम् ; यथा,—दशकत्वो रूपं पश्यति, एव शतकत्वोऽनुवाकमधौत इत्यभ्यासात् स्थैर्यं शब्दस्येति भावः ॥ ३० ॥

उत्तरयति ।—पूर्वपक्षो न युक्तः । कुतः ?—अन्यत्वे सेदेषि शब्दानाम्

(क) अथ षष्ठीसमासः ।

अन्यदन्यस्मादनन्यत्वादनन्यदित्यन्यताऽभावः ॥ ३२ ॥

यदिदमन्यदिति मन्यसे, तत् स्वार्थेनानन्यत्वादन्यन्न भवति ; एवमन्यताया अभावः । तत्र यदुक्तम्,—“अन्यत्वेऽप्यभ्यासस्योपचारात्” इति, एतदयुक्तमिति ॥ ३२ ॥

शब्दप्रयोगं प्रतिषेधतः शब्दान्तरप्रयोगः प्रतिषिध्यते ।—

तदभावे नास्त्यनन्यता तयोरितरेतरापेक्ष-
सिद्धेः ॥ ३३ ॥

अन्यस्मादनन्यतामुपपादयति भवान्, उपपाद्य चान्यत् प्रत्याचष्टे, अनन्यदिति च शब्दमनुजानाति, प्रयुङ्क्ते चानन्य-
दिति । एतत् समासपदम्, अन्यशब्दोऽयं प्रतिषेधेन सह समस्यते । यदि चात्रोत्तरं पदं नास्ति, कस्यायं प्रतिषेधेन सह समासः ? तस्मात् तयारनन्यान्यशब्दयोरितरोऽनन्यशब्दः इतरमन्यशब्दमपेक्षमाणः सिध्यतीति । तत्र यदुक्तम्,—
“अन्यताया अभावः” इति, एतदयुक्तमिति ॥ ३३ ॥

अस्तु तर्हीदानीं शब्दस्य नित्यत्वम् ?—

विनाशकारणानुपलब्धेः ॥ ३४ ॥

यदनित्यं, तस्य विनाशः कारणाद्भवति ; यथा,—लोष्टस्य

अप्ययनाभ्यासस्य उपचारात् सम्भवात्, न ह्यभ्यासः स्वार्थे साधयति, द्विर्बुद्धौ विनृत्वतीत्यादौ भेदोऽप्यभ्यासदर्शनादिति भावः ॥ ३१ ॥

अन्यतैव जगति नास्तीति कथमन्यत्वेऽप्यभ्यासोपपत्तिः ? इति तटस्थ आशङ्कते ।—
यदन्यस्मादनन्यदुच्यते, तत् स्वस्मादनन्यादभिन्नम् ; तत्कथमन्यत्वेदाभेदयोर्विरोधादिति भावः । स्वाभेदस्याऽऽवश्यकत्वमिति हृदयम् ॥ ३२ ॥

समाधत्ते ।—तदभावेऽन्यत्वस्वाभावे, अनन्यताऽपि नास्ति, तयोर्भेदाभेदयोः, सिद्धेः परस्परसापेक्षत्वात्, वस्तुतस्तु तयोर्मध्य इतरस्य एकतरस्य अनन्यत्वस्य, इतरापेक्षसिद्धेः इतरत्वस्य भेदस्य ज्ञानापेक्षासिद्धिर्यस्य तादृशत्वादित्यर्थः ॥ ३३ ॥

कारणद्रव्यविभागात् । शब्दश्चेदनित्यः, तस्य विनाशो यस्मात्
कारणाद्भवति, तदुपलभ्येत ; न चोपलभ्यते, तस्मान्नित्य
इति ॥ ३४ ॥

अश्रवणकारणानुपलब्धेः सततश्रवणप्रसङ्गः ॥ ३५ ॥

यथा विनाशकारणानुपलब्धेरविनाशप्रसङ्गः, एवमश्रवण-
कारणानुपलब्धेः सततं श्रवणप्रसङ्गः । व्यञ्जकाभावादश्रवणमिति
चेत् ? प्रतिषिद्धं व्यञ्जकम् । अथ विद्यमानस्य निर्निमित्तम-
श्रवणमिति, विद्यमानस्य निर्निमित्तो विनाश इति ; समानश्च
दृष्टविरोधो निमित्तमन्तरेण विनाशे चाश्रवणे चेति ॥ ३५ ॥

उपलभ्यमाने चानुपलब्धेरसत्त्वादनपदेशः ॥ ३६ ॥

अनुमानाच्चोपलभ्यमाने शब्दस्य विनाशकारणे विनाश-
कारणानुपलब्धेरसत्त्वादित्यनपदेशः । यस्माद्विषाणी, तस्मा-
दश्च इति । किमनुमानमिति चेत् सन्तानोपपत्तिः, उपपादितः
शब्दसन्तानः, संयोगविभागजाच्छब्दाच्छब्दान्तरम्; ततोऽप्यन्यत्
ततोऽप्यन्यदिति । तत्र कार्यः शब्दः कारणशब्दं निरूपयति,
प्रतिघातिद्रव्यसंयोगस्त्वन्यस्य शब्दस्य निरोधकः । दृष्टं हि
तिरःप्रतिकुक्षमन्तिकस्थेनाप्यश्रवणं शब्दस्य, श्रवणञ्च दूरस्थेनाप्य-
सति व्यवधान इति । घण्टायामभिहन्यमानायां तारस्तार-
तरो मन्दो मन्दतर इति श्रुतिभेदान्नानाशब्दसन्तानोऽविच्छेदेन
श्रूयते, तन्न नित्ये शब्दे । घण्टास्थमन्यगतं वाऽवस्थितं
सन्तानवृत्त्यभिव्यक्तिकारणं वाच्यं, येन श्रुतिसन्तानो भवतीति ।

शङ्कते ।—शब्दो नित्य इत्यादि ॥ ३४ ॥

अनुपलब्धिरप्रत्यक्षमज्ञानं वा । आद्ये प्रतिबन्दीमाह ।—यद्यप्रत्यक्षत्वादभावसिद्धिः,
तदा श्रवणकारणस्याप्रत्यक्षत्वादश्रवणं न स्यादिति सततश्रवणप्रसङ्ग इत्यर्थः ॥ ३५ ॥

द्वितीये लाह ।—अनुमानादिना उपलभ्यमाने विनाशकारणे अनुपलब्धेः

शब्दभेदश्चासति श्रुतिभेद उपपादयितव्य इति । अनित्ये तु शब्दे घण्टास्थं सन्तानवृत्तिं संयोगसहकारि निमित्तान्तरं संस्कारभूतं पटु मन्दमिति वर्तते, तस्यानुवृत्त्या शब्दसन्तानानुवृत्तिः । पटु-मन्दभावाच्च तीव्रमन्दता शब्दस्य, तत्कृतश्च श्रुतिभेद इति ॥३६॥

न वै निमित्तान्तरं संस्कार उपलभ्यते, अनुपलब्धे-
नास्तीति चेत् ?—

पाणिनिमित्तप्रश्लेषाच्छब्दाभावे नानुपलब्धिः ॥ ३७॥

पाणिकर्मणा पाणिघण्टाप्रश्लेषो भवति, तस्मिंश्च सति शब्दसन्तानो नोपलभ्यते, अतः श्रवणानुपपत्तिः । तत्र प्रति-
घातिद्रव्यसंयोगः शब्दस्य निमित्तान्तरं संस्कारभूतं निरुणद्धी-
त्यनुमीयते । तस्य च निरोधाच्छब्दसन्तानो नोत्पद्यते; अनु-
त्पत्तौ श्रुतिविच्छेदः । यथा,—प्रतिघातिद्रव्यसंयोगादिषोः
क्रियाहेतौ संस्कारे निरुद्धे गमनाभाव इति, कम्पसन्तानस्य
स्पर्शनेन्द्रियग्राह्यस्य चोपरमः कांस्यपात्रादिषु, पाणिसंश्लेषो
लिङ्गं संस्कारसन्तानस्येति । तस्मान्निमित्तान्तरस्य संस्कारभूतस्य
नानुपलब्धिरिति ॥ ३७ ॥

अभावात् लक्ष्यो हेतुरनपदेशः असाधकः, असिद्धत्वात् । जन्मभावत्वेन
विनाशकल्पनमिति भावः ॥ ३६ ॥

सिद्धान्तिनः सूतान्तरम् ।—शब्दायमाने कांस्यादौ पाणिरूपनिमित्तस्य
प्रश्लेषात् संयोगाच्छब्दाभावे उपलभ्यमाने शब्दाभावकारणस्य नानुपलब्धिरिति ।
यथाश्रुतानुयायिनः परे तु पाणिरूपनिमित्तस्य प्रश्लेषः सम्बन्धो यत्र स पाणिज्ज-
शब्दः अर्थात् उत्तरशब्दः ततः, शब्दाभावे शब्दध्वंसे सति, न विनाशकारणानुप-
लब्धिरित्यर्थ इत्याहुः । अन्ये तु पूर्वसूत्रे शब्दस्य तावद्देगाऽऽत्मकः संस्कारविशेषो हेतुस्तस्य
तीव्रतीव्रतरमन्दमन्दतरत्वाच्छब्दोऽपि तादृशः । तत्र चीत्तरोत्तरशब्दानां पूर्वपूर्वं
शब्दनाशकत्वं कल्प्यत इत्यर्थः । ननु तादृशसंस्कार एव नास्तीत्यत्राऽऽह, पाणीति ।—
नानुपलब्धिः, संस्कारस्येति शेषः । पाणिनिमित्तस्य प्रश्लेषात् घण्टादिसंयोगात्, संस्कार-
रूपकारणाभावाद्वारा शब्दाभावे शब्दानुत्पत्तौ, नानुपलब्धः संस्कारस्येत्यर्थ इत्याहुः ॥३७॥

विनाशकारणानुपलब्धेश्चावस्थाने तन्नित्यत्व-

प्रसङ्गः ॥ ३८ ॥

यदि यस्य विनाशकारणं नोपलभ्यते, तदवतिष्ठते, अवस्थानाच्च तस्य नित्यत्वं प्रसज्यते । एवं यानि खल्विमानि शब्दश्रवणानि शब्दाभिव्यक्तय इति मतं, न तेषां विनाशकारणं भवतोपपाद्यते ; अनुपपादनादवस्थानम्, अवस्थानात् तेषां नित्यत्वं प्रसज्यत इति । अथ मैवम् ; तर्हि न विनाशकारणानुपलब्धेः शब्दस्यावस्थानान्नित्यत्वमिति ॥ ३८ ॥

कम्पसमानाऽऽश्रयस्य चानुनादस्य पाणिप्रक्षेपात् कम्पवत् कारणोपरमादभावः, वैयधिकरण्ये हि प्रतिघातिद्रव्यप्रक्षेपात् समानाधिकरणस्यैवोपरमः स्यादिति,—

अस्पर्शत्वादप्रतिषेधः ॥ ३९ ॥

यदिदमाकाशगुणः शब्द इति प्रतिषिध्यते, अयमनुपपन्नः प्रतिषेधः, अस्पर्शत्वाच्छब्दाऽऽश्रयस्य, रूपादिसमानदेशस्याग्रहणे शब्दसन्तानोपपत्तेरस्पर्शव्यापिद्रव्याऽऽश्रयः शब्द इति ज्ञायते, न कम्पसमानाऽऽश्रय इति ॥ ३९ ॥

प्रतिद्रव्यं रूपादिभिः सह सन्निविष्टः शब्दः समानदेशो व्यज्यत इति नोपपद्यते ; कथम् ?—

विभक्त्यन्तरोपपत्तेश्च समासे ॥ ४० ॥

सन्तानोपपत्तेश्चेति चार्थः, तद्व्याख्यातम् । यदि रूपादयः शब्दाश्च प्रतिद्रव्यं समस्ताः समुदिताः, तस्मिन् समासे समुदाये

ननु घटादिपाणिसंयोगस्य शब्दनिवर्तकत्वे घटाद्याश्रय एव शब्दः स्यादित्याशङ्क्यामाह ।—उक्तः प्रतिषेधो न सम्भवति, अस्पर्शत्वात्, शब्दाऽऽश्रयस्येति शेषः । शब्दो हि न स्पर्शविशेषगुणः, अग्निसंयोगासमवायिकारणकलाभाववदकारणं, गुणपूर्वककार्यत्वादित्याशयः ॥ ४० ॥

यो यथाजातीयकः सन्निविष्टः, तस्य तथाजातीयस्यैव ग्रहणेन भवितव्यम् ; शब्दे रूपादिवत् । तत्र योऽयं विभाग एकद्रव्ये नाना-
रूपा भिन्नश्रुतयो विधर्माणः शब्दा अभिव्यज्यमानाः श्रूयन्ते, यच्च
विभागान्तरं सरूपाः समानश्रुतयः सधर्माणः शब्दास्तीव्रमन्द-
धर्मतया भिन्नाः श्रूयन्ते, तदुभयं नोपपद्यते । नानाभूताना-
मुत्पद्यमानानामयं धर्मः, नैकस्य व्यज्यमानस्येति । अस्ति चायं
विभागो विभागान्तरश्च, तेन विभागोपपत्तेर्मन्यामहे, न प्रतिद्रव्यं
रूपादिभिः सह शब्दः सन्निविष्टो व्यज्यत इति ॥ ४० ॥

द्विविधश्चायं शब्दो वर्णाऽऽत्मको ध्वनिमात्रश्च, तच्च वर्णा-
ऽऽत्मनि तावत्,—

विकाराऽऽदेशोपदेशात् संशयः ॥ ४१ ॥

दध्यन्नेति केचिदिकार इत्वं हित्वा यत्वमापद्यते इति
विकारं मन्यन्ते । केचिदिकारस्य प्रयोगे विषयकृते यदिकारः
स्थानं जहाति, तत्र यकारस्य प्रयोगं ब्रुवते । संहितायां
विषये इकारो न प्रयुज्यते, तस्य स्थाने यकारः प्रयुज्यते, स
आदेश इति । उभयमिदमुपदिश्यते, तत्र न ज्ञायते किं तत्त्वम् ?
इति । आदेशोपदेशस्तत्त्वम् । * विकारोपदेशे ह्यन्वयस्या-
ग्रहणादिकाराननुमानम् * सत्यन्वये किञ्चिन्निवर्त्तते, किञ्चिदुप-

एतदेव व्युत्पादयितुमाह ।—समासे स्पर्शादिसमुदाये, साहित्येन शब्दो वर्णत
इति न युक्तम् ; विभक्त्यन्तरस्य विभागान्तरस्य तारमन्दादेः, उपपत्तेः । अयमर्थः,—
एकस्मिन्नेव शब्दादौ तारमन्दादि नामाशब्दा जायन्ते, मन्वाऽऽद्यस्य विनाऽग्निसंयोगं
न परावर्त्तन्त इति भावः ॥ ४० ॥

समासं शब्दानित्यत्प्रकरणम् ।

प्रसङ्गाच्छब्दपरिणामवाटं दूषयितुं संशयं प्रदर्शयति ।—“इको यचचि” इत्यादिना
इकारादेर्विकारो यकारादिरिति केचित् सारं वा व्याचक्षते, परे तु इकारे प्रयोक्तव्ये
यकारः प्रयोक्तव्य इत्यादेशमादिशन्ति ; अतएव वर्णा विकारिणो न वेति शङ्कम् ।

जायत इति शक्येत विकारोऽनुमातुं, न चान्वयो गृह्यते, तस्माद्विकारो नास्तीति । * भिन्नकरणयोश्च वर्णयोरप्रयोगे प्रयोगोपपत्तिः । * विवृतकरण इकारः, ईषतस्सृष्टकरणो यकारः । ताविमौ पृथक् करणाऽऽख्येन प्रयत्नेनोच्चारणौयौ, तयोरेकस्याप्रयोगेऽन्यतरस्य प्रयोग उपपन्न इति । * अविकारे चाविशेषः । * यत्नेमाविकारयकारौ न विकारभूतौ,—यतते यच्छति प्रायंस्तु इति, इकार इदमिति । यत्र च विकारभूतौ,—इष्टा दध्याहरेति । उभयत्र प्रयोक्तुरविशेषो यत्नः, श्रोतुश्च श्रुतिरित्यादेशोपपत्तिः । * प्रयुज्यमानाग्रहणाच्च * न खल्विकारः प्रयुज्यमानो यकारतामापद्यमानो गृह्यते ; किं तर्हि ?—इकारस्य प्रयोगे यकारः प्रयुज्यते, तस्मादविकार इति । * अविकारे च न शब्दान्वाख्यानलोपः, न विक्रियन्ते वर्णा इति । * न चैतस्मिन् पक्षे शब्दान्वाख्यानस्यासम्भवः, येन वर्णविकारं प्रतिपद्येमहीति । न खलु वर्णस्य वर्णान्तरं कार्यं, न हीकाराद् यकार उत्पद्यते, यकारादिकारः । पृथक्स्थानप्रयत्नोत्पाद्या हीमे वर्णास्तेषामन्याऽन्यस्य स्थाने प्रयुज्यत इति युक्तम् । एतावच्चैतत्, परिणामो विकारः स्यात्, कार्यकारणभावो वा, उभयञ्च नास्ति । तस्मान्न सन्ति वर्णविकाराः । * वर्णसमुदायविकारानुपपत्तिवच्च वर्णविकारानुपपत्तिः * “अस्तेर्भूः” “ब्रुवो वचिः” इति यथा वर्णसमुदायस्य धातुलक्षणस्य क्वचिद्विषये वर्णान्तरसमुदायो न परिणामो न कार्यम् ; किन्तु शब्दान्तरस्य स्थाने शब्दान्तरं प्रयुज्यते, तथा वर्णस्य वर्णान्तरमिति ॥ ४१ ॥

विकारश्च स्वरूपस्य विनाशेऽविनाशे वा द्रव्यान्तराऽऽरम्भकत्वम् ; यथा,—दुग्धादेर्दध्यादरम्भकत्वं बीजादेर्ब्रूयादरम्भकत्वञ्च । सुवर्णादेरपि लौहाघातजन्यावयवसंयोगनाशात् अवयविनो नाशे सत्येव कुष्ठलारम्भकत्वम् ; कपालादेश्च स्वरूपविनाशेन उष्ट्रादरम्भकत्वम् ॥ ४१ ॥

इतश्च न सन्ति वर्णविकाराः,—

प्रकृतिविवृद्धौ विकारविवृद्धेः ॥ ४२ ॥

प्रकृत्यनुविधानं विकारेषु दृष्टम् ; यकारे ऋस्वदीर्घानु-
विधानं नास्ति, येन विकारत्वमनुमीयत इति ॥ ४२ ॥

न्यूनसमाधिकोपलब्धेर्विकाराणामहेतुः ॥ ४३ ॥

द्रव्यविकारा न्यूनाः समा अधिकाश्च गृह्यन्ते, तद्वदयं
विकारो न्यूनः स्यादिति । द्विविधस्यापि हेतोरभावादसाधनं
दृष्टान्तः । अत्र नोदाहरणसाधर्म्याद्धेतुरस्ति, न वैधर्म्यात्,
अनुपसंहृतश्च हेतुना दृष्टान्तो न साधक इति । प्रतिदृष्टान्त
चानियमः प्रसज्येत । यथाऽनडुङ्गः स्थानेऽश्वो वोढुं नियुक्तो
न तद्विकारो भवति, एवमिवर्णस्य स्थाने यकारः प्रयुक्तो न
विकार इति । न चात्र नियमहेतुरस्ति, दृष्टान्तः साधकः, न
प्रतिदृष्टान्त इति ॥ ४३ ॥

तत्र विकारनिराकरणाय सूत्रम् ।—न वर्णां विकारिणः, तथा सति तत्प्रकृते-
रुपादानत्वाभिमतस्य विवृद्ध्या विकारस्यापि विवृद्ध्यापत्तेः । मङ्गदल्पावयवा-
ऽऽरम्भावयविनो मङ्गदल्पत्ववत् ऋस्वेकाराऽऽरम्भयकारापेक्षया दीर्घकाराऽऽरम्भयकारस्य
विवृद्धिः स्यादित्यर्थः । तस्मादादेशपक्षः श्रेयानिति भावः ॥ ४२ ॥

आक्षिपति ।—उक्तो हेतुर्न युक्तः, विकाराणां प्रकृत्यपेक्षया न्यूनत्वस्य समत्व-
साधिकत्वस्य चोपपत्तेर्दृशनात् । यथा तूलकपरिमाणापेक्षया तद्विकारस्तत्तुरत्यपरि-
माणः, यथा वा न्यग्रोधबौजादुत्कृष्टेन नारिकेलौबौजेन न्यग्रोधादल्पो नारिकेलौ-
तश्च ज्ञान्यते । कनकादिसमपरिमाणं कटकादि च । यथा वा न्यूनाधिकनारिकेलौ-
बौजाभ्यां समौ वृक्षौ । न्यूनपरिमाणाश्च वटबौजात् मङ्गान् वटतरुरिति ॥ ४३ ॥

द्रव्यविकारोदाहरणञ्च,—

नातुल्यप्रकृतीनां विकारविकल्पात् ॥ ४४ ॥

अतुल्यानां द्रव्याणां प्रकृतिभावो विकल्पतः, विकारश्च प्रकृतोरनुविधीयते, न तु इवर्णमनुविधीयते यकारः, तस्मादनुदाहरणं द्रव्यविकार इति ॥ ४४ ॥

द्रव्यविकारे वैषम्यवद्गणविकारविकल्पः ॥ ४५ ॥

यथा द्रव्यभावेन तुल्यायाः प्रकृतेर्विकारवैषम्यम्, एवमवर्णभावेन तुल्यायाः प्रकृतेर्विकारविकल्प इति ॥ ४५ ॥

न विकारधर्मानुपपत्तेः ॥ ४६ ॥

अयं विकारधर्मो द्रव्यसामान्ये, यदात्मकं द्रव्यं मृदा सुवर्ण वा, तस्याऽऽत्मनोऽन्वये पूर्वं व्यूहो निवर्तते, व्यूहान्तरञ्चोपजायते, तं विकारमाचक्ष्महे । न वर्णसामान्ये कश्चिच्छब्दाऽऽत्माऽन्वयौ, य इत्वं जहाति, यत्त्वञ्चाऽऽपद्यते, तत्र यथा सति द्रव्यभावे विकारवैषम्ये नानडुहोऽश्वो विकारो विकारधर्मानुपपत्तेः, एवमिवर्णस्य न यकारो विकारो विकारधर्मानुपपत्तेरिति ॥ ४६ ॥

समाधत्ते ।—नोक्तं समाधानं युक्तम् । अतुल्यप्रकृतीनां भिन्नप्रकृतीनां, हि विकाराणां विकल्पः त्रैलोक्यस्य, मयाऽभिहितम्, न हि बौजादङ्गसङ्गदादिना वृक्षादेः क्लृप्तसङ्गदादिकम् । प्रकृतिमदुक्तवैलक्षण्यतु तदापत्तिः, तथा च त्वदुक्तमुपचारः शङ्कामिति भावः ॥ ४४ ॥

अङ्गते ।—द्रव्यत्वेन न्ययोधादिप्रकृतीनां तुल्यत्वेऽपि विकारवैषम्यं यथा, एवमेव वर्णत्वेनातुल्ययोरपि क्लृप्तदौर्घ्ययोर्वि कारो यकारस्तस्य अविकल्प ऐक्यं जानुपपन्नमित्यर्थः ॥ ४५ ॥

समाधत्ते ।—नात्र द्रव्यविकारतुल्यता, विकाराणां हि अयं धर्मो प्रकृत्यनुविधानं, क्लृप्ते भेद इति । प्रकृते तदनुपपत्तिः । क्लृप्तदौर्घ्यादिना प्रकृतिभेदेऽपि क्लृप्तिभेदाभावात् ॥ ४६ ॥

इतश्च न सन्ति वर्णविकाराः,—

विकारप्राप्तानामपुनरावृत्तेः ॥ ४७ ॥

अनुपपन्ना पुनरापत्तिः । कथम् ?—पुनरापत्तेरनुमानादिति । इकारो यकारत्वमापन्नः पुनरिकारो भवति, न पुनरिकारस्य स्थाने यकारस्य प्रयोगोऽप्रयोगश्चेत्यनुमानं नास्ति ॥ ४७ ॥

सुवर्णादीनां पुनरापत्तेरहेतुः ॥ ४८ ॥

अननुमानादिति न । इदं ह्यनुमानम् ; सुवर्णं कुण्डलत्वं हित्वा रुचकत्वमापद्यते, रुचकत्वं हित्वा पुनः कुण्डलत्वमापद्यते ; एवमिकारोऽपि यकारत्वमापन्नः पुनरिकारो भवतीति व्यभिचारादननुमानम् ॥ ४८ ॥

यथा पयो दधिभावमापन्नं पुनः पयो भवति किम् ? एवं वर्णानां न पुनरापत्तिः । अथ सुवर्णवत्पुनरापत्तिरिति । सुवर्णोदाहरणोपपत्तिश्च न,—

तद्विकाराणां सुवर्णभावाव्यतिरेकात् ॥ ४९ ॥

अवस्थितं सुवर्णं ह्रीयमानेनोपजायमानेन धर्मेण धर्मि भवति, नैवं कश्चिच्छब्दाऽऽत्मा ह्रीयमानेनेत्वेनोपजायमानेन यत्वेन धर्मी गृह्यते । तस्मात् सुवर्णोदाहरणं नोपपद्यत इति ॥ ४९ ॥

इतश्च न विकार इत्याह ।—विकारप्राप्तस्य न पुनः प्रकृतिरूपता दृष्टा, न खलु दधि क्षीरतां पुनरापद्यते, इकारस्तु यकारतां प्राप्तः पुनरिकारतामापद्यते, दध्यवेत्युक्ता पुनरपि दधि अवेत्युच्यत एवेति भावः ॥ ४७ ॥

आक्षिपति ।—उक्तो हेतुर्न युक्तः, सुवर्णादिकं हि कटकौभावं विहाय कुण्डलतामापन्नं पुनः कटकतामापद्यत एवेति भावः ॥ ४८ ॥

निराकरोति ।—सुवर्णविकारस्य हि सुवर्णत्वादिना प्रकृतिता, न तु कटक-

वर्णत्वाव्यतिरेकाद्वर्णविकाराणामप्रतिषेधः ॥ ५० ॥

वर्णविकारा अपि वर्णत्वं न व्यभिचरन्ति,—यथा सुवर्ण-
विकारः सुवर्णत्वमिति ॥ ५० ॥

सामान्यवतो धर्मयोगो न सामान्यस्य ॥ ५१ ॥

कुण्डलरुचकौ सुवर्णस्य धर्मौ, न सुवर्णत्वस्य, एवमिकार-
यकारौ कस्य वर्णाऽऽत्मनो धर्मौ । वर्णत्वं सामान्यं, न तस्येमी
वर्णौ भवितुमर्हतः ; न च निवर्त्तमानो धर्म उपजायमानस्य
प्रकृतिः, तत्र निवर्त्तमान इकारो न यकारस्योपजायमानस्य
प्रकृतिरिति ॥ ५१ ॥

इतश्च वर्णविकारानुपपत्तिः,—

नित्यत्वेऽविकारादनित्यत्वे चानवस्थानात् ॥ ५२ ॥

नित्या वर्णा इत्येतस्मिन् पक्षे इकारयकारौ वर्णौ, इत्यु-
भयोर्नित्यत्वादिकारानुपपत्तिः । नित्यत्वेऽविनाशित्वात् कः
कस्य विकारः ? इति । अथानित्या वर्णा इति पक्षः, एवमप्यनव-
स्थानं वर्णानाम् । किमिदमनवस्थानं वर्णानाम् ? उत्पद्य
निरोधः । उत्पद्य निरुद्धे इकारे यकार उत्पद्यते, यकारे चोत्पद्य
निरुद्धे इकार उत्पद्यते, इति कः कस्य विकारः । तदेतदक-
ग्रह्य सन्धाने सन्धाय चावग्रहे वेदितव्यमिति ॥ ५२ ॥

त्वादिना ; तत्रोभयमपि सुवर्णभाव न जहाति, यदि हि सुवर्णतामपह्नय कटकता-
मापन्नस्य पुनः सुवर्णता भवेत्, तदा व्यभिचारः शक्येत, न चैवम् ; प्रकृते तु
इकारतां हित्वा यकारता प्राप्त्यापौकारताऽऽपत्तिरस्येति दोषो दुष्परिहर इति
भावः ॥ ४८ ॥

अविकारे मूलयुक्तिमाह ।—वर्णानां नित्यत्वे विकारासम्भवादनित्यत्वे चाचिर-
स्थायित्वेनेकारप्रत्यक्षानन्तरनिकारनाशादिकारानुपपत्तिरित्यर्थः ॥ ५२ ॥

नित्यपक्षे तु तावत्समाधिः ।—

नित्यानामतीन्द्रियत्वात्तद्वर्मविकल्पाच्च वर्ण-
विकाराणामप्रतिषेधः ॥ ५३ ॥

नित्या वर्णा न विक्रियन्त इति विप्रतिषेधः । यथा नित्यत्वे सति किञ्चिदतीन्द्रियं, किञ्चिदिन्द्रियग्राह्यम् ; इन्द्रियग्राह्याश्च वर्णाः । एवं नित्यत्वे सति किञ्चिन्न विक्रियते, वर्णास्तु विक्रियन्त इति । * विरोधादहेतुस्तद्वर्मविकल्पः । * नित्यं नोपजायते, नापैति, अनुपजनापायधर्मकम् । अनित्यं पुनरुपजनापाययुक्तम् । न चान्तरेणोपजनापायौ विकारः सम्भवति । तद्यदि वर्णा विक्रियन्ते, नित्यत्वमेषां निवर्तते, अथ नित्याः, विकारधर्मत्वमेषां निवर्तते । सोऽयं विरुद्धो हेत्वाभासो धर्मविकल्प इति ॥ ५३ ॥

अनित्यपक्षे समाधिः ।—

अनवस्थायित्वे च वर्णोपलब्धिवत्तद्विकारोपपत्तिः ॥ ५४ ॥

यथाऽनवस्थायिनां वर्णानां अवर्णं भवति, एवमेषां विकारो भवतीति । * असम्बन्धादसमर्था अर्थप्रतिप्रादिका वर्णोपलब्धिर्न * विकारेण सम्बन्धादसमर्था, या गृह्यमाणा वर्णविकारमनुपपादयेदिति । तत्र यादृगिदं गन्धगुणा पृथिवी, एवं शब्दसुखादिगुणाऽपीति, तादृगेतद्भवतीति । न च वर्णोप-

अत्र विकारवादी नित्यत्वमतमालम्ब्य परिहरति ।—विकाराणां प्रतिषेधो न युक्तः, नित्यानां धर्मविकल्पाद्वर्मस्य नानाविधत्वादतीन्द्रियत्वम् ; चकारिणैन्द्रियकत्वं समुच्चयते, यथा हि नित्यानामाकाशादीनामतीन्द्रियत्वम्, ऐन्द्रियकत्वेऽपि जीवादीनां नित्यत्वम्, एवमन्वेषां नित्यानामविकारित्वेऽपि वर्णानां विकारित्वं स्यादिति ॥ ५३ ॥

लब्धिवर्णनिवृत्तौ वर्णान्तरप्रयोगस्य निर्वर्त्तिका, योऽयमि-
वर्णनिवृत्तौ यकारस्य प्रयोगः, यद्ययं वर्णोपलब्ध्या निर्वर्त्तत,
तदा तत्रोपलभमान इवर्णो यत्वमापद्यत इति गृह्येत ।
तस्माद्वर्णोपलब्धिरहेतुर्वर्णविकारस्येति ॥ ५४ ॥

विकारधर्मित्वे नित्यत्वाभावात् कालान्तरे
विकारोपपत्तेश्चाप्रतिषेधः ॥ ५५ ॥

तद्धर्मविकल्पादिति न युक्तः प्रतिषेधः । न खलु विकार-
धर्मकं किञ्चित् नित्यमुपलभ्यत इति । वर्णोपलब्धिवदिति न
युक्तः प्रतिषेधः । अवग्रहे हि दधि अत्रेति प्रयुज्य चिरं स्थित्वा
ततः संहितायां प्रयुङ्क्ते दध्यत्रेति, चिरनिवृत्ते चायमिवर्णो
यकारः प्रयुज्यमानः कस्य विकार इति प्रतीयते ? कारणाभावात्
कार्याभाव इत्यनुयोगः प्रसज्यत इति ॥ ५५ ॥

इतश्च वर्णविकारानुपपत्तिः ।—

प्रकृत्यनियमाद्वर्णविकाराणाम् ॥ ५६ ॥

इकारस्थाने यकारः श्रूयते, दध्यत । यकारस्थाने खल्वि-
कारो विधीयते, विध्यति । तद् यदि स्यात् प्रकृतिविकारभावो

अनित्यत्वमालम्ब्य स आह ।—अनवस्थायित्वेऽपि वर्णाणां यथा प्रत्यक्षं भवति,
एवं विकारोऽपि स्यादिति भावः ॥ ५४ ॥

उभयत्रोत्तरयति ।—उक्तः प्रतिषेधो न युक्तः, विकारधर्मित्वे नित्यत्वासम्भवात् ।
विकारो ह्यत्र स्वरूपपरित्यागेन रूपान्तराऽऽपत्तिः । तथात्वे च नित्यत्वविरोधात् ।
न हि घटादेः कपालाद्युपादेयत्ववत् प्रकृते सम्भवति, यकारकाले इकारानुपलब्धेः ।
अनित्यत्वपक्षेऽपि प्रतिषेधो न युक्तः, प्रत्यक्षं हि वर्णस्य द्वितीयक्षणे युज्यते, विकारस्तु
कालान्तरे यो न युज्यते, दधौति शब्दानन्तरमवेत्यादि शब्देन तस्य नाशादिति
भावः ॥ ५५ ॥

इतश्च विकारानुपपत्तिरित्याह ।—विकाराणां हि प्रकृतिनियमः, यथा चौरदध्नोः

वर्णानां, तस्य प्रकृतिनियमः स्यात् । दृष्टो विकारधर्मित्वे
प्रकृतिनियम इति ॥ ५६ ॥

अनियमे नियमान्नानियमः ॥ ५७ ॥

योऽयं प्रकृतेरनियम उक्तः, स नियतो यथाविषयं
व्यवस्थितः, नियतत्वान्नियम इति भवति, एवं सत्यनियमो
नास्ति, तत्र यदुक्तं,—“प्रकृत्यनियमात्” इत्येतदयुक्तं
मिति ॥ ५७ ॥

**नियमानियमविरोधादनियमे नियमाच्चा-
प्रतिषेधः ॥ ५८ ॥**

नियम इत्यत्रार्थाभ्यनुज्ञा, अनियम इति तस्य प्रतिषेधः,
अनुज्ञातनिषिद्धयोश्च व्याघातादनर्थान्तरत्वं न भवति । अनि-
यमश्च नियतत्वान्नियमो न भवतीति । नात्रार्थस्य तथाभावः
प्रतिषिध्यते, किं तर्हि ?—तथाभूतस्यार्थस्यानियमशब्देनाभि-
धीयमानस्य नियतत्वान्नियमशब्द एवोपपद्यते, सोऽयं नियमा-
दनियमे प्रतिषेधो न भवतीति ॥ ५८ ॥

प्रकृतिविकारभावः, न तु वैपरीत्यम् । प्रकृते तु दध्यवेत्यादौ इकारः यकारप्रकृतिः,
विष्वतीत्यादौ तु यकार इकारप्रकृतिरिति भावः ॥ ५६ ॥

अथ कलवादी शङ्कते ।—अनियमो य उक्तः, स न युक्तः । कुतः ?—
अनियतत्वस्य नियमादित्यर्थः ॥ ५७ ॥

समाधत्ते ।—अनियमे नियमात् यस्तस्याऽनियमप्रतिषेधः कृतः, स न युक्तः ।
कुतः ?—नियमानियमयोर्विरोधात् । अनियमो हि नियमाभावः, तस्मिन् सन्न
नियमासम्भवादिति भावः ॥ ५८ ॥

न चेयं वर्णविकारोपपत्तिः परिणामात् कार्यकारणभावाद्वा ।
किं तर्हि ?—

गुणान्तराऽऽपत्त्युपमर्दङ्गासवृद्धिलेशश्लेषिभ्यस्तु
विकारोपपत्तेर्वर्णविकारः ॥ ५६ ॥

स्थान्यादेशभावादप्रयोगे प्रयोगो विकारशब्दार्थः, स भिद्यते ;
गुणान्तराऽऽपत्तिः उदात्तस्यानुदात्तभाव इत्येवमादिः । उपमर्दो
नाम एकरूपनिवृत्तौ रूपान्तरोपजनः । ङासो दाघस्य ङस्वः ।
वृद्धिङ्गस्वस्य दीर्घः । तयोर्वा म्रुतः । लेशो लाघवं, स्त
इत्यस्तोर्विकारः । श्लेष आगमः प्रकृतेः प्रत्ययस्य वा । एत
एव विशेषा विकारा इति । एत एवाऽऽदेशः, एते चेद्विकाराः,
उपपद्यन्ते तर्हि वर्णविकारा इति ॥ ५६ ॥

ते विभक्त्यन्ताः पदम् ॥ ६० ॥

यथादर्शनं विवृता वर्णा विभक्त्यन्ताः पदसंज्ञा भवन्ति ।
विभक्तिर्द्वयी,—नामिक्याख्यातिकौ च, “ब्राह्मणः पचति”
इत्युदाहरणम् । उपसर्गनिपातास्तर्हि न पदसंज्ञाः, लक्षणान्तरं

तदेवं वर्णाणां प्रकृतिविकारभावं निरस्य स्वपक्षे विकारव्यवहारमुपपादयति ।—
तुशब्दः पुनरर्थे, एतेभ्यः पुनर्वर्णविकारोपपत्तेर्वर्णविकारस्य एकवर्णप्रयोगे वर्णान्तर-
प्रयोगस्य उपपत्तेर्वर्णविकार इति व्यवक्रियते, तानेवाऽऽह, गुणान्तरेति ।—गुणान्तरा-
ऽऽपत्तिः,—धर्मिणि सत्येव धर्मान्तराऽऽपत्तिः, यद्योदात्तेऽनुदात्तत्वम् । उपमर्दः,—
धर्मिनिवृत्तौ धर्म्यन्तरप्रयोगः, यथाऽस्तेभूः । ङासः,—दीर्घस्य ङस्वत्वम् । वृद्धिः,—
ङ्गस्वस्य दीर्घत्वम् । लेशः,—अल्पत्वं, यथाऽस्तेरकारलोपः । श्लेषः,—आगमः । एतैः
कारणैर्विकारव्यवहार इति ॥ ५६ ॥

समाप्तं शब्दपरिणामप्रकरणम् ।

शब्दबोधे पदजन्यपदार्थोपस्थितेहेतुत्वात् तदपपादनाय पदार्थे निरूपणौघे
पदमादौ निरूपयति ।—ते वर्णाः, विभक्त्यन्ताः पदम् । बहुत्वमविवक्षितम् । विभक्तेश्च
सत्त्वमनपेक्षितम् । विभक्तिश्च सुतिङ्ङ्गुपा । वस्तुतस्तु नेदं पदं शब्दबोधोपयोगि,

वाच्यमिति, शिष्यते च खलु नामिक्या विभक्तेरव्ययात्तोपः तयोः
पदसंज्ञार्थमिति । पदेनार्थसम्प्रत्यय इति प्रयोजनं, नामपद-
ञ्चाधिकृत्य परोक्षा, गौरिति पदं खाल्वदमुदाहरणम् ॥ ६० ॥

तदर्थे व्यक्ताकृतिजातिसन्निधावुपचारात्
संशयः ॥ ६१ ॥

अविनाभाववृत्तिः सन्निधिः, अविनाभावेन वर्तमानासु
व्यक्ताकृतिजातिषु गौरिति प्रयुज्यते, तत्र न ज्ञायते, किमन्य-
तमः पदार्थः, उत सर्व इति ॥ ६१ ॥

शब्दस्य प्रयोगसामर्थ्यात् पदार्थावधारणं, तस्मात्,—

याशब्दसमूहत्यागपरिग्रहसङ्ख्याद्वयपचयवर्ण-
समासानुबन्धानां व्यक्तावुपचाराद्वाक्तिः ॥ ६२ ॥

व्यक्तिरेव पदार्थः । कस्मात् ?—याशब्दप्रभृतीनां व्यक्ता-
वुपचारादुपचारः प्रयोगः ; या गौस्तिष्ठति, या गौर्निषस्येति ।
नेदं वाक्यं जातेरभिधायकमभेदात्, भेदात्, द्रव्याभिधायकम् ।

किन्तु इदमाकाङ्क्षावरूपम् । अथवा विभक्तिर्वृत्तिः, अन्तः सम्बन्धः, तेन वृत्तिमत्त्वं
पदत्वमिति । इत्यत्र पदं निरूप्य तदर्थनिरूपणं सङ्गच्छते । यत्तु प्रसङ्गात् पदार्थ-
निरूपणमिति, तत्र, पदनिरूपणस्यासङ्गतत्वाऽऽपत्तेः, एकसूत्रस्य प्रकरणत्वाभावाच्च ॥ ६० ॥

तत्र पदे निरूपिते तत्राच्यत्वं पदार्थत्वं निरूपितम् । तत्रापि आत्माद्यर्थस्य
निर्विवादत्वाद्वदादिपदार्थे निरूपयितुमाह ।—व्यक्तिर्गौवादिः, आकाङ्क्षितरवयवमस्थान-
विशेषः, जातिः, गोत्वादिः, तासां सन्निधिः सामौघ्यं, मेलनम् ; तत्र सति उपचारात्
ज्ञानात् । तथा च वयाणां युगपत्प्रत्ययात् किमेतासां प्रत्येकं पदार्थः ? उत
समस्तः ? इति संशय इत्यर्थः । इदं भाष्यमिति केचित् । वस्तुतस्तु दुर्बोधादिस्वरसात्
सूत्रमेव । “तदर्थे” इत्यंशस्तु भाष्यकृतः पूरणमिति प्रतिभाति ॥ ६१ ॥

तत्र व्यक्तिशक्तिवादिनी मतमाह ।—पदार्थ इति शेषः । उक्तानाम् उपचारात्
व्यवहारात्, अनुबन्धः प्रजननम्, अथ गौर्वन्त्यतीत्यादि ; व्यवहारी व्यक्तावेव,

गवां समूह इति भेदात् द्रव्याभिधानं, न जातेरभेदात् ।
 वैद्याय गां ददातीति द्रव्यस्य त्यागः, न जातेरमूर्त्तत्वात् ।
 प्रतिक्रमानुक्रमानुपपत्तेश्च । परिग्रहः स्वत्वेनाभिसम्बन्धः,
 कौण्डिन्यस्य गौर्ब्राह्मणस्य गौरिति । द्रव्याभिधाने द्रव्यभेदात्
 सम्बन्धभेद इति उपपन्नम् । अभिन्ना तु जातिरिति । सङ्ख्या,—
 दश गावो विंशतिर्गाव इति । भिन्नं द्रव्यं सङ्ख्यायते, न
 जातिरभेदादिति । वृद्धिः कारणवतो द्रव्यस्यावयवोपचयः,
 अवर्द्धत गौरिति । निरवयवा तु जातिरिति । एतेनापचयो
 व्याख्यातः । वर्णः,—शुक्ला गौः, कपिला गौरिति । द्रव्यस्य
 गुणयोगो न सामान्यस्य । समासः,—गोर्हितं गोःसुखमिति ।
 द्रव्यस्य सुखादियोगो न जातेरिति । अनुबन्धः सरूपप्रजनन-
 सन्तानः,—गौर्गां जनयतीति । तदुत्पत्तिधर्मत्वाद्द्रव्ये युक्तं, न
 जातौ, विपर्ययादिति । द्रव्यं व्यक्तिरिति हि नार्थान्तरम् ॥ ६२ ॥

अस्य प्रतिषेधः ।—

न तदनवस्थानात् ॥ ६३ ॥

न व्यक्तिः पदार्थः । कस्मात् ?—अनवस्थानात् । याशब्द-
 प्रभृतिभिर्यो विशिष्यते, स गोशब्दार्थः, या गौस्तिष्ठति या
 गौर्निषस्तेति न द्रव्यमात्रमविशिष्टं ज्ञात्वा विनाऽभिधीयते ; किं
 तर्हि ?—जातिविशिष्टम् ; तस्मान्न व्यक्तिः पदार्थः । एवं
 समूहादिषु द्रष्टव्यम् ॥ ६३ ॥

ज्ञात्वाकृत्योरमूर्त्तत्वात् । एवं गवां समूहः, गां ददाति, गा प्रतिगृह्णाति, दश गावः,
 गोर्वर्द्धते, कृशा गौः, कपिला गौः, गोर्हितं, गोः प्रसुता इत्यादिव्यवहाराणां व्यक्ता-
 वेव सम्भवात् । समासः सम्यगासनं, सम्बन्धोऽनुबन्ध इत्यर्थः, गौरास्ते, गोमुख
 मित्युदाहरणीयम् ॥ ६२ ॥

तद्वचयति ।—न व्यक्तौ शक्तिः, व्यक्तिमावस्थानवस्थानात् अव्यवस्थानात् ॥ ६३ ॥

यदि न व्यक्तिः पदार्थः, कथं तर्हि व्यक्तावुपचारः ? इति ।
निमित्तादतद्भावेऽपि तदुपचारो दृश्यते खलु ।—

सहचरणस्थानतादर्थ्यवृत्तमानधारणसामीप्य-
योगसाधनाऽऽधिपत्येभ्यो ब्राह्मणमञ्चकटराजशक्तु-
चन्दनगङ्गाशाटकान्नपुरुषेष्वतद्भावेऽपि तदुप-
चारः ॥ ६४ ॥

अतद्भावेऽपि तदुपचार इति, अतच्छब्दस्य तेन शब्देनाभि-
धानमिति । सहचरणात्—यष्टिकां भोजयेति, यष्टिकासहचरितो
ब्राह्मणोऽभिधीयत इति । स्थानात्—मञ्चाः क्रोशन्तीति,
मञ्चस्थाः पुरुषा अभिधीयन्ते । तादर्थ्यात्—कटार्थेषु वीरणेषु
व्यूह्यमानेषु, कटं करोतीति । वृत्तात्—यमो राजा कुबेरो
राजेति, तद्वद्वर्त्तत इति । मानात्—आढकेन मिताः सक्तवः,
आढकसक्तव इति । धारणात्—तुलया धृतं चन्दनं,
तुलाचन्दनमिति । सामीप्यात्—गङ्गायां गावश्चरन्तीति,

व्यक्तिमात्रस्य शक्यत्वे हि, मत्वादिपदात् यत्किञ्चिद्वक्तेरुपस्थितिः स्यात्, अतो गीत्व-
विशिष्टा व्यक्तिर्वाच्या । तथा च “नागृहीतविशेषणा बुद्धिर्विशेष्यमुपसङ्गामति” इति
न्यायात् जातावेव शक्तिरस्तु ; कथं तर्हि व्यक्तिबोधः ? इत्ययमसूत्रम् । व्यक्तौ अतद्भावेऽपि
तत्पदाशक्यत्वेऽपि, तदुपचारः तच्छब्दव्यपदेशः । यथा सहचरणादितो ब्राह्मणादौ
ब्रह्मादिपदप्रयोगः । सहचरणात् संग्रहविशेषात्, यष्टिं भोजयेत्यत्र यष्टिधरब्राह्मणे
यष्टिश्चन्दनयमः । एवं स्थानान्मञ्चाः क्रोशन्तीति मञ्चस्थपुरुषे । तादर्थ्यात् कटं
करोतीति कटार्थकवीरणे ; कटस्यासिद्धत्वेन कारकत्वायोगात् । यमस्य
वृत्तादयमसनादितः, राजनि यम इति । मानात् आढकेन मिताः सक्तव
आढकसक्तव इति । धारणात् तुलया धृतं चन्दनं तुलाचन्दनमिति । सामीप्याद्गङ्गायां
गावश्चरन्तीति । कृष्णद्रव्ययोगात् कृष्णः शाटक इत्युदाहरणोपगमः । प्राचसाधनादङ्ग
प्राणा इति । आग्निपत्याद्राजैवास्य कुलमिति कुलाधिपतिः प्रतीयते । तथा च यथा

देशोऽभिधीयते सन्निकृष्टः । योगात्—कृष्णेन रागेण युक्तः
 शाटकः, कृष्ण इत्यभिधीयते । साधनात्—अन्नं प्राणा
 इति । आधिपत्यात्—अयं पुरुषः कुलम् अयं गोत्रमिति ।
 तत्रायं सहचरणाद्यागादा जातिशब्दो व्यक्ती प्रयुज्यत
 इति ॥ ६४ ॥

यदि गौरित्यस्य पदस्य न व्यक्तिरर्थः, अस्तु तर्हि,—
 आकृतिस्तदपेक्षत्वात् सत्त्व-व्यवस्थानसिद्धेः ॥ ६५ ॥

आकृतिः पदार्थः । कस्मात् ?—तदपेक्षत्वात् सत्त्व-
 व्यवस्थानसिद्धेः । सत्त्वावयवानां तदवयवानाञ्च नियतो
 व्यूह आकृतिः, तस्यां गृह्यमाणायां सत्त्वव्यवस्थानं सिध्यति,
 अयं गौरयमश्व इति; नागृह्यमाणायाम् । यस्य ग्रहणात्
 सत्त्वव्यवस्थानं सिध्यति, तं शब्दोऽभिधातुमर्हति, सोऽस्याथ
 इति । नैतदुपपद्यते, यस्य जात्या योगस्तदत्र जातिविशिष्ट-
 मभिधीयते गौरिति । न चावयवव्यूहस्य जात्या योगः,
 कस्य तर्हि ?—निश्चितावयवव्यूहस्य द्रव्यस्य ; तस्मान्नाऽऽकृतिः
 पदार्थः ॥ ६५ ॥

मङ्गादिपदाङ्गावीरत्वादिना नीचः, तथा नीपदादिनी नीलविशिष्टस्य व्यक्तेः लक्ष्यार्थो
 नीचः । एतेन युग्मपदवृत्तिद्वयविरोधः, एकपदार्थयोः परस्परानन्वयश्च प्रत्युक्तः ।
 नीलत्वेन रूपेण शक्त्यङ्गात् तथेवोपस्थितिः, अतो निष्कारणपदार्थोपस्थितिरिति
 नास्तीति सन्नन्वयम् ॥ ६४ ॥

आकृतिरेव शक्येति मतमुपन्यस्यति ।—आकृतिः पदार्थः, कुतः ?—सत्त्वस्य
 शास्त्रिणी भवादेः, व्यवस्थानसिद्धेः व्यवस्थितत्वसिद्धेः, तदपेक्षत्वादाकृत्यपेक्षत्वात्,
 अत्रत्यस्यो गौरवमित्यादिव्यवहारस्याऽऽकृत्यपेक्षत्वादाकृतिरेव शक्येत्यर्थः ॥ ६५ ॥

अस्तु तर्हि जातिः पदार्थः ?—

व्यक्त्याकृतियुक्तेऽप्यप्रसङ्गात्प्रोक्षणादीनां मृद्ग-
वके जातिः ॥ ६६ ॥

जातिः पदार्थः । कस्मात् ?—व्यक्ताकृतियुक्तेऽपि मृद्गवके
प्रोक्षणादीनामप्रसङ्गादिति । गां प्रोक्षय, गामानय, गां
देहीति नैतानि मृद्गवके प्रयुज्यन्ते । कस्मात् ?—जातेरभावात् ।
अस्ति हि तत्र व्यक्तिः, अस्त्याकृतिः, यदभावात् तत्रासम्प्रत्ययः,
न पदार्थ इति ॥ ६६ ॥

नाऽऽकृतिव्यक्त्यपेक्षत्वाज्जात्यभिव्यक्तेः ॥ ६७ ॥

जातेरभिव्यक्तिराकृतिव्यक्ती अपेक्षते, नागृह्यमाणायामाकृतौ
व्यक्तौ जातिमात्रं शुद्धं गृह्यते, तस्मान्न जातिः पदार्थः इति ॥ ६७ ॥
न वै पदार्थेन न भवितुं शक्यं, कः खल्विदानीं पदार्थः ?
इति ।—

व्यक्त्याकृतिजातयस्तु पदार्थः ॥ ६८ ॥

तुशब्दो विशेषणार्थः । किं विशिष्यते ?—प्रधानाङ्गभावस्य
अनियमेन पदार्थत्वमिति । यदा हि भेदविवक्षा, विशेषगतिश्च,

फलतस्तदुपयति ।—मृद्गवके व्यक्त्याकृतियुक्तेऽपि प्रोक्षणादीनामप्रसङ्गाज्जातिः पदार्थः,
इतरथा मृद्गवकस्यापि व्यक्तित्वाद्वाकृतिसत्त्वाच्च वैधप्रोक्षणादिप्रसङ्गादिति भावः ॥ ६६ ॥

केवलव्यक्ताकृतिशक्तिपक्षं निराकृत्य केवलजातिपक्षं निराकरोति ।—न—जातिमात्रं
न पदार्थः, जात्यभिव्यक्तेर्जातिशब्दबोधस्य, आकृतिव्यक्त्यपेक्षत्वात् आकृतिव्यक्तिविषय-
कत्वनिधमात्, तथोरपि वाच्यत्वमावश्यक, शक्तिं विना तज्ज्ञानासम्भवात् । न च
गोत्वप्रकारकतादृशाऽऽकृतिविशिष्टशब्दत्वस्य कार्यताऽवच्छेदकत्वात्तद्ज्ञानमिति वाच्यम्;
तथा सति गवादिपदस्य घटत्वादावपि शक्तिप्रसङ्गात्, तस्मात् पदं स्ववाच्यमेवोप-
स्थापयति ॥ ६७ ॥

इत्यत्र वयाणामपि वाच्यत्वं सिद्धमित्याह ।—तुशब्देनैकैकमात्रपदार्थत्वव्यव-

तदा व्यक्तिः प्रधानम्, अङ्गन्तु जात्याकृतौ । यदा तु भेदोऽविवक्षितः, सामान्यगतिः, तदा जातिः प्रधानम्, अङ्गन्तु व्यक्त्याकृतौ स्वीकृत । तदेतद्वहुलं प्रयोगेषु ; आकृतस्तु प्रधानभावः उत्प्रेक्षितव्यः ॥ ६८ ॥

कथं पुनर्ज्ञायते नाना व्यक्त्याकृतिजातयः ? इति ।—
लक्षणभेदात्, तत्र तावत्,—

व्यक्तिगुणविशेषाऽऽश्रयो मूर्तिः ॥ ६९ ॥

व्यज्यत इति व्यक्तिरिन्द्रियग्राह्येति, न सर्वं द्रव्यं व्यक्तिः । यो गुणविशेषाणां स्पर्शान्तानां गुरुत्वघनत्वद्रवत्वसंस्काराणाम-
व्यापिनः परिमाणस्याऽऽश्रयो यथासम्भवं तद्रव्यम् ; मूर्तिः
सूक्ष्मतावयवत्वादिति ॥ ६९ ॥

च्छेदः । पदार्थः इत्येकवचनस्य तिसृष्वप्येकेव शक्तिरिति सूचनाय ; विभिन्नशक्तौ कदाचित् कस्यचिदुपस्थितिः स्यात् । शक्तेस्तुल्यत्वेऽपि व्यक्तेर्विशेष्यत्वात् प्राधान्यम् ; तथैव शक्तिपक्षात् । न चाऽऽकृत्यादिसाधारणशक्यताऽवच्छेदकाभावात् शब्दैक्यमिति वाच्यम् ; तथानियमे मानाभावात् । इदं गवादिपदमभिप्रेत्य, तेन पञ्चादिपदञ्च जात्यवाचकत्वेऽपि न क्षतिः । जातिपदं वा धर्मपरं, तथैव लक्षणस्य वक्ष्य-
माश्रयात् ॥ ६८ ॥

तत्र के व्यक्तादय इत्याकाङ्क्षायामाह ।—यद्यपि जात्यादेरपि व्यक्तित्वात् प्रमेयत्वमेव व्यक्तित्वं, तथाऽपि जात्याकृतिशक्तिविषयव्यक्तेरिदं लक्षणम् ; तथा च बुधविशेषो जात्याकृतिसमानाधिकरणो गुणः सङ्ग्रादिभिन्नः, तदाश्रयः मूर्ति-
व्यक्तिरिति, समानार्थकमित्यर्थः । परे तु,—“गुणा रूपादयः, विशेषाः अविशेषाः उत्प्रेषणादयः, तैः सहित आश्रयो द्रव्य, तेन जात्याश्रयो व्यक्तिरित्याशयः । विशेष-
लक्षणमाह, मूर्तिरिति ।—मूर्तिः संस्थानविशेषः, तद्वान्” इत्याहुः । अत्र च सञ्चपदलोपो समास इत्याशयः । अन्ये तु,—“व्यक्तेर्लक्षणं मूर्तिरिति । सैव का ? इत्याहुः, गुणविशेषाऽऽश्रय इति ।—गुणविशेषस्यावच्छिन्नपरिमाणस्य, आश्रय इत्यर्थः,
इत्याहुः ॥ ६९ ॥

आकृतिर्जातिलिङ्गाऽऽख्या ॥ ७० ॥

यया जातिर्जातिलिङ्गानि च प्रख्यायन्ते, तामाकृतिं विद्यात् । सा च नानासत्त्वानां तदवयवानाञ्च नियताद्ब्रूहादिति । नियतावयवब्रूहाः खलु सत्त्वावयवा जातिलिङ्गम् । शिरसा पादेन गामनुमिन्वन्ति । नियते च सत्त्वावयवानां व्यूहे सति गोत्वं प्रख्यायत इति । अनाकृतिव्यङ्गायां जातौ मृत् सुवर्णं रजतमित्येवमादिष्व्वाकृतिर्निवर्तते, जहाति पदार्थत्वमिति ॥ ७० ॥

समानप्रसवाऽऽत्मिका जातिः ॥ ७१ ॥

या समानां बुद्धिं प्रसृते भिन्नेष्वधिकरणेषु, यया बह्वनीत-
रेतरतो न व्यावर्तन्ते, योऽर्थोऽनेकत्र प्रत्ययानुवर्तितनिमित्तं,
तत् सामान्यम् ; यच्च केषाञ्चिद्भेदं कुतश्चिद्भेदं करोति, तत्
सामान्यविशेषो जातिरिति ॥ ७१ ॥

इति वात्स्यायनीये न्यायभाष्ये द्वितीयाध्यायस्य द्वितीयमाह्निकम् ।

समाप्तश्चायं द्वितीयोऽध्यायः ।

आकृतिं लक्षयति ।—जातिलिङ्गमित्याख्या । यस्या जातेर्गोत्वादेर्हि साक्षादि-
संस्थानविशेषो लिङ्गं, तस्य च परम्परया द्रव्यवृत्तित्वम् । “जातिर्द्रव्यसमवायिकारणता-
ऽवच्छेदिका, लिङ्गं धर्मो यस्याः सेत्यर्थः” इति कश्चित् ॥ ७० ॥

जातिं लक्षयति ।—समानाऽऽकारकः प्रसवो बुद्धिजननम्, आत्मा स्वरूपं यस्याः
सा, तथा च समानाऽऽकारबुद्धिजननयोग्यत्वमर्थः । समानाऽऽकारबुद्धिजननयोग्यधर्म-
विशेषो नित्यानेकसमवेतरूपाय इत्यपि वदन्ति । इदन्तु बोध्यम्,—एवं सत्याकृत्यविष-
यको गवादिपदात् न शब्दबोधः, अनुभवबलेन तथैव कार्यकारणभावकल्पनात् ;
अन्यथा ज्ञातवाद्वापदस्य गोत्वविशिष्टे शक्तिरेव स्यादिति ॥ ७१ ॥

समाप्तं शब्दशक्तिपरीचाप्रकरणम् ।

द्वितीयाध्यायस्य द्वितीयमाह्निकम् ॥ २ ॥

इति श्रीविश्वनाथभट्टाचार्यकृता न्यायसूत्रवृत्तौ विभागपरीचाद्वारकसाङ्ग-

प्रमाणपरीचयं नाम द्वितीयाध्यायवृत्तिः समाप्ता ॥ २ ॥

तृतीयाध्यायस्य प्रथमाह्निकम् ।

परीक्षितानि प्रमाणानि, प्रमेयमिदानीं परीक्ष्यते, तच्चा-
ऽऽत्मादि, इत्यात्मा विविच्यते । किं देहेन्द्रियमनोबुद्धिवेदना-
सङ्घातमात्रमात्मा ? आहोस्वित्तद्व्यतिरिक्तः ? इति । कुतः
संशयः ?—व्यपदेशस्योभयथासिद्धेः । क्रियाकरणयोः कर्ता
सम्बन्धस्याभिधानं व्यपदेशः । स द्विविधः,—अवयवेन समुदायस्य,
—मूलैर्वृत्तस्तिष्ठति, स्तम्भैः प्रासादो भ्रियत इति । अन्येनान्यस्य
व्यपदेशः,—परशुना वृश्चति, प्रदीपेन पश्यति । अस्ति चायं
व्यपदेशः,—चक्षुषा पश्यति, मनसा विजानाति, बुद्ध्या
विचारयति, शरीरेण सुखदुःखमनुभवतीति । तत्र नावधार्यते
किमवयवेन समुदायस्य देहादिसङ्घातस्य ? अथान्येनान्यस्य
तद्व्यतिरिक्तस्य वा ? इति । अन्येनायमन्यस्य व्यपदेशः ।
कस्मात् ?—

दर्शनस्पर्शनाभ्यामेकार्थग्रहणात् ॥ १ ॥

दर्शनेन कश्चिदर्थो गृह्येतः, स्पर्शनेनापि सोऽर्थो गृह्यते,
यमहमद्राक्षश्चक्षुषा, तं स्पर्शनेनापि स्पृशामीति । यच्चास्यार्चं
स्पर्शनेन, तं चक्षुषा पश्यामीति । एकविषयाविमौ प्रत्ययावेक-
कर्तृकौ प्रतिसन्धीयेते । न च सङ्घातकर्तृकौ, नेन्द्रियेणैक-

तरुप्रभृतितुल्यता भवति यत्कृपापान्तरा

यदीयकरुणाकणात्तरति मोहजालं जनः ।

विधाय हृदयान्त्रुजे रुचिरवाक्प्रचाराय तां

ममामि परदेवतां सततमेव वाणीमहम् ॥

अथावसरतः प्रमेयेषु परीक्षणीयेषु प्रथमोद्दिष्टमात्मादिषट्कं तृतीये परीक्षणीयम् ;
तेनाऽऽत्मादिषट्कपरीक्षेवाध्यायार्थः । तत्राऽऽत्मादिचतुष्कपरीक्षा प्रथमाऽऽह्निकांशः ।

कर्तृको । तद्योऽसौ चक्षुषा त्वगिन्द्रियेण चैकार्यस्य सङ्ग-
र्हाता भिन्ननिमित्तावनन्यकर्तृको प्रत्ययौ समानविषयौ
प्रतिसन्दधाति, सोऽर्थान्तरभूत आत्मा । कथं पुनर्नेन्द्रियैक-
कर्तृको ?—इन्द्रियं खलु स्वं स्वं विषयग्रहणमनन्यकर्तृकं प्रति-
सन्धातुमर्हति, नेन्द्रियान्तरस्य विषयान्तरग्रहणमिति । कथं
न सङ्घातकर्तृको ?—एकः खल्वयं भिन्ननिमित्तौ स्वाऽऽत्मकर्तृको
प्रत्ययौ प्रतिसंहितौ वेदयते, न सङ्घातः ; कस्मात् ?—अनिवृत्तं
हि सङ्घाते प्रत्येकम् ; विषयान्तरग्रहणस्याप्रतिसन्धानमिन्द्रिया-
न्तरेणैवेति ॥ १ ॥

न विषयव्यवस्थानात् ॥ २ ॥

न देहादिसङ्घातादन्यश्चेतनः । कस्मात् ?—विषयव्यवस्थानात् ।
व्यवस्थितविषयाणीन्द्रियाणि । चक्षुष्यसति रूपं न गृह्यते, सति
च गृह्यते । यच्च यस्मिन्नसति न भवति, सति भवति, तस्य
तदिति विज्ञायते । तस्माद्रूपग्रहणं चक्षुषः, चक्षू रूपं पश्यति ।
एवं घ्राणादिष्वपीति । तानीन्द्रियाणीमानि स्वस्वविषयग्रहणा-
च्चेतनानि, इन्द्रियाणां भावाभावयोर्विषयग्रहणस्य तथाभावात् ।
एवं सति किमन्येन चेतनेन ?—सन्दिग्धत्वादहेतुः । योऽयमिन्द्रि-
याणां भावाभावयोर्विषयग्रहणस्य तथाभावः, स किं चेतनत्वा-

तच्च च नव प्रकरणानि । तत्राऽऽदाविन्द्रियभेदप्रकरणम् । तत्रेन्द्रियं ज्ञानवन्न वेति
संशये करणत्वेन सिद्धानामिन्द्रियाणां चैतन्यमस्तु लाघवात् ; तथा चाऽऽत्मशब्दस्य
नानाऽर्थत्वादिन्द्रियाणामभौतिकत्वाद्वा न साङ्ख्यमितीन्द्रियचैतन्यवादिनः ;
तन्निराकरणाय सूत्रम् ।—एकस्यैव दर्शनस्पर्शनाभ्यासार्थस्य गृहणात्, दर्शनस्पर्शने
ज्ञानविशेषौ, (तृतीया च प्रकारे) । तेन चाक्षुषस्याश्रंभयवत्त्वेनैकस्य धर्मिणः
प्रतिसन्धानादित्यर्थः । तथा च योऽहं घटमद्राचं, सोऽहं सुशमौत्सुगुभवादात्मा
इन्द्रियव्यतिरिक्त एक इति ॥ १ ॥

दाहोस्त्रिचेतनोपकरणानां ग्रहणनिमित्तत्वादिति सन्दिह्यते,
चेतनोपकरणत्वेऽपान्द्रियाणां ग्रहणनिमित्तत्वाद्भवितुमर्हति ॥२॥

यच्चोक्तं,—“विषयव्यवस्थानात्” इति,—

तद्वावस्थानादेवाऽऽत्मसङ्गावादप्रतिषेधः ॥३॥

यदि खल्वेकमिन्द्रियमव्यवस्थितविषयं सर्वज्ञं सर्वविषय-
ग्राहि चेतनं स्यात्, कस्ततोऽन्यत् चेतनमनुमातुं शक्नुयात् ?
यस्मात्तु व्यवस्थितविषयाणीन्द्रियाणि, तस्मात्तेभ्योऽन्यश्चेतनः
सर्वज्ञः सर्वविषयग्राही विषयव्यवस्थितिमतौतोऽनुमीयते ।
तत्वेदमभिज्ञानमप्याख्येयं चेतनवृत्तमुदाह्रियते, रूपदर्शी खल्वयं
रसं गन्धं वा पूर्वगृहीतमनुमिनोति, गन्धप्रतिसंवेदौ च रूप-
रसावनुमिनोति । एवं विषयशेषेऽपि वाच्यम् । रूपं दृष्ट्वा
गन्धं जिघ्रति, घ्रात्वा च गन्धं रूपं पश्यति, तदेवमनियत-
पर्यायं सर्वविषयग्रहणमेकचेतनाधिकरणमनन्यकर्तृकं प्रति-
सन्धत्ते, प्रत्यक्षानुमानाऽऽगमसंशयान् प्रत्ययांश्च नानाविषयान्
स्वाऽऽत्मकर्तृकान् प्रतिसन्धाय वेदयते, सर्वार्थविषयञ्च शास्त्रं
प्रतिपद्यते, अर्थमविषयभूतं श्रोत्रस्य क्रमभाविनो वर्णान् श्रुत्वा
पदवाक्यभावं प्रतिसन्धाय शब्दार्थव्यवस्थाञ्च बुध्यमानोऽनेक-
विषयमर्थजातमग्रहणीयमेकैकेनेन्द्रियेण गृह्णाति, सेयं सर्व-
ज्ञस्य ज्ञेया व्यवस्थाऽनुपदं न शक्या परिक्रमितुम् । आकृति-

अत्र शङ्कते ।—चक्षुस्त्रगादीनां रूपस्पर्शाऽऽदिनियतविषयत्वाच्चक्षुरादेशाच्चुषादि-
समवायित्वम्, इत्युच्चाभेदप्रत्ययो भान्त इति भावः ॥ २ ॥

समाधत्ते ।—उक्तप्रतिषेधो न युक्तः, उक्तविषयव्यवस्थानादेवाऽऽत्मसङ्गावादति-
रिक्ताऽऽत्मकल्पनादित्यर्थः ; अयं भावः,—तच्चिन्द्रियाणां तच्चविषयकप्रत्यक्षं प्रति
समवायित्वं वार्त्तं, न तु प्रत्यक्षत्वावच्छिन्नं प्रति, अनुमित्यादिजनकत्वे तु विनि-
गनकाभावः ; तेन जन्मज्ञानत्वावच्छिन्नजनकताऽवच्छेदकमात्मत्वम् ; चक्षुरादेरनित्यत्वा-

मात्रन्तूदाहृतम् ; तत्र यदुक्तमिन्द्रियचैतन्ये सति किमन्येन चेतनेन ? तदयुक्तं भवति ॥ ३ ॥

इतश्च देहादिव्यतिरिक्त आत्मा, न देहादिसङ्घातमात्रम् ।—

शरीरदाहे पातकाभावात् ॥ ४ ॥

शरीरग्रहणेन शरीरेन्द्रियबुद्धिवेदनासङ्घातः प्राणिभूतो गृह्यते, प्राणिभूतं शरीरं दहतः प्राणिहिंसाकृतं पापं पातकमित्युच्यते, तस्याभावः तत्फलेन कर्तुरसम्बन्धात् अकर्तुश्च सम्बन्धात् । शरीरेन्द्रियबुद्धिवेदनाप्रबन्धे खल्वन्यः सङ्घात उत्पद्यतेऽन्यो निरुध्यते, उत्पादनिरोधसन्ततीभूतः प्रबन्धो नान्यत्वं बाधते, देहादिसङ्घातस्यान्यत्वाधिष्ठानत्वात्, अन्यत्वाधिष्ठानो ह्यसौ प्रख्यायत इति । एवं सति यो देहादिसङ्घातः प्राणिभूतो हिंसां करोति, नासौ हिंसाफलेन सम्बध्यते ; यश्च सम्बध्यते, न तेन हिंसा कृता । तदेवं सत्त्वभेदे कृतहानमकृताभ्यागमः प्रसज्यते, सति तु सत्त्वोत्पादे सत्त्वनिरोधे चाकर्मनिमित्तं सत्त्वसर्गं प्राप्नोति, तत्र सुक्त्यर्थी ब्रह्मचर्यवासी न स्यात् । तदयदि देहादिसङ्घातमात्रं स्यात्, शरीरदाहे पातकं न भवेत् ; अनिष्टचैतत्, तस्माद्देहादिसङ्घातव्यतिरिक्त आत्मा नित्य इति ॥ ४ ॥

दात्मनश्च नित्यताया वक्ष्यमाणत्वाच्चक्षुरादिनाशेऽपि स्मरणाच्चक्षुरहमित्याद्यप्रतीतेश्च नेन्द्रियाऽऽत्मवादो युज्यत इति ॥ ३ ॥

समाप्तमिन्द्रियभेदप्रकरणम् ।

ननु गौरीऽहं जानामीत्यादि प्रतीतेरस्तु शरीरमात्मेत्याशङ्क्य दूषयति ।— पातकाभावात् पातकादेरभावप्रसङ्गात्, तथा चीत्तरकालिकं दुःखादिकं न स्यादिति ; यद्वा,—दाहो नाशः, तथा च शरीरनाशे कृते कर्तरि शरीरे विनष्टे पातकं न स्यादित्यर्थः । यद्यपि भूतचैतन्यवादिना पातकादिकं नीयेयते, तथाऽपि तस्य प्रसाध्याङ्गकलादिकदेशिनः पूर्वपक्षित्वाद्वा न दोष इति भावः ॥ ४ ॥

तदभावः सात्मकप्रदाहेऽपि तन्नित्यत्वात् ॥ ५ ॥

यस्यापि नित्येनाऽऽत्मना सात्मकं, शरीरं दह्यते, तस्यापि शरीरदाहे पातकं न भवेद्गन्धुः ; कस्मात् ?—नित्यत्वादात्मनः, न जातु कश्चिन्नित्यं हिंसितुमर्हति । अथ हिंस्यते, नित्यत्वमस्य न भवति । सेयमेकस्मिन् पक्षे हिंसा निष्फला, अन्यस्मिंस्त्वनुपपन्नेति ॥ ५ ॥

न कार्याऽऽश्रयकर्तृवधात् ॥ ६ ॥

न ब्रूमो नित्यस्य सत्त्वस्य बधो हिंसा, अपि त्वनुच्छित्ति-धर्मकस्य सत्त्वस्य कार्याऽऽश्रयस्य शरीरस्य स्वविषयोपलब्धेश्च कर्तृणामुपघातः पीडा वैकल्यलक्षणः प्रबन्धोच्छेदो वा प्रमापणलक्षणो वा बधो हिंसेति । कार्यन्तु सुखदुःखसंवेदनं, तस्याऽऽयतनमधिष्ठानमाश्रयः शरीरम् । कार्याऽऽश्रयस्य शरीरस्य स्वविषयोपलब्धेश्च कर्तृणामिन्द्रियाणां बधो हिंसा, न नित्यस्याऽऽत्मनः । तत्र यदुक्तं,—“तदभावः सात्मकप्रदाहेऽपि तन्नित्यत्वात्” इत्येतदयुक्तम् ; यस्य सत्त्वोच्छेदो हिंसा, तस्य कृतहानमकृताभ्यागमश्चेति दोषः । एतावच्चैतत् स्यात् । सत्त्वोच्छेदो वा हिंसा, अनुच्छित्तिधर्मकस्य सत्त्वस्य कार्याऽऽश्रय-

तवापि तुल्यदोष इत्याशङ्कते ।—तदभावः पातकाभावः, सात्मकशरीरस्य प्रदाहेऽपि प्रसक्तः, तन्नित्यत्वात् तस्य आत्मनः, नित्यत्वात्, नित्यत्वेन निर्विकारत्वम् ; तेन “जन्मधर्मानाश्रयत्वमभिमतम्” इति केचित् । “तन्नित्यत्वात् शरीरनाशे शरीर-विशिष्टाऽऽत्मनाशस्य नियतत्वात्” इत्यपि कश्चित् । किञ्च, सात्मकशरीरनाशेऽपि हन्तुः पातकाभावः स्यात्, तस्याऽऽत्मनो नित्यत्वेन तन्नाशकत्वाभावात् ॥ ५ ॥

परिहरति ।—कार्याऽऽश्रयस्य चेष्टाऽऽश्रयस्य, कर्तुः कृत्यवच्छेदकस्य शरीरस्यैव, नाशः, न लात्मन इति न पातकाभावः ; यद्वा,—न हन्तुः पातकाभावः, कार्याऽऽश्रय-कर्तृवधात् शरीरस्य नाशात्, ब्राह्मणत्वादेः शरीरवृत्तित्वान्नाशादेव पापीत्यपि रिति

कर्तृबधो वा ; न कल्पान्तरमन्यदस्ति, सत्त्वोच्छेदश्च प्रतिषिद्धः,
तत्र किमन्यच्छेषं यथाभूतमिति । अथवा कार्याऽऽश्रयकर्तृ-
बधादिति, कार्याऽऽश्रयो देहेन्द्रियबुद्धिसङ्घातो नित्यस्याऽऽत्मनः,
तत्र सुखदुःखप्रतिसंवेदनं, तस्याधिष्ठानमाश्रयः, तदायतनं
तद्वति, न ततोऽन्यदिति, स एव कर्त्ता, तन्निमित्ता हि
सुखदुःखसंवेदनस्य निर्वृत्तिः, न तमन्तरेणेति, तस्य बध
उपघातः पीडा प्रमापणं वा हिंसा, न नित्यत्वेनाऽऽत्मो-
च्छेदः । तत्र यदुक्तं,—“तदभावः सात्मकप्रदाहेऽपि तन्नित्यत्वात्”
एतन्नेति ॥ ६ ॥

इतश्च देहादिव्यतिरिक्त आत्मा ।—

सव्यदृष्टस्येतरेण प्रत्यभिज्ञानात् ॥ ७ ॥

पूर्वापरयोर्विज्ञानयोरैकविषये प्रतिसन्धिज्ञानं प्रत्यभि-
ज्ञानं, तमेवैतर्हि पश्यामि, यमज्ञासिषं, स एवायमर्थ
इति । सव्येन चक्षुषा दृष्टस्येतरेणापि चक्षुषा प्रत्यभिज्ञानात्,
यमद्राक्षं, तमेवैतर्हि पश्यामीति । इन्द्रियचैतन्ये तु नान्यदृष्ट-
मन्यः प्रत्यभिज्ञानातीति प्रत्यभिज्ञाऽनुपपत्तिः । अस्ति त्विदं
प्रत्यभिज्ञानं, तस्मादिन्द्रियव्यतिरिक्तश्चेतनः ॥ ७ ॥

भावः । वस्तुतस्तु अपूर्वशरीरावच्छिन्नप्राणसंयोगाऽऽत्मकीत्युक्तिवत् शरीरावच्छिन्नप्राण-
संयोगध्वसविशेषाऽऽत्मक-मरणमप्यात्मनः सम्भवति ; अन्यथा शरीराविनाशिनी बन्धन-
मुखनिरोधादेर्हि सात्वं न स्यात् । पातकानभ्युपगन्तुर्चावार्कादिमते शरीरभेदसाधनस्तु
वक्ष्यमाणयुक्तिभिरिति ध्येयम् ॥ ६ ॥

समाप्तं देहभेदप्रकरणम् ।

प्रसङ्गाच्चक्षुरद्वैतप्रकरणमारभते ।—वामेन चक्षुषा दृष्टस्य दक्षिणेन चक्षुषा
प्रत्यभिज्ञानात् स्थिराऽऽत्मसिद्धिरिति केषाञ्चिन्मतम् ; तन्निराकरणाद्येतदुप-
न्यासः ॥ ७ ॥

नैकस्मिन्नासाऽस्थिव्यवहिते द्वित्वाभिमानात् ॥ ८

एकमिदं चक्षुः, मध्ये नासाऽस्थिव्यवहितम्; तस्यान्तौ गृह्यमाणी द्वित्वाभिमानं प्रयोजयतः, मध्यव्यवहितस्य दीर्घ-
स्येव ॥ ८ ॥

एकविनाशे द्वितीयाविनाशान्नैकत्वम् ॥ ९ ॥

एकस्मिन्नुपहते चोद्धते वा चक्षुषि द्वितीयमवतिष्ठते चक्षु-
र्विषयग्रहणलिङ्गम् । तस्मादेकस्य व्यवधानानुपपत्तिः ॥ ९ ॥

अवयवनाशेऽप्यवयव्युपलब्धेरहेतुः ॥ १० ॥

एकविनाशे द्वितीयाविनाशादित्यहेतुः ; कस्मात् ?—वृक्षस्य
हि कासुचिच्छाखासु छिन्नासूपलभ्यत एव वृक्षः ॥ १० ॥

दृष्टान्तविरोधादप्रतिषेधः ॥ ११ ॥

न कारणद्रव्यस्य विभागे कार्यद्रव्यमवतिष्ठते, नित्यत्व-
प्रसङ्गात् । बहुष्ववयविषु यस्य कारणानि विभक्तानि, तस्य
विनाशः । येषां कारणान्यविभक्तानि, तान्यवतिष्ठन्ते । अथवा
दृश्यमानार्थविरोधो दृष्टान्तविरोधः, सृतस्य हि शिरःकपाले
हाववटौ नासाऽस्थिव्यवहितौ चक्षुषः स्थाने भेदेन गृह्येते, न
चैतदेकस्मिन्नासाऽस्थिव्यवहिते सम्भवात् । अथैकविनाशस्या-

एतद्बुध्यति ।—मध्यस्थसेतुना तडागरूपेण नासाऽस्थिव्यवहितगोलकान्तराव-
च्छिन्नतया हेतुप्रत्ययी भ्रम इत्यर्थः ॥ ८ ॥

आचिपति ।—चक्षुरैक्ये एकचक्षुर्नाशेऽन्वत्वं स्यादिति भावः ॥ ९ ॥

अनैकदेशी परिहरति ।—अवयवस्य शाखादेः, नाशेऽप्यवयविनी वृक्षस्य, प्रत्यभि-
ज्ञानान्नाशवयवनाशे सर्वत्रावयविनाशनियमः ; तथा चैकनाशेऽपि नान्वत्त्वमिति ॥ १० ॥

एकदेशिमतस्य पूर्वोक्ताऽऽक्षेपस्य च समाधानाय सिद्धान्तिनः सूत्रम् ।—उक्तप्रतिषेधो
न युक्तः, दृष्टान्तस्य विरोधादयुक्तत्वात् । न हि शाखाच्छेदे वृक्षमिच्छति, तथा सति
वृक्षस्यानाशप्रसङ्गात्, अतोऽवस्थितावयवैस्तत्र खण्डवृक्षीत्युत्तेर्नैकदेशिमतं युक्तम् ।

नियमाद्वाविमावर्थौ, तौ च पृथगावरणोपघातौ अनुमीयेते विभिन्नाविति, अवपीङ्नाच्चैकस्य चक्षुषो रश्मिविषयसन्नि-
कर्षस्य भेदात् दृश्यभेद इव गृह्यते, तच्चैकत्वे विरुध्यते, अव-
पीङ्गनिवृत्तौ चाभिन्नप्रतिसन्धानमिति, तस्मादेकस्य व्यवधा-
नानुपपत्तिः ॥ ११ ॥

अनुमीयते चायं देहादिसङ्घातव्यतिरिक्तचेतन इति ।—

इन्द्रियान्तरविकारात् ॥ १२ ॥

कस्यचिदस्त्वफलस्य गृहीततद्रससाहचर्यं रूपे गन्धे वा
केनचिदिन्द्रियेण गृह्यमाणे रसनस्येन्द्रियान्तरस्य विकारः
रसानुसृष्टौ रसगर्हिप्रवर्तितो दन्तोदकसंज्ञवभूतो गृह्यते, तस्ये-
न्द्रियचैतन्येऽनुपपत्तिः, नान्यदृष्टमन्यः स्मरति ॥ १२ ॥

न स्मृतेः स्मर्तव्यविषयत्वात् ॥ १३ ॥

स्मृतिर्नाम धर्मो निमित्तादुत्पद्यते, तस्याः स्मर्तव्यो विषयः,
तत्कृत इन्द्रियान्तरविकारः, नाऽऽत्मकत इति ॥ १३ ॥

एतेनैकनाशे द्वितीयाविनाशेदसाधनमपि प्रयुक्तम् ; चक्षुर्नाशेऽपि मोक्षका-
नरावच्छिन्नावयवैः खल्वचक्षुःसम्भवात् । इत्यस्य लाघवाच्चक्षुरहेतमिति टीका-
स्तरसंसिद्धम् । परे तु,—“चक्षुर्हेतमेव सूत्रार्थे मन्यमाना व्याचक्षते, सिद्धान्तिनः
सूत्रं,—सव्येति । शङ्कते,—नैकस्मिन्निति । समाधत्ते,—एकेति । शङ्कते,—अवयवेति ।
निराकरोति,—दृष्टान्तेति । आख्यानार्थे वृषणाश्राऽऽवश्यकत्वात् दृष्टान्तो न युक्तः ;
यदा,—दृष्टान्तस्य मोक्षकभेदस्य, विरोधादन्यथाऽनुपपन्नत्वात्, दृष्टं हि सतस्य
चक्षुरधिष्ठानमोक्षकद्वयं भेदेनैवोपलभ्यत” इति वदन्ति ॥ ११ ॥

आत्मन इन्द्रियभेदे युक्त्यन्तरमाह ।—चिरवित्ताद्यस्मद्द्रव्ये दृष्टे तद्रसस्वरसा-
दन्तोदकसंज्ञवरूपरसनैन्द्रियविकारादिन्द्रियव्यतिरिक्त आत्मा सिध्यति ॥ १२ ॥

आक्षिपति ।—स्मृतिर्हि स्मर्तव्यविषयिणीति नियमः, तस्याश्च दर्शनादिना
सामानाधिकरण्ये मानाभावात् । अस्तु वा विषयतयैव सामानाधिकरण्यमिति
भावः ॥ १३ ॥

तदात्मगुणसद्भावादप्रतिषेधः ॥ १४ ॥

तस्या आत्मगुणत्वे सति सद्भावादप्रतिषेधः आत्मनः, यदि स्मृतिरात्मगुणः, एवं सति स्मृतिरूपपद्यते, नान्यदृष्टमन्यः स्मरतीति । इन्द्रियचैतन्ये तु नानाकर्तृकाणां विषयग्रहणानामप्रतिसन्धानम्; प्रतिसन्धाने वा विषयव्यवस्थाऽनुपपत्तिः । एकस्तु चेतनोऽनेकार्थदर्शी भिन्ननिमित्तः पूर्वदृष्टमर्थम् अनुस्मरतीति, एकस्यानेकार्थदर्शिनो दर्शनप्रतिसन्धानात् स्मृतिरात्मगुणत्वे सति सद्भावः, विपर्यये चानुपपत्तिः । स्मृत्याश्रयाः प्राणभृतां सर्वे व्यवहाराः आत्मलिङ्गम् । उदाहरणमात्रमिन्द्रियान्तरविकार इति ॥ १४ ॥

अपरिसङ्ख्यानाञ्च स्मृतिविषयस्य ॥ १५ ॥

अपरिसङ्ख्याय च स्मृतिविषयमिदमुच्यते, न स्मृतेः स्मर्तव्यविषयत्वादिति । येयं स्मृतिरगृह्यमाणेऽर्थे अज्ञासिषमहममुमर्थमिति, एतस्या ज्ञातज्ञानविशिष्टः पूर्वज्ञातोऽर्थो विषयः, नार्थमात्रम् । ज्ञातवानहममुमर्थम्, असावर्थो मया ज्ञातः, ज्ञातम्, अस्मिन्नर्थे मम ज्ञानमभूदिति चतुर्विधमेतदुवाक्यं स्मृतिविषयज्ञापकं समानार्थम् । सर्वत्र खलु ज्ञाता ज्ञानं ज्ञेयञ्च गृह्यते । अथ प्रत्यक्षेऽर्थे या स्मृतिः, (ज) तथा त्रीणि ज्ञानान्येकस्मिन्नर्थे प्रतिसन्धीयन्ते समानकर्तृकाणि, न नानाकर्तृकाणि, नाकर्तृकाणि । किं तर्हि ?—एककर्तृकाणि । अद्राक्षममुमर्थं,

समाधत्ते ।—उक्तप्रतिषेधो न युक्तः, धर्मिग्राहकमानेन स्मृतिरात्मगुणत्वात्पारिषेधेणाऽऽत्मगुणत्वसिद्धेः अहं अरामीत्यनुभवात्, विषयनिष्ठकार्यकारणभावे चैवस्य ज्ञानान्यैवस्य अरणाऽऽपत्तेरिति भावः ॥ १४ ॥

विषयाणां स्मर्तव्यानां स्मृतिसमवायित्वं स्यादित्याशङ्क्य समाधत्ते ।—अपरि-

(ज) प्रत्यभिज्ञेति यावत् ।

यमेवैतर्हि पश्यामि ; अद्राक्षमिति दर्शनं, दर्शनसंविच्च, न खल्व-
 संविदिते स्वे दर्शने स्यादेतदद्राक्षमिति । ते खल्वेत हे ज्ञाने ।
 यमेवैतर्हि पश्यामीति तृतीयं ज्ञानम् । एवमेकोऽर्थस्त्रिभिर्ज्ञानै-
 र्यज्यमानो नाकर्तृकः, न नानाकर्तृकः ; किं तर्हि ?—एककर्तृक
 इति । सोऽयं स्मृतिविषयोऽपरिसङ्ख्यायमानो विद्यमानः
 प्रज्ञातोऽर्थः प्रतिषिध्यते, नास्त्यात्मा, स्मृतः स्मर्तव्यविषयत्वादिति ।
 न चेदं स्मृतिमात्रं स्मर्तव्यमात्रविषयं वा, इदं खलु ज्ञानप्रति-
 सन्धानवत् स्मृतिप्रतिसन्धानम्, एकस्य सर्वविषयत्वात् । एकोऽयं
 ज्ञाता सर्वविषयः स्वानि ज्ञानानि प्रतिसन्धत्ते, अमुमर्थं
 ज्ञास्यामि, अमुमर्थं विजानामि, अमुमथमज्ञासिषम्, अमुमर्थं
 जिज्ञासमानश्चिरमज्ञात्वाऽध्यवस्यत्वज्ञासिषमिति । एवं स्मृति-
 मपि द्विकालविशिष्टां सुस्मृषीं विशिष्टाञ्च प्रतिसन्धत्ते । संस्कार-
 सन्तर्तितमात्रे तु सत्त्वे उत्पद्योत्पद्य संस्कारास्तिरोभवन्ति ; स
 नास्त्येकोऽपि संस्कारः, यस्त्रिकालविशिष्टं ज्ञानं स्मृतिज्ञानुभवेत् ;
 न चानुभवम् अन्तरेण ज्ञानस्य स्मृतेश्च प्रतिसन्धानमहं ममेति
 चोत्पद्यते, देहान्तरवत् । अतोऽनुमीयते, अस्त्येकः सर्वविषयः
 प्रतिदेहं स्वज्ञानप्रबन्धं स्मृतिप्रबन्धञ्च प्रतिसन्धत्ते इति । यस्य
 देहान्तरेषु वृत्तेरभावाच्च प्रतिसन्धानं भवतीति ॥ १५ ॥

नाऽऽत्मप्रतिपत्तिहेतूनां मनसि सम्भवात् ॥ १६ ॥

न देहादिसङ्घातव्यतिरिक्त आत्मा । कस्मात् ?—आत्मप्रति-
 पत्तिहेतूनां मनसि सम्भवात् । दर्शनस्पर्शनाभ्यामेकार्थग्रहणा-
 दित्येवमादीनामात्मप्रतिपादकानां हेतूनां मनसि सम्भवः,

सङ्ख्यानात् शानन्वात् । तथा च लाघवादतिरिक्ताऽऽत्मविद्धिः । इदं न सूत्रं, किन्तु
 आप्यमिति केचित् ॥ १५ ॥

समाप्तं च चतुरवैतप्रकरणम् ।

।तः मनो हि सर्वविषयमिति, तस्मान्न शरीरेन्द्रियमहोबुद्धि-
वृद्धातव्यतिरिक्त आत्मेति ॥ १६ ॥

ज्ञातुर्ज्ञानसाधनोपपत्तेः संज्ञाभेदमात्रम् ॥ १७ ॥

ज्ञातुः खलु ज्ञानसाधनान्युपपद्यन्ते, चक्षुषा पश्यति, घ्राणेन
जिघ्रति, स्पर्शनेन स्पृशति, एवमन्तुः सर्वविषयस्य मतिसाधन-
मन्त.करणभूतं सर्वविषयं विद्यते, येनायं मन्यत इति । एवं
सति ज्ञातर्यात्मसंज्ञा न सृष्यते, मनःसंज्ञाऽभ्यनुज्ञायते, मनमि-
च मनःसंज्ञा न सृष्यते, मतिसाधनं त्वभ्यनुज्ञायते, तदिदं
संज्ञाभेदमात्रं, नार्थे विवाद इति । * प्रत्याख्याने वा सर्वेन्द्रिय-
विलोपप्रसङ्गः ।* अथ मन्तुः सर्वविषयस्य मतिसाधनं सर्वविषयं
प्रत्याख्यायते नास्तीति । एवं रूपादिविषयग्रहणसाधनान्यपि
न सन्तीति सर्वेन्द्रियविलोपः प्रसज्यत इति ॥ १७ ॥

नियमश्च निरनुमानः ॥ १८ ॥

योऽयं नियम इष्यते, रूपादिग्रहणसाधनान्यस्य सन्ति ;
मतिसाधनं सर्वविषयं नास्तीति । अयं निरनुमान, नात्रानु-
मानमस्ति, येन नियमं प्रतिपद्यामह इति । रूपादिभ्यश्च
विषयान्तरं सुखादयः, तदुपलब्धौ करणान्तरसङ्भावः । यथा
चक्षुषा गन्धो न गृह्यत इति करणान्तरं घ्राणम् ; एवञ्चक्षु-

ननु मनसो नित्यत्वादात्मत्वमस्त्वयाशङ्कते ।—नातिरिक्त आत्मा, आत्मसाधक-
जनानां मनसि सम्भवात् मनसो नार्थान्तरमिति भावः ॥ १६ ॥

समाधत्ते ।—यदि मनसो ज्ञातृत्वं, तदा व्यासङ्गाद्युपपादनाय करणान्तरमवश्यं
वाच्यम् ; तथा चैको ज्ञाता, ज्ञानसाधनं चैकं सिद्धम् । मन आत्माऽस्त्विति संज्ञा-
मात्रम्, किञ्च, व्यासङ्गीपपादकतया मनसोऽणुत्वं सिद्धम्, आत्मनश्च प्रत्यक्षोपपादक-
त्वात् महत्त्वमिति भेद आवश्यक इति भावः ॥ १७ ॥

ननु रूपाऽदिप्रत्यक्षं संकरणकमस्तु, न तु सुखादिप्रत्यक्षम्, एवं परमात्मन्तरस्याती-

ब्र्राणाभ्यां रमो न गृह्यत इति करणान्तरं रसनम् ; एवं शेषेषु ।
तथा चक्षुरादिभिः सुखादयो न गृह्यन्त इति करणान्तरेण
भवितव्यम्, * तच्च ज्ञानायोगपद्यलिङ्गम् ।* यच्च सुखाद्युपलब्धौ
करणं, तच्च ज्ञानायोगपद्यलिङ्गम् ; तस्येन्द्रियमिन्द्रियं प्रति
सन्निधेरसन्निधेर्न युगपज्ज्ञानान्युत्पद्यन्ते । तत्र यदुक्तम्,—
“आत्मप्रतिपत्तिहेतूनां मनसि सम्भवात्” इति, तदयुक्तम् ॥ १८ ॥

किं पुनरयं देहादिसङ्घातादन्यो नित्यः, उतानित्यः ? इति ।
कुतः संशयः ?—उभयथा दृष्टत्वात् संशयः । विद्यमानमुभयथा
भवति, नित्यमनित्यञ्च ; प्रतिपादिते चाऽऽत्मसङ्गावे संशया-
निवृत्तेरिति । आत्मसङ्गावहेतुभिरेवास्य प्राग् देहभेदादवस्थानं
सिद्धम् । ऊर्द्धमपि देहभेदादवतिष्ठते । कुतः ?—

पूर्वाभ्यास्तस्मृत्यनुबन्धात् जातस्य हर्षभय-
शोकसम्प्रतिपत्तेः ॥ १९ ॥

जातः खल्वयं कुमारकोऽस्मिन् जन्मन्यगृहोतेषु हर्षभय-
शोकहेतुषु हर्षभयशोकान् प्रतिपद्यते लिङ्गानुमेयान्, ते च
स्मृत्यनुबन्धादुत्पद्यन्ते, नान्यथा, स्मृत्यनुबन्धश्च पूर्वाभ्यासम्
अन्तरेण न भवति, पूर्वाभ्यासश्च पूर्वजन्मनि सति, नान्यथा ;
इति सिध्यत्येतत्—अवतिष्ठतेऽयमूर्द्धं शरीरभेदादिति ॥ १९ ॥

न्द्रियत्वेऽपि मनसः प्रत्यक्षं स्यादवाऽऽह ।—उक्तौ नियमविशेषो निरनुमानः निष्प्रमा-
णकः, गौरवाद्देपरीत्ये च विनिगमकाभावाच्चेति भावः ॥ १८ ॥

समाप्तं मनोभेदप्रकरणम् ।

एवं साधितेऽपि देहादिभिन्ने आत्मनि, विना तन्नित्यतां न परलोकार्थिनः
प्रवृत्तिः, अत आत्मनित्यताप्रतिपादनाय सूत्रम् ।—जातस्य बालस्य एतज्जन्मानुभूतेषु
अपि हर्षाऽऽदिहेतुषु सत्यु हर्षाऽऽदौनां सम्प्रतिपत्तिः उत्पत्तिः, तस्याः पूर्वपूर्वानुभवा
धीनस्मृतिसम्बन्धादेव सम्भवात् । इत्थं चेदानौत्तनस्याऽऽत्मनः पूर्वपूर्वसिद्धौ तस्या-
नादित्वम्, अनादेश भावस्य न नाश इति नित्यत्वसिद्धिरिति भावः ॥ १९ ॥

पञ्चाऽऽदिषु प्रबोधसम्मीलनविकारवत्तद्विकारः ॥ २० ॥

यथा पञ्चाऽऽदिष्वनित्येषु प्रबोधसम्मीलनं विकारो भवति, एवमनित्यस्याऽऽत्मनो हर्षभयशोकसम्प्रतिपत्तिर्विकारः स्यात् । हेत्वभावादयुक्तम् । अनेन हेतुना पञ्चाऽऽदिषु प्रबोधसम्मीलन-विकारवदानित्यस्याऽऽत्मनो हर्षाऽऽदिसम्प्रतिपत्तिरिति । नात्रोदा-हरणसाधर्म्यात् साध्यमाधनहेतुर्न वैधर्म्यादस्ति, हेत्वभावात् असम्बद्धार्यकमपायकमुच्यत इति । * दृष्टान्ताच्च हर्षाऽऽदिनिमित्तस्यानिवृत्तिः * या चेयमासेवितेषु विषयेषु हर्षाऽऽदिसम्प्रति-पत्तिः स्मृत्यनुबन्धकता प्रत्यात्मं गृह्यते, सेयं पञ्चाऽऽदिसम्मीलन-दृष्टान्तेन न निवर्त्तते, यथा चेयं न निवर्त्तते, तथा जातस्या-पीति । क्रियाजातौ च पर्णविभागसंयोगौ प्रबोधसम्मीलने, क्रियाहेतुश्चानुमेयः । एवञ्च सति किं दृष्टान्तेन प्रति-षिध्यते ॥ २० ॥

अथ निर्निमित्तः पञ्चाऽऽदिषु प्रबोधसम्मीलनविकार इति मतम् ; एवमात्मनोऽपि हर्षाऽऽदिसम्प्रतिपत्तिरिति, तच्च,—

नोष्णशीतवर्षाकालनिमित्तत्वात् पञ्चाऽऽत्मक-विकाराणाम् ॥ २१ ॥

उष्णादिषु सत्सु भावात् असत्सु अभावात् तन्निमित्ताः पञ्चभूतानुग्रहेण निर्वृत्तानां पञ्चाऽऽदीनां प्रबोधसम्मीलन-विकाराः, इति न निर्निमित्ताः । एवं हर्षाऽऽदयो विकाराः निमित्ताद्भवितुमर्हन्ति, न निमित्तमन्तरेण ; न चान्यत्

अत्र शङ्कते ।—बालस्य हर्षाऽऽदयो मुखविकासाद्यनुमेयाः, न च तत्सम्बन्धः, पञ्चाऽऽदीनां प्रबोधादिवददृष्टविशेषाधीनक्रियावशादेव तदुपपत्तिरिति भावः ॥ २० ॥

सिद्धान्तसूत्रम् ।—उक्तं न युक्तं, यतः पञ्चाऽऽत्मकानां पाञ्चभौतिकानां पञ्चाऽऽदीनां,

पूर्वाभ्यस्तस्मृत्यनुबन्धात् निमित्तमस्तीति । न चोत्पत्ति-
निरोधकारणानुमानमात्मनो दृष्टान्तात्, न हर्षाऽऽदौनां
निमित्तमन्तरेणोत्पत्तिः, नोष्णादवन्निमित्तान्तरोपादानं हर्षा-
ऽऽदौनां, तस्मादयुक्तमेतत् ॥ २१ ॥

इतश्च नित्य आत्मा,—

प्रेत्याऽऽहाराभ्यासकृतात् स्तन्याभिलाषात् ॥ २२ ॥

जातमात्रस्य वत्सस्य प्रवृत्तिश्चिह्नः स्तन्याभिलाषो गृह्यते,
स च नान्तरेणाऽऽहाराभ्यासम् । कया युक्त्या ?—दृश्यते हि
शरीरेणां क्षुधापीड्यमानानामाहाराभ्यासकृतात् स्मरणानु-
बन्धादाहाराभिलाषः, न च पूर्वशरीरमन्तरेणासौ जातमात्र-
स्योपपद्यते ; तेनानुमीयते भूतपूर्वं शरीरं, यत्रानेनाऽऽहारो-
ऽभ्यस्त इति । स खल्वयमात्मा पूर्वशरीरात् प्रेत्य शरीरान्तर-
मापन्नः क्षुत्पीडितः पूर्वाभ्यस्तमाहारमनुस्मरन् स्तन्यमभि-
लषति, तस्मान्न देहभेदादात्मा भिद्यते, भवत्येवोङ्गं देह-
भेदादिति ॥ २२ ॥

अयसोऽयस्कान्ताभिगमनवत् तदुपसर्पणम् ॥ २३ ॥

यथा खलु अयः अभ्यासमन्तरेणायस्कान्तमुपसर्पति, एवम्
आहाराभ्यासमन्तरेण बालः स्तन्यमभिलषति ॥ २३ ॥

ये विकाराः तेषाम्, उष्णकालाऽऽदिनिमित्तत्वात् । मनुष्याऽऽदौनानु हर्षाऽऽदिनिमित्तत्वा
मुखविकासदय इति न तुल्यतेति भावः ॥ २१ ॥

आत्मनित्यत्वे हितन्तरमाह ।—प्रेत्य सृत्वा, जातमात्रस्य यः स्तन्याभिलाषः, स
तावदाहाराभ्यासजनितः ; जन्मान्तरौणाऽऽहारैष्टसाधनताधीजन्यजीवनादृष्टोद्बोधित-
संस्काराधानेष्टसाधनतास्मरणेन हि बालः स्तन्यपाने प्रवर्तत इत्यनादित्वमिति ॥ २२ ॥

शङ्कते ।—यथाऽयस्कान्तसद्भिहितस्यायसोऽयस्कान्ताभिमुखतया गमन, तथैव वत्स-
स्यापि स्तन्योपसर्पणम् ; न त्विष्टसाधनताज्ञानाधीनप्रवृत्तिजन्यचेष्टेयमित्यर्थः ॥ २३ ॥

किमिदमयसोऽयस्कान्ताभिसर्पणं निनिमित्तम् ? अथ निमित्तात् ? इति । निनिमित्तं तावत्,—

नान्यत्र प्रवृत्त्यभावात् ॥ २४ ॥

यदि निनिमित्तं, लोष्टाऽऽदयोऽप्ययस्कान्तमुपसर्पेयुः, न जातु नियमे कारणमस्तीति । अथ निमित्तात्, तत्केनोपलभ्यते ? इति । क्रियालिङ्गः क्रियाहेतुः, क्रियानियमलिङ्गश्च क्रियाहेतुनियमः, तेनान्यत्र प्रवृत्त्यभावः । बालस्यापि नियतमुपसर्पणं क्रियोपलभ्यते । न च स्तन्याभिलाषलिङ्गमन्यदाहाराभ्यासकृतात् स्मरणानुबन्धात् निमित्तं दृष्टान्तेनोपपाद्यते, न चासति निमित्ते कस्याचिदुत्पत्तिः, न च दृष्टान्तो दृष्टमभिलाषहेतुं बाधते, तस्मादयसोऽयस्कान्ताभिगमनमदृष्टान्त इति । अयसः खल्वपि नान्यत्र प्रवृत्तिर्भवति, न जात्वयो लोष्टमुपसर्पति, किं कृतोऽस्य नियम इति, यदि कारणनियमात्, स च क्रियानियमलिङ्गः । एवं बालस्यापि नियतविषयोऽभिलाषः कारणनियमाद्भवितुमर्हति, तच्च कारणमभ्यस्तस्मरणम् अन्यदेति दृष्टेन विशिष्यते, दृष्टो हि शरीरेणामभ्यस्तस्मरणादाहाराभिलाष इति ॥ २४ ॥

इतश्च नित्य आत्मा । कस्मात् ?—

वीतरागजन्मादर्शनात् ॥ २५ ॥

सरागो जायत इत्यर्थादापद्यते । अयं जायमानो रागानुबद्धो जायते । रागस्य पूर्वानुभूतविषयानुचिन्तनं योनिः, पूर्वानु-

समाधत्ते ।—स्तन्यपान एव बालः प्रवर्त्तते, न लब्धवेति नियमः कथं स्यात् ? वस्तुतस्तु अन्यत्र अयसि प्रवृत्त्यभावात्, प्रवृत्तिर्हि चेष्टानुमिता लिङ्गं, न तु क्रियामात्रम्, अतो न व्यभिचार इति भावः ॥ २४ ॥

ईश्वररमाह ।—वीतरागो रागशून्यत्वावन्नीत्यद्यते, अपि तु सरागः, तव च

भवश्च विषयाणामन्यस्मिन् जन्मनि शरीरमन्तरेण नोपपद्यते.
सोऽयमात्मा पूर्वशरीरानुभूतान् विषयाननुस्मरन् तेषु तेषु
रज्यते ; तथा चायं द्वयोर्जन्मनोः प्रतिमन्थिः । एवं पूर्वशरीरस्य
पूर्वतरेण पूर्वतरस्य पूर्वतमेनेत्यादिनाऽनादिश्चेतनस्य शरीर-
योगः ; अनादिश्च रागानुबन्धः, इति मिद्धं नित्यत्वमिति ॥ २५ ॥

कथं पुनर्ज्ञायते पूर्वविषयानुचिन्तनजनितो जातस्य रागः ?
न पुनः,—

सगुणद्रव्योत्पत्तिवत् तदुत्पत्तिः ॥ २६ ॥

यथोत्पत्तिधर्मकस्य द्रव्यस्य गुणाः कारणत उत्पद्यन्ते,
तथोत्पत्तिधर्मकस्याऽऽत्मनो रागः कुतश्चिदुत्पद्यते, अत्रायमुदि-
तानुवादो निदर्शनार्थः ॥ २६ ॥

न सङ्कल्पनिमित्तत्वाद्वागादीनाम् ॥ २७ ॥

न खलु सगुणद्रव्योत्पत्तिवदुत्पत्तिरात्मनो रागस्य च ।
कस्मात् ?—सङ्कल्पनिमित्तत्वाद्वागादीनाम् । अयं खलु प्राणिनां
विषयान् आसेवमानानां सङ्कल्पजनितो रागो गृह्यते । सङ्कल्पश्च
पूर्वानुभूतविषयानुचिन्तनयोनिः, तेनानुमोयते,—जातस्यापि
पूर्वानुभूतार्थचिन्तनकृतो राग इति । आत्मोत्पादाधिकरणान्तु
रागोत्पत्तिर्भवन्ती सङ्कल्पादन्यस्मिन् रागकारणे सति वाचा,
कार्यद्रव्यगुणवत् ; न चाऽऽत्मोत्पादः सिद्धः, नापि सङ्कल्पादन्य-
द्वागकारणमस्ति ; तस्मादयुक्तं सगुणद्रव्योत्पत्तिवत्तयोर्दुत्पत्ति-

नन्वान्तरीयेष्टसाधनताज्ञानाधीनस्मरणं हेतुरिति पूर्वं सन्धाभिलाष उक्तः ; सम्प्रति तु
तगाऽऽदीनां कणादिभक्षणाभिलाषसाधारण्यं रागमावन्मिथ्यपौनरुक्त्यम् ॥ २५ ॥

शङ्कते ।—द्रव्यस्य घटादेः, यथा सगुणस्य रूपादिविशिष्टस्य, उत्पत्तिः, यथा
घटादिः स्वत एव रूपादिमान् भवति, तथैवाऽऽत्माऽपि स्वत एव सरागो भवतीत्य-
थोक्तत्वं तदीयहेतूनामिति भावः ॥ २६ ॥

समाधत्ते ।—सङ्कल्पो ज्ञानम्, इष्टसाधनताज्ञानम् इति यावत्, तन्निमित्तका हि

रिति । अथापि सङ्कल्पादन्यद्वागकारणं धर्माधर्मलक्षणमदृष्ट-
मुपादीयते, तथाऽपि पूर्वशरीरयोगोऽप्रत्याख्येयः । तत्र हि
तस्य निर्वृत्तिः, नास्मिन् जन्मनि, तन्मयत्वाद्वाग इति । विषया-
भ्यासः खल्वयं भावनाहेतुः तन्मयत्वमुच्यत इति । जातिविशे-
षाच्च रागविशेष इति । कर्म खल्विदं जातिविशेषनिर्वर्तकम् ;
तादर्थ्यात्ताच्छब्दं विज्ञायते, तस्मादनुपपन्नं सङ्कल्पादन्य-
द्वागकारणमिति ॥ २७ ॥

“अनादिश्चेतनस्य शरीरयोगः” इत्युक्तम् । स्वकृतकर्मनिमित्तं
चास्य शरीरं सुखदुःखाधिष्ठानम् ; तत् परीक्ष्यते,—किं
प्राणादिवदेकप्रकृतिकम् ? उत नानाप्रकृति ? इति । कुतः
संशयः ?—विप्रतिपत्तेः संशयः ; पृथिव्यादीनि भूतानि सङ्ख्या-
विकल्पेन शरीरप्रकृतिरिति प्रतिजानत इति । किं तत्र तत्त्वम् ?—

पार्थिवं गुणान्तरोपलब्धेः ॥ २८ ॥

तत्र मानुषं शरीरं पार्थिवम् । कस्मात् ?—गुणान्तरोपलब्धेः ।
गन्धवती पृथिवी, गन्धवच्छरीरम्, अवादीनामगन्धवत्वात्
तत्प्रकृत्यगन्धं स्यात् ; न त्विदमवादिभिरसम्पृक्तया पृथिव्याऽऽरब्धं
चेष्टेन्द्रियार्थाऽऽश्रयभावेन कल्पते, इत्यतः पञ्चानां भूतानां संयोगे
सति शरीरं भवति, भूतसंयोगो हि मिथः पञ्चानां न निषिद्ध
इति । आप्यतैजसवायव्यानि लोकान्तरे शरीराणि, तेष्वपि
भूतसंयोगः पुरुषार्थतन्त्र इति । स्थाव्यादिद्रव्यनिष्पत्तावपि
निःसंशया नावादिसंयोगमन्तरेण निष्पत्तिरिति । * पार्थिवा-
ऽऽप्यतैजसं तद्गुणोपलब्धेः । * * निश्वासोच्छ्वासोपलब्धेश्चातुर्भौति-
रागादयः, तथा चेष्टसाधनताज्ञानत्वेनेच्छात्वादिना कार्यकारणभावात्, प्रवृत्तित्वेन
चेष्टात्वेन च कार्यकारणभावान्नाप्रयोजकत्वमिति भावः ॥ २७ ॥

समाप्तमनादिनिघनप्रकरणम् ।

क्रमप्राप्ते शरीरपरीक्षणे मानुषाऽऽदिशरीरं पाञ्चभौतिकमित्येके । तत्र सिद्धान्त-

कम् । * * गन्धक्लेदपाकव्यूहावकाशदानेभ्यः पाञ्चभौतिकम् ।
त इमे सन्दिग्धा हेतव इत्युपेक्षितवान् सूत्रकारः । कथं
सन्दिग्धाः ?—सति च प्रकृतिभावे भूतानां धर्मोपलब्धिः, असति
च संयोगाप्रतिषेधात् सान्निहितानामिति ; यथा स्थाव्यामुदक-
तेजोवाय्वाकाशानामिति । तदिदमनेकभूतप्रकृतिशरीरम् (भ्रू)
अगन्धमरसमरूपमस्पर्शञ्च प्रकृत्यनुविधानात् स्यात्, न त्विद-
मित्यभूतं, तस्मात् पार्थिवं गुणान्तरोपलब्धेः ॥ २८ ॥

पार्थिवाऽऽप्यतैजसं तद्गुणोपलब्धेः ॥ २८ ॥ क ॥

निश्वासोच्छ्वासोपलब्धेश्चातुर्भौतिकम् ॥ २८ ॥ ख ॥

गन्धक्लेदपाकव्यूहावकाशदानेभ्यः पाञ्चभौति-
कम् ॥ २८ ॥ ग ॥

सूत्रम् ।—मानुषाऽऽदिशरीरं पार्थिवं पृथिवीसमवायिकारणकं, गुणान्तरस्य गन्ध-
नीलाऽऽदिरूपकाठिन्यादेः, उपलब्धेरिति ॥ २८ ॥

मतान्तराभिधानाय विसूची ।—तद्गुणानां पृथिव्यतेजोगुणानां गन्धस्नेहोष्ण-
स्पर्शानाम्, उपलब्धेः । एतावता विभौतिकत्वे सिद्धे निश्वासादितश्चातुर्भौतिकत्वम् ।
निश्वासोच्छ्वासौ प्राणवायोर्व्यापारविशेषौ । क्लेदो जलविशेषः, जलविशिष्टपृथिवी वा,
इत्युभयथाऽपि जलमावश्यकम् । भुक्तान्नादेजंठरानलैः पाकस्य तेजःसंयोगाधीनत्वात्तेजः-
सिद्धिः । व्यूहा निश्वासादिः । अवकाशदानं छिद्रम् । एतानि मतानि सूत्रकृता
तुच्छत्वात् दूषितानि । तथा हि, एकस्मिन् शरीरे पृथिवीत्वादिनानाजातेः सङ्करा-
ऽऽपत्तेरसम्भवात्, न वा नानोपादानकत्वं, विजातीयानामनारम्भकत्वात् ; तथात्वे वा
जलादारब्धस्य न पृथिवीत्वं, व्यभिचारात् ; न वा चित्रद्रव्यं, गन्धवत्त्वविरोधात् ;
गन्धादीनानामाशमनपायाञ्च पार्थिवत्वमित्युक्तप्रायम् ; यद्वा पार्थिवत्वे कथं जलादि-
सम्बन्धः ? इत्याशङ्कायां जलादिनिमित्तवशाच्चैर्भौतिकत्वादिव्यपदेश इत्याशयेन
विसूची ॥ २८ ॥ क ॥ ख ॥ ग ॥

इति वृत्तिसम्मतानि अधिकसूत्राणि ।

(भ्रू) भूतानां परस्पररोपमर्दकत्वेनेति यावत् ।

श्रुतिप्रामाण्याच्च ॥ २९ ॥

“सूर्यन्ते चक्षुर्गच्छतात्” इत्यत्र मन्त्रे “पृथिवीन्ते शरीरम्” इति श्रूयते, तदिदं प्रकृतौ विकारस्य प्रलयाभिधानमिति । “सूर्यं ते चक्षुः स्मृणोमि” इत्यत्र मन्त्रान्तरे “पृथिवीन्ते शरीरम्” इति श्रूयते, सेयं कारणाद्विकारस्य स्मृतिरभिधीयत इति । स्थाव्यादिषु च तुल्यजातीयानामेककार्याऽऽरम्भदर्शनात् भिन्नजातीयानामेककार्याऽऽरम्भानुपपत्तिः ॥ २९ ॥

अथेदानीमिन्द्रियाणि प्रमेयक्रमेण विचार्यन्ते, किमाव्यक्तिकानि ? आहोस्विद्भौतिकानि ? इति । कुतः संशयः ?—

कृष्णसारे सत्युपलम्भाद्वातिरिच्य चोपलम्भात् संशयः ॥ ३० ॥

कृष्णसारं भौतिकं, तस्मिन्ननुपहते रूपोपलब्धिः, उपहते चानुपलब्धिरिति । व्यतिरिच्य कृष्णसारमवस्थितस्य विषय-स्थोपलम्भः, न कृष्णसारप्राप्तस्य, न चाप्राप्यकारित्वमिन्द्रि-

पार्थिवत्वे युक्त्यन्तरमाह ।—“सूर्यन्ते चक्षुः स्मृणोमि” इति मन्त्रान्ते “पृथिवीं ते शरीरम्” इत्यभिधानात्, एवं प्रकृतौ विकारस्य लयाभिधाने “सूर्यन्ते चक्षुर्गच्छतात्” इति मन्त्रान्ते “पृथिवीं ते शरीरम्” इति । इमां चतुःसूचीं केचन भाष्यतया वर्णयन्ति, तन्न ; तथा सत्येकसूत्रस्य प्रकरणत्वानुपपत्तेः ; अत एव चतुर्थं सूत्रमेवेत्यपरे । अन्ये तूक्तयेवानुपपत्त्या “आप्यतैजसवायव्यानि लोकान्तरशरीराणि, तेष्वपि भूतसंयोगः पुरुषार्थतन्त्रः” इति भाष्यं सूत्रतया वर्णयन्ति ; तदर्थंस्तु,—आप्यादौर्नि लोकान्तरेषु वरुणलोकादिषु, प्रसिद्धानि शरीराणि । जलादिरूपत्वे कथमुपभोगक्षमता ? इत्यत्र तेष्वपीति ।—भूतसंयोगः पृथिव्युपलम्भः, पुरुषार्थतन्त्र उपभोगसम्पादकः ॥ २९ ॥

समाप्तं शरीरपरीक्षाप्रकरणम् ।

अथेन्द्रियं परीक्षणीयम् । तत्र लक्षणमुक्त-भौतिकत्वमिन्द्रियाणां परीक्षितं श्रयमाह ।—कृष्णसारे चक्षुर्गोलिके, सति घटाद्युपलम्भाद्गोलकस्थेन्द्रियत्वमिति बौद्धाः । व्यतिरिच्य विषयं प्राप्य, उपलम्भात् उपलम्भजननात्, गोलकातिरिक्ताभीत्यपरे । तत्र

याणाम् ; तदिदमभौतिकत्वे विभुत्वात् सम्भवति । एवमुभय-
धर्मोपलब्धेः संशयः ॥ ३० ॥

अभौतिकानि इत्याह । कस्मात् ?—

महदणुग्रहणात् ॥ ३१ ॥

महदिति महत्तरं महत्तमं चोपलभ्यते ; यथा,—न्यग्रोध-
पर्वतादि । अणित्व्यणुतरमणुतमञ्च गृह्यते ; यथा,—न्यग्रोध-
धानादि । तदुभयमुपलभ्यमानं चक्षुषो भौतिकत्वं बाधते,
भौतिकं हि यावत्, तावदेव व्याप्नोति, अभौतिकन्तु विभुत्वात्
सर्वव्यापकमिति ॥ ३१ ॥

न महदणुग्रहणमात्रादभौतिकत्वं विभुत्वञ्चेन्द्रियाणां शक्यं
प्रतिपत्तुम् । इदं खलु,—

रश्म्यर्थसन्निकर्षविशेषात् तद्ग्रहणम् ॥ ३२ ॥

तयोर्महदण्वोर्यहणं चक्षुरश्मेरर्थस्य च सन्निकर्षविशेषाद्
भवति ; यथा,—प्रदीपरश्मेरर्थस्य चेति । रश्म्यर्थसन्निकर्षश्चा-
ऽऽवरणलिङ्गः, चाक्षुषो हि रश्मिः कुड्यादिभिरावृतमर्थं न
प्रकाशयति ; यथा,—प्रदीपरश्मिरिति ॥ ३२ ॥

इन्द्रियाणि गोलकातिरिक्तानि न वेति संशयः । गोलकातिरिक्तानीति नैयायिकाऽऽहयः ।
तवाप्य गौतिकात्याहङ्कारिकाणीति साङ्ख्यः, भौतिकानौत्पपरे ॥ ३० ॥

तत्र साङ्ख्यमतेन बौद्धमतमुदस्यन्नाह ।—गोलकं चेन्द्रियम्, अप्राप्यकारित्वेऽस्ति-
प्रसङ्गात्, इत्यत्र गोलकातिरिक्तं भौतिकमिति वाच्यम्, तदप्यसङ्गतम् । चक्षुषा हि
न्यूनपरिमाणं महत्परिमाणञ्च गृह्यते । न च न्यूनैर्न महतो व्यापनं सम्भवति, न च
अव्याप्य ग्रहणम्, अतोऽभौतिकानौन्द्रियाण्याहङ्कारिकाणीति ॥ ३१ ॥

साङ्ख्यं निरस्यति ।—रश्मिर्गोलकावच्छिन्न तेजः, तेनार्थस्य घटादेः, यः सन्निकर्ष-
विशेषः संयोगविशेषः, तच्चाव, तथोर्महदण्वोः, ग्रहणमुपपद्यते ; भौतिकेऽपि प्रदीपादौ
महदणुप्रकाशकत्वं दृष्टम्, अभौतिकत्वे तु पुरःपशादितिनां सर्वेषामेव बहः
स्मात् ॥ ३२ ॥

आवरणानुमेयत्वे सतीदमाह,—

तदनुपलब्धेरहेतुः ॥ ३३ ॥

रूपस्पर्शवद्वि तेजः, महत्त्वादनेकद्रव्यवत्त्वाद्व्यवत्त्वाच्चोप-
लब्धिगति । प्रदीपवत् प्रत्यक्षत उपलभ्येत, चक्षुषो रश्मिर्यदि
स्यादिति ॥ ३३ ॥

नानुमीयमानस्य प्रत्यक्षतोऽनुपलब्धिर-
भावहेतुः ॥ ३४ ॥

सन्निकर्षप्रतिषेधार्थेनाऽऽवरणेन लिङ्गेनानुमीयमानस्य
रश्मेर्या प्रत्यक्षतोऽनुपलब्धिः, नामावभावं प्रतिपादयति ;
यथा,—चन्द्रमसः परभागस्य, पृथिव्याश्चाधोभागस्य ॥ ३४ ॥

द्रव्यगुणधर्मभेदाच्चोपलब्धिनियमः ॥ ३५ ॥

भिन्नः खल्वयं द्रव्यधर्मो गुणधर्मश्च, महदनेकद्रव्यवच्च विभ-
क्तावयवमाप्यं द्रव्यं प्रत्यक्षतो नोपलभ्यते, स्पर्शस्तु शीतो गृह्यते,
तस्य द्रव्यस्यानुबन्धात् हेमन्तशिशिरौ कल्पेते । तथाविध-
मेव च तेजस द्रव्यमनुद्भूतरूपं सह रूपेण नोपलभ्यते, स्पर्श-
स्त्वस्योष्ण उपलभ्यते, तस्य द्रव्यस्यानुबन्धात् ग्रीष्मवसन्तौ
कल्पेते ॥ ३५ ॥

तेजसे चक्षुष्यनुपलब्धिबाध बौद्धः शङ्कते ।—रश्मयसन्निकर्षो न हेतुः, गोलकाति-
रिक्तस्य रश्मेरनुपलब्धेः ॥ ३३ ॥

समाधत्ते ।—रूपोपलब्धेः सकरणकलादिनाऽनुमीयमानस्य चक्षुषः प्रत्यक्षतोऽनुप-
लब्धिर्नाभावनिर्णायिकेत्यर्थः ॥ ३४ ॥

कथं तर्हि नोपलब्धः ? इत्यत आह ।—द्रव्यस्य धर्मभेदो महत्त्वादिः, गुणस्य धर्म-
भेदः उद्भूतत्व, तदधीनत्वात् प्रत्यक्षस्य द्रव्यमात्रे उपलब्धिर्न नियमः, वतीद्भूतरूपं
महत्त्वादिकं, तस्य प्रत्यक्षं, तदभावाच्चक्षुरादेरप्रत्यक्षम् ॥ ३५ ॥

यत्र त्वेषा भवति,—

अनेकद्रव्यसमवायाद्रूपविशेषाच्च रूपोपलब्धिः ॥ ३६ ॥

यत्र रूपञ्च द्रव्यञ्च तदाश्रयः प्रत्यक्षत उपलभ्यते रूप-
विशेषस्तु, यद्भावात् क्वचिद्रूपोपलब्धिः, यदभावाच्च द्रव्यस्य
क्वचिदनुपलब्धिः, स रूपधर्मोऽयमुद्भवसमाख्यात इति । अनुद्भूत-
रूपश्चायं नायनो रश्मिः, तस्मात्प्रत्यक्षतो नोपलभ्यत इति ।
दृष्टश्च तेजसो धर्मभेदः । उद्भूतरूपस्पर्शं प्रत्यक्षं तेजः ; यथा,—
आदित्यरश्मयः । उद्भूतरूपमनुद्भूतस्पर्शञ्च प्रत्यक्षम् ; यथा,—
प्रदीपरश्मयः । उद्भूतस्पर्शमनुद्भूतरूपमप्रत्यक्षम् ; यथा,—
अबादिसंयुक्तं तेजः । अनुद्भूतरूपस्पर्शोऽप्रत्यक्षः,—चाक्षुषो
रश्मिरिति ॥ ३६ ॥

कर्मकारितश्चेन्द्रियाणां व्यूहः पुरुषार्थतन्त्रः ॥ ३७ ॥

यथा चेतनस्यार्थो विषयोपलब्धिभूतः सुखदुःखोपलब्धि-
भूतश्च कल्पयति, तथेन्द्रियाणि व्यूहानि । विषयप्राप्त्यर्थं रश्मे-
श्चाक्षस्य व्यूहः, रूपस्पर्शानभिव्यक्तिश्च व्यवहारप्रकृत्यर्था,
द्रव्यविशेषे च प्रतीघातादावरणोपपत्तिर्व्यवहारार्था, सर्व-
द्रव्याणां विश्वरूपो व्यूह इन्द्रियवत्कर्मकारितः पुरुषार्थतन्त्रः ।
कर्म तु धर्माधर्मभूतं चेतनस्योपभोगार्थमिति ॥ ३७ ॥

अव्यभिचाराच्च प्रतीघातो भौतिकधर्मः ॥ ३८ ॥

यश्चाऽऽवरणोपलब्धादिन्द्रियस्य द्रव्यविशेषे प्रतीघातः, स
भौतिकधर्मो न भूतानि व्यभिचरति, नाभौतिकं प्रतिघात-
धर्मकं दृष्टमिति । अप्रतिघातस्तु व्यभिचारी, भौतिकाभौति-

चक्षुरादाउद्भूतरूपमेव न कुतः ? इत्याशङ्कायां भाष्यम् ।—अदृष्टविशेषाधीन
इन्द्रियाणां व्यूहो रचनाविशेष उपभोगसाधनमिति । सूक्ष्मेवेदमिति केचित् ॥ ३७ ॥

कयोः समानत्वादिति । यदपि मन्यते प्रतिघाताङ्गीतिकानीन्द्रियाणि, अप्रतिघातादभौतिकानीति प्राप्तम् ; दृष्टश्चाप्रतिघातः काचाभ्रपटलस्फटिकान्तरितोपलब्धेः, तन्न युक्तम् ; कस्मात् ?—यस्माङ्गीतिकमपि न प्रतिहन्यते काचाभ्रपटलस्फटिकान्तरितप्रकाशात् प्रदीपरश्मीनाम् ; स्थाव्यादिषु पाचकस्य तेजसोऽप्रतिघातः ॥ ३८ ॥

उपपद्यते चानुपलब्धिः कारणभेदात् ।—

मध्यन्दिनोल्काप्रकाशानुपलब्धिवत्तदनुप-

लब्धिः ॥ ३९ ॥

यथाऽनेकद्रव्येण समवायाद्रूपविशेषाच्चोपलब्धिरिति, सत्युपलब्धिकारणे मध्यन्दिनोल्काप्रकाशो नापलभ्यते आदित्यप्रकाशेनाभिभूतः ; एवं महदनेकद्रव्यवत्त्वाद्रूपविशेषाच्चोपलब्धिरिति । सत्युपलब्धिकारणे चाक्षुषो रश्मिर्नोपलभ्यते निमित्तान्तरतः, तच्च व्याख्यातम्, अनुद्भूतरूपस्पर्शद्रव्यस्य प्रत्यक्षतोऽनुपलब्धिरिति । अत्यन्तानुपलब्धिसम्भावकारणम् ॥ ३९ ॥

यो हि ब्रवीति लोष्टप्रकाशो मध्यन्दिने आदित्यप्रकाशाभिभवाच्चोपलभ्यत इति, तस्यैतत् स्यात्,—

न रात्रावप्यनुपलब्धेः ॥ ४० ॥

अप्यनुमानतोऽनुपलब्धिरिति । एवमत्यन्तानुपलब्धेर्लोष्टप्रकाशो नास्ति, न त्वेवं चाक्षुषो रश्मिरिति ॥ ४० ॥

महतो रूपवतोऽनुपलब्धौ दृष्टान्तमाह ।—महतो रूपवतोऽन्वयप्रकाशस्य सौराऽऽलोकेनाभिभवान्मध्यन्दिनेऽनुपलब्धिवदनुद्भूतरूपवत्त्वाच्चक्षुषोऽप्यनुपलब्धः सम्भवतीति भावः ॥ ३९ ॥

न त्वेवं घटादेरपि रश्मिः स्यात्, सौराऽऽलोकेनाभिभवात् पुनरग्रह इत्येवाऽऽह ।—
त्रिलस्य घटादौ रश्मिरिति शेषः ॥ ४० ॥

उपपन्नरूपा चेयम् ।—

वाह्यप्रकाशानुग्रहाद्विषयोपलब्धेरनभिव्यक्ति-
तोऽनुपलब्धिः ॥ ४१ ॥

वाह्येन प्रकाशिनानुगृहीतं चक्षुर्विषयग्राहकं, तदभावे-
ऽनुपलब्धिः, सति च प्रकाशानुग्रहे श्रोतस्पर्शोपलब्धौ च सत्यां
तदाश्रयस्य द्रव्यस्य चक्षुषाऽग्रहणं रूपस्यानुद्भूतत्वात्, सेयं
रूपानभिव्यक्तितो रूपाऽऽश्रयस्य द्रव्यस्यानुपलब्धिर्दृष्टा, तत्र
यदुक्तं,—“तदनुपलब्धेरहेतुः” इत्येतदयुक्तम् ॥ ४१ ॥

कस्मात् पुनरभिवोऽनुपलब्धिकारणं चाक्षुषस्य रश्मे-
र्नोच्यते ? इति ।—

अभिव्यक्तौ चाभिभवात् ॥ ४२ ॥

वाह्यप्रकाशानुग्रहनिरपेक्षतायाच्चेति चार्थः । यद्रूपमभि-
व्यक्तमुद्भूतं वाह्यप्रकाशानुग्रहञ्च नापेक्षते, तद्विषयोऽभिभवः,
विपर्ययेऽभिभवाभावात् अनुद्भूतरूपत्वाच्चानुपलब्ध्यमानं वाह्य-
प्रकाशानुग्रहाच्चोपलब्ध्यमानं नाभिभूयत इति । एवमुपपन्नम्
अस्ति चाक्षुषो रश्मिरिति ॥ ४२ ॥

नन्वनुद्भूतरूपवत्त्वाच्चक्षुषोऽनुपलब्धिः, न त्वभिभवादित्यत्र किं विनिगमकम् ? इति
तटस्थोऽऽशङ्क्यामाह ।—अनभिव्यक्तितोऽनुद्भूतरूपवत्त्वात्, चक्षुषोऽनुपलब्धिः ।
कुतः ?—वाह्यप्रकाशानुग्रहात् सौराऽऽलीकादिसादृश्यात्, विषयोपलब्धिः, तस्योद्भूत-
रूपवत्त्वे वाह्यप्रकाशापेक्षा न स्यात्, अभिभूतत्वे च तस्मादित्येनापि प्रत्यक्षजननं
न स्यात्, अभिभूतस्य कार्यार्थमत्वादिति भावः ॥ ४१ ॥

ननु चक्षुषो नाभिभवः, किन्तु तद्रूपस्य, तस्य च प्रत्यक्षजननकत्वे मानाभावः ।
किञ्चाभिभवात् तस्य न प्रत्यक्षम्, इतरप्रत्यक्षजनने च विरोधाभाव इत्याशङ्क्या-
माह ।—रूपस्य अभिव्यक्तौ प्रत्यक्षे, उद्भूतत्वे इति यावत्, उद्भूतरूपस्य प्रत्यक्षाभावे
ह्यभिभवकल्पना । न त्वेवं प्रकृते सुवर्णादिवत् सर्वदाऽभिभावकद्रव्यान्तरकल्पने च
गौरवमिति भावः ॥ ४२ ॥

नक्तञ्चरनयनरश्मिदर्शनाच्च ॥ ४३ ॥

दृश्यन्ते हि नक्तं नयनरश्मयो नक्तञ्चराणां वृषदंशप्रभृतीनां,
तेन शेषस्यानुमानमिति । जातिभेदवदिन्द्रियभेद इति चेत्, धर्ममात्रं
चानुपपन्नम् । आवरणस्य प्राप्तिप्रतिषेधार्थस्य दर्शनादिति ॥ ४३ ॥

इन्द्रियार्थसन्निकर्षस्य ज्ञानकारणत्वानुपपत्तिः । कस्मात् ?—

अप्राप्यग्रहणं काचाभ्रपटलस्फटिकान्त-
रितोपलब्धेः ॥ ४४ ॥

दृष्ट्यादिसर्पद्वयं काचेऽभ्रपटले वा प्रतिहतं दृष्टम्, अव्यव-
हितेन सन्निकृष्यते, व्यवहन्यते वै प्राप्तिर्व्यवधानेनेति । यदि च
रश्म्यर्थसन्निकर्षो ग्रहणहेतुः स्यात्, न व्यवहितस्य सन्निकर्षं
इत्यग्रहणं स्यात् । अस्ति चेयं काचाभ्रपटलस्फटिकान्त-
रितोपलब्धिः, सा ज्ञापयत्यप्राप्यकारीणि इन्द्रियाणि, अत एवा-
भौतिकानि ; प्राप्यकारित्वं हि भौतिकधर्म इति ॥ ४४ ॥

न कुड्यान्तरितानुपलब्धेरप्रतिषेधः ॥ ४५ ॥

अप्राप्यकारित्वे सतीन्द्रियाणां कुड्यान्तरितस्यानुपलब्धिर्न
स्यात् ॥ ४५ ॥

चक्षुषि प्रमाणान्तरमाह ।—नक्तञ्चराणां वृषदंशाऽऽदीनां गोलके रश्मिदर्शनात्
तदृष्टान्तेन परिषामपि रश्मानुमानमिति भावः ; अन्यथा तमसि तस्य प्रत्यक्षं न
स्यादिति हृदयम् ॥ ४३ ॥

अप्राप्यकारित्वं चक्षुषः स्यादित्याशङ्कते ॥ ४४ ॥

समाधत्ते ।—परं तु उक्तसूत्रस्य पूर्वपक्षपरत्वं मन्यमानस्य भाष्यकारस्यावतरणिका
अप्राप्यग्रहणमिति ; वस्तुतः सिद्धान्तसूत्रमेव । तत्प्रदीपदृष्टान्तेन काचाद्यन्त-
रितप्रकाशकत्वेन तैजसत्वं सिध्यतीति । नन्वप्राप्यकारित्वं किं न स्यात् ? अत्राऽऽह,
कुड्येति ।—उक्तस्य तैजसत्वस्य प्रतिषेधो गोलकाऽऽत्यक्तत्वं न सम्भवति, कुड्यान्तरित-
स्यानुपलब्धेरित्याहुः ॥ ४५ ॥

प्राप्यकारित्वेऽपि तु काचाभ्रपटलस्फटिकान्तरितोप-
लब्धिर्न स्यात् ।—

अप्रतिघातात् सन्निकर्षोपपत्तिः ॥ ४६ ॥

न च काचोऽभ्रपटल वा नयनरश्मिं विष्टभाति, सोऽप्रति-
हृत्यमानः सन्निकृत इति ॥ ४६ ॥

यच्च मन्यते न भौतिकस्याप्रतीघात इति, तच्च,—

आदित्यरश्मेः स्फटिकान्तरेऽपि दाह्येऽवि-
घातात् ॥ ४७ ॥

आदित्यरश्मेरविघातात्, स्फटिकान्तरितेऽप्यविघातात्,
दाह्येऽविघातात् । अविघातादिति च पदाभिसम्बन्धभेदाद्वाक्य-
भेद इति । यथा वाक्यञ्चार्थभेद इति । प्रतिवाक्यं वाक्यार्थभेदः ।
आदित्यरश्मिः कुम्भादिषु न प्रतिहृत्यते, अविघातात् कुम्भस्थ-
मुदकं तपति, प्राप्नोति हि द्रव्यान्तरगुणस्य उष्णस्पर्शस्य
ग्रहणं, तेन च शीतस्पर्शाभिभव इति । स्फटिकान्तरितेऽपि
प्रकाशनोपे प्रदीपरश्मीनामप्रतिघातः, अप्रतिघातात् प्राप्तस्य
ग्रहणमिति । भर्जनकपालादिस्थञ्च द्रव्यमाग्नेयेन तेजसा दह्यते,
तत्राविघातात् प्राप्तिः, प्राप्नोति तु दाहः, नाप्राप्यकारि तेज इति ।
अविघातादिति च केवलं पदमुपादौयते । कोऽयमविघातो
नाम ? अव्यूह्यमानावयवेन व्यवधायकेन द्रव्येण सर्वतो द्रव्य-
स्याविष्टम्भः, क्रियाहेतोरप्रतिबन्धः, प्राप्तेरप्रतिषेध इति । दृष्टं
हि कलशनिषक्तानामपां वह्निः शीतस्पर्शस्य ग्रहणम् ; न च

ननु कुड्यान्तरित इव काचान्तरितेऽपि सन्निकर्षो न सम्भवतीति कथं प्राप्य-
कारित्वम् ? इत्याशङ्क्यामाह ।— काचादिना स्वच्छद्रव्येणाप्रतिघातादप्रतिबन्धात्,
सन्निकर्ष उपपद्यत इति भावः ॥ ४६ ॥

इन्द्रियेणासन्निकृष्टस्य द्रव्यस्य स्पर्शोपलब्धिः ; दृष्टौ च प्रसन्द-
परिस्रवौ, तत्र काचाभ्रपटलादिभिर्नयनरश्मेरप्रतिघाताद्विभि-
द्यार्थेन सह सन्निकर्षादुपपन्नं ग्रहणमिति ॥ ४७ ॥

नेतरेतरधर्मप्रसङ्गात् ॥ ४८ ॥

काचाभ्रपटलादिवद्वा कुड्यादिभिरप्रतिघातः, कुड्यादि-
वद्वा काचाभ्रपटलादिभिः प्रतिघातः, इति नियमे कारणं
वाच्यमिति ॥ ४८ ॥

**आदर्शोदकयोः प्रसादस्वाभाव्याद्रूपोप-
लब्धिवत् तदुपलब्धिः ॥ ४९ ॥**

आदर्शोदकयोः प्रसादो रूपविशेषः स्वी धर्मो नियमदर्श-
नात्. प्रसादस्य वा स्वी धर्मो रूपोपलम्भनम् ; यथाऽऽदर्श-
प्रतिहतस्य परावृत्तस्य नयनरश्मेः स्वेन मुखेन सन्निकर्षे
सति स्वमुखोपलम्भनं प्रतिविम्बग्रहणाऽऽख्यमादर्शरूपानुग्रहात्
तन्निमित्तं भवति, आदर्शरूपोपघाते तदभावात् कुड्यादिषु च
प्रतिविम्बग्रहणं न भवति ; एवं काचाभ्रपटलादिभिरविघातश्चक्षू-
रश्मेः कुड्यादिभिश्च प्रतिघातो द्रव्यस्वभावनियमादिति ॥ ४९ ॥

तत्र दृष्टान्तमाह ।—दाह्य इति वस्तुमात्रीपलक्षणम् ; परे तु दाह्ये कपालादौ
वज्रादेरविघातपरं तदित्याहुः ॥ ४७ ।

आचिपति ।—अप्रतिघातो न युक्तः, इतरस्य स्फटिकादेः, इतरस्य कुड्यादेः, यो
धर्मः प्रतिघातकत्वं, तत्प्रसङ्गात् ; स्फटिकादिकमपि कुड्यादिवत्प्रतिबन्धकं भवे
दित्यर्थः ॥ ४८ ॥

समाधत्ते ।—आदर्शे उदके च प्रसादस्वाभाव्यात् स्वच्छस्वभावत्वात्, सुखादि-
रूपोपलब्धिः, न तु भित्त्यादौ, एवं स्फटिकाद्यन्तरितस्थोपलब्धिः, न तु कुड्याद्यन्त-
रितस्थेति स्वाभाव्यान् दोषः । एतेन वज्रादर्घटादिनाऽप्रतिघातवच्चक्षुषोऽपि प्रतिघातो
न स्वादिति प्रयुक्तम् ; वज्राद्यप्रतिबन्धेऽपि दीपाऽऽलोकादेः प्रतिबन्धसम्भवादिनि-
भावः ॥ ४९ ॥

दृष्टानुमितानां नियोगप्रतिषेधानुपपात्तः ॥ ५० ॥

प्रमाणस्य तत्त्वविषयत्वात् न खलु भोः ! परीक्षमाणेन दृष्टानुमिता अर्थाः शक्या नियोक्तुमेवं भवतेति, नापि प्रतिषेद्धमेवं मा भवतेति । न हीदमुपपद्यते रूपवद्गन्धोऽपि चाक्षुषो भवत्विति ; गन्धवद्वा रूपश्चाक्षुषं मा भूदिति । अग्निप्रतिपत्तिवद्भूमेनोदकप्रतिपत्तिरपि भवत्विति, उदकाप्रतिपत्तिवद्वा धूमेनाग्निप्रतिपत्तिरपि मा भूदिति । किं कारणम् ?—यथा खल्वर्था भवन्ति, य एषां स्वी भावः स्वी धर्म इति, तथाभूताः प्रमाणेन प्रतिपद्यन्ते इति, तथाभूतविषयकं हि प्रमाणमिति । इमौ खलु नियोगप्रतिषेधौ भवतादेशितौ, काचाभ्रपटलादिवद्वा कुड्याऽऽदिभिरप्रतिघातो भवतु, कुड्याऽऽदिवद्वा काचाभ्रपटलादिभिरप्रतिघातो मा भूदिति । न दृष्टानुमिताः खल्विमे द्रव्यधर्माः, प्रतिघाताप्रतिघातयोर्द्व्युपलब्ध्यानुपलब्धौ व्यवस्थापिके ; व्यवहितानुपलब्ध्याऽनुमीयते कुड्यादिभिः प्रतिघातः, व्यवहितोपलब्ध्याऽनुमीयते काचाभ्रपटलादिभिरप्रतिघात इति ॥ ५० ॥

अथापि खल्वेकमिदमिन्द्रियम् ? बह्वनीन्द्रियाणि वा ? कुतः संशयः ?—

स्थानान्यत्वे नानात्वादवयविनानास्थानत्वाच्च

संशयः ॥ ५१ ॥

बह्वनि द्रव्याणि नानास्थानानि दृश्यन्ते, नानास्थानञ्च

चक्षुषस्तादृशत्वकल्पने किं मानम् ? इत्यवाऽऽह ।—हि यस्मात्, दृष्टानामनुमितानां वा पदार्थानां, दृष्टानुमितानामिति वाऽर्थः, तेषामेवं भवतेति नियोगः, एवं मा भवतेति प्रतिषेधो वा नोपपद्यते ; युक्त्यनुसारिणी हि कल्पनेति भावः ॥ ५० ॥

समाप्तमिन्द्रियपरीक्षाप्रकरणम् ।

दर्शनस्पर्शनाभ्यामित्यादिकमिन्द्रियनानात्वे युज्यते, इत्युपोद्घातेनेन्द्रियनानात्वं

सन्नेकोऽवयवी चेति । तेनेन्द्रियेषु भिन्नस्थानेषु संशय
इति ॥ ५१ ॥

एकमिन्द्रियम्,—

त्वगव्यतिरेकात् ॥ ५२ ॥

त्वगेकमिन्द्रियमित्याह । कस्मात् ?—अव्यतिरेकात् । न
त्वचा किञ्चिदिन्द्रियाधिष्ठानं न प्राप्तम् । न चासत्यां त्वचि
किञ्चिद्विषयग्रहणं भवति । यथा सर्वेन्द्रियस्थानानि व्याप्तानि,
यस्याञ्च सत्यां विषयग्रहणं भवति, सा त्वगेकमिन्द्रियमिति ॥ ५२ ॥

नेन्द्रियान्तरार्थानुपलब्धेः ॥ ५३ ॥

स्पर्शोपलब्धिलक्षणायां सत्यां त्वचि गृह्यमाणे त्वगिन्द्रियेण
स्पर्शे इन्द्रियान्तरार्था रूपाऽऽदयो न गृह्यन्ते अन्धादिभिः, न
स्पर्शग्राहकादिन्द्रियान्तरमस्तौति स्पर्शवदन्धादिभिर्गृह्येन्
रूपादयः, न च गृह्यन्ते, तस्मान्नैकमिन्द्रियं त्वगिति ॥ ५३ ॥

त्वगवयवविशेषिण धूमोपलब्धिवत्तदुपलब्धिः ॥ ५४ ॥

यथा त्वचोऽवयवविशेषः कश्चिच्चक्षुषि सन्निकृष्टो धूमस्पर्शं
गृह्णाति, नान्यः, एवं त्वचोऽवयवविशेषो रूपादिग्राहकः,
तेषामुपघातादन्धादिभिर्न गृह्यन्ते रूपादय इति ॥ ५४ ॥

व्याहतत्वादहेतुः ॥ ५५ ॥

त्वगव्यतिरेकादेकमिन्द्रियमित्युक्त्वा त्वगवयवविशेषेण
धूमोपलब्धिवद्रूपोपलब्धिरित्युच्यते ; एवञ्च सति नानाभूतानि

परीक्षणीयम् ; तत्र संशयमाह ।—स्थानान्तरे स्थानभेदे, घटपटाऽऽदीनां नानात्वदर्श-
नान्नानाऽवयवस्थितस्यावयविन एकत्वदर्शनाच्च इन्द्रियाणां नानात्वमेकत्वं वि-
संशयः ॥ ५१ ॥

पूर्वपक्षसुखम् ।—सर्वेन्द्रियप्रदेशेष्वव्यतिरेकात् सत्त्वात्, त्वगेकमिन्द्रिय-
मस्तु ॥ ५२ ॥

विषयग्रहकाणि विषयव्यवस्थानात्, तद्भावे विषयग्रहणस्य भावात् तदुपघाते चाभावात् ; तथा च पूर्वे वाद उत्तरेण वादेन व्याहन्यत इति । सन्दिग्धस्याव्यतिरेकः । पृथिव्यादिभिरपि भूतैरिन्द्रियाधिष्ठानानि व्याप्तानि, न च तैस्त्वसत्सु विषयग्रहणं भवतीति । तस्मान्न त्वगन्यद्वा सर्वविषयकमेकमिन्द्रियमिति ॥ ५५ ॥

न युगपदर्थानुपलब्धेः ॥ ५६ ॥

आत्मा मनसा सम्बध्यते, मन इन्द्रियेण, इन्द्रियं सर्वार्थैः सन्निकृष्टमिति, आत्मेन्द्रियमनोऽर्थसन्निकर्षेभ्यो युगपद्ग्रहणानि स्युः, न च युगपद्रूपाऽऽदयो गृह्यन्ते, तस्मान्नैकमिन्द्रियं सर्वविषयमस्तीति । असाहचर्याच्च विषयग्रहणानां नैकमिन्द्रियं सर्वविषयकं, साहचर्यं हि विषयग्रहणानामभ्याद्यनुपपत्तिरिति ॥ ५६ ॥

विप्रतिषेधाच्च न त्वगेका ॥ ५७ ॥

न खलु त्वगेकमिन्द्रियं, व्याघातात् ; त्वचा रूपाण्यप्राप्तानि गृह्यन्त इति । अप्राप्यकारित्वे स्पर्शाऽऽदिष्वप्येवं प्रसङ्गः । स्पर्शादीनाञ्च प्राप्तानां ग्रहणाद्रूपादीनामप्राप्तानामग्रहणमिति प्राप्तम् । * प्राप्याप्राप्यकारित्वमिति चेत्, आवरणानुपपत्तेर्विषयमात्रस्य ग्रहणम् * अथापि मन्येत, प्राप्ताः स्पर्शाऽऽदयस्त्वचा गृह्यन्ते, रूपाणि त्वप्राप्तानीति । एवं सति नास्यावरणम्, आवरणानुपपत्तेश्च रूपमात्रस्य ग्रहणं व्यवहितस्य चाव्यवहितस्य चेति । * दूरान्तिकानुविधानञ्च रूपोपलब्ध्यनुपलब्ध्योर्न

उत्तरयति ।—युगपत् एकदा, अर्थानां गन्धरूपाऽऽदीनाम्, अनुपलब्धेर्न त्वगेकमिन्द्रियम्, अन्यथा तस्य व्यापकत्वाच्चाक्षुषादिकाले प्राणनाऽऽदिकमपि स्यादिति भावः ॥ ५६ ॥

स्यात् * अप्राप्तं त्वचा गृह्यते रूपमिति दूरे रूपस्याग्रहण-
मन्तिके च ग्रहणमित्येतन्न स्यादिति ॥ ५७ ॥

एकत्वप्रतिषेधाच्च नानात्वसिद्धौ स्थापनाहेतुरष्टुपादीयते,—

इन्द्रियार्थपञ्चत्वात् ॥ ५८ ॥

अर्थः प्रयोजनम्.; तत् पञ्चविधमिन्द्रियाणां, स्पर्शनेनेन्द्रि-
येण स्पर्शग्रहणे सति न तेनैव रूपं गृह्यते, इति रूपग्रहण-
प्रयोजनं चक्षुरनुमीयते । स्पर्शरूपग्रहणे च ताभ्यामेव गन्धो
न गृह्यते, इति गन्धग्रहणप्रयोजनं घ्राणमनुमीयते । त्रयाणां
ग्रहणे न तैरेव रसो गृह्यते, इति रसग्रहणप्रयोजनं रसनमनु-
मीयते । न चतुर्णां ग्रहणे तैरेव शब्दः श्रूयते, इति शब्दग्रहण-
प्रयोजनं श्रोत्रमनुमीयते । एवमिन्द्रियप्रयोजनस्यानितरेतर-
साधनसाध्यत्वात् पञ्चैवेन्द्रियाणि ॥ ५८ ॥

न तदर्थबहुत्वात् ॥ ५९ ॥

न खल्विन्द्रियार्थपञ्चत्वात् पञ्चेन्द्रियाणीति सिध्यति ।
कस्मात् ?—तेषामर्थानां बहुत्वात्; बहवः खल्विमे इन्द्रियार्थाः,
स्पर्शास्तावच्छीतोष्णानुष्णशीता इति ; रूपाणि शुक्लहरिता-
दीनि ; गन्धा इष्टानिष्टोपेक्षणीयाः ; रसाः कटुकादयः ; शब्दाः
वर्णाऽऽत्मानो ध्वनिमात्राश्च भिन्नाः ; तदुच्येन्द्रियार्थपञ्चत्वात्पञ्चे-
न्द्रियाणि, तस्येन्द्रियार्थबहुत्वाद्बह्वीन्द्रियाणि प्रसज्यन्ते
इति ॥ ५९ ॥

इन्द्रियाणां नानात्वे कार्यभेदमानमाह ।—इन्द्रियार्थानामिन्द्रियग्राह्याणां रूपा-
ऽऽदीनां, पञ्चत्वात् पञ्चविधत्वात्, रूपाऽऽदीनां हि चक्षुराद्येकैकेन्द्रियमात्रग्राह्यत्वादे-
व चक्षुः, तच्चैकेन्द्रियपक्षे न सम्भवति, अन्त्याऽऽदीनां रूपाद्युपलम्बिप्रसङ्गश्चेति भावः ॥ ५८ ॥

शङ्कते ।—इन्द्रियार्थानां नीलपीताऽऽदीनां बहुत्वादिन्द्रियाणां बहुत्वप्रसङ्गा-
दिन्द्रियार्थपञ्चत्वादिन्द्रियभेदो न युक्तः ॥ ५९ ॥

गन्धत्वाद्यव्यतिरेकात् गन्धाऽऽदीनामप्रतिषेधः ॥ ६० ॥

गन्धत्वादिभिः स्वसामान्यैः कृतव्यवस्थानां गन्धाऽऽदीनां यानि गन्धाऽऽदिग्रहणानि, तान्यसमानसाधनसाध्यत्वाद्ग्राहकान्तराणि प्रयोजयन्ति । अर्थसमूहोऽनुमानमुक्तः, नार्थैकदेशः, अर्थैकदेशश्चाऽऽश्रित्य विषयपञ्चत्वमात्रं भवान् प्रतिषेधति, तस्मादयुक्तोऽयं प्रतिषेध इति । कथं पुनर्गन्धत्वादिभिः स्वसामान्यैः कृतव्यवस्था गन्धादयः ? इति ।—स्पर्शः खल्वयं त्रिविधः, शीत उष्णोऽनुष्णशीतश्च स्पर्शत्वेन स्वसामान्येन सङ्गृहीतः, गृह्यमाणे च शीतस्पर्शे नोष्णस्यानुष्णाशीतस्य वा ग्रहणं ग्राहकान्तरं प्रयोजयति, स्पर्शभेदानामेकसाधनसाध्यत्वात् ; ध्वनैव शीतस्पर्शी गृह्यते, तेनैवेतरावपीति । एवं गन्धत्वेन गन्धानां, रूपत्वेन रूपाणां, रसत्वेन रसानां, शब्दत्वेन शब्दानामिति । गन्धादिग्रहणानि पुनरसमानसाधनसाध्यत्वात् ग्राहकान्तराणां प्रयोजकानि, तस्मादुपपन्नमिन्द्रियार्थपञ्चत्वात् प्रज्ञेन्द्रियाणीति ॥ ६० ॥

यदि सामान्यं सङ्ग्राहकं, प्राप्तमिन्द्रियाणाम्,—

विषयत्वाव्यतिरेकादिकत्वम् ॥ ६१ ॥

विषयत्वेन हि सामान्येन गन्धादयः सङ्गृहीता इति ॥ ६१ ॥

समाधत्ते ।—उक्तप्रतिषेधो न, गन्धाऽऽदीनां सौरभाऽऽदीनां, गन्धत्वाद्यव्यतिरेकात् गन्धत्वाऽऽदिसत्त्वात् ; तथा च गुणविभाजकगन्धत्वावच्छिन्नग्राहकत्वमभिप्रेतं, न त्वान्तरधर्मावच्छिन्नग्राहकत्वमिति भावः ॥ ६० ॥

यदि गन्धत्वाऽऽदिना सुरभ्यादीनामेकं, तदा विषयत्वेन गन्धरसाऽऽदीनामध्वेक्षादिन्द्रियैकं स्यादिति शङ्कते ।—विषयत्वान्यतिरेकात् विषयत्वेनैकात् ॥ ६१ ॥

न बुद्धिलक्षणाधिष्ठान-गत्याकृति-जातिपञ्च-
त्वेभ्यः ॥ ६२ ॥

न खलु विषयत्वेन सामान्येन कृतव्यवस्था विषया ग्राह-
क्रान्तरनिरपेक्षा एकसाधनग्राह्या अनुमीयन्ते ; अनुमीयन्ते
च पञ्च गन्धाऽऽदयो गन्धत्वादिभिः स्वसामान्यैः कृत-व्यवस्था
इन्द्रियान्तरग्राह्याः, तस्मादमस्वइमेतत् । अयमेव चार्थोऽनूद्यते
बुद्धिलक्षणपञ्चत्वादिति ।—बुद्ध्य एव लक्षणानि विषयग्रहण-
लिङ्गत्वादिन्द्रियाणाम् ; तदेतदिन्द्रियार्थपञ्चत्वादित्येतस्मिन्
सूत्रे कृतमाश्रयमिति । तस्माद्बुद्धिलक्षणपञ्चत्वात् पञ्चेन्द्रियाणि ।
अधिष्ठानान्यपि खलु पञ्च इन्द्रियाणाम् ; सर्वशरीराधिष्ठानं
स्पर्शनं स्पर्शग्रहणलिङ्गम् ; कृष्णसाराधिष्ठानं चक्षुर्वह्निर्निःसृतं
रूपग्रहणलिङ्गम् ; नासाऽधिष्ठानं घ्राणम् ; जिह्वाऽधिष्ठानं
रसनम् ; कर्णच्छिद्राधिष्ठानं श्रोत्रम् ; गन्धरसरूपस्पर्शशब्दग्रहण-
लिङ्गत्वादिति । गतिभेदादपीन्द्रियभेदः ; कृष्णसारोपनिबद्धं
चक्षुर्वह्निर्निःसृत्य रूपाधिकरणानि द्रव्याणि प्राप्नोति । स्पर्शना-
दौनि त्विन्द्रियाणि विषया एवाश्रयोपसर्पणात् प्रत्यासीदन्ति ।
मन्तानवृत्त्या शब्दस्य श्रोत्रप्रत्यासत्तिरिति । आकृतिः खलु परि-
माणमियत्ता ; सा पञ्चधा ;—स्वस्थानमात्राणि घ्राणरसनस्पर्श-
नानि विषयग्रहणेनानुमेयानि । चक्षुः कृष्णसाराऽऽश्रयं
वह्निर्निःसृतं विषयव्यापि । श्रोत्रं नान्यदाकाशात् तच्च विभु
शब्दमात्रानुभवानुमेयं पुरुषसंस्कारोपग्रहाच्चाधिष्ठाननियमेन

उत्तरयति ।—इन्द्रियाणामैक्यं न । हेतुमाह, बुद्धीत्यादि । इदेषां लक्षणादः,
ब्रह्मलक्षणं चाक्षुषत्वादि, तत्पञ्चत्वेन तदवच्छिन्नकरणानां पञ्चत्वम्, एवमधिष्ठानं रूपादि-
विषयः, तत्पञ्चत्वात्, गतिः दूरादौ गमनम्, इदं चक्षुरधिकृत्य ; यद्वा,—गतिः प्रकारः,
तथा च प्रकाराणां पञ्चत्वात् चक्षुर्हि गत्वा गृह्णाति, त्वदेष्टाच्छेदेन, श्रोत्रं

शब्दस्य व्यञ्जकमिति । जातिरिति योनिं प्रचक्षते, पञ्च
स्वस्विन्द्रिययोनयः पृथिव्यादीनि भूतानि, तस्मात् प्रकृति-
पञ्चत्वादपि पञ्चेन्द्रियाणीति सिद्धम् ॥ ६२ ॥

कथं पुनर्ज्ञायते भूतप्रकृतीनौन्द्रियाणि, नाव्यक्तप्रकृतीनि ?
इति ।—

भूतगुणविशेषोपलब्धेस्तादात्म्यम् ॥ ६३ ॥

दृष्टो हि वायवादीनां भूतानां गुणविशेषाभिव्यक्तिनियमः,
वायुः स्पर्शव्यञ्जकः, आपो रसव्यञ्जकाः, तेजो रूपव्यञ्जकं,
पार्थिवं किञ्चिद्द्रव्यं कस्यचिद्द्रव्यस्य गन्धव्यञ्जकम् । अस्ति
चायमिन्द्रियाणां भूतगुणविशेषोपलब्धिनियमः, तेन भूतगुण-
विशेषोपलब्धेर्मन्यामहे भूतप्रकृतीनौन्द्रियाणि, नाव्यक्तप्रकृती-
नौति ॥ ६३ ॥

गन्धादयः पृथिव्यादिगुणा इत्युपदिष्टम्, उद्देशश्च पृथि-
व्यादीनामेकगुणत्वे समानः ; इत्थत आह,—

**गन्धरसरूपस्पर्शशब्दानां स्पर्शपर्यन्ताः पृथिव्याः
अप्तेजोवायूनां पूर्वं पूर्वमपोह्याऽऽकाशस्योत्तरः ॥ ६४ ॥**

स्पर्शपर्यन्तानामिति विभक्तिविपरिणामः, आकाशस्योत्तरः
शब्दः स्पर्शपर्यन्तेभ्य इति । कथं तरप्पनिर्देशः ?—स्वतन्त्रविनि-

कर्णावच्छेदेनेत्यादिप्रकारभेदात्, आकृतिः गोलकाऽऽदीनां संस्थानविशेषः, जातिः
पृथिवीत्वादितः, वस्तुतो जातिः धर्मः, तेन श्रोत्रत्वसङ्गः ॥ ६२ ॥

प्राणादेः पृथिवीत्वादिसत्त्वे मानमाह ।—भूतानां पृथिव्यादीनां, ये गुणविशेषा
गन्धाऽऽदयः, तदुपलब्धकत्वात् कुटुम्बगन्धाभिव्यञ्जकपृतादिदृष्टान्तेन पृथिवीत्वादिसाधन-
मिति भावः ॥ ६३ ॥

समाप्तमिन्द्रियनानात्वप्रकरणम् ।

कृतप्राज्ञार्थपरीचणाय सिद्धान्तसूत्रम् ।—स्पर्शपर्यन्तेषु मध्ये पूर्वं पूर्वं त्वन्ना

योगसामर्थ्यात् ; तेनोत्तरशब्दस्य परार्थाभिधानं विज्ञायते ।
उद्देशसूत्रे हि स्पर्शपर्यन्तेभ्यः परः शब्द इति । तन्मं वा,
स्पर्शस्य विवर्धितत्वात् स्पर्शपर्यन्तेषु नियुक्तेषु योऽन्यस्तदुत्तरः
शब्द इति ॥ ६४ ॥

न सर्वगुणानुपलब्धिः ॥ ६५ ॥

नायं गुणनियोगः साधुः । कस्मात् ?—यस्य भूतस्य ये
गुणाः, न ते तदात्मकेनन्द्रियेण सर्वे उपलभ्यन्ते, पार्थिवेन हि
घ्राणेन स्पर्शपर्यन्ता न गृह्यन्ते, गन्ध एवैको गृह्यते, एवं शेषेष्व-
प्येति ॥ ६५ ॥

कथं तर्हि मे गुणाः विनियोक्तव्या इति ?—

एकैकश्रेणोत्तरोत्तरगुणसङ्गावादुत्तरोत्तराणां
तदनुपलब्धिः ॥ ६६ ॥

गन्धाऽऽदीनामेकैको यथाक्रमं पृथिव्यादीनामेकैकस्य गुणः,
अतस्तदनुपलब्धिः तेषां तयोस्तस्य चानुपलब्धिः, घ्राणेन रस-
रूपस्पर्शानां, रसनेन रूपस्पर्शयोः, चक्षुषा स्पर्शस्येति ॥ ६६ ॥

अग्नेजीवायूनां गुणा ज्ञातव्याः, उत्तरः शब्दः, आकाशस्य गुणः, तस्माच्च स्पर्शानां
श्रुतिव्याः, रसरूपस्पर्शा जलस्य, रूपस्पर्शौ तैजसः, स्पर्शौ वायोः, शब्द आकाशस्य ॥ ६७ ॥

आचिपति ।—उक्ती गुणनियमो न युक्तः, पृथिव्यादेर्गुणत्वाभिमतानां
सर्वेषां घ्राणाऽऽदियाद्यत्वाभावाद्ग्नौ पार्थिवत्वादिकम् ; घ्राणेन पृथिव्या रसाद्य-
अदृष्टात् वहिरिन्द्रियाणां स्वप्रकृतिर्वाच्ययोग्याशेषविशेषगुणग्राहकत्वनियमो भव्येतेति
भावः ॥ ६५ ॥

इत्यत्र पृथिव्यादावुपलभ्यमानानां रसाऽऽदीनां का गतिः ? इत्यत्र स्वमतमाह ।—
उत्तरोत्तराणाम् अवादीनाम्, एकैकश्रेण एकैकक्रमेण, तदुत्तरोत्तरगुणसङ्गावात्
रसाऽऽदिगुणसङ्गावात्, तदनुपलब्धितेषां रसाऽऽदीनां घ्राणादिनाऽनुपलब्धिः
इत्यर्थः ॥ ६६ ॥

कथं तर्ह्यनेकगुणानि भूतानि गृह्यन्ते इति ?—

संसर्गाच्चानेकगुणग्रहणम् ॥ ६७ ॥

अवादिसंसर्गाच्च पृथिव्यां रसाऽऽदयो गृह्यन्ते, एवं शेषेष्व-
पीति ॥ ६७ ॥

नियमस्तर्हि न प्राप्नोति, संसर्गस्यानियमात् ; चतुर्गुणा
पृथिवी, त्रिगुणा आपः, द्विगुणं तेजः, एकगुणो वायुरिति
नियमश्चोपपद्यते कथम् ?—

विष्टं ह्यपरम्परेण ॥ ६८ ॥

पृथिव्यादीनां पूर्वं पूर्वमुत्तरेणोत्तरेण विष्टम्, अतः संसर्ग-
नियम इति । तच्चैतद्भूतसृष्टौ वेदितव्यं, नैतर्हीति ॥ ६८ ॥

न पार्थिवाऽऽप्ययोः प्रत्यक्षत्वात् ॥ ६९ ॥

नेति तिसृष्वीं प्रत्याचष्टे । कस्मात्,—पार्थिवस्य द्रव्यस्या-
ऽऽप्यस्य च प्रत्यक्षत्वात् । महत्त्वाद्नेकद्रव्यवत्त्वाद्रूपाश्चोपलब्धि-
रिति तैजसमेव द्रव्यं प्रत्यक्षं स्यात्, न पार्थिवमाप्यं वा,
रूपाभावात् ; तैजसवत्तु पार्थिवाऽऽप्ययोः प्रत्यक्षत्वात् न
संसर्गाद्नेकगुणग्रहणं भूतानामिति । भूतान्तररूपकृतञ्च
पार्थिवाऽऽप्ययोः प्रत्यक्षत्वं ब्रुवतः प्रत्यक्षो वायुः प्रसज्यते ।
नियमे वा कारणमुच्यताम् इति । रसयोर्वा पार्थिवाऽऽप्ययोः
प्रत्यक्षत्वात्, पार्थिवो रसः षड्विधः, आप्यो मधुर एव, न
चैतत् संसर्गाद्भवितुमर्हति । रूपयोर्वा पार्थिवाऽऽप्ययोः
प्रत्यक्षत्वात् तैजसरूपानुगृहीतयोः, संसर्गे हि व्यञ्जकमेव

तर्हि कथं पृथिव्यादौ रसादियद्वयम् ? तत्राऽऽह ।—अपरं पृथिव्यादि, परेष्व-
जलाऽऽदिना, हि यस्मात्, विष्टं सम्बद्धम् ; तथा च पृथिव्याद्यवच्छिन्नजलाऽऽदिना
रसनासंयोगाद्रसाऽऽदियद्वय इति भावः ॥ ६९ ॥

सिद्धान्तमुच्यते ।—उक्ती गुणनियमो न युक्तः ; कुतः ?—पार्थिवस्याऽऽप्यस्य च

रूपं, न व्यङ्ग्यमस्तीति । एकानेकविधत्वे च पार्थिवाऽऽप्ययोः प्रत्यक्षत्वात् रूपयोः, पार्थिवं हरितलोहितपीताद्यनेकविधं रूपम्, आप्यन्तु शुक्लमप्रकाशकम् ; न चैतदेकगुणानां संमर्गे मत्युपलभ्यत इति । उदाहरणमात्रञ्चैतत् । अतः परं प्रपञ्चः । स्पर्शयोर्वा पार्थिवतैजसयोः प्रत्यक्षत्वात् पार्थिवोऽनुष्णाशीतः स्पर्शः, उष्णस्त्रैजसः प्रत्यक्षः ; न चैतदेकगुणानामनुष्णाशीतस्पर्शेन वायुना संमर्गेणोपपद्यत इति । अथवा पार्थिवाऽऽप्ययोर्द्रव्ययोर्व्यवस्थितगुणयोः प्रत्यक्षत्वात् चतुर्गुणं पार्थिवं द्रव्यं त्रिगुणमाप्यं प्रत्यक्षम् ; तेन तत्कारणमनुमीयते तथाभूतमिति । तस्य कार्यं लिङ्गम् ; कारणभावाद्भि कार्य्यभाव इति । एवं तैजसवायव्ययोर्द्रव्ययोः प्रत्यक्षत्वाद् गुणव्यवस्थायाः तत्कारणे द्रव्ये व्यवस्थाऽनुमानमिति । दृष्टञ्च विवेकः पार्थिवाऽऽप्ययोः प्रत्यक्षत्वात्, पार्थिवं द्रव्यमर्वादिभिर्वियुक्तं प्रत्यक्षतो गृह्यते, आप्यञ्च पराभ्यां, तैजसञ्च वायुना ; न चैकैकगुणं गृह्यत इति । निरनुमानन्तु विष्टं ह्यपरं परेणेत्येतदिति ; नात्र लिङ्गमनुमापकं गृह्यत इति, येनैतदेवं प्रतिपद्येमहि । यच्चोक्तं,—“विष्टं ह्यपरं परेण” इति भूतसृष्टौ वेदितव्यं न साम्प्रतमिति नियमकारणाभावादयुक्तम् ; दृष्टञ्च साम्प्रतमपरम्परेण विष्टमिति, वायुना च विष्टं तेज इति । विष्टत्वं संयोगः, स च द्वयोः समानः, वायुना च विष्टत्वात् स्पर्शवत्तेजः, न तु तेजसा विष्टत्वादूपवान् वायुः, इति नियमे कारणं नास्तीति । दृष्टञ्च तैजसेन स्पर्शेन वायव्यस्पर्शस्याभिभवादग्रहणमिति, न च तेनैव तस्याभिभव इति ॥ ६८ ॥

द्रव्यस्य प्रत्यक्षत्वादूपस्पर्शसिद्धेः, तस्य रूपस्पर्शगुणत्वे चक्षुषा त्वचा च ग्रहणं न स्यात्, रूपादेशं क्वचित्क्वाचात्स्वप्नेन क्वचिच्च परम्परया हेतुले गौरवमिति भावः ॥ ६९ ॥

तदेवं न्यायविरुद्धं प्रवादं प्रतिषिध्य “न सर्वगुणानुपलब्धेः”
इति चोदितं समाधीयते ।—

पूर्वं पूर्वं गुणोत्कर्षात्तत्तत्प्रधानम् ॥ ७० ॥

तस्मान्न सर्वगुणोपलब्धिः, प्राणाऽऽदीनां पूर्वं पूर्वं गन्धादेर्गुण-
स्योत्कर्षात् तत्तत्प्रधानम् । का प्रधानता ?—विषयग्राहकत्वम् ;
को गुणोत्कर्षः ?—अभिव्यक्तौ समर्थत्वम् । यथा वाह्यानां
पार्थिवाऽऽप्यतैजसानां द्रव्याणां चतुर्गुणत्रिगुणद्विगुणानां न
सर्वगुणव्यञ्जकत्वं, गन्धरसरूपोत्कर्षात्तु यथाक्रमं गन्धरसरूप-
व्यञ्जकत्वम्, एवं प्राणरसनचक्षुषां चतुर्गुणत्रिगुणद्विगुणानां
न सर्वगुणग्राहकत्वं, गन्धरसरूपोत्कर्षात्तु यथाक्रमं गन्धरसरूप-
ग्राहकत्वम् ; तस्मात् प्राणाऽऽदिभिर्न सर्वेषां गुणानामुपलब्धि-
रिति । यस्तु प्रतिजानीते गन्धगुणत्वाद्प्राणं गन्धग्राहकम्,
एवं रसनादिष्वपीति, तस्य यथागुणयोगं प्राणाऽऽदिभिर्गुणग्रहणं
प्रसज्यत इति ॥ ७० ॥

किं कृतं पुनर्व्यवस्थानम् ?—किञ्चित् पार्थिवमिन्द्रियं,
न सर्वाणि ; कानिचिदाप्यतैजसवायव्यानीन्द्रियाणि, न
सर्वाण्येति ।—

तद्व्यवस्थानन्तु भूयस्त्वात् ॥ ७१ ॥

अर्थनिर्वृतिसमर्थस्य प्रविभक्तस्य द्रव्यस्य संसर्गः पुरुष-
संस्कारकारितं भूयस्त्वम् ; दृष्टो हि प्रकर्षे भूयस्त्वशब्दः, प्रकृष्टो

रसाऽऽदेः पृथिव्यादिगुणत्वे प्राणादिनाऽपि तद्ग्राहणप्रसङ्ग इत्यत्र नियामकमाह ।—
पूर्वं पूर्वं प्राणादि, तत्तत्प्रधानं गन्धाऽऽदिप्रधानम् । प्राधान्ये बीजमाह ।—गुणोत्कर्षात्
गुणस्य गन्धाऽऽदेः, उत्कर्षात् तद्व्यवस्थापकत्वात्, तथा च गन्धाऽऽदिषु मध्ये
स्वव्यवस्थापकगुणस्यैव ग्राहकत्वं प्राणाऽऽदीनामिति ॥ ७० ॥

ननु पृथिव्यन्तरस्यापि गन्धप्राधान्यात् किमिन्द्रियं किमिन्द्रियम् ? इत्यत्राऽऽह ।—

यथा,—विषयो भूयानित्यच्यते । यथा पृथगर्थक्रियासमर्थानि पुरुषसंस्कारवशाद्विषौपाधिमाणप्रभृतानि द्रव्याणि निर्वर्त्यन्ते, न सर्वं सर्वार्थम् ; एवं पृथग्विषयग्रहणसमर्थानि घ्राणाऽऽदौ निर्वर्त्यन्ते, न सर्वविषयग्रहणसमर्थानेति ॥ ७१ ॥

स्वगुणान्नोपलभन्ते इन्द्रियाणि कस्मात् ? इति चेत्,—

सगुणानामिन्द्रियभावात् ॥ ७२ ॥

स्वान् गन्धादीन्नोपलभन्ते घ्राणाऽऽदौ । केन कारणेन ? इति चेत्, स्वगुणैः सह घ्राणाऽऽदौनामिन्द्रियभावात्, घ्राणं स्वेन गन्धेन समानार्थकारिणा सह बाह्यं गन्धं गृह्णाति, तस्य स्वगन्धग्रहणं सहकारिवैकल्यात् न भवति, एवं शेषाणामपि ॥ ७२ ॥

यदि पुनर्गन्धः सहकारी च स्यात्, घ्राणस्य ग्राह्यत्वेत्यत आह,—

तेनैव तस्याग्रहणाच्च ॥ ७३ ॥

न गुणोपलब्धिरिन्द्रियाणाम् । यो ब्रूते, यथा बाह्यद्रव्यं चक्षुषा गृह्यते, तथा तेनैव चक्षुषा तदेव चक्षुर्गृह्यतामिति, तादृगिदम् ; तुल्यो ह्युभयत्र प्रतिपत्तिहेत्वभाव इति ॥ ७३ ॥

भूयस्तात् जलाऽऽद्यविशिष्टप्रतिष्ठायादित्यत्र, तद्व्यवस्थानं घ्राणादीन्द्रियत्वव्यवस्थितिः ॥ ७१ ॥

घ्राणाऽऽदौनां गन्धाऽऽदिगुणवत्त्वं मानमाह ।—सगुणानां गन्धाऽऽदिविशिष्टानां घ्राणाऽऽदौनाम्, इन्द्रियभावात् गन्धाऽऽदिसाक्षात्कारकरणत्वात्, कुडुमगन्धामिव्यञ्जक-हृताऽऽदौ तथैव दर्शनात् ॥ ७२ ॥

इत्यत्र गन्धाऽऽदिसिद्धावप्रत्यक्षत्वादनुद्भूतत्वकल्पनमित्याशयेनाऽऽह ।—तेन इन्द्रियेण, तस्य सगुणस्येन्द्रियस्य, अग्रहणादनुद्भूतत्वकल्पनमिति ॥ ७३ ॥

न शब्दगुणोपलब्धेः ॥ ७४ ॥

स्वगुणान्नोपलभन्ते इन्द्रियार्णेतत् न भवति, उपलभ्यते हि स्वगुणः शब्दः श्रोत्रेणेति ॥ ७४ ॥

तदुपलब्धिरितरेतरद्रव्यगुणवैधर्म्यात् ॥ ७५ ॥

न शब्देन गुणेन सगुणमाकाशमिन्द्रियं भवति, न शब्दः शब्दस्य व्यञ्जकः, न च घ्राणादीनां स्वगुणग्रहणं प्रत्यक्षं, नाप्यनुमीयते, अनुमीयते तु श्रोत्रेणाऽऽकाशेन शब्दस्य ग्रहणं, शब्दगुणत्वच्चाऽऽकाशस्येति ; परिशेषश्चानुमानं वेदितव्यम्, आत्मा तावत् श्रोता, न करणम् ; मनसः श्रोत्रत्वे बधिरत्वाभावः, पृथिव्यादीनां घ्राणाऽऽदिभावे सामर्थ्यं, श्रात्रभावे चासामर्थ्यम् । अस्ति चेदं श्रोत्रम्, आकाशञ्च शिष्यते, परिशेषादाकाशं श्रोत्रमिति ॥ ७५ ॥

इति वात्स्यायनोऽयं न्यायभाष्ये तृतीयाध्यायस्याद्यमाह्निकम् ।

नन्दिन्द्रियगुणानामप्रत्यक्षत्वनिधिसी नेत्याशङ्कते ।—उक्तनिधिसी न युक्तः, शब्दस्य श्रोत्रगुणस्य, उपलब्धे ॥ ७४ ॥

समाधत्ते ।—द्रव्यगुणानां रूपशब्दाऽऽदीनां, परस्परं वैधर्म्याच्छब्दोपलब्धिः, न चक्षुरूपऽऽदीनां शब्दाऽऽद्यस्य लाघवेनैक्यासङ्गेति भावः ॥ ७५ ॥

समाप्तमर्थपरौचाप्रकरणम् ।

इति तृतीयाध्यायस्याद्यमाह्निकम् आत्मादिप्रमेयचतुष्टयपरौच्यं नाम ।

तृतीयाध्यायस्य द्वितीयाह्निकम् ।

परीक्षितानीन्द्रियाण्यर्थाश्च । बुद्धेरिदानीं परीक्षाक्रमः ।
सा किमनित्या ? नित्या वा ? इति । कुतः संशयः ?—

कर्माऽऽकाशसाधर्म्यात् संशयः ॥ १ ॥

अस्पर्शवत्त्वं ताभ्यां समानो धर्म उपलभ्यते बुद्धौ, विशेष-
श्चोपजनापायधर्मवत्त्व, विपर्ययश्च यथास्वमनित्यनित्ययोस्तस्यां
बुद्धौ नोपलभ्यते, तेन संशय इति ॥ १ ॥

अनुपपन्नरूपः खल्वयं संशयः । सर्वशरीरेणां हि प्रत्यात्म-
वेदनीयाऽनित्या बुद्धिः सुखादिवत्, भवति च संवित्तिर्ज्ञास्यामि
जानामि अज्ञासिषमिति ; न चोपजनापायौ अन्तरेण त्रैकात्म्य-
व्यक्तिः, ततश्च त्रैकात्म्यव्यक्तेरनित्या बुद्धिरित्येतत् सिद्धम् ।
प्रमाणसिद्धञ्चेदम् । शास्त्रेऽप्युक्तम्,—“इन्द्रियार्थसन्निकर्षोत्पन्नं
युगपज्ज्ञानानुत्पत्तिर्मनसो लिङ्गम्” इत्येवमादि । तस्मात् संशय-
प्रक्रियाऽनुपपत्तिरिति । दृष्टिप्रवादोपालम्भार्थन्तु प्रकरणम् ।
एवं हि पश्यन्तः प्रवदन्ति साङ्ख्याः पुरुषस्यान्तःकरणभूता
नित्या बुद्धिरिति ; साधनञ्च प्रचक्षते ।—

विषयप्रत्यभिज्ञानात् ॥ २ ॥

किं पुनरिदं प्रत्यभिज्ञानम् ?—यं पूर्वमज्ञासिषमर्थं, तमिमं

अथ क्रमप्राप्ततया बुद्धेर्मनसश्च परीक्षा सप्तभिः प्रकरणैः, तत्परीचैव चाऽऽह्निकार्थः ;
धरे तु शरीरावच्छेदव्याप्यभोगानुकूलसम्बन्धवत्परीक्षा, शरीरान्तर्वर्त्तिप्रमेयपरीचैवाऽऽह्निक-
कार्थ इति । तदसत्, इन्द्रियपरीक्षायामतिव्याप्तिः ; तत्र च बुद्धिपरीक्षा पञ्चभिः
प्रकरणैः, तत्राऽऽदौ बुद्धयनित्यताप्रकरणम् ; तत्र संशयदर्शनाय सूत्रम् ।—कस्यच
आकाशस्य च साधर्म्यान्निस्पर्शत्वात्, बुद्धिपदार्थे नित्यत्वसंशयः ; ‘बुद्धिपदं नित्यं न वा ?
इति संशयः पर्यवसन्नः ॥ १ ॥

तत्र बुद्धेर्नित्यत्वं साङ्ख्यः साधयति ।—बुद्धिर्नित्येति शेषः, योऽहं चटमद्राचं, सोऽहं

जानामोति ज्ञानयोः समानेऽर्थे प्रतिसन्धिज्ञानं प्रत्यभिज्ञानम् ।
एतच्चावस्थिताया बुद्धेरुपपन्नम् । नानात्वे तु बुद्धिभेदेषूत्पन्नाप-
वर्गिषु प्रत्यभिज्ञानानुपपत्तिः, नान्यज्ञातमन्यः प्रत्यभिजाना-
तौति ॥ २ ॥

साध्यसमत्वादहेतुः ॥ ३ ॥

यथा खलु नित्यत्वं बुद्धेः साध्यम्, एवं प्रत्यभिज्ञानमपीति ।
किं कारणम् ?—चेतनधर्मस्य करणेऽनुपपत्तिः, पुरुषधर्मः खल्वयं
ज्ञानं दर्शनमुपलब्धिर्बोधः प्रत्ययोऽध्यवसाय इति, चेतनो हि
पूर्वज्ञातमर्थं प्रत्यभिजानातौति तस्यैतस्माद्धेतोर्नित्यत्वं युक्तमिति ।
* करणचेतन्याभ्युपगमे तु चेतनस्वरूपं वचनीयम्, * नानिर्दिष्ट-
स्वरूपमात्माऽन्तरं शक्यमस्तीति प्रतिपत्तुम् ; ज्ञानश्चेत् बुद्धेरन्तः-
करणस्याभ्युपगम्यते, चेतनस्येदानीं किं स्वरूपम् ? को धर्मः ?
किं तत्त्वम् ? ज्ञानेन च बुद्धौ वर्तमानेनायं चेतनः किं करोति ?
इति । * चेतयत इति चेत्, न ज्ञानादर्थान्तरवचनम् । *
पुरुषश्चेतयते बुद्धिर्जानातौति नेदं ज्ञानादर्थान्तरमुच्यते ; चेतयते
जानीते बुध्यते पश्यत्युपलभ्यत इत्येकोऽयमर्थ इति ।
बुद्धिर्ज्ञापयतीति चेत्, अद्या जानीते पुरुषः, बुद्धिर्ज्ञापयतीति ।
सत्यमेतत्, एवञ्चाभ्युपगमे ज्ञानं पुरुषस्येति सिद्धं भवति, न
बुद्धेरन्तःकरणस्य इति । * प्रतिपुरुषञ्च शब्दान्तरव्यवस्था-
प्रतिज्ञाने प्रतिषेधहेतुवचनम् । * यश्च प्रतिजानीते, कश्चित्
पुरुषश्चेतयते, कश्चिद्बुध्यते, कश्चिदुपलभते, कश्चित् पश्यतौति ;
पुरुषान्तराणि खल्विमानि, चेतनो बोद्धोपलब्धा द्रष्टेति, नैकस्यैते
षट् स्पृशामोति प्रत्यभिज्ञानमेकं वृत्तिमन्तं विषयीकरोति, न चाऽऽत्मा तथा, तस्य जन्म-
धर्मानधिकरणस्य कूटस्थत्वात्, तस्मात् वृत्तिमती बुद्धिरिव । वृत्तिस्तु तस्याः परिणामः,
बुद्धेरप्याविर्भावतिरोभावाच्चैव, न तूत्यादविनाशविति ॥ २ ॥

परिहरति ।—साध्यसमत्वात् असिद्धत्वात्, प्रतिसम्बाद्धत्वं न हेतुः, अहं जानामी-

धर्मा इति । अत्र कः प्रतिषेधहेतुः ? इति । * अर्थस्याभेद इति चेत्, समानम्, अभिन्नार्था एते शब्दा इति । तत्र व्यवस्थाऽनुपपत्तिरित्येवं चेत् मन्यसे, समानं भवति ; पुरुषश्चेतयते बुद्धिर्जानीते इत्यत्राप्यर्थी न भिद्यते, तत्रोभयोश्चेतनत्वादन्यतरलोप इति । यदि पुनर्बुध्यतेऽनयेति बोधनं बुद्धिर्मन एवोच्यते, तच्च नित्यम् । अस्वेतदेवं, न तु मनसो विषयप्रत्यभिज्ञानान्नित्यत्वम् । दृष्टं हि करणभेदे ज्ञातुरेकत्वात् प्रत्यभिज्ञानम् ; सद्यदृष्टस्येतरिण प्रत्यभिज्ञानात्, इति चक्षुर्वत् । प्रदीपवच्च, प्रदीपान्तरदृष्टस्य प्रदीपान्तरेण प्रत्यभिज्ञानमिति । तस्माज्ज्ञातुरयं नित्यत्वे हेतुरिति ॥ ३ ॥

यच्च मन्यते, बुद्धेरवस्थिताया यथाविषयं वृत्तयो ज्ञानानि निश्चरन्ति, वृत्तिश्च वृत्तिमतो नान्येति ।—

न युगपदग्रहणात् ॥ ४ ॥

वृत्तिवृत्तिमतोरनन्यत्वे वृत्तिमतोऽवस्थानाद् वृत्तीनामवस्थानमिति ; यानीमानि विषयग्रहणानि, तान्यवतिष्ठन्त इति युगपद्विषयाणां ग्रहणं प्रसज्यत इति ॥ ४ ॥

अप्रत्यभिज्ञाने च विनाशप्रसङ्गः ॥ ५ ॥

अतीते च प्रत्यभिज्ञाने वृत्तिमानप्यतीत इत्यन्तःकरणस्य विनाशः प्रसज्यते, विपर्यये च नानात्वमिति ॥ ५ ॥

त्यादिना आत्मन एव प्रतिसन्धादप्रत्ययात् । अनादिनिघनत्वमेव तस्य कौटस्थ्यम्, अन्यादृशं त्वसिद्धमिति भावः ॥ ३ ॥

बुद्धेरेव स्थायिन्या यथाविषयं ज्ञानाऽऽत्मिका वृत्तयो वृत्तिमदभिन्ना वज्जेरिव स्फुलिङ्गा निःसरन्तीति साङ्ख्यमतं निरस्यति ।—वृत्तिवृत्तिमतोरभेदे वृत्तिमदवस्थित्या वृत्तेरप्यवस्थितिर्वाच्या ; तथा च सर्वपदार्थग्रहणं युगपत् स्यात्, न चैवं, तस्मान्नाभेद इति ॥ ४ ॥

अथ वृत्तीनामनवस्थायित्वमुच्यते, तदाऽऽह ।—अप्रत्यभिज्ञाने प्रत्यभिज्ञानस्य अभावे, विनाशे, वृत्तिमतोऽपि विनाशः स्यात्, अतो न इयोरैक्यम् ॥ ५ ॥

अविभु चैकं मनः पर्यायेणेन्द्रियैः संयुज्यत इति ।—

क्रमवृत्तित्वादयुगपद्ग्रहणम् ॥ ६ ॥

इन्द्रियार्थानां वृत्तिवृत्तिमतोर्नानात्वमिति, एकत्वे च प्रादुर्भावतिरोभावयोरभाव इति ॥ ६ ॥

अप्रत्यभिज्ञानञ्च विषयान्तरव्यासङ्गात् ॥ ७ ॥

अप्रत्यभिज्ञानमनुपलब्धिः ; अनुपलब्धिश्च कस्यचिदर्थस्य विषयान्तरव्यासक्ते मनस्युपपद्यते, वृत्तिवृत्तिमतोर्नानात्वात् । एकत्वे ह्यनर्थको व्यासङ्गः इति ॥ ७ ॥

विभुत्वे चान्तःकरणस्य पर्यायेणेन्द्रियैः संयोगः,—

न गत्यभावात् ॥ ८ ॥

प्राप्तानोन्द्रियाख्यन्तःकरणेनेति प्राप्त्यर्थस्य गमनस्य अभावः, तत्र क्रमवृत्तित्वाभावादयुगपद्ग्रहणानुपपत्तिरिति । गत्यभावाच्च प्रतिषिद्धं विभुनोऽन्तःकरणस्यायुगपद्ग्रहणं न लिङ्गान्तरेणानुमीयते । यथा चक्षुषो गतिः प्रतिषिद्धा सन्नि-
कृष्टविप्रकृष्टयोस्तुल्यकालग्रहणात् पाणिचन्द्रमसोर्व्यवधानप्रती-
घातेनानुमीयत इति । सोऽयं नान्तःकरणे विवादः, न तस्य नित्यत्वे, सिद्धं हि मनोऽन्तःकरणं नित्यञ्चेति । क्व तर्हि विवादः ?—तस्य विभुत्वे, तच्च प्रमाणतोऽनुपलब्धिः प्रतिषिद्ध-

अयुगपद्ग्रहणं समते व्युत्पादयति, मनस इत्यादि ।—मनसोऽणुत्वादिन्द्रियैः सह क्रमेण सम्बन्धात् ज्ञानानां क्रमिकत्वम् ; तथा च,—“अविभु चैकं मनः पर्यायेणैवैरेन्द्रियैः सम्बध्यते” इत्यवतारभाष्यम् ; तच्चदिन्द्रियमनःसंयोगे सति ज्ञानमुप-
पद्यते ॥ ६ ॥

तद्व्यतिरेके ज्ञानाभावमुपपादयति ।—अप्रत्यभिज्ञानं तत्तदिन्द्रियज्ञानाभावः, विषयान्तरेण इन्द्रियान्तरेण, मनसः सम्बन्धादित्यर्थः ॥ ७ ॥

लभ्यते चेदं नोपपद्यत इत्याह ।—लभ्यते मनसः क्रमेणेन्द्रियसम्बन्धः, न, मनसः

मिति । एकश्चान्तःकरणं, नाना चैता ज्ञानाऽऽत्मिका वृत्तयः, चक्षुर्विज्ञानं, घ्राणविज्ञानं, रूपविज्ञानं, गन्धविज्ञानम् ; एतच्च वृत्तिवृत्तिमतोरेकत्वेऽनुपपन्नमिति । एतेन विषयान्तरव्यासङ्गः प्रत्युक्तः । विषयान्तरग्रहणलक्षणो विषयान्तरव्यासङ्गः पुरुषस्य, नान्तःकरणस्येति । केनचिदिन्द्रियेण सन्निधिः केनचिदसन्निधिरिति ; अयन्तु व्यासङ्गोऽनुज्ञायते मनस इति ॥ ८ ॥

एकमन्तःकरणं, नाना वृत्तयः (ज) इति सत्यभेदे वृत्तेरिदमुच्यते ।—

स्फटिकान्यत्वाभिमानवत्तदन्यत्वाभिमानः ॥ ९ ॥

तस्यां वृत्तौ नानात्वाभिमानः, यथा—द्रव्यान्तरोपहिते स्फटिके अन्यत्वाभिमानो नीलो लोहित इति । एवं विषयान्तरोपधानादिति ॥ ९ ॥

न हेत्वभावात् ॥ १० ॥

स्फटिकान्यत्वाभिमानवदयं ज्ञानेषु नानात्वाभिमानो गौणः, न पुनर्गन्धान्यत्वाभिमानवदिति हेतुर्नास्ति, हेत्वभावादनुपपन्न इति । समानो हेत्वभाव इति चेत्, न, ज्ञानानां क्रमेणोपजननापायदर्शनात्, क्रमेण हीन्द्रियार्थेषु ज्ञानान्युपजायन्ते

विभुत्वेन गत्यभावात्, परे तु नकारो न स्वान्तर्गतः, किन्तु विभुत्वे चान्तःकरणस्य प्रत्ययिणेन्द्रिये सयोगो नेति भाष्यावतरणिकायाम् इत्याहुः ॥ ८ ॥

वृत्तिवृत्तिमतोर्वस्तुतोऽभेदेऽपि भेदप्रत्ययप्रतिपादनाय शङ्कते ।—यथा जवाकुसुमाऽऽदिसन्निधानादेकस्यापि स्फटिकस्य तत्तद्रूपाभिमानः, तथा वृत्तिमदभिन्नाऽपि वृत्तिसत्तद्विषयसन्निकर्षवशाद्भानेव प्रतिभासत इति ॥ ९ ॥

दूषयति ।—धमत्वे साधकाभावान्नोक्तं युक्तमित्यर्थः, केचित्तु न हेत्वभावादिति

(ज) “चोद्यभाष्यमेतत्” इति तात्पर्यटीका ।

चापयन्ति चेति दृश्यते ; तस्मादन्त्याद्यन्यत्वाभिमानवदयं ज्ञानेषु नानात्वाभिमान इति ॥ १० ॥

स्फटिकान्यत्वाभिमानवदित्येतदमृष्यमाणः क्षणिक-
वाद्याह,—

**स्फटिकेऽप्यपरापरोत्पत्तेः क्षणिकत्वाद्वाक्ती-
नामहेतुः ॥ ११ ॥**

स्फटिकस्याभेदेनावस्थितस्योपधानभेदान्नानात्वाभिमान इत्यय-
मविद्यमानहेतुकः पक्षः । कस्मात् ?—स्फटिकेऽप्यपरापरोत्पत्तेः ;
स्फटिकेऽप्यन्या व्यक्तय उत्पद्यन्ते, अन्या निरुध्यन्ते इति ।
कथम् ?—क्षणिकत्वाद्वाक्तीनाम् ; क्षणश्चात्पीयान् कालः,
क्षणस्थितिकाः क्षणिकाः । कथं पुनर्गम्यते क्षणिका व्यक्तयः ?
इति ।—उपचयापचयप्रबन्धदर्शनाच्छरीरादिषु ; पक्षिनिर्वृत्तस्या-
ऽऽहाररसस्य शरीररुधिराऽऽदिभावेनोपचयोऽपचयश्च प्रबन्धेन
प्रवर्तते, उपचयाद्वाक्तीनामुत्पादः, अपचयाद्वाक्तीनिरोधः ।
एवञ्च सत्यवयवपरिणामभेदेन वृद्धिः शरीरस्य कालान्तरे गृह्यते
इति, सोऽयं व्यक्तिमात्रे वेदितव्य इति ॥ ११ ॥

भाष्यमिति, टीकाऽदर्शनाद्भेदं सूत्रं, किन्तु तुच्छतया सूत्रकृताऽदूषणान्नूनतापरि-
हाराय भाष्यकृता तदुक्तमिति मन्यन्ते ॥ १० ॥

समाप्तं बुद्धानित्यताप्रकरणम् ।

स्फटिके इव नानात्वभ्रम इत्यसहमानः सौगतः शङ्कते ।—स्फटिकान्यत्वाभि-
मानवदित्यहेतुः । कुतः ?—स्फटिकेऽप्यपरापरोत्पत्तेः बिलचषणबिलचषणस्फटिकोत्पत्तेः ॥
तत्र मानमाह, व्यक्तौनां भावानां, क्षणिकत्वात् । तस्मादनाय भाष्यम्,—“उपचयाप-
चयप्रबन्धदर्शनाच्छरीराऽऽदिषु” प्रतिचषणं शरीरेषूपचयापचयदर्शनाद्वाक्तीनाम् ;
न ह्येकस्मिन्नवयविनि परिमाणद्वयसमावेश इति भावः । इदं सूत्रमेवेति
केचित् ॥ ११ ॥

नियमहेत्वभावादयथादर्शनमभ्यनुज्ञा ॥ १२ ॥

पदार्थानां सर्वासु व्यक्तिषूपचयापचयप्रबन्धः शरीरवदिति नायं नियमः । कस्मात् ?—हेत्वभावात् । नात्र प्रत्यक्षमनुमानं वा प्रतिपादकमस्तीति । तस्मादयथादर्शनमभ्यनुज्ञा । यत्र यत्रोपचयापचयप्रबन्धो दृश्यते, तत्र तत्र व्यक्तीनामपरापरोत्पत्तिरूपचयापचयप्रबन्धदर्शनेनाभ्यनुज्ञायते, यथा शरीराऽऽदिषु । यत्र यत्र न दृश्यते, तत्र तत्र प्रत्याख्यायते, यथा ग्रावप्रभृतिषु । स्फटिकेऽप्युपचयापचयप्रबन्धो न दृश्यते, तस्मादयुक्तं स्फटिकेऽप्यपरापरोत्पत्तिरिति । यथा चार्कस्य कटुकिम्बा सर्वद्रव्याणां कटुकिमानमापादयेत्, तादृगेतदिति ॥ १२ ॥

यश्चाशेषनिरोधेनापूर्वोत्पादं निरन्वयं द्रव्यसन्ताने क्षणिकानां मन्यते, तस्यैतत्,—

न, उत्पत्तिविनाशकारणोपलब्धेः ॥ १३ ॥

उत्पत्तिकारणं तावदुपलभ्यते, अवयवोपचयो बल्लोकादीनाम् । विनाशकारणञ्चोपलभ्यते, घटादीनामवयवविभागः । यस्य त्वनपचितावयवं निरुध्यते, अनुपचितावयवञ्चोत्पद्यते, तस्याशेषनिरोधे निरन्वये वाऽपूर्वोत्पादे न कारणमुभयत्राप्युपलभ्यत इति ॥ १३ ॥

सिद्धान्तसूत्रम् ।—पदार्थानां विनाशसामग्रीवैशिष्ट्यनिधये सानाभावात् अभ्युपेत्याऽऽह, यथादर्शनमिति ।—यदि कस्यचिद्विनाशसामग्रीवैशिष्ट्ये मानं स्यात्, तदा क्षणिकत्वं तस्याभ्यनुज्ञायत एव, यथाऽन्यशब्द इति ॥ १२ ॥

वृत्त्यन्तरमाह ।—न स्फटिकादेः क्षणिकत्वम् ; यत्र उत्पत्तिविनाशकारणानुपलब्ध्या निर्णीतान्वयवोपचयापचयादीनि, न च स्फटिके विनाशकारणमुपलभ्यते, तेन पूर्वविनाशोऽपरोत्पत्तिश्च स्यादिति भावः ॥ १३ ॥

क्षीरविनाशे कारणानुपलब्धिवद्ध्युत्पत्तिवच्च

तदुपपत्तिः ॥ १४ ॥

यथाऽनुपलभ्यमानं क्षीरविनाशकारणं दध्युत्पत्तिकारणञ्चाभ्यनुज्ञायते, तथा स्फटिकेऽपरापरासु व्यक्तिषु विनाशकारणमुत्पत्तिकारणञ्चाभ्यनुज्ञेयमिति ॥ १४ ॥

लिङ्गतो ग्रहणान्नानुपलब्धिः ॥ १५ ॥

क्षीरविनाशलिङ्गं क्षीरविनाशकारणम् । दध्युत्पत्तिलिङ्गं दध्युत्पत्तिकारणञ्च गृह्यते, अतो नानुपलब्धिः । विपर्ययस्तु स्फटिकाऽऽदिषु द्रव्येषु, अपरापरोत्पत्तौ व्यक्तीनां न लिङ्गमस्तीत्यनुवृत्तिरेवेति ॥ १५ ॥

अत्र कश्चित् परिहारमाह ।—

न पयसः परिणामो गुणान्तरप्रादुर्भावात् ॥ १६ ॥

पयसः परिणामो न विनाश इत्येक आह । परिणामश्चावस्थितस्य द्रव्यस्य पूर्वधर्मनिवृत्तौ धर्मान्तरोत्पत्तिरिति । गुणान्तरप्रादुर्भाव इत्यपर आह । गुणान्तरप्रादुर्भावश्च सतो द्रव्यस्य पूर्वगुणनिवृत्तौ गुणान्तरमुत्पद्यत इति, स खल्वेकपक्षीभाव इव ॥ १६ ॥

आक्षिपति ।—दध्युत्पत्तिवद्ध्युत्पत्तिकारणानुपलब्धिवत् तदुपपत्तिः । पूर्वस्फटिकविनाशकारणानुपलब्धेरुत्तरस्फटिकोत्पत्तिकारणानुपलब्धेशोपपत्तिः स्यादिति भावः ॥ १४ ॥

सिद्धान्तसूत्रम् ।—दध्नः क्षीरविनाशस्य च प्रत्यक्षसिद्धत्वात्कारणं कल्प्यते, न त्वेवं स्फटिकविनाशोत्पादावुपलभ्येते, येन तत्कारणकल्पनम् ॥ १५ ॥

सौगतमते साङ्ख्यदूषणमुपन्यस्यति ।—न क्षीरस्य नाशो दध्नशोत्पत्तिः, किन्तु क्षीरस्य परिणामः, परिणामशब्दार्थो गुणान्तरप्रादुर्भावः, विद्यमानस्य क्षीरस्य पूर्व-रसतिरोभावोऽस्त्वरसाऽऽत्मकगुणान्तरस्याऽऽविर्भावादित्यर्थः ॥ १६ ॥

अत्र तु प्रतिषेधः ।—

व्यूहान्तराद्व्यान्तरोत्पत्तिदर्शनं पूर्वद्रव्य-
निवृत्तेरनुमानम् ॥ १७ ॥

सम्पूर्णलक्षणादवयवव्यूहात् द्रव्यान्तरे दध्नात्पक्षे गृह्य-
माणे पूर्वं पयोद्रव्यमवयवविभागेभ्यो निवृत्तमित्यनुमीयते,
यथा मृदवयवानां व्यूहान्तराद्व्यान्तरे स्थाव्यामुत्पन्नायां
पूर्वं मृत्पिण्डद्रव्यं मृदवयवविभागेभ्यो निवर्तत इति ।
* मृदहाऽवयवान्वयः ।* पयोदध्नार्नाशिषनिरोधे निरन्वयो
द्रव्यान्तरोत्पादो घटत इति, अभ्यनुज्ञाय च निष्कारणं
क्षीरविनाशं दध्युत्पादश्च प्रतिषेध उच्यते इति ॥ १७ ॥

क्वचिद्विनाशकारणानुपलब्धेः क्वचिच्चोपलब्धे-
रनेकान्तः ॥ १८ ॥

क्षीरदधिवन्निष्कारणी विनाशोत्पादौ स्फटिकादिव्यक्ती-
नामिति नायमेकान्त इति । कस्मात् ?—हेत्वभावात् । नात्र
हेतुरस्ति, अकारणी विनाशोत्पादौ स्फटिकादिव्यक्तीनां क्षीर-
दधिवत्, न पुनर्यथा विनाशकारणभावात् कुम्भस्य विनाशः,
उत्पत्तिकारणभावाच्चोत्पत्तिः ; एवं स्फटिकाऽऽदिव्यक्तीनां विना-
शोत्पत्तिकारणभावाद्विनाशोत्पत्तिभाव इति । * निरधिष्ठानञ्च
दृष्टान्तवचनम्, * गृह्यमाणयोर्विनाशोत्पादयोः स्फटिकाऽऽदिषु
स्यादयमाश्रयवान् दृष्टान्तः, क्षीरविनाशकारणानुपलब्धिवद्ध्युत्प-

एतन्निराकरोति सूत्रकारः ।—व्यूहान्तरात् रचनाऽन्तरात्, पूर्वावयवसंयोगनाशो
द्रव्यान्तरोत्पादस्याऽऽनुभविक इति भावः ॥ १७ ॥

दोषान्तराभिधानाय सिद्धान्तिनां सूत्रम् ।—क्षीरदधिदृष्टान्तेन विनाशोत्पादा-
वकारणकावेवेति न युक्तम्, —घटाऽऽदौ सकारणकलोपलब्धेर्बन्धितारान् । वस्तुतः

त्तिवच्चेति, तौ तु न गृह्येते, तस्मान्निरधिष्ठानोऽयं दृष्टान्त इति । अभ्यनुज्ञाय च स्फटिकस्योत्पादविनाशौ योऽत्र साधकः, तस्याभ्यनुज्ञानादप्रतिषेधः । कुम्भवन्न निष्कारणौ विनाशोत्पादौ स्फटिकाऽऽदौनामित्यभ्यनुज्ञेयोऽयं दृष्टान्तः प्रतिषेद्धमशक्यत्वात् । क्षीरदधिवत्तु निष्कारणौ विनाशोत्पादाविति शक्योऽयं प्रतिषेद्धं कारणतो विनाशोत्पत्तिदर्शनात् । क्षीरदध्नोर्विनाशोत्पत्तौ पश्यता तत्कारणमनुमेयम् ; कार्यलिङ्गं हि कारणमित्युपपन्नमनित्या बुद्धिरिति ॥ १८ ॥

इदन्तु चिन्त्यते, कस्येयं बुद्धिः आत्मेन्द्रियमनोऽर्थानां गुण इति ?—प्रसिद्धोऽपि च खल्वयमर्थः परोक्षाशिषं प्रवर्त्तयामोति प्रक्रियते, सोऽयं बुद्धौ सन्निकर्षोत्पत्तेः संशयः, विशेषस्याग्रहणादिति । तत्रायं विशेषः,—

नेन्द्रियार्थयोस्तद्विनाशेऽपि ज्ञानावस्थानात् ॥ १९ ॥

नेन्द्रियाणामर्थानां वा गुणो ज्ञानम् ; तेषां विनाशे ज्ञानस्य भावात् । भवति खल्विदमिन्द्रियेऽर्थे च विनष्टे ज्ञानमद्राक्षमिति, न च ज्ञातरि विनष्टे ज्ञानं भवितुमर्हति । अन्यत् खलु चैतदिन्द्रियार्थसन्निकर्षजं ज्ञानं, यदिन्द्रियार्थविनाशे न भवति : इदमन्यदात्ममनःसन्निकर्षजं, तस्य युक्तो भाव इति । स्मृतिः खल्वयमद्राक्षमिति पूर्वदृष्टविषया, न च विज्ञातरि नष्टे

क्षीरविनाशेऽन्नद्रव्यसंयोगस्य हेतुत्वादस्मरसवत्परमाणुमिश्र दध्न आरम्भान्नाकारण्यौ क्षीरविनाशदध्युत्पादाविति ॥ १८ ॥

समाप्तं क्षणभङ्गप्रकरणम् ।

बुद्धेरात्मगुणत्वं यद्यप्यात्मपरीक्षात एव सिद्धप्रायं, तथाऽपि विशिष्य व्युत्पादनाय बुद्ध्यात्मगुणत्वप्रकरणम् ; तत्र चेन्द्रियार्थसन्निकर्षाधीनत्वादिन्द्रियादिनिष्ठत्वमेवास्तु, सेव्यांकाशसंयोगाधीनशब्दस्याऽऽकाशगिष्ठत्ववदिति पूर्वपक्षे सिद्धान्तस्त्वम् ।—बुद्धिः

पूर्वोपलब्धेः स्मरणं युक्तम् ; न चान्यदृष्टमन्यः स्मरति, न च मनसि ज्ञातव्यभ्युपगम्यमाने शक्यमिन्द्रियार्थयोर्ज्ञातृत्वं प्रतिपादयितुम् ॥ १९ ॥

अस्तु तर्हि मनोगुणो ज्ञानम् ?—

युगपज्ज्ञेयानुपलब्धेश्च न मनसः ॥ २० ॥

युगपज्ज्ञेयानुपलब्धिरन्तःकरणस्य लिङ्गम् ; तत्र युगपज्ज्ञेयानुपलब्ध्याऽनुमीयते अन्तःकरणम् ; न तस्य गुणो ज्ञानम् ; कस्य तर्हि ?—ज्ञस्य, वशित्वात् । वशी ज्ञाता, वश्यं करणम् ; ज्ञानगुणत्वे च करणभावनिवृत्तिः । ज्ञाणाऽऽदिसाधनस्य च ज्ञातुर्गन्धाऽऽदिज्ञानभावादनुमीयते, अन्तःकरणसाधनस्य सुखाऽऽदिज्ञानं स्मृतिश्चेति । तत्र यज्ज्ञानगुणं, स आत्मा ; यत्तु सुखाद्युपलब्धिसाधनमन्तःकरणं, मनस्तत्, इति संज्ञाभेदमात्रं, नार्थभेद इति । युगपज्ज्ञेयानुपलब्धेश्चायोगिन इति चार्थः । योगी खलु ऋद्धौ प्रादुर्भूतायां विकरणधर्मान् निर्माय सेन्द्रियाणि शरीरान्तराणि तेषु तेषु युगपज्ज्ञेयानुपलभते, तच्चैतद्विभौ ज्ञातव्युपपद्यते, नाणौ मनसीति । विभुत्वे वा मनसो ज्ञानस्य नाऽऽत्मगुणत्वप्रतिषेधः । विभु मनः, तदन्तःकरण-भूतमिति, तस्य सर्वेन्द्रियैर्युगपत् संयोगाद्युगपज्ज्ञानान्युत्पद्येरन्निति ॥ २० ॥

नेन्द्रियस्य न वाऽयस्य गुणः, तन्नाशेऽपि ज्ञानस्य स्मरणस्य, अवस्थानात् उत्पत्तेः, न ज्ञानभवितुरभावे स्मरणमुपपद्यतेऽतिप्रसङ्गादिति भावः ॥ १९ ॥

मनोगुणत्व निरस्यति ।—युगपज्ज्ञेयानुपलब्धेर्हेतोः सिद्धस्य मनसो न कर्तृत्वम्,—धर्मिणाऽकमानेन करणत्वेनैव सिद्धेः । वस्तुतो युगपज्ज्ञेयानुपलब्धेरित्यनेन मनसोऽणुत्वं सूचितम् ; तथा च तद्वत्सुखाद्यप्रत्यक्षता स्यात्, एव कायव्यूहे तत्तद्देहावच्छेदेन ज्ञानाऽऽदिकं न स्यादिति ॥ २० ॥

तदात्मगुणत्वेऽपि तुल्यम् ॥ २१ ॥

विभुरात्मा सर्वेन्द्रियैः संयुक्तः, इति युगपज्ज्ञानोत्पत्ति-
प्रसङ्ग इति ॥ २१ ॥

इन्द्रियैर्मनसः सन्निकर्षाभावात् तदनुत्पत्तिः ॥ २२ ॥

गन्धाद्युपलब्धेरिन्द्रियार्थसन्निकर्षवदिन्द्रियमनःसन्निकर्षोऽपि
कारणं, तस्य चायौगपद्यमणुत्वात् मनसः; अयौगपद्यादनु-
त्पत्तिर्युगपज्ज्ञानानामात्मगुणत्वेऽपीति ॥ २२ ॥

यदिऽपुनरात्मेन्द्रियार्थसन्निकर्षमात्राद्गन्धादिज्ञानमुत्पद्यते,—
नोत्पत्तिकारणानपदेशात् ॥ २३ ॥

आत्मेन्द्रियसन्निकर्षमात्राद्गन्धाऽऽदिज्ञानमुत्पद्यते, इति
नात्रोत्पत्तिकारणमपदिश्यते, येनैतत् प्रतिपद्येमहीति ॥ २३ ॥

विनाशकारणानुपलब्धेश्चावस्थाने तन्नित्यत्व-
प्रसङ्गः ॥ २४ ॥

तदात्मगुणत्वेऽपि तुल्यमित्येतदनेन समुच्चीयते । द्विविधो
हि गुणनाशहेतुः,—गुणानामाश्रयाभावः, विरोधी च गुणः ;
अभावो नित्यत्वादात्मनोऽनुपपन्नः, विरोधी च बुद्धेर्गुणो न
गृह्यते, तस्मादात्मगुणत्वे सति बुद्धेर्नित्यत्वप्रसङ्गः ॥ २४ ॥

शङ्कते ।—तस्या बुद्धेरात्मगुणत्वेऽपि ज्ञानयौगपद्यं तुल्यम्, आत्मनः सर्वेन्द्रिय-
संयोगात् ; तथा च स दीपस्तदवस्थ एवेति कथं तथा युक्त्या मनःसिद्धिरिति भावः ॥ २१ ॥

उत्तरयति ।—युगपन्नानेन्द्रियैः सह मनसः सन्निकर्षाभावात् युगपन्नानाविषयोप-
लब्धिरिति भावः ॥ २२ ॥

आक्षिपति ।—बुद्ध्यात्पक्षौ कारणस्थानपदेशात् अकथनात्, नाऽऽत्मगुणो बुद्धिः,
आत्ममनःसंयोगस्य कारणत्वे ज्ञानस्य सार्वदिकप्रसङ्ग इति भावः ॥ २३ ॥

बुद्धेरात्मगुणत्वे दीपमप्याह ।—बुद्धेरात्मन्यवस्थाने विनाशकारणस्याऽऽश्रयनाभादे-
रनुपलब्धेश्चावस्थाने तन्नित्यता-प्रसङ्गः ॥ २४ ॥

अनित्यत्वग्रहाबुद्धेर्बुद्धान्तरादिनाशः शब्दवत् ॥ २३ ॥

अनित्या बुद्धिरिति सर्वशरीरिणां प्रत्यात्मवेदनीयमेतत्, गृह्यते च बुद्धिसन्तानः, तत्र बुद्धेर्बुद्धान्तरं विरोधो गुण इत्यनुमीयते; यथा शब्दसन्ताने शब्दः शब्दान्तरविरोधीति । असङ्ख्येषु ज्ञानकारितेषु संस्कारेषु स्मृतिहेतुष्वात्ममनसोश्च सन्निकर्षं समाने स्मृतिहेतौ सति न कारणस्यायोगपद्यमस्तीति युगपत् स्मृतयः प्रादुर्भवेयुः, यदि बुद्धिरात्मगुणः स्यादिति ॥ २५ ॥

तत्र कश्चित् सन्निकर्षस्यायोगपद्यमुपपादयिष्यन्नाह,—

ज्ञानसमवेताऽऽत्मप्रदेशसन्निकर्षान्मनसः स्मृत्युत्तेर्न युगपदुत्पत्तिः ॥ २६ ॥

ज्ञानसाधनः संस्कारो ज्ञानमित्युच्यते, ज्ञानसंस्कृतैरात्मप्रदेशैः पर्यायेण मनः सन्निकृष्यते, आत्ममनःसन्निकर्षात् स्मृतयोऽपि पर्यायेण भवन्तीति ॥ २६ ॥

नान्तःशरीरवृत्तित्वान्मनसः ॥ २७ ॥

सदेहस्याऽऽत्मनो मनसा संयोगो विपच्यमानकर्माऽऽशयसहितो जोवनमिष्यते । तत्रास्य प्राक् प्रायणादन्तःशरीर

उत्तरयति ।—बुद्धरनित्यत्वस्य ग्रहणात् उत्पादनाशघोरानुभवि कत्वात् तत्कारणे कल्पनीये आत्ममनोयोगादेरुत्पादकत्वमनन्तरीत्यन्नबुद्धेः संस्कारादेर्वा नाशकत्वं कल्प्यते, चरमबुद्धेस्तु अदृष्टनाशात् कालाद्वा नाशः । बुद्धर्बुद्धान्तरनाशत्वेऽनुरूपं दृष्टान्तमाह, शब्दवदिति ।—शब्दस्य यथा शब्दान्तराद्वाशचरमशब्दस्य निमित्तनाशनाशत्व, तथा प्रकृतैःपीति भावः ॥ २५ ॥

ननु बुद्धेरात्मगुणत्वे संस्काराऽऽत्ममनोयोगयोः सत्त्वात् स्मृतीनां योगपद्य स्यात्, अत्रेकदेशिनः परिहारमाशङ्कते ।—ज्ञान संस्कारकारणं समवेतं यदवच्छेदेन, तदवच्छेदेन मनःसन्निकर्षस्य स्मृत्युत्पादकत्वात् तस्य च क्रमिकत्वान्न स्मृतिरयोगपद्यमित्यर्थः । ज्ञायतेनेनेति व्युत्पत्त्या ज्ञानपदं संस्कारपरमित्यन्ये ॥ २६ ॥

तन्मत्तं दूषयति ।—उक्तं न युक्तम्;—मनसः अन्तःशरीरवृत्तित्वात् अन्तःशरीरे

वर्तमानस्य मनसः शरीराद्वह्निर्ज्ञानसंस्कृतैरात्मप्रदेशैः संयोगो
नोपपद्यत इति ॥ २७ ॥

साध्यत्वादहेतुः ॥ २८ ॥

विपच्यमानकर्माऽऽश्रयमात्रं जीवनम् ; एवञ्च सति साध्य-
मन्तःशरीरवृत्तित्वं मनस इति ॥ २८ ॥

स्मरतः शरीरधारणोपपत्तेरप्रतिषेधः ॥ २९ ॥

सुस्मर्षेया खल्वयं मनः प्रणिदधानः चिरादपि कञ्चिदर्थं
स्मरति, स्मरतश्च शरीरधारणं दृश्यते ; आत्ममनःसन्निकर्षजश्च
प्रयत्नो द्विविधः,—धारकः, प्रेरकश्च ; निःसृते च शरीराद्वह्नि-
र्मनसि धारकस्य प्रयत्नस्याभावात् गुरुत्वात्पतनं स्यात् शरीरस्य
स्मरत इति ॥ २९ ॥

न तदाशुगतित्वान्मनसः ॥ ३० ॥

आशुगति मनः, तस्य वह्निः शरीरादात्मप्रदेशेन ज्ञानसंस्कृ-
तेन सन्निकर्षः, प्रत्यागतस्य च प्रयत्नोत्पादनम्, उभयं युज्यत
इति । उत्पाद्य वा धारकं प्रयत्नं शरीराद्भिःसरणं मनसः,
अतस्तत्रोपपन्नं धारणमिति ॥ ३० ॥

ज्ञानज्ञानजनकीभूतो व्यापारी यस्य तत्त्वात्, शरीरादतिरिक्तावच्छेदेनाऽऽत्ममनोयोगस्य
ज्ञानाहेतुत्वाच्छरीरावच्छिन्नस्य हेतुत्वे तद्दोषतादवस्थामिति भावः ॥ २७ ॥

एकदेशो शङ्कते ।—शरीरावच्छिन्नाऽऽत्ममनोयोगो न हेतुः ; साध्यत्वात् असिद्ध-
त्वात्, मानाभावादिति भावः ॥ २८ ॥

सिद्धान्तसूत्रम् ।—उक्तप्रतिषेधो न युक्तः, स्मरतः शरीरधारणरूपाया उपपत्ते-
र्युक्तेः, अन्यथा मनसो वह्निर्भावे शरीरावच्छिन्नाऽऽत्ममनोयोगाभावेन प्रयत्नाभावे शरीर-
धारणं न स्यादिति भावः ॥ २९ ॥

पुनः शङ्कते ।—शरीरधारणं न मनसः, आशुगतित्वाच्छीघ्रमेव शरीरे
परावृत्तेः ॥ ३० ॥

न स्मरणकालानियमात् ॥ ३१ ॥

किञ्चित् क्षिप्रं स्मर्यते, किञ्चिच्चिरेण ; यदा चिरेण, तदा सुस्मर्षया मनसि धार्यमाणे चिन्ताप्रबन्धे सति कस्यचिदर्थस्य लिङ्गभूतस्य चिन्तनमाराधितं स्मृतिहेतुर्भवति, तत्रैतच्चिरनिश्चरिते मनसि नोपपद्यते इति । शरीरसंयोगानपेक्षयाऽऽत्मनः संयोगो न स्मृतिहेतुः, शरीरस्य भोगाऽऽयतनत्वात्, उपभोगाऽऽयतनं पुरुषस्य ज्ञातुः शरीरम् ; न ततो निश्चरितस्य मनस आत्मसंयोगमात्रं ज्ञानसुखाऽऽदीनामुत्पत्तौ कल्पते, कृत्तौ वा शरीरवैयर्थ्यमिति ॥ ३१ ॥

आत्मप्रेरणयदृच्छा-ज्ञताभिश्च न संयोग-विशेषः ॥ ३२ ॥

आत्मप्रेरणेन वा मनसो वह्निः शरीरात् संयोगविशेषः स्यात्, यदृच्छया वाऽऽकस्मिकतया, ज्ञतया वा मनसः, सर्वथा चानुपपत्तिः । कथम् ?—* स्मर्त्तव्यत्वादृच्छातः स्मरणज्ञाना-सम्भवाच्च, * यदि तावदात्मा “अमुष्यार्थस्य स्मृतिहेतुः संस्कारः अमुस्मिन्नात्मप्रदेशे समवेतः, तेन मनः संयुज्यताम्” इति मनः प्रेरयति, तदा स्मृत एवासावर्थो भवति, न स्मर्त्तव्यः । न

दूषयति ।—मनसः शीघ्रमागमनं न युक्तम् ;—स्मरणे कालनियमाभावात् ; कदाचिच्छीघ्रं स्मर्यते, कदाचित् प्रणिधानात् विलम्बेनापीति । न च प्रणिधानं शरीरान्तःस्थितमनस एव, वह्निर्निर्गमस्तु स्मरणव्यवहितपूर्वमेवेति वाच्यम् ; वह्निर्निर्गमस्तु प्रवेशानुकूलक्रियाविभागाऽऽदिकालकलाप यावच्छरीरधारणं न स्यादिति भावः ॥ ३१ ॥

एकदेशितमनस्य एकदेशौ दूषयति ।—वह्निःप्रदेशविशेषे मनःसंयोगविशेषो न सम्भवति, स हि न स्मृत्यर्थमात्मप्रेरणेन, तस्य स्मरणीयज्ञानपूर्वकतया प्रागेव स्मृत्यापत्तेः । नापि यदृच्छया अकस्मात्, अकस्मिकत्वस्य निषेधात् । नापि मनसो

चाऽऽत्मप्रत्यक्ष आत्मप्रदेशः संस्कारो वा ; तत्रानुपपन्नाऽऽत्म-
प्रत्यक्षेण संवित्तिरिति । सुस्मरूपया चायं मनः प्रणिदधानश्चिरा-
दपि कश्चिदर्थं स्मरति, नाकस्मात् । ज्ञत्वञ्च मनसो नास्ति,
ज्ञानप्रतिषेधादिति ॥ ३२ ॥

एतच्च—

व्यासक्तमनसः पादव्यथनेन संयोगविशेषेण
समानम् ॥ ३३ ॥

यदा खल्वयं व्यासक्तमनाः क्वचिद्देशे शर्करया कण्टकेन वा
पादव्यथनमाप्नोति, तदाऽऽत्ममनःसंयोगविशेष एषितव्यः ; दृष्टं
हि दुःखं दुःखवेदनञ्चेति । तत्रायं समानः प्रतिषेधः । यदृच्छ्या
तु विशेषः, नाऽऽकस्मिकी क्रिया, नाऽऽकस्मिकः संयोगः इति ।
* कर्मादृष्टमुपभोगार्थं क्रियाहेतुरिति चेत्, समानम् ; * कर्मा-
दृष्टं पुरुषस्थं पुरुषोपभोगार्थं मनसि क्रियाहेतुः । एवं दुःखं
दुःखसंवेदनञ्च सिध्यतीत्येवञ्चेन्नन्यसे, समानम् ; स्मृति-
हेतावपि संयोगविशेषो भवितुमर्हति । तत्र यदुक्तम्,—
“आत्मप्रेरणयदृच्छा-ज्ञताभिश्च न संयोगविशेषः” इत्ययम-
प्रतिषेध इति ; पूर्वस्तु प्रतिषेधः,—“नान्तःशरीरवृत्तित्वात्मानसः”
इति ॥ ३३ ॥

अतथा ज्ञातया, मनसो ज्ञातवानभ्युपगमात् । प्रेरणयदृच्छा-ज्ञताभिः प्रयवेच्छा-
ज्ञानैरित्यर्थः इति कश्चित्, तत्र ; प्रयवेनैव चरिताश्रयाऽऽपत्तेः ॥ ३२ ॥

एतन्निराकरोति ।—नृत्वादिकं पश्यतः कण्टकाऽऽदिना पादव्यथनेन तदवच्छेदेन
मनःसंयोगो यथा जायते, तथेतदपीति भावः ; इतरथा तव मनःसंयोगे-
ऽप्युक्तदोषाः स्युः । अदृष्टविशेषादीनकर्मवशादसापत्ति चेत्, तुल्यं प्रकृतेऽपीति
भावः ॥ ३३ ॥

कः खल्विदानीं कारणयौगपदप्रसङ्गावे युगपदस्मरणस्य हेतुरिति ?—

प्रणिधानलिङ्गाऽऽदिज्ञानानामयुगपद्भावात्
युगपदस्मरणम् ॥ ३४ ॥

यथा खल्व्वात्ममनसोः सन्निकर्षः संस्कारश्च स्मृतिहेतुः, एवं प्रणिधानं लिङ्गाऽऽदिज्ञानानि, तानि च न युगपद्भवन्ति, तत् कृता स्मृतौनां युगपदनुत्पत्तिरिति ॥ ३४ ॥

प्रातिभवत्तु प्रणिधानाद्यनपेक्षे स्मार्त्ते यौग-
पदप्रसङ्गः ॥ ३५ ॥

यत् खल्विदं प्रातिभमिव ज्ञानं प्रणिधानाद्यनपेक्षं स्मार्त्त-
मुत्पद्यते, कदाचित् तस्य युगपदुत्पत्तिप्रसङ्गो हेत्वभावात्,
* सतः स्मृतिहेतोरसंवेदनात् प्रातिभेन समानाभिमानः, *
ब्रह्मर्थविषये वै चिन्ताप्रबन्धे कश्चिदेवार्थः कस्यचित् स्मृतिहेतुः,
तस्यानुचिन्तनात् तस्य स्मृतिर्भवति, न चायं स्मार्त्ता सर्वं
स्मृतिहेतुं संवेदयते, एवं मे स्मृतिरुत्पन्नेत्यसंवेदनात्; प्रातिभमिव
ज्ञानमिदं स्मार्त्तमिति । * प्रातिभे कथमिति चेत्, पुरुषकर्म-
विशेषादुपभोगवन्नियमः । * प्रातिभमिदानीं ज्ञानं युगपत्
कस्मात् नोत्पद्यते ?—यथोपभोगार्थं कर्म युगपदुपभोगं न
करोति, एवं पुरुषकर्मविशेषः प्रातिभाहेतुर्न युगपदनेकं
प्रातिभं ज्ञानमुत्पादयति । * हेत्वभावादयुक्तमेतदिति चेन्न,

अरण्यायौगपदं स्वयमुपपादयति ।—प्रणिधानं चित्तेकाग्रं, सुसूक्ष्मेति यावत्,
लिङ्गज्ञानम् उद्बोधकम्, उद्बोधकानामानन्त्यादादिपदं ज्ञानात्परतो योजनीयम्; तस्य
क्रमात् अरण्यक्रमः । यदि च युगपदुद्बोधकानि, तदा तावद्विषयकअरण्यमिष्यत एव,
यथा पदज्ञानादाविति मन्वव्यम् ॥ ३४ ॥

करणस्य प्रत्ययपर्यायि सामर्थ्यात् * उपभोगवन्निग्रम इत्यस्ति
दृष्टान्तः । हेतुर्नास्तीति चेन्नन्यसे, न, करणस्य प्रत्ययपर्यायि
सामर्थ्यात् ; नैकस्मिन् ज्ञेये युगपदनेकं ज्ञानमुत्पद्यते, न
चानेकस्मिन्, तदिदं दृष्टेन प्रत्ययपर्यायिणानुमेयं करणसामर्थ्य-
मित्यभूतमिति । न ज्ञातुः, विकरणधर्मिणो देहनानात्वे
प्रत्यययौगपद्यादिति, अयञ्च द्वितीयः प्रतिषेधः । * अर्वास्थित-
शरीरस्य चानेकज्ञानसमवायादेकप्रदेशे युगपदनेकार्थस्मरणं
स्यात् * क्वचिदेवावस्थितशरीरस्य ज्ञातुरिन्द्रियार्थप्रबन्धेन
ज्ञानमनेकमेकस्मिन्नात्मप्रदेशे समवैति, तेन यदा मनः
संयुज्यते, तदा ज्ञातपूर्वस्थानेकस्य युगपत् स्मरणं प्रसज्यते,
प्रदेशस्य संयोगपर्यायाभावादिति । * आत्मप्रदेशानामद्रव्या-
न्तरत्वादेकार्थसमवायस्याविशेषे स्मृतियौगपद्यप्रतिषेधानुप-
पत्तिः ; * शब्दसन्ताने तु श्रोत्राधिष्ठानप्रत्यासत्त्या शब्द-
श्रवणवत् संस्कारप्रत्यासत्त्या मनसः स्मृत्युत्पत्तेर्न युगपदुत्पत्ति-
प्रसङ्गः । पूर्वं एव तु प्रतिषेधः, नानेकज्ञानसमवायादेकप्रदेशे
युगपत् स्मृतिप्रसङ्ग इति ॥ ३५ ॥

यत् पुरुषधर्मो ज्ञानम्, अन्तःकरणस्येच्छाद्वेषप्रयत्नसुख-
दुःखानि धर्मा इति कस्यचिद्दर्शनं, तत् प्रतिषिध्यते,—

ज्ञस्येच्छाद्वेषनिमित्तत्वादारम्भनिवृत्त्योः ॥ ३६ ॥

अयं खलु जानीति तावत्—इदं मे सुखसाधनम्, इदं मे
दुःखसाधनमिति ; ज्ञातं सुखसाधनमाप्तुमिच्छति, दुःखसाधनं
हातुमिच्छति, प्राप्तुम् इच्छाप्रयुक्तस्यास्य सुखसाधनावप्तये
समीहाविशेष आरम्भः, जिहासाप्रयुक्तस्य दुःखसाधनपरिवर्जनं

नन्विच्छाऽऽदीनां मनीषमत्वात्तेषां ज्ञानजन्यत्वात् सामानाधिकरन्ध्रेण च तत्र
कार्यकारणभावात् कथं ज्ञानस्याऽऽत्मगुणत्वम् ? इत्याशङ्कायां सिद्धान्तसूत्रम् ।—अस्य

निवृत्तिः ; एवं ज्ञानेच्छाप्रयत्नसुखदुःखानामेकेनाभिसम्बन्धः,
एककर्तृकत्वं, ज्ञानेच्छाप्रवृत्तीनां समानाऽऽश्रयत्वञ्च । तस्माज्ज्ञ-
स्येच्छाद्वेषप्रयत्नसुखदुःखानि धर्माः, नाचेतनस्येति ; आरम्भ-
निवृत्त्योश्च प्रत्यगात्मनि दृष्टत्वात् परत्रानुमानं वेदितव्यमिति ॥ ३६ ॥

अत्र भूतचैतनिक आह,—

तल्लिङ्गत्वादिच्छाद्वेषयोः पार्थिवाद्येष्वप्रतिषेधः ॥ ३७ ॥

आरम्भनिवृत्तिलिङ्गाविच्छाद्वेषाविति यस्याऽऽरम्भनिवृत्ती,
तस्येच्छाद्वेषौ, तस्य ज्ञानमिति प्राप्तं पार्थिवाऽऽप्यतैजसवाय-
वीयानां शरीराणामारम्भनिवृत्तिदर्शनादिच्छाद्वेषज्ञानैर्योग-
इति चेतन्यम् ॥ ३७ ॥

परश्वादिष्वारम्भनिवृत्तिदर्शनात् ॥ ३८ ॥

शरीरे चैतन्यनिवृत्तिः । आरम्भनिवृत्तिदर्शनादिच्छाद्वेषज्ञानै-
र्योग इति प्राप्तं परश्वादेः कारणस्याऽऽरम्भनिवृत्तिदर्शनाच्चैतन्य-
मिति । अथ शरीरस्येच्छाऽऽदिभिर्योगः, परश्वादेस्तु कारणस्या-
ऽऽरम्भनिवृत्ती व्यभिचरतः, न तर्ह्युभयं हेतुः, पार्थिवाऽऽप्यतैजस-
वायवीयानां शरीराणामारम्भनिवृत्तिदर्शनादिच्छाद्वेषज्ञानैर्योग-
इति । अयं तर्ह्यन्योऽर्थः, “तल्लिङ्गत्वादिच्छाद्वेषयोः पार्थिवा-

ज्ञानवत् आत्मनः, इच्छाऽऽदयः । हेतुमाह,—आरम्भनिवृत्त्योरिच्छाद्वेषनिमित्तत्वादिति
अवृत्तिनिवृत्त्योरिच्छाद्वेषजन्यत्वात्, तत्र सामानाधिकरण्येन ज्ञानस्य हेतुत्वमिति भावः ;
यदा,—ज्ञस्य ज्ञानवतः, याविच्छाद्वेषौ, तन्निमित्तत्वादित्यर्थः, तथा च ज्ञानेच्छाप्रयत्नानां
सामानाधिकरण्यं नासिद्धम् ॥ ३६ ॥

नन्वस्य तेषां सामानाधिकरण्यं, परन्तु तेषामधिकरणं कायाकारः पार्थिवादि-
परमाणुपुञ्ज एवेति चार्वाकः शङ्कते ।—पार्थिवाद्येषु देहेषु ज्ञानादेर्न प्रतिषेधः ।
कुतः ?—इच्छाद्वेषयोस्तल्लिङ्गत्वादारम्भनिवृत्तिलिङ्गकत्वात् तयोः चेष्टाविशेषलिङ्गकत्वा-
द्वेष्टाभावे शरीरे प्रत्यक्सिद्धत्वादिति भावः ॥ ३७ ॥

समाधितुः प्रतिबन्धिमाह ।—आरम्भनिवृत्त्यनुमापकक्रियाविशेषदर्शनात् परम्भा-

द्येष्वप्रतिषेधः” । पृथिव्यादीनां भूतानामारम्भस्तावत् त्रस-(ट)-
स्थावरशरीरेषु, तदवयवव्यूहलिङ्गः प्रवृत्तिविशेषः, लोष्टाऽऽदिषु
च लिङ्गाभावात् प्रवृत्तिविशेषाभावो निवृत्तिः, आरम्भनिवृत्ति-
लिङ्गाविच्छादेषाविति, पार्थिवाऽऽप्येष्वणुषु तद्दर्शनादिच्छा-
देषयोस्तदयोगाज्ज्ञानयोग इति सिद्धं भूतचैतन्यमिति ॥ ३८ ॥

कुम्भाऽऽदिष्वनुपलब्धेरहेतुः ॥ ३९ ॥

कुम्भाऽऽदिमृदवयवानां व्यूहलिङ्गः प्रवृत्तिविशेष आरम्भः,
सिकताऽऽदिषु प्रवृत्तिविशेषाभावो निवृत्तिः, न च मृत्सिकताना-
मारम्भनिवृत्तिदर्शनादिच्छादेषप्रयत्नज्ञानैर्योगः, तस्मात् तस्मिन्
त्वादच्छादेषयोरित्यहेतुरिति ॥ ३९ ॥

नियमानियमौ तु तद्विशेषकौ ॥ ४० ॥

तयोरिच्छादेषयोर्नियमानियमौ विशेषकौ भेदकौ, ज्ञस्येच्छा-
देषनिमित्ते प्रवृत्तिनिवृत्तौ, न स्वाऽऽश्रये ; किं तर्हि ?—
प्रयोज्याऽऽश्रये । तत्र प्रयुज्यमानेषु भूतेषु प्रवृत्तिनिवृत्तौ स्तः,
न सर्वेषु, इत्यनियमोपपत्तिः । यस्य तु ज्ञानाद्भूतानामिच्छादेष-
निमित्ते आरम्भनिवृत्तौ स्वाऽऽश्रये, तस्य नियमः स्यात् ; यथा
भूतानां गुणान्तरनिमित्ता प्रवृत्तिर्गुणप्रतिबन्धाच्च निवृत्ति-
र्भूतमात्रे भवति नियमेन, एवं भूतमात्रे ज्ञानेच्छादेषनिमित्ते
प्रवृत्तिनिवृत्तौ स्वाऽऽश्रये स्याताम् । तस्मात् प्रयोजकाऽऽश्रिता
ज्ञानेच्छादेषप्रयत्नाः, प्रयोज्याऽऽश्रये तु प्रवृत्तिनिवृत्तौ इति
सिद्धम् । * एकशरीरे तु ज्ञातृबहुत्वं निरनुमानम् । * भूतचैत-

दिषु ज्ञानाऽऽदिसिद्धिप्रसङ्गः । तस्मात् क्रियाविशेषाणां प्रयत्नादिजन्यत्वं सम्बन्धान्तरेण,
न तु समवायेन, व्यभिचारादिति भावः ॥ ३८ ॥

स्वमते व्युत्पादयति ।—तद्विशेषकौ तयोश्चेतनाचेतनयोः, विशेषकौ इतरव्यावर्त्तकौ,
नियमानियमौ समवायेन जन्यतानियमतदभावौ, समवायेन ज्ञानेच्छाऽऽदीनां चेतन-

(ट) त्रसशब्दस्य जङ्गम इत्यर्थः, जङ्गमस्थावरशरीरेष्वित्यर्थः ।

निकपदार्थस्यैकशरीरे बह्वनि भूतानि ज्ञानेच्छाद्वेषप्रयत्नगुणा-
नीति ज्ञातबहुत्वं प्राप्तम्, ओमिति ब्रुवतः प्रमाणं नास्ति ; यथा
नाना शरीरेषु नाना ज्ञातारो बुद्ध्यादिगुणव्यवस्थानात्, एक-
मेकशरीरेऽपि बुद्ध्यादिव्यवस्थाऽनुमानं स्यात् ज्ञातबहुत्वस्येति ।
* दृष्टश्चान्यगुणनिमित्तः प्रवृत्तिविशेषो भूतानाम् ; सोऽनुमान-
मन्यत्वापि * दृष्टः करणलक्षणेभ्यु भूतेषु परश्चादिषूपादान-
लक्षणेभ्यु च मृत्प्रभृतिष्वन्यगुणनिमित्तः प्रवृत्तिविशेषः ; सोऽनु-
मानम् अन्यत्वापि च त्रसस्थावरशरीरेषु तदवयवव्यूहलिङ्गः
प्रवृत्तिविशेषो भूतानामन्यगुणनिमित्त इति ; स च गुणः प्रयत्न-
समानाऽऽश्रयः संस्कारो धर्माधर्मसमाख्यातः सर्वार्थः पुरुषार्था-
ऽऽराधनाय प्रयोजको भूतानां प्रयत्नवदिति । आत्मास्तत्त्व-
हेतुभिरात्मनित्यत्वहेतुभिश्च भूतचैतन्यप्रतिषेधः कृतो वेदितव्यः,
नेन्द्रियार्थयोः ; तद्विनाशेऽपि ज्ञानावस्थानादिति च समानः
प्रतिषेध इति । क्रियामात्रं क्रियोपरममात्रञ्च प्रवृत्तिनिवृत्तौ
इत्यभिप्रेत्योक्तं,—“तस्मिन्निष्ठादिच्छाद्वेषयोः पार्थिवाद्येष्वप्रति-
षेधः” ; अन्यथा त्विमे आरम्भनिवृत्तौ आख्याते ; न च तथाविधे
पृथिव्यादेषु दृश्येते, तस्मादयुक्तं “तस्मिन्निष्ठादिच्छाद्वेषयोः
पार्थिवाद्येष्वप्रतिषेधः” इति ॥ ४० ॥

भूतेन्द्रियमनसां समानः प्रतिषेधः, मनस्तूदाहरणमात्रम्,—

यथोक्तहेतुत्वात् पारतन्त्र्यादकृताभ्यागमाच्च
न मनसः ॥ ४१ ॥

इच्छाद्वेषप्रयत्नसुखदुःखज्ञानान्यात्मनो लिङ्गमित्यतः प्रभृति

धर्मत्वात् अवच्छेदकतया च शरीरे तेषां जन्यजनकभावः । परश्चादौ यत्नविषय-
तया क्रिया, वस्तुतस्तु चेष्टैव परश्चादिक्रियाजनिका, यदादंस्तद्धेतुत्वे मानाभावः ॥४०॥

इच्छाऽऽदीनां मनोगुणत्वाभावे मुख्यत्वरसाह ।—इच्छादय इति शेषः, यथोक्त

यथोक्तं मङ्गल्यते, तेन भूतेन्द्रियमनसाच्चैतन्यप्रतिषेधः । पार-
तन्त्र्यात्—परतन्त्राणि भूतेन्द्रियमनांमि धारणप्रेरणव्यूहन-
क्रियासु प्रयत्नवशात् प्रवर्तन्ते, चैतन्ये पुनः स्वतन्त्राणि
स्युरिति । अज्ञताभ्यागमाच्च—प्रवृत्तिर्वाग्दुष्टिशरीराऽऽरम्भ इति
चैतन्ये भूतेन्द्रियमनसां परकृतं कर्म पुरुषेण भुज्यत इति स्यात्,
अचैतन्ये तु तत्साधनस्य स्वकृतकर्मफलोपभोगः पुरुषस्येत्युप-
पद्यत इति ॥ ४१ ॥

अथायं मिथोपमङ्गल्यः,—

परिशेषाद्यथोक्तहेतूपपत्तेश्च ॥ ४२ ॥

आत्मगुणो ज्ञानमिति प्रकृतम् । परिशेषो नाम प्रसक्तप्रति-
षेधेऽन्यदाप्रसङ्गाच्छिष्यमाणे सम्प्रत्ययः ; भूतेन्द्रियमनसां प्रतिषेधे
द्रव्यान्तरं न प्रमज्यते, शिष्यते चाऽऽत्मा, तस्य गुणो ज्ञानमिति
ज्ञायते । यथोक्तहेतूपपत्तेश्चेति ।—दर्शनस्पर्शनाभ्यामिकार्थ-

हेतुत्वात् ज्ञानेच्छाऽऽदौना समानाधिकरणत्वेन कार्यकारणभावात्, पारतन्त्र्यात्
मनस्येतनसहकारित्वान्, इच्छाऽऽदौ न तद्गुणा, वस्तुतस्तु इच्छाऽऽदौना पारतन्त्र्यात्
पराधीनविषयताशान्तितात् ; इच्छाऽऽदौना हि समानाधिकरणस्वजनकज्ञानविषयतैव
विषयता, ज्ञानवैयधिकरणत्वे च तत्र स्यादिति भावः । स्वकृतात् स्वयंकृतात्, कर्मस्य
अभ्यागमो भोगः, स मनसो यत्राऽऽदिसत्त्वे न स्यात्, न ह्यन्यकृतात्कर्मणो भोगः, न
वा भोगोऽपि मनसः, भोक्तुर्बन्धनोच्चाऽऽदिभागिन एवाऽऽत्मत्वात्, तद्विन्ने आत्मनि
मानाभावात्, आत्मनः सुखाऽऽदिसाक्षात्कारानुरोधान्महत्त्वम् ; मनसस्य धर्मिणाहङ्क-
मानादणुत्वम्, अतोऽपि नैक्यम् । न च मनसः परमाणुत्वात्साधवाच्च नित्यत्व तन्मनसः ;
तथा चाऽऽत्ममनसोर्नित्यत्वात् सदा ज्ञानाऽऽदिप्रसङ्गादिनिर्मोचः स्यात्, अतोऽन्तःकरण-
स्यानित्यत्वं, तन्नाशश्च मोक्ष इति वाच्यम् ; अदृष्टाद्यभावेन नित्ययोरपि वन्ध्ययोरिव
कलाजनकत्वात् । न च ज्ञानाऽऽदिकं प्रक्रम्य इत्येतत्सर्वं मन एवेति श्रुतेर्मनस एव
ज्ञानादिकम्, अभेदसुखीपादानोपादेयभावकथनादिति वाच्यम् ; “अन्नं वै प्राणाः”
इत्यादौ निमित्तेऽपि अभेदोल्लेखदर्शनात् कारणत्वमात्रे तात्पर्यादिति तत्त्वम् ॥ ४१ ॥

आत्मगुणत्वमुपसंहरति ।—इच्छाऽऽदिकमात्मगुण इत्यादि । हेतुमाह,—परि-

ग्रहणादित्येवमादीनामात्मप्रतिषत्तिहेतूनामप्रतिषेधादिति, परि-
शेषज्ञापनार्थं प्रकृतस्थापनाऽऽदिज्ञानार्थञ्च यथोक्तहेतूपपत्ति-
वचनमिति । अथवोपपत्तेश्चेति हेत्वन्तरमेवेदम् ;—नित्यः
खल्वयमात्मा यस्मादेकस्मिन् शरीरे धर्मञ्चरित्वा कायभेदात्
स्वर्गं देवेषूपपद्यते, अधर्मञ्चरित्वा देहभेदान्नरकेषूपपद्यत इति
उपपत्तिः शरीरान्तरप्राप्तिलक्षणा ; सा सति सत्त्वे नित्ये
चाऽऽश्रयवती, बुद्धिप्रबन्धमात्रे तु निरात्मके निराश्रया नोपपद्यत
इति । एकसत्त्वाधिष्ठानश्चानेकशरीरयोगः संसार उपपद्यते,
शरीरप्रबन्धोच्छेदश्चापवर्गो मुक्तिरित्युपपद्यते, बुद्धिसन्ततिमात्रे
त्वेकसत्त्वानुपपत्तेर्न कश्चिद्दीर्घमध्वानं सन्भावति, न कश्चिच्छरीर-
प्रबन्धादिमुच्यत इति संसारापवर्गानुपपत्तिरिति । बुद्धिसन्तति-
मात्रे च सत्त्वभेदात् सर्वमिदं प्राणिव्यवहारजातमप्रतिसंहित-
मव्यावृत्तमपरिनिष्ठञ्च (ठ) स्यात्, ततः स्मरणाभावान्नान्यदृष्ट-
मन्यः स्मरतीति ; स्मरणञ्च खलु पूर्वज्ञातस्य समानेन ज्ञात्वा
ग्रहणम्, अज्ञासिषमसुमर्थं ज्ञेयमिति ; सोऽयमेको ज्ञाता
पूर्वज्ञातमर्थं गृह्णाति, तच्चास्य ग्रहणं स्मरणमिति, तत् बुद्धि-
प्रबन्धमात्रे निरात्मके नोपपद्यते ॥ ४२ ॥

स्मरणत्वात्मनो ज्ञस्वाभाव्यात् ॥ ४३ ॥

उपपद्यत इति । आत्मन एव स्मरणं, न बुद्धिसन्ततिमात्र-
स्येति । तुशब्दोऽवधारणे । कथम् ?—ज्ञस्वभावत्वात् ; ज्ञ इत्यस्य
स्वभावः स्वी धर्मः, अयं खलु ज्ञास्यति जानाति अज्ञासी-

शेषात् शरीराऽऽदिहेतुनिरासात्, यथोक्तहेतूनां दर्शनस्पर्शनाभ्यामेकार्थग्रहणादित्वा-
दीनाम्, उपपत्तेः उपपन्नत्वात् ॥ ४२ ॥

स्मृतेरात्मगुणत्वमर्थसिद्धमपि शिष्यबुद्धिवैशद्याय पृथग्बुद्ध्यादयति ।—तुरप्यर्थे ।
ज्ञस्वाभाव्यात् ज्ञानवत्स्वाभाव्यात्, ज्ञानत्वावच्छिन्नवत्त्वं ज्ञात्वनः स्वभावः, स्मृतेऽ

दिति त्रिकालविषयेणानेकेन ज्ञानेन सम्बध्यते, तच्चास्य त्रिकालविषयं ज्ञानं प्रत्यात्मवेदनोयं ज्ञास्यामि जानामि अज्ञामिप्रमिति वर्त्तते, तत् यस्यायं स्वी धर्मः, तस्य स्मरणं, न बुद्धिप्रबन्धमात्रस्य निरात्मकस्येति ॥ ४३ ॥

स्मृतिहेतूनामयौगपद्यात् युगपदस्मरणमित्युक्तम् । अथ केभ्यः स्मृतिरुत्पद्यते इति ?—स्मृतिः खलु,—

प्रणिधाननिबन्धाभ्यासलिङ्गलक्षणासादृश्य-
परिग्रहाऽऽश्रयाऽऽश्रितसम्बन्धाऽऽनन्तव्यवियोगैक-
कार्यविरोधातिशयप्राप्तिस्यवधानसुखदुःखेच्छाद्वेष-
भयार्थित्वक्रियारागधर्माधर्मनिमित्तेभ्यः ॥ ४४ ॥

सुसूक्ष्मया मनसो धारणं—प्रणिधानं, सुस्मूर्धितलिङ्गचिन्तन-
च्चार्यस्मृतिकारणम् । निबन्धः खलु—एकग्रन्थोपयमोऽर्थानाम्,

ज्ञानत्वावच्छिन्नत्वात् तद्वर्त्मत्वमथात् सिद्धम् ; यद्वा,—अस्माभावात् स्मृतिहेतुज्ञानस्या-
ऽऽत्मवृत्तित्वे सिद्धे स्मृतेरात्मवृत्तित्वमपि सिद्धम्, परे तु,—“ज्ञानस्याऽऽश्रयविनाशित्वात्कथं
स्मृतिहेतुतेत्यवाऽऽह, स्मरणमित्यादि ।—ज्ञानवतः स्वभावः संस्कारः तस्मादित्यर्थः”
इत्याहुः ॥ ४३ ॥

स्मृतेर्यौगपद्यसमाधानाय प्रणिधानाऽऽदीनामुद्बोधकानां क्रमो हेतुवृत्तः, तत्र
प्रणिधानाऽऽदीनि दर्शयति ।—स्मरणमित्यनुवर्तते । निमित्तशब्दस्य इन्द्रात्परं श्रुतस्य
प्रत्येकसमवेदान्वयः । प्रणिधानं मनसो विषयान्तरसंचारवारणम् ; निबन्ध एकग्रन्थोप-
निबन्धनम् ; यथा प्रमाणेन प्रमेयाऽऽदिस्मरणम् । अभ्यासः संस्कारबाहुल्यम् ; एतस्य
यद्यपि नोद्बोधकत्वं, तथाऽपि तादृशं शीघ्रमुद्बोधकसमाधानं सादित्याशयेन तदुपन्यासः ।
अभासो दृढतरसंस्कार उद्बोधकत्वेनोक्त इति किञ्चित् । लिङ्गं व्याप्यम् ; व्यापकस्य
स्मारकम् ; लक्षणं यथा कपिध्वजाऽऽदि अर्जुनादि । सादृश्यं देहादेः । परिग्रहः
स्वीकारः, तस्य स्वस्वामिभावोऽर्थः ; तदेकतरेणोपतरस्मरणम् । आश्रयाऽऽश्रितौ
राजाऽऽदितत्परिजनौ परस्परस्मारकौ । सम्बन्धः पुरुषश्रियभावादिः, मोक्षवन्वाद्यात्
प्रथमुक्तः । ज्ञानतथ्यं प्रीतिभाववातादि । त्रितीया यथा दारादेः । एककार्या

एकग्रन्थोपपत्ताः खल्वर्था अन्योऽन्यस्मृतिहेतव आनुपूर्व्यातश्चा
 वा भवन्तीति । धारणाशास्त्रकृतो वा प्रज्ञातेषु वस्तुषु स्मर्त-
 व्यानामुपनिक्षेपो निबन्ध इति । अभ्यासस्तु—समानं विषये
 ज्ञानानामभ्यासवृत्तिरभ्यासजनितः संस्कार आत्मगुणोऽभ्यास-
 शब्देनोच्यते, स च स्मृतिहेतुः समान इति । लिङ्गं पुनः,—संयोगि-
 समवाय्येकार्थसमवायि-(ङ)-विरोधि चेति । संयोगी यथा,—
 धूमोऽग्नेः, गोर्विषाणं, पाणिः पादस्य, रूपं स्पर्शस्य, अभूतं
 भूतस्येति । लक्षणं—पञ्चवयवस्थं गोत्रस्य स्मृतिहेतुः ; विद्वाना-
 मिदं, गर्गाणामिदमिति । सादृश्यं—चित्रगतं प्रतिरूपकम् ;
 देवदत्तस्यत्येवमादि । परिग्रहात्—स्वेन वा स्वामो स्वामिना
 वा स्वं स्मर्यते । आश्रयात्—ग्रामण्या तदधौनं स्मरति ।
 आश्रितात्—तदधौनेन ग्रामण्यमिति । सम्बन्धात्—अन्तेवासिना
 गुरु स्मरति, ऋत्विजा याज्यमिति । आनन्तर्यात् इति—करणौ-
 येत्पर्थेषु । वियोगात्—येन विप्रयुज्यते, तद्वियोगप्रतिसंवेदो भृशं
 स्मरति । एककार्यात्—कर्त्तृन्तरदर्शनात् कर्त्तृन्तरे स्मृतिः ।
 विरोधात्—विजिगीषमाणयोरन्यतरदर्शनादन्यतरः स्मर्यते ।
 अतिशयात्—येनातिशय उत्पादितः । प्राप्तेः,—यतो येन किञ्चित्

अन्तेवासिप्रभृतयः परस्परस्मारकाः । विरोधादहिमकुलादेरन्यतरेणापरस्मरणम् ।
 अतिशयः संस्कार उपनयनाऽऽदिवाचाव्याऽऽदिस्मारकाः । प्रातिघर्षनाऽऽदेदांतां स्मरयति ।
 व्यवधानमावरणम् , यथा खड्गाऽऽदेः कीषाऽऽदि । सुखदुःखयोरन्यतरेणापरस्य, ताभ्यां
 तत्प्रयोजकस्य वा स्मरणम् । इच्छाहेतौ यद्विषयकतया गृहीतौ, तस्य स्मारकौ ।
 भवं मरणादिर्भवहेतोर्वा स्मारकम् । अर्थित्वं दातुः । क्रिया शाखादेः वायुदेः ।
 रागात् प्रीतेः, पुत्रादेः स्मरणम् । घर्षाघर्षाभ्यां जन्मान्तरानुभूतसुखदुःखसाधनयोः

(ङ) अत्र षष्ठीतत्पुरुषसप्तमीतत्पुरुषसमासौ बोध्यौ ; यद्वा,—षष्ठीतत्पुरुष-
 बहुव्रीहिसमासौ ।

प्राप्तमाप्तव्यं वा भवति, तमभीक्ष्णं स्मरति । व्यवधानात्—
 कोशाऽऽदिभिरसिप्रभृतौनि स्मर्यन्ते । सुखदुःखाभ्यां—तदेतुः
 स्मर्यते । इच्छाद्वेषाभ्यां—यमिच्छति, यच्च द्वेष्टि, तं स्मरति ।
 भयात्—यतो विभेति । अर्थित्वात्—येनार्थी भोजनेनाऽऽच्छा-
 दनेन वा । क्रियायाः—रथेन रथकारं स्मरति । रागात्—यस्यां
 स्त्रियां रक्तो भवति, तामभीक्ष्णं स्मरति । धर्मात्—जात्यन्तर-
 स्मरणम्, इह चाधीतश्रुतावधारणमिति । अधर्मात्—
 प्रागनुभूतदुःखसाधनं स्मरति । न चैतेषु निमित्तेषु युगपत्संवेद-
 नानि भवन्तीति युगपदस्मरणमिति । निदर्शनञ्चेदं स्मृतिहेतूनां,
 न परिसङ्ख्यानमिति ॥ ४४ ॥

अनित्यायाञ्च बुद्धावुत्पन्नाऽपवर्गित्वात् कालान्तरावस्थानाच्चा-
 नित्यानां संशयः,—किमुत्पन्नाऽपवर्गिणो बुद्धिः शब्दवत् ?—
 आहोस्वित् कालान्तरावस्थायिनी कुम्भवदिति ? उत्पन्नाऽपवर्गि-
 णोति पक्षः परिगृह्यते । कस्मात् ?—

(ठ) कर्मनिवस्थायित्वग्रहणात् ॥ ४५ ॥

कर्मणोऽनवस्थायिनो ग्रहणादिति । क्षिप्तस्येषोरापतनात्
 क्रियासन्तानो गृह्यते, प्रत्यर्थनियमाच्च बुद्धीनां क्रियासन्तानवत्
 बुद्धिसन्तानोपपत्तिरिति । * अवस्थितग्रहणे च व्यवधीय-
 मानस्य प्रत्यक्षनिवृत्तेः । * अवस्थिते च कुम्भे गृह्यमाणेन

प्रागनुभूतसुखादिषु स्मरणमिति । उक्तेषु च किञ्चित्स्वरूपं सत्किञ्चिच्च ज्ञातमुद्बोधकं,
 शिष्यव्युत्पादनाय चायं प्रपञ्चः ॥ ४४ ॥

समाप्तं बुद्ध्यात्मगुणत्वप्रकरणम् ।

बुद्धेर्बुद्धान्तरादिनाञ्च उक्तः, स च तृतीयक्षणवर्तिष्वसंप्रतिशोगिलसिद्धौ स्यात्,
 अतो बुद्धेरुत्पन्नापवर्गित्वं व्युत्पादनौघम् ; तत्र सिद्धान्तसूत्रम् ।—शरीराऽऽदिकर्म-

(ठ) स्थिरगोचराः बुद्ध्यः क्षणिक्यः, बुद्धित्वात् ; कर्माऽऽदिबुद्धिवत् इति
 तात्पर्यटीका ।

सन्तानेनैव बुद्धिर्वर्तते, प्राग्व्यवधानात् ; तेन व्यवहिते प्रत्यक्षं ज्ञानं निवर्तते । कालान्तरावस्थाने तु ब्रुहेर्दृश्यव्यवधानेऽपि प्रत्यक्षमवतिष्ठेतेति । स्मृतिश्चालिङ्गं बुद्ध्यावस्थाने, संस्कारस्य बुद्धिजन्यस्य स्मृतिहेतुत्वात् । यश्च मन्येतावतिष्ठते बुद्धिः, दृष्टा हि बुद्धिविषये स्मृतिः, सा च बुद्ध्यावनित्यायां कारणाभावाद् स्यादिति ; तदिदमलिङ्गम् । कस्मात् ?—बुद्धिर्जो हि संस्कारो गुणान्तरं स्मृतिहेतुः, न बुद्धिरिति ॥ ४५ ॥

हेत्वभावादयुक्तमिति चेत्,—

बुद्ध्यावस्थानात् प्रत्यक्षत्वे स्मृत्यभावः ॥ ४६ ॥

यावदवतिष्ठते बुद्धिः, तावदसौ बोधव्योऽर्थः प्रत्यक्षः, प्रत्यक्षे च स्मृतिरनुपपन्नेति ॥ ४६ ॥

अव्यक्तग्रहणमनवस्थायित्वात् विद्युत्सम्पाते
रूपाव्यक्तग्रहणवत् ॥ ४७ ॥

यद्युत्पन्नाऽपवर्गिणी बुद्धिः, प्राप्तमव्यक्तं बोधव्यस्य ग्रहणम् ; यथा विद्युत्सम्पाते वैद्युतस्य प्रकाशस्यानवस्थानादव्यक्तं रूप-ग्रहणमिति । व्यक्तं तद्व्याणां ग्रहणं, तस्मादयुक्तमेतदिति ॥ ४७ ॥

हेतूपादानात् प्रतिषेद्धव्याभ्यनुज्ञा ॥ ४८ ॥

उत्पन्नाऽपवर्गिणी बुद्धिरिति प्रतिषेद्धव्यं, तदेवाभ्यनुज्ञायते, विद्युत्सम्पाते रूपाव्यक्तग्रहणवदिति । * यत्राव्यक्तं ग्रहणं,

धाराया अनवस्थायित्वाः प्रत्यक्षधाराऽपि वाच्या, न चाऽऽद्यबुद्धेरुत्तरीत्तरग्राहकत्व, विरम्य व्यापाराभावात् ; पूर्वपूर्वस्य च परपरतोऽननुभावादिनाशसिद्धावाश्रयनाश्रादे रभावाद्विरोधिगुणस्येव नाशकत्वमिति ; कर्मबुद्धेरनवस्थायित्वग्रहणादिति वाऽर्थः ॥ ४५ ॥

शङ्कते ।—बुद्धिर्यद्यशुविनाशिनौ स्यात्, योग्याशेषविशेषधर्मविशिष्टधर्मिणाद्दृष्टौ न स्यात्, विद्युत्सम्पातकाञ्चीनवस्तुग्रहणवत् ; न चैवं, तस्मान्न तथेत्यर्थः ॥ ४७ ॥

उत्तरयति ।—प्रतिषेद्धव्यस्य बुद्धेराशुविनाशित्वस्याभ्यनुज्ञा त्वया कृता,

तत्रोत्पन्नाऽपवर्गिणौ बुद्धिरिति ग्रहणहेतुविकल्पाद्ग्रहणविकल्पः,
न बुद्धिविकल्पात्, * यदिदं क्वचिदव्यक्तं ग्रहणम्, अयं विकल्पो
ग्रहणहेतुविकल्पात् ; यत्नानवस्थितो ग्रहणहेतुः, तत्राव्यक्तं
ग्रहणं, यत्रावस्थितः, तत्र व्यक्तं, न तु बुद्धेरवस्थानानवस्था-
नाभ्यामिति । कस्मात् ?—अर्थग्रहणं हि बुद्धिः, यत्तदर्थग्रहण-
मव्यक्तं व्यक्तं वा, बुद्धिः सेति । विशेषाग्रहणे च सामान्यग्रहण-
मात्रमव्यक्तग्रहणम् ; तत्र विषयान्तरे बुद्ध्यन्तरानुत्पत्तिर्निमित्ता-
भावात् । यत्र समानधर्मयुक्तश्च धर्मी गृह्यते, विशेषधर्मयुक्तश्च,
तद्व्यक्तं ग्रहणम् ; यत्र तु विशेषेऽगृह्यमाणे सामान्यग्रहणमात्रं
तदव्यक्तं ग्रहणम् । समानधर्मयोगाच्च विशिष्टधर्मयोगो विषया-
न्तरं, तत्र यत् ग्रहणं न भवति, तत् ग्रहणनिमित्ताभावात्, न
बुद्धेरनवस्थानादिति । यथाविषयश्च ग्रहणं व्यक्तमेव, प्रत्यर्थ-
नियतत्वाच्च बुद्धीनाम् ; सामान्यविषयश्च ग्रहणं स्वविषयं
प्रति व्यक्तं, विशेषविषयश्च इत्यव्यक्तम् ; विशेषविषयश्च ग्रहणं
स्वविषयं प्रति व्यक्तम् ; प्रत्यर्थनियता हि बुद्धयः, तदिदमव्यक्त-
ग्रहणं देशितं क्व विषये बुद्ध्यनवस्थानकारितं स्यादिति ।
धर्मिणस्तु धर्मभेदे बुद्धिनानात्वस्य भावाभावाभ्यां तदुपपत्तिः,
धर्मिणः स्वत्वर्थस्य समानाश्च धर्माविशिष्टाश्च, तेषु प्रत्यर्थनियता
नानाबुद्धयः, ता उभय्यो यदा धर्मिणि वर्तन्ते, तदा व्यक्तं ग्रहणं
धर्मिणमभिप्रेत्य, यदा तु सामान्यग्रहणमात्रं तदाऽव्यक्तं ग्रहण-
मिति । एवं धर्मिणमभिप्रेत्य व्यक्ताव्यक्तयोर्ग्रहणयोरुपपत्ति-
रिति ; न चेदमव्यक्तं ग्रहणं बुद्धेर्वैद्व्यस्य वाऽनवस्थायित्वादुप-
पद्यत इति ॥ ४८ ॥

इदं हि न,—

प्रदीपार्चिः सन्तत्यभिव्यक्तग्रहणवत्तद्ग्रहणम् ॥ ४८ ॥

अनवस्थायित्वेऽपि बुद्धेस्तेषां द्रव्याणां ग्रहणं व्यक्तं प्रतिपत्त-
व्यम् ; कथम् ?—प्रदीपार्चिः सन्तत्यभिव्यक्तग्रहणवत् । प्रदीपा-
र्चिषां सन्तत्या वर्तमानानां ग्रहणानवस्थानं ग्राह्यानावस्थानञ्च
प्रत्यर्थनियतत्वात् बुद्धीनां, यावन्ति प्रदीपार्चींषि, तावत्यो
बुद्ध्य इति, दृश्यते चात्र व्यक्तं प्रदीपार्चिषां ग्रहणमिति ॥ ४८ ॥

चेतना शरीरगुणः, सति शरीरे भावादसति चाभावा-
दिति,—

द्रव्ये स्वगुणपरगुणोपलब्धेः संशयः ॥ ५० ॥

सांशयिक इति भावः । स्वगुणोऽसु द्रवत्वमुपलभ्यते,
परगुणश्चोष्णता, तेनायं संशयः, किं शरीरगुणश्चेतना शरीरे
गृह्यते, अथ द्रव्यान्तरगुणः ? इति ॥ ५० ॥

यावच्छरीरभावित्वाद्रूपाऽऽदीनाम् ॥ ५१ ॥

न शरीरगुणश्चेतना ; कस्मात् ?—न रूपाऽऽदिहीनं शरीरं
गृह्यते, चेतनाहीनन्तु गृह्यते ; यथोष्णताहीना आपः ; तस्माच्च

अस्तु तर्हि तदृष्टान्तेनान्यासा बुद्धीनामनवस्थायित्वमित्याह ।—यथा प्रदीपा-
र्चिषां सन्तत्यमानानामनवस्थायित्वेऽप्यभिव्यक्तग्रहणं, तथाऽन्यत्रापि स्यात्, विद्युत्कम्पात-
स्थले या बुद्धिरुत्पन्ना, सा स्वविषये व्यक्तैवेति भावः ॥ ५१ ॥

समाप्त बुद्धेरुत्पन्नाऽपवर्गित्वप्रकरणम् ।

अथ बुद्धेः शरीरगुणलाभावप्रकरणम् । न च प्रागेव तत्सिद्धेरनारम्भणीयमेतत्,
नौरोऽहं जानामीत्याद्यनुभवेन तत्साधकानामाभासीकरणात् ; अतो विशिष्य तदु-
त्पादनाय संशयबीजमाह ।—द्रव्ये चन्दनाऽऽदौ, स्वगुणस्य रूपाऽऽदेः, परगुणस्य
ज्यैत्यादेश, गृह्यात् ; एवं शरीरे रूपाऽऽदेरीणास्य च गृह्यात् बुद्ध्यादिः शरीरगुणो न
वेति संशयः ॥ ५० ॥

तत्र सिद्धान्तसूत्रम् ।—“न शरीरगुणश्चेतना” इति आदौ भाष्यकृतः पूरणं, न

शरीरगुणश्चेतनेति । संस्कारवदिति चेत्, न, कारणानुच्छेदात् ।
यथाविधे द्रव्ये संस्कारः, तथाविधे एवोपरमः, न तत्र कारणो-
च्छेदात् अत्यन्तं संस्कारानुपपत्तिर्भवति ; यथाविधे शरीरे
चेतना गृह्यते, तथाविध एवात्यन्तोपरमश्चेतनाया गृह्यते,
तस्मात् संस्कारवदित्यसमः समाधिः । अथापि शरीरस्थं
चेतनोत्पत्तिकारणं स्यात् द्रव्यान्तरस्थं वोभयस्थं वा, तत्र ;
नियमहेत्वभावात् । शरीरस्थेन कदाचिच्चेतनोत्पद्यते, कदाचिन्न,
इति नियमहेतुर्नास्तीति ; द्रव्यान्तरस्थेन शरीर एव चेतनो-
त्पद्यते, न लोष्टाऽऽदिषु, इत्यत्र न नियमहेतुरस्तीति । उभयस्य
निमित्तत्वे शरीरसमानजातीये द्रव्ये चेतना नोत्पद्यते, शरीर
एव चोत्पद्यते इति नियमहेतुर्नास्तीति ॥ ५१ ॥

यश्च मन्येत सति श्यामादिगुणे द्रव्ये श्यामाद्युपरमो दृष्टः,
एवं चेतनोपरमः स्यादिति,—

न पाकजगुणान्तरोत्पत्तेः ॥ ५२ ॥

नात्यन्तं रूपोपरमः, द्रव्यस्य श्यामे रूपे निवृत्ते पाकजं
गुणान्तरं रक्तं रूपमुत्पद्यते, शरीरे तु चेतनामात्रोपरमो-
ऽत्यन्तमिति ॥ ५२ ॥

शरीरविशेषगुण इत्यर्थः । अयं तर्काऽऽकारः, बुद्धादिकं शरीरविशेषगुणः स्यात्,
यावच्छरीरभावि स्यात् रूपाऽऽदिवत्, तत्परिष्कार्यं चानुमानम् ; बुद्धादिकं न शरीर-
विशेषगुणः, अयावद्द्रव्यभावित्वात् शब्दवत्, व्यतिरेके रूपवदा । अयावद्द्रव्यभावित्वञ्च
आश्रयत्वाभिमतकालीननाशप्रतियोगित्वम् ॥ ५१ ॥

पिठरपाकमते व्यभिचारमाशङ्कते ।—शरीरे पाकाधीनरूपाऽऽदिना व्यभिचारा-
ङ्गीकृतं साधनं युक्तमित्यर्थः । परे तु सिद्धान्तसूक्ष्मेवेदम् । तथा हि, पाकजरूपे
न व्यभिचारः शङ्कनीयः, पाकजगुणान्तरस्य रूपान्तरस्वीत्युक्तेः । तथा च स्वसमानाभि-
कारणस्वसमानजातीय-समानकालीनत्वं पूर्वोक्तद्वैतौ नाशप्रतियोगित्वे विशेषणीय-
मित्यर्थ इत्याहः ॥ ५२ ॥

प्रतिद्वन्द्विसिद्धेः पाकजानामप्रतिषेधः ॥ ५३ ॥

अथापि यावत्सु द्रव्येषु पूर्वगुणप्रतिद्वन्द्विसिद्धिः, तावत्सु पाकजीत्यन्तिर्दृश्यते, पूर्वगुणैः सह पाकजानामवस्थानस्या-
ग्रहणात् ; न च शरीरे चेतनाप्रतिद्वन्द्विसिद्धौ सहानवस्थायि-
गुणान्तरं गृह्यते, येनानुमीयते, तेन चेतनाया विरोधः ;
तस्मादप्रतिषिद्धा चेतना यावच्छरीरं वर्त्तते, न तु वर्त्तते, तस्मान्न
शरीरगुणश्चेतना इति ॥ ५३ ॥

इतश्च न शरीरगुणश्चेतना,—

शरीरव्यापित्वात् ॥ ५४ ॥

शरीरं शरीरावयवाश्च सर्वे चेतनोत्पत्त्या व्याप्ता इति न
क्वचिदनुत्पत्तिश्चेतनायाः, शरीरवच्छरीरावयवाश्चेतना इति प्राप्तं
चेतनबहुत्वम् ; तत्र यथा प्रतिशरीरं चेतनबहुत्वे सुख-
दुःखज्ञानानां व्यवस्थालिङ्गम्, एवमेकशरीरेऽपि स्यात्, न तु
भवति, तस्मान्न शरीरगुणश्चेतनेति ॥ ५४ ॥

चिदान्तसूचम् ।—पाकजानां प्रतिद्वन्द्विनि पूर्वशरीरप्रतिरूपके शरीरान्तरे सिद्धे ;
अटाऽऽदौ पाकजरूपसम्भवेऽपि शरीरे न तत्सम्भवः, शरीरावयवानां चर्माऽऽदीनामन्नि-
खंयोगविशेषेण नाशऽऽवश्यकत्वात् । परे तु पाकजानां प्रतिद्वन्द्विनीऽग्निसंयोगात् सिद्धे ;
अथा च तादृशाग्निसंयोगासमानाधिकरणत्वमर्थः ; तेनाग्निसंयोगनाशेऽग्निसंयोगजन्ये
च न व्यभिचार इत्याहुः । अन्ये तु शरीरगुणत्वाभावे ह्येतन्नरमाह, प्रतिद्वन्द्वीति ।—
पाकजानां पूर्वरूपाऽऽदिक प्रतिद्वन्द्वि विरोधि, एकस्मिन् रूपे विद्यमाने रूपान्तरा-
भावात् ; प्रकृते त्वेकस्मिन् ज्ञाने सत्यपि द्वितीयज्ञाने ज्ञानान्तरीत्यसेर्ज्ञानादिकं न
शरीरविशेषगुण इत्यर्थे इत्याहुः ॥ ५३ ॥

ह्येतन्नरमाह ।—शरीरविशेषगुणानामिति शेषः, ज्ञानसुखाऽऽदिकान्तु न शरीर-
व्यापकम् ; -हृदयाद्यवच्छेदेन तदानुभविक्तत्वादिति भावः ॥ ५४ ॥

यदुक्तं न क्वचिच्छरीरावयवे चेतनाया अनुत्पत्तिरिति, सा,—

न केशनखाऽऽदिष्वनुपलब्धेः ॥ ५५ ॥

केशेषु नखाऽऽदिषु चानुत्पत्तिश्चेतनाया इति अनुपपन्नं
शरीरव्यापित्वमिति ॥ ५५ ॥

त्वक्पर्यन्तत्वाच्छरीरस्य केशनखाऽऽदिष्वप्रसङ्गः ॥ ५६ ॥

इन्द्रियाऽऽश्रयत्वं शरीरलक्षणं, त्वक्पर्यन्तं जीवमनःसुख-
दुःखसंविख्यायतनभूतं शरीरम् ; तस्मान्न केशाऽऽदिषु चेतनो-
त्पद्यते । अर्थकारितस्तु शरीरोपनिबन्धः केशाऽऽदीनामिति ॥ ५६ ॥

इतश्च न शरीरगुणश्चेतना,—

शरीरगुणवैधर्म्यात् ॥ ५७ ॥

द्विविधश्च शरीरगुणः, अप्रत्यक्षश्च गुरुत्वम्, इन्द्रियग्राह्यश्च
रूपाऽऽदि, विधाऽन्तरन्तु चेतना प्रत्यक्षा संवेद्यत्वात्, नेन्द्रिय-
ग्राह्या मनोविषयत्वात्, तस्मात् द्रव्यान्तरगुण इति ॥ ५७ ॥

न रूपाऽऽदीनामितरेतरवैधर्म्यात् ॥ ५८ ॥

यथेतेतरविधर्माणो रूपाऽऽदयो न शरीरगुणत्वं जहति,
एवं रूपाऽऽदिवैधर्म्याच्चेतना शरीरगुणत्वं न हास्यतीति ॥ ५८ ॥

देशयति ।—शरीररूपाऽऽदेशाश्रयव्यापकत्वं, न शरीरस्य गौरूपस्यशाऽऽदेः, केश-
नखादावनुपलब्धेरित्यर्थः ॥ ५५ ॥

दूषयति ।—स्पष्टम् । अन्ये तु,—चेतना न शरीरगुणः, शरीरव्यापित्वात् शरीर-
तदवयवेषु सर्वेष्वेकेन सम्बन्धेन सत्त्वात्, शरीरगुणस्तु न स्वावयववृत्तिः, शङ्कते,
न केशेति ।—चेतन्यस्यानुपलब्धेः । समाधत्ते, लगितौल्याहुः ॥ ५६ ॥

हेत्वन्तरमाह ।—बुद्धिर्न शरीरगुणः, शरीरगुणवैधर्म्यात्, वह्निरिन्द्रियाऽऽवेद्यत्वे
सति मनसा वेद्यत्वात् ॥ ५७ ॥

आक्षिपति ।—नोक्तं युक्तं, रूपाऽऽदीनां परस्परवैधर्म्यात् ; तथा च तद्वौल्या स्यशा-
ऽऽदीनां शरीरगुणत्वं न स्यात्, अचानुपलब्धत्वात्, तथा चीकमप्रधीनकमिति भावः ॥ ५८ ॥

ऐन्द्रियकत्वाद्व्याप्तादीनामप्रतिषेधः ॥ ५९ ॥

अप्रत्यक्षत्वाच्चेति । यथेतरतरविधर्माणो रूपाऽऽदयो न द्वैविध्यमतिवर्त्तन्ते, तथा चेतनाऽपि नातिवर्त्तत, यदि शरीरगुणः स्यादिति । अतिवर्त्तते तु, तस्मान्न शरीरगुण इति ॥ ५९ ॥

भूतेन्द्रियमनसां ज्ञानप्रतिषेधात् सिद्धे सत्याऽऽरम्भो विशेषज्ञापनार्थं, बहुधा परीक्ष्यमाणं तत्त्वं सुनिश्चिततरं भवतीति परीक्षिता बुद्धिः । मनस इदानीं परीक्षाक्रमः । तत् किं प्रतिशरीरमेकमनेकम् ? इति विचारे.—

ज्ञानायौगपद्यादेकं मनः ॥ ६० ॥

अस्ति खलु वै ज्ञानायौगपद्यमेकैकस्येन्द्रियस्य, यथाविषयं करणस्यैकप्रत्ययान्वर्तुं सामर्थ्यान्न तदेकत्वे मनसो लिङ्गम् ; यत्तु खल्विदमिन्द्रियान्तराणां विषयान्तरेषु ज्ञानायौगपद्यमिति, तल्लिङ्गम् ; कस्मात् ?—सम्भवति खलु वै बहुषु मनसु इन्द्रियमनःसंयोगयौगपद्यमिति ज्ञानयौगपद्यं स्यात्, न तु भवति, तस्माद्विषये प्रत्ययपर्यायादेकं मनः ॥ ६० ॥

समाधत्ते ।—रूपाऽऽदीनां न शरीरगुणत्वप्रतिषेधः । कुतः ?—ऐन्द्रियकत्वात् । तच्चदिन्द्रियाग्राह्यत्वलक्षणतत्तद्गुणवैधर्म्येऽपि शरीरगुणत्वावच्छिन्नवैधर्म्यस्य बहिर्निन्द्रियाग्राह्यत्वे सति ग्राह्यत्वस्याभावात्, बुद्धौ च तत्सत्त्वादिति भावः ॥ ५९ ॥

समाप्तं बुद्धेः शरीरगुणभेदप्रकरणम् ।

अथ क्रमप्राप्ता मनःपरीक्षा, तत्र प्रतिशरीरमेकं मनश्चक्षुरादिसङ्घकारितया मनःपञ्चकं वेति संशये मनःपञ्चकमेवोचितम् ; तेन च प्रत्येकं सकलमनःसम्बन्धासम्बन्धाभ्यां व्यासङ्गयौगपद्ये उपपद्यते इति पूर्वपक्षे सिद्धान्तसूचम् ।—प्रतिशरीरं मनोनानात्वे व्यासङ्गस्थलेऽपि यौगपद्यं स्यात्, अतो न मनोनानात्वमिति भावः ॥ ६० ॥

न युगपदनेकक्रियोपलब्धेः ॥ ६१ ॥

अयं खल्वध्यापकोऽधीते, व्रजति, कमण्डलुं धारयति, पश्यान् पश्यति, शृणोत्यरण्यजान् शब्दान्, विभ्यत् व्याल-
लिङ्गानि बुभुक्षते, स्मरति च गन्तव्यं स्थानीयमिति क्रमस्या-
ग्रहणात् युगपदेताः क्रियाः, इति प्राप्तं मनसो बह्वत्वमिति ॥ ६१ ॥

अलातचक्रदर्शनवत्तदुपलब्धिराशुसञ्चारात् ॥ ६२ ॥

आशुसञ्चारादलातस्य सन्भ्रमतो विद्यमानः क्रमो न गृह्यते,
क्रमस्याग्रहणादविच्छेदबुद्ध्या चक्रवद्बुद्धिर्भवतीति, तथा बुद्धीनां
क्रियाणाञ्चाऽऽशुवृत्तित्वाद्विद्यमानः क्रमो न गृह्यते, क्रमस्या-
ग्रहणात् युगपत् क्रिया भवन्तीत्यभिमानो भवति । किं पुनः
क्रमस्याग्रहणात् युगपत् क्रियाऽभिमानः ?—अथ युगपद्भावादेव
युगपदनेकक्रियोपलब्धिरिति ? नात्र विशेषप्रतिपत्तेः कारण-
मुच्यते इति । उक्तमिन्द्रियान्तराणां विषयान्तरेषु पर्यायेषु
बुद्धयो भवन्तीति, तच्चाप्रत्याख्येयमात्मप्रत्यक्षत्वात् । अथापि
दृष्टश्रुतानर्थान्विनियतः क्रमेण बुद्धयो वर्तन्ते, न युगपत्,
अनेनानुमातव्यमिति । वर्णपदवाक्यबुद्धीनां तदर्थबुद्धीनाञ्चा-
ऽऽशुवृत्तित्वात् क्रमस्याग्रहणम् ; कथम् ?—वाक्यस्थेषु खलु
वर्णेषूच्चरत्सु प्रतिवर्णं तावत् श्रवणं भवति, श्रुतं वर्णमेकमनेकं
वा पदभावेन स प्रतिसम्बन्धे, प्रतिसम्वाय पदं व्यवस्यति,
पदव्यवसायेन स्मृत्या पदार्थं प्रतिपद्यते, पदसमूहप्रतिसम्वानाच्च
वाक्यं व्यवस्यति, सम्बन्धांश्च पदार्थान् गृहीत्वा वाक्यार्थं
प्रतिपद्यते, न चाऽऽसी क्रमेण वर्तमानानां बुद्धीनामाशुवृत्तित्वात्

दीर्घशक्नुलोभक्षणाऽऽदौ ज्ञानयोगपद्यान्नाल स्यादित्याशङ्कते ।—न एकं मनः,
अनेकक्रियाणाम् अनेकज्ञानानाम्, उपलब्धेरित्यर्थः ॥ ६१ ॥

समाधत्ते ।—क्रमिकेऽपि तदुपलब्धिर्योगपक्षोपलब्धिः, आशुसञ्चारात् शीघ्रसञ्चा-

क्रमो गृह्यते, तदेतदनुमानमतन्त्रं बुद्धिक्रियायौगपद्याभि-
मानस्येति ; न चास्ति मुक्तसंशया युगपदुत्पत्तिर्बुद्धीनां, यथा
मनसां बहुत्वमेकशरीरेऽनुमीयत इति ॥ ६२ ॥

यथोक्तहेतुत्वाच्चाणु ॥ ६३ ॥

अणु मन एकश्चेति धर्मसमुच्चयो ज्ञानायौगपद्यात्, महत्त्वे
मनसः सर्वेन्द्रियसंयोगात् युगपद्विषयग्रहणं स्यादिति ॥ ६३ ॥

मनसः खलु भोः ! सेन्द्रियस्य शरीरे वृत्तिलाभः, नान्यत्र
शरीरात् ; ज्ञातुश्च पुरुषस्य शरीराऽऽयतना बुद्ध्यादयोः, विषयोप-
भोगो जिहासितहानमीप्सितावासश्च सर्वे च शरीराऽऽश्रया
व्यवहाराः । तत्र खलु विप्रतिपत्तेः संशयः,—किमयं पुरुषकर्म-
निमित्तः शरीरसर्गः ?—आहोस्वित् भूतमात्रादकर्मनिमित्तः ?
इति । श्रूयते खल्वत्र विप्रतिपत्तिरिति । तत्रेदं तत्त्वम्,—

पूर्वोक्तफलानुबन्धात्तदुत्पत्तिः ॥ ६४ ॥

पूर्वशरीरे या प्रवृत्तिर्वाग्बुद्धिशरीराऽऽरम्भलक्षणा, तत्
पूर्वोक्तं कर्मोक्तं, तस्य फलं तज्जनिता धर्माधर्मौ, तत्फल-
स्यानुबन्धः आत्मसमवेतस्यावस्थानं, तेन प्रयुक्तेभ्यो भूतेभ्य-
स्तस्यात्पत्तिः शरीरस्य, न स्वतन्त्रेभ्य इति । यदधिष्ठानो-
ऽयमात्माऽयमर्हामिति मन्यमानो यत्राभियुक्तो यत्रोपभोग-
दृष्ट्या विषयानुपलभमानो धर्माधर्मौ सस्करोति, तदस्य

राऽऽत्मकदोषात्, यथा अलातचक्रे वेगातिशयेन आत्मसाधे क्रियासन्तानस्य भेदेना-
नुपलब्धिरिति ॥ ६२ ॥

ननु यौगपद्यौगपदादकतया मनसो वैभवं स्यादत्राऽऽह ।—मन इति शेषः,
अथोक्तस्य ज्ञानायौगपदस्य, हेतुत्वान्मनोऽणुत्वसाधकत्वादित्यर्थः ॥ ६३ ॥

समाप्तं मनःपरीक्षाप्रकरणम् ।

अथ प्रसङ्गाच्छरीरस्य तत्तत्पुरुषादृष्टनिष्पाद्यताप्रकरणम्, अथवा एकैव शरीरे
मनसः सर्वैरात्मभिः सह संयोगात् सर्वत्रैव मनसा ज्ञानं जन्यतान् ; अतस्तददृष्टजन्यता

शरीरं, तेन संस्कारेण धर्माधर्मलक्षणेन भूतसंहितेन पतितेऽस्मिन्
शरीरे उत्तरं निष्पाद्यते, निष्पन्नस्य चास्य पूर्वशरीरवत् पुरुषार्थ-
क्रिया, पुरुषस्य च पूर्वशरीरवत् प्रवृत्तिरिति कर्मापेक्षेभ्यो भूतभ्यः
शरीरसर्गं सत्येतदुपपद्यत इति । दृष्टा च पुरुषगुणेन प्रयत्नेन
प्रयुक्तेभ्यो भूतभ्यः पुरुषार्थाक्रियासमर्थानां द्रव्याणां रथप्रभृतौना-
मुत्पत्तिः ; तथाऽनुमातव्यं,—शरीरमपि पुरुषार्थाक्रियासमर्थमुत्प-
द्यमानं पुरुषस्य गुणान्तरापेक्षेभ्यो भूतभ्य उत्पद्यते इति ॥ ६४ ॥

अत्र नास्तिक आह,—

भूतेभ्यो मूर्त्युपादानवत् तदुपादानम् ॥ ६५ ॥

यथा कर्मनिरपेक्षेभ्यो भूतभ्या निर्वृत्ता मूर्त्तयः सिकता-
शर्करापाषाणगैरिकाञ्चनप्रभृतयः पुरुषार्थकारित्वादुपादीयन्ते,
तथा कर्मनिरपेक्षेभ्यो भूतभ्यः शरीरमुत्पन्नं पुरुषार्थकारित्वा-
दुपादीयत इति ॥ ६५ ॥

न साध्यसमत्वात् ॥ ६६ ॥

यथा शरीरोत्पत्तिरकर्मनिमित्ता साध्या, तथा सिकता-
शर्करापाषाणगैरिकाञ्चनप्रभृतीनामप्यकर्मनिमित्तः सर्गः साध्यः,
साध्यममत्वादसाधनमिति । भूतेभ्यो मूर्त्युपादानवत् तदिति
चानेन साध्यम् ॥ ६६ ॥

प्रतिपादनप्रकरणम् । तत्र शरीरं तत्तत्पुरुषसमवेतादृष्टनिमित्तकं न वा ? इति
विप्रतिपत्तौ निषेधकोटिस्त्रिधा,—अदृष्टाभावात्, तस्य शरीरहेतुत्वाभावात्, अदृष्टस्य
आत्मसमवायाभावाद्वा । तत्राऽऽद्यं पक्षं निरस्यति ।—पूर्वकृतस्य यागदानहिंसाऽऽदेः,
फलस्य धर्माधर्मरूपस्य, अनुबन्धात् सहकारिभावात्, तस्य शरीरस्य, उत्पत्तिः ॥ ६४ ॥

आदिपति ।—भूतेभ्य इति सावधारणम् ; तथा चादृष्टनिरपेक्षेभ्यो भूतभ्यः
परमाणुभ्यः, मूर्त्तेर्मृदादेः, उपादानमारम्भो यथा, तथैव तस्य शरीरस्य, उपादान-
मारम्भः, परमाणुभ्योऽदृष्टनिरपेक्षेभ्य इत्यर्थः ॥ ६५ ॥

समाधत्ते ।—नोक्तं युक्तं, दृष्टान्तस्य साध्यसमत्वात् पक्षसमत्वात्, सदादिरप्य
दृष्टसापेक्षपरमाणुभ्य एवोत्पत्तेरुपगमात्तदजन्यत्वस्य तत्रासिद्धेरिति भावः ॥ ६६ ॥

नोत्पत्तिनिमित्तत्वान्मातापित्रोः ॥ ६७ ॥

विषमश्चायमुपन्यासः । कस्मात् ?—निर्वीजा इमा मूर्तय उत्पद्यन्ते, बीजपूर्विका तु शरीरोत्पत्तिः । मातापितृशब्देन लोहितरेतसौ बीजभूते गृह्येते; तत्र सत्त्वस्य गर्भवासानुभवनीयं कर्म पित्रोश्च पुत्रफलानुभवनीयं कर्मणौ मातुर्गर्भाऽऽशये शरीरोत्पत्तिं भूतेभ्यः प्रयोजयन्तीत्युपपन्नं बीजानुविधानमिति ॥ ६७ ॥

तथाऽऽहारस्य ॥ ६८ ॥

उत्पत्तिनिमित्तत्वादिति प्रकृतम् । भुक्तं पीतमाहारः, तस्य पक्तिनिर्वृत्तं रसद्रव्यं मातृशरीरे चापचोयते, बीजं गर्भाऽऽशयस्य बीजसमानपाकं मातृया चापचयः, बीजं यावद्ब्रूहसमर्थः सञ्चय इति । सञ्चितं चाबुदमांसपेशोकललकण्डराशिरःपाणिपादादिना च व्यूहेनेन्द्रियाधिष्ठानभेदेन व्यूह्यते, व्यूहे च गर्भनाड्याऽवतारितं रसद्रव्यमुपचोयते यावत्प्रसवसमर्थमिति; न चायमन्नपानस्य स्थाव्यादिगतस्य कल्पप्रत इति; एतस्मात् कारणात् कर्मनिमित्तत्वं शरीरस्य विज्ञायत इति ॥ ६८ ॥

प्राप्तौ चानियमात् ॥ ६९ ॥

न सर्वो दम्पत्योः संयोगो गर्भाऽऽधानहेतुर्दृश्यते, तत्रासति कर्मणि न भवति, सति च भवतीत्यनुपपन्नौ नियमाभाव इति ।

न सृदादिसाम्यमित्याह सुवाक्याम् ।—शरीरे न सृदादिसाम्यं, मातापित्रोः कर्मणः शरीरोत्पत्तिनिमित्तत्वात् पुत्रदर्शनाऽऽदिजन्यमुखानुभावकादृष्टस्य देवाऽऽश्वनाऽऽदिजन्यस्य पुत्राऽऽदिनिमित्तत्वात् । एवं मातापित्रोराहारस्य शरीरोत्पत्तिनिमित्तत्वाददृष्टसङ्कारिणाऽऽहारस्य शुक्रशीणितादिद्वारा कललादिजनकत्वात् । आहारस्य क्षितामहपिण्डभोजनादेरदृष्टद्वारा पुत्रजनकत्वादित्यर्थ इत्यन्ये ॥ ६७ ॥ ६८ ॥

आहारस्यादृष्टसङ्कारित्वे विपक्षे बाधकमाह ।—प्राप्तौ दम्पत्योः सन्प्रयोगे

कर्मनिरपेक्षेषु भूतेषु शरीरोत्पत्तिहेतुषु अनियमः स्यात्, न ह्यत्र कारणाभाव इति ॥ ६८ ॥

अथापि,—

शरीरोत्पत्तिनिमित्तवत् संयोगोत्पत्तिनिमित्तं
कर्म ॥ ७० ॥

यथा खल्विदं शरीरं धातुप्राणसंवाहिनीनां नाडीनां शुक्रान्तानां धातूनाञ्च स्नायुस्थिशिरापेशीकललकण्डराणाञ्च शिरोवाहदराणां सक्थ्याञ्च कोष्ठगानां वातपित्तकफानाञ्च मुख-
कण्ठहृदयाऽऽमाऽऽशयपक्वाऽऽशयाधःस्रोतसाञ्च परमदुःखसम्पा-
दनीयेन सन्निवेशेन व्यूहनमशक्यं पृथिव्यादिभिः कर्मनिरपेक्षै-
रुत्पादयितुमिति कर्मनिमित्ता शरीरोत्पत्तिरिति विज्ञायते ;
एवञ्च प्रत्यात्मनियतस्य निमित्तस्याभावान्निरतिशयैः आत्मभिः
सम्बन्धात् सर्वाऽऽत्मनाञ्च समानैः पृथिव्यादिभिरुत्पादितं शरीरं
पृथिव्यादिगतस्य च नियमहेतोरभावात् सर्वाऽऽत्मनां सुखदुःख-
संविच्यायतनं समानं प्राप्तम् ; यत्तु प्रत्यात्मं व्यवतिष्ठते, तत्र
शरीरोत्पत्तिनिमित्तं कर्म व्यवस्थाहेतुरिति विज्ञायते । परि-
पश्यमानो हि प्रत्यात्मनियतः कर्माऽऽशयो यस्मिन्नात्मनि वर्तते,
तस्यैवोपभोगाऽऽयतनं शरीरमुत्पाद्य व्यवस्थापयति । तदेवं
शरीरोत्पत्तिनिमित्तवत् संयोगनिमित्तं कर्मेति विज्ञायते ।

तु, गर्भधारणस्य यतो न नियमः, ततोऽदृष्टस्य सहकारित्वमावश्यकमिति भावः ॥ ६९ ॥

नन्ददृष्टनिरपेक्षैरेव भूतैः कैश्चित् स्वभावविशेषाच्छरीरं जन्मतां, स्वभावानभ्युप-
गमे च शरीरस्य सर्वाऽऽत्मसंयुक्तत्वात् साधारण्याऽऽपत्तिः, अत आह ।—अयमर्थः,—
शरीरस्य सर्वाऽऽत्मसंयुक्तत्वेऽपि संयोगविशेषोऽवच्छेदकतालक्षणी येनाऽऽत्मना सह, तदीयं
तच्छरीरं संयोगविशेष एव ; कुतः ?—इत्यत आह, संयोगेति ।—संयोगविशेषोत्पत्तौ
कर्म अदृष्टविशेषः, निमित्तम् ; यथा शरीरोत्पत्तावदृष्टविशेषो निमित्तमिति । संयोग-

प्रत्यात्मव्यवस्थानन्तु शरीरस्याऽऽत्मना संयोगं प्रचक्ष्मह
इति ॥ ७० ॥

एतेनानियमः प्रत्युक्तः ॥ ७१ ॥

योऽयमकर्मनिमित्ते शरीरसर्गे सत्वनियम इत्युच्यते, अयं
शरीरोत्पत्तिनिमित्तवत् संयोगोत्पत्तिनिमित्तं कर्मत्वनेन
प्रत्युक्तः । कस्तावदयं नियमः ?—यथैकस्याऽऽत्मनः शरीरं, तथा
सर्वेषामिति नियमः, अन्यस्यान्यथेत्यनियमो भेदो व्यावृत्तिर्विशेष
इति । दृष्टा च जन्मव्यावृत्तिः, उच्चाभिजनो निम्नष्टाभिजनः
इति, प्रशस्तं निन्दितमिति, व्याधिवहुलमरोगमिति, समग्रं
विकलमिति, पीडाबहुलं सुखबहुलमिति, पुरुषातिशयलक्षणो-
पपन्नं विपरीतमिति, प्रशस्तलक्षणं निन्दितलक्षणमिति, पट्टि-
न्द्रियं मृद्धिन्द्रियमिति । सूक्ष्मश्च भेदोऽपरिमेयः । सोऽयं जन्मभेदः
प्रत्यात्मनियतात् कर्मभेदादुपपद्यते, असति कर्मभेदे प्रत्यात्म-
नियते निरतिशयित्वादात्मनां समानत्वाच्च पृथिव्यादौनां पृथिव्या-
दिगतस्य नियमहेतोरभावात् सर्वं सर्वाऽऽत्मनां प्रसज्यत, न त्विद-
मित्यभूतं जन्म, तस्मात् कर्मनिमित्ता शरीरोत्पत्तिरिति ॥ ७१ ॥

विशेषस्तदात्मज्ञानजनननियामको जातिविशेष एव । संयोगः शरीरावयवसंस्थान-
विशेष इति कश्चित् ॥ ७० ॥

अथ शरीरं नादृष्टजन्यं, प्रकृतेरारम्भस्वभावत्वादेव तदुपपत्तेः ; प्रतिबन्धकपूर्व-
शरीरापगमस्त्वदृष्टाधीनः ; जलस्य निम्नानुसरणस्वभावस्यैव बन्धापगमाधीनत्वम् इति
द्वितीयपक्षं साङ्ख्यसम्मतं निरस्यति ।—एतेन अदृष्टहेतुकत्वव्यवस्थापनेन, अनियमस्तु
आत्मनः कदाचिन्मानुषशरीरसम्बन्धः, कदाचिदन्यादृशः ; किञ्चिच्च शरीरं सकला-
वयवं, किञ्चिच्च विकलावयवमित्यादि । अदृष्टहेतुत्वानभ्युपगमे त्वयमनियमः, न
त्वस्मन्यते ; किञ्चादृष्टनिरपेक्षप्रकृतिमावाऽऽरम्भत्वे सर्वाऽऽत्मसाधारण्यं शरीरस्य स्थात्
इति भावः । अन्ये तु अदृष्टमनियतं स्यादित्यत्राऽऽह, एतेनेति ।—तत्राप्यदृष्टान्तर-
मित्यन्यादित्वमेवेति भाव इत्याहुः ॥ ७१ ॥

उपपन्नश्च तद्वियोगः कर्मक्षयोपपत्तेः ॥ ७२ ॥

कर्मनिमित्ते शरीरसर्गे तेन शरीरेणाऽऽत्मनो वियोगः
उपपन्नः । कस्मात् ?—कर्मक्षयोपपत्तेः ; उपपद्यते खलु कर्म-
क्षयः, सम्यग्दर्शनात् ; प्रक्षीणे मोहे वीतरागः पुनर्भवहेतुकर्म
कायवाङ्मनोभिर्न करोति, इत्युत्तरस्यानुपक्षयः, पूर्वोपचितस्य
विपाकप्रतिसंवेदनात् प्रक्षयः । एवं प्रसवहेतोरभावात् पतिते-
ऽस्मिन् शरीरे पुनः शरीरान्तरानुपपत्तेरप्रतिसन्धिः । अकर्म-
निमित्ते तु शरीरसर्गे भूतक्षयानुपपत्तेस्तद्वियोगानुपपत्ति-
रिति ॥ ७२ ॥

तददृष्टकारितमिति चेत् पुनस्तत्प्रसङ्गोऽपवर्गे ॥ ७३ ॥

अदर्शनं खलु अदृष्टमित्युच्यते, अदृष्टकारिता भूतेभ्यः
शरीरोत्पत्तिः, न जातनुत्पन्ने शरीरे द्रष्टा निरायतनो दृश्यं
पश्यति ; तच्चास्य दृश्यं द्विविधं,—विषयश्च नानात्वश्च ; अव्यक्ता-
ऽऽत्मनोस्तदर्थः शरीरसर्गः, तस्मिन्नावसिते चरितार्थानि भूतानि
न शरीरमुत्पादयन्तीत्युपपन्नः शरीरवियोग इति ; एवं
चेन्नान्यसे, पुनस्तत्प्रसङ्गोऽपवर्गे, पुनः शरीरोत्पत्तिः प्रसज्यत
इति । या चानुत्पन्ने शरीरे दर्शनानुत्पत्तिरदर्शनाभिमता, या
चापवर्गे शरीरनिवृत्तौ दर्शनानुत्पत्तिरदर्शनभूता, नैतयोरदर्श-
नयोः कश्चिद्विशेष इत्यदर्शनस्थानिवृत्तेरपवर्गे पुनः शरीरो-
त्पत्तिप्रसङ्ग इति ॥ ७३ ॥

आर्हतास्तु मनःपरमाणुगुणमदृष्टं मन्थने ; तथा हि, पाङ्क्तिः परमाश्रयः
सङ्घिता. स्वादृष्टवशाच्छरीरमारभन्ते, मग्नश्च स्वादृष्टप्रयुक्तं शरीरमाविशति, तच्चादृष्टं
स्वभावादेव पुद्गलस्य सुखदुःखे साधयतीति ; तदुत्तरमाह ।—तत्तदात्माऽदृष्टोपबृंहं
विनैव तत्तदात्मापभोगाय परमाश्रयश्चेच्छरीरमारभन्ते, मुक्तेऽपि तदात्मनि तद्विनाश
शरीरमारभेरन् । अपवर्गं इत्युपलक्षणं, संसारिणामपि नर-करि वुरणाऽऽदिशरीरोपयुक्ते
विनिगमकं न आदिवि भावः ॥ ७३ ॥

चरितार्थाविशेष इति चेत्,—

न करणाकरणयोरारम्भदर्शनात् ॥ ७४ ॥

चरितार्थानि भूतानि दर्शनावसानान्न शरीरान्तरमारभन्ते इत्ययं विशेषः ; एवं चेदुच्यते, करणाकरणयोरारम्भदर्शनात् चरितार्थानां भूतानां विषयोपलब्धिकरणात् पुनः पुनः शरीराऽऽरम्भो दृश्यते, प्रकृतिपुरुषयोर्नानात्वदर्शनस्याकरणाद्विरर्थकः शरीराऽऽरम्भः पुनः पुनर्दृश्यते ; तस्मादकर्मनिमित्तायां भूतसृष्टौ न दर्शनार्था शरीरोत्पत्तिर्युक्ता ; युक्ता तु कर्मनिमित्ते सर्वे दर्शनार्था शरीरोत्पत्तिः । कर्मविपाकसंवेदनं दर्शनमिति तददृष्टकारितमिति चेत्, कस्यचिद्दर्शनम्,—“अदृष्टं नाम परमाणूनां गुणविशेषः क्रियाहेतुः, तेन प्रेरिताः परमाणवः सम्भूर्च्छिताः शरीरमुत्पादयन्तीति, तन्मनः समाविशति, स्वगुणेनादृष्टेन प्रेरिते समनस्के शरीरे द्रष्टृरुपलब्धिर्भवतीति” एतस्मिन् वै दर्शने गुणानुच्छेदात् पुनस्तत्प्रसङ्गोऽपवर्गे, अपवर्गे शरीरोत्पत्तिः परमाणुगुणस्यादृष्टस्यानुच्छेदत्वादिति ॥ ७४ ॥

मनःकर्मनिमित्तत्वाच्च संयोगानुच्छेदः ॥ ७५ ॥

मनोगुणेनादृष्टेन समावेशिते मनसि संयोगव्युच्छेदो न स्यात्, तत्र किञ्चित् शरीरादपसर्पणं मनस इति ?—कर्माऽऽश्रय-
क्षये तु कर्माऽऽश्रयान्तराद्विपक्षमानादपसर्पणोपपत्तिरिति ।
अदृष्टादेवापसर्पणमिति चेत्,—योऽदृष्टः शरीरोपसर्पणहेतुः, न
एवापसर्पणहेतुरपीति न ; एकस्य जीवनप्रायणहेतुत्वानुपपत्तेः ;

अदृष्टस्य मनोगुणत्वमपि दूषयति ।—संयोगस्य शरीराऽऽरम्भकस्य ज्ञानाऽऽदि-
क्षणकस्य च, उच्छेदो न स्यात् । कुतः ?—मनसो यत् कर्म अदृष्टं, तन्निमित्तत्वात्

एवञ्च सति एकमदृष्टं जीवनप्रायणयोर्हेतुरिति प्राप्तम् ; नैत-
द्रूपपद्यते ॥ ७५ ॥

नित्यत्वप्रसङ्गश्च प्रायणानुपपत्तेः ॥ ७६ ॥

विपाकसंवेदनात् कर्माऽऽशयक्षये शरीरपातः प्रायणम् ;
कर्माऽऽशयान्तराच्च पुनर्जन्म । भूतमात्रात्तु कर्मनिरपेक्षात्
शरीरोत्पत्तौ कस्य क्षयात् शरीरपातः प्रायणम् ? इति प्राय-
णानुपपत्तेः खलु वै नित्यत्वप्रसङ्ग विद्मः, यादृच्छिके तु प्रायणे
प्रायणभेदानुपपत्तिरिति ॥ ७६ ॥

“पुनस्तत्प्रसङ्गोऽपवर्गे” इत्येतत् समाधित्वुराह,—

अणुश्यामतानित्यत्ववदेतत् स्यात् ॥ ७७ ॥

यथाऽणोः श्यामता नित्या अग्निसंयोगेन प्रतिविद्धा न
पुनरुत्पद्यते, एवमदृष्टकारितं शरीरमपवर्गे पुनर्नोत्पद्यत
इति ॥ ७७ ॥

नाकृताभ्यागमप्रसङ्गात् ॥ ७८ ॥

नायमस्ति दृष्टान्तः । कस्मात् ?—अकृताभ्यागमप्रसङ्गात् ।
अकृतं प्रमाणतोऽनुपपन्नं, तस्याभ्यागमोऽभ्युपपत्तिर्व्यवसायः,
एतच्छब्दधनानेन प्रमाणतोऽनुपपन्नं मन्तव्यम् ; तस्मान्नायं दृष्टान्तः,

तस्य नित्यत्वात् तादृशसंयोगधारा नाच्छिद्यत, तस्यानित्यत्वेऽपि व्यधिकरणभोगस्य
तन्नाशकत्वेऽतिप्रसङ्ग इति भावः ॥ ७५ ॥

संयोगानुच्छेदे का क्षतिः ? अत आह ।—तथा सति प्रायणस्य मरणस्य,
अनुपपत्तेः शरीराऽऽदेर्नित्यत्वस्याविनाशित्वस्य च प्रसङ्गः ॥ ७६ ॥

आक्षिपति ।—यथा परमाणोः श्यामता नित्याऽपि निवर्तते, तथा शरीराऽऽदिक-
मपि निवर्तते, तद्यैव परमाणुनिष्ठं नित्यमप्यदृष्टं निवर्तते, तदभावाच्च नापवर्गे
शरीरमिति ॥ ७७ ॥

सिद्धान्तसूत्रम् ।—अकृतस्य प्रमाणाविषयस्य, अभ्यागमः स्वीकारः, तत्प्रसङ्गात्

न प्रत्यक्षं, न चानुमानं किञ्चिदुच्यत इति । तदिदं दृष्टान्तस्य साध्यसमत्वमभिधीयत इति । अथवा नाकृताभ्यागमप्रसङ्गात् अणुश्यामतादृष्टान्तेनाकर्मनिमित्तां शरीरोत्पत्तिं समादधान-
 स्थाकृताभ्यागमप्रसङ्गः, अकृते सुखदुःखहेतौ कर्मणि पुरुषस्य सुखं दुःखमभ्यागच्छतीति प्रसज्येत ; ओमिति ब्रुवतः प्रत्यक्षानु-
 मानाऽऽगमविरोधः । प्रत्यक्षविरोधस्तावत्,—भिन्नमिदं सुख-
 दुःखं प्रत्यात्मवेदनोपपत्त्यात् प्रत्यक्षं सर्वशरीरिणाम् । को भेदः ?—
 तीव्रं मन्दच्चिरमाशु नानाप्रकारमेकप्रकारमिति एवमादि-
 विशेषः ; न चास्ति प्रत्यात्मनियतः सुखदुःखहेतुविशेषः, न
 चास्ति हेतुविशेषे फलविशेषो दृश्यते, कर्मनिमित्ते तु सुखदुःख-
 योगे कर्मणां तीव्रमन्दतोपपत्तेः कर्मसञ्चयानाञ्चोत्कर्षापकर्ष-
 भावान्नानाविधैकविधभावाच्च कर्मणां सुखदुःखभेदोपपत्तिः ।
 सोऽयं हेतुभेदाभावात् दृष्टः सुखदुःखभेदो न स्यादिति प्रत्यक्ष-
 विरोधः । तथाऽनुमानविरोधः,—दृष्टं हि पुरुषगुणव्यवस्थानात्
 सुखदुःखव्यवस्थानम् ; यः खलु चेतनावान् साधननिर्वर्त-
 नीयं सुखं बुद्ध्वा तदौषन् तदाप्तिसाधनावामये प्रयतते, स
 दुःखेन युज्यते, न विपरीतः ; यश्च साधननिर्वर्तनीयं दुःखं बुद्ध्वा
 तज्जिहासुः साधनपरिवर्जनाय यतते, स दुःखेन परित्यज्यते,
 न विपरीतः ; अस्ति चेदं यत्नमन्तरेण चेतनानां सुखदुःख-
 व्यवस्थानं, तेनापि चेतनगुणान्तरव्यवस्थानकृतेन भवितव्य-
 मित्यनुमानम् । तदेतदकर्मनिमित्ते सुखदुःखयोगे विरुध्यत
 इति, तच्च गुणान्तरमसंवेद्यत्वाददृष्टं, विपाककालानियमाच्चा-

इत्यर्थः ; न हि परमाणुनिष्ठादृष्टस्य कारणस्य सत्त्वे शरीरोच्छेदः स्यात्, एवमणुश्या-
 मज्जानित्वस्यापि प्रमाणागीचरस्य स्वीकारः स्यात्, तथा च दृष्टान्तासिद्धिः, न बाऽनादे-
 र्भावस्य नाशः सम्भवति, अन्यभावेन तद्धेतुत्वात् ; यद्वा,—नित्यादृष्टाच्छरीरसम्भो-

व्यवस्थितम् ; बुद्ध्यादयस्तु संवेद्याद्यापवर्गिणश्चेति । अथाऽऽगम-
विरोधः,—बहु खल्विदमार्षसृषीणामुपदेशजातमनुष्ठानपरि-
वर्जनाऽऽश्रयमुपदेशफलञ्च, शरीरिणां वर्णाऽऽश्रमविभागिनां-
ष्ठानलक्षणा प्रवृत्तिः, परिवर्जनलक्षणा निवृत्तिः, तच्चोभयमेतस्यां
दृष्टौ नास्ति कर्म सुचरितं दुश्चरितं वा, कर्मनिमित्तः पुरुषाणां
सुखदुःखयोग इति विरुध्यते, सेयं पापिष्ठानां मिथ्या-
दृष्टिरकर्मनिमित्ता शरीरसृष्टिः अकर्मनिमित्तः सुखदुःखयोग
इति ॥ ७८ ॥

इति वात्स्यायनौये न्यायभाष्ये तृतीयाध्यायस्य

द्वितीयमाह्निकम् ।

समाप्तश्चायं तृतीयोऽध्यायः ॥ ३ ॥

अगमे अकृतात् स्वयमजनितात् कर्मणः, अभ्यागमः फलसम्बन्धः स्यात्, तथा च
स्वाकृतत्वाविशेषात् किं शरीरं कस्य भविष्यतीत्यत्र नियामकाभाव इति भावः ॥ ७८ ॥

समाप्तं शरीरस्यादृष्टनिष्पाद्यताप्रकरणम् ।

समाप्तञ्च तृतीयाध्यायस्य द्वितीयमाह्निकम् ॥ २ ॥

इति श्रीविश्वनाथभट्टाचार्यकृतायां न्यायसुब्रह्मचौ तृतीयाध्यायवृत्तिः ।

चतुर्थाध्यायस्य प्रथमाह्निकम् ।

मनमोऽनन्तरं प्रवृत्तिः परीक्षितव्या ; तत्र खलु यावद्धर्मा-
धर्माऽऽश्रयशरीराऽऽदि परीक्षितं, सर्वा सा प्रवृत्तेः परीक्षा
इत्याह,—

प्रवृत्तिर्यथोक्ता ॥ १ ॥

तथा परीक्षितेति ॥ १ ॥

सूरकोटिविजयिप्रभाभरं योगिमानसचरं परं महः ।

श्यामलं किमपि धाम कामदं कामकोटि-कमनौयमाश्रये ॥

तृतीये तावदात्माऽऽदिप्रमेयषट्कं कारणरूपं परीक्षितम्, अथ कार्यरूपं प्रवृत्त्यादि-
प्रमेयषट्कमवसरतो हेतुहेतुमद्भावेन च परीक्षणीयम् ; यद्यपि प्रथमाऽऽह्निके षट्कं
परीक्षणीयं, द्वितीयाऽऽह्निके तु तत्त्वज्ञानं, तथाऽपि तस्यापवर्गहेतुत्वादुपोद्घातेन च
अपरीक्षणीयत्वादपवर्गपरीक्षाऽन्तःपातितया षट्कपरीक्षैवाध्यायायं, तत्र चोद्दिष्टधर्मवत्तया
षट्कपरीक्षा प्रथमाऽऽह्निकार्थः । तत्र प्रथमाऽऽह्निके चतुर्दश प्रकरणानि । तत्र चोक्त-
वत्तया प्रवृत्तिदोषयोः परीक्षा प्रथमप्रकरणार्थः । न चार्थभेदात् प्रकरणभेदः । यथा-
तथेति परस्परसाक्षाद्भावाभावयवाभ्यामुक्तवत्त्वलक्षणैकार्थवत्त्वकथनात् प्रवृत्ति-
परीक्षायामाकाङ्क्षितायां सूत्रम् ।—अत्र तथैवेति शेषं पूरयन्ति, तदयुक्तम् ; तथा
सत्यैव यथाशब्दस्याऽऽकाङ्क्षाशान्तावयिमसूत्रस्य तथाशब्देऽपि यथाशब्दान्तरस्य
पूरणीयतया प्रकरणभेदाऽऽपत्तेः ; तस्मादयिमसूत्रस्य तथाशब्देनान्वयो युक्तः ; प्रवृत्तिर्यथा
उक्तलक्षणवती, तथा दोषा अप्युक्तलक्षणवन्तः, इत्ययिमसूत्रसंवलितोऽर्थः । “प्रवृत्तिर्वाग्-
बुद्धिशरीराऽऽरम्भः” इत्युक्तलक्षणसत्त्वात् सिद्धं लक्षणमिति भावः । प्रवृत्तिस्तु द्वयी,—
कारणरूपा, कार्यरूपा च ; हे अप्यात्मसमवेति ; तत्राऽऽद्या,—जन्यत्वेनाविशिष्टा
विशिष्टा च यत्रलजातिमती मानसप्रत्यक्षसिद्धा ; द्वितीया तु,—धर्माधर्मरूपा यागादे-
रगम्यागमनादेश चिरध्वस्तस्य व्यापारतया कर्मनाशजलस्यशाऽऽदेः प्रायश्चित्तोदेश
नाशतया सिध्यतीति ॥ १ ॥

प्रवृत्त्यनन्तरास्तर्हि दोषाः परीक्ष्यन्तामित्यत आह,—

तथा दोषाः ॥ २ ॥

परौक्षिता इति । बुद्धिममानाऽऽश्रयत्वादात्मगुणाः प्रवृत्ति-
हेतुत्वात् पुनर्भवप्रतिसन्धानसामर्थ्याच्च संसारहेतवः, संसार-
स्यानादित्वादिनादिना प्रबन्धेन प्रवर्तन्ते, “मिथ्याज्ञाननिवृत्ति-
स्तत्त्वज्ञानात्, तन्निवृत्तौ रागद्वेषप्रबन्धोच्छेदेऽप्रवर्गः” इति प्रादु-
र्भावनिरोधधर्मका इत्येवमाद्युक्तं दोषाणामिति ॥ २ ॥

“प्रवर्तनालक्षणा दोषाः” इत्युक्तम् ; तथा चेमे मानेर्था-
ऽसूयाविचिकित्सामत्सरादयः, ते कस्मान्नोपसङ्गयान्ते ?—इत्यत
आह,—

तच्चैराश्रयं रागद्वेषमोहार्थान्तरभावात् ॥ ३ ॥

तेषां दोषाणां त्रयो राशयस्त्रयः पक्षाः । रागपक्षः,—कामो
मत्सरः स्पृहा तृष्णा लोभ इति । द्वेषपक्षः,—क्रोधः ईर्ष्याऽसूया

दोषपरोक्षाया प्राप्तायामाह ।—तथा दोषा अपि प्रवर्तनालक्षणा इत्युक्त-
लक्षणवन्त एवेति नासिद्धिरिति भावः ॥ २ ॥

समाप्तं प्रवृत्तिदोषसामान्यपरीक्षाप्रकरणम् ।

अथ वैराश्येन विशेषेण दोषपरीक्षणाय तत् वैराश्यप्रकरणम् ; तत्र सिद्धान्त-
सूत्रम् ।—तेषां दोषाणां, त्रयो राशयः त्रयः पक्षाः, न तु रागद्वेषमोहानामेकैकत्वं,
तेषामर्थान्तरभावात् अवान्तरभेदवत्त्वात् ; तथा च, भयशोकमानाऽऽदौनामेष्वान्त-
र्भावाच्च विभागन्यूनत्वम्, इच्छालक्षणादिविभक्त्याज्ञानत्वरूपविरुद्धधर्मवत्त्वान्न विभागा-
ऽऽधिक्यम्, इच्छालाऽऽदिकन्तु रागादावनुभवसिद्धम् । तत्र रागपक्षः,—कामो मत्सरः
स्पृहा तृष्णा लोभो माया दम्भ इति । कामः,—रिरंसा, रतिश्च विजातीयः संयोगः
नारोगताभिन्ना इति तु न युक्तं, स्त्रियाः कामेऽव्यप्तिः । मत्सरः,—स्वप्रयोजनप्रतिसन्धानं
विना पराभिमतनिवारणेच्छा, यथा राजकौयादुदपानान्नोदकं पेयम् इत्यादि ; एवं
परगुणनिवारणेच्छाऽपि । स्पृहा—धर्माविरोधेन प्राप्नोच्छा । तृष्णा—इदं मे न चीयता-
मितीच्छा, उचितव्ययाकरणेनापि धनरक्षणेच्छारूपं कार्पण्यमपि तृष्णाभेद इव ।
धर्मविरोधेन परद्रव्येच्छा लोभः । परवचनेच्छा माया । कपटेन धार्मिकत्वादिना

द्रोहोऽमर्ष इति । माहपक्षः,—मिथ्याज्ञानं विचिकित्सा मानः प्रमाद इति त्रैराश्यान्नोपसङ्ग्रायन्त इति । लक्षणस्य तर्ह्यभेदात् त्रित्वमनुपपन्नम् । नानुपपन्नं, रागद्वेषमोहार्थान्तरभावात् । आसत्तिलक्षणो रागः, अमर्षलक्षणो द्वेषः, मिथ्याप्रतिपत्ति-लक्षणो मोह इति । एतत् प्रत्यात्मवेदनीयं सर्वशरीरिणाम् ; विजानात्ययं शरीरो रागमुत्पन्नम्, अस्ति मेऽध्यात्मं रागधर्म इति ; विरागश्च विजानाति, नास्ति मेऽध्यात्मं रागधर्म इति । एवमितरयोरपीति । मानेर्थाऽसूयाप्रभृतयस्तु त्रैराश्यमनु-पतिता इति नोपसङ्ग्रायन्ते ॥ ३ ॥

नैकप्रत्यनीकभावात् ॥ ४ ॥

नार्थान्तरं रागादयः । कस्मात् ?—एकप्रत्यनीकभावात् । तत्त्वज्ञानं सम्यङ्प्रतिरार्थ्यप्रज्ञा सम्बोध इत्येकमिदं प्रत्यनीकं त्रयाणामिति ॥ ४ ॥

स्वीकर्षणस्यापनेच्छा दम्भः । द्वेषपक्षः,—क्रोधः ईर्ष्याऽसूया द्रोहोऽमर्षोऽभिमान इति । क्रोधः,—नेत्रलौहित्याऽऽदिहेतुर्द्वेषविशेषः । ईर्ष्या—साधारणे वस्तुनि परस्वत्वात्तद्गुही-तरि द्वेषः, यथा दुरन्तदायादानाम् । असूया—परगुणाऽऽदौ द्वेषः । द्रोहः,—नाशाय द्वेषः । हिंसा तु द्रोहजन्या, परे तु तं द्रोहं सन्त्यते । अमर्षः,—कृतापरार्थे असमर्थस्य द्वेषः । अभिमानः,—अपकारिण्यकिञ्चित्करस्याऽऽत्मनि द्वेषः । मोहपक्षः,—विपर्यय-संशयतर्कमानप्रमादभयशोकाः । विपर्ययः,—मिथ्याज्ञानापरपर्यायोऽप्यर्थानिश्चयः । एकधर्मिकविरुद्धभावाभावज्ञानं संशयः, स एव विचिकित्सेत्युच्यते । व्याघ्राऽऽरो-भाङ्गापकप्रसङ्गनं तर्कः । आत्मन्यविद्यमानगुणाऽऽरोपेणोत्कर्षधीर्मानः ; गुणवति निर्गुणत्वधीरूपक्योऽपि मानेऽन्तर्भवति । प्रमादः,—पूर्वकसंन्यतया निश्चितेऽप्यकसंन्य-ताधीः, एवं वैपर्ययेऽपि । भयम्—अनिष्टहेतूपनिपाते तत्परित्यागानर्हताज्ञानम् । शोकः,—इष्टविधौ तन्नाभानर्हताज्ञानम् ॥ ३ ॥

शङ्कते ।—रागाऽऽदीनां भेदो न, एकप्रत्यनीकभावात् एकस्मिन् प्रत्यनीकभावे विरोधित्वं यस्य तत् तथा, तेनैकनाश्वत्वादित्यर्थः ; एकं हि तत्त्वज्ञानमेवां विरोधि ॥४॥

व्यभिचारादहेतुः ॥ ५ ॥

एकप्रत्यनीकाः पृथिव्यां श्यामाऽऽदयोऽग्निसयोगेनैकेन, एक-
थोनयश्च पाकजा इति ॥ ५ ॥

सति चार्थान्तरभावे,—

तेषां मोहः पापीयान्नामूढस्येतरोत्पत्तेः ॥ ६ ॥

मोहः पापः पापतरो वा द्वावभिप्रेत्योक्तम् ; कस्मात् ?—
नामूढस्येतरोत्पत्तेः । अमूढस्य रागद्वेषौ नोत्पद्येते, मूढस्य तु
यथासङ्कल्पमुत्पत्तिः, विषयेषु रञ्जनीयाः सङ्कल्पाः रागहेतवः,
कोपनीयाः सङ्कल्पा द्वेषहेतवः, उभये च सङ्कल्पा न मिथ्या-
प्रतिपत्तिलक्षणत्वान्मोहादन्ये ; ताविमौ मोहयोरो रागद्वेषा-
विति । तत्त्वज्ञानाच्च मोहनिवृत्तौ रागद्वेषानुत्पत्तिरित्येकप्रत्य-
नीकभावोपपत्तिः । एवञ्च कृत्वा तत्त्वज्ञानात् दुःखजन्मप्रवृत्ति-
दोषमिथ्याज्ञानानामुत्तरोत्तरापाये तदनन्तराभावादपवर्ग इति
व्याख्यातमिति ॥ ६ ॥

समाधत्ते ।—एकविरीधित्वं भेदनिषेधे न हेतुः, व्यभिचारात् एकाग्रिसयोग-
जाश्लेऽपि रूपाऽऽदीनां भेदात् ॥ ५ ॥

किञ्च, नैतेषामेकनिवर्त्यत्व, तत्त्वज्ञानस्य मोहनिवर्तकत्वात्, तन्निवृत्त्या रागाऽऽदि-
निवृत्तेरित्याशयेनाऽऽह ।—यद्यपि बहूना निर्द्धारणे इष्टमपर्विधानात् पापिष्ठः
पापतम इति वा युक्तं, तथाऽपि द्वौ द्वावभिप्रेत्य निर्द्धारणं, द्वयोर्निर्द्धारणे द्वयसुनौ
विधानात् ; तेन रागमोहयोर्द्वेषमोहयोर्वा मोहः पापीयाननर्थमूलं, बलवद्बोध्य इति
यावत् । हेतुमाह, नामूढस्येति ।—मोहस्यस्य रागद्वेषयोरभावादित्यर्थः । न च तत्त्व-
ज्ञानिनोऽपि द्विताद्वितयोचरप्रवृत्तिनिवृत्तौ रागद्वेषाधीने इति तत्र व्यभिचार इति
वाच्यं, धर्माधर्मप्रयोजकरामद्वेषयोर्दोषत्वेन विवक्षितत्वात् । एतदभिप्रायकमीवा-
सक्तोऽद्विषंश्च मुक्त इत्यादिकमपोक्तं भावः ॥ ६ ॥

प्राप्तस्तर्हि निमित्तनैमित्तिकभावादर्थान्तर-
भावो दोषेभ्यः ॥ ७ ॥

अन्यद्वि निमित्तम्, अन्यच्च नैमित्तिकमिति दोषनिमित्त-
त्वान्न दोषो मोह इति ॥ ७ ॥

न दोषलक्षणावरोधात् (सत्त्वात्)
मोहस्य ॥ ८ ॥

“प्रवर्त्तनालक्षणा दोषाः” इत्यनेन दोषलक्षणेनावरुध्यते
दोषेषु मोह इति ॥ ८ ॥

निमित्तनैमित्तिकोपपत्तेश्च तुल्यजातीया-
नामप्रतिषेधः ॥ ९ ॥

द्रव्याणां गुणानां वाऽनेकविधविकल्पो निमित्तनैमित्तिक-
भावे तुल्यजातीयानां दृष्ट इति ॥ ९ ॥

शङ्कते ।—दोषनिमित्तत्वाच्चीदृश्य दोषभिन्नत्वं स्यात्, अभेदेन कार्यकारणभावा-
भावात् । दोषेभ्य इत्यान्तर्गणिकभेदाद्बहुवचनम् । प्राप्तस्तर्हीत्यश्वस्तु न सत्त्वं, किन्तु
भाष्यकृतः पूरणमित्यपि वदन्ति ॥ ७ ॥

निराकरोति ।—मोहस्य दोषलक्षणसत्त्वादोषत्वम् ; व्यक्तिभेदाच्च हेतुहेतुमज्ञाको
न विरुध्यत इति भावः ॥ ८ ॥

अप्रयोजकत्वमुक्त्वाऽनैकान्तिकत्वमप्याह ।—एकजातीययोरपि द्रव्यधीर्गुणधीश्च
निमित्तनैमित्तिकोपपत्तेः हेतुहेतुमज्ञावस्तीकारात्, तुल्यजातीयत्वप्रतिषेधो न युक्त
इति ॥ ९ ॥

दोषानन्तरं प्रेत्यभावः, तस्यासिद्धिः, आत्मनो नित्यत्वात् ; न खलु नित्यं किञ्चिज्जायते, म्रियते वा, इति जन्ममरणयो-
र्नित्यत्वादात्मनोऽनुपपत्तिः, उभयञ्च प्रेत्यभाव इति । तत्रार्थं
सिद्धानुवादः,—

आत्मनित्यत्वे प्रेत्यभावसिद्धिः ॥ १० ॥

नित्योऽयमात्मा प्रैति, पूर्वशरीरं जहाति, म्रियते इति,
प्रेत्य च पूर्वशरीरं हित्वा भवति, जायते, शरीरान्तरमुपादत्ते
इति ; तच्चैतदुभयं “पुनरुत्पत्तिः प्रेत्यभावः” इत्यत्रोक्तम् ;
पूर्वशरीरं हित्वा शरीरान्तरोपादानं प्रेत्यभाव इति, तच्चैतन्नित्यत्वे
सम्भवतीति । यस्य तु सत्त्वोत्पादः सत्त्वनिरोधः प्रेत्यभावः, तस्य
कृतहानमकृताभ्यागमश्च दोषः, उच्छेदहेतुवादे ऋष्युपदेशा-
श्चानर्थका इति ॥ १० ॥

कथमुत्पत्तिरिति चेत्,—

व्यक्ताद्व्यक्तानां प्रत्यक्षप्रामाण्यात् ॥ ११ ॥

केन प्रकारेण किंधर्मकात् कारणाद्व्यक्तं शरीराद्युत्पद्यते ?
इति । व्यक्तात् भूतसमाख्यातात् पृथिव्यादितः परमसूक्ष्मानि-

क्रमप्राप्ततया प्रेत्यभावे परौचणीये प्रेत्यभावः शरीरस्य बुद्धेरात्मनो वा ? इति सशवे
“पुनरुत्पत्तिः प्रेत्यभावः” इति लक्षणसूत्रादिनष्टस्योत्पादः प्रतीयते, न चासौ नित्यस्या-
ऽऽत्मनः सम्भवतीति शरीरादेः स्यात् । न च स्रस्तस्य शरीरादेरुत्पत्तिविरोधान्नैदं युक्तमिति
वाच्यम् ; प्रेत्यभाव इत्यस्य “मुखं व्यादाय स्तपिति” इतिवत् व्यत्ययेन भूत्वा प्रायश्च-
मित्यर्थादत्र सिद्धान्तसूत्रम् ।—आत्मनः पूर्वोक्तयुक्त्या नित्यत्वे प्रेत्यभावस्तस्य सिध्यति,
एकजातीयशरीराऽऽद्यसम्बन्ध-चरमसम्बन्धनाशयोरुत्पादप्रायणयोरौच्यः सम्भवात् ।
सम्बन्धस्त्ववच्छेदावच्छेदकभावलक्षणः, स च स्वरूपसम्बन्धविशेषोऽतिरिक्तो वेत्यन्यदेतत् ।
लक्षणसूत्रे “पुनरुत्पत्तिः” इत्यत्र पुनःपदञ्च प्रेत्यभावप्रवाहस्यानादित्वज्ञापनाय,
तत्तज्ज्ञानञ्च वैराग्य उपयुज्यत इति ॥ १० ॥

ननु प्रेत्यभाव उत्पत्तिनिवृत्त्यः, सा च न संजातीयाह्निकातीयाह्वा सम्भवति,

त्याद्वक्तं शरीरेन्द्रियविषयोपकरणाऽऽधारं प्रज्ञातं द्रव्यमुत्पद्यते ।
 व्यक्तञ्च खल्विन्द्रियग्राह्यं, तस्मान्मान्यात् कारणमपि व्यक्तम् ।
 किं सामान्यम् ?—रूपाऽऽदिगुणयोगः । रूपाऽऽदिगुणयुक्तेभ्यः
 पृथिव्यादिभ्यो नित्येभ्यो रूपाऽऽदिगुणयुक्तं शरीराद्युत्पद्यते,
 प्रत्यक्षप्रामाण्यात् ; दृष्टो हि रूपाऽऽदिगुणयुक्तेभ्यो सृष्ट्यभूतिभ्य-
 स्तथाभूतस्य द्रव्यस्योत्पादः, तेन चादृष्टस्यानुमानमिति, रूपा-
 ऽऽदीनामन्वयदर्शनात् प्रकृतिविकारयोः पृथिव्यादीनामती-
 न्द्रियाणां कारणभावोऽनुमीयते इति ॥ ११ ॥

न घटाद्वटानिष्पत्तेः ॥ १२ ॥

इदमपि प्रत्यक्षम् ;—न खलु व्यक्ताद्वटाद्वक्तो घट उत्पद्य-
 मानो दृश्यत इति व्यक्ताद्वक्तस्यानुत्पत्तिदर्शनान्न व्यक्तं कारण-
 मिति ॥ १२ ॥

व्यक्ताद्वटनिष्पत्तेरप्रतिषेधः ॥ १३ ॥

न ब्रूमः सर्वं सर्वस्य कारणमिति, किन्तु यदुत्पद्यते व्यक्तं
 द्रव्यं, तत् तथाभूतादेवोत्पद्यत इति । व्यक्तञ्च तन्मृद्द्रव्यं

आद्यपृथिव्यादौ व्यभिचारात्, तन्नित्यत्वे मानाभावात्, अतः प्रेत्यभावोऽसिद्धः, इत्युपो-
 द्घातात् प्रसङ्गाद्भौत्यत्तिप्रकारं दर्शयति ।—व्यक्तानाम्, उत्पत्तिरिति शेषः । व्यक्ताद्वक्त-
 जातीयत्वं पृथिव्यादितः, व्यक्तानां व्यक्तजातीयानां जन्मपृथिव्यादीनाम्, उत्पत्तिः ।
 इत्यञ्च पृथिव्यादेः पृथिव्यादितो रूपवदादितश्च रूपवदादीनामुत्पत्तेः प्रत्यक्षसिद्धत्वात्पर-
 मागुरपि कल्पान्ते, तसरेणीरपकृष्टमङ्गत्वेन सावयवावयवत्वसिद्धेः (ख) तदवयवावयवस्य
 आघवान्नित्यत्वमिति भावः ॥ ११ ॥

अवधुता शङ्कते ।—विशेषकार्यकारणभावाभावे सामान्यतोऽपि न तथेति
 भावः ॥ १२ ॥

विशेषतो व्यभिचारो न विरोधी, सामान्यतस्तु नास्त्येवेत्याशयवान् समाधत्ते ।—

कपालसंज्ञकं, यतो घट उत्पद्यते ; न चैतन्निष्कृष्टवानः क्वचि-
दभ्यनुज्ञां लब्धुमर्हतीति, तदेतत् तत्त्वम् ॥ १३ ॥

अतः परं प्रावादुकानां दृष्टयः प्रदर्शयन्ते,—

अभावाद्भावोत्पत्तिर्नानुपमस्य प्रादुर्भावात् ॥ १४ ॥

असतः सदुत्पद्यते इत्ययं पक्षः । कस्मात् ?—उपमस्य
वौजमङ्गुर उत्पद्यते, नानुपमस्य, न चेद्बीजोपमर्दः, अङ्गुरोत्पत्तिर्न
स्यादिति ॥ १४ ॥

अत्राभिधीयते,—

व्याघातादप्रयोगः ॥ १५ ॥

उपमस्य प्रादुर्भावादित्युक्तः प्रयोगः, व्याघातात् ; यदुप-
मस्य, न तदुपमस्य प्रादुर्भावितुमर्हति, विद्यमानत्वात् ; यच्च
प्रादुर्भावेति, न तनाप्रादुर्भूतेनाविद्यमानेनोपमर्द इति ॥ १५ ॥

नातीतानागतयोः कारकशब्दप्रयोगात् ॥ १६ ॥

अतीते चानागते चाविद्यमाने कारकशब्दाः प्रयुज्यन्ते ;
पुत्नी जनिष्यते, जनिष्यमाणं पुत्रमभिनन्दति, पुत्रस्य जनिष्य-
माणस्य नाम करोति, अभूत् कुम्भः, भिन्नं कुम्भमनुशोचति,

सजातीयत्वात् सजातीयोत्पत्तेर्न प्रतिषेधः, पृथिवीजातीयत्वात् कपालादिवो घटाऽऽदि-
निष्यन्ते, उक्ताऽऽपादनं चाप्रयोजकमिति भावः ॥ १६ ॥

समाप्तं प्रत्येकपक्षपरिच्छादप्रकरणम् ।

अथावाष्टौ प्रकरणानि प्रसङ्गाद्व्यक्तानामित्येतास्त्रयस्सुपीहाताहा ; तत्राऽऽदौ
मुख्यतोपादानप्रकरणम् ; तत्र पूर्वपक्षसूत्रम् ।—अभावादुपादानात्, कार्याणां भावाना-
मुत्पत्तिः, यतोऽङ्गुरादेर्वीजाऽऽदिकमनुपमस्य न प्रादुर्भावाभावः, तथा च बीजाऽऽदि-
विनाशोऽङ्गुराद्युपादानमिति ॥ १४ ॥

अतीतरम् ।—उपमस्य प्रादुर्भावतीति न युक्तः प्रयोगः, व्याघातात्, उपमर्दकस्य
पूर्वमसत्त्वे उपमर्दकत्वायोगात्, पूर्वं सत्त्वे च परतः प्रादुर्भावायोगात् ॥ १५ ॥

पूर्वपक्षो दूषयति ।—नामुक्तः प्रयोगः, अतीतेऽनागते च कारकशब्दप्रयोगात्

भिन्नस्य कुम्भस्य कपालानि, अजाताः पुत्राः पितरं तापयन्तीति बहुल भाक्ताः प्रयोगाः दृश्यन्ते । का पुनरियं भक्तिः ?—आनन्तर्यं भक्तिः । आनन्तर्यसामर्थ्यादुपमृद्य प्रादुर्भावार्थः, प्रादुर्भवविषयबहुल उपमृदातीति भाक्तं कर्तृत्वमिति ॥ १६ ॥

न विनष्टेभ्योऽनिष्पत्तेः ॥ १७ ॥

न विनष्टाद्बीजादङ्कुर उत्पद्यत इति, तस्मान्नाभावात् भावोत्पत्तिरिति ॥ १७ ॥

क्रमनिर्देशादप्रतिषेधः ॥ १८ ॥

उपमर्दप्रादुर्भावयोः पौर्वापर्यनियमः क्रमः, स खल्वभावाद्भावोत्पत्तेर्हेतुर्निर्दिश्यते, स च न प्रतिषिध्यत इति । व्याहृतव्यूहानामवयवानां पूर्वव्यूहनिवृत्तौ व्यूहान्तराद्व्यनिष्पत्तिः, नभभावात् । बीजावयवाः कुतश्चिन्निमित्तात् प्रादुर्भूतक्रियाः पूर्वव्यूहं जहति, व्यूहान्तरञ्चाऽऽपद्यन्ते, व्यूहान्तरादङ्कुर उत्पद्यते । दृश्यन्ते खल्ववयवास्तत्सयोगाद्ङुरोत्पत्तिहेतवः । न चानिवृत्ते पूर्वव्यूहे बीजावयवानां शक्यं व्यूहान्तरेण भवितुम्, इत्युपमर्द-

कृत्-कर्माऽऽदिबोधकशब्दप्रयोगात् ; यथा जनिष्यते पुत्रः, अनित्यमाणं पुत्रमभिनन्दति, अमृतं कुम्भः, भिन्नं कुम्भमनुशोचति ॥ १६ ॥

गन्वासानौपचारिकः प्रयोगः, तथाऽपि किं बीजाऽऽदेर्विनष्टस्योपादानत्वं मन्यसे, बीजाऽऽदिविनाशस्य वा ? अन्येऽपि तस्योपादानत्वं, निमित्तत्वं वा ? तवाऽऽदौ उत्तरम् ।—विनष्टानां बीजाऽऽदीनामुपादानत्वाद्योगात्, अत एव न द्वितीयः, तत्र विनष्टं विनाशः, ततो नीत्युत्तिः, द्रव्यत्वस्य सावकार्यसमवायिकारणताऽवच्छेदकत्वात् ॥ १७ ॥

द्वितीये त्वाङ् ।—अभावस्य कारणत्वं प्रतिषिध्यते, प्रतिबन्धकाभावस्य हेतुलोपगमात्, इत्याङ्, क्रमेति ।—बीजे विनष्टेऽङ्कुरो जायत इति प्रत्ययात् बीजस्य प्रतिबन्धकस्याभावः कारणम् ; बीजे विनष्टे हि तदवयवैर्जलाभिषिक्तभूम्यवयवसहितैरङ्कुर

प्रादुर्भावयोः पौर्वापर्यनियमः क्रमः ; तस्मान्नाभावाद्भावोत्पत्तिरिति । न चान्यद्भोजावयवेभ्योऽङ्कुरोत्पत्तिकारणम्, इत्युपपद्यते बीजोपादाननियम इति ॥ १८ ॥

अथापर आह,—

ईश्वरः कारणं पुरुषकर्माफल्यदर्शनात् ॥ १९ ॥

पुरुषोऽयं समीहमानो नावश्यं समीहाफलमाप्नोति, तेनानुमोयते, पराधीनं पुरुषकर्मफलाऽऽराधनमिति । यदधीनं, स ईश्वरः, तस्मादीश्वरः कारणमिति ॥ १९ ॥

न पुरुषकर्माभावे फलानिष्पत्तेः ॥ २० ॥

ईश्वराधीना चेत् फलनिष्पत्तिः स्यात्, अपि तर्हि पुरुषस्य समीहामन्तरेण फलं निष्पद्येतेति ॥ २० ॥

भारभ्यते, अभावभावस्य कारणत्वे चूर्णीकृतादपि बीजादङ्कुरोत्पत्तिः स्यात्, अभावस्य निर्विशेषत्वादिति भावः ॥ १८ ॥

समाप्तं शून्यतोपादाननिराकरणप्रकरणम् ।

मतान्तरमाह ।—अनेन ब्रह्मपरिणामवादी ब्रह्मविवर्तवादी वा दर्शित इति वदन्ति ; तथा हि, ब्रह्मैव नामरूपप्रपञ्चभेदेन विपरिणमते सृत्तिकेवोदञ्चनाऽऽदिभावेन ; अत एव प्राकृतरूपस्य सत्त्वस्यापरित्यागः प्रपञ्चेषु उदञ्चनादाविव सृत्तिकालस्त्वि परिणामवादः । ब्रह्मैव चानाद्यनिर्वचनीयाविद्यावशाद्भानारूपेण विवर्तते मुख्यमिव तत्तज्जलाद्यालम्बनभेदादिति विवर्तवादः । ननु पुरुषकर्मेव कारणमस्तु, किनीश्वरस्य कारणत्वेन ? इत्यत आह, पुरुषेति ।—पुरुषकर्माणो हि वैफल्यमपि दृश्यन्ते, सहकार्यन्तरमवश्यं वाच्यम् ; तथा च, ईश्वर एव यथा यथेच्छति, तथा जगद्विपरिवर्तते इत्येवास्तु, किं पुरुषकर्माणां ? इति भावः । वस्तुतस्तु केवलेश्वरकारणतापुत्रं प्रकरणं, तदुपादानतापरत्वे तु न किमपि मानमाकलयाम इति ॥ १९ ॥

समाधत्ते ।—केवलं न ब्रह्मणः, परन्तु ईश्वरस्यैव हेतुत्वे तदिच्छाया अप्यतिगिक्तायाः आदिष्यतायाश्चानभ्युपगमात्, अभ्युपगमे हेताऽऽपत्तिः ; अतः सर्वे सर्वदा स्यात्, न स्याच्च कार्यवैचित्र्यमिति पुरुषकर्माणांऽपि सहकारिताऽऽवश्यं कौ, ब्रह्मण उपपादानत्वन्तु न ब्रह्मभवति, असमवायिकारणासम्भवात्, तस्य कारणतामात्रं लिख्यत एवेति भावः ॥ २० ॥

तत्कारितत्वादहेतुः ॥ २१ ॥

पुरुषकारमीश्वरोऽनुगृह्णाति फलाय, पुरुषस्य यतमानस्येश्वरः फलं सम्पादयतीति । यदा न सम्पादयति, तदा पुरुषकर्माफलं भवतीति, तस्मादौश्वरकारितत्वादहेतुः पुरुषकर्माभावे फलानिष्पत्तेरिति । * गुणविशिष्टमात्मान्तरमीश्वरः, तस्मात्सत्त्वकल्पात् कल्पान्तरानुपपत्तिः * । अधर्ममिथ्याज्ञानप्रमादहान्या धर्मज्ञानसमाधिसम्पदा च विशिष्टमात्मान्तरमीश्वरः, तस्य च धर्मसमाधफलमणिमाद्यष्टविधमैश्वर्यम् ; सङ्कल्पानुविधायी चास्य धर्मः प्रत्यात्मवृत्तीन् धर्माधर्मसञ्चयान् पृथिव्यादीनि च भूतानि प्रवर्त्तयति, एवञ्च स्वकृताभ्यागमस्यालोपेन निर्माणप्राकाश्यमीश्वरस्य स्वकृतकमफलं वेदितव्यम् ; आत्मकल्पश्चायं, यथा पिताऽपत्यानां, तथा पितृभूत ईश्वरो भूतानाम् ; न चाऽऽत्मकल्पादन्यः कल्पः सम्भवति, न तावदस्य बुद्धि विना कश्चिद्धर्मो लिङ्गभूतः शक्यः उपपादयितुम् ; आगमाच्च, द्रष्टा बोद्धा सर्वज्ञातेश्वर इति बुद्ध्यादिभिश्चाऽऽत्मलिङ्गैः (त)

नन्वेव पुरुषव्यापारस्य फले व्यभिचारी न स्यादिति चेदत्राऽऽह ।—फलाभावस्य पुरुषकर्माभावकारितत्वात् पुरुषस्य कर्म षट्ष्टं, तदभावाधीनत्वात्, पुरुषकारः अहेतुः फलानुपपादकः । नन्वीश्वर एव कः ? इत्यत्र भाष्यः,—गुणविशिष्टमात्मान्तरमीश्वरः गुणैर्निव्यज्ञानेच्छाप्रयत्नेः सामान्यगुणैश्च संयोगाऽऽदिभिर्विशिष्टमात्मान्तरं जीवेश्वरीभिरत्र आत्मा जगदाराध्यः सृष्ट्यादिकर्त्ता वेदद्वारा हिताहितोपदेशको जगत्पतिरिति । परे तु,—प्रसङ्गादौश्वरप्रतिपादनायैषा त्रिसूत्री, तथा हि, ईश्वरः कारणम् अर्थाज्जन्यजातस्य, अनुमानन्तु चित्यादिक सकर्त्तृकं कार्यत्वाद्दृष्टवदित्युक्तम् । ननु जीवानामेव कर्त्तृत्वं स्यादत्राऽऽह, पुरुषेति ।—पुरुषकर्मणां वैफल्यं दृश्यते, तथा च, विफलैः कर्मणि प्रवर्त्तमानत्वादञ्जल जीवानां, यतः उपपादानगीचरापरोचज्ञानादिमती हि कर्त्तृत्वं, न च चित्याद्युपादानगीचरज्ञानं जीवानामिति

(क) विनेति योन्यम् ; द्वितीया विनायोक्ते ।

निस्वरूपाऽऽख्यमीश्वरं प्रत्यक्षानुमानाऽऽगमविषयातीतं कः शक्त
उपपादयितुम् ? स्वकृताभ्यागमलोपेन च प्रवर्तमानस्यास्य
यदुक्तं प्रतिषेधजातम्, अकर्मनिमित्ते शरीरसर्गे तत् सर्वं
प्रसज्यत इति ॥ २१ ॥

अपरमिदानोमाह,—

अनिमित्ततो भावोत्पत्तिः कण्टकतैच्छा-
ऽऽदिदर्शनात् ॥ २२ ॥

अनिमित्ता शरीराद्युत्पत्तिः ; कस्मात् ?—कण्टकतैच्छा-
ऽऽदिदर्शनात् ; कण्टकस्य तैच्छां, पर्वतधातूनां चित्रता, ग्रावः
अक्षता, निर्निमित्तञ्चोपादानं दृष्टं, तथा शरीरसर्गोऽपीति ॥ २२ ॥

अनिमित्तनिमित्तत्वान्नानिमित्ततः ॥ २३ ॥

अनिमित्ततो भावोत्पत्तिरित्युच्यते, यतश्चोत्पद्यते, तन्निमित्तम्,
अनिमित्तस्य निमित्तत्वान्नानिमित्ता भावोत्पत्तिरिति ॥ २३ ॥

भावः । नन्वदृष्टद्वारा जीवानां कर्तृत्वमस्त्वित्याशङ्कते, न पुरुषेति ।—फलस्य कार्यस्य,
कर्माभावेऽनिमित्तः ; तत्तत्पुरुषोपभोगसाधनत्वात् तत्कर्मजन्यत्वमिति स्वीरणाय पुरुषेति ।
समाधत्ते, तदिति ।—कर्मणोऽपि तत्कारितत्वादोश्वरकारित्वात्, अचेतनस्य चेतनाऽधि-
ष्ठितस्यैव जनकत्वादिति भावः ॥ २१ ॥

समाप्तमौश्वरोपादानताप्रकरणम् ।

यदि च कार्याणामाकस्मिकत्वं, तदा न परमाखादीनामुपादानत्वं, न वेश्वरस्य
निमित्तत्वम्, अत आकस्मिकत्वनिराकरणप्रकरणमारभते ; तत्र पूर्वपक्षमुदम् ।—
अनिमित्तत इति प्रथमाऽन्तात् तस्मिन्, अनिमित्ता भावोत्पत्तिरित्यर्थः, भावेति स्पष्टार्थम् ;
घटाद्युत्पत्तिर्न कारणनियम्या, उत्पत्तिमत्त्वात्, कण्टकतैच्छाद्युत्पत्तिवत् ; यद्वा,—
घटाऽऽदिकं न सकारणकं, भावत्वात्, कण्टकतैच्छादिवत् । तैच्छा संस्थानविशेषः ।
आदिपदान्मयूरचिन्ताऽऽदिपरिग्रहः, तदकारणकमेवेत्याशयः ॥ २२ ॥

एकदेशी भान्ती दूषयति ।—अनिमित्तत इति हेतुपक्षमौनिर्देशादनिमित्तस्यैव
निमित्तत्वात् कथमनिमित्तत इति ॥ २३ ॥

निमित्तानिमित्तयोरर्थान्तरभावादप्रतिषेधः ॥२४॥

अन्यद्दि निमित्तम्, अन्यच्च निमित्तप्रत्याख्यानम् ; न च प्रत्याख्यानमेव प्रत्याख्येयम् ; यथाऽनुदकः कमण्डलुरिति नोदक-
प्रतिषेध उदकं भवतीति ; स खल्वयं वाटोऽकर्मनिमित्तः
शरीरादिसर्ग इत्येतस्मान्न भिद्यते, अभेदात् तत्प्रतिषेधेनैव
प्रतिषिद्धो वेदितव्य इति ॥ २४ ॥

अन्येऽनुमन्यन्ते,—

सर्वमनित्यमुत्पत्तिविनाशधर्मकत्वात् ॥ २५ ॥

किमनित्यं नाम ?—यस्य कदाचिद्भावस्तदनित्यम्, उत्पत्ति-
धर्मकमनुत्पन्नं नास्ति, विनाशधर्मकमविनष्टं नास्ति । किं पुनः
सर्वम् ?—भौतिकञ्च शरीरादि, अभौतिकञ्च बुद्ध्यादि, तदुभय-

दूषयति ।—अनिमित्तस्य निमित्तस्य च अर्थान्तरभावात् भेदात्, उक्तः
प्रतिषेधो न युक्तः, अनिमित्तस्य निमित्तसम्भवात्, शरीरस्याकर्मनिमित्तत्वदूषणेनैव
च तद्दूषितप्रायमित्याशयेन नात्र दूषितमिति । नव्यास्तु सूत्रद्वयीमेवं व्याचक्षते,—
समाधत्ते, अनिमित्तेति ।—अनिमित्तस्य अनिमित्तत्वसाधकस्य, निमित्तत्वादनिमित्त-
त्वानुमिति-जनकत्वात्, अनिमित्त इति व्याहृतम्, अनिमित्तत्वानुमिति-जनका-
नभ्युपगमेऽनिमित्तत्वं न सिध्येदिति कण्टकतैच्छादिकमपि नानिमित्तकम्, अदृष्ट
विशेषसङ्गतैरशुभिसदुत्पादनादिति हृदयम् । दोषान्तरमाह, निमित्तेति ।—इदमत्र
निमित्तमिदमनिमित्तमिति प्रतीत्या तयोर्भेदसिद्धेर्निमित्तप्रतिषेधो न युक्तः, इतरथा
च सार्वलौकिकौ प्रतीतिर्नोपपद्येतेति भावः ॥ २४ ॥

समाप्तमाकस्मिकत्वप्रकरणम् ।

सर्वस्वेवानित्यत्वे नाऽऽत्मादेरपि नित्यत्वं स्यात्, अतः सर्वानित्यत्वनिराकरण-
प्रकरणम् ; तत्र प्रमेयत्वम् अनित्यत्वव्याप्यं न वा ? इति संशये पूर्वपक्षसूचम् ।—
अनित्यं विनाशः, उत्पत्तिमती विनाशधर्मकत्वात्, उत्पत्तिमत्त्वच्छाऽऽकाशादेरपि मेयत्वात्
सिद्धमिति भावः, तेन परमते यत्र नासिद्धिः ; यद्वा,—उत्पत्तिविनाशधर्मकत्वात्

उत्पत्तिविनाशधर्मकं विज्ञायते, तस्मात् तत्सर्वम् अनित्य-
मिति ॥ २५ ॥

नानित्यतानित्यत्वात् ॥ २६ ॥

यदि तावत् सर्वस्यानित्यता नित्या, तन्नित्यत्वान्न सर्व-
मनित्यम् ; अथानित्या, तस्यामविद्यमानायां सर्वं नित्य-
मिति ॥ २६ ॥

तदनित्यत्वमग्नेर्दाह्यं विनाश्यानुविनाशवत् ॥ २७ ॥

तस्या अनित्यताया अप्यनित्यत्वम् ; कथम् ?—यथाऽग्निर्दाह्यं
विनाश्यानुविनश्यति, एवं सर्वस्यानित्यता सर्वं विनाश्यानु-
विनश्यतीति ॥ २७ ॥

नित्यस्याप्रत्याख्यानं यथोपलब्धिव्यवस्थानात् ॥ २८ ॥

अयं खलु वादो नित्यं प्रत्याचष्टे, नित्यस्य च प्रत्याख्यान-
मनुपपन्नम् ; कस्मात् ?—यथोपलब्धिव्यवस्थानात् । यस्योत्पत्ति-
विनाशधर्मकत्वमुपलभ्यते प्रमाणतः, तदनित्यम् ; यस्य नोप-
लभ्यते, तद्विपरीतम् । न च परमसूक्ष्माणां भूतानामाकाश-
कालदिशात्ममनसां तद्गुणानाञ्च केषाञ्चित् सामान्यविशेषसम-

उत्पत्तिविनाशधर्मकाणां मानसिद्धत्वात् तद्भिन्नमप्रमाणमिति हृदयम् ; परे तु,—
अनित्यत्वं कादाचित्कत्वम्, उत्पत्तिधर्मकत्वादिनाशधर्मकत्वादिति हेतुद्वये तात्पर्य-
मित्याहुः ॥ २९ ॥

दूषयति ।—उत्पत्तिमत्त्वं न विनाशित्वासाधकम्, अनित्यताया ध्वंसस्य, नित्य-
त्वादिविनाशित्वात् तत्र व्यभिचारात् ॥ २६ ॥

आक्षिपति ।—तस्या अनित्यतायाः, अप्यनित्यत्वम् ; यथाऽग्निर्दाह्येऽन्धकारादेः
विनाशानन्तरं स्वयमपि नश्यति, न तु दाह्योन्मज्जनं, तथा घटादेरपि नाशी नश्यति,
न घटाद्युन्मज्जनं, ध्वंसध्वंसस्यापि प्रतियोगिध्वंसत्वात् ; ध्वंसप्रागभावानाधारकालस्य
प्रतियोग्यधिकरणत्वमिति व्याप्तेरप्रयोजकत्वाद्युन्मज्जनमित्यन्ते ॥ २७ ॥

समाधत्ते ।—नित्यस्य नित्यत्वविशिष्टस्य, नित्यत्वस्य, न प्रत्याख्यानमिति क्लृप्तम् ;

वायानाञ्चोत्पत्तिविनाशधर्मकत्वं प्रमाणत उपलभ्यते ; तस्मान्नि-
त्यान्येतानीति ॥ २८ ॥

अयमन्य एकान्तः,—

सर्वं नित्यं पञ्चभूतनित्यत्वात् ॥ २९ ॥

भूतमात्रमिदं सर्वं, तानि च नित्यानि, भूतोच्छेदानुपपत्ते-
रिति ॥ २९ ॥

नोत्पत्तिविनाशकारणोपलब्धेः ॥ ३० ॥

उत्पत्तिकारणञ्चोपलभ्यते, विनाशकारणञ्च, तत् सर्वनित्यत्वे
व्याहन्यत इति ॥ ३० ॥

तल्लक्षणावरोधादप्रतिषेधः ॥ ३१ ॥

यस्योत्पत्तिविनाशकारणमुपलभ्यत इति मन्यसे, न तद्भूत-
लक्षणहीनमर्थान्तरं गृह्यते ; भूतलक्षणावरोधाद्भूतमात्रमिदं
मित्ययुक्तोऽयं प्रतिषेधः इति ॥ ३१ ॥

नोत्पत्तितत्कारणोपलब्धेः ॥ ३२ ॥

कारणसमानगुणस्योत्पत्तिः कारणञ्चोपलभ्यते, न चैतदुभयं
बन्धोपलब्धिः उपलब्ध्यनतिक्रमेण ; तथा च, धर्मिणाहकमानेन लाघवसङ्कते-
नाऽऽकाशादेर्नित्यत्वव्यवस्थापनादिति ॥ ३२ ॥

समार्थं सर्वानित्यत्वनिराकरणप्रकरणम् ।

सर्वनित्यत्वे न प्रेत्यभावाऽऽदिसिद्धिः, अतस्तन्निराकरणप्रकरणम् ; तवाऽऽक्षेप-
सूत्रम् ।—सर्वं नित्यं भूतत्वान्नेयत्वाद्वा ; तत्र दृष्टान्तप्रदर्शनाय पञ्चभूतनित्यत्वादित्युक्तम्,
तेन परमाखाकाशदृष्टान्तता लभ्यते ॥ ३२ ॥

समाधत्ते ।—सर्वनित्यत्वं न युक्तं, घटाऽऽदीनाम् उत्पत्तिविनाशकारणानां कषाख-
संयोगमुद्गरपाताऽऽदीनाम् उपलब्धेः, तथा चोत्पादविनाशावावश्यकविति ॥ ३० ॥

पुनः साङ्ख्य आह ।—उक्तप्रतिषेधो न, नित्यस्य परमाखादेर्दृष्टलक्षणं भूतत्वाऽऽदि,
घटाऽऽदौ तदवरोधात् तत्त्वत्वात् ; तथा चोत्पादादिप्रत्ययो भ्रान्त इति भावः ॥ ३१ ॥

दूषयति ।—अनित्यत्वनिषेधो न युक्तः, उत्पत्तेस्तत्कारणात् तत्प्रमापत्वात्, उपलब्धेः,

नत्यविषयं, न चोत्पत्तितत्कारणोपलब्धिः शक्या प्रत्या-
 श्रातुं, न चाविषया काचिदुपलब्धिरिति उपलब्धिसामर्थ्यात्
 तारणेन समानगुणं कार्यमुत्पद्यत इत्यनुमीयते, सा खलूपलब्धे-
 र्विषय इति । एवञ्च तल्लक्षणावरोधोपपत्तिरिति उत्पत्तिविनाश-
 कारणप्रयुक्तस्य ज्ञातुः प्रयत्नो दृष्ट इति । प्रसिद्धावयवौ तद्वर्मा,
 उत्पत्तिविनाशधर्मा चावयवौ सिद्ध इति । * शब्दकर्मबुद्ध्या-
 र्शेनां चाव्याप्तिः, * “पञ्चभूतनित्यत्वात्” “तल्लक्षणावरोधात्”
 वेत्यनेन शब्दकर्मबुद्धिसुखदुःखेच्छाद्वेषप्रयत्नाश्च न व्याप्ताः,
 नस्मादनेकान्तः, * स्वप्नविषयाभिमानवन्निष्ठोपलब्धिरिति चेत्,
 भूतोपलब्धौ तुल्यम् । * यथा स्वप्ने विषयाभिमानः, एवमुत्पत्ति-
 विनाशकारणाभिमान इति, एवञ्चैतद्भूतोपलब्धौ तुल्यम् ;
 द्युष्टिव्याद्युपलब्धिरपि स्वप्नविषयाभिमानवत् प्रसज्यते
 * द्युष्टिव्याद्यभावे सर्वव्यवहारविलोप इति चेत्, तदितरत्र
 समानम्, * उत्पत्तिविनाशकारणोपलब्धिविषयस्याप्यभावे सर्व-
 व्यवहारविलोप इति ; सोऽयं नित्यानामतौन्द्रियत्वादविषयत्वा-
 चोत्पत्तिविनाशयोः स्वप्नविषयाभिमानवदनित्यहेतुरिति ॥३२॥

अवस्थितस्योपादानस्य धर्ममात्रं निवर्त्तते, धर्ममात्रमुपजा-
 यते ; स खलूत्पत्तिविनाशयोर्विषयः ; यच्चोपजायते, तत् प्राग-
 प्युपजननादस्ति ; यच्च निवर्त्तते, तन्निवृत्तमप्यस्तीति ; एवञ्च
 सर्वस्य नित्यत्वमिति,—

न व्यवस्थाऽनुपपत्तेः ॥ ३३ ॥

अयमुपजनः इयं निवृत्तिरिति व्यवस्था नोपपद्यते, उप-
 षा चोत्पादविनाशप्रतीतेः प्रामाणिकत्वात् न तन्निषेधः, इतरथा कादाचित्कत्वप्रती-
 त्यनुपपत्तेः, न चाऽऽविर्भावात् तदुपपत्तिः, तस्यैवानित्यत्वे सर्वनित्यत्वव्याघातात् ।
 विवेचयिष्यते चेदं स्पष्टतरमुपरिष्ठात् ॥ ३२ ॥

उत्पादविनाशप्रत्ययस्य आकलनं सादित्याशङ्काऽऽह ।—सार्धचौकिक्

जातनिवृत्तयोर्विद्यमानत्वात् । अयं धर्म उपजातः, अयं निवृत्त इति सद्भावाविशेषादव्यवस्था ; इदानीमुपजननिवृत्तौ, नेदानो-
मिति कालव्यवस्था नोपपद्यते, सर्वदा विद्यमानत्वात् ; अस्य धर्म-
स्थोपजननिवृत्तौ, नास्वेति व्यवस्थाऽनुपपत्तिः, उभयोरविशेषात् ।
अनागतोऽतीत इति कालव्यवस्थाऽनुपपत्तिः, वर्तमानस्य सद्भाव-
लक्षणत्वात् ; अविद्यमानस्याऽऽत्मलाभ उपजनः, विद्यमानस्या-
ऽऽत्महानं निवृत्तिः इत्येतस्मिन् सति नैते दोषाः ; तस्मात्
यदुक्तं,—प्रागप्युपजननादस्ति, निवृत्तञ्चास्ति, तदयुक्तमिति ॥ ३३ ॥

अयमन्य एकान्तः,—

सर्वं पृथक् भावलक्षणपृथक्त्वात् ॥ ३४ ॥

सर्वं नाना, न कश्चिदेको भावो विद्यते ; कस्मात् ?—भाव-
लक्षणपृथक्त्वात् भावस्य लक्षणमभिधानं, येन लक्ष्यते भावः,
स समाख्याशब्दः, तस्य पृथग्विषयकत्वात् ; सर्वो भावः
समाख्याशब्दः समूहवाचो ; कुम्भ इति संज्ञाशब्दो गन्धरस-
रूपस्पर्शसमूहे बुध्नपार्श्वग्रीवाऽऽदिसमूहे च वर्तते । निदर्शन-
मात्रच्चेदमिति ॥ ३४ ॥

प्रमात्रेण सिद्धस्यापि समत्वशङ्कायां प्रमात्रमन्यवहारविषोपः स्यादि-
त्यर्थः ॥ ३३ ॥

समाप्तं सर्वनित्यत्वनिराकरणप्रकरणम् ।

अथ प्रसङ्गात् सर्वपृथक्प्रकरणम् ; तत्र पूर्वपक्षसूत्रम् ।—सर्वं वस्तु पृथक् नाना,
लक्ष्यतेऽनेनेति लक्षणं समाख्या, तस्याः पृथक्त्वं पृथगर्थकत्वम् ; तथा च प्रयोगः,
घटाऽऽदिः समूहरूपः वाच्यत्वात् सेनावनाऽऽदिवत् ; अतीन्द्रिये गगनाऽऽदौ मानोभावात्,
आत्मनः शरीरानतिरेकात्, गुणकर्मणोराश्याभेदात्, विशेषसमवाययोर्मानाभावात् ;
अभावस्य लुच्छत्वान्न व्यभिचारः ; यद्वा,—घटाऽऽदिकं स्वस्वादपि पृथक्, भाव-
लक्षणानां गन्धरसाऽऽदीनां तत्तदवयवादीनाञ्च, पृथक्त्वात्, घटाऽऽदेशे तदभेदादिति
भावः ॥ ३४ ॥

नानेकलक्षणैरेकभावनिरूप्यतेः ॥ ३५ ॥

अनेकविधलक्षणैरिति मध्यमपदलोपो समासः । गन्धा-
ऽदिभिश्च गुणैर्बुध्नाऽऽदिभिश्चावयवैः सम्बद्ध एको भावो निरूप्यते,
गुणव्यतिरिक्तश्च द्रव्यम्, अवयवातिरिक्तश्चावयवोति विभक्तन्याय-
श्चैतदुभयमिति ॥ ३५ ॥

अथापि,—

लक्षणव्यवस्थानादेवाप्रतिषेधः ॥ ३६ ॥

न कश्चिदेको भाव इत्युक्तः प्रतिषेधः । कस्मात् ?—लक्षण-
व्यवस्थानादेव ; यदिह लक्षणं भावस्य संज्ञाशब्दभूतं, तदेक-
स्मिन् व्यवस्थितम् ; यं कुम्भमद्राक्षं, तं स्पृशामि ; यमेवास्पर्शं, तं
पश्यामीति, नाणुसमूहे गृह्यते इति । * अणुसमूहे चागृह्य-
माणे यदगृह्यते, तदेकमेवेति । अथाप्येतदुक्तं नास्त्येको
भावः, यस्मात् समुदायः, एकानुपपत्तेर्नास्त्येव समूहः *
नास्त्येको भावः, यस्मात् समूहे भावशब्दप्रयोगः, एकस्य चानुप-
पत्तेः समूहो नोपपद्यते, एकसमुच्चयो हि समूह इति व्याहत-
त्वादनुपपन्नम् ; नास्त्येको भाव इति यस्य प्रतिषेधः प्रतिज्ञायते,
समूहे भावशब्दप्रयोगादिति हेतुं ब्रुवता स एवाभ्यनुज्ञायते,

समाधत्ते ।—अनेकलक्षणैरेकस्वरूपे रूपरसाऽऽदिभिस्तत्तदवयवैश्च विशिष्टस्यैक-
स्यैव भावस्य निरूप्यतेत्युक्तेरित्यर्थः ; तथा चैकस्य धर्मिणः प्रत्यक्षाऽऽदिप्रमाणसिद्धत्वात्
तस्य च चाक्षुषलरसनत्वादिविरुद्धधर्माध्यस्तरूपरसाद्यात्मकत्वाभावादवयवानाञ्च
कारणत्वात् कार्यकारणवीरमेदासम्भवाच्च न तत्तदात्मकत्वं घटाऽऽदेः सम्भवतीति
भावः ॥ ३५ ॥

हेतुमाह ।—लक्षणस्य अर्थाद्भावानां घटपटाऽऽदीनां, व्यवस्थानादव्यवस्थितत्वादेव,
अप्रतिषेधः पृथक्त्वव्यवस्थापनं नेत्यर्थः ; कपालसमवेतद्रव्यत्वाऽऽदिकं हि घटाऽऽदे-
र्लक्षणं, कपाले घट इत्यादिप्रतीतिसिद्धम् ; न चेदं समूहाऽऽत्मकत्वे सम्भवति । एवं

एकमसूत्रयो हि समूह इति । समूहे भावशब्दप्रयोगादिति चेत्, समूहमाश्रित्य प्रत्येकं समूहिप्रतिषेधो नास्त्येको भाव इति ; सोऽयमुभयतो व्याघातात् यत्किञ्चनवाद इति ॥ ३६ ॥

अयमपर एकोन्तः,—

सर्वमभावो भावेष्वितरेतराभावसिद्धेः ॥ ३७ ॥

यावद्भावजातं, तत्सर्वमभावः ; कस्मात् ?—भावेष्वितरेतराभावसिद्धेः । असन् गौरश्चाऽऽत्मनाऽनश्वो गौः, असन्नश्वो गवात्मनाऽगौरश्च इति । * असत्प्रत्ययस्य प्रतिषेधस्य च भावशब्देन सामानाधिकरण्यात् सर्वमभाव इति प्रतिज्ञावाक्ये पदयोः प्रतिज्ञाहेत्वोश्च व्याघातादयुक्तम्, * अनेकस्याशेषता सर्वशब्दस्यार्थः, भावप्रतिषेधश्चाभावशब्दस्यार्थः, पूर्वं सोपाख्यमुत्तरं निरूपाख्यम् ; तत्र समुपाख्यायमानं कथं निरूपाख्यमभावः स्यादिति ? न जात्वभावो निरूपाख्योऽनेकतयाऽशेषतया शक्यः प्रतिज्ञातुमिति । सर्वमेतदभाव इति चेत् यदिदं सर्वमिति मन्यसे, तदभाव इति एवं चेत्, अनिवृत्तो व्याघातः ; अनेकमशेषश्चेति नाभावप्रत्ययेन शक्यं भवितुम् ; अस्ति चार्यप्रत्ययः सर्वमिति, तस्मान्नाभाव इति । प्रतिज्ञाहेत्वोश्च व्याघातः सर्वमभाव इति ; भावप्रतिषेधः प्रतिज्ञा, भावेष्वितरेतराभावसिद्धेरिति हेतुः, भावेष्वितरेतराभावमनुज्ञायाऽऽश्रित्य चेतरेतराभावसिद्ध्या सर्वमभाव इत्युच्यते, यदि सर्वमभावो भावेष्वित-

लक्षणस्य घटोऽऽदिस्वरूपस्य, बमहमद्राचं, तं सुशामीति प्रत्यक्षेण व्यवस्थितत्वात् । परमाणुशःप्रत्यक्षत्वात् तत्सम्भवः, किञ्च, समूहलक्षणव्यवस्थितेरेव नीतं युक्तम् ; समूहो हि नानाव्यक्तिसमुदायः, स च नैकव्यक्तेरनभ्युपगमे सिध्यतीति भावः ॥ ३६ ॥

समाप्त सर्वपृथक्कनिराकरणप्रकरणम् ।

सर्वशून्यत्वेन कार्यकारणभावामश्रयः, इति तन्निराकरणप्रकरणसारभूते ; तत्र आनविषयत्वमभावत्वव्याप्यं न वा ? इति सशये पूर्वपक्षसूत्रम् ।—सर्वे विवादपदम्,

रेतराभावसिद्धेरिति नोपपद्यते, अथ भावेष्वितरेतराभावसिद्धिः,
सर्वमभाव इति नोपपद्यते, सूत्रेण चाभिसम्बन्धः ॥ ३७ ॥

न स्वभावसिद्धेर्भावानाम् ॥ ३८ ॥

न सर्वमभावः ; कस्मात् ?—स्वेन भावेन सद्भावात् भावा-
नाम् ; स्वेन धर्मेण भावा भवन्तीति प्रतिज्ञायते ; कश्च स्तो धर्मा
भावानाम् ?—द्रव्यगुणकर्मणां सदादिसामान्यं, द्रव्याणां क्रिया-
वदित्येवमादिर्विशेषः, स्पर्शपर्यन्ताः पृथिव्या इति च प्रत्येक-
ज्ञानन्तो भेदः, सामान्यविशेषसमवायानाञ्च विशिष्टा धर्मा
गृह्यन्ते ; सोऽयमभावस्य निरुपाख्यत्वात् सम्प्रत्यायकोऽर्थभेदो न
स्यात्, अस्ति त्वयं, तस्मान्न सर्वमभाव इति । अथवा न स्वभाव-
सिद्धेर्भावानामिति स्वरूपसिद्धेरिति ; गौरिति प्रयुज्यमाने शब्दे
जातिविशिष्टं द्रव्य गृह्यते, नाभावमात्रम् ; यदि च सर्वमभावः,
गौरित्यभावः प्रतीयेत, गोशब्देन चाभाव उच्येत, यस्मात्तु
गोशब्दप्रयोगे द्रव्यविशेषः प्रतीयते, नाभावः, तस्मादयुक्त-
मिति । अथवा न स्वभावसिद्धेरिति—असन् गौरश्चाऽऽत्मनेति
गवात्मना कस्मान्नोच्यते ?—अवचनात् गवात्मना गौरस्तोति
स्वभावसिद्धिः ; अनश्चोऽश्व इति वा अगौर्गौरिति वा कस्मान्नो-
च्यते ?—अवचनात् स्वेन रूपेण विद्यमानता द्रव्यस्येति
विज्ञायते, अव्यतिरेकप्रतिषेधे च भावानामसंयोगाऽऽदिसम्बन्धो
व्यतिरेकः, अत्राव्यतिरेकोऽभेदाऽऽख्यसम्बन्धः, तद्व्यतिषेधे
सदा असत्प्रत्ययसामानाधिकारण्यम् ; यथा न सन्ति
कुण्डे वदराणीति, असन् गौरश्चाऽऽत्मना अनश्वे गौरिति च
गवाश्वयोरव्यतिरेकः प्रतिषिध्यते, गवाश्वयोरैकत्वं नास्तीति,

अभावस्तुच्छम् ; तत्र प्रत्यक्षं मानमाह, भावेष्विति ।—भावत्वाभिमतेषु घटाऽऽदिषु
अभावत्वसिद्धेः, घटः पटो नेत्यादिप्रतीत्या सर्वेषामभावत्वसिद्धेः ॥ ३७ ॥

सिद्धान्तसूत्रम् ।—भावानां पृथिव्यादीनां स्वभावस्य तत्त्वादेः सत्त्वाः

तस्मिन् प्रतिषिध्यमाने भावेन गवा सामानाधिकरण्य-
मसत्प्रत्ययस्यासन् मौरखाऽऽत्मनेति, यथा न सन्ति कुण्डे
वदराणोति कुण्डे वदरसंयोगे प्रतिषिध्यमाने सद्भिरस-
त्प्रत्ययस्य सामानाधिकरण्यमिति ॥ ३८ ॥

न स्वभावसिद्धिरापेक्षिकत्वात् ॥ ३९ ॥

अपेक्षाकृतमापेक्षिकम् ; ऋखापेक्षाकृतं दीर्घं, दीर्घापेक्षा-
कृतं ऋस्वम् ; न खेनाऽऽत्मनावस्थितं किञ्चित् ; कस्मात् ?—
अपेक्षासामर्थ्यात् ; तस्मान्न स्वभावसिद्धिर्भावानामिति ॥ ३९ ॥

व्याहतत्वादयुक्तम् ॥ ४० ॥

यदि ऋखापेक्षाकृतं दीर्घं, किमिदानीमपेक्ष्य ऋस्वमिति
वृत्तते ?—अथ दीर्घापेक्षाकृतं ऋस्वं, दीर्घमनापेक्षिकम् ;
एवमितरेतराऽऽश्रययोरेकस्याभावेऽन्यतराभावादुभयाभाव इति
अपेक्षाव्यवस्थाऽनुपपन्ना । स्वभावसिद्धावसत्यां समयोः परि-
मण्डलयोर्वा द्रव्ययोरापेक्षिके दीर्घत्वऋस्वत्वे कस्मान्न भवतः ?—
अपेक्षायामनपेक्षयाच्च द्रव्ययोरभेदः । यावती द्रव्ये अपेक्षमाणे,
तावती एवानपेक्षमाणे, नान्यतरत्र भेदः ; आपेक्षिकत्वे तु
सत्यन्यतरत्र विशेषोपजनः स्यादिति । किमपेक्षासामर्थ्यमिति
चेत् ?—इयोर्यहणेऽतिशयग्रहणोपपत्तिः ; हे द्रव्ये पश्यन्नेकत्र

ऋदेश, सिद्धेः ; न हि तुच्छस्य गन्धरूपाऽऽदिकं सत्त्वेन प्रतीतिर्वा सञ्च
वति ॥ ३८ ॥

पुनः प्रहते ।—न हि सर्वेषां भावानामेकः स्वभावः सञ्चवति, आपेक्षिकत्वात्
भिन्नत्वात्, भिन्नस्य एकस्वभावत्वे स्वभावादपि भेदाऽऽपत्तेः ; यथा,—इतरसापेक्षत्वात्,
एतदपेक्षयाऽयं गौवतरः, एतदपेक्षया ऋस्व इति प्रतीतेः ; यच्च सापेक्षं, तदवस्तु ; यथा
ज्ञासापेक्षं स्फटिकाऽऽवस्थम् ॥ ३९ ॥

सुप्तापत्तेः ।—सापेक्षत्वस्य तुच्छत्वव्याघेन्याहतत्वादसिद्धत्वात् न वा षटाऽऽदेः

विद्यमानमतिशयं गृह्णाति, तद्दीर्घमिति व्यवस्यति ; यच्च हीनं गृह्णाति, तद्द्वस्वमिति व्यवस्यतीति, एतच्चापेक्षासामर्थ्यमिति ॥ ४० ॥

अथेमे सङ्ख्यैकान्तवादाः । सर्वमेकं,—सदविशेषात् ; सर्वं द्वेधा,—नित्यानित्यभेदात् ; सर्वं त्रेधा,—ज्ञाता ज्ञानं ज्ञेयमिति ; सर्वं चतुर्धा,—प्रमाता प्रमाणं प्रमेयं प्रमितिरिति ; एवं यथामश्वमन्येऽपीति । तत्र परीक्षा,—

सङ्ख्यैकान्तसिद्धिः कारणानुपपत्त्युपपत्तिभ्याम् ॥ ४१ ॥

यदि साध्यसाधनयोर्नानात्वम्, एकान्तो न सिध्यति, व्यतिरेकात् ; अथ साध्यसाधनयोरभेदः, एवमप्येकान्तो न सिध्यति, साधनाभावात् ; न हि तन्मन्तरेण कस्यचित् सिद्धिरिति ॥ ४१ ॥

सापेक्षत्वं सम्भवति, किञ्च सापेक्षत्वं सापेक्षं न वा, आद्ये तस्य तुच्छत्वाच्च साधकत्वम्, अन्ये तस्यैव सत्यत्वात् कुतः सर्वशून्यत्वमिति भावः ॥ ४० ॥

समाप्तं सर्वशून्यतानिराकरणप्रकरणम् ।

अथ सङ्ख्यैकान्तवादनिराकरणप्रकरणम् । तत्र भाष्यम्,—अथेमे सङ्ख्यैकान्तवादाः, सर्वमेकं,—सदविशेषात् ; सर्वं द्वेधा,—नित्यानित्यभेदात् ; सर्वं त्रेधा,—ज्ञाता ज्ञेयं ज्ञानमिति, सर्वं चतुर्धा,—प्रमाता प्रमाणं प्रमेयं प्रमितिरिति ; एवं यथामश्वमन्येऽपि । तत्र यथा नित्यानित्यत्वलक्षणधर्माभ्यां द्वेध, तथा सत्त्वेनैकमिति स्पष्टोऽर्थः । परे त्वेवं व्याचक्षते,—एकमित्यङ्गत्वादः, तथा च ब्रह्मैवैकं निर्विशेषं सत्यं, सर्वमन्यन्निष्ठा ; यद्वा,—सर्वं प्रपञ्चजातम् एकं हैतुशून्यं, सदविशेषात् ; घटः सन् पटः सन्निति प्रतीतेः, घटाभिन्नसदभिन्नपटस्य घटाभेदसिद्धेः । श्रुतिरपि,—“एकमेवाद्वयं ब्रह्म” । “नेह नानाऽस्ति किञ्चन” (बृह० उप० ४ अध्या० ४ ब्राह्म० १९ मन्त्रः) इत्यादि । अन्येऽपीत्यनेन रूपसंज्ञासंस्कारवेदनाऽनुभवाः पञ्च स्कन्धा इति सौत्वान्तिका इत्यादि-ब्रह्मुच्यते, एतेष्वपि सिद्धान्तसूत्रम् ।—सङ्ख्यैकान्तो न सिध्यति कारणस्य प्रमाणस्य, अनुपपत्तेः, उपपत्तौ वा न सङ्ख्यैकान्तः, साधनस्य साध्यातिरिक्तस्यापेक्षितत्वात् ॥ ४१ ॥

न कारणावयवभावात् ॥ ४२ ॥

न सङ्घैकान्तानामसिद्धिः ; कस्मात् ?—कारणस्यावयव-
भावात् । अवयवः कश्चित् साधनभूत इत्यव्यतिरेकः ; एवं हैता-
ऽऽदीनामपीति ॥ ४२ ॥

निरवयवत्वादहेतुः ॥ ४३ ॥

कारणस्यावयवभावादित्यहेतुः ; कस्मात् ?—सर्वमेक-
मित्यनपवर्गेण प्रतिज्ञाय कस्यचिदेकत्वमुच्यते, तत्र व्यपावृत्तो-
ऽवयवः साधनभूतो नोपपद्यते, एवं हैताऽऽदिष्वपीति । ते
खल्विमे सङ्घैकान्ताः विशेषकारितस्यार्थविस्तारस्य प्रत्याख्यानं
न वर्तन्ते, प्रत्यक्षानुमानाऽऽगमविरोधान्निष्ठावादा भवन्ति ।
अथाभ्यनुज्ञानेन वर्तन्ते, समानधर्मकारितोऽर्थसङ्ग्रही विशेष-
कारितश्चार्थभेद इति एवमेकान्तत्वं जहतीति । ते खल्वेते
तत्त्वज्ञानप्राववेकार्थमेकान्ताः परोक्षिता इति ॥ ४३ ॥

प्रेत्यभावानन्तरं फलम् ; तस्मिन्,—

सद्यः कालान्तरे च फलनिष्पत्तेः संशयः ॥ ४४ ॥

पचति दोग्धीति सद्यः फलमोदन्नपयसी, कर्षति वपतीति
कालान्तरे फलं शस्याधिगम इति । अस्ति चेयं क्रिया

आक्षिपति ।—न, सङ्घैकान्तस्यासिद्धिः, कारणस्य प्रमाणस्य, अवयवभावात्,
उक्तस्यैकदेशत्वाद्भवयवावयविनोश्च भेदाभावः ॥ ४२ ॥

दूषयति ।—उक्तो हेतुर्न युक्तः, सर्वस्येव पचत्वेत्तावशिष्टाभावात्, पचैकदेशस्य
हेतुत्वासम्भवादिति भावः, अस्ति तु ब्रह्मैक्यपरेति । एतच्च नास्मभ्यं रोचते, सत्त्वेनैक्यस्य
नित्यानित्यभेदात् द्वैविध्यादेशाभ्युपगतत्वात्, अनित्यस्याप्यनुमानस्य नित्यानित्यसाधकत्वे
विरोधाभावात् ; कथमितरथा षट्पदार्थी सप्तपदार्थी च सिध्येदिति ? तस्मादहेतु-
त्वादिराकरणपरत्वं एव प्रकरणं सङ्गच्छत इति सङ्केपः ॥ ४३ ॥

समाप्तं सङ्घैकान्तवादनिराकरणप्रकरणम् ।

अथावसरतः फले परीक्षणीये संशयमाह ।—पाकाऽऽदिक्रियायाः सूक्ष्मः फलकः

“अग्निहोत्रं जुहुयात् स्वर्गकामः” (मैत्री० उप० ६।३६) इति ।

एतस्याः फले संशयः ॥ ४४ ॥

न सद्यः, फलं कालान्तरोपभोग्यत्वात् ॥ ४५ ॥

स्वर्गः फलं श्रूयते; तच्च भिक्षेऽस्मिन् देहभेदादुत्पद्यत इति,
न सद्यो ग्रामाऽऽदिकामानामारम्भफलमिति ॥ ४५ ॥

कालान्तरेणानिष्पत्तिर्हेतुविनाशात् ॥ ४६ ॥

ध्वस्तायां प्रवृत्तौ प्रवृत्तेः फलं न कारणमन्तरेणोत्पत्तुमर्हति,
न खलु वै विनष्टात् कारणात् किञ्चिदुत्पद्यत इति ॥ ४६ ॥

प्राङ्निष्पत्तेर्वृक्षफलवत् तस्यात् ॥ ४७ ॥

यथा फलार्थिना वृक्षमूले सेकाऽऽदिपरिकर्म क्रियते,
तस्मिंश्च प्रध्वस्ते पृथिवीधातुरध्वातुना सङ्गृहीतः आन्तरेण
तेजसा पच्यमानो रसद्रव्यं निर्वर्त्तयति, स द्रव्यभूतो रसो
वृक्षानुगतः पाकविशिष्टो व्यूहविशेषेण सन्निविशमानः पर्णाऽऽदि-
फलं निर्वर्त्तयति; एवं परिषेकाऽऽदिकर्म चार्थवत्; न च
विनष्टात् फलनिष्पत्तिः, तथा प्रवृत्त्या सस्कारो धर्माधर्मलक्षणो
जन्यते, स जातो निमित्तान्तरानुगृहीतः कालान्तरे फलं

तस्य कृष्यादेः कालान्तरफलकत्वस्य दर्शनादग्निहोत्रहवनाऽऽदिर्हिंसाऽऽदिर्वा फल साद्यत्वं
कालान्तरीयं वेति संशयः ॥ ४४ ॥

तद्वैदिककौत्स्यं कौत्सीदोनामेव फलत्वसम्भवे नादृष्टादिकल्पनमिति पूर्वमप्ये
सिद्धान्तसूत्रम् ।—कालान्तरोपभोग्यत्वेन प्रतिपादनादित्यर्थः, स्वर्गो हि फलं श्रूयते,
स च दुःखासम्भिन्नमुखं, न वैदिक मुखं तथा; एवं हिंसाऽऽदिसत्तन्त्ररकोपभोगः फलं
श्रूयते, न चेह तत्सम्भव इति भावः ॥ ४५ ॥

शङ्कते ।—कालान्तरेण तत्तत्कर्मणः फलं न सम्भवति, हेतोस्तत्कर्मणः, विना-
शात् ॥ ४६ ॥

समाधत्ते ।—स्वर्गाऽऽदिनिष्पत्तेः प्राक् तद्वारं स्यात् । इष्टान्तमाह, —वृक्षफलवत्,

निष्पादयतीति । उक्तञ्चैतत्,—“पूर्वकृतफलानुबन्धात् तदुत्पत्तिः”
इति ॥ ४७ ॥

तदिदं प्राङ्निष्पत्तेर्निष्पद्यमानम्,—

नासन्न सन्न सदसत्सदसतोर्वैधर्म्यात् ॥ ४८ ॥

प्राङ्निष्पत्तेर्निष्पत्तिधर्मकं नासत्, उपादाननियमात् ;
कस्यचिदुत्पत्तये किञ्चिदुपादेयं, न सर्वं सर्वस्येत्यसद्भावे
नियमो नोपपद्यत इति । न सत्, प्रागुत्पत्तेर्विद्यमानस्योत्पत्ति-
रनुपपन्नैति ; न सदसत्, सदसतोर्वैधर्म्यात् ; सदित्यर्थाभ्यनुज्ञा,
असदित्यर्थप्रतिषेधः, एतयोर्व्याघातो वैधर्म्यम् ; व्याघाताद-
व्यतिरेकानुपपत्तिरिति ॥ ४८ ॥

कस्मात्. ?—

**प्रागुत्पत्तेरुत्पत्तिधर्मकमसदित्यज्ञा उत्पादव्यय-
दर्शनात् ॥ ४९ ॥**

यथा मूलसेकाऽऽदिनाशेऽपि तदधीनावयवोपचयाऽऽदिवारवलेन फलोत्पत्तिः, तथा
अकृतेऽपि यागाऽऽदिनाशेऽपि तज्जन्यादृष्टरूपधारसत्त्वान्न स्वर्गाद्युत्पत्तिविरोधः ॥ ४७ ॥

ननु कार्यकारणभाव एव न विचारसह इत्याशङ्कते ।—प्राङ्निष्पत्तेरित्यनु-
वर्तते, फलमित्यध्याहृतव्यम् ; तथा चोत्पत्तेः प्राक् फले नासत्, असत् उत्पत्तौ अश-
शङ्कादेरप्युत्पत्तिः स्यात्, स्याच्च सिकतादावपि तैलम् ; न वा सत्, सत् उत्पत्ति-
विरोधात्, अत एव न सदसत्, सदसतोः सत्त्वासत्त्वलक्षणवैधर्म्यात् ॥ ४८ ॥

समाधत्ते ।—उत्पत्तिधर्मकम् उत्पत्तिधर्मकत्वेनोपलभ्यमानं पटाऽऽदिकम्, उत्पत्तेः
प्रागसदिति अज्ञा तत्त्वम्, उत्पादनाशयोः प्रमितत्वात्, इदानीं घट उत्पन्न इदानीं
घटो विनष्ट इति प्रत्ययात्, सतस्तु नोत्पत्तिसम्भव उत्पन्नपुनरुत्पादप्रसङ्गात् ; यद्यपि
नाशस्य न तत्र हेतुत्वं, तथाऽप्यनुत्पन्नभावस्य नाशायोगादुत्पादसाधकत्वेन नाश
हेतुः ॥ ४९ ॥

यत्पुनरुक्तं—प्रागुत्पत्तेः कार्यं नासदुपादाननियमादिति,—

बुद्धिसिद्ध्यन्तु तदसत् ॥ ५० ॥

इदमस्योत्पत्तये समर्थं, न सर्वमिति प्रागुत्पत्तेर्नियतकारणं कार्यं बुद्ध्या सिद्धमुत्पत्तिनियमदर्शनात्, तस्मादुपादाननियमस्योपपत्तिः, सति तु कार्यं प्रागुत्पत्तेरुत्पत्तिरेव नास्तीति ॥ ५० ॥

आश्रयव्यतिरेकाद्वृक्षफलोत्पत्तिवदित्यहेतुः ॥ ५१ ॥

मूलसेकाऽऽदिपरिकर्म फलञ्चोभयं वृक्षाऽऽश्रयं, कर्म चेह शरीरे, फलञ्चामुत्रेत्याश्रयव्यतिरेकादहेतुरिति ॥ ५१ ॥

प्रौतेरात्माऽऽश्रयत्वाद्प्रतिषेधः ॥ ५२ ॥

प्रौतेरात्मप्रत्यक्षत्वादात्माऽऽश्रया, तदाश्रयमेव कर्म धर्मसंज्ञितं, धर्मस्याऽऽत्मगुणत्वात् । तस्मादाश्रयव्यतिरेकानुपपत्तिरिति ॥ ५२ ॥

असदुत्पत्तौ नियमो न स्यादित्यत्राऽऽह ।—तत्कार्यम्, असत्, प्रागभावप्रतियोगि-बुद्धिसिद्ध बुद्ध्या विषयीकृतम् ; तथा हि, इह तन्तुषु पटो भविष्यतीति ज्ञात्वा कुर्वन्तः प्रवर्तन्ते, न तु पटोऽस्तीति ज्ञात्वा, तथा सति सिद्धत्वेन ज्ञाते इच्छाऽभावात् प्रवर्तन्तुपपत्तेः ; सिकताऽऽदौ पटो भविष्यतीति न ज्ञायते, किन्तु न भविष्यतीति ज्ञायत एव ; कुत इति चेत् ?—अनुभवं पृच्छ । किञ्च तन्मतेऽपि कुतो न ज्ञायते, तत्र पटाभावादिति चेत्, कथमिदं निरणायि पटात् पूर्वं तन्सिकतयोस्तुल्यत्वात्, तन्तुत्वेनाऽऽश्रयतेति चेत्, तन्तुत्वेन कारणतेत्येव स्यात्, प्रवर्तन्तुरीषात् ॥ ५० ॥

नन्वसु हेतुफलभावः, तथाऽपि वृक्षफलवदिति दृष्टान्तवैषम्याद्वाहृषिद्विरित्याशयेन शङ्कते ।—प्राङ्निष्पत्तेर्वृक्षफलवदित्यहेतुः ; कुतः ?—आश्रयव्यतिरेकात् येन कायेन कर्म कृतं, तस्य नाशान् ; वृक्षस्थले तु तस्य वृक्षस्य सत्त्वात् सखिलसेकाऽऽदिकं परिकर्माप्युच्यत इत्यभिमानः ॥ ५१ ॥

समाधत्ते ।—आश्रयव्यतिरेकादिति हेतुर्न युक्तः ; प्रौतेः सुखस्य, स्वर्गिशरीरावच्छेदेन जायमानस्य, आत्मवृत्तितात्, यागाऽऽदिसामानाधिकरण्यादित्यर्थः ॥ ५२ ॥

न पुत्रपशुस्त्रीपरिच्छदहिरण्यान्नाऽऽदिफल-
निर्देशात् ॥ ५३ ॥

पुत्राऽऽदि फलं निर्दिश्यते, न प्रीतिः ; ग्रामकामो यजेत, पुत्र-
कामो यजेतति ; तत्र यदुक्तं,—प्रीतिः फलमित्येतदयुक्तमिति ॥ ५३ ॥

तत्सम्बन्धात् फलनिष्पत्तेस्तेषु फलवदुपचारः ॥ ५४ ॥

पुत्राऽऽदिसम्बन्धात् फलं प्रीतिलक्षणमुत्पद्यत इति पुत्राऽऽदिषु
फलवदुपचारः, यथाऽन्ने प्राणशब्दः, “अन्नं वै प्राणाः” इति ॥ ५४ ॥

फलानन्तरं दुःखमुद्दिष्टम्, उक्तञ्च,—“बाधनालक्षणं दुःखम्”
इति ; तत् किमिदं प्रत्यात्मवेदनीयस्य सर्वजन्तुप्रत्यक्षस्य सुखस्य
प्रत्याख्यानम् ?—आहोस्विदन्यः कल्प इति ? अन्य इत्याह ;
कथम् ?—न वै सर्वलोकसाक्षिकं सुखं शक्यं प्रत्याख्यातुम्, अयन्तु
जन्ममरणप्रवन्धानुभवनमित्ताद्दुःखान्निर्विषयस्य दुःखञ्चिहासतो
दुःखसंज्ञाभावनोपदेशो दुःखहानार्थ इति । कया युक्त्या ?—सर्वं
खलु सत्त्वनिकायाः सर्वाण्युत्पत्तिस्थानानि सर्वः पुनर्भवो बाधना-
ऽनुषक्तः, दुःखसाहचर्यात् ; “बाधनालक्षणं दुःखम्” इत्युक्तम्,
ऋषिभिर्दुःखसंज्ञाभावनमुपदिश्यते, अत्र च हेतुरूपादौयते,—

विविधबाधनायोगाद्दुःखमेव जन्मोत्पत्तिः ॥ ५५ ॥

जन्म जायत इति शरीरेन्द्रियबुद्ध्यः, शरीराऽऽदीनाञ्च

क्वचित्कामानाधिकरण्यसम्भवेऽपि सर्वत्र न तथेति शङ्कते ।—पुत्राऽऽदीना
फलनिर्देशात् सामानाधिकरखं न सम्भवतीति भावः ॥ ५३ ॥

अद्यापि पुत्राऽऽदीनामैहिकफलत्वात् तत्राऽऽश्रयव्यतिरेकाभावात् शङ्के न,
तथाऽपि यत्र जन्मान्तरीयधनाऽऽदिकमपि फलं स्यात्, तत्रापि नानुपपत्तिरित्याशये-
नाऽऽह ।—तत्सम्बन्धात् पुत्राऽऽदिसम्बन्धात्, फलनिष्पत्तेः प्रीत्युत्पत्तेः, तेषु पुत्राऽऽदिषु,
फलवदुपचारः फलत्वेन व्यपदेशः ; यथा,—“अन्नं वै प्राणिनां प्राणाः” इति ॥ ५४ ॥

समाप्त फलपरीक्षाप्रकरणम् ।

अथ क्रमप्राप्तं दुःखं परीक्षणीयम् ; तत्र च “बाधनालक्षणं दुःखम्” इत्युक्तं,

संस्थानविशिष्टानां प्रादुर्भाव उत्पत्तिः, विविधा च बाधना,—
हीना मध्यमोत्कृष्टा चेति । उत्कृष्टा नारकिणां, तिरश्चान्तु
मध्यमा, मनुष्याणान्तु हीना, देवानां हीनतरा वीतरागा-
णाञ्च ; एवं सर्वमुत्पत्तिस्थानं विविधबाधनाऽनुषक्तं पश्यतः
सुखे तत्साधनेषु च शरीरेन्द्रियबुद्धिषु दुःखसंज्ञा व्यवतिष्ठते,
दुःखसंज्ञाव्यवस्थानात् सर्वलोकेष्वनभिरतिसंज्ञा भवति,
अनभिरतिसंज्ञामुपासीनस्य सर्वलोकविषया तृष्णा विच्छि-
द्यते, तृष्णाप्रहाणात् सर्वदुःखादिमुच्यत इति । यथा विष-
योगात् पयो विषमिति बुध्यमानो नोपादत्ते, अनुपाददानो
मरणदुःखं नाप्नोति ॥ ५५ ॥

दुःखोद्देशस्तु न सुखस्य प्रत्याख्यानम् ; कस्मात् ?—

न सुखस्यान्तरालनिष्पत्तेः ॥ ५६ ॥

न खल्वयं दुःखोद्देशः सुखस्य प्रत्याख्यानम् ; कस्मात् ?—
सुखस्यान्तरालनिष्पत्तेः, निष्पद्यते खलु बाधनाऽन्तरालेषु सुखं
प्रत्यात्मवेदनीयं शरीरिणां, तदशक्यं प्रत्याख्यातुमिति ॥ ५६ ॥

अथापि,—

बाधनाऽनिवृत्तेर्वेदयतः पर्येषणदोषादप्रतिषेधः ॥ ५७ ॥

सुखस्य दुःखोद्देशेनेति प्रकरणात् ; पर्येषणं प्रार्थना,
विषयार्जनतृष्णा ; पर्येषणस्य दोषः,—यदयं वेदयमानः

तदर्थस्तु “दुःखलजातिमल्लम्” इत्युक्तं, तच्च शरीराऽऽदौ दुःखेऽव्याप्तमित्याशङ्क्याऽऽह ।—
जननयोगाज्जन्म शरीराऽऽदिकं, तदुत्पत्तिस्तत्सम्बन्धः, विविधबाधनायोगात् दुःखमिति
व्यपदिश्यते, न तु वास्तवमेव तत् दुःखम् ; तथा च, विविधदुःखानुषक्ततया हेयत्वाच्च
दुःखमिति भावनीयमुपदिश्यते ॥ ५५ ॥

ननु दुःखभावेन किं सुखं प्रत्याख्यायते ? न चैतच्छक्यम्, अत आह ।—दुःखानां
मध्ये सुखस्याप्युत्पत्तेस्तत्प्रत्याख्यानसाशकत्वात् ॥ ५६ ॥

ननु सुखदुःखसम्बन्धाविशेषात् सुखभावनमेव किं नेष्यते ? इत्यत्राऽऽह ।—दुःखे

प्रार्थयते, तस्य प्रार्थितं न सम्पद्यते, सम्पद्य वा विपद्यते, न्यूनं वा सम्पद्यते, बहु प्रत्यनीकं वा सम्पद्यत इत्येतस्मात् पर्येषण-
दोषान्नानाविधो मानसः सन्तापो भवति ; एव वेदयतः
पर्येषणदोषाद्वाधनाया अनिवृत्तिः, बाधनाऽनिवृत्तेर्दुःखसंज्ञा-
भावनमुद्दिश्यते, अनेन कारणेन दुःखजन्म, न तु सुखस्या-
भावादिति । अथाप्येतदनूक्तम् ;—* “कामं कामयमानस्य यदा
कामः समृध्यति । अथैनमपरः कामः क्षिप्रमेव प्रबाधते ॥” *
अपि चेदुदनेमिं समन्ताद्भूमिमिमां लभते सगवाक्षां, न स तेन
धनेन धनैषी लप्यति, किन्तु सुखं धनकाम इति ॥ ५७ ॥

दुःखविकल्पे सुखाभिमानाच्च ॥ ५८ ॥

दुःखसंज्ञाभावनोपदेशः क्रियते । अयं खलु सुखसंवेदने
व्यवस्थितः सुखं परमपुरुषार्थं मन्यते, न सुखादन्यन्निःश्रेयस-
मस्ति, सुखे प्राप्ते चरितार्थः कृतकरणीयो भवति, मिथ्या-
सङ्कल्पात् सुखे तत्त्वाधनेषु च विषयेषु संरज्यते, संरक्तः सुखाय
घटते, घटमानस्यास्य जन्मजराव्याधिप्रायणानिष्टसंयोगेष्ट-
वियोगप्रार्थितानुपपत्तिनिमित्तमनेकविधं यावद्दुःखमुत्पद्यते,
तं दुःखविकल्पं सुखमित्यभिमन्यते । सुखाङ्गभूतं दुःखं, न
दुःखमनापाद्य शक्यं सुखमवाप्नुम् ; तादर्थ्यात् सुखमेवेदमिति
सुखसंज्ञोपहतप्रज्ञो जायस्व स्त्रियस्व चेति सम्भावतीति संसारं
नातिवर्त्तते ; तदस्याः सुखसंज्ञायाः प्रतिपक्षो दुःखसंज्ञाभावन-
मुपदिश्यते । दुःखानुषङ्गात् दुःखं जन्मेति, न सुखस्याभावात् ;

भावनस्य न प्रतिषेधः, वेदयतः सुखसाधनत्वं जानतः, पर्येषणदोषात् पर्येषणे
सुखाश्रयप्रवर्त्तने, दोषात् ; सुखार्थं प्रवर्त्तमानो हि अर्जनपालनाऽऽदौ विविधाभिवाधना-
भिरुपतप्यते, अतो दुःखभावनं वैराग्यहेतुतथोपदिश्यते ॥ ५७ ॥

ननु दुःखमनुभवतः स्वस एव निवृत्तिमन्वात् दुःखभावनोपदेशो व्यर्थः, इत्यतः

यद्येवं, कस्मात् दुःखं जन्मेति नीच्यते ? सोऽयमेवं वाच्ये
यदेवमाह,—दुःखमेव जन्मेति, तेन सुखाभावं ज्ञापयतीति ।
जन्मनिग्रहार्थीयो (य) वै खल्वयमेवशब्दः ; कथम् ?—न
दुःखं जन्म स्वरूपतः, किन्तु दुःखोपचारात् ; एवं सुखमपीति ;
एतदनेनैव निर्वर्त्यते, न तु दुःखमेव जन्मेति ॥ ५८ ॥

दुःखोद्देशानन्तरमपवर्गः, स प्रत्याख्यायते,—

ऋणक्लेशप्रवृत्त्यनुबन्धादपवर्गाभावः ॥ ५९ ॥

ऋणानुबन्धान्नास्त्यपवर्गः । “जायमानो ह वै ब्राह्मणस्त्रिभिः
ऋणैर्ऋणवान् जायते, ब्रह्मचर्य्येण ऋषिभ्यः, यज्ञेन देवेभ्यः,
प्रजया पितृभ्यः” (तैत्ति० सं० ६।३।१०।५) इति ऋणानि,
तेषामनुबन्धः स्वकर्मभिः सम्बन्धः, कर्मसम्बन्धवचनात्,—
“जरामर्थ्यं वा एतत् सत्त्वं, यदग्निहोत्रं दर्शपूर्णमासौ च” इति,
“जरया ह वा एष तस्मात् सत्त्वादिमुच्यते, सत्युना ह च” इति,
ऋणानुबन्धादपवर्गानुष्ठानकालो नास्तीत्यपवर्गाभावः । क्लेशा-
नुबन्धान्नास्त्यपवर्गः, क्लेशानुबन्धश्च जायते, नास्य क्लेशानुबन्ध-

आह ।—दुःखस्य विविधः कल्पो यत्र तादृशे प्रतिषिद्धिर्साभोजनमैशुनाऽऽदौ
प्रवृत्तिर्मां भूदित्यस्युपदेश इति भावः ॥ ५८ ॥

समाप्तं दुःखपरीक्षाप्रकरणम् ।

अथ क्रमप्राप्ततयाऽपवर्गः परीक्षणीयः । तत्र च तदर्थकप्रवृत्तिकालाभावात्
तदभाव इति पूर्वपक्षयति ।—ऋणाद्यनुबन्धादपवर्गानुष्ठानकालाभावादपवर्गाभावः
स्यात् ; तथा च श्रूयते,—“जायमानो ह वै ब्राह्मणस्त्रिभिः ऋणैः ऋणवान् जायते,
ब्रह्मचर्य्येण ऋषिभ्यः, यज्ञेन देवेभ्यः, प्रजया पितृभ्यः” (तैत्ति० सं० ६।३।१०।५) इति
ऋषिभ्यः ऋणैर्ऋणैर्ब्रह्मचर्य्येण मुच्यते, देवेभ्यः देवर्षेभ्यः यज्ञेन मुच्यते, प्रजया अपत्येन,
पितृभ्यो मुच्यते, ऋणापाकरणेनैव च जीवनापगमः ; तथा च श्रूयते,—“जरामर्थ्यं

(य) जन्मनिग्रहार्थीयः इत्यस्य प्रयोगस्य सत्यर्थीयप्रयोगवत् साधुत्वम् ; जन्म-
निग्रह एव अर्थः प्रवर्तते इत्यर्थः ।

विच्छेदो गृह्यते । प्रवृत्त्यनुबन्धान्नाख्यपवर्गः, जन्मप्रभृत्ययं यावत् प्रायणं वाग्बुद्धिशरीराऽऽरम्भेणाविमुक्तो गृह्यते, तत्र यदुक्तं,— “दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तराभावादपवर्गः” इति, तदनुपपन्नमिति ॥ ५९ ॥

अत्राभिधीयते, यत्तावदृणानुबन्धादिति ऋणैरिव ऋणैरिति,—

प्रधानशब्दानुपपत्तेर्गुणशब्देनानुवादो निन्दा-
प्रशंसोपपत्तेः ॥ ६० ॥

ऋणैरिति नायं प्रधानशब्दः, यत्र खल्वेकः प्रत्यादेयं ददाति, द्वितीयश्च प्रतिदेयं गृह्णाति, तत्रास्य दृष्टत्वात् प्रधान-
सृणशब्दः, न चैतदिहोपपद्यते ; प्रधानशब्दानुपपत्तेर्गुणशब्दे-

वा एतत्सर्वं, यदग्निहोत्रं दर्शपूर्णमासौ च”, “जरया ह वर्ग एष तस्मात् सत्वादिमुच्यते, मृत्युना ह च” इति, ऋणापाकरणमन्तरेण च न तत्र प्रवृत्तिः ; तथा च स्मर्यते,— “ऋणानि त्रीण्यपाकृत्य मनो मोक्षे निवेशयेत् । अनपाकृत्य मोक्षन्तु सेवमानो पतत्यधः ॥” ; एवं क्लेशानुबन्धादपि पुरुषो हि रागाऽऽदिभिस्तत्कर्मण्यारभमाणः क्लेशानुविद्ध एव दृश्यते, तत् कथमपवर्गः ? एवं प्रवृत्त्यनुबन्धादपि ‘पुरुषो हि वाग्बुद्धि शरीरैस्तत्कर्मण्यारभमाणो धर्माधर्मौ यावज्जीवमुपाजंयन् कथमपवर्ज्यताम् ? इति ॥ ५९ ॥

समाधत्ते ।—जायमान इत्याद्यनुवादी हि प्रधानशब्दः, न हि जायमानः कर्मण्यधिक्रियते ; तथा च भाष्यम् ;—यदा तु मातृतो जायते कुमारः, न तदा कर्मभिरधिक्रियते, अर्थिनः शक्तस्य चाधिकारादिति । जायमान इत्यनेन को वा व्यावर्त्तनीयः ?—न ह्यजातस्य प्रसक्तिरस्ति, येनासौ व्यावर्त्तनीयः ; तत्र भाष्यम् ;— जायमान इति गुणशब्दः, विपर्ययेऽनधिकारादिति । तथा च जायमान इत्यनेनोपनीत उच्यते, तस्य ब्रह्मचर्यादावधिकारात्, अग्निहोत्राऽऽदौ गृहस्थस्याधिकारः, “क्षौमे बसानी वाऽधीयताम्” इति श्रुतेः ; एवमृणशब्दोऽपि न मुख्यः । न ह्यत्र प्रत्यादेयं कश्चन ददाति, परन्तु ऋणापाकरणवदावश्यकत्वव्यापनाय-तथोक्तम् । लाघविक-
शब्दप्रयोगे बीजमाह ।—निन्दाप्रशंसोपपत्तेः ऋणानपाकरणतदपाकरणभ्यामिवाग्नि-

नायमनुवादः ऋणैरिव ऋणैरिति ; प्रयुक्तोपमच्चैतत् अग्निर्माण-
वक इति, अन्यत्र दृष्टसायसृणशब्द इह प्रयुज्यते, यथाऽग्नि-
शब्दो माणवके । * कथं गुणशब्देनानुवादः ?—निन्दा-
प्रशंसोपपत्तेः । * कर्मलोपे ऋणोव ऋणादानान्निरन्यते,
कर्मानुष्ठाने च ऋणोव ऋणदानात् प्रशस्यते । * जायमान
इति गुणशब्दः, विपर्ययेऽनधिकारात् । * “जायमानो ह वै
ब्राह्मणः” (तैत्ति० सं० ६।३।१०।५) इति च शब्दो गृहस्थः
सम्पद्यमानो जायमान इति, यदाऽयं गृहस्थो जायते,
तदा कर्मभिरधिक्रियते, मातृतो जायमानस्यानधिकारात् ;
यदा तु मातृतो जायते कुमारः, न तदा कर्मभिरधिक्रियते,
* अर्थिनः शक्तस्य चाधिकारात्, * अर्थिनः कर्मभिरधिकारः,
कर्मविधौ कामसंयोगस्मृतेः, “अग्निहोत्रं जुहुयात् स्वर्गकामः”
(मैत्री० उप० ६।३६) इत्येवमादि । * शक्तस्य च प्रवृत्ति-
सम्भवात् * शक्तस्य कर्मभिरधिकारः, प्रवृत्तिसम्भवात् ;
शक्तः खलु विहिते कर्मणि प्रवर्त्तते, नेतर इति ।
* उभयाभावस्तु प्रधानशब्दार्थे * मातृतो जायमाने कुमारे
उभयमर्थिता शक्तिश्च न भवतीति । न भिद्यते च लौकिका-
द्वाक्यादौदिकं वाक्यं, प्रेक्षापूर्वकारिपुरुषप्रणीतत्वेन ; तत्र
लौकिकस्तावदपरीक्षकोऽपि न जातमात्रं कुमारकमेवं
ब्रूयात्—अधीष्ण यजस्व ब्रह्मचर्यं चरेति ; कुत एवम्
ऋषिरुपपन्नानवद्यवादी उपदेशार्थेन प्रयुक्त उपदिशति ?
न खलु वै नर्त्तकोऽन्धेषु प्रवर्त्तते, न गायको बधिरैर्विधि ।
* उपदिष्टार्थविज्ञानश्चोपदेशविषयः * यश्चोपदिष्टमर्थं विजानाति,
तं प्रत्युपदेशः क्रियते, न चैतदस्ति जायमानकुमारक इति ।

होवाद्यकरणतत्करणाभ्यां निन्दाप्रशंसे उपपद्यते, न चानुष्ठानकालोभावः,
जहत्या विमुच्यत इत्युक्तेः ; अथ कस्याऽशक्तिरुपलब्ध्यते, “शक्तेवाधो वा श्रुतवाङ्म

गार्हस्थ्यलिङ्गञ्च मन्त्रब्राह्मणं कर्माभिवदति, यच्च मन्त्रब्राह्मणं कर्माभिवदति, तत् पत्नीसम्बन्धिना गार्हस्थ्यलिङ्गेनोपपन्नम् ; तस्माद्गृहस्थोऽयं जायमानोऽभिधीयत इति । * अर्थित्वस्य चाविपरिणामे जरामर्थ्यवादोपपत्तेः, * यावच्चास्य फलेनार्थित्वं न विपरिणमते, न निवर्त्तते, तावदनेन कर्मानुष्ठेयम्, इत्युपपद्यते जरामर्थ्यवादस्तं प्रतीति, जरया ह वेत्यायुषस्तुरीयस्य चतुर्थस्य प्रव्रज्यायुक्तस्य वचनम् ; जरया ह वैष एतस्माद्विमुच्यत इति, आयुषस्तुरीयं चतुर्थं प्रव्रज्यायुक्तं जरित्युच्यते ; तत्र हि प्रव्रज्या विधीयते, अत्यन्तजरासंयोगे जरया ह वेत्यनर्थकम् ; अशक्तो विमुच्यत इत्येतदपि नोपपद्यते, स्वयमशक्तस्य बाह्यां शक्तिमाह,—“अन्तेवासी वा जुहुयाद्ब्रह्मणा स परिक्रीतः”, “क्षीरहोता वा जुहुयादनेन स परिक्रीतः” इति । * अथापि विहितं वाऽनूद्येत, कामादाऽर्थः परिकल्प्येत, विहितानुवचनं न्यायमिति, * ऋणवानिवास्ततन्त्रो गृहस्थः कर्मसु प्रवर्त्तते, इत्युपपन्नं वाक्यस्य सामर्थ्यम् ; फलस्य हि साधनानि, प्रयत्नविषयः न फलम् ; तानि सम्पन्नानि फलाय कल्पन्ते, विहितञ्च जायमानं, विधीयते च जायमानम् ; तेन यः सम्बध्यते, सोऽयं जायमान इति । * प्रत्यक्षविधानाभावादिति चेत्, न ; प्रतिषेधस्यापि प्रत्यक्षविधानाभावादिति । * प्रत्यक्षतो विधीयते गार्हस्थ्यं ब्राह्मणेन, यदि चाऽऽश्रमान्तरमभविष्यत्, तदपि व्यधस्यत प्रत्यक्षतः, प्रत्यक्षविधानाभावाच्चास्याश्रमान्तरमिति न, प्रतिषेधस्य प्रत्यक्षविधानाभावात् ; न प्रतिषेधोऽपि वै ब्राह्मणेन प्रत्यक्षतो विधीयते, न सन्ध्यश्रमान्तराणि, एक एव

ब्रह्मणा स परिक्रीतः” इत्यादिनाऽशक्तस्यापि विधानात्, तस्मादायुषश्चतुर्थभागे क्षीरित्युच्यते । किञ्च जरामर्थ्यवादः काननाऽभिप्रायेण ; तथा च भाष्यम् ;—अर्थित्वस्य

गृहस्थाऽऽश्रम इति प्रतिषेधस्य प्रत्यक्षतोऽश्ववशादयुक्तमेत-
दिति ॥ ६० ॥

अधिकाराच्च विधानं विद्याऽन्तरवत् ॥ ६१ ॥

यथा शास्त्रान्तराणि स्वे स्वेऽधिकारे प्रत्यक्षतो विधाय-
कानि, नार्थान्तराभावात् ; एवमिदं ब्राह्मणं गृहस्थशास्त्रं
स्वेऽधिकारे प्रत्यक्षतो विधायकं, नाऽऽश्रमान्तराणामभावादिति ।
* ऋगब्राह्मणञ्चापवर्गाभिधाय्यभिधौयते । * ऋचश्च ब्राह्मणानि
चापवर्गाभिवादौमि भवन्ति । ऋचश्च तावत्,—“कर्मभिर्मृत्यु-
मृषयो निषेदुः प्रजावन्तो द्रविणमिच्छमानाः । अथापरे
ऋषयो मनौषिणः परं कर्मभ्योऽमृतत्वमानशुः ॥” । “न कर्मणा
न प्रजया धनेन त्यागिनैके अमृतत्वमानशुः” (कैव० उप०
२ श्लोकः) । “परेण नाकं निहितं गुहायां विभ्राजते
यदुद्यतयो विशन्ति” (कैव० उप० ३ श्लोकः) । “वेदाहमेतं
पुरुषं महान्तमादित्यवर्णं तमसः परस्तात् । तमेव विदित्वा
अतिमृत्युमिति नान्यः पन्था विद्यतेऽयनाय ॥” (श्वेता० उप०
३ अध्या० ८ मन्त्रः) । अथ ब्राह्मणानि—“त्रयो धर्मस्कन्धाः,—
यज्ञोऽध्ययनं दानमिति ; प्रथमस्तप एव, द्वितीयो ब्रह्मचार्य्या-
चार्यकुलवासी, तृतीयोऽत्यन्तमात्मानमाचार्य्यकुलोवसादयन् ;
सर्व एवैते पुण्यलोका भवन्ति, ब्रह्मसंस्थोऽमृतत्वमेति”
(छान्दो० उप० २ अध्या० २३ खण्डः० २ मन्त्रः) । “एतमेव
प्रजाजिनो लोकमिच्छन्तः प्रव्रजन्तीति” (बृह० उप० ४
अध्या० ४ ब्राह्म० २२ मन्त्रः) । “अथो खल्वाहुः, काममय
एवायं पुरुष इति, स यथाकामो भवति, तत्क्रतुर्भवति, यत्क्रतु-

व्यापारिणामे जरामर्थवादीपपचेरिति । अर्थिलं कामना, तदपरिणामे तदनाशे,
कर्त्तृकरणाभिप्रायेण जरामर्थवाद उपपद्यते ॥ ६० ॥

भवति, तत्कर्म कुरुते, यत्कर्म कुरुते, तदभिसम्पद्यते,” (बृह० उप० ४ अध्या० ४ ब्राह्म० ५ मन्त्रः) इति कर्मभिः संसरणमुक्त्वा प्रकृतमन्यदुपदिशन्ति, “—इति नु कामयमानोऽथाकामयमानो योऽकामो निष्काम आप्तकाम आत्मकामः, न तस्य प्राणा उत्क्रामन्ति, अत्रैव समवनीयन्ते, (द) ब्रह्मैव सन् ब्रह्माप्येति” इति (बृह० उप० ४ अध्या० ४ ब्राह्म० ६ मन्त्रः) । तत्र यदुक्तम्,—ऋणानुबन्धादपवर्गाभाव इत्येतदयुक्तमिति । ये “चत्वारः पथयो देवयानाः” इति च चातुराश्रम्यश्रुतेरैकाऽऽश्रम्यानुपपत्तिः ; फलार्थिनश्चेदं ब्राह्मणं,—“जरामर्थं वा एतत् स्रवं, यदग्निहोत्रं दर्शपूर्णमासौ च” इति ॥ ६१ ॥

कथम् ?—

समारोपणादात्मन्यप्रतिषेधः ॥ ६२ ॥

“प्राजापत्यामिष्टिं निरूप्य तस्यां सार्ववेदसं जुत्वा आत्मन्यग्नीन् समारोप्य ब्राह्मणः प्रव्रजेत्” इति श्रूयते, तेन विजानीमः, प्रजावित्तलोकैषणाभ्यां व्युत्थितस्य निवृत्ते फलार्थित्वे समारोपणं विधीयते इति । एवञ्च ब्राह्मणानि, “—अथ ह याज्ञवल्क्योऽन्यदृत्तमुपाकरिष्यन् । मैत्रेयीति होवाच याज्ञवल्क्यः, प्रव्रजिष्यन् वा अरे अहमस्मात्स्थानादस्मि, हन्त तेऽनया कात्यायन्याऽन्तं करवाणि” (बृह० उप० ४ अध्या० ५ ब्राह्म०

ननु कात्यायनां कामनाविरहेण त्यागसम्भवेऽपि नित्यानां कथं त्यागः ?—श्रूयते हि,—“यावज्जीवमग्निहोत्रं जुहुयात्” इति । तत्राऽऽह,—अपवर्गप्रतिषेधो न युक्तः, अग्नीनाम् आत्मनि समारोपविधानात् । श्रूयते—“प्राजापत्यामिष्टिं निरूप्य तस्यां

(द) “समवनीयन्ते—एकीभावेन समवसृज्यन्ते, प्रलीयन्त इत्यर्थः” इति भाष्यम् । “अत्रैव समवनीयन्ते” इत्यश्रुत्वा नृसिद्धोत्तरतापन्यां प्रथमोपनिषदि ५म खण्डान्ते दृश्यते ।

१।२ मन्त्री) । “इत्युक्तानुशासनाऽसि मैत्रेयि एतावदरे खल्व-
मृतत्वम्, इति होक्ता याज्ञवल्क्यः विजहार” (बृह० उप०
४ अध्या० ५ ब्राह्म० १५ मन्त्रः) ॥ ६२ ॥

पात्रचयान्तानुपपत्तेश्च फलाभावः ॥ ६२ ॥ क ॥

जरामर्थ्यं च कर्मण्यविशेषेण कल्पमाने सर्वस्य पात्र-
चयान्तानि कर्माणि इति प्रसज्यते, तत्र एषणा व्युत्थानं न
श्रूयते,—“एतच्च स्म वै तत्पूर्वं विद्वांसः प्रजां न कामयन्ते, किं
प्रजया करिष्यामः । येषां नोऽयमात्माऽयं लोक इति ते ह स्म
पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षा-

सार्ववेदसं हुत्वाऽऽत्मन्यग्नीन् समारोप्य ब्राह्मणः प्रव्रजेत्” इति ; अत एव “चत्वारः
पथयो देवयानाः” इति चातुरायस्यश्रुतिरपि सङ्गच्छते ॥ ६२ ॥

नन्वग्निहोवस्याप्रतिबन्धकत्वेऽपि तत्फलस्वर्ग एवापवर्गप्रतिबन्धकः स्यादत्राऽऽह ।—
ज्ञानिनः फलस्य स्वर्गस्य, अभावः, अग्निहोवं हि पात्रचयान्त, पात्राण्यग्निहोवपात्राणि,
तेषाञ्चयः प्रमौतस्य यजमानस्याङ्गेषु विन्यासः, मुखे घृतपूर्णं श्रुचमिति क्रमेण ;
भिक्षोस्तदनुपपत्तेः, तेन तत्परित्यागात् अग्निहोवफलामवैऽपि ज्योतिष्टोमगङ्गा-
क्षानादिहिंसाऽऽदिफलानां प्रतिबन्धकत्वं स्यात्, अतो ह्येतन्नरसमुच्चयश्च चकार चर्प-
न्यस्तः, तथा च, प्रारब्धातिरिक्तकर्मणां ज्ञानादेव क्षय इत्याशयः ; श्रूयते हि, —
“तदा विद्वान् पुण्यपापे विधूय निरञ्जनः परम साम्यमुपैति” (मुण्ड० उप० ३मु०
१ खण्ड, ३ मन्त्रः), एवं,—“चौद्यन्ते चास्य कर्माणि तस्मिन् दृष्टे परावरे”
(मुण्ड० उप० २मु० २खण्ड० ४ मन्त्रः) । अर्थ्यते,—“ज्ञानाग्निः सर्वकर्माणि भस्मसात्
कुरुते तथा” इति (गौता० ४ अध्या० ३७ श्लोकः) । इत्यत्र कामनाशून्यस्य
प्रजाऽनुत्पादोऽपि नापवर्गविरोधी ; तथा च श्रूयते,—“एतच्च स्म वै तत्पूर्वं
विद्वांसः प्रजां न कामयन्ते, किं प्रजया करिष्यामः, येषां नोऽयमात्माऽयं लोक इति
ते ह स्म पुत्रैषणायाश्च वित्तैषणायाश्च लोकैषणायाश्च व्युत्थायाश्च भिक्षाचर्यं चरन्ति”
इति (बृह० उप० ४ अध्या० ४ ब्राह्म० २२ मन्त्रः) ; अन्ये तु,—“फलाभावः
फलस्य समुच्चून् प्रति अग्निहोवाऽऽदौ प्रयोजकत्वाभावः, तथा सति भिक्षूणांमपि
पात्रचयान्तं स्यात् इत्यर्थः” इत्याहुः । इति वृत्तिसम्मतम् अधिकमुदम् ॥ ६२ ॥ क ॥

चरन्ति” (बृह० उप० ४ अध्या० ४ ब्राह्म० २२ मन्त्रः)
इति एषणाभ्यश्च व्युत्थितस्य पात्रचयान्तानि कर्माणि नोपपद्यन्त
इति, नाविशेषेण कर्तुः प्रयोजकफलं भवतीति । चातुराश्रम्य-
विधानाच्चेतिहासपुराणधर्मशास्त्रेष्वैकाऽऽश्रमस्यानुपपत्तिः । तद-
प्रमाणमिति चेत्, न ; प्रमाणेन प्रामाण्याभ्यनुज्ञानात् ; प्रमाणेन
खलु ब्राह्मणेनेतिहासपुराणस्य प्रामाण्यमभ्यनुज्ञायते, ते वा
खल्वेते अथर्वाऽऽङ्गिरस एतदितिहासपुराणमभ्यवदन्, इतिहास-
पुराणं पञ्चमं वेदानां वेद इति, तस्मादयुक्तमेतदप्रामाण्यमिति ।
अप्रामाण्ये च धर्मशास्त्रस्य प्राणभृतां व्यवहारलोपात्तीकोच्छेद-
प्रसङ्गः । * द्रष्टृप्रवक्तृसामान्याच्चाप्रामाण्यानुपपत्तिः । * य-
एव मन्त्रब्राह्मणस्य द्रष्टारः प्रवक्तारश्च, ते खल्वितिहासपुराणस्य
धर्मशास्त्रस्य चेति । * विषयव्यवस्थानाच्च यथाविषयं प्रामाण्यम्*
अन्यो मन्त्रब्राह्मणस्य विषयः, अन्यश्चेतिहासपुराणधर्मशास्त्राणा-
मिति ; यज्ञो मन्त्रब्राह्मणस्य, लोकवृत्तमितिहासपुराणस्य,
लोकव्यवहारव्यवस्थानं धर्मशास्त्रस्य विषयः ; तत्रैकेन सर्वं
व्यवस्थाप्यत इति, यथाविषयमेतानि प्रमाणानीन्द्रियादिवदिति ।
यत् पुनरेतत् क्लेशानुबन्धस्याविच्छेदादिति,—

सुषुप्तस्य स्वप्नादर्शने क्लेशाभावादपवर्गः ॥ ६३ ॥

यथा सुषुप्तस्य खलु स्वप्नादर्शने रागानुबन्धः सुखदुःखानु-
बन्धश्च विच्छिद्यते, तथाऽपवर्गेऽपीति । एतच्च ब्रह्मविदो मुक्त-
स्याऽऽत्मनो रूपमुदाहरन्तीति ॥ ६३ ॥

क्लेशानुबन्धं दूषयति ।—स्वप्नादर्शनकाले सुषुप्तस्य यथा क्लेशभावेन दुःखाभावः,
तथाऽपवर्गेऽपि रागादभावेन दुःखाभावः स्यात् ॥ ६३ ॥

यदपि प्रवृत्त्यनुबन्धादिति,—

न प्रवृत्तिः प्रतिसम्भानाय हीनक्लेशस्य ॥ ६४ ॥

प्रचीणेषु रागद्वेषमोहेषु प्रवृत्तिर्न प्रतिसम्भानाय, पूर्व-
सन्धिस्तु पूर्वजन्मनिवृत्तौ पुनर्जन्म, तच्चादृष्टकारितं, तस्यां
प्रचीणायां पूर्वजन्माभावे जन्मान्तराभावोऽप्रतिसम्भानमपवर्गः ।
* कर्मवैकल्यप्रसङ्ग इति चेत्, न ; कर्मविपाकप्रतिसंवेदन-
स्याप्रत्याख्यानात् ; * पूर्वजन्मनिवृत्तौ पुनर्जन्म न भवतीत्युच्यते,
न तु कर्मविपाकप्रतिसंवेदनं प्रत्याख्यायते, सर्वाणि पूर्वकर्माणि
ह्यन्ते जन्मनि विपच्यन्त इति ॥ ६४ ॥

न क्लेशसन्ततेः स्वाभाविकत्वात् ॥ ६५ ॥

नोपपद्यते क्लेशानुबन्धविच्छेदः ; कस्मात् ?—क्लेशसन्ततः
स्वाभाविकत्वात् ; अनादिरियं क्लेशसन्ततिः, न चानादिः शक्य
उच्छेत्तुमिति ॥ ६५ ॥

अत्र कश्चित् परिहारमाह,—

प्रागुत्पत्तेरभावानित्यत्ववत् स्वाभाविकेऽप्य-
नित्यत्वम् ॥ ६६ ॥

यथाऽनादिः प्रागुत्पत्तेरभाव उत्पन्नेन भावेन निवर्त्यते,
एवं स्वाभाविको क्लेशसन्ततिरनित्येति ॥ ६६ ॥

प्रवृत्त्यनुबन्धादपवर्गभावं दूषयति ।—क्लिश्यन्तेऽनेनेति क्लेशो रमादिः तदिरहितः,
या प्रवृत्तिः, सा प्रतिसम्भानाय प्रतिबन्धाय, न भवति, धर्माधर्मौ न जनयतौ-
त्यर्थः ॥ ६४ ॥

क्लेशभावमसङ्गमनः शङ्कते ।—क्लेशसन्ततेऽच्छेदो न युक्तः, स्वाभाविक-
त्वात् ॥ ६५ ॥

अपर आह,—

अणुश्यामताऽनित्यत्ववद्वा ॥ ६७ ॥

यथाऽनादिरणुश्यामता, अथ चाऽग्निसंयोगादनित्या, तथा
क्लेशसन्ततिरपौति ॥ ६७ ॥

सतः खलु धर्मो नित्यत्वमनित्यत्वञ्च, तत्त्वभावे (तत्तु
अभावे) भाक्तमिति, अनादिरणुश्यामतेति हेत्वभावादयुक्तम्,
अनुत्पत्तिधर्ममनित्यमिति नात्र हेतुरस्तीति । अयं तु
समाधिः,—

न सङ्कल्पनिमित्तत्वाच्च रागादीनाम् ॥ ६८ ॥

कर्मनिमित्तत्वादितरेतरनिमित्तत्वाच्चेति समुच्चयः । मिथ्या-
सङ्कल्पेभ्यो रञ्जनीय-कोपनीय-मोहनीयेभ्यः रागद्वेषमोहा उत्प-
द्यन्ते, कर्म च सत्त्वनिकायनिर्वर्तकं नैयमिकान् रागद्वेषमोहान्
निर्वर्तयति, नियमदर्शनात् ; दृश्यते हि कश्चित्सत्त्वनिकायो
रागबहुलः, कश्चिद्वेषबहुलः, कश्चिन्मोहबहुल इति । इतरेतर-
निमित्ता च रागादीनामुत्पत्तिः, मूढो रज्यति, मूढः कुप्यति,
रक्तो मुह्यति, कुपितो मुह्यति । सर्वमिथ्यासङ्कल्पानां तत्त्व-
ज्ञानादनुत्पत्तिः ; कारणानुत्पत्तौ च कार्यानुत्पत्तेरिति, रागा-
ऽऽदीनामत्यन्तमनुत्पत्तिरिति । अनादिश्च क्लेशसन्ततिरित्यप्य-
युक्तम् ; सर्व इमे खल्वाध्यात्मिका भावा अनादिना प्रबन्धेन
प्रवर्तन्ते शरीराऽऽदयः, न जात्वत्र कश्चिदनुत्पन्नपूर्वः प्रथमत

एकदेशो समाधत्ते ।—प्रागुत्पत्तेरभावानित्यत्ववत् प्रागभावानित्यत्ववत्, अनादेः
परमाणुश्यामताया विनाशवद्वा विनाशः ॥ ६६ ॥ ६७ ॥

अनित्यत्वं विनाशिभावलं, न च तत् प्रागभावे, न वाऽणुश्यामताऽऽदिरनादिः ;
वक्ष्ये च भाष्यम् ;—अनादिरणुश्यामतेति हेत्वभावादयुक्तम् । इत्यतो मतव्यमुपेत्य
सिद्धान्ताह ।—नोक्तं युक्तम् ; कुतः ?—रागाऽऽदीनां सङ्कल्पनिमित्तत्वात् सङ्कल्पी

उत्पद्यते, अन्यत्र तत्त्वज्ञानात् । न चैवं सत्यनुत्पत्तिधर्मकं किञ्चिद्व्ययधर्मकं प्रतिज्ञायत इति ; कर्म च सत्त्वनिकाय-निर्वर्त्तकं तत्त्वज्ञानकृतात् मिथ्यासङ्कल्पविघातान्न रागाद्युत्पत्ति-निमित्तं भवति, मुखदुःखसंवित्तिफलन्तु भवतीति ॥ ६८ ॥

इति वात्स्यायनीये न्यायभाष्ये चतुर्थाध्यायस्याऽऽद्यमाह्निकम् ।

चतुर्थाध्यायस्य द्वितीयमाह्निकम् ।

किन्तु खलु भो यावन्तो विषयाः, तावत्सु प्रत्येकं ज्ञान-मुत्पद्यते ? अथ क्वचिदुत्पद्यते ? इति । कश्चात्र विशेषः ?—न तावदेकैकत्र यावद्विषयमुत्पद्यते, ज्ञेयानामानन्यात् ; नापि क्वचिदुत्पद्यते, यत्र नोत्पद्यते, तत्रानिवृत्तो मोह इति मोहशेषप्रसङ्गः, न चान्यविषयेण तत्त्वज्ञानेनान्यविषयो मोहः शक्यः प्रतिषेडुमिति । (घ) मिथ्याज्ञानं वै खलु मोहः, न तत्त्वज्ञानस्यानुत्पत्तिमात्रम् ; तच्च मिथ्याज्ञानं यत्र विषये प्रवर्त्तमानं संसारबीजं भवति, स विषयस्तत्त्वतो ज्ञेय इति । किं पुनस्तन्मिथ्याज्ञानम् ?—अनात्मन्यात्मग्रहः ; अहमस्मीति

मिथ्याज्ञान निमित्तं येषाम् ; तथा च, तत्त्वज्ञानेन मिथ्याज्ञाननिवृत्तौ रामाऽऽदिनिवृत्ति-र्युज्यत एवेति भावः ॥ ६८ ॥

समाप्तमपवर्गपरीक्षाप्रकरणम् ।

समाप्तं चतुर्थाध्यायस्य प्रथममाह्निकम् ॥ १ ॥

मोहोऽहङ्कार इति, अनात्मानं खल्वहमस्मीति पश्यतो दृष्टि-
हङ्कार इति । किं पुनस्तदर्थजातं तद्विषयोऽहङ्कारः ?—शरीरे-
न्द्रियमनोवेदनाबुद्ध्यः अर्थजातम् । कथं तद्विषयोऽहङ्कारः संसार-
बोजं भवति ?—अयं खलु शरीराद्यर्थजातमहमस्मीति व्यव-
सितः, तदुच्छेदनेनाऽऽत्मोच्छेदं मन्यमानोऽनुच्छेददृष्ट्यापरिप्लुतः
पुनः पुनस्तदुपादत्ते, तदुपाददानो जन्ममरणाय यतते, तेना-
वियोगान्नात्यन्तं दुःखादिमुच्यते इति । यस्तु दुःखं दुःखाऽऽयतनं
दुःखानुपपत्तं सुखञ्च सर्वमिदं दुःखमिति पश्यति, स दुःखं परि-
जानाति, परिज्ञातञ्च दुःखं प्रहीणं भवत्यनुपादानात् सविषान्न-
वत् ; एवं दोषान् कर्म च दुःखहेतुरिति पश्यति, न चाप्रहीणेषु
दोषेषु दुःखप्रबन्धोच्छेदेन शक्यं भवितुमिति दोषान् जहाति,
प्रहीणेषु च दोषेषु न प्रवृत्तिः प्रतिसन्धानायेत्युक्तम् ; प्रेत्यभाव-
फलदुःखानि च ज्ञेयानि व्यवस्थापयति कर्म च दोषांश्च प्रहेयान्,
अपवर्गाऽधिगन्तव्यः, तस्याधिगमोपायस्तत्त्वज्ञानम् । एवं चत-
सृभिर्विधाभिः प्रमेयं विभक्तमासेवमानस्याभ्यस्यतो भावयतः
सम्यग्दर्शनं यथाभूतावबोधस्तत्त्वज्ञानमुत्पद्यते ; एवञ्च—

दोषनिमित्तानां तत्त्वज्ञानादहङ्कारनिवृत्तिः ॥१॥

शरीरादि दुःखान्त प्रमेयं दोषनिमित्तं, तद्विषयत्वान्निध्या-
ज्ञानस्य ; तदिदं तत्त्वज्ञानं तद्विषयमुत्पन्नमहङ्कारं निवर्तयति,

अथ शास्त्रस्य परम प्रयोजनमपवर्गः, स चोद्दिष्टो लक्षितः परौचित्योऽप्य-
किञ्चित्करः, कारणानिरूपणात् ; नन्वाभिहितमेव दुःखाऽऽदिसूत्रे—कारणनाशक्रमेण-
दुःखाभावोऽपवर्ग इति, इति चेन्नित्यं, मिथ्याज्ञानापगमहेतुर्नाभिहितः ; तत्त्वज्ञानं
तत्र हेतुरिति चेत् ?—कस्य तत्त्व ज्ञातव्यमित्यभिधानीयमित्याशयेन तत्त्वज्ञानपरौचा,
सैव चाऽऽङ्गिकांशः । तत्र च षट् प्रकरणानि,—आदौ तत्त्वज्ञानोत्पत्तिप्रकरणम्,
अन्यानि च यथायथं वक्ष्यन्ते ; तत्र सिद्धान्तसूत्रम् ।—अहङ्कारोऽहमित्यभिमानः, स च
शरीराऽऽदिविषयको मिथ्याज्ञानमुच्यते, तत्र दोषनिमित्तानां शरीराऽऽदीनां तत्त्वज्ञानं

समानविषये तयोर्विरोधात् ; एवं तत्त्वज्ञानाहुःखजन्मप्रवृत्ति-
दोषमिथ्याज्ञानानामुत्तरोत्तरापाये तदनन्तराभावादपवर्ग इति,
स चायं शास्त्रार्थसङ्ग्रहोऽनूद्यते, नापूर्वो विधीयत इति ॥ १ ॥

प्रसङ्गानाऽऽनुपूर्व्या तु खलु,—

दोषनिमित्तं रूपादयो विषयाः सङ्कल्पकृताः ॥२॥

कामविषया इन्द्रियार्था इति रूपादय उच्यन्ते, ते मिथ्या-
सङ्कल्पमाना रागद्वेषमोहान् प्रवर्त्तयन्ति, तान् पूर्वं प्रसञ्चचीत,
तांश्च प्रसञ्चक्ष्णस्य रूपाऽऽदिविषयो मिथ्यासङ्कल्पो निवर्त्तते,
तन्निवृत्तावध्यात्मं शरीराऽऽदि प्रसञ्चचीत, तत्प्रसङ्गानादध्यात्म-
विषयोऽहङ्कारो निवर्त्तते, सोऽयमध्यात्मं वहिश्च विविक्तचित्तो
विहरन् मुक्त इत्युच्यते ॥ २ ॥

अतः परं काचित् संज्ञा हेया, काचिद्भावयितव्येत्युपदिश्यते,
नार्थनिराकरणमर्थोपादानं वा ; कथमिति ?—

तन्निमित्तत्ववयव्यभिमानः ॥ ३ ॥

तेषां दोषाणां निमित्तत्ववयव्यभिमानः ; सा च खलु
स्त्रीसंज्ञा सपरिष्कारा पुरुषस्य, पुरुषसंज्ञा च स्त्रियाः, परि-
ष्कारश्च निमित्तसंज्ञा अनुव्यञ्जनसंज्ञा च । निमित्तसंज्ञा—

अनात्मत्वस्य, ज्ञानान्निवर्त्तते, आत्मत्वेन हि शरीराऽऽदौ मुह्यन् रक्षनीयत्वात् रज्यति,
कोपनीयेषु कुप्यति । केचित्तु,—“दोषनिमित्तानां रागाऽऽदीनां, तत्त्वज्ञानादलवद्ध-
निष्ठानुबन्धितज्ञानात्, अहङ्कारस्याभिजायस्य, निवृत्तिरित्यर्थः” इत्याहुः ॥ १ ॥

ननु के तावदनुरञ्जनीया विषयाः, येषु रज्यन् संसरति ? इत्यतो विवेकाय तानुप-
दिशति ।—सङ्कल्पः समीचीनत्वेन भावनं, तद्विषयोक्तता रूपाऽऽदयः दोषस्य रागाऽऽदयः,
निमित्तम् ; सुन्दरीयमिति जानन् रज्यति, शत्रुरयमिति हेष्टि, ते रूपाऽऽदयः हेयत्वेन
भावनीयाः प्रथमं, ततः शरीराऽऽत्मविवेकः ॥ २ ॥

ननु सौन्दर्याऽऽदिकं पश्यतो रागाऽऽदिर्ब्रह्मणोऽपि दुष्परिहरः ; तदुक्तं,—“चक्षुर्लं
हि जनः कृष्णं प्रमाथि बलवद्ददम्” इत्यदौ रागाऽऽदिनिवृत्त्युपायं दर्शयिष्यन्नाह ।—

रसनाश्रोत्रं दन्तोष्ठं चक्षुर्नासिकम् । अनुव्यञ्जनसंज्ञा—इत्थं दन्ताः, इत्थमोष्ठाविति । सेयं संज्ञा कामं वर्हेयति तदनुपपत्तांश्च दोषान् विवर्जनोयान् ; वर्जनन्त्वस्याः, भेदेनावयवसंज्ञा ; केश-
लोममांसशोणितास्थिस्त्रायुशिराकफपित्तोच्चारादिसंज्ञा, ताम-
शुभसंज्ञेत्याचक्षते, तामस्य भावयतः कामरागः प्रहीयते, सत्ये
च द्विविधे विषये काचित् संज्ञा भावनीया. काचित् परिवर्ज-
नीयेत्युपदिश्यते, यथा विषसम्पृक्तेऽन्नेऽन्नसंज्ञोपादानाय विषसंज्ञा
प्रहाणायेति ॥ ३ ॥

अथेदानीमर्थं निराकरिष्यताऽवयव्युपपाद्यते,—

विद्याऽविद्याद्वैविध्यात् संशयः ॥ ४ ॥

सदसतोरुपलब्धाद्विद्या द्विविधा, सदसतोरनुपलब्धाद-
विद्याऽपि द्विविधा, उपलभ्यमानेऽवयविनि विद्याद्वैविध्यात्

अवयविनि तूष्णादिशरीरे, अभिमानः परिष्कारबुद्धिः, तन्निमित्तं रागाऽऽदिनिमित्तम्,
तथा च, सा बुद्धिर्हेया । अत एव भाष्याऽऽदौ परिष्कारबुद्धिरनुरञ्जनसंज्ञा, सा
हेया ; दोषदर्शनमशुभसंज्ञा, सा भावनीयेति । अनुरञ्जनसंज्ञा यथा,—“खेलत्-
स्वञ्जननयना परिणतविम्बाधरा पृथुशोषी । कमलमुकुलस्तनीयं पूर्णेन्दुमुखी
सुखाय मे भविता ॥” इति । अशुभसंज्ञा यथा,—“चर्मनिर्मितपाक्षीयं मांसाष्टकपूय-
भूरिता । अस्यां रज्यति यी मूढः पिशाचः कस्ततोऽधिकः ? ॥” स्वशरीराऽऽदौ
अप्यशुभसंज्ञैव भावनीया, एव कोपनीयेऽपि शुभसंज्ञा । “मां हेत्वसौ दुराचार दुष्टो
निष्ठुरचेष्टितः । कण्ठपीठं कुठारेण क्लृप्ताऽस्य स्थां सुखी कदा ? ॥” अशुभसंज्ञा तु,—
“मांसाष्टकौकसमयो देहः किं मेऽपराध्यति । एतच्चादपरः कर्ता कर्त्तनीयः कथं
मया ॥” इति ॥ ३ ॥

समाप्तं तत्त्वज्ञानोत्पत्तिप्रकरणम् ।

अथ प्रसङ्गादवयवप्रकरणम् ; वस्तुतस्तु शरीरे धर्मद्वयस्य सम्बन्धेऽपि एकं
ध्येयमपरं द्वयमिति निर्युक्तिकम्, अतोऽवयवौ नास्ति, किन्तु परमाणुपुञ्ज इति
तत्त्वं, तदेव तन्मुमुक्षुभिर्भावनीयम् ; परमाणुपुञ्ज इत्यप्यापाततः परमाणोरप्यथे-
न्निराकरिष्यमाणत्वादिति । स्योन्यशङ्कामपाकर्तुमयमारभः । यद्यपि द्वितीयाध्याये

संशयः, अनुपलभ्यमाने चाविद्याहेविध्यात् संशयः ; सोऽयम-
वयवो यद्युपलभ्यते, अथापि नोपलभ्यते, न कथञ्चन संश-
यात् मुच्यत इति ॥ ४ ॥

तदसंशयः पूर्वहेतुप्रसिद्धत्वात् ॥ ५ ॥

तस्मिन्ननुपपन्नः संशयः ; कस्मात् ?—पूर्वोक्तहेतूनाम-
प्रतिषेधात्, अस्ति द्रव्यान्तराऽऽरम्भ इति ॥ ५ ॥

वृत्त्यनुपपत्तेरपि तर्हि संशयानुपपत्तिः ॥ ६ ॥

वृत्त्यनुपपत्तेरपि तर्हि संशयानुपपत्तिर्नास्ति अवयवीति ॥ ६ ॥

तद्विभजते,—

कृत्स्नैकदेशावृत्तित्वादवयवानामवयव्यभावः ॥ ७ ॥

एकैकोऽवयवो न तावत् कृत्स्नेऽवयविनि वर्त्तते, तयोः
परिमाणभेदादवयवान्तरसम्बन्धाभावप्रसङ्गाच्च । नाप्यवयव्यैक-
देशेन, न ह्यस्यान्येऽवयवा एकदेशभूताः सन्तीति ॥ ७ ॥

व्यवस्थापित एवावयवौ, तथाऽपि स्वयुक्तिर्दाढ्येन सौवान्तिकस्य वैभाषिकस्य चात्र
प्रत्यवस्थानमिति ; तत्र सशयप्रदर्शनाय सूत्रम् ।—संशय इत्यस्य अवयविनीत्यादिः,
अवयविनः प्रत्यवसिद्धत्वात् तदपलापो दुःशक्यः, इत्यत उक्तं विद्येति ।—प्रमाणभेदेन
ज्ञानहेविध्यात् ज्ञानत्वलक्षणसाधारणधर्मदर्शनात् ज्ञाने प्रमाणसंशयादवयविनि
संशय इत्यर्थः ॥ ४ ॥

समाधत्ते ।—तत्रावयविनि, न संशयः, पूर्वहेतुप्रसिद्धत्वात् द्वितीयाध्यायीक-
युक्तिभिरवयविनः प्रकर्षेण सिद्धत्वात् ॥ ५ ॥

अवयविनि बाधकं भ्रूयते ।—अपिरवधारणे ; तर्हि संशयानुपपत्तिर्वृत्त्यनुप-
पत्तितोऽवयव्यभावादेव स्यादित्यर्थः । वृत्त्यनुपपत्तिं विवृणोति भाष्यकारः,—कृत्स्नैक-
देशावृत्तित्वादवयवानामवयव्यभावः । अवयवौ हि एकैकावयवे कृत्स्नेन एकदेशेन
वा ?—नाऽऽद्यः, विषमपरिमाणात् ; अन्येऽपि तेनैवावयवेतात्मेन वा ?—नाऽऽद्यः,
स्वस्मिन् वृत्तिविरोधात् ; नास्त्यः, अवयवान्तरस्यावयवान्तरावृत्तेः । तथाऽपि कथमेवयव्य-
भाव इत्यत्र भाष्यम् ;—तेषु चावृत्तेरवयव्यभावः, तेषु अवयवेषु, पूर्वोक्तयुक्त्या अभावाद्-
वयवौ नास्ति, न ह्यसाववृत्तिस्त्वयाऽभ्युपेयत इति भावः । स च मेवेदमित्यपि वदन्ति ॥ ६ ॥

अथावयवेष्वेवावयवी वर्त्तते,—

तेषु चावृत्तेरवयव्यभावः ॥ ८ ॥

न तावत् प्रत्यवयवं वर्त्तते, तयोः परिमाणभेदात् द्रव्यस्य
चैकद्रव्यत्वप्रसङ्गात् । नाप्येकदेशेन सर्वेषु, अन्यावयवाभावात्,
सदेवं युक्तः संशयो नास्त्यवयवीति ॥ ८ ॥

पृथक्चावयवेष्वोऽवृत्तेः ॥ ९ ॥

पृथक् चावयवेष्वः, धर्मिभ्यो धर्मस्याग्रहणादिति समा-
नम् ॥ ९ ॥

न चावयव्यवयवाः ॥ १० ॥

॥ १० ॥

एकस्मिन् भेदाभावाद्देदशब्दप्रयोगानुपपत्ते-

रप्रश्नः ॥ ११ ॥

किं प्रत्यवयवं कृत्स्नोऽवयवी वर्त्तते ?—अथैकदेशेन ? इति
नोपपद्यते प्रश्नः ; कस्मात् ?—एकस्मिन् भेदाभावाद्देदशब्द-

नन्वाकामवृत्तिरेवावयवी, इति शङ्कायां पूर्वपक्षिसूत्रम् ।—अवयवेष्वः पृथक्,
अवयवी नास्तीति शेषः । तेषु चावृत्तेरित्यस्य सूत्रत्वे अवयव्यभाव इत्यनुवर्त्तते ;
कुतः ?—अवृत्तेः ; द्रव्यभावेऽवयविनी नित्यत्वप्रसङ्गः, न च नित्योऽवयव्युपलभ्यते, ततो
नास्त्येवावयवीति भावः ; यदा,—कृत्स्नैकदेशाभ्यामवयवी न वर्त्तते, किन्तु स्वरूपेणैवेति
शङ्कायां पूर्वपक्षिणः सूत्रं पृथगिति ।—अवयवेष्वः पृथगवयवी नास्ति ; कुतः ?—अवृत्तेः
अवृत्तित्वप्रसङ्गात्, तथा सति नित्यं स्यादिति भावः । कश्चित्,—“अवयवातिरिक्ती-
ऽवयवी वर्त्ततामित्यत्र पूर्वपक्षिणः सूत्रं पृथगिति ।—पूर्वीक्तयुक्ताऽवयवेष्वः पृथगवृत्तेः ॥ ९ ॥

नन्ववयवावयविनीस्तादात्म्यामेव सम्बन्धः स्यादवाऽऽह ।—न हि तत्तुः पटः, सखी
गृहमिति कश्चिन्प्रत्येति, न वाऽभेदेनाऽऽधाराऽऽधेयभाव उपपद्यते ॥ १० ॥

सिद्धान्तसूत्रम् ।—अवयवी कावृत्तेन एकदेशेन वा वर्त्तत इति प्रश्नी न
युक्तः, एकस्मिन्नावयविनि, भेदाभावाद्देदशब्दप्रयोगस्याशुक्तत्वात् ; अनेकस्मा-

प्रयोगानुपपत्तेः । कृत्स्नमित्यनेकस्याशिषाभिधानम्, एकदेश इति
नानात्वे कस्यचिदभिधानम् ; ताविमौ कृत्स्नैकदेशशब्दो भेद-
विषयो नैकस्मिन्नवयविन्युपपद्येते भेदाभावादिति ॥ ११ ॥

अन्यावयवाभावान्नैकदेशेन वर्त्तत इत्यहेतुः,—

अवयवान्तरभावेऽप्यवृत्तेरहेतुः ॥ १२ ॥

अवयवान्तराभावादिति । यद्यप्येकदेशोऽवयवान्तरभूतः स्यात्,
तथाऽप्यवयवेऽवयवान्तरं वर्त्तत, नावयवौति ; अन्यावयव-
भावेऽप्यवृत्तेरवयविनो नैकदेशेन वृत्तिरन्यावयवाभावादित्य-
हेतुः । वृत्तिः कथमिति चेत् ?—एकस्यानेकत्वाऽऽश्रयाऽऽश्रित-
सम्बन्धलक्षणा प्राप्तिः । आश्रयाऽऽश्रितभावः कथमिति चेत् ?—
यस्य यतोऽन्यत्वाऽऽत्मलाभानुपपत्तिः, स आश्रयः ; न कारण-
द्रव्येभ्योऽन्यत्र कार्यद्रव्यमात्मानं लभते, विपर्ययस्तु कारण-
द्रव्येष्विति । नित्येषु कथमिति चेत् ?—अनित्येषु दर्शनात्
मिडम् । नित्येषु द्रव्येषु कथमाश्रयाऽऽश्रयिभाव इतीति चेत् ?—
अनित्येषु द्रव्यगुणेषु दर्शनादाश्रयाऽऽश्रितभावस्य नित्येषु
मिद्धिरिति । तस्मादवयव्यभिमानः प्रतिषिध्यते निःश्रेयस-
कामस्य, नावयवौ ; यथा रूपाऽऽदिषु मिथ्यासङ्ख्यः, न
रूपाऽऽदय इति ॥ १२ ॥

शिषता हि कात्स्न्यं, समुदायिनां किञ्चित्त्वमेकदेशत्वं, न त्रैकस्य तत्सम्भव इति
भावः ॥ ११ ॥

इतश्च वृत्तिविकल्पो न युक्त इत्याह ।—अवयवौ स्वावयवेषु नैकदेशेन वर्त्तते,
अवयवान्तराभावादिति यः परेषां हेतुः, स न युक्तः ; कुतः ?—अवयवान्तरभावेऽप्य-
वृत्तेः, अवयवान्तरसत्त्वेऽपि तस्यैव परं वृत्तिरायाति, न त्ववयविनोऽपीति ; यद्वा,—
अवृत्तेर्वर्त्तनाभावस्य, कृत्स्नैकदेशविकल्पो न हेतुः ; कुतः ?—अवयवान्तरस्य अवयवि-
भिन्नस्य अवयवस्य, भावेऽपि सत्त्वेऽपि, सन्धवात् घटत्वाऽऽदिवत्, स्वरूपेणैवावयविनो वृत्तेः
सन्धवात् वृत्तेः कृत्स्नैकदेशान्यतरावयवो घटत्वाऽऽदौ व्यभिचाय्यप्रयोजकश्चेति भावः ॥ १२ ॥

सर्वाग्रहणमवयव्यसिद्धेरिति प्रत्यवस्थितोऽप्येतदाह,—

केशसमूहे तैमिरिकोपलब्धिवत् तदुपलब्धिः ॥ १३ ॥

यथैकैकः केशस्तैमिरिकेण नोपलभ्यते, केशसमूहस्तूप-
लभ्यते, तथैकैकोऽणुर्नोपलभ्यते, अणुसञ्चयस्तूपलभ्यते, तदिद-
मणुसमूहविषयं ग्रहणमिति ॥ १३ ॥

स्वविषयानतिक्रमेणेन्द्रियस्य पटुमन्दभावाद्-
विषयग्रहणस्य तथाभावो नाविषये प्रवृत्तिः ॥ १४ ॥

यथाविषयमिन्द्रियाणां पटुमन्दभावाद्द्विषयग्रहणानां पटु-
मन्दभावो भवति, चक्षुः खलु प्रकृष्यमाणं नाविषयं गन्ध-
गृह्णाति, निष्कृष्यमाणञ्च न स्वाविषयात् प्रच्यवते, सोऽयं तैमि-
रिकः कश्चिच्छब्दविषयं केशं न गृह्णाति, कश्चित् गृह्णाति
केशसमूहम्, उभयं ह्यतैमिरिकेण चक्षुषा गृह्णाते, परमाणव-
स्त्वतीन्द्रिया इन्द्रियाविषयौभूता न केनचिदिन्द्रियेण गृह्णाते,
समुदितास्तु गृह्णाते, इत्यविषये प्रवृत्तारिन्द्रियस्य प्रसज्येत, न
जात्वर्थान्तरमणुभ्यो गृह्णात इति ; तं खल्विमं परमाणवः
संहिताः (न) गृह्णामाणा अतीन्द्रियत्वं जहति, विद्युक्ताद्या-
गृह्णामाणा न अतीन्द्रियत्वं जहति इति ; सोऽयं द्रव्यान्तरानु-
त्पत्तावतिसहान् व्याघातः, इत्युपपद्यते द्रव्यान्तरं, यत् ग्रहणस्य

“तदसंशयः पूर्वहेतुप्रसिद्धत्वात्” इत्यनेन “सर्वाग्रहणमवयव्यसिद्धेः” इति पूर्वोक्ता-
शक्तिः स्मारिता, पूर्वपक्षी तां दूषयितुमुपक्रमते ।—यथा तैमिरिकस्य तिमिरयस्तचक्षुषो
नैकः केशः प्रत्यक्षः, किन्तु तत्समूहः ; एवमेकः परमाणुरप्रत्यक्षः, तत्समूहरूपो घटाऽऽदिः
प्रत्यक्षः स्यात् ॥ १३ ॥

उत्तरयति ।—इन्द्रियाणां पाटवं विषयग्रहणस्य पाटवं प्रकर्षः, इन्द्रियाणां
मान्यं तद्ग्रहणस्य मान्यमपकर्षः, न तु पटुतरं चक्षुः शब्दं गृह्णाति ; तदिदमुक्तं,—

(न) अत्र “सन्धिता” इत्यपि पाठः ।

विषय इति । सञ्चयमात्रं विषय इति चेत्, न, सञ्चयस्य संयोगभावात् ; तस्य चातीन्द्रियस्याग्रहणादयुक्तम् ; सञ्चयः स्वत्वनेकस्य संयोगः, स च गृह्यमाणाऽऽश्रयो गृह्यते, नातीन्द्रियाऽऽश्रयः ; भवति हीदमनेन संयुक्तमिति, तस्मादयुक्तमेतदिति । गृह्यमाणस्य चेन्द्रियेण विषयस्याऽऽवरणाद्यनुपलब्धिकारणमुपलभ्यते ; तस्मान्नेन्द्रियदौर्बल्यादनुपलब्धिरणूनाम् ; यथा,—नेन्द्रियदौर्बल्याच्चक्षुषाऽनुपलब्धिर्गन्धाऽऽदीनामिति ॥ १४ ॥

अवयवावयविप्रसङ्गश्चैवमाप्रलयात् ॥ १५ ॥

यः स्वत्ववयविनोऽवयवेषु वृत्तिप्रतिषेधादभावः, सोऽयमवयवस्यावयवेषु प्रसज्यमानः सर्वप्रलयाय वा कल्पेत ? निरवयवाद्वा परमाणुतो निवर्त्तते ? उभयथा चोपलब्धिविषयस्याभावः, तदभावादुपलब्ध्यभावः, उपलब्ध्याश्रयश्चायं वृत्तिप्रतिषेधः, स आश्रयं व्याप्नन्नाऽऽत्मद्योताय कल्पेत इति ॥ १५ ॥

अथापि,—

न प्रलयोऽणुसङ्गावात् ॥ १६ ॥

अवयवविभागमाश्रित्य वृत्तिप्रतिषेधादभावः प्रसज्यमानो निरवयवात् परमाणोर्निवर्त्तते, न सर्वप्रलयाय कल्पेत, निरवयवत्वन्तु खलु परमाणोर्विभागैरल्पतरप्रसङ्गश्च, यतो नात्पीय-

स्वविषयानविक्रमेण इति । फलिताद्यभावे, नाविषये प्रवृत्तिरिति ।—तथा च, स्वाविषयं परमाणुं समूहलाऽऽपन्नमपि कथं चक्षुर्गृह्णीयात् ? इति भावः ॥ १४ ॥

दोषान्तराभिधानाय सूत्रम् ।—एवमुक्तप्रकारेण, वृत्तिविकल्पदोषोऽवयवविवक्षये च प्रसक्त आ प्रलयात् ; प्रलयोऽभावः ; तथा च सर्वाभाव एव स्यात्, न कस्यापि ग्रहणमिति साधुक्तं,—“सर्वाग्रहणमवयव्यसिद्धेः” इति ॥ १५ ॥

अस्तु सर्वाभावः, इत्येवाऽऽह ।—आश्रयनाशायभावेन परमाणोर्नाशभावेन तत्सम्भवात् ; यद्वा,—नन्ववयवावयविप्रवाहस्तथा प्रलयपथेन स्वीकार्यः, प्रलये च

स्तवावस्थानात् ; लोष्टस्य खलु प्रविभज्यमानावयवस्यात्यतर-
मल्पतममुत्तरमुत्तरं भवति ; स चायमल्पतरप्रसङ्गः यस्मान्नाल्प-
तरमस्ति, यः परमोऽल्पस्तत्र निवर्तते, यतश्च नाल्पोयोऽस्ति, तं
परमाणुं प्रचक्ष्महे इति ॥ १६ ॥

परं वा चुटेः ॥ १७ ॥

अवयवविभागस्यानवस्थानाद्व्याणामसङ्ख्येयत्वात् चुटि-
निर्वात्तरिति ॥ १७ ॥

अथेदानीमानुपलम्बकः सर्वं नास्तीति मन्यमान आह,—

आकाशव्यतिभेदात् तदनुपपत्तिः ॥ १८ ॥

तस्याणोर्निरवयवस्यानुपपत्तिः ; कस्मात् ?—आकाशव्यति-
भेदात् । अन्तर्बहिष्वाणुराकाशेन समाविष्टो व्यतिभिन्नः,
व्यतिभेदात् सावयवः, सावयवत्वादनित्य इति ॥ १८ ॥

आकाशासर्वगतत्वं वा ॥ १९ ॥

अथैतन्नेष्यते, परमाणोरन्तर्नास्त्वाकाशमित्यसर्वगतत्वं प्रस-
ज्यत इति ॥ १९ ॥

निखिलपृथिव्यादिनाशात् पुनः सर्गो न सादित्याश्रयेन शङ्कते,—अवयववेति ।
समाधत्ते, नेति ।—न सकलपृथिव्यादिनाशः, परमाणुसङ्गादादित्यर्थः ॥ १९ ॥

परमाणुरेव कः ? इत्यत्राऽऽह—चुटेः परं यदतिसूक्ष्मं, तत्परमाणुः । वाशब्दोऽव-
धारणे ; अथवा,—चुटेरवयवस्यदवयवो वा परमाणुरिति विकल्पार्थो वाशब्दः ; यद्वा,—
चुटेः परं सूक्ष्मं परमाणुः, चुटावेव वा विशाल इति विकल्पोऽभिमतः ॥ १७ ॥

समाप्तमवयवावयवप्रकरणम् ।

अथ विश्वस्य शून्यत्वात् क्व परमाणुसंश्रयवना ? इति सतनिराकरणाय निरवयवप्रका-
रणम् ; तत्र पूर्वपक्षसूत्रम् ।—तस्य निरवयवस्याणोः, अनुपपत्तिः ; कुतः ?—आकाश-
व्यतिभेदात् अन्तर्बहिष्वाऽऽकाशसमावेशात् ; तथा च सावयवः, तत्तत्तानित्य इति ॥ १८ ॥

अथ नाऽऽकाशव्यतिभेदः, यदि आकाशमसर्वगतं सादित्याह—सादित्व-
शेषः ॥ १९ ॥

**अन्तर्वहिश्च कार्यद्रव्यस्य कारणान्तरवचनाद्-
कार्यं तदभावः ॥ २० ॥**

अन्तरिति पिहितं कारणान्तरैः कारणमुच्यते, वहिरिति च व्यवधायकमव्यवहितं कारणमेवोच्यते, तदेतत्कार्यद्रव्यस्य सम्भवति, नाणोः, अकार्यत्वात्; अकार्यं हि परमाणवान्तर्वहिरित्यस्याभावः । यत्र चास्य भावः,—अणुकार्यं तत्, न परमाणुः; यतो हि नात्यन्तरमस्ति, स परमाणुरिति ॥ २० ॥

शब्दसंयोगविभवाच्च सर्वगतम् ॥ २१ ॥

यत्र कचिदुत्पन्नाः शब्दा विभवन्त्याकाशे, तदाश्रया भवन्ति; मनोभिः परमाणुभिस्तत्कार्यैश्च संयोगा विभवन्त्याकाशे, नासंयुक्ताकाशेन किञ्चिन्मूर्तद्रव्यमुपलभ्यते, तस्मान्नासर्वगतमिति ॥ २१ ॥

अव्यूहाविष्टमविभुत्वानि चाऽऽकाशधर्माः ॥ २२ ॥

संयताप्रतिघातिना द्रव्येण न व्यूह्यते, यथा काष्ठेनोदकम्; कस्मात्?—निरवयवत्वात् । सपेक्ष प्रतिघाति द्रव्यं न विष्ट-
स्वाति, नास्य क्रियाहेतुं गुणं प्रतिबध्नाति; कस्मात्?—अस्पर्श-
त्वात्; विपर्यये हि विष्टम्बो दृष्ट इति; स भवान् स्पर्शवति

समाधत्ते ।—अन्तःशब्दो वहिःशब्दश्च कार्यद्रव्यस्य अवयवविशेषवाची, न चाकार्योऽवयवसम्भव इत्यर्थः । वहिरिति दृष्टान्तायम् ॥ २० ॥

आकाशस्य सर्वगतत्वं स्यादित्यत्राऽऽह ।—शब्दस्य संयोगस्य च यो विभवः, अथवा,—
शब्दजनकप्रतिघातसंयोगस्य यो विभवः सार्वत्रिकत्वं, तस्मात्, पुनः सर्वगतम्,
आकाशमिति शेषः; सर्वदेशे शब्दात्पक्ष्या तज्जनकसंयोगानुमानात् सर्वमूर्तसंयोगित्व-
रूपसर्वगतत्वं तस्य सिद्धम् ॥ २१ ॥

आकाशस्य सर्वसंयोगित्वे व्यूहनविष्टम्बौ स्थिताम्, अत आह ।—व्यूहः प्रतिघतस्य
सरावर्त्तनं, विष्टम्ब उच्चरदेशगतिप्रतिबन्धः, आकाशे वयोरभावः निष्कर्षत्वात्; विभुत्वं

द्रव्ये दृष्टं धर्मं विपरोते नाऽऽशङ्कितुमर्हति, अणववयवस्याणु-
तरत्वप्रसङ्गादणुकार्यप्रतिषेधः ; सावयवत्वे चाणोरणववयो-
ऽणुतर इति प्रसज्यते ; कस्मात् ?—कार्यकारणद्रव्ययोः परि-
माणमेददर्शनात् ; तस्मादणववयवस्याणुतरत्वम् । यस्तु
सावयवः, अणुकार्यं तदिति, तस्मादणुकार्यमिदं प्रतिषिध्यत
इति । कारणविभागाच्च कार्यस्यानित्यत्वं, नाऽऽकाशव्यतिभेदात् ;
लोष्टस्यावयवविभागादनित्यत्वं, नाऽऽकाशसमावेशादिति ॥ २२ ॥

मूर्त्तिमताश्च संस्थानोपपत्तेरवयवसङ्गावः ॥ २३ ॥

परिच्छिन्नानां हि स्पर्शवतां संस्थानं त्रिकोणं चतुरस्रं समं
परिमण्डलमित्युपपद्यते, यत् तत्स्थानं, सोऽवयवसामवेष्टः ;
परिमण्डलाश्चाणवः, तस्मात् सावयवा इति ॥ २३ ॥

संयोगोपपत्तेश्च ॥ २४ ॥

मध्ये सन्नयः पूर्वापराभ्यामणुभ्यां संयुक्तस्तयोर्व्यवधानं
कुरुते, व्यवधानेनानुमौयते,—पूर्वभागेण पूर्वणाणुना संयुज्यते,
परभागेणापरणाणुना संयुज्यते इति ; यौ तौ पूर्वापरौ भागौ,
तावस्यावयवौ ; एवं सर्वतः संयुज्यमानस्य सर्वतोभागा अवयवा
इति । यत्तावन्मूर्त्तिमतां संस्थानोपपत्तेरवयवसङ्गाव इति, अत्रो-
क्तम् ; किमुक्तम् ?—विभागाल्पतरप्रसङ्गश्च, यतो नाल्पीयस्त्व
स्वगतत्वम्, यद्येतं सूत्रे शून्यतावादिभते न सङ्गच्छेत, आकाशादंशैरनभ्युपगमात्,
तथाऽपि त्वन्मत इति प्रायत्वा व्याख्येयं ॥ २२ ॥

पूर्वपक्षी युक्त्यन्तरमाशङ्कते ।—परमाणोरिति शेषः । हेतुमाह,—संस्थानोपपत्तेः
संस्थानवत्त्वात्, परमाणुर्हि परिमण्डलाऽऽकारः । संस्थानवत्त्वे मानं भङ्गां वदति,
मूर्त्तिमतामिति ।—मूर्त्तत्वात् संस्थानवत्त्वमित्यर्थः । च पूर्वोक्तहेतुं समुच्चिनोति,
मूर्त्तत्वस्य हेतुत्वसमुच्चयार्थो वा चकारः ॥ २३ ॥

युक्त्यन्तरमाह ।—अवयवसङ्गाव इत्यनुवर्त्तते । संयोगवत्त्वादिति हेतुर्थः ; संयोग-
वत्त्वात् कथं सावयवत्वम् ? इति चेत्, इत्थं संयोगस्याव्याप्यत्वात्तत्वाद्, अव्याप्यत्वात्तत्वात्

निवृत्तेरखवयवस्य चाणुतरत्वप्रसङ्गादणुकार्यप्रतिषेध इति ।
यत् पुनरेतत् संयोगोपपत्तेश्चेति, स्पर्शवत्त्वाद्वावधानमाश्रयस्य
चाव्याख्या भागभक्तिः ; उक्तञ्चात्र—स्पर्शवानणुः, स्पर्शवतोरण्वोः
प्रतिघाताद्वावधायकः, न सावयवत्वात्, किन्तु स्पर्शवत्त्वात् ;
स्पर्शवत्त्वाच्च व्यवधाने सत्यणुसयोगो नाऽऽश्रयं व्याप्नोतीति
भागभक्तिर्भवति ; भागवानिवायमिति, उक्तञ्चात्र—विभागेऽल्प-
तरप्रसङ्गश्च, यतो नाल्पीयस्तत्रावस्थानात् तदवयवस्य
चाणुतरत्वप्रसङ्गादणुकार्यप्रतिषेध इति ॥ २४ ॥

मूर्त्तिमताच्च सस्थानोपपत्तेः संयोगोपपत्तेश्च परमाणूनां
सावयवत्वमिति हेत्वोः,—

अनवस्थाकारित्वादनवस्थाऽनुपपत्तेश्चाप्रतिषेधः ॥ २५ ॥

यावन्मूर्त्तिमत्, यावच्च संयुज्यते, तत्सर्वं सावयवमित्यनवस्था-
कारिणाविमौ हेतू, सा चानवस्था नोपपद्यते, सत्यामवस्थायां
सत्यो हेतू स्याताम् ; तस्मादप्रतिषेधोऽयं निरवयवत्वस्येति ।
विभागश्च विभज्यमानहानिर्नोपपद्यते, तस्मात् प्रलयान्तता नोप-
पद्यत इति ; अनवस्थायाच्च प्रत्यधिकरणं द्रव्यावयवानामान-
न्यात् परिमाणभेदानां गुरुत्वस्य चाग्रहणम् ; समानपरिमाणत्वं
चावयवावयविनोः परमाणववयवविभागादूर्ध्वमिति ॥ २५ ॥

वच्छेदकभेद विना नोपपद्यत, अवच्छेदकसावयव इति । ननु परमाणववयवेऽप्यर्थ
दोषः स्यात्, तथा चानवस्थितपरम्पराप्रसङ्ग इति चेत्, त्यज तार्हं परमाणुव्यसनं,
स्त्रीकुरु गून्वतावादं, निरवयवमाकाशाऽऽदिकर्माप नास्तीति भावः ॥ २४ ॥

समाधत्ते ।—पूर्वोक्तयुक्त्या परमाणोर्निरवयवत्वप्रतिषेधो न युक्तः ; कुतः ?—
अनवस्थाकारित्वात् । प्रामाणिकीयमनवस्था स्यादत आह, अनवस्थाऽनुपपत्तेश्चेति ।—
सर्वधामनवस्थितावयवत्वे मेरुसर्पपथोत्तुल्यपरिमाणत्वाऽऽपत्तिः ; इत्यच्च तत्संयोगावच्छे-
दिकादिान्वभागा, न वा गून्वतायुक्ता निष्प्रमाणत्वात्, प्रमाणसत्त्वे गून्वत्वविरीधात्,
निष्प्रमाणकगून्वताऽभ्युपगमे किमपराङ्गं पूर्णतया ? इति दिक् ॥ २५ ॥

समाधत्ते । निरवयवत्वप्रसङ्गम् ॥

यदिदं भवान् बुद्धीराश्रित्य बुद्धिविषयाः सन्तीति मन्यते, मिथ्याबुद्ध्य एताः ; यदि हि तत्त्वबुद्ध्यः स्युः, बुद्ध्या विवेचने क्रियमाणे याथात्म्यं बुद्धिविषयाणामुपलभ्येत,—

बुद्ध्या विवेचनात्तु भावानां याथात्म्यानुप-
लब्धिस्तन्त्वपकर्षणे पटसङ्गावानुपलब्धिवत् तदनुप-
लब्धिः ॥ २६ ॥

यथाऽयं तन्तुरयं तन्तुरिति प्रत्येकं तन्तुषु विविच्यमानेषु नार्थान्तरं किञ्चिदुपलभ्यते, यत्पटबुद्धेर्विषयः स्यात्, याथात्म्यानुपलब्धेः असति विषये पटबुद्धिर्भवतीति मिथ्याबुद्धिर्भवति ; एवं सर्वत्रेति ॥ २६ ॥

व्याहतत्वादहेतुः ॥ २७ ॥

यदि बुद्ध्या विवेचनं भावानां, न सर्वभावानां याथात्म्यानुपलब्धिः ; अथ सर्वभावानां याथात्म्यानुपलब्धिः, न बुद्ध्या विवेचनं भावानाम् ; बुद्ध्या विवेचनं याथात्म्यानुपलब्धिश्चेति व्याह-
न्यते ; तदुक्तम्,—“अवयवावयविप्रसङ्गश्चैवमाप्रलयात्” इति ॥ २७ ॥

ननु बाह्यार्थाभावात् कुतोऽवयवावयविव्यवस्था ? इति मतमपाकर्तुं बाह्यार्थभङ्ग-
निराकरणमारभते । प्रमेयत्वं ज्ञानत्वव्याप्त्य न वेति सशयः, तत्र पूर्वपक्षसूत्रम् ।—तु
प्रकरणविच्छेदाद्यः ; भावानां बुद्ध्या विवेचनादभेदोक्तेखात्, याथात्म्यस्य ज्ञानभेद-
लक्षणस्य, अनुपलब्धिरनुपपत्तिः ; घट इति ज्ञान मम ज्ञातमिति ह्यनुभूयते, तत्र घट
इति ज्ञानमित्यनेन ज्ञानघटयोरभेद उल्लिख्यते, ततो न ज्ञानातिरिक्तो विषयः ;
अथा पटे विविच्यमाने तन्तूनामेवापकर्षणादावतिरिक्तं न वस्तु, एव तन्तुरपि
नाशम्यतिरिक्तं इति ; घटत्वाऽऽदिस्तु ज्ञानस्येवाऽऽकारविशेष इति भावः ॥ २६ ॥

समाधत्ते ।—उक्तो हेतुर्न युक्तः, व्याहतत्वात्, न हि बुद्ध्या विवेचने पटस्य तन्तुरूपता
सिद्ध्यति, तन्तुतः पट इति हि प्रतीयते, न तु तन्तुः पट इति ; एवं पटेन प्रावरणं, न
तु तन्तुभिः ; किञ्च, तन्तुपटविवेचनादेव बाह्यार्थसिद्धिः, ज्ञानेन तु स्वस्मिन् पटाभेदो
ल्लिख्यते, स्वाविषयकत्वात् ; अनुव्यवसायेन तु पटविषयकत्वं व्यवसाये समुल्लिख्यते ॥ २७ ॥

तदाश्रयत्वादपृथग्ग्रहणम् ॥ २८ ॥

कार्यद्रव्यं कारणद्रव्याऽऽश्रितं, तत् कारणेभ्यः पृथङ्नोप-
लभ्यते, विपर्यये पृथग्ग्रहणात् ; यत्राऽऽश्रयाऽऽश्रितभावो
नास्ति, तत्र पृथग्ग्रहणमिति ; बुद्ध्या विवेचनात्तु भावानां
पृथग्ग्रहणमतौन्द्रियेष्वणुषु ; यदिन्द्रियेण गृह्यते, तदेतया बुद्ध्या
विविच्यमानमन्यदिति ॥ २८ ॥

प्रमाणतश्चार्थप्रतिपत्तेः ॥ २९ ॥

बुद्ध्या विवेचनाद्भावानां याथात्म्योपलब्धिः । यदस्ति,
यथा च, तत् सर्वं प्रमाणत उपलब्ध्या सिध्यति, या च
प्रमाणत उपलब्धिः, तत् बुद्ध्या विवेचनं भावानाम् ; तेन सर्व-
शास्त्राणि सर्वकर्माणि सर्वे च शरीरिणां व्यवहारा व्याप्ताः ।
परोक्षमात्रो हि बुद्ध्याऽध्यवस्यति इदमस्तीदं नास्तीति ; तत्र
न सर्वभावानुपपत्तिः ॥ २९ ॥

प्रमाणोपपत्त्यनुपपत्तिभ्याम् ॥ ३० ॥

एवञ्च सति सर्वं नास्तीति नोपपद्यते ; कस्मात् ?—प्रमाणो-
पपत्त्यनुपपत्तिभ्याम् ; यदि सर्वं नास्तीति प्रमाणमुपपद्यते,

ननु तन्तुपटवर्मेद पाथक्येन यद्वैद्यं स्यादित्यत्राऽऽह ।—पृथग्ग्रहणं, यदि तन्त्रं
विषयकप्रत्यक्षविषयत्वं पटस्याऽऽपाद्यते । तत्रोत्तरं, तदाश्रयत्वादिति ।—पटा हि-
तन्त्राश्रितः, तेन सामग्रीसत्त्वात्पटप्रत्यक्षस्य तन्तुविषयकत्वं यदि च भेदप्रत्यक्षं आपाद्यते,
तदा भवत्येवंति भावः ॥ ३० ॥

ननु ज्ञानस्थोभयवादिसिद्धत्वात् तन्मात्रपदार्थकल्पने लज्जवात् तदतिरिक्तपदार्थ-
भावसिद्धिः स्यादित्यत्र आह ।—पूर्वोक्तहेतु समुच्चिनोति चकारः, अर्थस्य घटादेः,
प्रतिपत्तेः प्रमाणाधीनत्वात् ; तथा च प्रामाणिकेऽर्थे औचित्यं न बाधकमिति भावः,
अन्यथा ज्ञानमपि न सिध्येदौचित्येनाऽऽदिगूढताऽऽपत्तिः ॥ ३१ ॥

न वा वाङ्मार्थाभावसाधनं सम्भवतीत्याह ।—व्याघातात् वाङ्मार्थाभाव इति
शेषः । वाङ्मार्थाभावोऽपि यदि प्रमाणमस्ति, तदा प्रमाणस्य वाङ्मार्थाभावोऽपि

सर्वं नास्त्येतद्व्याकृत्यते ; अथ प्रमाणं नोपपद्यते, सर्वं नास्त्येतस्य कथं सिद्धिः ?—अथ प्रमाणमन्तरेण सिद्धिः ; सर्वमस्त्येतस्य कथं न सिद्धिः ? ॥ ३० ॥

स्वविषयाभिमानवद्दयं प्रमाणप्रमेयाभिमानः ॥ ३१ ॥

यथा स्वप्ने न विषयाः सन्ति, अथ चाभिमानो भवति, एवं न प्रमाणानि प्रमेयाणि च सन्ति, अथ च प्रमाणप्रमेयाभिमानो भवति ॥ ३१ ॥

मायागन्धर्वनगरमृगलृष्टिकावदा ॥ ३२ ॥

हेत्वभावादसिद्धिः ॥ ३३ ॥

स्वप्नान्ते विषयाभिमानवत् प्रमाणप्रमेयाभिमानः, न पुनर्जागरितान्ते विषयोपलब्धिवत्, इत्यत्र हेतुर्नास्ति, हेत्वभावादसिद्धिः ; स्वप्नान्ते चासन्तो विषया उपलभ्यन्ते इत्यत्रापि हेत्वभावः, * प्रतिबोधेऽनुपलम्भादिति चेत्, प्रतिबोधविषयोपलम्भादप्रतिषेधः । * यदि प्रतिबोधेऽनुपलम्भात् स्वप्ने विषया न सन्तीति, तर्हि इमे प्रतिबुद्धेन विषया उपलभ्यन्ते, उपलम्भात् सन्तीति ; विपर्यये हि हेतुसामर्थ्यम्, उपलम्भाभावे सत्यनुपलम्भाद्भावः सिध्यति, उभयथा त्वभावे नानुपलम्भस्य सामर्थ्य-

भावः, ; अथ नास्ति, तदा निष्प्रमाणकत्वान्न तस्मिन्निहित्यः ; किञ्च, घटाऽऽदौ यदि प्रमाणमस्ति, तदा तत्र एव वास्तव्यसिद्धिः ; अथाप्रमाणं, तदा कथं घट इति ज्ञानस्य घटाऽऽकारत्वं मन्सि ? ज्ञानस्ववानुत्पत्तेरिति ॥ ३० ॥

ननु प्रमाणप्रमेयव्यवहारो न पारमार्थिकः, परन्तु विज्ञानानि तत्तदाकाराणि वासनापरिपाकवशादेव स्वाप्नप्रत्ययवदेन्द्रजालिकप्रतीतिवत्त्वाऽऽविर्भवन्तीत्याशयेन शङ्कते सूत्राभ्याम् ।—स्पष्टम् ॥ ३१ ॥ ३२ ॥

समाधत्ते ।—वास्तवाभावस्यासिद्धिः हेत्वभावात् प्रमाणाभावात् ; अथवा,—हेती-
शङ्करादेरनभ्युपगमे घटीऽवभित्यादिज्ञानानामसिद्धिरित्यर्थः ; न च वासनावशात्

मस्ति ; यथा प्रदीपस्याभावादूपस्यादर्शनमिति ; तत्र भावे
नाभावः समर्थत इति । * स्वप्नान्तविकल्पे च हेतुवचनम् । *
स्वप्नविषयाभिमानवदिति ब्रुवता स्वप्नान्तविकल्पे हेतुर्वाच्यः ;
कश्चित् स्वप्नो भयोपसंहितः, कश्चित् प्रमोदोपसंहितः, कश्चि-
दुभयविपरीतः, कदाचित् स्वप्नमेव न पश्यतीति ; निमित्तवतस्तु
स्वप्नविषयाभिमानस्य निमित्तविकल्पादिकल्पोपपत्तिः ॥ ३३ ॥

स्मृतिसङ्कल्पवच्च स्वप्नविषयाभिमानः ॥ ३४ ॥

पूर्वोपलब्धो विषयः । यथा स्मृतिश्च सङ्कल्पश्च पूर्वोपलब्ध-
विषयो न तस्य प्रत्याख्यानाय कल्पते, तथा स्वप्ने विषय-
ग्रहणं पूर्वोपलब्धविषयं न तस्य प्रत्याख्यानाय कल्पते ; एवं
दृष्टविषयश्च स्वप्नान्तो जागरितान्तेन ; यः सुप्तः स्वप्नं पश्यति, स
एव जाग्रत् स्वप्नदर्शनानि प्रतिपद्यते—इदमद्राक्षमिति ; तत्र
जाग्रदुद्बुद्धिर्वाचित्तवशात् स्वप्नविषयाभिमानो मिथ्येति व्यवसायः,
सति च प्रतिपन्नान्ते या जाग्रतो बुद्धिर्वाच्यः, तद्वशादयं व्यव-
सायः,—स्वप्नविषयाभिमानो मिथ्येति, * उभयाविशेषे तु
साधनाऽऽनर्थक्यम् । * यस्य स्वप्नान्तजागरितान्तयोरविशेषः, तस्य
स्वप्नविषयाभिमानवदिति साधनमनर्थकं, तदाश्रयप्रत्याख्या-
नात् ; अतस्मिंस्तदिति च व्यवसायः प्रधानाऽऽश्रयः, अपुरुषे
स्यादिति वाच्य, वासनाया अतिरिक्तत्वे वाङ्मोपगमप्रसङ्गात् ; वासनायाः सत्तन्वमान-
तया चाक्षुषादिरपि सन्तानाऽऽपत्तिरिति द्विक् ॥ ३३ ॥

नन्वसद्विषया अहेतुका अपि स्वाप्नप्रत्यया इव भावनाप्रत्यया इव परेऽपि
प्रत्यया भवेयुरित्यत आह ।—पूर्वोपलब्धविषयः इति शेषः । सङ्कल्प उपनीतभानम् ;
यथा स्मृत्यादिः पूर्वोपलब्धविषयकः, तथा स्वाप्नप्रत्ययोऽपीति तन्निर्विषयकः । न च
स्वप्ने स्वमपि स्वादिति, निजशिरःखण्डनमपि पश्यति ; न त्विदं पूर्वोपलब्धमिति
वाच्य, स्वस्य स्वादनस्य च निजशिरसः खण्डनस्य च पूर्वोपलब्धत्वात्, ससर्गभानस्य
च भानत्वात् ; न वाऽहेतुकत्वं स्मृत्यादिदृष्टान्तेन, संस्कारस्य स्मृतौ स्मृतेश्च विभिन्न-

स्थानी पुरुष इति व्यवसायः, स प्रधानाऽऽश्रयः ; न खलु पुरुषे-
ऽनुपलब्धे पुरुष इत्यपुरुषे व्यवसायो भवति ; एवं स्वप्नविषयस्य
व्यवसायो हस्तिनमद्राक्षं पर्वतमद्राक्षमिति प्रधानाऽऽश्रयो
भावितुमर्हति ॥ ३४ ॥

एवञ्च मतिः,—

मिथ्योपलब्धिविनाशस्तत्त्वज्ञानात् स्वप्नविष-
याभिमानप्रणाशवत् प्रतिबोधे ॥ ३५ ॥

स्थानी पुरुषोऽयमिति व्यवसायो मिथ्योपलब्धिरतस्मिं-
स्तादिति ज्ञानम् ; स्थानी स्थाणुरिति व्यवसायस्तत्त्व-
ज्ञानम् ; तत्त्वज्ञानेन च मिथ्योपलब्धिर्निवर्त्तते, नार्थः
स्थाणुपुरुषमामान्यलक्षणः, यथा प्रतिबोधे या ज्ञानवृत्तिः,
तथा स्वप्नविषयाभिमानो निवर्त्तते, नार्था विषयसामान्यलक्षणः ;
तथा मायागन्धर्वनगरसृष्टिगणिकानामपि या बुद्ध्योऽतस्मिंस्त-
दिति व्यवसायाः, तत्राप्यनेनैव कल्पेन मिथ्योपलब्धिविनाश-
स्तत्त्वज्ञानात्, नार्थप्रतिषेध इति । * उपादानवच्च मायाऽऽदिषु
मिथ्याज्ञानम् । * प्रज्ञापनीयस्वरूपञ्च द्रव्यमुपादाय साधनवान्
परस्य मिथ्याऽध्यवसायं करोति सा माया, नौहारप्रभृतीनां नगर-
स्वरूपमन्निवेशे दूरान्नगरबुद्धिरुत्पद्यते, विपर्यये तदभावात् ;
सूर्यमरीचिषु भौमिनोष्णता संसृष्टेषु स्थन्दमानेषूदकबुद्धिर्भवति,
सामान्यग्रहणात् अन्तिकस्थस्य, विपर्यये तदभावात् ; क्वचित्
क्वदाचित् कस्यचित्च भावान्नानिमित्तं मिथ्याज्ञानम् । दृष्टञ्च

बुद्धौ च हेतुत्वस्याभिमतत्वात् ; तद भवे दोषः काव्यविशेषोऽदृष्टविशेषीबोधो
वेत्यन्यदेतत् ॥ ३६ ॥

ननु भवस्यापि सद्विषयत्वे तत्प्रतिरोधः कथं स्यात् ? इत्याशङ्क्याऽऽह ।—मिथ्यो-
पलब्धेर्ज्ञानागन्धर्वनगराऽऽदिज्ञानस्य, तत्त्वज्ञानादनारोपितवस्तुप्रत्ययात्, विनाशः

बुद्धिद्वैतं मगयाप्रयोक्तुः परस्य च दूरान्तिकस्थयोगेभ्यर्वनगर-
मृगतृष्णिकासु, सुसप्रतिबुद्धयोश्च स्वप्नविषये ; तदन्तत् सर्वस्या-
भावे निरूपाऽऽख्यतायां निरात्मकत्वे नोपपद्यत इति ॥ ३५ ॥

बुद्धेश्चैवं निमित्तसद्भावोपलम्भात् ॥ ३६ ॥

मिथ्याबुद्धेश्चैवं तदप्रतिषेधः ; कस्मात् ?—निमित्तोपलम्भात्,
सद्भावोपलम्भाच्च । उपलभ्यते मिथ्याबुद्धिनिमित्तम् ; मिथ्याबुद्धिश्च
प्रत्यात्ममुत्पन्ना गृह्यते संवेद्यत्वात्, तस्मात् मिथ्याबुद्धिरप्य-
स्तीति ॥ ३६ ॥

तत्त्वप्रधानभेदाच्च मिथ्याबुद्धेर्द्वैविध्योपपत्तिः ॥ ३७ ॥

तत्त्वं स्थाणुरिति, प्रधानं पुरुष इति, तत्त्वप्रधानयोरुलोपा-
द्भेदात् स्थाणौ पुरुष इति मिथ्याबुद्धिरुत्पद्यते, सामान्यग्रहणात् ;
एवं पताकायां बलाकृति, लोष्टे कपोत इति ; न तु समानं
विषये मिथ्याबुद्धीनां समावेशः, सामान्यग्रहणाव्यवस्थानात् ।
यस्य तु निरात्मकं निरूपाऽऽख्यं सर्वं, तस्य समावेशः प्रमज्यते ;

प्रतिरोधी भ्रमत्वज्ञानं वा । एवं स्वप्नप्रत्ययस्यापि दर्पणसुखावलम्बस्य तत्त्वज्ञानेन-
प्रतिरोधेऽपि भ्रमत्वज्ञानं भवत्येवेति भावः ॥ ३५ ॥

माध्यमिकस्तु वाच्यासत्त्वं प्रसज्य तदुत्पत्तेन बुद्धेरप्यसत्त्वं सप्रयति, ह
प्रत्याह—एव वाच्यावबुद्धेरपि न प्रतिषेधः, निमित्तसद्भावोपलम्भात् सहेतुकत्वस्य
अनित्यत्वत् ; न ह्यलोकं सहेतुकं सम्भवति, अहेतुकत्वे च काटाचित्कत्वव्याप्तीपः ।
केचित्तु,—“भ्रमस्य सविषयत्वे प्रमात्वं स्यादित्यत्राऽऽह, बुद्धेरिति ।—एवं प्रमात्वं,
निमित्तस्य प्रकारस्य, सद्भावः सत्त्वं यच्च ; तथा च, शुक्तिरजतयोः सत्यत्वेऽपि शुक्तौ
रजतत्ववैशिष्ट्याभावात् तदुद्धेः प्रमात्वमिति भावः” इत्याहुः । अत्र चोपलम्बपदमनति-
प्रयोजनकम् ॥ ३६ ॥

न वा मिथ्याबुद्धिदृष्टान्तेन ज्ञानमावस्यासन्नाविषयकत्वं सविषयकत्वाभावे
वा सम्भवतोऽह ।—तत्त्वं धर्मस्वरूपप्रधानम् आरोप्यम् ; तथा च भ्रमे धर्म्ये
प्रमात्वमारोप्य रजतत्वाऽऽख्यं च भ्रमत्वमिति दृष्टान्तादिद्विरिति भावः । केचित्तु,—

गन्धाऽऽदौ च प्रमेये गन्धाऽऽदिबुद्ध्यो मिथ्याऽभिज्ञताः, तत्त्व-
प्रधानयोः सामान्यग्रहणस्य चाभावात् तत्त्वबुद्ध्य एव भवन्ति ;
तस्मादयुक्तमेतत् प्रमाणप्रमेयबुद्ध्यो मिथ्येति ॥ ३७ ॥

“दार्ष्टान्तिकानां तत्त्वज्ञानादहङ्कारनिवृत्तिः” इत्युक्तमिति ।

अथ कथं तत्त्वज्ञानमुत्पद्यत इति ?—

समाधिविशेषाभ्यासात् ॥ ३८ ॥

स तु प्रत्याहृतस्योद्भवेभ्यां मनसो धारकेण प्रयत्नेन धार्य-
माणस्याऽऽत्मना संयोगस्तत्त्वबुभुक्षाविशिष्टः सति हि तस्मिन्नि-
न्द्रियार्थेषु बुद्ध्यो नोत्पद्यन्ते, तदभ्यासवशात् तत्त्वबुद्धि-
रुत्पद्यते ॥ ३८ ॥

यदुक्तं—“सति हि तस्मिन्निन्द्रियार्थेषु बुद्ध्यो नोत्पद्यन्ते”
इत्येतत्,—

नार्थविशेषप्राबल्यात् ॥ ३९ ॥

अनिच्छतोऽपि बुद्ध्युत्पत्तेर्नैतदयुक्तम् ; कस्मात् ?—अर्थ-
विशेषप्राबल्यात् । अबुभुक्षमानस्यापि बुद्ध्युत्पत्तिर्दृष्टा,

“प्रमात्वाप्रमात्वयोर्विरोधान्नैकत्र समावेश इत्यत आह, तत्त्विति ।—तथा च, विषय-
भेदात् विरोध इति भावः” इत्याहुः ॥ ३७ ॥

समाप्तं वाक्यार्थभङ्गनिराकरणप्रकरणम् ।

ननु शास्त्राधीनं तत्त्वज्ञानं क्षणिकम्, अतस्तद्वाग्निमिथ्याज्ञानं स्यादेव ; न हि
तादृशं किञ्चिदेव ज्ञानं दृढभूमिसवासनमिथ्याज्ञानसमुन्मूलनक्षमम्, अतस्तत्त्वज्ञान-
विवर्द्धिप्रकरणमारभते ; तत्त्वज्ञानविवर्द्धितत्त्वज्ञानवासना, ततश्चाऽऽत्यन्तिको मिथ्या-
ज्ञाननाशः । तत्र तत्त्वज्ञानविवर्द्धौ हेतुमाह ।—समाधिः चित्तस्याभिमतविषय-
निष्ठत्व, तस्य विशेषः प्रकृत्यो विषयान्तरानभिषङ्गलक्षणः, ‘तस्याभ्यासात् पौनःपुन्यात्,
तत्त्वज्ञानविवर्द्धिः, तदेव च निदिध्यासनमामनन्ति । तत्त्वज्ञानविवर्द्ध्या च मिथ्याज्ञान-
वासना-तिरोभावः, तथा च योगसूत्रं,—“तज्जः सत्कारोऽन्यसत्कारप्रतिबन्धी” (यो०
ख० सं० पा० ६५ सू०) । प्रतिबन्धः काल्प्याद्यमताद्यप्यादनं विनाशो वर ॥ ३९ ॥

यथा स्तनयिद्वुशब्दप्रभृतिषु ; तत्र समाधिविशेषो नोप-
पद्यते ॥ ३८ ॥

क्षुदादिभिः प्रवर्त्तनाच्च ॥ ४० ॥

क्षुत्पिपासाभ्यां शीतोष्णाभ्यां व्याधिभिश्चानिच्छतोऽपि
बुद्ध्यः प्रवर्त्तन्ते ; तस्मादैकाग्रानुपपत्तिरिति ॥ ४० ॥

अस्वेतत् समाधिव्युत्थाननिमित्तं समाधिप्रत्यनौकच्च, सति
त्वेतस्मिन्,—

पूर्वकृतफलानुबन्धात् तदुत्पत्तिः ॥ ४१ ॥

पूर्वकृतो जन्मान्तरोपचितस्तत्त्वज्ञानहेतुर्धर्मप्रविवेकः,
फलानुबन्धो योगाभ्याससामर्थ्यम् ; निष्फले हि अभ्यासे
नाभ्यासा आद्रियेरन्, (प) दृष्टं हि लौकिकेषु कर्मस्वभ्यास-
सामर्थ्यम् ॥ ४१ ॥

नन् रागाऽऽदिभिः प्रतिबन्धात् समाधिरिव मोदितोत्थासिपति सूत्राभ्याम् ।—
अर्थविशेषस्य तनयवनिताऽऽदिरागस्य, प्रावल्याशिरकास्त्रानुबन्धात्, तदनुसन्धानमवर्ज-
नोद्यमिति तदभावः, स्याच्च घनगर्जिताऽऽदिज्ञानेन प्रतिबन्धः, एवं क्षुत्पिपासाभ्याऽऽदिभिः
प्रतिबन्धस्तदुपशमाय प्रयतेत ॥ ३८ ॥ ४० ॥

परिहरति ।—जन्मान्तरकृतसमाधिजन्यसंस्कारवशात् समाधिसिद्धिरित्यर्थः, अत
एव चानेकजन्मसंसिद्ध इत्यादि सङ्गच्छते ; वयन्तु—पूर्वकृतस्य प्रथमतः कृतस्येश्वराऽऽरा-
धनस्य, फलं धर्मविशेषः, तत्त्वस्वभावादित्यर्थः ; तथा च योगसूत्रं,—“समाधिसिद्धिरीश्वर-
प्रणिधानात्” (योग सू० सा० पा० ४५ सू०) । स्वान्तरञ्च तत्रैव,—“ततः प्रत्यक्-
चेतनाऽधिगमोऽप्यन्तरावाभावश्च” (योग सू० स० पा० २८ सू०) । तत ईश्वर-
प्रणिधानात्, विषयप्राप्तिकूल्येन चित्तावस्थानं प्रत्युद्भावावयत्यर्थः ॥ ४१ ॥

प्रत्यनोकपरिहारार्थञ्च,—

अरस्यगुहापुलिनाऽऽदिषु योगाभ्यासोपदेशः ॥ ४२ ॥

योगाभ्यासजनितो धर्मो जन्मान्तरेऽप्यनुवर्तते, प्रचयकाष्ठा-
गते तत्त्वज्ञानहेतौ धर्मे प्रकृष्टायां समाधिभावनायां तत्त्वज्ञान-
मुत्पद्यत इति ; दृष्टञ्च समाधिनाऽर्थविशेषप्रावल्याभिभवः, 'नाह-
मेतदश्रीषं, नाहमेतदज्ञासिषम्, अन्यत्र मे मनोऽभूत्' इत्याह
लौकिक इति ॥ ४२ ॥

यद्यर्थविशेषप्रावल्यादनिष्कृतोऽपि बुद्धुत्पत्तिरनुज्ञायते,—

अपवर्गेऽप्येवं प्रसङ्गः ॥ ४३ ॥

मुक्तस्यापि वाञ्छार्थसामर्थ्याद्बुद्धय उत्पद्येरन्निति ॥ ४३ ॥

न निष्पन्नावश्यम्भावित्वात् ॥ ४४ ॥

कर्मवशान्निष्पन्नशरीरे चेष्टेन्द्रियार्थाऽऽश्रये निमित्तमावा-
दवश्यम्भावी बुद्धीनामुत्पादः ; न च प्रबलोऽपि सन् वाञ्छोऽर्थ
आत्मनो बुद्धुत्पादे समर्थो भवति, तस्येन्द्रियेण संयोमाद्-
बुद्धुत्पादे सामर्थ्यं दृष्टमिति ॥ ४४ ॥

तदभावश्चापवर्गे ॥ ४५ ॥

तस्य बुद्धिनिमित्ताऽऽश्रयस्य शरीरेन्द्रियस्य धर्माधर्माभावाद-
भावोऽपवर्गे, तत्र यदुक्तम्—“अपवर्गेऽप्येवं प्रसङ्गः” इति,
तदयुक्तम् ; तस्मात् सर्वदुःखविमोक्षोऽपवर्गः । यस्मात् सर्व-

योगाभ्यासस्थानमुपदिशति ।—तत्र स्थिरचित्तता स्यादिति भावः । इदं न सूत्रं,
भाष्यमिति केचित् ॥ ४२ ॥

तटस्थः शङ्कते ।—एवं प्रसङ्गः अर्थविशेषप्रावल्यादिव्यावभासप्रसङ्गः ॥ ४३ ॥

समाधत्ते ।—निष्पन्नस्य शरीराऽऽदेः, अवश्यम्भावित्वात्, कारणत्वात्, ज्ञानाऽऽदि-
यति शेषः ॥ ४४ ॥

दुःखबीजं सर्वदुःखाऽऽयतनं चापवर्गे विच्छिद्यते, तस्मात् सर्वेण दुःखेन विमुक्तिरपवर्गः, न निर्वीजं निरायतनञ्च दुःखमुत्पद्यत इति ॥ ४५ ॥

तदर्थं यमनियमाभ्यामात्मसंस्कारो योग-
साध्यात्मविध्युपायैः ॥ ४६ ॥

तस्यापवर्गस्याधिगमाय यमनियमाभ्यामात्मसंस्कारः ; यमः

ननु किमेतावता ? इत्यत आह ।—तस्य शरीराऽऽदेः, अभावः, तदारभ्यकधर्माधर्म-
विरहादिति भावः ॥ ४५ ॥

ननु समाधिमात्रादेव निष्प्रत्यूहोऽपवर्गः स्यात् ?—साधनान्तरं वाऽपेक्षणीयम् ?
अत आह ; यद्वा,—समाधिसाधनान्वाह ।—तदर्थमपवर्गाश्रमिति भाष्याऽऽदौ, तदर्थं
समाध्यर्थमिति वा । यमान्वाह योगसूत्रम्,—“अहिंसासत्यमस्तेयब्रह्मचर्यापरिव्रहा
यमाः” (यो० सू० सा० पा० ३० सू०) । नियमान्वाह,—“शौचसन्तोषतपः-
स्वाध्यायेश्वरप्रणिधानानि नियमाः” (यो० सू० सा० पा० ३२ सू०) । स्वाध्यायः स्वाभिसत्-
तन्त्रजपः । निषिद्धानाचरणतत्तदाश्रमविद्धिताचरणे यमनियमा इत्यन्वे । आत्म-
संस्कारः आत्मनोऽपवर्गाधर्मसंचमत्त । ननु यमनियमावेव साधने, उताहं
अन्यदस्ति ? इत्यत आह ; योगादिति ।—आत्मविधिः आत्मसाक्षात्कारविधायक-
वाक्यम्,—“आत्मा वा अरे द्रष्टव्यः” (बृह० उप० ४ अध्या० ५ ब्राह्म० ६ मन्त्रः)
“आत्मानं चेद्विजानीयात्” (बृह० उप० ४ अध्या० ४ ब्राह्म० १२ मन्त्रः)
इत्यादि । योगादिति प्रतिपाद्यत्वं पञ्चम्यर्थः ; तथा च, योगशास्त्रीकृताऽऽकृतत्वाधि-
गमसाधनैश्चाऽऽत्मसंस्कारः कर्त्तव्य इत्यर्थः ; तथा च योगसूत्रं,—“योगाद्वागुष्ठानाद-
शुद्धिचये ज्ञानदीप्तिराविवेकख्यातेः” (यो० सू० सा० पा० २८ सू०) ; तदर्थश्च,—
योगाद्वागं यमनियमाऽऽदीनाम्, अनुष्ठानाच्चित्तसाधुहेरविद्याऽऽदिरूपायाः, चक्षे
सति ज्ञानस्य दीप्तिः प्रकर्षः, स च विवेकख्यातिपथ्यन्तो जायते, सा च सत्त्वपुरुषान्याता-
साक्षात्कारः । अस्मन्मते तु,—देहाऽऽदिभिन्नाऽऽत्मसाक्षात्कारः, स च नेदानौमावेद्या-
भतिवन्सादेहाऽऽत्मनीर्मनश्चरुदाययोग्यत्वाच्च ; भवति चासौ योगजधर्मात्, योगाद्वागि
तवीक्तानि,—“यमनियमाऽऽसनप्राणायामप्रत्याहारधारणाध्यानसमाधयोऽष्टावङ्गानि”
इति (यो० सू० सा० पा० २२ सू०) ; आसनं पञ्चाऽऽसनाऽऽदि कुशाऽऽसनाऽऽदि च,
“चेलाजिनकुशीसरम्” (यो० ६ अध्या० ११ श्लो०) इति भगवद्वचनात् ।

समानमाश्रमिणां धर्मसाधनं, नियमस्तु विशिष्टम्, आत्म-
संस्कारः पुनरधर्महानं धर्मोपचयश्च ; योगशास्त्राच्चाध्यात्म-
विधिः प्रतिपत्तव्यः ; स पुनस्तपः प्राणायामः प्रत्याहारो ध्यानं
धारणा इति । इन्द्रियविषयेषु प्रसङ्गानाभ्यासो रागद्वेषप्रहा-
णार्थः, उपायस्तु योगाऽऽचारविधानमिति ॥ ४६ ॥

ज्ञानग्रहणाभ्यासस्तद्विद्यैश्च सह संवादः ॥ ४७ ॥

तदर्थमिति । प्रकृतं ज्ञायतेऽनेनेति ज्ञानमात्मविद्या-
शास्त्रं, तस्य ग्रहणमध्ययनधारणे, अभ्यासः सततक्रिया-
ऽध्ययनश्रवणचिन्तनानि, तद्विद्यैश्च सह संवाद इति प्रज्ञापरि-
पाकाथेम् ; परिपाकस्तु संशयच्छेदनमविज्ञातार्थावबोधोऽध्य-
वसिताभ्यनुज्ञानमिति । समया वादः संवादः ॥ ४७ ॥

प्राणायाममाह योगसूत्रम् ;—“तस्मिन् सति आसप्रश्नासयोर्मतिविच्छेदः प्राणायामः”
(यो० सू० सा० पा० ४८ सू०) । तस्मिन् आसनस्थेय्ये, प्राणवायोरेव निर्गमप्रवेश-
रूपक्रियावर्षणात् आसप्रश्नासव्यपदेशः । कश्चिदिन्द्रियाणां स्वस्वविषयवैमुख्येनावस्थानं
प्रत्याहारः । धारणायाह योगसूत्रम् ;—“दृशवन्मथितस्य धारणा” (यो० सू० वि०
पा० १ सू०) । दृशं नाभिचक्राऽऽदौ, चित्तस्य बन्धो विषयान्तरवैमुख्येनावस्थानम् ।
ध्यानमाह,—“तव प्रत्ययैकतानता ध्यानम्” (यो० सू० वि० पा० २ सू०) ।
धारणैव धारावाहिनी ध्यानमित्यर्थः । समाधिमाह,—“तदेवायमावनिर्भासं
स्वरूपशून्यमिव समाधिः” (यो० सू० वि० पा० ३ सू०) । अयस्य धर्मो ज्ञानस्वरूपश्च
अदि ध्याने न भासते, तदा समाधिरित्यर्थः । सूक्ष्मतरम्,—“वयमन्तरङ्गं पूर्वेभ्यः”
(यो० सू० वि० पा० ७ सू०), अरमवयं साक्षादुपकारकमित्यर्थः ॥ ४६ ॥

नन्वेवं किमान्वीक्षित्वा ? इत्यत आह ।—तदर्थमित्यनुवर्तते । ज्ञायतेऽनेनेति
ज्ञानं शास्त्रं प्रकृतं, तस्य ग्रहणमध्ययनधारणे, तत्राभ्यासो दृढतरसंस्कारः, तद्विद्यै-
श्चदभिमुक्तैः, संवादः, सानुभवदाकांक्ष, न हि योगाङ्गज्ञानाय ; तस्मापेक्षत्वेन न
शक्यतश्चास्त्रवैफल्यं, अध्ययस्वरूपवैलक्षण्यात् ॥ ४७ ॥

“तद्विद्यैश्च सह संवादः” इत्यविभक्तार्थं वचनं विभज्यते,—
 तं शिष्यगुरुसब्रह्मचारिविशिष्टश्रेयोऽर्थिभि-
 रनसूयिभिरभ्युपेयात् ॥ ४८ ॥

एतन्निगदेनैव नीतार्थमिति ॥ ४८ ॥

यदिदं मन्येत पक्षप्रतिपक्षपरिग्रहः प्रतिकूलः परस्येति,—
 प्रतिपक्षहोनमपि वा प्रयोजनार्थमर्थित्वे ॥ ४९ ॥

तमभ्युपेयादिति अनुवर्तते । परतः प्रज्ञामुपादिक्षमान-
 स्तत्त्वबुभुक्षाप्रकाशनेन स्वपक्षमनवस्थापयन् स्वदर्शनं परि-
 शोधयेदिति ॥ ४९ ॥

अन्योऽन्यप्रत्यनीकानि च प्रावादुकानां दर्शनानि, स्वपक्ष-
 रागेण चैके न्यायमतिवर्तन्ते तत्र,—

तत्त्वाध्यवसायसंरक्षणार्थं जल्पवितण्डे बीज-
 प्ररोहसंरक्षणार्थं कण्टकशाखाऽऽवरणवत् ॥ ५० ॥

अनुत्पन्नत्वज्ञानानामप्रहोषदोषाणां तदर्थं घटमानाना-
 मेतदिति । विद्यानिर्वेदाऽऽदिभिश्च परिणावज्ञायमानस्य ताभ्यां

संवादप्रकारं दर्शयितुमाह ।—तद्विद्यं, सब्रह्मचारो सहाध्यायी, विशिष्टः प्रकष्ट-
 ज्ञानवान्, श्रेयोऽर्थी सुमुचुः, “विशिष्टः पूर्वोक्तभिन्न इत्यर्थः” इति कश्चित् । विजिगृषु-
 व्यावृत्त्यर्थं अनसूयिभिरिति ॥ ४८ ॥

संवादप्रकारमाह ।—वाच्यो निश्चयार्थः । अर्थित्वे तत्त्वबुभुक्षायां सत्या,
 प्रयोजनार्थं तत्त्वनिर्णयार्थं, प्रतिपक्षहोनं प्रतिकूलपक्षहोनं, यथा स्यात् तथाऽभ्युपेयात् ;
 तथा च भाष्यम्,—“स्वपक्षमनवस्थापयन् स्वदर्शनं परिशोधयेत्” इति ;
 तत्त्वनिर्णेषुतया न पक्षपात इति भावः ॥ ४९ ॥

समाप्तं तत्त्वज्ञानविद्वद्धिप्रकरणम् ।

तद्विद्यैः सह संवाद इत्यत्र तयीवाह्यैः सह संवादः न कर्तव्य इति अमी मा
 भूदिति तत्त्वज्ञानपरिपालनप्रकरणसमारभते ।—तत्त्वाध्यवसायस्य तत्त्वनिर्णयस्य, संरक्षणार्थं

विगृह्य कथनम् ; विगृह्येति विजिगीषया, न तत्त्वबुभुक्षयेति,
तदेतद्विद्यापालनार्थं, न लाभपूजा-ख्यात्यर्थमिति ॥ ५० ॥

ताभ्यां विगृह्य कथनम् ॥ ५० ॥ क ॥

इति वात्स्यायनीये न्यायभाष्ये चतुर्थाध्यायस्य द्वितीयमाह्निकम् ।
समाप्तञ्चायं चतुर्थोऽध्यायः ॥ ४ ॥

परीक्षदूषणाऽऽस्कन्दनेनाप्रामाण्यशङ्काविघटनं, तदर्थं, जल्पवितण्डे, पूर्वसुक्ते इति
शेषः ॥ ५० ॥

ननु ताभ्यां किं कार्यम् ? इत्यत आह ।—अथमर्थः,—तद्योवाह्यैः तद्दर्शनाभ्यासा-
द्वितकुशनैरपरैर्वा यदि स्वपक्ष आक्षिप्यते, तदा ताभ्यां जल्पवितण्डाभ्याम् ; सावधारण
चेतत् । त्रय्यन्तःपातिनामाक्षेपे तु वादजल्पवितण्डाभिर्यथेच्छं कथयेदिति भावः ।
वस्तुतस्तु सुमुञ्चोर्न तादृशैः सह संवादः, बीतरागत्वात् ; न हि शास्त्रपरिपालनमपि
तदुद्देश्यं, न वा तदुपेक्षयैव शास्त्रं गच्छति, किन्तु शास्त्रमभ्यस्येति तत्त्वमिति ।
इति वृत्तिसम्मतम् अधिकसूत्रम् ॥ ५० ॥ क ॥

समाप्तं तत्त्वज्ञानपरिपालनप्रकरणम् ।

इति चतुर्थाध्यायस्य द्वितीयमाह्निकम् ॥ २ ॥

इति महानहोपाध्यायश्रीमद्विद्यानिवासभट्टाचार्याऽऽत्मज्ञ-श्रीविश्वनाथसिद्धान्त-
प्रज्ञाननभट्टाचार्यकृताया न्यायसूत्रवृत्तौ चतुर्थोऽध्यायः ॥ ४ ॥

पञ्चमाध्यायस्य प्रथममाह्निकम् ।

साधर्म्यवैधर्म्याभ्यां प्रत्यवस्थानस्य विकल्पाज्जातिबहुत्व-
मिति सङ्क्षेपेणोक्तम् ; तद्विस्तरेण विभज्यते । ताः खल्विमा-
जातयः स्थापनाहेतौ प्रयुक्ते चतुर्विंशतिः प्रतिषेधहेतवः ।

साधर्म्यवैधर्म्योत्कर्षापकर्षवर्ण्यवर्ण्यविकल्प-
साध्य-प्राप्ताप्राप्तिप्रसङ्ग-प्रतिदृष्टान्तानुत्पत्तिसंशय-
प्रकरणहेत्वर्थापत्यविशेषोपपत्त्युपलब्ध्यानुपलब्धि-
नित्यानित्यकार्यसमाः ॥ १ ॥

साधर्म्येण प्रत्यवस्थानमविशिष्टमात्रं स्थापनाहेतुतः

नत्वा शङ्करचरणं शरणं दीनस्य दुर्गमे तरणम् ।

सम्प्रति निरूपयामः पञ्चममध्यायमतिगहनम् ॥

अथ जातिनियद्वस्थानयोर्दृष्टयोर्लक्षितयोर्बहुत्वं “तद्विकल्पाज्जातिनियद्वस्थान-
बहुत्वम्” इत्यनेन सूचितं कलवच्छिष्यजिज्ञासाऽनुसंगिप्रमाणाऽऽदिपरीक्षयाऽन्तर्गते,
सम्प्रत्यवसरतः प्रपञ्चनीयम् ; तत्र जातिपरीक्षासहितजातिनियद्वस्थानविशेषलक्षण-
मध्यायार्थः । जातिपरीक्षासहितजातिविशेषलक्षणं प्रथमाऽऽह्निकायः ; सप्तदश चात्र
प्रकरणानि, तत्राऽऽदौ सत्प्रतिपक्षदेशनाभासाप्रकरणम्, अन्यानि च यथास्थानं वक्ष्यन्ते,
तत्र च विशेषलक्षणार्थं जातिं विभजते ।

अत्र च साधर्म्याऽऽदीना कार्यान्ताना इह तैः समा इत्यर्थात् साधर्म्यसमादय-
चतुर्विंशतिजातय इत्यर्थः, अत्र च जातिविशेष्यत्वात् स्त्रीलिङ्गं समाशब्दं मन्यन्ते ; भाष्य-
वार्त्तिकाऽऽदौ समशब्दः ; अग्निसूत्रेषु तु समशब्दा निर्विवाद एव, तत्र जातिशब्दस्य
स्त्रीलिङ्गतया यद्यपि गान्धर्वः, तथाऽपि प्रतिषेधा विशेष्य इति भाष्याऽऽदयः ।
वयन्तु,—“तद्विकल्पात्” इति सूत्रस्य विकल्पस्यैव विशेष्यत्वम् ; विविधः कल्पः प्रकारो
विकल्पः ; तथा चेत् साधर्म्यसमाऽऽदयो जातिविकल्पा, एवमग्निमसूत्रेष्वपि । इत्यत्र
जातिविशेष्यत्वे साधर्म्यसमेत्यपीति ब्रूमः । “समीकरणार्थं प्रयोगः समः” इति वार्त्तिकम् ।

साधर्म्यसमः, अविशेषं तत्र तत्रोदाहरिष्यामः । एवं वैधर्म्य-
समप्रभृतयोऽपि निर्वक्तव्याः ॥ १ ॥

लक्षणम्.—

साधर्म्यवैधर्म्याभ्यामुपसंहारे तद्धर्मविपर्ययोप-
पत्तेः साधर्म्यवैधर्म्यसमौ ॥ २ ॥

साधर्म्योपसंहारे साध्यधर्मविपर्ययोपपत्तेः साधर्म्येव
प्रत्यवस्थानमविशिष्टमात्रं स्थापनाहेतुतः साधर्म्यसमः प्रतिषेधः ।
निदर्शनम्,—क्रियावानात्मा, द्रव्यस्य क्रियाहेतुगुणयोगात् ; द्रव्यं
लोष्टः क्रियाहेतुगुणयुक्तः क्रियावान्, तथा चाऽऽत्मा, तस्मात्
क्रियावानिति । एवमुपसंहृते परः साधर्म्येव प्रत्यवतिष्ठते,
निष्क्रिय आत्मा, विभुनो द्रव्यस्य निष्क्रियत्वात् ; विभु चाऽऽकाशं
निष्क्रियञ्च, तथा चाऽऽत्मा, तस्मान्निष्क्रिय इति । न चास्ति
विशेषहेतुः, क्रियावत्साधर्म्यात् क्रियावता भवितव्यं, न पुनर-
क्रियसाधर्म्यात् निष्क्रियेण, इति विशेषहेत्वभावात् साधर्म्यसमः

अथपि नैतावता समोक्तव्यं, तथाऽपि समोक्तव्योद्देशकत्वमस्येव ; अथवा साधर्म्यमेव
समं अत्र स साधर्म्यसमः, एकत्र व्याप्तेराधिक्येऽपि साधर्म्यं सममेवेति भावः ॥ १ ॥

साधर्म्यवैधर्म्यसमौ लक्षयति ।—उपसंहारे साध्योपसंहारणे वादिना कृते,
तद्धर्मस्य साध्यरूपधर्मस्य, यो विपर्ययो व्यतिरेकः, तस्य साधर्म्यवैधर्म्याभ्यां केवलाभ्यां
व्याप्त्यनपेक्षायां, यदुपपादनं, ततो द्वितीः साधर्म्यवैधर्म्यसमावृत्त्येते ; तद्व्ययम्,—
वादिना अन्येन व्यतिरेकेण वा साध्ये साधिते प्रतिवादिनः साधर्म्यमात्रप्रवृत्तहेतुना
तदभावाऽऽपादनं साधर्म्यसमा, वैधर्म्यमात्रप्रवृत्तहेतुना तदभावाऽऽपादनं वैधर्म्यसमा ;
अत्र साधर्म्यसमा यथा,—शब्दाऽनित्यः कृतकत्वाद्दृष्टवत्, व्यतिरेकेण वा व्योमवदित्युप-
संहृते नैतदेवम् ; यद्यनित्यघटसाधर्म्यान्नित्याऽऽकाशवैधर्म्याद्वाऽनित्यः स्यात्, नित्याऽऽकाश-
साधर्म्यादमूर्तत्वान्नित्यः स्यात्, विशेषो वा वक्तव्यः । वैधर्म्यसमा यथा,—शब्दाऽनित्यः
कृतकत्वादृष्टवत् आकाशवद्वा, इति स्थापनायाम् अनित्यघटवैधर्म्यादमूर्तत्वान्नित्यः
स्यात्, विशेषो वा वक्तव्य इति । अत्र साधर्म्यत्वमात्रं वैधर्म्यत्वमात्रं वा गमकतौपयिक-

प्रतिषेधो भवति । अथ वैधर्म्यसमः ;—क्रियाहेतुगुणयुक्तो लोष्टः परिच्छिन्नो दृष्टः, न च तथाऽऽत्मा ; तस्माच्च लोष्टवत् क्रियावानिति ; न चास्ति विशेषहेतुः, क्रियावत्साधर्म्यात् क्रियावता भवितव्यं, न पुनः क्रियावद्वैधर्म्यादक्रियेण, इति विशेषहेत्वभावावैधर्म्यसमः । वैधर्म्येण चापसंहारे निष्क्रिय आत्मा, विभुत्वात् ; क्रियावद्रव्यमविभु दृष्टम् ; यथा लोष्टः, न च तथाऽऽत्मा, तस्मान्निष्क्रियः, इति वैधर्म्येण प्रत्यवस्थानम् ; निष्क्रियं द्रव्यमाकाशं क्रियाहेतुगुणरहितं दृष्टं, न तथाऽऽत्मा, तस्मान्निष्क्रिय इति ; न चास्ति विशेषहेतुः, क्रियावद्वैधर्म्यान्निष्क्रियेण भवितव्यं, न पुनरक्रियवैधर्म्यात्, क्रियावतेति विशेषहेत्वभावावैधर्म्यसमः । क्रियावान् लोष्टः क्रियाहेतुगुणयुक्तो दृष्टः, तथा चाऽऽत्मा, तस्मात् क्रियावानिति ; न चास्ति विशेषहेतुः, क्रियावद्वैधर्म्यान्निष्क्रियः, न पुनः क्रियावत्साधर्म्यात् क्रियावानिति विशेषहेत्वभावात् साधर्म्यसमः ॥ २ ॥

अनयोक्तृत्वरम्,—

गोत्वाद्गोसिद्धिवत् तत्सिद्धिः ॥ ३ ॥

साधर्म्यमात्रेण वैधर्म्यमात्रेण च साध्यमाधने प्रतिज्ञायमाने स्यादव्यवस्था, सा तु धर्मविशेषे नोपपद्यते ; गोसाधर्म्यात् गोत्वाज्जातिविशेषाद्वैः सिध्यति, न तु सास्त्राऽऽदिसम्बन्धात् (फ) अस्त्राऽऽदिवैधर्म्याद्गोत्वादेव गौः सिध्यति, न गुणादिभेदात् ;

नित्यभिमानात् सत्प्रतिपक्षदेशनाभासे चेत् । “अनैकान्तिकदेशनाभासा” इति वार्तिके त्वनैकान्तिकपदं योगात् सत्प्रतिपक्षपरम्, एकान्ततः साध्यसाधकत्वाभावात् ॥ २ ॥

अनयोक्तृत्वरत्वे बीजमाह ।—गोत्वात् गोसिद्धिर्गोव्यवहार इति सम्प्रदायः । वयन्तु,—गोत्वाद्गोवैतरासमवेतत्वे सति गोसमवेतात्मासादितः, एतेन व्याप्तिपक्षधर्मत्वे दृष्टेति, योगोत्वस्य तादात्म्येन गोरेव वा सिद्धिर्यथा, तथैव कृतकत्वादपि व्याप्तिः

(फ) अत्रातद्गुणसिद्धिज्ञानो बहुव्रीहः ।

तच्चैतत् कृतव्यवस्थानमवयवप्रकरणे ; प्रमाणानामभिसम्बन्धा-
च्चैकार्थकारित्वं समानं वाच्य इति, हेत्वाभासाऽऽश्रया खल्वियम-
व्यवस्थेति ॥ ३ ॥

साध्यदृष्टान्तयोर्धर्मविकल्पादुभयसाध्यत्वाच्चेत्-
कर्षापकर्षवर्ण्यवर्ण्यविकल्पसाध्यसमाः ॥ ४ ॥

दृष्टान्तधर्मं साध्येन ममासञ्जयन्नुत्कर्षसमः । यदि
क्रियाहेतुगुणयोगाञ्छोष्टवत् क्रियावानेवाऽऽत्मा, लोष्टवदेव स्पर्श-

प्रज्ञधर्मतासहितादनित्यत्वसिद्धिः, न तु व्याप्तिपक्षधर्मतारहितात् साध्यसंभवात् ; तथा
हति अदूषकसाधर्म्यात् प्रमेयत्वादितत्त्वत्रचनमदूषक स्यादित्ययं विगणः ॥ ३ ॥

इति सत्यतिपक्षदेशनाभासप्रकरणम् ।

क्रमप्राप्तं जातिषट्कं निरूपयति ।—उत्कर्षेण सम उत्कर्षसमः, एवमपकर्ष-
समोऽपि । वर्ण्यवर्ण्यमाध्येति भावप्रधानो निर्देशः ; वर्ण्यत्वाऽऽदिना समो वर्ण्यसमाऽऽदिः ।
अविद्यम नधर्मोऽऽरोप उत्कर्षः, विद्यमानधर्मापचयोऽपकर्षः, वर्ण्यत्वं वर्णनीयत्व, तच्च
हन्दिध् साध्यकत्वाऽऽदि, तदभावोऽवर्ण्यत्वं, विकल्पो वैविध्य, साध्यत्वं पञ्चावयव-
साधनीयत्वम् ; साध्यदृष्टान्तयोर्धर्मविकल्पादिति पञ्चानामुल्लान्घनौजम् ; उभयसाध्य-
त्वादिति षष्ठ्य । तदयमर्थः,—साध्यतेऽवेति साध्यं पक्षः, तथा च साध्यदृष्टान्तयो-
रित्यस्य पक्षदृष्टान्तयोरन्यतरस्मिन्नित्यर्थः, धर्मविकल्पो धर्मस्य वैचित्र्यम् ; तन्न क्वचित्कत्व,
क्वचिदसत्त्वम्, प्रकृते साध्यसाधनान्यतररूपस्य धर्मस्य विकल्पात्कत्वादयोऽविद्यमान-
धर्माऽऽरोपः, स उत्कर्षसमः, व्याप्तिमपूरस्कृत्य पक्षदृष्टान्तान्यतरस्मिन् साध्यसाधनान्य-
तरेणाविद्यमानधर्मप्रसञ्जनम् उत्कर्षसम इति क्लृप्तितार्थः ; यथा शब्दोऽनित्यः कृतकत्वा-
दिति स्थापनायाम्, अनित्यत्वेन कृतकत्वं घटे रूपमवचरितम्, अतः शब्दोऽपि रूपवान्
स्यात् ; तस्माच्च विवक्षितविपरीतसाधनादिगणविकल्पो हेतुः, तद्वेशवाभासा चेद्यम् । एव
आवणशब्दसाधर्म्यात् कृतकत्वादटोऽपि आवणः स्यादविगणान् ; वस्तुतस्तु घटे आवण-
त्वाऽऽपादनेऽर्थान्तरम्, अत उक्तलक्षणे दृष्टान्तपदं साध्यपदञ्च न देयम् । अपकर्ष-
समायान्तु धर्मविकल्पः, धर्मस्य सङ्घचरितधर्मस्य विकल्पोऽसत्त्वं, ततः अपकर्षः साध्य-
साधनान्यतरस्याभासप्रसञ्जनम् ; तथा च पक्षदृष्टान्तान्यतरस्मिन् व्याप्तिमपूरस्कृत्य
सङ्घचरितधर्माभावेण हेतुसाध्यान्यतराभासप्रसञ्जनमपकर्षसमा ; यथा शब्दोऽनित्यः

वानपि प्राप्नोति ; अथ न स्वर्गवान्, लोष्टवत् क्रियावानपि न प्राप्नोति, विपर्यये वा विशेषो वक्तव्य इति । साध्ये धर्माभावं

कृतकत्वादित्यत्र यद्यनित्यत्वसहचरितघटधर्मांत कृतकत्वादित्यत्रः शब्दे, तदा कृतकत्वानित्यत्वसहचरितघटधर्मरूपवत्त्वत्वात्तत्त्वा शब्दे कृतकत्वस्यानित्यत्वस्य च व्यावृत्तिः स्यात्, आद्ये—अभिहिदेशना, द्वितीये—अधदेशना; एवं शब्दे कृतकत्वसहचरितघटधर्मवत्त्वस्य सयोगादात्रनित्यत्वकृतकत्वसहचरितघटधर्मवत्त्वस्य च व्यावृत्त्या घटेऽनित्यत्व कृतकत्वस्य व्यावृत्तयेति । दृष्टान्ते साध्यसाधनवक्तव्यदेशनाभासाऽपौरुषम् ; यत्तु वार्त्तिके,—“शब्दो नीरूपः इतिवत् घटेऽपि नीरूपः स्यादित्यपकर्ष इति” तदसत्, घटे नीरूपत्वाऽऽपादन-स्यार्थान्तरत्वात् ; आचार्यस्वरसोऽप्येवम् ; यत्तु वैधर्म्यसमाया अत्रैवान्तर्भावः स्यादिति, तत्र, उपधेयसङ्करेऽप्युपाधेरसङ्करात् । वर्यसमायान्तु सारथ्यः सिद्धाभाववान् सन्दिग्ध-साध्यकाऽऽदिर्वा, तस्य धर्मः सन्दिग्धसाध्यकत्वादिद्विहेतुः, तस्य विकल्पात्मत्वात्, दृष्टान्ते वर्यत्वस्य सन्दिग्धसाध्यकत्वस्यऽऽपादनं वर्यसमा ; तदश्रमयः,—पक्षहान्तहेतुर्हि गमकः, पक्षस्य सन्दिग्धसाध्यक, तथा च सन्दिग्धसाध्यकहान्तहेतुत्वया दृष्टान्तेऽप स्वीकार्यं, तथा च दृष्टान्तस्यपि सन्दिग्धसाध्यकत्वात्पक्षहान्तत्वान्नश्रयादसाधारण्य हेतुः, तद्देशनाभासा चेयं, हेतुः सन्दिग्धसाध्यकहान्तचिदंदिन दृष्टान्ते, तदा गमकहेतु-भावात् साधनविकल्पो दृष्टान्तः स्यादिति भावः । अवर्णसमायान्तु दृष्टान्ते सिद्धसाध्यक्यो धर्मो हेतुः, तस्य सत्त्वात्, पक्षे शब्दादावसन्दिग्धसाध्यकत्वाऽऽपादनमवर्णसमा, दृष्टान्ते हेतोर्यादृशत्व, तादृशो हेतुरेव गमक इत्यभिमानेन एवमापादनम् ; दृष्टान्ते यो हेतुः सिद्धसाध्यकहान्तः, स चेन्न पक्षे, तदा गमकहेतुभावात् स्वरूपसिद्धिः स्यात्, अतस्तादृशो हेतुरवश्यं पक्षलाभिमते स्वीकार्यः ; तथा च सन्दिग्धसाध्यकत्वलक्षणा-पक्षलाभादाश्रयासिद्धिः ; असिद्धिदेशनाभासा चयम् । विकल्पसमायान्तु पक्षे दृष्टान्ते च यो धर्मः, तस्य त्रिकल्पो विरुद्धः कल्पो व्यभिचारित्वम् ; उपलक्ष्य चैतत् अन्यहान्त-धर्मस्यापि बोध्यम् । व्यभिचारोऽपि हेतोरधर्मान्तरं प्रति, धर्मान्तरस्य साध्य प्रति, धर्मान्तरस्य धर्मान्तरं प्रति वा ; तथा च कस्यचिद्धर्मस्य क्वचिद्व्यभिचारदर्शनेन धर्मत्वाविशेषात् प्रकृतहेतोः प्रकृतसाध्यं प्रति व्यभिचाराऽऽपादनं विकल्पसमा ; यथा शब्दोऽनित्यः कृतकत्वादित्यत्र कृतकत्वस्य युक्तव्यभिचारदर्शनाद्भूतत्वस्यानित्यत्व-व्यभिचारदर्शनादनित्यत्वस्य भूतत्वव्यभिचारदर्शनाद्धर्मत्वाविशेषात् कृतकत्वमप्यनित्यत्वं व्यभिचरेत् ; इत्यनैकान्तिकदेशनाभासा चयम् । पक्षदृष्टान्ताऽऽदेः प्रकृतसाध्य-वृत्त्येवाऽऽपादनं साध्यसमा ; तदायमाश्रयः,—एतत्प्रयोगसाध्यस्यैवानुमितिविषयत्वम् ;

दृष्टान्तात् प्रसञ्जयतोऽपकर्षममः । लोष्टः खलु क्रियावान-
विभुर्दृष्टः, काममात्माऽपि क्रियावानविभुरस्तु, विपर्यये वा
विशेषो वक्तव्य इति । स्थापनोयो वण्यः, विपर्ययादवण्यः,
तावेतो साध्यदृष्टान्तधर्मो, विपर्ययस्य तौ वर्णावर्णसमौ
भवतः । साधनधर्मेयुक्ते दृष्टान्ते धमान्तरविकल्पात् साध्यधर्म-
विकल्पं प्रसञ्जयतो विकल्पसमः । क्रियाहेतुगुणयुक्तं किञ्चिद्गुरु,
यथा लोष्टः ; किञ्चिन्नघु, यथा वायुः । एवं क्रियाहेतुगुणयुक्तं
किञ्चित् क्रियावत् स्यात्, यथा लोष्टः ; किञ्चिदक्रियं, यथाऽऽत्मा,
विशेषो वा वाच्य इति । हेत्वाद्यवयवसामर्थ्ययोगी धर्मः साध्यः,
तं दृष्टान्ते प्रसञ्जयतः साध्यसमः । यदि यथा लोष्टः, तथाऽऽत्मा
प्राप्तः, तर्हि यथाऽऽत्मा, तथा लोष्ट इति ; साध्यश्चायमात्मा
क्रियावानिति, कामं लोष्टोऽपि साध्यः ; अथ नैवं, न तर्हि
यथा लोष्टः, तथाऽऽत्मा ॥ ४ ॥

एतेषामुत्तरम्.—

किञ्चित्साधर्म्यादुपसंहारसिद्धेर्वैधर्म्यादप्रतिषेधः ॥ ५ ॥

अलभ्यः सिद्धस्य निङ्गवः, निङ्गच्च किञ्चित्साधर्म्यादुप
तथा च पक्षाऽऽदेरनुभातविषयत्वात् साध्यवदेतत्प्रयोगसाध्यत्वम्, अतः साध्यसमा ;
तथा हि, पक्षाऽऽदे. पूर्वं सिद्धत्वे एतत्प्रयोगसाध्यत्वाभावाद्भानुमिति विषयत्वम् ;
पूर्वमसिद्धत्वे पक्षाऽऽदेरज्ञानादाश्रयासिद्धादयः ; तद्देशनाभावा चेयम् । स्वार्थस्तु
उभयसाध्यत्वात्, उभयं पक्षदृष्टान्तौ, तद्धर्मो हेत्वादिः, तत्साध्यत्व तदधीनानुमिति
विषयत्वम् ; साध्यस्यैव पक्षाऽऽदेरपीति तुल्यताऽऽपादनम् इति, लिङ्गोपाहितभानमते
लिङ्गसाध्यनुमिति विषयत्वात् साध्यसमत्व, हेतोश्च साध्यत्वे हेतुभानं, दृष्टान्तोऽपि
साध्य इत्याशयः ॥ ४ ॥

एतासामुत्तरले बीजमाह ।—किञ्चित्साधर्म्यात् साधर्म्यविशेषात् व्याप्ति-
सहितात्, उपसंहारसिद्धः साध्यसिद्धेः, वैधर्म्यादेतद्विपरीतात्, व्याप्तिनिरपेक्षात्
साधर्म्यमात्रात्, भवता कृतः प्रतिषेधो न सम्भवतीत्यर्थः, अन्यथा प्रमेयत्वरूपासाधक-
साधर्म्यात् तद्वृणामप्यसम्बन्धं स्यादिति भावः ; तथा चायं क्रमः,—अनित्यत्वव्याप्यात्

मानम् ; यथा गौस्तथा गवय इति ; तत्र न लभ्यो गोगवययो-
र्धर्मविकल्पश्चोदयितुम् ; एवं साधके धर्मे दृष्टान्ताऽऽदिसामर्थ्ययुक्ते
न लभ्यः साध्यदृष्टान्तयार्धर्मविकल्पाद्वैधर्म्यात् प्रतिषेधां वक्तु-
मिति ॥ ५ ॥

साध्यातिदेशाच्च दृष्टान्तोपपत्तेः ॥ ६ ॥

यत्र लौकिकपरोक्षकाणां बुद्धिसाम्यं, तनाविपरीतोऽर्थो-
ऽतिदिश्यते प्रज्ञापनार्थम् ; एवं साध्यातिदेशाद्दृष्टान्त उपपद्य-
माने साध्यत्वमनुपपन्नमिति ॥ ६ ॥

कृतकत्वात् शब्देऽनित्यत्वमुपमहराम', न तु कृतकत्व रूपस्यापि व्याप्य, येन ततो
रूपमप्यापादनार्थं शब्दः, एवम् अनित्यत्व न रूपस्याप्य, येन रूपभावादनित्यत्वाभावः
शब्दे स्यात्, एव वक्ष्यमस्मिन् किञ्चित्साध्यात् व्याप्यताऽवच्छेदकावच्छिन्नाङ्गी-
साध्यासिद्धिः, तादृशहेतुमत्त्वञ्च दृष्टान्तताप्रयोजकं, न तु पक्षे यावद्विशेषणावच्छिन्नो
हेतुः, तावदवच्छिन्नहेतुमत्वम्, अन्यथा त्वयाऽपि दूषणोद्यो दृष्टान्तो कर्त्तव्यः, साऽपि
न स्यात् ; एवमवक्ष्यमस्मिन् व्याप्यताऽवच्छेदकावच्छिन्नस्य दृष्टान्तदृष्टस्य पक्षे सत्त्वात्
साध्यासिद्धिः, न तु दृष्टान्तवृत्तिश्रावद्धर्मावच्छिन्नस्य पक्षे सत्वम् ; एव विकल्पमस्मिन्
प्रकृतसाध्यव्याप्यात् प्रकृतहेतोः साध्यासाह्, तद्वधर्म्यात् यत्काचिद्वाभिचारात् कृतः
अतिषेधा न सम्भवति, न हि यत्किञ्चिद्वाभिचारादेव प्रकृतहेतोः प्रकृतसाध्यासाधकत्वम्,
अतिप्रसङ्गतम्, एव साध्यमस्मिन् व्याप्याङ्गीतोः सिद्धे पक्षे साध्यासाह्, न तु पक्ष-
दृष्टान्तादर्थोऽप्यनेन साध्यन्ते, तथा सति काचदपि साध्यासाहर्न स्यात्, तदीयदूषण-
माप त्वल्लोयेत ॥ ५ ॥

वर्णावस्थानं, ध्यसमस्तु समाध्यन्तरमप्याह ।—दृष्टान्तोपपत्तिः साध्यातिदेशात्,
दृष्टान्त हि साध्यमतिदिश्यते, तावदेव दृष्टान्तत्वमुपपद्यते, न त्वशो धर्मः, पक्ष-
दृष्टान्तयारभेदाऽऽपत्तेः, पक्षाऽऽदरपि साध्यसमत्वमेतन् प्रत्युक्तम् । दृष्टोऽन्तो दृष्टान्तः
पक्षः, तस्माद्वाङ्मनानित्यतः पक्षात्कात्तनात्, तथा च साध्यस्यातिदेशात् साधनात् नच
श्रूय्यते, न तु पक्षाऽपि साध्यतः अतिप्रसङ्गादिति भावः ॥ ६ ॥

समाप्तं जातिषट्कप्रकरणम् ।

प्राप्य साध्यमप्राप्य वा हेतोः प्राप्त्या अवि-
शिष्टत्वादप्राप्त्या असाधकत्वाच्च प्राप्त्याप्राप्ति-
समौ ॥ ७ ॥

हेतुः प्राप्य वा साध्यं साधयेत् ?—अप्राप्य वा ? न तावत्
प्राप्य, प्राप्यामविशिष्टत्वादसाधकः ; द्वयोर्विद्यमानयोः प्राप्तौ
सत्यां किं कस्य साधकं साध्यं वा ? अप्राप्य साधकं न भवति,
नाप्राप्तः प्रदीपः प्रकाशयतीति ; प्राप्या प्रत्यवस्थानं प्राप्तिममः,
अप्राप्या प्रत्यवस्थानमप्राप्तिममः ॥ ७ ॥

अनयोरुत्तरम्,—

घटाऽऽदिनिश्चयिदर्शनात् पीडने चाभि-
चारादप्रतिषेधः ॥ ८ ॥

उभयथा खल्वयुक्तः प्रतिषेधः, कर्तृकरणाधिकरणानि प्राप्य

क्रमप्राप्तौ प्राप्त्याप्राप्तिमौ लक्ष्यति ।—हेतोरिति साधकत्वमिति शङ्कः । प्राप्तिपक्षे
दोषमाह, प्राप्त्याऽविशिष्टत्वादिति ।—द्वयोरपि प्रत्यवस्थानविशेषात् किं कस्य साधकम् ?
अप्राप्तिपक्षे दोषमाह, अप्राप्तिमिति ।—अप्राप्तस्य साधकत्वेऽतन्मङ्गात्, साधकत्वञ्चात्र
कारकज्ञापकसाधारणम् ; एवञ्च कारकज्ञापकलक्षणे साधनं कार्यज्ञाञ्चलक्षणेन
साध्येन सम्बद्ध सत्साधक चेत्, तदा सत्त्वाविशेषात् कार्यकारणभावः, तत्त्वन्वयस्य
प्रागेव ज्ञातत्वात् ज्ञान्यज्ञापकभावः, प्राप्त्यर्थो जन्मजनकभावः । प्राप्तत्वेन लक्षणा-
दकथोरिवभेदादित्युक्तं इत्यर्थः ; तथा च प्राप्त्याऽविशेषादनिष्टाऽऽप्यवस्थानेन प्रत्यवस्थानं
प्राप्तिममम् । यदि चाप्राप्य लिङ्गं साध्यबुद्धिं जनयति, साध्याभावबुद्धिमेव किं तन्न
जनयेत् ? अप्राप्तत्वाविशेषात् ; तथा चाप्राप्त्या साधकत्वादनिष्टाऽऽप्यवस्थानमप्राप्तिममम् ।
अतिकूलतर्कदर्शनाभासे चेमे ॥ ७ ॥

अन्योरुत्तरत्वे कीजमाह ।—दण्डादितो घटाऽऽदिनिश्चयिदर्शनात् सर्वलोक-
प्रत्यवस्थितत्वात्, अभिचारात् स्नेहादितः, शत्रुपीडने च व्यभिचारान्न तदुक्तः प्रतिक्रिय
सम्भवति ; न हि कारणं दण्डाऽऽदि प्रागेव घटाऽऽदिना सम्बद्धम्, अपि तु खदादिना ;

सृदं घटाऽऽदिकार्यं निष्पादयान्ति, अभिचाराच्च पीडने सति
दृष्टमप्राप्य साधकत्वमिति ॥ ८ ॥

**दृष्टान्तस्य कारणानपदेशात् प्रत्यवस्थानाच्च
प्रतिदृष्टान्तेन प्रसङ्गप्रतिदृष्टान्तसमौ ॥ ९ ॥**

साधनस्यापि साधनं वक्तव्यमिति प्रसङ्गे प्रत्यवस्थानं
प्रसङ्गममः प्रतिषेधः । क्रियाहेतुगुणयोगी क्रियावान् लोष्ट
इति हेतुर्नापदिश्यते ; न च हेतुमन्तरेण मिद्धिरस्तीति । प्रति-
दृष्टान्तेन प्रत्यवस्थानं प्रतिदृष्टान्तममः । क्रियावानात्मा, क्रिया-
हेतुगुणयोगात् लाटर्वादित्युक्ते प्रतिदृष्टान्त उपादीयते, क्रिया-
हेतुगुणयुक्तमाकाशं निष्क्रियमिति । कः पुनराकाशस्य क्रिया-
हेतुगुणः ? वायुना संयोगः संस्कारापेक्षः वायुवनस्पतिसंयोग-
वर्दिता ॥ ९ ॥

श्वेनाऽऽदिरप्युद्देश्यतया पीडा जनयति, अन्यथा लोकवेदसिद्धिकायकारणभावाच्छ्रद्धे
तदुक्तो हेतुरप्यसाधकः स्यादिति ॥ ८ ॥

इति प्राप्तप्रसिद्धमजातिद्वयप्रकरणम् ।

क्रमप्राप्तिं प्रसङ्गप्रतिदृष्टान्तसमौ जातौ लक्षयति ।—दृष्टान्तस्य कारणं प्रमाणं,
तदनपदेशोऽनभिधानम्, अभिधानज्ञानतिप्रयोजनकम्, तथा च दृष्टान्तस्य साध्यवत्त्वं
प्रमाणाभावात् प्रत्यवस्थानमथ ; यद्यपीदं सदुत्तरमेव, तथाऽपि दृष्टान्ते प्रमाणं
वाच्यं, तत्रापि प्रमाणान्तरमित्यनवस्थया प्रत्यवस्थाने तात्पर्यम् ; तदुक्तमाचार्यैः,—
“अनवस्थाभासप्रसङ्गः प्रसङ्गसमः” इति । एतन्माते हेतोर्हेतुन्तरमित्यनवस्थाऽपि
प्रसङ्गसम एव, पूर्वमते तु हेतुनवस्थाऽऽदिकं वक्ष्यमाणाऽऽकृतिगणेष्वन्तर्भूतमात्र
विशेषः । अनवस्थादेशनाभासा चेयम् । प्रतिदृष्टान्तेन प्रत्यवस्थानात् प्रतिदृष्टान्तसमः,
एतच्च सावधारणम्, तत्र प्रतिदृष्टान्तमात्रवलेन व्याप्तमपुत्रस्तु प्रत्यवस्थानमर्थः, तत्र
साध्यस्यसमावृतादौ । यदि घटदृष्टान्तवलीनानित्यः शब्दः, तदाऽऽकाशदृष्टान्तवलीन
नित्य एव स्यात्, नित्यं किं न स्यादिति बाधः प्रतिरोधी वाऽऽपादनीयः, हेतुरनङ्गम् ;
दृष्टान्तमात्रवलादेव साध्यसिद्धिरित्यभिमानः । बाधप्रतिरोधान्तरदशभासा
चेयम् ॥ ९ ॥

अनयोक्तृत्तरम्,—

प्रदीपाऽऽदानप्रसङ्गनिवृत्तिवत्तद्विनिवृत्तिः ॥ १० ॥

इदं तावदयं पृष्ठो वक्तुमर्हति, अथ के प्रदीपमुपाददते ?—
किमर्थं वा ?—इति ; दिदृक्षमाणाः दृश्यदर्शनार्थमिति । अथ
प्रदीपं दिदृक्षमाणाः प्रदीपान्तरं कस्मान्नोपाददते ? अन्तरेणापि
प्रदीपान्तरं दृश्यते प्रदीपः, तत्र प्रदीपदर्शनार्थं प्रदीपोपादानं
निरर्थकम् । अथ दृष्टान्तः किमर्थमुच्यते इति ?—अप्रज्ञातस्य
ज्ञापनार्थमिति । अथ दृष्टान्ते कारणापदेशः किमर्थं दृश्यते ?
यदि प्रज्ञापनार्थं, प्रज्ञातो दृष्टान्तः ; स खलु लौकिकपरीक्ष-
काणां यस्मिन्नर्थं बुद्धिसाम्यं, स दृष्टान्तः, इति तत्प्रज्ञानार्थः
कारणापदेशो निरर्थकः, इति प्रसङ्गसमस्योत्तरम् ॥ १० ॥

अथ प्रतिदृष्टान्तसमस्योत्तरम्,—

प्रतिदृष्टान्तहेतुत्वे च नाहेतुर्दृष्टान्तः ॥ ११ ॥

प्रतिदृष्टान्तं ब्रुवता न विशेषहेतुरपदिश्यते,—अनेन
प्रकारेण प्रतिदृष्टान्तः साधकः, न दृष्टान्त इति ; एवं प्रति-

प्रसङ्गसमं प्रत्युत्तरमाह ।—दृष्टान्तो हि निदर्शनस्थानत्वेन साध्यनिश्चयार्थमपेक्ष्यते,
न तु दृष्टान्तदृष्टान्ताऽऽद्यनवस्थितपरम्परया लोकसिद्धा युक्तिसिद्धा वा ; अन्यथा
अटाऽऽदिप्रत्यक्षाय प्रदीप इव प्रदीपप्रत्यक्षार्थमनवस्थितप्रदीपपरम्परया प्रसज्येत, त्वदीय-
साधनमपि व्याहृत्येत ॥ १० ॥

प्रतिदृष्टान्तसमं प्रत्युत्तरमाह ।—अनायमुत्तरकर्म,—प्रतिदृष्टान्तस्त्वया किमर्थ-
मुपादीयते ?—मदीयहेतोर्वाधार्थं, सप्रतिपक्षित्वार्थं वा ? नाऽऽद्यः, यतः प्रतिदृष्टान्तस्य
हेतुत्वे स्वाधिसाधकत्वे, मदीयो दृष्टान्तो नाहेतुः नासाधकः, तथा च तुल्यबलत्वात्
बाधः ; न वा द्वितीयोऽपि, यतः प्रतिदृष्टान्तस्य स्वाधिसाधकत्वे उच्यमाने नाहेतु-
र्दृष्टान्तः, मदीयो दृष्टान्तस्तु सहेतुकत्वादधिसाधकः । ब्रुवतो हेतुं विना दृष्टान्तः

दृष्टान्तहेतुत्वे नाहेतुर्दृष्टान्त इत्युपपद्यते ; स च कथमहेतुर्न स्यात् ? यद्यप्रतिषेधः साधकः स्यादिति ॥ ११ ॥

प्रागुत्पत्तेः कारणाभावादन्यत्पत्तिसमः ॥ १२ ॥

अनित्यः शब्दः प्रयत्नानन्तरीयकत्वात् घटवदित्युक्ते अपर आह,—प्रागुत्पत्तेरन्यत्पत्तेः शब्दे प्रयत्नानन्तरीयकत्वमनित्यत्व-कारणं नास्ति, तदभावान्नित्यत्वं प्राप्तं, नित्यस्य चोत्पत्तिर्नास्ति ; अनुत्पत्त्या प्रत्यवस्थानमन्यत्पत्तिसमः ॥ १२ ॥

अस्योत्तरम्,—

**तथाभावादुत्पन्नस्य कारणोपपत्तेर्न कारणप्रति-
षेधः ॥ १३ ॥**

तथाभावादुत्पन्नस्येति, उत्पन्नः खल्वयं शब्द इति भवति,

साधेन न सत्यतिपक्षसम्भावना, तदभावव्याप्यवत्ताज्ज्ञानाभावात् ; हेतुपादाने तु सदुत्तरत्वं भवति भावः इति ॥ ११ ॥

इति प्रसङ्गसमप्रतिदृष्टान्तसमप्रकरणम् ।

कामप्राप्तमन्यत्पत्तिसमं लक्षयति ।—प्रागुत्पत्तेरिति, साधनाङ्गस्येति शेषः । कारणाभावात् हेत्वभावात् ; तथा च, साधनाङ्गपक्षहेतुदृष्टान्तानामुत्पत्तः प्राक् हेत्वभाव इत्यन्यत्पत्त्या प्रत्यवस्थानमन्यत्पत्तिसमः ; यथा घटी रूपवान् गन्धात् पटवदित्युक्ते घटीत्युत्तेर्गन्धोत्पत्तेश्च पूर्वं हेत्वभावादसिद्धिः ; पटे च गन्धोत्पत्तेः पूर्वं हेत्वभावेन दृष्टान्तासिद्धिः, एवम् आद्यलक्षणे रूपाभावाद्वाधश्च, अनुत्पत्त्या प्रत्यवस्थानस्य तत्रापि सत्त्वात् उत्पत्तेः पूर्वं हेत्वाद्यभावेन प्रत्यवस्थानस्यैव लक्ष्यत्वात् जातित्वे सतीति च विशेषणीयम् ; तेनोत्पत्तिकालावच्छिन्नो घटी गन्धवानित्यत्र बाधेन प्रत्यवस्थाने जातिव्याप्तिः । असिद्ध्यादिदिशनाभासा चेयम् ॥ १२ ॥

अत्रोत्तरमाह ।—उत्पन्नस्य तथाभावात् घटाद्यात्मकत्वात्, तत्र कारणस्य हेतोः, उपपत्तेः सत्त्वात्, कथं कारणप्रतिषेधः ? अयमाशयः,—पक्षे हेत्वभावोऽसिद्धिः, न त्वन्यत्पत्तेः हेत्वभावः सम्भवति, अधिकरणाभावात् ; न हि हेत्वभावमात्रासिद्धिः, स्वदीयहेतोरपि कचिदभावसत्त्वात् ; एतेन दृष्टान्तासिद्धिर्यास्याता, यदा कदाचिद्धेत्त-

प्रागुत्पत्तेः शब्द एव नास्ति, उत्पन्नस्य शब्दभावात् ; शब्दस्य सतः प्रयत्नानन्तरीयकत्वमानव्यकारणमुपपद्यते, कारणा-
प्रपत्तेरयुक्ताऽयं दाषः, प्रागुत्पत्तेः कारणाभावादिति ॥ १३ ॥

**सामान्यदृष्टान्तयोरैन्द्रियकत्वे समाने नित्या-
नित्यसाधर्म्यात् संशयसमः ॥ १४ ॥**

अनित्यः शब्दः प्रयत्नानन्तरीयकत्वात् घटवत्, इत्युक्ते हेतौ संशयेन प्रत्यवतिष्ठति, मतिं प्रयत्नानन्तरीयकत्वे अस्त्येवास्य नित्येन सामान्येन साधर्म्येन्द्रियकत्वम्, अस्ति च घटेना-
नित्येन, अतो नित्यानित्यसाधर्म्यादनिवृत्तः संशय इति ॥ १४ ॥

अस्योत्तरम्,—

**साधर्म्यात् संशये न संशयो वैधर्म्यादुभयथा
वा संशयो(ये)ऽत्यन्तसंशयप्रसङ्गो नित्यत्वानभ्युप-
गमाच्च सामान्यस्याप्रतिषेधः ॥ १५ ॥**

विशेषाद्वैधर्म्यादवधार्यमाणेऽर्थे पुरुष इति न स्थाणुपुरुष-

सत्त्वेनैव दृष्टान्तलोपपत्तेः, एव हेत्वाटौ न! यदा कदाचित्पच सत्त्वादेव हेत्वादि-
भावः, न तु सार्वत्रिकी तदपेक्षेति ॥ १३ ॥

इत्यनुत्पत्तिसमप्रकरणम्-।

कसप्राप्त संशयसमं लक्षयति ।—नित्यानित्यसाधर्म्यादिति संशयकारणीपक्षचरणम् ;
तेन समानधर्मदर्शनाऽऽदिशत्किञ्चित्संशयकारणवलात् संशयेन प्रत्यवस्थानं संशयसमः,
अधिकन्तु उदाहरणपरम् । तथा हि, शब्दोऽनित्यः कार्यत्वाद्घटवदित्युक्ते, सामान्ये
गोत्वाऽऽदौ दृष्टान्ते घटे ऐन्द्रियकत्व तुल्यम् ; यथा कार्यत्वाद्घटवदित्युक्ते, सामान्ये
सते, तथा ऐन्द्रियकत्वात् संशयकारणादनित्यत्व सन्दिह्यताम् ; एव शब्दत्वाऽऽद्यसाधर्म्य-
दर्शनादपि संशयो बोध्यः, तथा च हेतुज्ञानेऽप्रामाण्यशङ्काऽऽधानद्वारा साध्यसंशयात्
सूत्रप्रतिपक्षदेशनाभासेयम् ॥ १४ ॥

अवीतरम् ।—साधर्म्यात् साधर्म्यदर्शनात्, संशये आपाद्यमानेऽपि न संशयः,

साधर्म्यात् संशयोऽवकाशं लभते, एवं वैधर्म्याद्विशेषात् प्रयत्नानन्तरीयकत्वादवधार्यमाणे शब्दस्थानित्यत्वे नित्यानित्यसाधर्म्यात् संशयोऽवकाशं न लभते, यदि वै लभेत, ततः स्थाणुपुरुषसाधर्म्यानुच्छेदादत्यन्तं संशयः स्यात्, गृह्यमाणे च विशेषे नित्यसाधर्म्यं संशयहेतुरिति नाभ्युपगम्यते, न हि गृह्यमाणे पुरुषस्य विशेषे स्थाणुपुरुषसाधर्म्यं संशयहेतुर्भवति ॥ १५ ॥

उभयसाधर्म्यात् प्रक्रियासिद्धेः प्रकरणसमः ॥१६॥

उभयेन नित्येन चानित्येन साधर्म्यात् पक्षप्रतिपक्षयोः प्रवृत्तिः प्रक्रिया ; अनित्यः शब्दः प्रयत्नानन्तरीयकत्वाद्दृष्टवदित्येकः पक्षं प्रवर्तयति, द्वितीयश्च नित्यसाधर्म्यात् प्रतिपक्षं प्रवर्तयति, नित्यः शब्दः श्रावणत्वात् शब्दत्ववत् इति । एवञ्च सति प्रयत्नानन्तरीयकत्वादिति हेतुरनित्यसाधर्म्येणोच्यमानो न प्रकरणमतिवर्तते, प्रकरणानतिवृत्तेः निर्णयानतिवर्तनम् ; समानच्चैतन्नित्यसाधर्म्येणोच्यमाने हेतौ, तदिदं प्रकरणा-

वैधर्म्यावैधर्म्यदर्शनात् ; यदि च कार्यत्वकपविशेषदर्शनेऽपि संशयः, तदाऽत्यन्तसंशयप्रसङ्गः संशयानुच्छेदप्रसङ्गः । न च तथाऽभ्युपगन्तुं शक्यमित्याह, नित्यत्वेति । — सामान्यस्य समानधर्मदर्शनस्य, नित्यत्वानभ्युपगमात् नित्यसंशयजनकत्वानभ्युपगमात् ; तथा सति त्वदीयहेतुरपि न परपक्षप्रतिषेधकः स्यादिति भावः । सामान्यस्य गोत्वाऽऽदित्यनित्यत्वानभ्युपगमात् नित्यत्वानभ्युपगमप्रसङ्गात् ; तथापि साधारणधर्मप्रमेयत्वाऽऽदिना संशय एव स्यादिति केचित् ॥ १५ ॥

इति संशयसमप्रकरणम् ।

क्रमप्राप्तं प्रकरणसमं लक्षयति । — उभयसाधर्म्यात् अन्वयसहचाराद्व्यतिरेकसहचाराद्वा, प्रक्रिया प्रकर्षण क्रियासाधन, विपरीतसाधनमिति क्लृप्तायः, तत्सिद्धस्तस्य पूर्वमेव सिद्धः ; तथा चाधिकव्यवहारेणाऽऽरोपितप्रमाणान्तरेण बाधेन

नतिवृत्त्या प्रत्यवस्थानं प्रकरणसमः । समानञ्चैतद्वैधर्म्यंऽपि ;
उभयवैधर्म्यात् प्रक्रियासिद्धेः प्रकरणसम इति ॥ १६ ॥

अस्योत्तरम्.—

प्रतिपक्षात् प्रकरणसिद्धेः प्रतिषेधानुपपत्तिः
प्रतिपक्षोपपत्तेः ॥ १७ ॥

उभयसाधर्म्यात् प्रक्रियासिद्धिं ब्रुवता प्रतिपक्षात् प्रक्रिया-
सिद्धिरूक्ता भवति, यद्युभयसाधर्म्यं, तत्रैकतरः प्रतिपक्ष
इति, एवं सत्युपपन्नः प्रतिपक्षो भवति, प्रतिपक्षोपपत्ते-
रनुपपन्नः प्रतिषेधः, यतः प्रतिपक्षोपपत्तिः प्रतिषेधोपपत्ति-
श्चेति विप्रतिषिद्धमिति, तत्त्वानवधारणाच्च प्रक्रियासिद्धिः,
विपर्यये प्रकरणावसानात्, तत्त्वावधारणे ह्यवसितं प्रकरणं
भवतीति ॥ १७ ॥

वैकाल्यासिद्धेर्हेतोरहेतुसमः ॥ १८ ॥

हेतुः साधनम् ; तत् साध्यात् पूर्वं पश्चात् सह वा भवेत् ?

प्रत्यवस्थानं प्रकरणसमः, यथा शब्दाऽनित्यः कृतकत्वादित्युक्ते नैतदेव, अत्रणत्वेन
नित्यत्वसाधकेन बाधात् । बाधदेशनाभासा चेद्यम् ॥ १६ ॥

अस्योत्तरमाह ।—प्रतिपक्षादिपरोतसाध्यसाधकत्वेनाभिमतान्ध्रावणत्वाऽऽदितः,
प्रकरणासाङ्गिहास मदीयसाध्यस्य यः प्रतिषेधः त्वया क्रियते, तस्यानुपपत्तिः ;
कृतः ?—प्रतिपक्षोपपत्तेः तत्पक्षापेक्षया प्रतिपक्षस्य मदीयपक्षस्य, उपपत्तेः साधनात् ।
अयमाशयः,—आवणत्वेन पूर्वं नित्यत्वस्य साधनात् यो बाध उच्यते, स नापपद्यत,
पूर्वं साधितस्य बलवत्त्वाभावात्, कदाचित् कृतकत्वेनानित्यत्वस्यापि पूर्वं साधनादिति
त्वत्पक्षप्रतिषेधोऽपि स्यात् ॥ १७ ॥

इति प्रकरणसमप्रकरणम् ।

कमप्राप्तमहेतुसमं लक्षयति ।—वैकाल्यं काव्यकालतत्पूर्वापरकालाः, तेन हेतोर-
सिद्धेः हेतुवासिद्धेः ; अयमर्थः,—दण्डाऽऽदकं घटाऽऽदकं पूर्ववर्तिततया कारणम् ;
कदाचिं घटाऽऽदेभावात् कस्य कारणं स्यात् ? अत एव न घटाद्युत्तरकालवर्तिततयाऽपि

यदि पूर्वं साधनम्, असति साध्ये कस्य साधनम् ? अथ पश्चात्, असति साधने कस्येदं साध्यम् ? अथ युगपत् साध्यसाधने, द्वयोर्विद्यमानयोः किं कस्य साधनम् ? किं कस्य साध्यम् ? इति हेतुना न विशिष्यते ; अहेतुना साधस्यात् प्रत्यवस्थानमहेतु-
समः ॥ १८ ॥

अस्यात्तरम्,—

न हेतुतः साध्यसिद्धेस्त्वैकाल्यासिद्धिः ॥ १९ ॥

न त्वैकाल्यासिद्धिः ; कस्मात् ?—हेतुतः साध्यसिद्धेः । निर्वर्तनीयस्य निर्वृत्तिः विज्ञेयस्य विज्ञानम् उभयं कारणतो दृश्यते, सोऽयं महान् प्रत्यक्षविषय उदाहरणमिति । यत्तु खलक्तम् “असति साध्ये कस्य साधनम्” इति ?—यत्तु निर्वर्त्यते, यच्च विज्ञाप्यते, तस्येति ॥ १९ ॥

प्रतिषेधानुपपत्तेः प्रतिषेद्धव्याप्रतिषेधः ॥ २० ॥

पूर्वं पश्चात् युगपदा प्रतिषेध इति नोपपद्यते, प्रतिषेधानुप-
पत्तेः स्थापनाहेतुः सिद्ध इति ॥ २० ॥

न वा समानकालवर्त्तितया तृल्लोककालवर्त्तिनो सत्येतरविषाणयोर्विवाविनिगमनाऽऽपत्तेः ; तथा च कालमन्वन्मुख्येनाहेतुतया प्रत्यवस्थानमहेतुसमः, कारणमात्रखण्डनेन प्रतिहेतोरपि खण्डनाच्च तदमङ्गलः । प्रतिकूलनर्कदेशनाभासा चेत्यम् ॥ १८ ॥

अवोत्तरमह ।—तैकाल्यासिद्धिस्त्वैकाल्येन याऽसिद्धिरुक्ता, सा न ; कुतः ?—
हेतुतः साध्यसिद्धेः त्वयाऽप्यभ्युपगमात् ॥ १९ ॥

पूर्ववर्त्तितामात्रेणैव हेतुतासम्भवात्, अन्यथा त्वदीयहेतोरपि साध्यं न सिध्ये-
दित्याह ।—हेतुफलभावखण्डने प्रतिषेधस्याप्यनुपपत्तेः प्रतिषेद्धव्यस्य परकीयहेतोर्न
प्रतिषेध इत्यर्थः ॥ २० ॥

इति अहेतुसप्तप्रकरणम् ।

अर्थार्थापत्तितः प्रतिपक्षसिद्धेरर्थार्थापत्तिसमः ॥ २१ ॥

अनित्यः शब्दः प्रयत्नानन्तरोयकत्वाद्दृष्टवदिति स्थापिते पक्षे अर्थार्थापत्त्या प्रतिपक्षं साधयतोऽर्थार्थापत्तिसमः, यदि प्रयत्नानन्तरोयकत्वादनित्यसाधर्म्यादनित्यः शब्द इति, अर्थादापद्यते नित्यसाधर्म्यान्नित्य इति ; अस्ति तु अस्य नित्येन साधर्म्यमस्पर्शत्वमिति ॥ २१ ॥

अस्योत्तरम्,—

अनुक्तस्यार्थापत्तेः पक्षहानिरुपपत्तिरनुक्तत्वा-
दनैकान्तिकत्वाच्चार्यापत्तेः ॥ २२ ॥

अनुपपाद्य सामर्थ्यमनुक्तमर्थादापद्यत इति ब्रुवतः पक्ष-
हानिरुपपत्तिः, अनुक्तत्वात् अनित्यपक्षसिद्धावर्थादापन्नं नित्य-
पक्षस्य हानिरिति, अनैकान्तिकत्वाच्चार्यापत्तेः ; उभयपक्षसमा-
ख्येयमर्थापत्तिः, यदि नित्यसाधर्म्यादस्पर्शत्वादाकाशवच्च नित्यः
शब्दः, अर्थादापन्नमनित्यसाधर्म्यात् प्रयत्नानन्तरोयकत्वादनित्य
इति ; न चेयं विपर्ययमात्रादेकान्तेनार्थापत्तिः, न खलु वै

कस्यप्राप्तमर्थापत्तिसमं लक्षयति ।—अर्थापत्तिरर्थापत्त्याभासः ; तथा चार्थापत्त्या-
भासिन प्रतिपक्षसाधनाय प्रत्यवस्थानमर्थापत्तिसमः ; अयमाशयः,—अर्थापत्तिर्हि
उक्तेनानुक्तमात्रापत्तिः ; यथा शब्दादनित्य इत्युक्तेऽर्थादापन्नमनित्यं नित्यम् ; तथा च
दृष्टान्तासिद्धिः विराधश्च । कृतकत्वादनित्य इत्युक्तेऽर्थादापन्नम् अन्यस्याङ्गोपाधौ
सत्प्रतिपक्षो वा । अनुमानादनित्य इत्युक्ते प्रत्यक्षाग्नय इति च बाधः, विशेषविधेः
शेषविधेःफलकत्वमित्यभिमानः । सर्वदोषदेशनाभासा चेयम् ॥ २१ ॥

अचोत्तरम् ।—किमुक्तेन अनुक्तं यत्किञ्चिदेवाथादापद्यते ?—उक्तीपपादकं वा ?
आद्ये,—त्वत्पक्षहानिरप्यापाद्यता, त्वयाऽनुक्तत्वात्, अन्ये,—अस्या अर्थापत्तेरनैकान्ति-
कत्वम्, ऐकान्तिकत्वम् एकपक्षसाधकत्वं ब्रह्मं, तन्नास्ति ; न हि अनित्य इत्यस्योपपादकं

धनस्य ग्राहः पतनमित्यर्थादापद्यते द्रवाणामपां पतनाभाव
इति ॥ २२ ॥

एकधर्मोपपत्तेरविशेषे सर्वाविशेषप्रसङ्गात्
सङ्गावोपपत्तेरविशेषसमः ॥ २३ ॥

एको धर्मः प्रयत्नानन्तरीयकत्वं शब्दघटयोरुपपद्यत इत्य-
विशेषे उभयोरनित्यत्वे सर्वस्याविशेषः प्रसज्यते ; कथम् ?—
सङ्गावोपपत्तेः ; एको धर्मः सङ्गावः सर्वस्योपपद्यते, सङ्गावोपपत्तेः
सर्वाविशेषप्रसङ्गात् प्रत्यवस्थानमविशेषसमः ॥ २३ ॥

अस्योत्तरम्,—

क्वचित्तद्धर्मानुपपत्तेः क्वचिच्चोपपत्तेः प्रतिषेधा-
भावः ॥ २४ ॥

यथा साध्यदृष्टान्तयोरेकधर्मस्य प्रयत्नानन्तरीयकत्वस्योप-

नित्यत्वमिति ; न हि विशेषविधमात्रं शेषनिषेधफलकम्, अपि न सति तावर्थ्यं
क्वचित्, न हि नीलो घट इत्युक्ते सर्वमन्यदनीलमिति क्वचित् प्रतिपद्यते ॥ २२ ॥

इति अर्थापत्तिसमप्रकरणम् ।

अविशेषसमं लक्षयति ।—एकस्य धर्मस्य कृतकत्वाऽऽदेः, शब्दे घटे चोपपत्तेः
सत्त्वात् ; यदि शब्दघटयोरनित्यत्वेनाविशेष लक्ष्यते, तदा सर्वेषामविशेषप्रसङ्गः ;
कृतः ?—सङ्गावोपपत्तेः (व) सतः सङ्गावस्य, ये भावा धर्माः सत्त्वप्रमेयत्वाऽऽदयः,
तेषामुपपत्तेः सत्त्वात् ; तथा च सर्वेषामभेदे यच्चाऽऽद्यविभागः, सर्वेषामेक-
जातीयत्वेऽवान्तरजात्युक्तेः, सर्वेषामनित्यत्वे जात्यादिविलय इत्यादि । तथा च,
सङ्गाववृत्तिधर्मेणाविशेषाऽऽपादनमविशेषसम इति फलितम् । अत्र चाविशेषसम इति
लक्ष्यनिर्देशः, सङ्गावोपपत्तेः सर्वाविशेषप्रसङ्गादिति लक्षणं, शेषं व्युत्पादकम् । प्रतिशूल-
तर्जुदेशनाभासा चेष्टम् ॥ २३ ॥

अर्थात्तरमाह ।—तद्धर्मस्य इति, धर्मो व्याप्तादिः, तस्य क्वचित् कृतकत्वाऽऽदौ,

(व) प्रष्टौसमासात् ।

न्या—२७

पक्षेऽनित्यत्वधर्मान्तरमविशेषः, न एवं सर्वभावानां सद्भावोप-
पत्तिनिमित्तं धर्मान्तरमस्ति, येनाविशेषः स्यात् ; अथ मतम्,
अनित्यत्वमेव धर्मान्तरं सद्भावोपपत्तिनिमित्तं भावानां सर्वत्र
स्यात्, इत्येवं खलु वै कल्प्यमाने अनित्याः सर्वे भावाः सद्भावोप-
पक्षेऽस्ति पक्षः प्राप्नोति ; तत्र प्रतिज्ञाऽर्थव्यतिरिक्तमन्यदुदाहरणं
नास्ति, अनुदाहरणश्च हेतुर्नास्तीति, प्रतिज्ञैकदेशस्य च
उदाहरणत्वमनुपपन्नम् ; न हि साध्यमुदाहरणं भवति, ततश्च
नित्यानित्यभावादनित्यानित्यत्वानुपपत्तिः ; तस्मात् सद्भावोप-
पक्षेः सर्वाविशेषप्रसङ्ग इति निरभिधेयमेतद्वाक्यमिति । सर्व-
भावानां सद्भावोपपक्षेऽनित्यत्वमिति ब्रुवताऽनुज्ञातं शब्द-
स्यानित्यत्वं, तत्त्वानुपपन्नः प्रतिषेध इति ॥ २४ ॥

उभयकारणीपपक्षेरुपपत्तिसमः ॥ २५ ॥

यद्यनित्यत्वकारणमुपपद्यते शब्दस्येत्यनित्यः शब्दः, नित्यत्व-
कारणमप्युपपद्यते अस्यास्पर्शत्वम्, इति नित्यत्वमप्युपपद्यते ;
उभयस्यानित्यत्वस्य नित्यत्वस्य च कारणीपपत्त्या प्रत्यवस्थान-
मुपपत्तिसमः ॥ २५ ॥

उपपक्षेः सत्त्वात्, क्वचित् सत्त्वाऽऽदौ, अनुपपक्षेः अभावात्, तदुक्तस्य प्रतिषेधस्याभावा-
ऽसम्भवं इत्यर्थः ॥ २४ ॥

इति अविशेषसमप्रकरणम् ।

उपपत्तिसमं लक्षयति ।—उभयं पक्षप्रतिपक्षौ, तयोः कारणस्य प्रमाणस्य,
उपपक्षेः सत्त्वात् ; तथा च व्याप्तिमपूरकस्य यत्किञ्चिद्वर्तेष्य परपक्षदृष्टान्तेन स्वपक्ष-
आधनेन प्रत्यवस्थानम् उपपत्तिसमः ; यथा—शब्दोऽनित्यः कृतकत्वादित्युक्ते, यथा
त्वत्पक्षेऽनित्यत्वे प्रमाणमस्ति, तथा सत्यचोऽपि सप्रमाणकः, त्वत्पक्षमत्यक्षात्परत्वात्
त्वत्पक्षवत् । तथा च बाधः प्रतिरीक्षी वा, तद्देशनाभावात् चेयम् ॥ २५ ॥

अस्योत्तरम्,—

उपपत्तिकारणाभ्यनुज्ञानादप्रतिषेधः ॥ २६ ॥

“उभयकारणोपपत्तेः” इति ब्रुवता नानित्यत्वकारणापपत्तेर-
नित्यत्वं प्रतिषिध्यते, यदि प्रतिषिध्यते, नोभयकारणोपपत्तिः
स्यात् ; उभयकारणोपपत्तिवचनादनित्यत्वकारणापपत्तिरभ्यनु-
ज्ञायते, अभ्यनुज्ञानादनुपपन्नः प्रतिषेधः ; व्याघातात् प्रतिषेध
इति चेत् ?— समानो व्याघातः ; एकस्य नित्यत्वानित्यत्वप्रसङ्गं
व्याहतं ब्रुवतोक्तः प्रतिषेध इति चेत् ?—स्वपक्षपरपक्षयोः
समानो व्याघातः, स च नैकतरस्य साधक इति ॥ २६ ॥

निर्दिष्टकारणाभावेऽप्युपलम्भादुपलब्धिसमः ॥ २७ ॥

निर्दिष्टप्रयत्नान्तरीयकत्वस्थानित्यत्वकारणस्याभावेऽपि
वायुनोदनात् वृक्षशाखाभङ्गजस्य शब्दस्थानित्यत्वमुपलभ्यते ;
निर्दिष्टस्य साधनस्याभावेऽपि साध्यधर्मोपलब्ध्या प्रत्यवस्थान-
मुपलब्धिसमः ॥ २७ ॥

अतोत्तरमाह ।—अयं तदुक्तप्रतिषेधो न सम्भवति, कुतः ?—मत्पक्षे उपपत्ति-
कारणस्य मत्पक्षसाधकप्रमाणस्य, त्वयाऽभ्यनुज्ञानात् ; त्वया हि मत्पक्षस्य दृष्टान्ती-
करणेन सप्रमाणकत्वसमुज्जातम्, अतः कथं तत्प्रतिषेधः शक्यते कर्तुम् ? अनुज्ञात
स्यापि प्रतिषेधे स्वपक्ष एव किं न प्रतिषिध्यते ? ॥ २६ ॥

इति उपपत्तिसमप्रकरणम् ।

उपलब्धिसमं लक्षयति ।—वादिना निर्दिष्टस्य कारणस्य साधनस्य, अभावेऽपि
साध्यस्योपलब्धात् प्रत्यवस्थानमुपलब्धिसम इत्यर्थः ; तथा हि, पर्वतो वज्रिमान्
धूमादित्यादिकं वज्रप्रधारणार्थमुच्यते, न च तत् सम्भवति, धूमं विना अलोक-
ऽऽदितोऽपि वज्रसिद्धेः ; तथा च न तस्य साधकत्वमिति प्रतिकूलतर्कः, न वा धूमा-
वज्रिमनेवेत्यवधारणं, द्रव्यत्वादेरपि धूमेन साधनात् ; न वा पर्वत एव वज्रिमने
वेत्यादिकम् अवधारयितुं शक्यते, महानगादेरपि वज्रिमत्वात् ; अन्यथा दृष्टान्तासिद्धिः
स्यत्वात् । एवं वज्रित्यपर्वतस्यापि सत्त्वादाय इत्यादि । तद्वैश्याभासा चेशम् ॥ २७ ॥

अस्योत्तरम्,—

कारणान्तरादपि तद्वर्गीपपत्तेरप्रतिषेधः ॥ २८ ॥

प्रयत्नान्तरीयकत्वादिति ब्रुवता कारणत उत्पत्तिरभि-
धीयते, न कार्यस्य कारणनियमः ; यदि च कारणान्तरादप्युप-
पद्यमानस्य शब्दस्य तदनिवृत्त्यनुपपद्यते, किमत्र प्रतिषेध्यत
इति ? न प्रागुच्चारणात् विद्यमानस्य शब्दस्यानुपलब्धिः ;
कस्मात् ?—आवरणाद्यनुपलब्धेः ; यथा विद्यमानस्योदकादेरश-
स्याऽऽवरणादेरनुपलब्धिः ; नैवं शब्दस्याग्रहणकारणेनाऽऽवरणा-
ऽऽदिनाऽनुपलब्धिः, गृह्येत चैतदस्याग्रहणकारणमुदकाऽऽदिवत्,
न गृह्यते ; तस्मादुदकाऽऽदिविपरीतः शब्दोऽनुपलभ्यमान
इति ॥ २८ ॥

तदनुपलब्धेरनुपलम्भादभावसिद्धौ तद्विप-
रीतोपपत्तेरनुपलब्धिसमः ॥ २९ ॥

तेषामावरणाऽऽदीनामनुपलब्धिर्नोपलभ्यते, अनुपलम्भाद्वा-

अतोत्तरमाह ।—कारणान्तरात् साधनान्तरादालोकादितीर्षपि, तस्य धर्मस्य
साध्यस्य, उपलब्धेस्त्वदुक्तः प्रतिषेधो न संभवति ; अथमाशयः,—न हि वयमव-
धारणार्थं वज्रिमान् धूमादित्यादिकं प्रयुज्जामहे, अपि तु सन्दिग्धस्य वज्रे सिद्ध्यर्थम् ;
अन्यथा त्वदुक्तमसाधकतासाधनमपि न स्यात्, असाधकतासाधकान्तरस्यापि
सत्त्वात् ॥ २९ ॥

इति उपलब्धिसमप्रकरणम् ।

अनुपलब्धिसमं लक्षयति ।—यद्यपि चेन्न द्वितीयाध्याये दर्शिता दूषिता च,
तथाऽप्यनुपलब्धिसमजातिः एवम्, इति तत्रानुत्तेरत्र क्रमप्राप्तऽभिधीयते, तत्रार्थं
क्रमः,—नैवधिकैसावच्छेदानित्यत्वमेक साध्यते, यदि शब्दो नित्यः स्यात्, उच्चारणात्
प्राक् कुतो नोपलभ्यते ? न हि घटाऽऽद्यावरणकुल्याऽऽदिवच्छब्दस्याऽऽवरणमपि,
तदनुपलब्धेरिति । तत्रैवं जातिवादी प्रत्यवतिष्ठते,—यद्यावरणानुपलब्धेरावरणभ्रमः

स्तीत्यभावोऽस्याः सिध्यति, अभावसिद्धौ हेत्वभावात् तद्विपरीत-
मास्तित्वमावरणाऽऽदीनामवधार्यते, तद्विपरीतोपपत्तेर्यत् प्रति-
ज्ञातं,—“न प्रागुच्चारणाद्विद्यमानस्य शब्दस्यानुपलब्धिः”
इत्येतन्न सिध्यति ; सोऽयं हेतुरावरणाद्यनुपलब्धेरित्यावरणा-
ऽऽदिषु चाऽऽवरणाद्यनुपलब्धौ च समयानुपलब्ध्या प्रत्यवस्थितो-
ऽनुपलब्धिसमो भवति ॥ २८ ॥

अस्योत्तरम्,—

अनुपलम्भाऽऽत्मकत्वादनुपलब्धेरहेतुः ॥३०॥

आवरणाऽऽद्यनुपलब्धिर्नास्ति, अनुपलम्भात्, इत्यहेतुः ;
कस्मात् ?—अनुपलम्भाऽऽत्मकत्वादनुपलब्धेः उपलम्भाभावमात्र-
त्वादनुपलब्धेः ; यदस्ति, तदुपलब्धेर्विषयः, उपलब्ध्या तदस्तीति
प्रतिज्ञायते ; यच्चास्ति, तदनुपलब्धेर्विषयः, अनुपलब्ध्यमानं
नास्तीति प्रतिज्ञायते ; सोऽयमावरणाऽऽद्यनुपलब्धेरनुपलम्भा-
भावोऽनुपलब्धौ स्वविषये प्रवर्तमानो न स्वविषयं प्रतिषेधति ।
अप्रतिषिद्धा चाऽऽवरणाद्यनुपलब्धिर्हेतुत्वाय कल्पते, आवरणा-

सिध्यति, तदा आवरणानुपलब्धेरनुपलम्भादावरणानुपलब्धेरनुपलम्भ-
भावोऽस्याऽऽद्यनुपलब्धिप्रमाणक आवरणाभावो न स्यात्, अपि त्वआवरणोपपत्तिरेव स्यात्,
इति शब्दनित्यत्वे नोक्तं बाधकं युक्तम् । नन्वनुपलब्धेरनुपलब्ध्यन्तरानपेक्षणात्
कथमेवम् ? इति चेत्, इत्थम् अनुपलब्धेरनुपलब्ध्यन्तरानपेक्षणे स्वयमेव
स्वस्मिन्ननुपलब्धिर्ह्येति वाच्यम् ; तथा च तथैवानुपलब्ध्यनुपलब्धत्वसम्भवात्
तदभावसिद्धेः स्वाऽऽत्मन्यनुपलब्धिर्ह्यनुपलम्भत्वाभावेऽनुपलब्धित्वमेव न स्यात् ; अनुप-
लब्धेरनुपलब्ध्यन्तरानपेक्षणेऽनवस्था स्पष्टैव । इत्येवमपि प्रत्यवस्थानननुपलब्धिसम
इत्यर्थः । प्रतिकूलतर्कदेशनाभावा चेयम् ॥ २९ ॥

अत्रोत्तरमाह ।—अनुपलब्धिः अस्मन्ननुपलब्धिरिति ; कीदर्थः ?—स्वयमनुपलब्धि-
रूपेति चेत्, भवत्येव ; स्वविषयिण्यनुपलब्धिरिति चेत्, नेद प्रसक्तम्, अनुपलब्धेरनुप-
लम्भाऽऽत्मकत्वात् उपलम्भाभावोऽऽत्मकत्वात्, अभावस्य च निर्विषयकत्वात् ।

ऽऽदौनि तु विद्यमानत्वादुपलब्धेर्विषयाः, तेषामुपलब्ध्या भवितव्यम् ; यत्तानि नोपलभ्यन्ते, तदुपलब्धेः स्वविषयप्रतिपादिकाया अभावादनुपलब्धादनुपलब्धेर्विषयो गम्यते ; न सन्त्यावरणाऽऽदौनि शब्दस्याग्रहणकारणानीति अनुपलब्धादनुपलब्धेः सिध्यति, विषयः स तस्येति ॥ ३० ॥

**ज्ञानविकल्पानाञ्च भावाभावसंवेदना-
दध्यात्मम् ॥ ३१ ॥**

अहेतुरिति अनुवर्तते । शरीरे शरीरिणां ज्ञानविकल्पानां भावाभावौ संवेदनीयौ,—अस्ति मे संशयज्ञानं, नास्ति मे संशय-ज्ञानमिति ; एवं प्रत्यक्षानुमानाऽऽगमस्मृतिज्ञानेषु सेयमावरणाऽऽद्यनुपलब्धिरुपलब्ध्याभावः स्वसंवेद्यः, नास्ति मे शब्दस्याऽऽवरणाऽऽद्यनुपलब्धिः, इति नोपलभ्यन्ते शब्दस्याग्रहणकारणा-न्यावरणाऽऽदौनीति । तत्र यदुक्तं,—तदनुपलब्धेरनुपलब्धादभावसिद्धिरिति, एतन्नोपपद्यते ॥ ३१ ॥

स्वाऽऽत्मन्नुपलब्धित्वाभावेऽनुपलब्धित्वमेव कथमस्याः ? इति चेत्, कतमो विरोधः ? न हि घटः स्वविषयो न भवतीति, नार्थं घटः आवरणाभावः ; कथमनुपलब्धिविषयः ? इति चेत्, क एवमाह ?, किन्त्वनुपलब्धिसङ्कतेन्द्रियग्राह्यादानुपलब्ध्याह्य इत्युपचक्ष्यते, अतः “तदनुपलब्धेरनुपलब्धात्” इत्यादिकमहेतुः ; अन्यथा तत्त्वाधनमपि दीषानुपलब्धेरनुपलब्धात् सदोषमेव स्यादिति ॥ ३० ॥

नन्नुपलब्धेः स्वस्मिन्ननुपलब्धित्वाभावेऽनुपलब्धिरपि केन सिध्येत् ? अत्र आह—अध्यात्मम् आत्मन्वधि, ज्ञानविकल्पानां ज्ञानविशेषाणां, भावाभावयोर्मनसा संवेदनात् ; ‘घटं साक्षात्करोमि, बज्रमनुमिगोमि, नानुमिनीमि’ इत्येकं ज्ञानविशेष-तदभावानां मनसैव सुग्रहत्वादिति भावः ॥ ३१ ॥

इति अनुपलब्धिसमप्रकरणम् ॥

साधर्म्यात् तुल्यधर्मीपपत्तेः सर्वानित्यत्व-
प्रसङ्गादनित्यसमः ॥ ३२ ॥

अनित्येन घटेन साधर्म्यादनित्यः शब्द इति ब्रुवतः, अस्ति
घटेनानित्येन सर्वभावानां साधर्म्यामिति सर्वस्यानित्यत्वम-
निष्टं सम्पद्यते ; साऽयमनित्यत्वेन प्रत्यवस्थानादनित्यसम
इति ॥ ३२ ॥

अस्योत्तरम्,—

साधर्म्यादसिद्धेः प्रतिषेधासिद्धिः प्रतिषेध्य-
साधर्म्याच्च ॥ ३३ ॥

प्रतिज्ञाऽऽद्यवयवयुक्तं वाक्यं पक्षनिवर्त्तकं प्रतिपक्षलक्षणं
प्रतिषेधः, तस्य पक्षेण प्रतिषेध्येन साधर्म्यं प्रतिज्ञाऽऽदयोगः,

अनित्यद्वयं लक्षयति ।—यदि दृष्टान्तघटसाधर्म्यात् कृतकत्वात् तेन सह तुल्य-
धर्मतोपपत्त्यतः, इत्यतः शब्दऽनित्यत्व साध्यते, तदा सर्वस्यैवानित्यत्व स्यात्, सत्त्वाऽऽदि-
रूपसाधर्म्यसम्भवात्, न चेदमर्थान्तरयुक्तमिति वाच्यं, सर्वस्यानित्यत्वे व्यातरेका-
यद्वाटनुमानदूषणे तात्पर्यात्, परस्यान्वयव्यतिरेकिण एवानुमानत्वादित्याशयः ; तथा
च, व्याप्तिमप्रस्तुत्य यत्किञ्चिदृष्टान्तसाधर्म्येण सर्वस्य साध्यवत्त्वाऽऽपादनमनित्यसमा ;
साध्यपदादविशेषसमातो व्यवच्छेदः, तत्र सर्वाविशेष एवाऽऽपाद्यते, न तु सर्वस्य साध्य-
वत्त्वम् । यत्तु अनित्यत्वेन समाऽनित्यसममिति भावप्रधानो निर्देशः, तथा च अन्वर्थलक्ष्यमेव
लक्षणमिति, तत्र, वज्रिमान् धूमादित्यादौ महानससाधर्म्यात् सत्त्वात्सर्वस्य वज्रिमन्त्र
स्यात्, इत्यस्य जालान्तरत्वाऽऽपत्तेः । आचार्यास्तु,—“साधर्म्यं वैधर्म्यस्याप्युपलक्षकम् ,
यथाऽऽकाशवैधर्म्यात् कृतकत्वाच्छब्दाऽनित्यः, तथाऽऽकाशवैधर्म्यादाकाशभिन्नत्वाऽऽदितः
सर्वमेवानित्य स्यात् ; इत्यत्र लक्षणे यत्किञ्चिद्वैधर्म्येणैव वाच्यम्” इत्याहुः । अत्र च
वैधर्म्यस्य विपक्षावृत्तित्वात् सर्वस्य साध्यवत्त्वाऽऽपादनं, किन्वात्माऽऽदौनामप्यनित्यत्व
स्यादिति, तत्र चार्थान्तरनित्यवधेयम् । प्रतिकूलतर्कदृशनाभासा चेयम् ॥ ३२ ॥

अर्चोत्तरमाह ।—यदि यत्किञ्चित्साधर्म्यात् सर्वस्य साध्यवत्त्वमापादयतस्तत्र
साधर्म्यस्यासाधकत्वसमभितं, तदा तत्कृतप्रतिषेधस्याप्यसिद्धिः, तस्यापि प्रतिषेध्य-

तत् यदनित्यसाधर्म्यादनित्यत्वस्यासिद्धिः, साधर्म्यादसिद्धेः
प्रतिषेधस्याप्यसिद्धिः, प्रतिषेधेन साधर्म्यादिति ॥ ३३ ॥

दृष्टान्ते च साध्यसाधनभावेन प्रज्ञातस्य
धर्मस्य हेतुत्वात्तस्य चोभयथाभावान्नाविशेषः ॥ ३४ ॥

दृष्टान्ते यः खलु धर्मः साध्यसाधनभावेन प्रज्ञायते, स
हेतुत्वेनाभिधीयते ; स चोभयथा भवति,—केनचित् समानः,
कृतश्चिद्विशिष्टः, सामान्यात् साधर्म्यं, विशेषाच्च वैधर्म्यम् ;
एवं साधर्म्यविशेषो हेतुः, नाविशेषेण साधर्म्यमात्रं वैधर्म्य-
मात्रं वा ; साधर्म्यमात्रं वैधर्म्यमात्रं चाऽऽश्रित्य भवानाह,—
“साधर्म्यात्तुल्यधर्मोपपत्तेः सर्वानित्यत्वप्रसङ्गादनित्यसमः” इति ;
एतदयुक्तमिति ; अविशेषसमप्रतिषेधे च यदुक्तं, तदपि
वेदितव्यम् ॥ ३४ ॥

नित्यमनित्यभावादनित्ये नित्यत्वोपपत्तेर्नित्य-
समः ॥ ३५ ॥

अनित्यः शब्द इति प्रतिज्ञायते, तदनित्यत्वं किं शब्दे

साधर्म्येण प्रवृत्तत्वात् ; त्वया ह्येवं साध्यते, कृतकत्वं न साधकं, दृष्टान्तसाधर्म्यरूपत्वात्
सत्त्वाऽऽदिवत् ; अत्र च त्वदीयहेतुस्त्वप्रतिषेधेन मदीयहेतुना कृतकत्वेन सत्त्वेन च सह
साधर्म्यरूपः, तथा चात्रमपि न साधकः—स्यात् ॥ ३३ ॥

यदि च साधर्म्यमात्रं न साधकम्, अपि तु व्याप्तिसिद्धिमित्यभिमतं, तदा कृतकत्वे
अदक्षि, न तु सत्त्व इति विशेष इत्याह ।—साध्यसाधनभावेन व्याप्यव्यापकभावेन,
दृष्टान्ते प्रज्ञातस्य प्रमितस्य, धर्मस्य कृतकत्वस्य, हेतुत्वात् साधकत्वात्, तस्य हेतुत्वस्य,
चोभयथा अन्येन व्यतिरेकेण च, भावात् मदीयहेतौ सत्त्वात्, सत्त्वाऽऽदिनाऽविशेष
इति यदुक्तं, तन्न भवति ॥ ३४ ॥

इत्यनित्यसमप्रकरणम् ।

नित्यसमं खल्वयति ।—अनित्यस्य भावः अनित्यत्वं, तस्य नित्यं सर्वकालं, स्वीकारे

नित्यम् ? अथानित्यम् ? यदि तावत् सदा भवति, धर्मस्य सदाभावाच्चर्मणोऽपि सदाभाव इति नित्यः शब्द इति ; अथ न सर्वदा भवति, अनित्यत्वस्याभावान्नित्यः शब्दः । एवं नित्यत्वेन प्रत्यवस्थानान्नित्यसमः ॥ ३५ ॥

अस्यात्तरम्,—

प्रतिषेध्ये नित्यमनित्यभावादनित्येऽनित्य-
त्वोपपत्तेः प्रतिषेधाभावः ॥ ३६ ॥

प्रतिषेध्ये शब्दे नित्य(त्व)मनित्यत्वस्य भावादित्युच्यमाने-
ऽनुज्ञातं शब्दस्यानित्यत्वम्, अनित्यत्वोपपत्तेश्च नानित्यः शब्द इति प्रतिषेधो नोपपद्यते ; अथ नाभ्युपगम्यते नित्य(त्व)मनित्य-
त्वस्य भावादिति हेतुर्न भवतीति हेत्वभावात् प्रतिषेधानुप-
पत्तिरिति । उत्पन्नस्य निरोधादभावः शब्दस्यानित्यत्वम् ;
तत्र परिप्रश्नानुपपत्तिः ; सोऽयं प्रश्नः,—तदा नित्यत्वं किं शब्दे
सर्वदा भवति ? अथ न ? इत्यनुपपन्नः ; कस्मात् ?—उत्पन्नस्य

अनित्ये शब्दे, नित्यत्वं स्यादित्यापादनं नित्यसमा ; अयमाशयः,—अनित्यत्वस्य नित्यत्वसं-
स्वीकारेऽनित्यत्वाभावदशाया तस्यानित्यत्वम् ; न तस्यापि नित्यत्वाऽऽपत्तिः । न हि दण्ड-
भावदशायां दण्डौल्यव्युत्पत्ते, अतोऽनित्यत्वस्य नित्यत्वमेव स्वीकार इत्यभ्युपगम्यम्, तथा
च शब्दस्यापि नित्यत्वाऽऽपत्तिः, तेन बाधः सत्प्रतिपक्षो वा, तद्देशनाभासा चेयम् ;
एवमनित्यत्व यदि नित्य, कथं शब्दस्यानित्यता कुर्यात् ? न हि रक्तं महारजनं
घरस्य नौकता सम्पादयति ; अथानित्यं, तदा तदभावदशायां अनित्यत्वं न स्यादि-
त्यादिकमुच्यम् ; एतदनुसारं लक्षणमपि कार्यमित्यावाह्याः । वयन्तु,—अनित्यस्य
भावो धर्मः, तस्य नित्यमभ्युपगमेऽनित्यत्वं नाभ्युपगतस्य नित्यत्वं स्यात् ; यथा चित्तिः
सकर्तृका, इत्यत्र अनित्यत्वं धर्मः सकर्तृकत्वं त्वया चित्तौ नित्यमुपेयते न वा ? न
चेत्, तदा साध्याभावादशतो बाधः, अथ चित्तौ नित्यमेव सकर्तृकत्वं, तदा विरुद्धम् ;
तद्देशनाभासा चेयमिति ब्रूमः ॥ ३५ ॥

अतोत्तरमाह ।—प्रतिषेध्ये मत्पक्षे शब्दे, सर्वदा अनित्यभावात् अनित्यत्वात्, अनित्ये

थो निरोधादभावः, शब्दस्य तदनित्यत्वम् ; एवञ्च सत्यधिकरणा-
ऽऽधेयविभागो व्याघाताच्चास्ताति, नित्यानित्यविरोधाच्च नित्यत्वम्-
नित्यत्वं चैकस्य धर्मिणो धर्मौ विरुध्येत, न सम्भवतः, तन्न यदुक्तं,—
नित्यमनित्यत्वस्य भावान्नित्य एव, तदवर्तमानार्थमुक्तमिति ॥ २६ ॥

प्रयत्नकार्यानिकत्वात्कार्यसमः ॥ ३७ ॥

प्रयत्नानन्तरीयकत्वादित्यः शब्द इति ; यस्य प्रयत्नानन्त-
रमात्मलाभः, तत् खल्वभूत्वा भवति ; यथा घटाऽऽदिकार्यम् ;
अनित्यमिति च भूत्वा न भवतीत्येतद्विज्ञायते ; एवमवस्थिते
प्रयत्नकार्यानिकत्वादिति प्रतिषेध उच्यते, प्रयत्नानन्तरमात्म-
लाभश्च दृष्टो घटाऽऽदोनां, व्यवधानापोहाच्चाभिव्यक्तिर्व्यवहितानां,
तत् किं प्रयत्नानन्तरमात्मलाभः शब्दस्य ?—आहोऽभिव्यक्तिः ?
इति विशेषो नास्ति । कार्यविशेषेण प्रत्यवस्थानं कार्यसमः ॥ ३७ ॥

शब्दे, अनित्यत्वमुपपद्यते, न हि सम्भवति अनित्यत्वं नित्यमस्ति, अथ च तन्नित्यमिति
व्याघातात् ; न च नित्यमिति सर्वकालमित्यर्थः, तथा च शब्दस्यानित्यत्वे कथं सर्वकाल-
मनित्यत्वसम्बन्धः ? इति वाच्यं, सर्वकालमित्यस्य यावत्सत्त्वमित्यर्थात्, अतः तत्कृतः
प्रतिषेधो न सम्भवति । मतान्तरे तु,—अनित्यत्वेऽनित्यत्वोपपत्ते इतीत्यथा यः प्रतिषेधः
कृतः, स न सम्भवतीत्यर्थः ॥ ३६ ॥

इति नित्यसमप्रकरणम् ।

कार्यसमं लक्षयति ।—प्रयत्नकार्यस्य प्रयत्नसम्पादनीयस्य, अनेकत्वात् अनेक-
विधश्रुतात् ; अयमर्थः,—शब्दोऽनित्यः, प्रयत्नानन्तरीयकत्वादित्युक्ते, प्रयत्नानन्तरीयकत्वं
प्रयत्नकार्यं घटाऽऽदौ प्रयत्नानन्तरोपलभ्यमाने कौलकादावपि दृष्टम् ; तन्न द्वितीयं न
लज्जन्त्यत्वसाधकम्, आद्यन्तु असिद्धम् ; तथा च, सामान्यत उक्तहेतोरनभिमतविशेष-
निराकरणेन प्रत्यवस्थानं कार्यसमा । असिद्धदेशनाभासा ज्ञेयम् । अथवा,—प्रयत्न-
कार्याणां प्रयत्नकर्तृत्वानां, कर्तृत्वप्रयत्नानामिति यावत्, तादृशानाम् अनेकविधत्वादुक्ता-
न्वस्य व्याघातकसुप्तरं कार्यसमा ; तथा चास्या आकृतिगणत्वात् सूत्रानुदर्शितानामपि
परिग्रहः, यथा तत्पक्षे किञ्चिदुपलब्धं भविष्यतीति शङ्का पिशात्नीसमा कार्यकारण-
भावस्योपकारनियतत्वेऽनवस्थेयुपकारसमा इत्यादि ॥ ३७ ॥

अस्योत्तरम्,—

कार्यान्त्यत्वे प्रयत्नाहेतुत्वमनुपलब्धिकारणोप-
पत्तेः ॥ ३८ ॥

सति कार्यान्त्यत्वे अनुपलब्धिकारणोपपत्तेः प्रयत्नस्याहेतुत्वं
शब्दस्याभिव्यक्त्यै, यत्र प्रयत्नानन्तरमभिव्यक्तिः, तत्रानुपलब्धि-
कारणं व्यवधानमुपपद्यते, व्यवधानापोहाच्च प्रयत्नानन्तर-
भाविनोऽर्थस्योपलब्धिलक्षणाभिव्यक्तिर्भवतीति ; न तु शब्दस्या-
नुपलब्धिकारणं किञ्चिदुपपद्यते, यस्य प्रयत्नानन्तरमपोहा-
च्छब्दस्योपलब्धिलक्षणाभिव्यक्तिर्भवतीति ; तस्मादुत्पद्यते शब्दः,
नाभिव्यक्ष्यत इति ॥ ३८ ॥

हेतोः सदनैकान्तिकत्वमुपपद्यते, अनैकान्तिकत्वादसाधकः
स्यात् इति ; यदि चानैकान्तिकत्वादसाधकत्वम्,—

प्रतिषेधेऽपि समानो दोषः ॥ ३९ ॥

प्रतिषेधोऽप्यनैकान्तिकः ; किञ्चित् प्रतिषेधति, किञ्चित्नेति
अनैकान्तिकत्वादसाधक इति । अथवा शब्दस्यानिव्यत्वपक्षे
प्रयत्नानन्तरमुत्पादः, नाभिव्यक्तिरिति विशेषहेत्वभावः ;

अस्योत्तरम्।—शब्दस्य कार्यान्त्यत्वेऽकार्यत्वे, प्रयत्नस्य कर्तृप्रयत्नस्य, अहेतुत्वम्
अकारणत्वम्, इदञ्च तदा स्यात्, यद्यनुपलब्धिकारणमावृणोऽदिकमुपपद्यते, न च
तच्छब्देऽस्त्वर्थः ; आकृतिगणपक्षे तु,—कार्याणां कातोनाम्, अन्त्यत्वे ब्रह्माविधत्वे,
इदमुत्तरम् ;—प्रयत्नस्य तद्वैयदूषणप्रयत्नस्य, अहेतुत्वम् असाधकतासाधकत्वाभावः,
उपलब्धेः कारणस्य प्रमाणस्य निर्दिष्टवाक्यस्य, या उपपत्तिः । निर्दिष्टवाक्याधीनापपादनं,
तदभावात् तदवाक्यस्य स्वप्नव्याघातकत्वादित्यर्थः ॥ ३९ ॥

इति कार्यसप्तप्रकरणम् ।

एवं सावज्जातिवादिनं प्रति सर्वत्र सदुत्तरं गौडारः कार्यं इत्याभोहित, तेन
निर्णयविजयफलकत्वं कथमयां सम्पद्यते ; असदुत्तरोद्भावने तु बन्ध्याः संप्रयोगवन्नाभि-
मतफलसिद्धिरिति व्युत्पादयितुं कथमासङ्गतां घट्टपक्षीं शिशुशिक्षायै प्रदर्शयति ।—

नित्यत्वपक्षेऽपि प्रयत्नानन्तरमभिव्यक्तिः, नोत्पाद इति विशेष-
हेत्वभावः ; सोऽयमुभयपक्षसमो विशेषहेत्वभाव इत्युभयमप्य-
नैकान्तिकत्वमिति ॥ ३९ ॥

सर्वत्रैवम् ॥ ४० ॥

सर्वेषु साधस्येप्रभृतिषु प्रतिषेधहेतुषु यत्र विशेषो दृश्यते,
तत्रोभयोः पक्षयोः समः प्रमज्यत इति ॥ ४० ॥

प्रतिषेधविप्रतिषेधे प्रतिषेधदोषवद्दोषः ॥ ४१ ॥

योऽयं प्रतिषेधेऽपि समानो दोषोऽनैकान्तिकत्वमापाद्यते,
सोऽयं प्रतिषेधस्य प्रतिषेधेऽपि, समानः ; तत्रानित्यः शब्दः
प्रयत्नानन्तरौयकत्वादिति साधनवादिनः स्थापना प्रथमः
पक्षः ; “प्रयत्नकार्यानेकत्वात् कार्यसमः” इति दूषणवादिनः
प्रतिषेधहेतुना द्वितीयः पक्षः, स च प्रतिषेध इत्युच्यते ;

प्रयत्नानन्तरौयकत्वं न शब्दो नित्यत्वं साधयति, अनैकान्तिकत्वादिति यो दोषः, स
त्वत्पक्षेऽपि तुल्यः, प्रयत्नाभिव्यक्तत्वात्साधकत्वात् ; अथवा,—अनैकान्तिकत्वाद-
साधक इति त्वया प्रतिषेधः कृतः, तवाप्ययं दोषः समानः, न ह्यनैकान्तिकत्वं
सर्वस्यैवासाधकत्वं साधयति, स्वस्यैवासाधकत्वासाधनत्वात् ॥ ३९ ॥

सेयं मतानुज्ञा किं कार्यसमायामिव ? नेत्याह ।—एवंविधमसदुचरं, सर्वत्रैव
जातौ सम्भवतीत्यर्थः ; यथा शब्दोऽनित्यः शब्दत्वादित्यत्र नित्याऽऽकाशसाधर्म्याद-
मूर्त्तत्वान्नित्यः स्यात्, इति साधर्म्यसमायाम् आकाशसाधर्म्यान्नित्यत्वे आकाशवच्छब्दे
प्रथममङ्गलं स्यादित्युक्तं समा ; एवमन्यत्राप्युक्तम् । यद्यप्ययमतिदेशः षट्पक्षानन्तरमेव
कर्त्तुमुचितः, तथाऽपि विपक्ष्यादिकमपि सूचयितुमर्हति ; उभयानुज्ञत्वबोधफलं हि
षट्पक्षी, विपक्ष्यादावपि तत्फलकत्वं तुल्यमिति भावः ; तर्हि विपक्ष्यामेव
मध्यस्थेन पर्यनुवीज्योपेक्षणस्योद्भावने कथासमाप्तौ कुतः षट्पक्षी ? इति चेत्, पुंसां
स्फुरणवैचित्र्येण तत्सम्भवात् ॥ ४० ॥

तुल्यबलविरोधो विप्रतिषेधः ; तथा च प्रतिषेधस्य योऽविप्रतिषेधः तत्र, प्रतिषेधः
क्षीप्रवद्दोष इत्यर्थः ; तत्रा हि, शब्दोऽनित्यः प्रयत्नानन्तरौयकत्वादिति स्थापना

तस्यास्य “प्रतिषेधेऽपि समानो दोषः” इति तृतीयः पक्षो विप्रति-
षेधः उच्यते ; तस्मिन् प्रतिषेधविप्रतिषेधेऽपि समानो दोषो-
ऽनैकान्तिकत्वं चतुर्थः पक्षः ॥ ४१ ॥

प्रतिषेधं सदोषमभ्युपेत्य प्रतिषेधविप्रतिषेधे
समानो दोषप्रसङ्गो मतानुज्ञा ॥ ४२ ॥

प्रतिषेधं द्वितीयं पक्षं सदोषमभ्युपेत्य तदुद्धारमनुज्ञा-
ऽनुज्ञाय प्रतिषेधविप्रतिषेधे तृतीये पक्षे समानमनैकान्ति-
कत्वमिति समानं दूषणं प्रसञ्जयतो दूषणवादिनो मतानुज्ञा
प्रसञ्जयत इति पञ्चमः पक्षः ॥ ४२ ॥

स्वपक्षलक्षणापेक्षोपपत्त्युपसंहारे हेतुनिर्देशे
परपक्षदोषाभ्युपगमात् समानो दोष इति ॥ ४३ ॥

स्थापनापक्षे प्रयत्नकार्यानेकत्वादिति दोषः स्थापना-
हेतुवादिनः स्वपक्षलक्षणो भवति ; कस्मात् ?—स्वपक्षसमुत्प-
त्वात् ; सोऽयं स्वपक्षलक्षणं दोषमपेक्षमाणोऽनुवृत्त्यानुज्ञाय
प्रतिषेधेऽपि समानो दोष इत्युपपद्यमानं दोषं परपक्ष उप-
संहरति ; इत्थं वाऽनैकान्तिकः प्रतिषेध इति हेतुं निर्दिशति ;
तत्र स्वपक्षलक्षणापेक्षोपपद्यमानदोषोपसंहारे हेतुनिर्देशे च
सत्यनेन परपक्षोऽभ्युपगमो भवति ; कथं कृत्वा ?—यः परेण,—

वादिनः प्रथमः पक्षः । “प्रयत्नकार्यानेकत्वात् कार्यसमः” इति प्रतिवादिनो द्वितीयः
पक्षः । प्रतिषेधेऽप्यनैकान्तिकत्वं तुल्यमिति वादिनस्तृतीयः पक्षः । योऽयं विप्रति-
षेधः, तत्रापि तथैवानैकान्तिकत्वं तत्समाजदोषोद्धारनं वा चतुर्थः पक्षः ॥ ४१ ॥

पक्षसं पक्षमाह ।—प्रतिषेधं द्वितीयं पक्षं सदोषमभ्युपेत्य तत्र सदुक्त दोषः
अनुवृत्त्य प्रतिषेधविप्रतिषेधे सदोषपक्षे तृतीये समानं दोषं प्रसञ्जयतस्य मतानुज्ञा-
ज्ञासकं विग्रहस्थानमित्यर्थः ॥ ४२ ॥

अष्टं पक्षमाह ।—स्वपक्षः स्थापनारूपः प्रथमः पक्षः, तं लक्ष्मीकृत्य-प्रवृत्ती

“प्रयत्नकार्यानेकत्वात्” इत्यादिनाऽनैकान्तिकदोष उक्तः, तम-
नुवृत्त्य “प्रतिषेधेऽपि समानो दोषः” इत्याह; एवं स्थापनां
सदोषामभ्युपेत्य प्रतिषेधेऽपि समानं दोषं प्रसञ्जयतः परपक्षा-
भ्युपगमात् समानो दाषो भवति ; यथा परस्य प्रतिषेधं सदोष-
मभ्युपेत्य प्रतिषेधविप्रतिषेधेऽपि समानो दोषप्रसङ्गो मतानुज्ञा
प्रसज्यते, तथाऽस्यापि स्थापनां सदोषामभ्युपेत्य प्रतिषेधेऽपि
समानं दोषं प्रसञ्जयतो मतानुज्ञा प्रसज्यत इति ; स खल्वयं
षष्ठः पक्षः । तत्र खलु स्थापनाहेतुवादिनः प्रथमद्वितीयपक्षम-
पक्षाः, प्रतिषेधहेतुवादिनो द्वितीयचतुर्थषष्ठपक्षाः, तेषां
माध्यसाधुतायां मीमांस्यमानायां चतुर्थषष्ठयोरविशेषात् पुन-
रुक्तदोषप्रसङ्गः । चतुर्थपक्षे समानदोषत्वं परस्थाच्यते प्रतिषेध-
विप्रतिषेधे प्रतिषेधदोषवद्दोष इति । षष्ठेऽपि परपक्षाभ्युपगमात्
समानो दोष इति समानदोषत्वमेवोच्यते, नार्थविशेषः कश्चि-
दस्ति ; समानस्तृतीयपञ्चमयोः पुनरुक्तदोषप्रसङ्गः । द्वितीयपक्षे-
ऽपि प्रतिषेधेऽपि समाना दोष इति समानत्वमभ्युपगम्यते ।
पञ्चमपक्षेऽपि प्रतिषेधविप्रतिषेधे समानो दोषप्रसङ्गाऽभ्युपगम्यते,
नार्थविशेषः कश्चिदुच्यत इति ; तत्र पञ्चमषष्ठपक्षयोरर्थाविशेषात्
पुनरुक्तदोषः, द्वितीयचतुर्थयोर्मतानुज्ञा, प्रथमद्वितीययोर्विशेष-
हेत्वभाव इति ; षट्पक्ष्यामुभयोरसिद्धिः । कदा षट्पक्षो ?—
यदा प्रतिषेधेऽपि समानो दोष इत्येवं प्रवर्तते, तदोभयोः
पक्षयोरसिद्धिः ; यदा तु,—“कार्यान्यत्वे प्रयत्नाहेतुत्वमनुप-
लब्धिकारणोपपत्तेः” इत्यनेन द्वितीयपक्षो युज्यते, तदा विशेष-

द्वितीयपक्षः स्वपक्षलक्षणः, तस्यापेक्षा समादरः, न च दोषानुज्ञावमनिति क्लृप्तायः,
तथा च मदीयपक्षे दोषमनुज्ञायां स्वपक्षोपपादनं कर्तुं यत्स्यात् हेतुनिर्दिष्टः,
“प्रतिषेधेऽपि समानो दोषः” इति उदितः तथापि मतानुज्ञा इत्येवत्यर्थः ; तदेवं षट्-

हेतुवचनात् प्रयत्नानन्तरमात्मलाभः शब्दस्य, नाभिव्यक्तिरिति सिद्धः (हे) प्रथमपक्षः (क्षे) न षट्पक्षौ प्रवर्तत इति ॥ ४३ ॥

इति बाह्यायनीये न्यायभाष्ये पञ्चमाध्यायस्याऽऽद्यमाह्निकम् ।

पञ्चमाध्यायस्य द्वितीयमाह्निकम् ।

“विप्रतिपत्त्यप्रतिपत्त्योर्विकल्पाद्विग्रहस्थानबहुत्वम्” इति सङ्क्षेपेणोक्तं, तदिदानीं विभजनीयम् । निग्रहस्थानानि खलु पराजयवस्तून्यपराधाधिकरणानि प्रायेण प्रतिज्ञाऽऽद्यवयवाऽऽश्रयाणि तत्त्ववादिनमतत्त्ववादिनश्चाभिसंग्रवन्ते, तेषां विभागः ।—

प्रतिज्ञाहानिः प्रतिज्ञाऽन्तरं प्रतिज्ञाविरोधः प्रतिज्ञासञ्चासो हेत्वन्तरमर्थान्तरं निरर्थकम-
विज्ञातार्थमपार्थक्यमप्राप्तकालं न्यूनमधिकं पुनरुक्त-
मननुभाषणमज्ञानमप्रतिभा विक्षेपो मतानुज्ञा
पर्यनुयोज्योपेक्षणं निरनुयोज्यानुयोगाऽपसिद्धान्तो
हेत्वाभासाश्च निग्रहस्थानानि ॥ १ ॥

तानीमानि द्वाविंशतिधा विभज्य लक्ष्यन्ते ॥ १ ॥

पक्ष्यासुभयोरप्युक्तवादित्वादधोसिद्धिः, यदि तु स्थापनावदौ जातिवादिनं सदुत्तरेणैव दूषयति, तदा षट्पक्षौ न प्रवर्तत इति ॥ ४३ ॥

इति कथाभासप्रकरणम् ।

इति श्रीविश्वनाथभट्टाचार्यकृतायां न्यायसूत्रहत्तौ पञ्चमाध्यायस्याऽऽद्यमाह्निकम् ॥ १ ॥

अधेदानीं निग्रहस्थानविशेषलक्षणानिघानं, तदेव चाऽऽह्निकार्थः, सप्त चेह प्रकरणानि, तत्र चाऽऽद्यं प्रतिज्ञाहेत्वन्तराऽऽश्रित-निग्रहस्थानपक्षकविशेषलक्षण-
प्रकरणम्, अन्यानि च यथास्थानं वक्ष्यन्ते । तत्र विशेषलक्षणार्थमादौ विभजते ।—

प्रतिदृष्टान्तधर्माभ्यनुज्ञा स्वदृष्टान्ते प्रतिज्ञा-
हानिः ॥ २ ॥

साध्यधर्मप्रत्यनौकेन धर्मेण प्रत्यवस्थिते प्रतिदृष्टान्तधर्मं
स्वदृष्टान्तोऽभ्यनुजानन् प्रतिज्ञां जहातीति प्रतिज्ञाहानिः ;
निदशनम्,—ऐन्द्रियकत्वादित्यः शब्दो घटवदिति कृते, अपर
आह,—दृष्टमैन्द्रियकत्वं सामान्ये नित्ये, कस्मान्न तथा
शब्दे ? इति प्रत्यवस्थिते, इदमाह,—यदैन्द्रियकं सामान्यं
नित्यं कामं घटो नित्योऽस्त्विति, स स्वत्वयं साधकस्य
दृष्टान्तस्य नित्यत्वं प्रसञ्जयन्निगमनान्तमेव यत्नं जहाति,
पक्षं जहत् प्रतिज्ञां जहातानुच्यते, प्रतिज्ञाऽऽश्रयत्वात्
पक्षस्येति ॥ २ ॥

अत्र चत्सुधे, तेन एतानि तु निगृह्यमाणानि, न पुनरपकाराऽऽदिनाऽननुभाषणादिक,
न वा भ्रूतिरिति संकरणेन तिरोहिता च बाष्पीत्यर्थो लभ्यत इति प्राचः ; नव्यास्तु
चकारोऽनुक्तसमुच्चये, तेन दृष्टान्ते साधनवैकल्याऽऽदीनां परिग्रहः ॥ १ ॥

तत्र क्रमेण प्रतिज्ञाहान्यादीनां लक्ष्येषु वक्तव्येषु प्रसङ्गोद्दिष्टा प्रतिज्ञाहानिं
लक्षयति ।—प्रतिकूलो दृष्टान्तो यत्र स प्रतिदृष्टान्तः परपक्षः ; सः स्वीयः दृष्टान्तो
यत्र स स्वदृष्टान्तः स्वपक्षः ; तथा च स्वपक्षे परपक्षधर्माभ्यनुज्ञा प्रतिज्ञाहानिः,
स्वयं विशिष्याभिहितपरित्याग इति फलितार्थः । सिद्धान्तस्तु स्वयं विशिष्य नाभि-
धीयत इति नापसिद्धान्तसाङ्ख्यम् । सेवं पक्षहेतुदृष्टान्तसाध्यतदन्वहानिभेदात्
पक्षधा भवति ; यथा शब्दोऽनित्यः कृतकत्वादित्युक्ते, प्रत्यभिज्ञया काचित्त्विकथोऽय-
मित्युत्तरिते, अस्तु तर्हि घट एव पक्ष इति ; एवं तत्रैव ऐन्द्रियकत्वादिति हेतो-
रनेकान्तिकत्वमिति प्रत्युक्ते, अस्तु कृतकत्वादिति हेतुरिति ; एवं पर्यतो वक्रिमान्
धूमात् अयोगीश्वरवदित्युक्ते, दृष्टान्तः साधनविकल्प इति प्रत्युक्ते, अस्तु तर्हि महानस-
वदिति ; एवम् अत्रैव सिद्धसाधने च प्रत्युक्ते, अस्तु तर्हि इत्यनवानिति । अन्यहानिस्तु
विशेषणहान्यादिः ; यथा तत्रैव नौलघूमादित्युक्ते, असमर्थविशेषणत्वेन प्रत्युक्ते, अस्तु
तर्हि धूमादिति हेतुरित्यादि ॥ २ ॥

प्रतिज्ञातार्थप्रतिषेधे धर्मविकल्पात् तदर्थ-
निर्देशः प्रतिज्ञाऽन्तरम् ॥ ३ ॥

प्रतिज्ञातार्थोऽनित्यः शब्दः ऐन्द्रियकत्वात् घटवदित्युक्तं.
योऽस्य प्रतिषेधः प्रतिदृष्टान्तेन हेतुव्यभिचारः सामान्यमैन्द्रियकं
नित्यमिति, तस्मिंश्च प्रतिज्ञातार्थप्रतिषेधे धर्मविकल्पादिति,
दृष्टान्तप्रतिदृष्टान्तयोः साधम्ययागे धर्मभेदात् सामान्यमैन्द्रियक
सर्वगतम्, ऐन्द्रियकस्त्वसर्वगतो घट इति धर्मविकल्पात् ; तदर्थं
निर्देश इति साध्यसिद्ध्यर्थम् ; कथम् ?—यथा घटाऽसर्वगतः,
एवं शब्दोऽप्यसर्वगतो घटवदेवानित्य इति ; तत्रानित्यः शब्द-
इति पूर्वा प्रतिज्ञा, असर्वगत इति द्वितीया प्रतिज्ञा प्रतिज्ञा-
ऽन्तरं, तत् कथं निग्रहस्थानमिति ? न प्रतिज्ञाया.
साधनं प्रतिज्ञाऽन्तरं, किन्तु हेतुदृष्टान्तो साधनं प्रति-
ज्ञायाः, तदेतदसाधनोपादानमनर्थकमिति श्रानर्थक्यानिग्रह-
स्थानमिति ॥ ३ ॥

प्रतिज्ञाऽन्तरं लक्षयति ।—प्रतिज्ञातत्वाद्यस्य प्रतिषेधे कृते तद्वृत्तौ द्विधीषया
धर्मस्य धर्मान्तरस्य, विशिष्ट. कस्य विकल्पः, तस्माद्विशेषणान्तरविशिष्टतया प्रतिज्ञा-
तार्थस्य कथनमिति फलितायः ; प्रतिषेध इत्यनेन भ्रष्टिति संवरणे विलम्बेनापि
स्वय दूषण विभाव्य विशेषणे न दाष इत्युक्तम् ; प्रतिज्ञातार्थस्येत्युपलक्ष्यं हेतुति-
रिक्तायत्येति लक्ष्यम् ; तेन उदाहरणान्तरमुपनयान्तरञ्च प्रतिज्ञाऽन्तरत्वेन सहृद्दीर्घं
भवति । इदञ्च पक्षसाध्यविशेषणभेदात् प्रत्येक द्विविधम् ; यथा शब्दो नित्य इत्युक्ते, ध्वनौ
वाधेन परेण प्रत्युक्ते, वशीऽऽत्माकः शब्दः पक्ष इति प्रतिज्ञाऽन्तरम्, न चेदन्तरम्,
अकृतोपयोगात् ; न चेय प्रतिज्ञाहानिः, पूर्वोक्तस्यापत्तिवशात् ; एवं पर्वता वाङ्मन्त्र-
सुगमिनिर्दिष्टमवत्वादित्युक्ते, अममश्वविशेषणत्वेन च परेण प्रत्युक्ते, कथं.शुक्रप्रभव-
वाङ्मनानित्यञ्च, एव तादृशवज्रौ साध्ये यः सुरभिर्मलिनधूमवान्, स वाङ्मना-
नित्यताहरणे, न्यूनत्वेन प्रत्युक्ते, स तादृशवज्रमनित्यञ्च, एवमन्यत्राप्युक्तम् ॥ ३ ॥

प्रतिज्ञाहेत्वोर्विरोधः प्रतिज्ञाविरोधः ॥ ४ ॥

गुणव्यतिरिक्तं द्रव्यमिति प्रतिज्ञा, रूपाऽऽदितोऽर्थान्तर-
स्यानुपलब्धेरिति हेतुः ; सोऽयं प्रतिज्ञाहेत्वोर्विरोधः कथम् ?
यदि गुणव्यतिरिक्तं द्रव्यं, रूपाऽऽदिभ्योऽर्थान्तरस्यानुपलब्धिर्नोप-
पद्यते ; अथ रूपाऽऽदिभ्योऽर्थान्तरस्यानुपलब्धिः, गुणव्यतिरिक्तं
द्रव्यमिति नोपपद्यते, गुणव्यतिरिक्तञ्च द्रव्यं रूपाऽऽदिभ्यश्चार्था-
न्तरस्यानुपलब्धिरिति विरुध्यते व्याहन्यते न सम्भवतीति ॥ ४ ॥

पक्षप्रतिषेधे प्रतिज्ञातार्थापनयनं प्रतिज्ञासम्बन्धः ॥ ५ ॥

अनित्यः शब्द ऐन्द्रियकत्वादित्युक्ते, परो ब्रूयात्,—सामान्य-
मैन्द्रियकं, न च अनित्यम्, एवं शब्दोऽप्यैन्द्रियकः, न चानित्य
इति ; एवं प्रतिषेधे घञ्चे यदि ब्रूयात्,—कः पुनराह अनित्यः
शब्द इति, सोऽयं प्रतिज्ञातार्थनिवृत्तवः प्रतिज्ञासम्बन्ध इति ॥ ५ ॥

अविशेषोक्ते हेतौ प्रतिषेधे विशेषमिच्छतो

हेत्वन्तरम् ॥ ६ ॥

निदर्शनम्,—एकप्रकृतीदं व्यक्तमिति प्रतिज्ञा ; कस्मा-

प्रतिज्ञाविरोधं लक्षयति ।—अत्र च प्रतिज्ञाहेतुपदे कथाकालीनवाक्यपरे,
तथा च कथायां स्ववचनार्थविरोधः प्रतिज्ञाविरोधः ; यद्यपि काचनमयः पर्वतो
वज्रिमान्, पर्वतः काचनमयवज्रिमान्, जदो वज्रिमान्, जदत्वात् ; पर्वतो वज्रिमान्,
काचनमयधूमादित्यादौ हलाभासान्तरसाङ्ख्यम् ; तथाऽप्युपधेयसङ्ख्येऽपि उपाधेर-
साङ्ख्योऽत्र दीपः, न चासङ्ख्योऽस्यलाभावः ; पर्वतो वज्रिमान् धूमात्, यो यो धूमवान्,
स निरग्निरित्युदाहरणे, निरग्निरायमित्युपनये च तत्सत्त्वात्, एवं निगमनेऽपि
बोध्यम् ॥ ४ ॥

प्रतिज्ञासम्बन्धं लक्षयति ।—पक्षस्य स्वाभिहितस्य, परेषां प्रतिषेधे कृते सति
तत्परिज्ञिह्वैर्था प्रतिज्ञातार्थापनयनमपलाप इत्यर्थः ; यथा शब्दोऽनित्य ऐन्द्रियकत्व-
दित्युक्ते, सामान्ये व्यभिचारेण परेषां प्रत्युक्ते, क एवमह शब्दोऽनित्य इति ॥ ५ ॥

हेत्वन्तरं लक्षयति ।—अत्र च हेतावित्यनेन हेत्ववयवाभौ न विवक्षितः, अत्र

हेतोः ?—एकप्रकृतीनां विकाराणां परिमाणात् ; सत्यपूर्वकाणां शरावाऽऽदीनां दृष्टं परिमाणम् ; यावान् प्रकृत्यव्यूहो भवति, तावान् विकार इति, दृष्टञ्च प्रतिविकारं परिमाणम्, अस्ति चेदं परिमाणं प्रतिव्यक्तं, तदेकप्रकृतीनां विकाराणां परिमाणात् पश्यामो व्यक्तमिदमेकप्रकृतीति । अस्य व्यभिचारेण प्रत्यवस्थान, नानाप्रकृतीनामेकप्रकृतीनाञ्च विकाराणां दृष्टं परिमाणमिति ; एवं प्रत्यवस्थित आह, —एकप्रकृतिसमन्वये सति शरावाऽऽदिविकाराणां परिमाणदर्शनात् ; सुखदुःखमोहसमन्वितं हौदं व्यक्तं परिमितं गृह्यते, तत्र प्रकृत्यन्तररूपसमन्वयाभावे सत्येकप्रकृतित्वमिति, तदिदमविशेषोक्ते हेतौ प्रतिषिद्धे विशेषं ब्रुवतो हेत्वन्तरं भवति, सति च हेत्वन्तरभावे पूर्वस्य हेतोरसाधकत्वाग्निग्रहस्थानम् ; हेत्वन्तरवचने सति यदि हेत्वर्थनिदर्शनी दृष्टान्त उपादीयते, नेदं व्यक्तमेकप्रकृतिकं भवति, प्रकृत्यन्तरोपादानात् ; अथ नोपादीयते, दृष्टान्ते हेत्वर्थस्यानिदर्शितस्य साधकभावानुपपत्तेरानर्थक्याहेतोरनिवृत्तं निग्रहस्थानमिति ॥ ६ ॥

तु साधकाशः ; स च हेत्ववयवस्य उदाहरणादिस्थो वा, अविशेषोक्त इति पूर्वोक्त इत्यर्थः, विशेषमिच्छत इति साभिप्रायम् ; तेन परोक्तदूषणोद्दिष्टार्थः तत्रैव हेतौ विशेषणान्तरप्रक्षेपोऽन्यहेतुकरण वा इयमपि हेत्वन्तरम् ; तथा च परोक्तदूषणोद्दिष्टार्थया पूर्वोक्तहेतुतऽवच्छेदकत्वात् हेतुतऽवच्छेदकविशिष्टवचनं हेत्वन्तरम् ; हेतौ विशेषणदान एव हेत्वन्तरमिति प्राञ्चः ; पूर्वोक्तत्वं हेत्ववयवे उदाहरणाऽऽदौ वा, यथा शब्दोऽनित्यः वाञ्छेन्द्रियप्रत्यक्षत्वादित्युक्ते, सामान्येऽनैकान्तिकत्वेन च प्रत्युक्ते, सामान्यवत्त्वे सतीति विशेषणम्, एव विशिष्टहेतुमुक्ता यत् वाञ्छेन्द्रियप्रत्यक्षं, तदनित्यमित्युदाहरणे, न्यूनत्वेन प्रत्युक्ते विशिष्टोक्तौ, एवमुपनयविशेषोऽपि ॥ ६ ॥

समाप्तं प्रतिज्ञाहेत्वन्तराऽऽदिनिरूपककनिर्णयलक्षणप्रकरणम् ॥

प्रकृतादर्यादप्रतिसम्बद्धार्थमर्थान्तरम् ॥ ७ ॥

यथोक्तलक्षणे पक्षप्रतिपक्षपरिग्रहे हेतुतः साध्यसिद्धौ प्रकृतायां ब्रूयात्, नित्यः शब्दोऽस्पर्शत्वादिति हेतुः, हेतुर्नाम हिनोतेर्धातोस्तुनिप्रत्यये क्तदन्तपदम्; पदञ्च नामाऽऽख्यातोपसर्गनिपाताः, अभिधेयस्य क्रियाऽन्तरयोगाद्विशिष्टमाणा रूपः शब्दो नाम, क्रियाकारकसमुदायः, कारकसङ्ख्याविशिष्टक्रियाकालयोगाभिधाय्याख्यातम्; धात्वर्थमात्रञ्च कालाभिधानविशिष्टम्; योगिष्वर्यादभिद्यमानरूपा निपाताः, उपसृज्यमानाः क्रियाऽवद्योतका उपसर्गा इत्येवमादि, तदर्थान्तरं वेदितव्यमिति ॥ ७ ॥

वर्णक्रमनिर्देशवन्निरर्थकम् ॥ ८ ॥

यथा नित्यः शब्दः कचटतपाः जवगडदशत्वात् भभञ्जदधष्वदिति, एवं प्रकारं निरर्थकम्, अभिधानाभिधेयभावानुपपत्तौ अर्थगतेरभावात् वर्णा एव क्रमेण निर्दिश्यन्त इति ॥ ८ ॥

अर्थान्तरं लक्षयति ।—प्रकृतात् प्रकृतीपयुक्तात्, ल्यब्लोपे पञ्चमी, तेन प्रकृतोपपुक्तसुसुप्तेष्टासम्बद्धार्थाभिधानम् अर्थान्तरं प्रकृतानाकाङ्क्षिताभिधानमिति फलितार्थः; यथा शब्दोऽनित्यः क्तकत्वादित्युक्ता, शब्दो गुणः, स चाऽऽकाशस्थेत्यादि ॥ ७ ॥

निरर्थकं लक्षयति ।—वर्णानां क्रमेण निर्देशो जवगडेत्यादिप्रयोगः, तत्तुल्यो निर्देशो निरर्थकं नियच्छानम्, अवाचकपदप्रयोगः इति फलितार्थः; वाचकत्वं शक्त्या निरुद्धलक्षणया शास्त्रपरिभाषया वा बोध्यम्; समयवन्व्यतिरेकेणेति विशेषणीयम्; तेन यत्नापभ्रंशेन विचारः कर्त्तव्य इति समयवन्वः, तत्रापभ्रंशे न दोषः, कटित्वं संवदने तु न दोष इत्युक्तप्रायम्, अस्य सम्भवः प्रमादादित्यवश्यम् ॥ ८ ॥

परिषत्प्रतिवादिभ्यां विरभिहितमप्यविज्ञात-
मविज्ञातार्थम् ॥ ९ ॥

यद्वाक्यं परिषदा प्रतिवादिना च (भ) विरभिहितमपि न
विज्ञायते, श्लिष्टशब्दमप्रतोतप्रयोगमतिद्रुतोच्चारितमित्येवमादिना
कारणेन, तदविज्ञातमविज्ञातार्थमसामर्थ्यसंवरणाय प्रयुक्तमिति
निग्रहस्थानम् ॥ ९ ॥

पौर्वापर्यायोगादप्रतिसम्बद्धार्थमपार्थकम् ॥ १० ॥

यत्रानेकस्य पदस्य वाक्यस्य वा पौर्वापर्येणान्वययोगो
नास्तीत्यसम्बन्धार्थकत्वं गृह्यते, तत्समुदायोऽर्थस्यापायादपार्थ-

अविज्ञातार्थं लक्षयति ।—विरभिहितं, वादिनेति शेषः ; विरभिधानं चानव-
धानाऽऽदिनाऽबोधनिरासाय ; परिषत्प्रतिवाद्यन्वतरेण विज्ञाते तु नाविज्ञातार्थमिति
भावः ; तथा च अशङ्कितविकल्पव्युत्पन्नपरिषत्प्रतिवादिबोधानुकूलीपस्थित्यजनकवाचक-
वाक्यप्रयोगोऽविज्ञातार्थमिति ; त्राचकेत्यनेन निरर्थकापार्थक्यमुदासः । अथ च परा-
ज्ञानाऽऽपादनेन मम जयो भविष्यतीति अमादुक्तिसम्भवः । न च यथाकथञ्चित्परीक्षितव्य-
इत्यज्ञानाऽऽपादनं न्यायमेवेति वाच्यम् ; तथा सति भङ्गकाले परमदुर्बोधयत्किञ्चिदभि-
धानेनैव सर्वत्र जयसम्भवात्, एतस्य वेधा सम्भवः,—असाधारणतन्त्रमात्रप्रसिद्धम् ; यथा
पञ्चस्कन्धोऽऽदयो बौद्धानाम् ; तत्र रूपाऽऽदयः पञ्चेन्द्रियाणि च रूपस्कन्धः, सविकल्पकं
संज्ञास्कन्धः, रागद्वेषाभिनिवेशाः संस्कारस्कन्धः, सुखदुःखे वेदनास्कन्धः, निर्विकल्पकं
ज्ञानस्कन्धः । द्वितीयम् —अतिप्रसक्तप्रयोगमनपेक्षितवृत्तिकम् ; यथा कश्चपतनयवृत्तिहेतु-
रयं विनयनसमाननामधेयवान् तत्कृतुमत्त्वादित्यादि । तृतीयम्—श्लिष्टम् ; यथा श्वेती
धावतीत्यादि । एवम् अतिद्रुतोच्चारिताऽऽदिकमपीति भाष्यम् । अथ नाऽऽद्यस्य सम्भवः
उभयतन्त्राभिज्ञमध्यस्थे सति, उभयतन्त्राभिज्ञयोरेव विचारसम्भवादिति चेत् ? सत्यम् ;
तथाऽपि यत्र नैयायिकसौमसासकयोर्विचारोऽन्वतरो बौद्धतन्त्राऽऽदिपरिभाषया वदति,
तत्र निग्रह इत्याशयः ; तत्रापि चेत् यथा कयाचित् परिभाषयोच्यतामिति परः प्रोक्षा
वदति, न तत्राऽऽद्यस्योपादानमिति ; उत्तरयोस्तु सर्वथेवेति ॥ ९ ॥

अपार्थकं लक्षयति ।—पौर्वापर्यं कार्यकारणभावः, तन्माथीनादसम्भवान्,

(भ) वादिनेति शेषः ।

कम् ; यथा दश दाडिमानि षड्पूपाः कुण्डमजाजिनं पलल-
पिण्डः, अथ रौक्कमेतत् कुमार्याः पायं तस्याः पिता अप्रति-
शोन इति ॥ १० ॥

अवयवविपर्य्यासवचनमप्राप्तकालम् ॥ ११ ॥

प्रतिज्ञाऽऽदौनामवयवनां यथालक्षणमर्थवशात् क्रमः,
तत्रावयवविपर्य्यासेन वचनमप्राप्तकालमसम्बन्धार्थकालं निग्रह-
स्थानमिति ॥ ११ ॥

हीनमन्यतमेनाप्यवयवेन न्यूनम् ॥ १२ ॥

प्रतिज्ञाऽऽदौनामवयवानामन्यतमेनाप्यवयवेन हीनं न्यूनं
निग्रहस्थानं, साधनाभावे साध्यासिद्धिरिति ॥ १२ ॥

शाब्दबोधजनकाऽऽकाङ्क्षाज्ञानाऽऽद्यभावादिति फलितायः, अप्रतिसम्बन्धोऽसम्बन्धः, अर्थः
प्रयोजनं शाब्दबोधरूपं यत्र ; यद्यपि दशदाडिमानि, षड्पूपाः, कुण्डमजाजिनमित्या-
दाववात्तरवाक्यादर्थबोधसत्त्वादव्याप्तिरित्यतिशय निरर्थकः, तथाऽप्यभिमतवाक्यार्थ-
बोधानुकूलाऽऽकाङ्क्षाऽऽदिशब्दबोधजनकपदत्वं तत्, अविज्ञातार्थे तु स्वस्य बोधो
भवत्येविति नातिव्याप्तिः ; उदाहरणन्तु अयोग्यानासन्नानाकाङ्क्षावाक्यम् ॥ १० ॥

समाप्तमभिमतवाक्यार्थाप्रतिपादकनिग्रहस्थानचतुष्टयप्रकरणम् ।

अप्राप्तकालं लक्षयति ।—अवयवस्य कथेकदेशस्य, विपर्य्यासो वैपरीत्यम् ; तथा
च, समयबन्धविषयीभूतकथाक्रमविपरीतक्रमेणाभिधानं पर्यवसन्नम् ; तत्रायं क्रमः,—
वादिना साधनमुक्ता सामान्यतो हेत्वाभासा उद्गरणीया इत्येकः पादः, प्रतिवादिनश्च
ततोपालम्भो द्वितीयः पादः, प्रतिवादिनः स्वपक्षसाधनं तत्र हेत्वाभासीद्गरणचेति
तृतीयः पादः, जयपराजयव्यवस्था चतुर्थः पादः ; एवं प्रतिज्ञाहेत्वादौनां क्रमः,—तत्र
समाप्तीभव्यानीद्वाऽऽदिना व्यत्यसाभिधानमप्राप्तकालमिति ॥ ११ ॥

न्यूनं लक्षयति ।—अवयवेन स्वशास्त्रसिद्धेन, तेन सौगतस्य द्वावयवाभिधानेऽपि न
न्यूनत्वम् । नन्ववयवहीनत्वम् अवयवत्वावच्छिन्नाभावः ; तथा चाकथनमेव स्यात्, अत
आह, अन्यतमेनापीति ।—तथा च यत्किञ्चिदवयवशून्यावयवाभिधानं फलितम् । न
चायमपसिद्धान्तः, सिद्धान्तविरुद्धानभ्युपगमात्, अपि तु समाप्तीभाऽऽदिनाऽनभि-
धानात् ॥ १२ ॥

हेतूदाहरणाधिकमधिकम् ॥ १३ ॥

एकेन कृतत्वादन्तरस्याऽऽनर्थक्यमिति ; तदेतन्निवृत्त्याभ्युप-
गमे वेदितव्यमिति ॥ १३ ॥

शब्दार्थयोः पुनर्वचनं पुनरुक्तमन्यवानुवादात् ॥ १४ ॥

अन्यवानुवादात् शब्दपुनरुक्तमर्थपुनरुक्तं वा ; नित्यः शब्दो
नित्यः शब्द इति शब्दपुनरुक्तम्, अर्थपुनरुक्तम्,—अनित्यः शब्दो
निराधधर्मको ध्वान इति ॥ १४ ॥

अनुवादे त्वपुनरुक्तं शब्दाभ्यासादर्थविशेषोप-
पत्तेः ॥ १५ ॥

यथा हेत्वपदेशात् प्रतिज्ञायाः पुनर्वचनं निगमनमिति ॥ १५ ॥

अर्थादापन्नस्य स्वशब्देन पुनर्वचनम् ॥ १६ ॥

पुनरुक्तमिति प्रकृतम् । निदर्शनम्,—उत्पत्तिधर्मकत्वाद्-

अधिकं लक्षयति ।—हेतूदाहरणेत्यपलक्ष्यं दूषणादधिकमपि बाध्यम् ; तथा च
कृतकर्तव्यापुनरुक्ताभिधानमिति फलितम् ; अनुवादस्तु न कृतकर्तव्यः, साभिप्राय-
त्वात्, प्रतिज्ञाऽऽधिक्यञ्च पुनरुक्तम् ; धूमादास्त्राणां महानसवञ्चत्वरवदित्वादिकन्तु
विना समयवन्ध दाह्याऽऽदिभमादुक्तमधिकम् ; यथा महानस महानसवदिति तु
नाधिकं, किन्तु पुनरुक्तम् ॥ १३ ॥

समाप्तं स्वसिद्धान्तानुरूपप्रयोगऽऽभासनिगदस्थानतिकप्रकरणम् ।

पुनरुक्तं लक्षयति ।—पुनर्वचनं पुनरुक्तं, तस्य विभागाय शब्दाथयोरिति, तेन
शब्दपुनरुक्तमर्थपुनरुक्तञ्च लभ्यते । अनुवादेऽतिव्याप्तिवारणायान्यवानुवादादिति
अनुवादान्यत्वे सतीत्यर्थः । निष्प्रयोजनं पुनरभिधानं हि पुनरुक्तम्, अनुवादस्तु व्याख्या-
रूपः सप्रयोजनक एवेति भावः ; तथा च समासार्थके-पूर्वाऽऽनुपूर्वीकं शब्दप्रयोगः
शब्दपुनरुक्तं, समासार्थकभिन्नाऽऽनुपूर्वीक-शब्दस्य निष्प्रयोजनं पुनरभिधानमर्थपुनरुक्तम् ;
आर्थं यथा,—घटो घट इति ; द्वितीयं यथा,—घटः, कलस इति, एतस्य प्रसादा-
ऽऽदिना सम्भवः ॥ १४ ॥

पुनरुक्तमभिधानरमाह ।—पुनरुक्तमित्यनुवर्त्तते । अस्मिन्नुक्ते यस्याशंसौखिर्गिज्ञौ

नित्यमित्युक्त्वा अर्थादापन्नस्य योऽभिधायकः शब्दः, तेन स्वशब्देन ब्रूयादनुत्पत्तिधर्मकं नित्यमिति ; तच्च पुनरुक्तं वेदितव्यम् । अर्थसम्प्रत्ययार्थे शब्दप्रयोगे प्रतीतः सोऽर्थोऽर्थापत्त्येति ॥ १६ ॥

विज्ञातस्य परिषदा त्रिरभिहितस्याप्यनुच्चारण-
मननुभाषणम् ॥ १७ ॥

विज्ञातस्य वाक्यार्थस्य परिषदा प्रतिवादिना त्रिरभि-
हितस्य यदप्रत्युच्चारणं, तदननुभाषणं नाम निग्रहस्थानमिति ;
अप्रत्युच्चारयन् किमाश्रयं परपक्षप्रतिषेधं ब्रूयात् ? ॥ १७ ॥

अविज्ञातश्चाज्ञानम् ॥ १८ ॥

विज्ञातार्थस्य परिषदा प्रतिवादिना त्रिरभिहितस्य यद-

प्रतिपत्तिर्भवति, तस्य तेन रूपेण पुनरभिधानं पुनरुक्तम् ; इदमेव च अर्थपुनरुक्तमिति
जोयते ; यथा वज्ररूप इति पूर्वपदाऽऽक्षिप्तोक्तिरियम्, उष्णो वर्ज्जरिति उत्तरपदा-
ऽऽक्षिप्तोक्तिः ; एवं बहिरस्ति गेहे नास्तीति विध्याक्षिप्तोक्तिः, जीवन् गेहे नास्ति
बहिरस्तीति निषेधाऽऽक्षिप्तोक्तिः, पुनरुक्तवैविध्यञ्चेदं भाष्याऽऽदिसम्मतम् । अन्ये तु,—
“शब्दपुनरुक्तं द्विविधं, तस्यैव शब्दस्य पुनरभिधानं पर्यायेणाभिधानम्, अन्यत् पुनरर्थ-
पुनरुक्तम्” इत्याहुः ॥ १६ ॥

अननुभाषणं लक्षयति ।—परिषदा विज्ञातस्य विशिष्य बुद्ध्यर्थस्य, वादिना
त्रिरभिहितस्य ; तथा च, प्रथमवचनेऽननुभाषणे वादिना वारचयं वाक्यमिति—
द्विशतम् ; तथा च त्रिरभिधानेऽपि यवानुभाषणविरोधौ व्यापारः, तवाननुभाषणं
त्रिशङ्कस्थानमित्यर्थः । अज्ञान-साङ्ख्यनिरासायाज्ञानमनाविष्कृत्येति, विज्ञेयसाङ्ख्य-
निरासाय कथामविच्छिन्दतेति च विशेषणौयमित्याचार्याः । न चाप्रतिभासाङ्ख्यम्,
उत्तरप्रतिपक्षादपि श्रभाक्षीभाऽऽदिनाऽननुभाषणसम्भवात् ; तदिदं चतुर्धा,—
एकदेशानुवादादिपरीतानुवादात् केवलदूषणोक्त्वा सम्भेद चेति । सर्वबाधपदेज्ञान-
वादात् पक्षमभिव्याचार्याः । कचिदज्ञानाप्रतिभाऽननुभाषणसाङ्ख्यं यन्निश्चेतुं शक्यते,
तदेवीज्ञाव्यम् ॥ १७ ॥

अज्ञानं लक्षयति ।—भावे ज्ञाः । अकारश्च परिषदा विज्ञातस्येत्याद्यनुकर्षणार्थः ;

विज्ञानं, तदज्ञानं निग्रहस्थानमिति । अयं स्वत्वविज्ञाय कस्य प्रतिषेधं ब्रूयादिति ? ॥ १८ ॥

उत्तरस्याप्रतिपत्तिरप्रतिभा ॥ १९ ॥

परपक्षप्रतिषेधः उत्तरं, तत् यदा न प्रतिपद्यते, तदा निगृहीतो भवति ॥ १९ ॥

कार्यव्यासङ्गात् कथाविच्छेदो विक्षेपः ॥ २० ॥

यत्र कर्तव्यं व्यासज्य कथां व्यवच्छिनत्ति,—इदं मे करणीयं विद्यते, तस्मिन्नवसिते कथयिष्यामि, इति विक्षेपो नाम निग्रहस्थानम् । एकनिग्रहावसानायां कथायां स्वयमेव कथाऽन्तरं प्रतिपद्यत इति ॥ २० ॥

तथा च परिषदा विज्ञातस्य वादिना चिरभिहितस्याप्यविज्ञानमित्यर्थः । इदञ्च किं वदसि, बुध्यत एव, नेत्यर्थाऽऽविष्करणेन ज्ञातुं शक्यत इति ॥ १८ ॥

अप्रतिभां लक्षयति ।—उत्तरार्हेण परोक्तं बुद्धाऽपि यत्रोत्तरसमये उत्तरं न प्रतिपाद्यते, तत्राप्रतिभा निग्रहस्थानम् ; न चान्वाननुभाषणस्याऽऽवश्यकत्वात् तदेव दूषणमस्त्विति वाच्यं, परोक्ताननुवादे हि तत् ; यत्र परोक्तमनूद्यापि नोत्तरं प्रतिपद्यते, तत्रासाङ्ग्यार्थात् ; स्वसूचनश्रीकपाठायुक्तेया चेयम् ॥ १९ ॥

विक्षेपं लक्षयति ।—कार्यव्यासङ्गात्कार्यव्यासङ्गमुद्भाव्येत्यर्थः । स्वस्वलोपे पक्षमी । कार्यव्यासङ्गश्चासम्भवत्कालान्तरकलेनाऽऽरोपितः ; तेन तादृशकथाविच्छेदो विक्षेपः ; तेन राजपक्षाऽऽदिभिराकारणे गृहजनाऽऽदिभिर्वाऽऽवश्यककार्यार्थमाकारणे स्वगृहदाहऽऽदिकं पश्यती गमने वा शिरीरोगाऽऽदिना प्रतिबन्धे वा न विक्षेपः । ननु कार्यव्यासङ्गाद्भावनं कुतः ?—सभाक्षीभाऽऽदिना चेत्, अनुभाषणमेव, उत्तराप्रतिपत्त्या चेत्, अप्रतिभैवेति चेत्, न ; उत्तरावसराभावात् । वस्तुतस्तुत्तरस्फूर्त्तावपि तद्दूषणसम्भावनया विक्षेपसम्भवात् ; यथा,—“चित्तिः सकर्तृका कार्यत्वात्” इत्युक्तम् ; अवाङ्मुरे व्यभिचारस्तावन्मया उद्भाव्यः, तत्र चेदयं पक्षसमत्वं ब्रूयात्, तदा मे किमुत्तरम् ? अतोऽन महार्णवलिखितं मया च विचारितं किञ्चित् कार्यमुद्भाव्य गृहं गत्वा दृश्यत इत्येवं विक्षेपसम्भवात् ॥ २० ॥

स्वपक्षदोषाभ्युपगमात् परपक्षदोषप्रसङ्गो
मतानुज्ञा ॥ २१ ॥

यः परेण चोदितं दोषं स्वपक्षेऽभ्युपगम्यानुवृत्त्य वदति,—
भवत्पक्षे समान दोष इति ; स स्वपक्षे दोषाभ्युपगमात्परपक्षे
दोषं प्रसज्जयन् पर-मतमनुजानातीति मतानुज्ञा नाम निग्रह-
स्थानमापद्यत इति ॥ २१ ॥

निग्रहस्थानप्राप्तस्यानिग्रहः पर्यनुयोज्योपेक्षणम् ॥ २२ ॥

पर्यनुयोज्यो नाम निग्रहोपपत्त्या चोदनौयः, तस्योपेक्षणं
निग्रहस्थानं प्राप्तोऽसीत्वननुयोजः ; एतच्च कस्य पराजयः ?
इत्यनुयुक्त्या परिषदा वचनीयम् ; न खलु निग्रहं प्राप्तः
स्वकौपीनं विवृणुयादिति ॥ २२ ॥

अनिग्रहस्थाने निग्रहस्थानाभियोगो निरनु-
योज्यानुयोगः ॥ २३ ॥

निग्रहस्थानलक्षणस्य मिथ्याऽध्यवसायादनिग्रहस्थाने निग्रह-

मतानुज्ञा लक्षयति ।—दोषाभ्युपगमात् दाषमनुवृत्त्येत्वर्थः, यथा शब्दो नित्यः
श्रावणत्वादित्युक्ते, ध्वावनैकान्तिकत्वेन हेत्वाभासोऽयमित्युक्तौ, शब्दोऽनित्यः कृतकत्वा-
दिति साधिते, ध्वनेरपि पक्षसमत्वान्न दोष इत्युक्तौ, असिद्धत्वात् तवापि हेत्वाभासो-
ऽयमित्युक्तौ, सोऽयं मतानुज्ञया निगृह्येतः स्यात्, अप्रतिषिद्धमनुमतं भवतीति
स्वपक्षे दोषाभ्युपगमात् ॥ २१ ॥

पर्यनुयोज्योपेक्षणं लक्षयति ।—निग्रहस्थानं प्राप्तवतीऽनिग्रहः निग्रहस्थानानुज्ञावन-
मित्यर्थः । यत्र त्वनेकानिग्रहस्थानपाते एकतरोद्भावनं, तत्र न पर्यनुयोज्योपेक्षणावसरः,
निग्रहस्थानोद्भावनत्वावच्छिन्नाभावस्यैव तत्त्वात् । ननु वादिना कथमिदमुद्भाव्यं,
स्वकौपीनविवरणस्य युक्तत्वादिति चेत् ?—सत्यम् ; मध्यस्थेनैवेदमुद्भाव्यं, वादं च
स्वयमुद्भावनेऽप्यदोषः ॥ २२ ॥

निरनुयोज्यानुयोगं लक्षयति ।—अवसरे यथार्थनिग्रहस्थानोद्भावनातिरिक्तं
अतः, निग्रहस्थानोद्भावनं तदित्यर्थः ; एतेनानवसरे निग्रहस्थानोद्भावने एकानिग्रहस्थाने

हीतोऽमीति परं ब्रुवन् निरनुयोज्यानुयोगान्निगृहीतो वेदि-
तव्य इति ॥ २३ ॥

सिद्धान्तमभ्युपेत्यानियमात् कथाप्रसङ्गोऽप-
सिद्धान्तः ॥ २४ ॥

कस्यचिदर्थस्य तथाभावं प्रतिज्ञाय प्रतिज्ञातार्थविपर्यया-
दनियमात् कथां प्रसञ्जयतोऽपसिद्धान्तो वेदितव्यः ; यथा न
सदात्मानं जहाति, न सतो विनाशः, नासदात्मानं लभते,
नासदुत्पद्यत इति सिद्धान्तमभ्युपेत्य स्वपक्षं व्यवस्थापयति,
एकप्रकृतौदं व्यक्तं, विकाराणामन्वयदर्शनात्, मृदन्वितानां
शरावाऽऽदीनां दृष्टमेकप्रकृतिकत्वम् ; तथा चायं व्यक्तभेदः सुख-
दुःखमोहान्वितो दृश्यते, तस्मात् समन्वयदर्शनात् सुखाऽऽदिभि-
रेकप्रकृतौदं शरीरमिति ; एवमुक्तवाननुयुज्यते,—अथ प्रकृति-
विकार इति कथं लक्षितव्यमिति ? यस्यावस्थितस्य धर्मान्तर-
निवृत्तौ धर्मान्तरं प्रवर्त्तते, सा प्रकृतिः ; यच्च धर्मान्तरं प्रवर्त्तते,
स विकार इति ; सोऽयं प्रतिज्ञातार्थविपर्ययादानियमात्

निगृहस्थानान्तरीहावने च नातिव्याप्तिः । सोऽयं चतुर्धा,—कल जातिराभासोऽनवसर-
ग्रहणश्च ; आभासो व्यभिचारादावसिद्धाद्युद्भावनम्, अनवसरग्रहणश्चाकालं
एवोद्भावनम् ; यथा त्यज्यसि चेत् प्रतिज्ञाहानिः, विशेषयसि चेत् हत्वन्तरम् ;
एवमवसरसतीत्य कथनमपि ; यथा उच्यमानशास्त्रस्यापशब्दोऽऽदेः परिसमाप्तौ ;
एवमनुक्तयाश्चाज्ञानाद्यनुभाषणवसरैऽनुज्ञाव्य बोधाऽऽविकारणानुभाषणप्रवृत्तेर्वादिनि
तदुद्भावनमित्यादिकमूहम् ॥ २३ ॥

अपसिद्धान्तं लक्षयति ।—सिद्धान्तं स्वशास्त्रकाराभ्युपगतमर्थं, स्वीकृत्य अनियमात्
तन्निग्रयप्रचयात्, कथाप्रसङ्ग इति ; तथा च, कथाया स्वीकृतसिद्धान्तप्रचयोऽप-
सिद्धान्तः ; तथा च, साङ्गमतेनाह वदिष्यामीत्यभ्युपेत्याऽऽख्याया कथायाम्
आभावभावस्याऽऽविर्भावभ्युपगमोऽन्वयेति दूषणोद्धारयाऽऽविर्भावस्यासतः उत्पत्तिं
यदभ्युपैति, तदाऽपसिद्धान्तः ; यत्केकदेशिमतेन कथानारभते, तस्य शास्त्रकाराभ्युप-

Accn. No.

5414

कथां प्रसञ्जयति, प्रतिज्ञातं खल्वनेन नासदादिर्भवति, न सत् तिरोभवतीति, सदसतोश्च तिरोभावाऽऽविर्भावमन्तरेण न कस्यचित् प्रवृत्तिः प्रवृत्त्युपरमश्च भवति, नृदि खल्ववास्थितायां भविष्यति शरावाऽऽदिलक्षणं धर्मान्तरमिति प्रवृत्तिर्भवति, अभूदिति च प्रवृत्त्युपरमः, तदेतन्मृद्वर्माणामपि न स्यात्; एवं प्रत्यवस्थितो यदि सतश्चाऽऽत्महानमसतश्चाऽऽत्मलाभमभ्युपैति, तदस्यापसिद्धान्तो निग्रहस्थानं भवति, अथ नाभ्युपैति, पक्षोऽस्य न सिध्यति ॥ २४ ॥

हेत्वाभासाश्च यथोक्ताः ॥ २५ ॥

हेत्वाभासाश्च निग्रहस्थानानि ; किं पुनर्लक्षणान्तरयोगात् हेत्वाभासाः निग्रहस्थानत्वमापन्नाः ; यथा प्रमाणानि प्रमेयत्वम् ? इत्यत आह, यथोक्ता इति ।—हेत्वाभासलक्षणेनैव निग्रहस्थानभाव इति । त इमं प्रमाणाऽऽदयः पदार्था उद्दिष्टा लक्षिताः परोक्षिता इति ॥ २५ ॥

इति वात्स्यायनीये न्यायभाष्ये पञ्चमाध्यायस्य द्वितीयाऽऽङ्गिकम् ।

समाप्तश्चायं पञ्चमोऽध्यायः ॥ ५ ॥

गमविरोधे नापसिद्धान्त इति विशेषयितुमभ्युपेत्युक्तम् ; सौगताख्यपसिद्धान्त दूषणं न मन्यन् इत्यन्यदेतत् ॥ २४ ॥

क्रमप्रसङ्गेत्वाभासलक्षणे वक्तव्ये तदकथनञ्चोक्तमाह ।—च पुनरर्थे, हेत्वाभासाः पुनर्यथा येन रूपेण, पूर्वमुक्ताः, तेनैव रूपेण तेषां निग्रहस्थानत्वमिति, न तु लक्षणान्तरमपेक्षितमिति । अथ चकारस्य दृष्टान्ते साधनवैकल्याऽऽदिसमुच्चायकत्वमिति केचित्, तन्न, यथोक्ता इत्यन्यथाऽऽपत्तेरिति ॥ २५ ॥

समाप्तं निग्रहस्थानविशेषलक्षणम् ।

समाप्तं पञ्चमाध्यायस्य द्वितीयाऽऽङ्गिकम् ।

एषा मुनिप्रवरगोतमसूत्रवृत्तिः श्रीविश्वनाथकृतिना सुगमाऽऽन्यवर्णा ।

श्रीकृष्णचन्द्रचरणाख्यजचक्षरीकश्रीमच्छिरीमणिवच, प्रचयैरकारि ॥

इति श्रीमहासहोपाध्यायश्रीविविधानिवासभट्टाचार्याऽऽत्माजश्रीविश्वनाथ-

भट्टाचार्यकृताया न्यायसूत्रवृत्तौ पञ्चमोऽध्यायः ।

समाप्तश्चेद शास्त्रम् ।

THE ACADEMY OF SANSKRIT RESEARCH,
MELKOTE-571431.
(KARNATAKA STATE)

